

لطائف علمیه

اردو ترجمہ

کتاب الادب

امام ابو نعیم اصفہانی









بِسْمِ اللَّهِ الرَّحْمَنِ الرَّحِيمِ

# لطائف علیہ

اردو ترجمہ

## کتاب الاذکیا

☆☆☆

تصنیف امام ابن جوزی بغک رومی رحمۃ اللہ علیہ

ترجمہ مولانا اشتیاق احمد صاحب منظرہ فاضل یونیورسٹی

پیش لفظ مولانا قاری محمد طیب صاحب منظرہ



عقل و دانائی، ذکاوت و ہانت اور حاضر جوابی کے متعلق عجیب و غریب حکایات و واقعات کا نہایت دلچسپ اور مستند ذخیرہ جس میں انبیاء علیہم السلام، صحابہ، اولیاء، علماء، سلماء، ادباء، شعراء، رؤسائے ارباب صنعت و حرفت اور والیان ملک، غرض ہر طبقہ کے لوگوں کے ذہانت و دانائی کے واقعات درج ہیں

== ناشر ==

### دارالاشاعت

مقابل مولوی مسافر خانہ کراچی ۱






\*\*

باہتمام: محمد رضی عثمانی

طابع: ادارۃ القرآن آفسٹ پریس کراچی ۵

قیمت: . . .

\*\*\*\*\*



ملنے کے پتے

دارالاشاعت مقابل مولوی مسافر خانہ کراچی ۱  
ادارۃ المعارف ڈاک خانہ دارالعلوم کراچی ۱۲  
مکتبہ دارالعلوم ڈاک خانہ دارالعلوم کراچی ۱۳  
ادارۃ اسلامیات ۱۹۰ — انارکلی، لاہور



TECHNICAL SUPPORT BY  
CHUGHTAI  
PUBLIC LIBRARY



## فہرست مضامین لطائف علیہ

صفحہ	عنوان	نمبر
۵	از مولانا محمد طیب صاحب مہتمم دارالعلوم دیوبند	۱ پیش لفظ
۱۵	از مترجم مولانا اشتیاق احمد صاحب مدظلہ	۲ مقدمہ
۱۸	" " " " " "	۳ ترجمۃ المؤلف
۱۹	از مصنف امام ابن جوزی بغدادی	۴ دیباچہ
۲۰	باب : فضیلت عقل کے بیان میں	۵
۲۱	باب : عقل کی ماہیت اور اس کے محل کے بیان میں	۶
۲۳	باب : ذہن اور فہم اور ذکا کے معنی	۷
۲۵	باب : ان علامات کا بیان جن سے کسی عاقل اور ذکی کی عقل پہچانی جاسکتی ہے	۸
۲۵	پہلی قسم کا بیان	۹
۲۶	دوسری قسم یعنی کسی عاقل کی عقل پر اقوال و احوال کے ذریعہ سے استدلال کرنا	۱۰
۲۷	باب : انبیاء متقدین کی ذہانت کے واقعات	۱۱
۲۹	باب : پچھلی اُمتوں کی دانشمندی کی باتیں	۱۲
۳۳	باب : آنحضرت صلی اللہ علیہ وسلم کے وہ ارشادات جن سے آپ کی فطری ذہانت معلوم ہوتی ہے۔	۱۳
۳۶	باب : صحابہؓ کی عقل و ذہانت کے واقعات	۱۴
۵۶	باب : خلفاء رضی اللہ عنہم کی حکایات اور ذہانت کے واقعات	۱۵
۷۰	باب : وزراء کے عقل و ذہانت کے واقعات	۱۶
۷۵	باب : بادشاہ، اُمراء، درباری اور پولیس کے عمال کی حکایات	۱۷
۹۲	باب : قاضیوں کے احوال و ذکاوت	۱۸
۱۰۴	باب : اس اُمت کے علماء اور فقہاء کے واقعات و ذہانت	۱۹



صفحہ	عنوان	نمبر شمار
۱۲۴	باب ۱۷: عابدوں اور زاہدوں کی حکایات و کاورت	۲۰
۱۲۵	باب ۱۸: عرب اور علماء عربیت کے واقعات و حکایات	۲۱
۱۳۹	باب ۱۹: ایسے حیلوں کا بیان جو اہل کاورت نے اپنا کام نکلانے کیلئے استعمال کئے	۲۲
۱۵۸	باب ۲۰: ایسے حیلوں کا ذکر جن کا انجام مقصود کے خلاف نکلا	۲۳
۱۶۸	باب ۲۱: ایسے لوگوں کا حال جو کوئی حیلہ کر کے آفت سے بچ گئے	۲۴
۱۸۱	باب ۲۲: ایسے نادور ملفوظات جن کا ظاہری مفہوم مروی مفہوم کے خلاف محسوس ہو	۲۵
۱۹۰	باب ۲۳: ایسے لوگوں کا ذکر جو مسکت جواب سے دشمن پر غالب آگئے۔	۲۶
۲۰۲	باب ۲۴: ایسے عام لوگوں کا ذکر جو اپنی ذکاوت بڑے روسا پر غالب آگئے	۲۷
۲۰۷	باب ۲۵: متوسط اور عام طبقہ کے اہل ذکاوت کے اقوال و افعال	۲۸
۲۲۰	باب ۲۶: اذکیا کے بچے ہوئے کلمات بولنے کے واقعات	۲۹
۲۲۵	باب ۲۷: چند شعرا اور قصیدہ لکھنے والوں کی ذہانت کے واقعات	۳۰
۲۳۴	باب ۲۸: ایسے حیلوں کا بیان جو لڑائیوں میں استعمال کئے گئے	۳۱
۲۵۱	باب ۲۹: طبیعوں کی ذہانت کے واقعات	۳۲
۲۶۳	باب ۳۰: طفیلیوں یعنی بن بلائے مہمانوں کے حالات	۳۳
۲۷۱	باب ۳۱: چوروں کی چالاکیوں کے واقعات	۳۴
۲۹۲	باب ۳۲: ذہین بچوں کی ذہانت کے واقعات	۳۵
۲۹۹	باب ۳۳: ذہنی عقل مجنونوں کے واقعات	۳۶
۳۰۴	باب ۳۴: تیز فہم نیک بسیبیوں کے واقعات	۳۷
۳۱۳	باب ۳۵: چوپایہ جانوروں کا ذکر جن کی باتیں انسان کے مشابہ ہیں	۳۸
۳۵۸	باب ۳۶: ایسی ضرب الامثال جو عرب اور دیگر حکما کی زبانوں پر بے زبان حیوانات کے کلام کے حوالہ سے جاری ہیں اور طبیعی دانش مندی کی دلیل ہیں۔	۳۹
۳۶۸	ختم کتاب	۴۰



بِسْمِ اللّٰهِ الرَّحْمٰنِ الرَّحِیْمِ

## پیش لفظ

از حضرت مولانا قاری محمد طیب صاحب مدظلہم مہتمم دارالعلوم دیوبند

## اطیب المقالات

مقالہ مندرجہ ذیل فخر العلماء حضرت مولانا محمد طیب صاحب عمت فیوضہم کے  
خامہ گہر بار کا نتیجہ ہے۔ جس سے آنحضرت نے ترجمہ کتاب الاذکیا کو مرصع و مزین فرما  
دیا۔ مدوح کی ذات گرامی جو ”آفتاب آمد دلیل آفتاب“ کی مصداق ہے کسی تعارف  
کی محتاج نہیں۔ بلکہ ہم جیسے تاریک گوشوں کے مکین آپ کی ذات سے بین الانام متعارف  
ہو سکتے ہیں اور آپ کا علم اور دیگر اعلیٰ خصوصیات بالخصوص ذکاوت بھی علمی حلقوں  
میں مسلم ہے جس کا ایک مشاہدہ یہ مقالہ بھی ہے جس کو پڑھ کر آپ کی وسعت نظر، شگفتہ  
بیانی اور علمی موقف کے اندازہ کے ساتھ آپ کی ذکاوت بھی واضح ہوتی ہے، قصیر  
الہمت لوگوں کی ہمت افزائی کر کے ان میں عمل کے جذبات ابھارنا بلکہ پیدا کرنا  
آپ کی ذکاوت کی ایک ایسی مثال ہے جو اس مقالہ کے آخری حصہ سے نمایاں  
ہو جاتی ہے۔

اشتیاق احمد عفار اللہ عنہ

الحمد لله وسلام علی عبادہ الذین اصطفوا۔ اصابعد خوش طبعی اور مزاح، زندگی  
اور زندہ دلی کی علامت ہے۔ بشرطیکہ فحش، عریانی اور عبث گوئی سے پاک ہو، واقعاتی  
مزاح نفس انسانی کے لئے باعث نشاط اور موجب حیات نو اور تازگی کا سبب ہوتا ہے۔  
جس سے یہ بانشاط نفس تازہ دم ہو کر زندگی کے اعلیٰ مقاصد کے لئے تیار ہو جاتا ہے۔ ساتھ  
تفریح نفس اور اس نشاط طبع سے جہاں خود اپنی طبیعت میں بشاشت و انبساط کے آثار  
نمایاں ہوتے ہیں۔ وہیں مخاطبوں کی عقلوں اور ذکاوتوں کو بھی دقیقہ سنجی اور نکتہ رسی کی طاقت  
ملتی ہے اور پھر اسی حد تک بشاشت طبعیتیں باہم مربوط ہو کر بہت سے ایسے اہم اور مشکل امور



کو حل کر لیتی ہیں جن سے مردہ اور پڑ مردہ طبیعتیں کلیتہً عاجز و درماندہ رہ جاتی ہیں۔ گویا مزاج و خوش طبعی و حقیقت افادہ و استفادہ کا ایک مؤثر ترین وسیلہ ہے جس سے دو اجنبی طبیعتیں ایک دوسرے سے قریب ہو کر ایک دوسرے کے فوق سے پوری طرح آشنا ہوتی اور فائدہ اٹھاتی ہیں۔ چنانچہ ضرورت سے زیادہ سنجیدہ اور بالفاظ دیگر مغرور یا بناوٹی وقار کے خوگر انسانوں کی یہاں اگر مزاج و بے تکلفی کو حقیر سمجھا گیا ہے تو اسی حد تک وہ ربط باہمی اور عام افادہ و استفادہ کی نعمت سے بھی محروم رکھے گئے ہیں۔ یہی وجہ ہے کہ انبیاء علیہم السلام نے مزاج و خوش طبعی سے کلیتہً کنارہ کشی اختیار نہیں فرمائی جس سے حقوق نفس کی رعایت کے ساتھ مخاطبوں کے حقوق محبت کی رعایت اور ان کے استفادہ کی خاطر انہیں بے تکلف بنانے کی اعانت بھی پیش نظر تھی۔ ورنہ انبیاء علیہم السلام کا رعب و اب اور ہیبت حق سائلوں کو اس کی جرات ہی نہیں دلا سکتا تھا کہ وہ آگے بڑھ کر کوئی سوال یا استفادہ کر سکتے مزاج کا یہ کتنا عظیم فائدہ اور اس کی تہ میں یہ کتنی بڑی مصلحت یہاں تھی کہ حضرات صحابہؓ کیلئے دینی سوال و استفادہ اور کمال استفادہ و استرشاد کے روانے اسکی بدلت کھل گئے جو ان کے حق میں علوم کی فراوانی اور دین ایمان کی تقویت و ترقی کا باعث ہوئے اس لئے نتیجہً اہل اللہ اور اہل کمال کا مزاج حقوق کیساتھ حقوق اللہ کی ادائیگی کا بھی ایک مؤثر ترین وسیلہ ثابت ہوتا ہے جس سے اس کی مشروعیت میں کوئی کلام نہیں کیا جاسکتا اور ساتھ ہی یہ بھی نمایاں ہو جاتا ہے کہ مزاج و خوش طبعی و حقیقت تفریح نفسانی کا نہیں بلکہ تہذیب و حافی، تنش و اذہان اور تفریح عقل کا نام ہے جس کے انبساط ہی پر دین کے انشراح کا مدار ہے ورنہ ظاہر ہے کہ نبی کریم صلی اللہ علیہ وسلم بایں شان اعلیٰ کہ :

کان دائم الفکرۃ حزیناً | آپ ہمیشہ (فکر آخرت میں) فکر مند اور غمگین سے رہا کرتے تھے۔

اور بایں رعب و ہیبت حق کہ فاروق اعظم جیسے جبری اور بہادر صحابہؓ مرعوب و مغلوب ہو کر گھٹنوں کے بل گر جاتے تھے مزاج کو کبھی اختیار نہ فرماتے اگر مزاج محض تفریح نفسانی کا نام ہوتا۔ پس آپ کا اسے اختیار فرمالینا ہی اس کی کافی ضمانت ہے کہ مزاج کی جنس شرعی امور میں اپنا ایک مقام رکھتی ہے گو اس کی بعض انواع جو کذب و جہالت یا حد تمسخر تک پہنچ جاتیں وہ مذموم بھی ہیں۔

اسی کے ساتھ یہ بھی پیش نظر ہے کہ اسلام دین فطرت ہے جو کسی بھی انسانی جذبہ کو مٹانے یا پامال کرنے نہیں آیا بلکہ ٹھکانے لگانے آیا ہے اس نے ان جذبات تک کو بھی یکسر فنا کرنا نہیں



چاہا جو عرف عام بلکہ عقول عامہ میں معصیت سمجھے جاتے ہیں اور فی نفسہ میں بھی معصیت جیسے جھوٹ دھوکہ، لوٹ مار، چوری، قتل و غارت اور اتراسہٹ وغیرہ لیکن ان کو اس نے مٹانے کے بجائے مناسب مقام پر استعمال کرنے کی اجازت دی ہے بشرطیکہ وہ بتلائی ہوئی حدود کے اندر استعمال ہوں مثلاً اصلاح ذات البین کے لئے جھوٹ، حریموں کی جنگ میں دھوکہ، جہاد و قصاص میں قتل و غارت، غاصبوں کے ہاتھ سے اپنا مال نکلانے کے لئے چوری، متکبروں اور معزوروں کے مقابل صوری اتراسہٹ وغیرہ امور کو صرف جائز ہی نہیں رکھا بلکہ اعلیٰ ترین طاعت و قربت قرار دیا ہے۔ پس اگر مزاج و خوش طبعی کو انسان کا ایک طبعی جذبہ ہی مان لیا جائے (جو حقیقتاً محض طبعی نہیں بلکہ وہ عقل کی تیزی، نفس کی وسعت اور حوصلہ و ظرف کے علو سے ابھرتا ہے) تب بھی اسلامی فطرت پر وہ پامال کرنے کیلئے نفس انسانی میں نہیں لکھا گیا بلکہ ٹھکانے لگانے کیلئے پیدا کیا گیا ہے تاکہ اندرون حدود کسی صحیح غایت کیلئے استعمال میں آئے اور ظاہر ہے کہ اس صحیح محل استعمال اور مناسب غرض و غایت اس سے زیادہ اور کیا ہو سکتی ہے کہ اہل اللہ اور اہل کمال لوگوں کو اپنے وہی رعب و داب کے دباؤ سے بچانے اور تفسید کو اپنے سے قریب اور بے تکلف بنانے کیلئے اسے استعمال کریں۔

نہیں بلکہ اگر وہ خالص نفسانی جذبہ بھی ہو تو بہر حال اسلام کی فطری شریعت نے نفس کے بھی توحقوق تسلیم کئے ہیں تاکہ وہ بطمانیت باقی رہے اور لوح کی اندر دی سیر کے لئے مرکب اور سواری کا کام دے۔ پس اگر فطرت اللہ دنیا کو قائم رکھتی ہے تاکہ وہ آخرت کا وسیلہ ثابت ہو۔ اور نفس کی بقا کے سامان کرتی ہے تاکہ وہ رب العزت و کبر کو پہنچا دے تو یہ کیسے ممکن ہے کہ وہ دواعی نفس کو باقی نہ رکھے تاکہ وہ روحانی مقاصد کے لئے آلہ کار ثابت ہوں پس اگر ان ہی دواعی نفس مزاج و مذاق اور طرائف و خوش طبعی بھی داخل ہے تو تا بقا نفس اس دعوئے کو بھی ضرورتاً رہنا چاہئے البتہ خود نفس اور اس کے دوسرے امیال و عواطف کی طرح اس دعوئے نفس کی بھی حدود و محل استعمال اور طریق استعمال ضرور متعین ہوں کہ وہی حدود اس نفسانی جذبہ کو بھی روحانی بنا سکتی ہیں۔ نفس کے ان ہی طبعی جذبات و حقوق کی رعایت کا عام اصول لسان نبوی پر ارشاد ہوا کہ :

تہ چنانچہ علاوہ روحانی اور بدنی دواعی کے خارجی امور کی رعایت کے لئے زینت اندت خوش منظری خوش لباسی اور خوش وضعی تک جائز رکھی گئی تاکہ زندگی کے گوشہ گوشہ میں وہ رضا الہی کی سیر کر کے ایک مل مکمل نفس بن جائے ۱۲



وان لجسد علیک حقاً | تم پر تمہارے بدن کا بھی حق ہے تم پر تمہارے نفس کا بھی حق ہے تم پر  
وان لنفسک علیک حقاً | تمہاری آنکھ کا بھی حق ہے تم پر تمہاری بیوی کا بھی حق ہے (یعنی غذا  
وان لعینک علیک حقاً | ولباس تفریح طبع شب خوابی اور شہوت رانی وغیرہ اندرون حدود  
وان لاهلک علیک حقاً | سب ہی تم پر لازم کی گئی ہیں) لہذا روزہ بھی رکھو اور افطار بھی کرو  
فصلہ فردقہ و افطر | سوؤ بھی اور جاگو بھی۔ قیام صلوٰۃ بھی کرو۔ (اور راحت بھی)

(المحدث - اوکا قال)

چنانچہ حضرت صاحب سوہ حسنہ صلی اللہ علیہ وسلم نے اس مزاج کے عملی نمونے بھی اس طرح قائم کیے  
دکھلا دیے جس طرح اور عبادات و عادات کے نمونے دکھلائے اور ایسے نمونے جن میں طراوت و خوش  
طبعی انتہائی مگر واقعات کے مطابق اصول شرعیہ کے اندر اور حدود کے دائرہ میں معتدل جس سے آدمی  
سنبھلے بھی اور علم بھی حاصل کرے مذاق کی تفریح بھی ہو اور حکمت کا مال بھی ہو بخوش طبعی اور بخیرگی  
کی آمیزش کے یکجا نہ مرقعے۔ مثلاً اپنے ایک بڑھیا کو مخاطب کر کے فرمایا کہ :

لا تدخل الجنة عجوزاً | جنت میں کوئی بڑھیا داخل نہ ہوگی

بڑھیا بیچاری بہت حیران ہوئی عرض کیا یا رسول اللہ کیا واقعی بڑھیاں جنت میں جہاننگی؟ فرمایا  
ہاں بڑھیا جنت میں داخل نہ ہوگی۔ اور آپ مسکرا رہے ہیں اور وہ مستعجبانہ حیرانی میں فکر مند ہو رہی ہے۔  
آخر جب اسکی حیرانی پریشانی کی حدود میں آئی لگی تو فرمایا کیا تو نے قرآن میں نہیں پڑھا۔

انا انشأناھن انشاء | ہم نے ان عورتوں کو خاص طور پر بنایا ہے اور ہم نے ایسا بنایا کہ

یفعلناھن ابکارا | وہ کنواریاں ہیں۔

یعنی جنت میں داخل ہوتے وقت وہ بڑھیاں نہیں رہیں گی۔ بلکہ انہیں نوجوان اور باکثر بنا دیا جائیگا  
(یہ اس تفسیر پر ہے کہ اس سے حوریں ملاو نہ لیجادیں) دیکھیے مذاق کا مذاق ہے اور واقعات بہرہ و متجاوز نہیں  
اور نہ ہی اس میں کوئی ادنیٰ دھوکہ یا چال ہے بلکہ خوش طبعی کے ساتھ ایک تخیل ہے تاکہ فکر مند بنا  
کر اکدم سہاویا جائے کہ فکر کے بعد جو فرحت ہوتی ہے وہ زیادہ لذیذ ہوتی ہے۔ ساتھ ہی بڑھیا کو  
اور پوری امت کو اس مزاج سے ایک حکمت و علم کا سبق بھی دیا گیا اور وہ یہ کہ بسا اوقات آدمی اپنے  
کسی ذہنی منصوبہ سے (جس کا اُسے شعور بھی نہیں ہوتا) آیت و روایت کے معنی غلط سمجھ لیتا ہے بڑھیا



نے لاتدخل الجنة عجوز میں ایک ہنسی قید رکھا رکھی تھی کہ لاتدخل الجنة عجوز فی الوقت یعنی جو اس وقت بڑھیا ہے وہ جنت میں داخل نہ ہوگی۔ حالانکہ مراد یہ تھی کہ داخلہ جنت کی وقت وہ بڑھیا نہ ہوگی۔ یعنی کوئی بھی بڑھیا بحالت پیری جنت میں داخل نہ ہوگی۔ پس اس مزاح سے حکمت کا یہ اصول ہاں لگا کہ نصوں شرعیہ (آیات و روایات) کی مراد سمجھنے کیلئے ذہن کو تمام خارجی قیود سے آزاد کر لینا چاہئے ورنہ نص کا مفہوم کچھ کا کچھ ہو جائیگا جس سے خود اپنے لئے حیرانی اور پریشانی بڑھ جائیگی جیسا کہ بڑھیا کا حشر ہوا پس ایسی مزاح اور خوش طبعی پر ہزار سنجیدگیاں شمار ہیں جس سے فرحت نفس الگ ہو علم و حکمت الگ حاصل ہو اور قریب و ربط باہمی الگ مستحکم ہو۔ پس یہ مذاق فی الحقیقت تعلیم حکمت کا ایک اعلیٰ ترین شعبہ ہے نہ کہ دل لگی ہے۔

حضرت عدی بن حاتم کو جب یہ معلوم ہوا کہ رمضان میں سحری کھانے کی آخری حد یہ ہے کہ:  
کلوا واشربوا حتی یتبین لکم الخیط الابيض  
کھاؤ پو جب تک کہ سفید ڈورا سیاہ ڈورے سے  
من الخیط الاسود من الفجر  
صبح ہونے تک متاخر نہ ہو جائے۔

تو انہوں نے ایک سفید اور ایک سیاہ ڈورا انکیہ کے نیچے رکھ لیا اور اس وقت تک کھاتے پیتے رہے  
تھے جب تک کہ یہ دونوں ڈورے کھلے طور پر ایک دوسرے سے الگ نہ نظر آنے لگتے اس میں کافی چاندنا  
ہو جاتا مگر ان کا خور و نوش بند نہ ہوتا۔ اور وہ بزمِ نعم خود قرآن پر عمل کر رہے تھے نبی کریم صلی اللہ علیہ وسلم کو  
جب یہ معلوم ہوا تو آپ نے مزاح کے لہجہ میں فرمایا:-

ان و سادتک لعرض تیر انکیہ بڑا ہی لمبا چوڑا ہے (کہ اسکے نیچے سیاہ ڈورا اور سفید ڈورا یعنی لیل و نہار دونوں آگئے)  
اشارہ تھا کہ سیاہ و سفید ڈورے سے سوت کا ڈورا مراد نہیں بلکہ رات کا سیاہ خطا اور صبح صادق کا سفید  
خط مراد ہے۔ جملہ مزاحی ہے مگر خبر پور ہے علم و حکمت سے جو واقعہ کے مطابق ہے اور تعلیم و ارشاد کبریٰ۔  
ایک شخص نے حاضر ہو کر عرض کیا کہ یا رسول اللہ مجھے سواری کیلئے اونٹ دیدیجئے۔ فرمایا کہ میں تجھے  
اونٹنی کے بچہ پر سوار کروں گا۔ اس نے حیرانی کے لہجہ میں عرض کیا یا رسول اللہ مجھ کو اونٹنی کا بچہ میری کیا  
سہارا کریگا اور میرا بوجھ کیسے سنبھالے گا؟ پس آپ تو مجھے اونٹ ہی عنایت فرمادیں یہ بچہ کا قصد  
چھوڑیں۔ جب زیادہ حیران ہونے لگا تب صحابہؓ نے اسے سمجھایا کہ خدا کے بندے اونٹ بھی  
تو اونٹنی کا بچہ ہی ہوتا ہے۔ تب وہ خوش ہو کر مطمئن ہوا۔



ایک انصاری عورت خدمت نبویؐ میں حاضر تھی۔ آپؐ نے اس سے فرمایا کہ جاجلدی سے اپنے خاوند کے پاس جا۔ اسکی آنکھوں میں سفیدی ہے۔ وہ ایک دم گھبرائی بولائی ہوئی خاوند کے پاس پہنچے اسنے کہا تجھے کس مصیبت نے گھیرا جو گھبرائی ہوئی دوڑتی آرہی ہے؟ اُس نے کہا مجھے ابھی نبی کریم صلی اللہ علیہ وسلم نے خبر دی ہے کہ تمہاری آنکھوں میں سفیدی ہے۔ اُس نے کہا ٹھیک ہے مگر سیاہی بھی تو ہے۔ تب اسے اندازہ ہوا کہ یہ مزاج تھا اور سنس کر خوش ہوئی اور فخر محسوس کیا کہ اللہ کے رسول مجھ سے ایسے بے تکلف ہوئے کہ میری ساتھ مذاق فرمایا۔ مگر سبحان اللہ مذاق کیا تھا حقیقت سے لبریز تھا جس میں ایک بات بھی خلاف واقعہ نہ تھی نفس میں نشاط آوری مزید پرآں تھی۔

تختی سے کسی نے پوچھا کہ کیا صحابہ بھی منہسی لنگی کر لیتے تھے؟ فرمایا ہاں درحالیکہ ایمان ان کے  
قلوب میں جمے ہوئے پہاڑ کی طرح جڑ پکڑے ہوئے ہوتا تھا۔ یعنی اس منہسی میں بھی خلاف واقعہ  
یا خلاف دیانت کوئی بات نہ ہوتی تھی۔ روایات میں ہے کہ حضرات صحابہ آپس میں باتیں کرتے اشما  
بھی ہوتے خوش طبعی بھی ہوتی لیکن جوں ہی ذکر اللہ درمیان میں آجاتا تو انکی نگاہیں اک دم بدل  
جاتیں اور یوں محسوس ہوتا کہ گویا آپس میں ان کی کوئی جان پہچان ہی نہیں۔

بہر حال جہاں حضرات صحابہ کا جو بہر فکر آخرۃً اگریہ و لکا اور خوف و خشیت تھا وہیں حق نفس  
ادا کرنے کیلئے جہاں خوش طبعی اور علمی مزاج بھی ان کا جو بہر نفس تھا۔ ایک مرتبہ صدیق اکبر فاروق اعظم  
اور علی مرتضیٰ رضی اللہ عنہم ایک دوسرے کے گلے میں باتھ ڈالے ہوئے اس طرح چلے جا رہے تھے  
کہ حضرت علیؓ پیچ میں تھے اور دونوں حضرات دونوں طرف۔ فاروق اعظم نے مزاحاً فرمایا:-

عَلَىٰ بَيْنَاكَ النُّونُ فِي لَنَا | عَلَىٰ هَمْ وَنُونِ كَيْ دَرْمِيَانِ اَيْسِي هِي جَلِي سِي لَمْنَا كَيْ دَرْمِيَانِ نُونِ دَكْه اَيْكِ طَرَفِ لَامِ اَوْر  
اَيْكِ طَرَفِ اَلِفِ اَوْر زِيچِ مِي نُونِ

اس کلمہ کے الفاظ کی نشرت سے اشارہ تھا اتحادِ باہمی کی طرف کہ جیسے لٹائیں تینوں حروف  
 باہم جڑے ہوئے ہیں ایسے ہی ہم بھی باہم جڑ کر ایک ہیں اور معنا اشارہ تھا اس طرف کہ جب ہم باہم  
 متحد ہیں تو سب کچھ ہمارے ہی۔ لئے ہے کیونکہ لٹا کے معنی ہیں (ہمارے لئے)



اور کچھ بھی نہ رہتے کیونکہ لٹا کا نون نکل جانے کے بعد لارہ جاتا ہے جس کے معنی ہیں "نہیں" یعنی تم میرے بغیر کچھ نہیں رہ سکتے۔ مذاق تھا جو علم و حکمت، مناسبات نقلی و معنوی اور صنائع کلام سے لبریز ہے۔ حضرت عمرؓ نے ایک لڑکی سے مذاق میں فرمایا کہ مجھے تو خالق خیر نے پیدا کیا ہے اور تجھے خالق شر نے۔ وہ بیچاری رو پڑی اور بھول پن سے یوں سمجھی کہ جب خالق شر نے مجھے بنایا ہے تو میں شر محض ہوں اور مجھ میں فاروق اعظم جیسی کوئی خیر نہیں ہو سکتی کیونکہ مجھے خالق خیر نے پیدا ہی نہیں کیا اور یا مجھے گویا خدا نے نہیں پیدا کیا۔ نہ معلوم میں کس مخزن شر سے آپڑی ہوں۔ اسکا گمراہ و تحیر دیکھ کر فاروق اعظم نے فرمایا۔ اری اس میں کیا مضائقہ ہے۔ خیر ہو یا شر دونوں کا خالق اللہ ہی تو ہے۔ تب وہ مطمئن ہو کر کھل کھلا پڑی اور سمجھی کہ میں بھی اللہ ہی کی ہوں اور اس کے خالق شر ہونے سے یہ ضروری نہیں ہے کہ وہ شر میں ہی ہوں۔

صحابہ کے بعد تابعین، تبع تابعین پھر علماء ربانین عارفین اور کمالاتیہ متقدمین ہوں یا مہاجرین ماضی کے اہل کمال ہوں یا حال کے سب ہی باوجود اعلیٰ ترین خوف خشیت تقویٰ و تقدس در متانت سنجیدگی کے زندہ دل خوش طبع لطیف گو بذلہ سنج اور سنسن مکھڑے ہیں اور کبھی ان حضرات نے شر و فحش تلخ کلامی اور خشکی کو پسند نہیں کیا۔ البتہ اس کے حدود کی رعایت کی، اور کبھی اپنے مذاق کو عامیانہ دل لگی سو قیانہ مذاق یا معاذا اللہ تمسخر نہیں بنایا۔ جس کی شریعت نے حماقت کی ہے۔ کیونکہ اس سو قیانہ تمسخر اور مسخرہ پن کے مذاق کے بارہ میں حدیث نبویؐ میں ارشاد ہے کہ:

المزاح استدراج من الشیطان مذاق دل لگی شیطان کی طرف سے ایک ڈھیل ہے۔

جس سے وہ رفتہ رفتہ اپنی طرف کھینچ لیتا ہے۔

ان ہی حضرت عمرؓ رضی اللہ عنہ نے محروسہ خلافت میں فرمان بھیجا تھا کہ لوگوں کو مذاق دل لگی سے روکا جائے۔ اس لئے کہ اس سے مروت جاتی رہتی ہے اور انجام کار غیظ و کینہ پیرا ہو جاتا ہے جو نزاع باہمی کا ذریعہ بن جاتا ہے۔

اس سے واضح ہے کہ مزاح ایک جنس ہے جسکی ایک فرع مذموم ہے اور ایک حمید و مطلوب۔ ایک نزاع ہو اور ایک محبت اور اسلئے جنس مزاح کو علی الاطلاق مذموم نہیں کہا جاسکتا۔ بلکہ یوں سمجھنا چاہئے کہ مطلق مزاح ایک جذبہ ہے جس کا منشا ربط باہمی اور مابینی تقارب ہے مگر کم عقل اور



بیہودہ لوگ اُسے اپنے جاہلانہ رنگ سے مُضر اور بُجد و بیگانگی کا ذریعہ بنا لیتے ہیں۔

بہر حال اس جذبہ ذراقت اور جوہر خوش طبعی کو طبعی جذبہ کہا جائے یا نفسانی داعیہ عقلی اُبھار کہا جائے یا ذکاوت تیزی طبع کا جوہر ہر صورت میں وہ ایک شرعی مقام رکھتا ہے جس سے انبیاء اللہ سے لیکر اقطاب اغوات اور علماء عرفا سب گزرے ہیں۔ اسلئے اس کے آثار و لطائف کا مذاکرہ اور اسکی لطیف آمیز حکایات کی نقل و روایت نہ منافی علم و حکمت ہے نہ مناقض دین و دینیت بلکہ وہ ربطاً بہ قرباً بینی آپس داری اور افادہ استفادہ کی استعداد کا ایک بہترین اور موثر ذریعہ ہے۔

اسلئے علماء محققین نے نہ صرف مزاج کا موقع بموقع استعمال ہی کیا ہے بلکہ اسکے آثار و طریق کو باقی رکھ کر آئندہ نسلوں تک اُن کے پہنچانے کی بھی سعی کی ہے اور اس سلسلہ میں ذکاوت و ذہانت حاضر جوابی اور مزاج و لطائف وغیرہ پر کتابیں بھی لکھی گئیں اور مواظف و ادب کی کتابوں میں اس پر ابواب و فصول بھی باندھے گئے جیسے عقد الفرید المستطرفات و مختلف کشکول وغیرہ اس کے شاہد

عدل ہیں۔ علامہ ابن جوزی نے ایک مستقل کتاب ہی بنام کتاب الاذکیا اسی موضوع پر تحریر فرمائی ہے جس میں ذکاوت و ذہانت کے مختلف الانواع نمونے پیش فرمائے ہیں اور انبیاء علیہم السلام سے لیکر اولیاء عرفاء علماء صلحا، ادبا، شعراء، رؤساء، ارباب صنعت و حرفت قضاة و الیاء۔ ملک و اہم حتیٰ کہ بدیع طبقات تک کے مزاج و خوش طبعی اور ذکاوت کے مقالات اور معاملات کے نمونے ابواب فصول پر مشتمل کر کے یکجا کر دیے ہیں جن سے مختلف اہل کمال کی اساعقلوں و ذہانتوں، طلباء عیوں اور زندہ دلی کے جوہر نمایاں ہوتے ہیں اور عقلوں کو مختلف معنوی راہوں میں گھومنے پھرنے کی راہیں ملتی ہیں۔ یہ کتاب فی الحقیقت تاریخ بھی ہے مُردہ دلوں اور پتھر مژدہ طبیعتوں کیلئے روح افزا طب بھی ہے اور کُند عقلوں کی غباوۃ دور کرنے کے لئے ایک اکسیر علاج بھی ہے جس سے مُردہ عقل میں تیزی اور اُنگ پیدا ہو جاتی ہے۔ آدمی ہنستا بھی ہے اور عبرت بھی پکڑتا ہے پابند منفرح بھی ہوتا ہے اور چتا بھی ہے اور اس طرح ایک زندہ طبیعت کے کراہی مقاصد کے لئے دوڑتا بھی ہے پس ابن جوزی نے کتاب الاذکیا لکھ کر دل لگی نہیں کی بلکہ دل کی لگی کا سامان کیا ہے۔ اُنہوں نے مزاجی حکایات لکھ کر کسی بدعت کا ارتکاب نہیں کیا بلکہ سنن صالحین کو یکجا کیا اور اسوہ حسنہ کی ضروری تفصیلاً جمع کی ہیں جو بدعت نہیں تقویت سنت ہے۔



مگر علامہ ابن جوزی کا یہ ذخیرہ عربی زبان میں تھا۔ زبان بھی ادیبانہ اور خطیبانہ تھی۔ اسلئے اسکا افادہ محض علماء و ادبائیک محدود تھا اور ان میں بھی ذی استعداد علماء ہی اس سے فائدہ اٹھا سکتے تھے۔ غیر عربی وان طبقہ اس کتاب کی لطافتوں سے محیر محروم تھا۔ اس لئے اس کتاب کا باوجود مفید عام ہونے کے تمام طبقوں میں کوئی چہرہ چاہ نہیں تھا۔ میرے محترم بزرگ اور دوست مولانا اشتیاق احمد صاحب دیوبندی فاضل دیوبند و صدر شعبہ کتابت دارالعلوم دیوبند نے اس مشکل کو حل فرما دیا۔ مولانا محدث علمی استعداد کے ساتھ طبعا فاضل، ذکاوت پسند اور ذکی الحس واقع ہوئے ہیں۔ چنانچہ عرصہ دراز سے باوجود یکہ درس تدریس اور تعلیم و تعلم کا کوئی مشغلہ جاری نہیں لیکن اس طبعی ذکاوت و حفظ سے علمی استعداد محفوظ اور مسائل مستحضر ہیں۔ محدث کی نگاہ اتفاقاً کتاب الافکیا پر پڑ گئی۔ ذکی کو ذکاوت ہی کی سوجھتی ہے اور ذکاوت اپنا راستہ خود ہی ڈھونڈ لگالتی ہے۔ آپکی ذکاوت نے رہنمائی کی کہ کتاب الافکیا کی ذکاوتوں کو عربیت کی حد بندیوں سے نکال کر ہندوستان کے منظر عام پر لایا جائے اور عربی لباس کی جگہ اردو کے مرصع لباس میں اسے جلوہ گر کیا جائے۔ تاکہ غیر عربی داناں افکیا تو اس ذکاوت سے خاطر خواہ فائدہ اٹھا سکیں اور انہی اپنی عبادت کا معاملہ کر سکیں۔ چنانچہ آپنے کتاب الافکیا کا عام فہم سلیس با محاورہ اردو ترجمہ جس میں اصل عبارت کی لوح بدستور قائم ہے یا ران نکتہ دان کے لئے پیش کیا ہے اصل کتاب میں علامہ ابن جوزی کی ذکاوت کی لوح دوڑ رہی ہے اور ترجمہ میں اس لوح کے تحفظ کے ساتھ مترجم کے ذکاوت کی لوح بھی کار فرما ہے۔ اس لئے ترجمہ دو ذکاوتوں کا مجموعہ بن کر دور و حوں کا پیکر بن گیا ہے اس لئے مستفیدین اگر بغیر غائر مطالعہ کریں گے تو دوسری ذکاوت بھر مند ہوں گے اور ان پر واضح ہو گا کہ یہ کوئی مروجہ قسم کے لطیفوں اور ہنسنے ہنسانے کے علمیا قصوں کا کوئی گول گیا نہیں بلکہ ادبی۔ تاریخی۔ تہذیبی۔ علمی اور شرعی دلچسپیوں کا ایک خزانہ ہے جس میں بہت سی باتیں مزاح کی ہیں مگر دانائی اور زیر کی کے آثار پیدا کرتی ہیں اور ان سے بشارت آمیز سنجیدگی طلقاتہ وجہ اور تبسم آمیز لہجہ میں علمی لطائف بولنے کی استعداد پیدا ہوتی ہے۔

عرصہ دراز گذرا کہ میں نے بھی اس کتاب کا مطالعہ کیا تھا اور اکثر سفر و حضر میں یہ کتاب الافکیا میرے ساتھ رہتی تھی۔ کئی بار بطور آرزو یہ خطرہ گذرا کہ کاش اس کا ترجمہ ہو جائے الحمد للہ ایک عرصہ کے بعد اس خواب کی تعبیر ترجمہ کتاب الافکیا کی صورت میں سامنے آ رہی ہے اس لئے ترجمہ اور تکمیل آرزو کی دوسری




خوشی میسر آئی۔ فلند الحمد والممنۃ ثم للمترجم۔

حق تعالیٰ سے دعا ہے کہ کتاب الاذکیاء کے اس با محاورہ اور اعلیٰ ترجمہ اور اس کے ضمن میں مترجم مدد کے تاریخی فٹ نوٹس کو جو مستقلاً افادہ، نشان رکھتے ہیں قبول فرمائے ان کا نفع عام ہو اور مترجم دام مجد کو اس علمی عہد قریبی پر دارین میں بہترین صلہ اور بدلہ عطا فرمائے۔ آمین

محمد طیب غفرلہ

مہتمم دارالعلوم دیوبند

۱۸۹۲ھ





## مقدمہ

## بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمین والصلوة والسلام علی خیر خلقہ سید الاولین والآخرین  
سیدنا ومولانا محمد خاتم النبیین وآلہ وصحبہ اجمعین۔ آمّا بعد

مقدمہ العلماء حضرت امام ابن الجوزی رحمۃ اللہ علیہ کی تالیف کردہ کتاب الاذکیاء کے حوالہ سے  
بعض کتب میں سلف کے چند واقعات ذکاوت میری نظر سے گزرے جو نہایت دلچسپ اور اعلیٰ درجہ ذکاوت  
کا نمونہ تھے تو مجھے اُس کے مطالعہ کا شوق ہوا یہ کتاب الحمد للہ آسانی سے دستیاب ہو گئی۔ اس کو دیکھ  
کر معلوم ہوا کہ یہ فرضی اور اختراعی لطائف کا مجموعہ نہیں ہے بلکہ اس کا اکثر بلکہ تمام تر حصہ تاریخی واقعات  
اور احادیث سے مستنبط ہے اور جس قدر مقولات اور حکایات اس میں تحریر کی گئی ہیں۔ بے اصل کہانیاں اور  
عامیانه باتیں نہیں ہیں بلکہ بیش قیمت سات علمی لطائف ہیں اور جس قدر بھی زریں مقولات اور دلچسپ  
قصص تحریر کئے گئے ہیں سب میں کتاب کے موضوع یعنی ذکاوت کو پورے طور پر ملحوظ رکھا گیا ہے اور  
حسن ترتیب کے ساتھ انبیاء علیہم السلام اور حضور سرور عالم صلی اللہ علیہ وسلم و خلفاء راشدین و سلاطین  
اور اکابر سلف کی مجالس کے بہت سے دلچسپ سوالات اور پرستہ جوابات کو ایسے دلنشین انداز  
میں ذکر کیا گیا ہے کہ گزشتہ یا برکت دور کا نقشہ اس طرح پیش نظر آ جاتا ہے کہ گویا ہم خود اس مجلس کے  
شریک ہیں۔ صحابہ کرام رضوان اللہ علیہم اجمعین کے شگفتہ مزاجی کیساتھ باہمی تعلقات سے جن  
کا مختلف مناسب مواقع میں ذکر کیا گیا ہے واضح ہو جاتا ہے کہ ان حضرات کی زندگی کے تمام لمحات  
دنیا سے کنارہ کشی کے ساتھ زایدانہ طور پر ہی بسر نہیں ہوتے تھے بلکہ انکی معاشرت باہمی طور پر  
نہایت سنجیدہ اور شگفتہ دلی کے ساتھ غایت اعتدال پر تھی۔ علمی اور ادبی ذوق رکھنے والوں کے  
لئے شعر اور نثر متفطنت کی حاضر جوابیاں نثریں یا بر محل اشعار میں جوار تجالاً اور بے ساختہ کہے گئے  
بہت ہی جاذب توجہ ہیں اسکے علاوہ بہت سے نوادر نظر سے گذرے جن سے خواص اہل علم اور عوام سب  
ہی متمتع اور لطف اندوز ہو سکتے ہیں حضرت مصنف قدس اللہ سرہ نے جن افاضات کے پیش نظر  
اس کتاب کی تدوین کی ہے جنکو مختصر دیباچہ میں ذکر بھی کیا ہے یعنی یہ تاریخی حیثیت سے ناظرین



کو ان عقلاء کے مرتبہ کا صحیح علم ہو جائے جنکا ذکر کسی واقعہ میں کیا گیا ہے اور یہ کہ مطالعہ کرنے والوں کی عقل میں حدت استنباط نتائج کا ملکہ پیدا ہو جائے وغیرہ یقیناً اپنے موضوع میں مکمل ہونیکے ساتھ اس سے بہت زیادہ فوائد کی حامل ہے۔ امید ہے کہ ہمارے طلبہ اور نوجوانوں کیلئے اسکا مطالعہ ایک بڑے شوق مرنی کی طویل صحبت کا فائدہ بخشتے گا جو افسوس ہے کہ کمیاب ہوتی جا رہی ہے۔

یہ کتاب عربی زبان میں ہے جس سے ایسے اصحاب ہی مستفید ہو سکتے ہیں جو عربی سمجھنے کی استعداد رکھتے ہوں۔ اسکی افادیت کو دیکھ کر میرے دل میں یہ داعیہ پیدا ہوا کہ اگر اسکا ترجمہ اردو زبان میں اس انداز کیساتھ ہو جائے کہ کلام کی روح اس نشاۃ ثانیہ میں آکر باقی رہے جس سے خواص کیساتھ عوام بھی پورے طور پر محفوظ ہو سکیں تو اسکی افادیت عام ہو سکتی ہے۔ تو کلاً علی اللہ حسب ذیل التزامات کے ساتھ ترجمہ شروع کر دیا گیا۔

(۱) حضرت مؤلف حمۃ اللہ علیہ نے اکثر حکایات کیساتھ بطرز محمد بن سلسلہ روایت بھی تحریر کیا ہے میں نے اسکا ترجمہ کرنیکی ضرورت نہیں سمجھی۔ اول یا آخر کے کسی ممتاز راوی کے ذکر پر اکتفا کر لیا۔

(۲) ترجمہ کے با محاورہ ہونے کا اس حد تک خیال رکھا گیا ہے کہ کلام کا مطلب سمجھنے میں عام استعداد کے ناظرین کو الجھن نہ پیش آئے اور عربی الفاظ کے ترجمہ سے مطابقت بھی قائم رہے۔

(۳) بعض لطائف ایسے ہیں جنکا تعلق الفاظ کی خصوصیت سے ہے ایسے مواقع پر صرف ترجمہ پر اکتفا نہیں کیا گیا بلکہ وہ الفاظ یا عبارت لکھ کر قوسین کے درمیان یا بالمقابل دوسرے کالم میں ترجمہ لکھ دیا گیا۔

(۴) اشعار میں بھی صرف ترجمہ پر اکتفا نہیں کیا گیا بلکہ اصل شعر لکھ کر نیچے اسکا با محاورہ ترجمہ کر دیا گیا تاکہ عربی قابلیت رکھنے والے اصحاب لطف کلام سے بہرہ اندوز ہو سکیں۔

(۵) کسی ترجمہ کو با محاورہ یا کسی مضمون کو واضح کرنے کیلئے اگر کوئی اضافہ ضروری سمجھا گیا تو اسکو قوسین سے ممتاز کر دیا گیا۔

(۶) اگر اصل میں اتنا اختصار دیکھا گیا کہ جو مطلب سمجھنے میں مغل ہو تو اس کی بقدر ضرورت وضاحت کر دی گئی۔

(۷) جو بات کسی تاریخی واقعہ سے متعلق ہے تو اس واقعہ کو بھی ذکر کر دیا ہے تاکہ ناظرین کی



بصیرت اور علم میں اضافہ ہو۔

(۸) جس حکایت میں ذکاوت کا پہلو روشن نہیں تھا وہاں قوسین کے درمیان اسکی طرف اشارہ کر دیا گیا۔

(۹) جملہ حکایات کتاب پر شمار کے نمبر لگا دیئے گئے اور اگر کوئی مناسب مقام حکایت کسی دوسری کتاب سے اخذ کر کے فنٹ نوٹ میں لکھی گئی تو اس پر نمبر نہیں لگایا گیا۔

(۱۰) اگر کوئی حکایت کسی مستند کتاب میں اس سے مختلف صورت میں ذکر کی گئی تو اس کو بھی فنٹ نوٹ میں تحریر کر دیا گیا۔





## ترجمۃ المؤلف

اس کتاب کے مؤلف امام ابن الجوزی رحمۃ اللہ علیہ چھٹی صدی کے جلیل القدر علماء اسلام میں سے ہیں۔ بغداد میں رہتے تھے۔ آپ کا نام عبدالرحمن بن علی ہے جمال الدین خطاب اور ابو الفرج کنیت ہے۔ آپ کا سلسلہ نسب حضرت ابوبکر صدیق تک بواسطہ محمد بن ابی بکر پہنچتا ہے۔ آپ اپنے زمانہ کے بہت بڑے خطیب اور بہت سے علوم حدیث و تفسیر و فقہ و ادب و تاریخ وغیرہ میں بے مثال تھے۔ بغداد میں ۳۸۵ھ میں پیدا ہوئے۔ آپ کی مجالس و عطا اس قدر مؤثر ہوتی تھیں جن کی نظیر دنیا میں نہ تھی جس سے ہزاروں آدمی نصیحت حاصل کر کے گناہوں سے تائب ہوتے تھے اور ہزاروں مشرک اسلام قبول کرتے تھے۔ آپ کی تصنیفات مختلف علوم میں تین سو چالیس سے زیادہ ہیں اور ان میں سے بعض تو اس قدر مبسوط ہیں کہ بیس جلد تک پہنچ گئیں کل مجلدات کی تعداد دو ہزار ہے۔ آپ نے آخر عمر میں منبر پر اس کا اظہار کیا ہے کہ میں نے ان انگلیوں سے دو ہزار جلدیں لکھی ہیں اور میرے ہاتھ پر ایک لاکھ آدمیوں نے توبہ کی ہے اور بیس ہزار یہودیوں اور نصرا نیوں نے اسلام قبول کیا ہے۔ منقول ہے کہ جن قلموں سے آپ احادیث رسول اللہ صلی اللہ علیہ وسلم لکھتے تھے ان کے تراشے محفوظ رکھتے تھے تو ان کا ایک انبار لگ گیا۔ آپ نے یہ وصیت کی تھی کہ میرے انتقال کے بعد جب غسل دیا جائے تو اسی سے پانی گرم کیا جائے۔ چنانچہ ایسا کیا گیا تو پھر بھی اس کا ایک حصہ باقی بچ گیا آپ کی وفات بغداد میں ۴۵۹ھ میں ہوئی۔ (ماخوذ از ترجمۃ المؤلف تلیق)

المفتقر الی رحمۃ اللہ الصمد

اشتیاق احمد عفا اللہ عنہ

دیوبندی۔ یکم ربیع الاول ۱۳۷۲ھ ہجری



## بِسْمِ اللّٰهِ الرَّحْمٰنِ الرَّحِیْمِ

سب تعریف اللہ کے لئے ہے جس نے ہم کو فہم کا محل بننے کی صلاحیت بخشی اور ہم کو علم کے زیور سے آراستہ فرمایا اور عقل کی باگ ڈور کا مالک بنایا اور ہم کو قوت کو یابی سے مزین کیا اور سناہ چاہتے ہیں ہم اللہ سے صفا فکر کی مکر رہونے سے اور قوت ذہن کے کند ہو جانے سے اور جنتیں نازل فرمائے اللہ اس ذات پر جس کو جامع کلمات کے ساتھ اس امت کی طرف مبعوث فرمایا گیا جو دوسری امتوں سے زیادہ عقلمند ہے اور آپ کے تمام پیروکار اور آپ کے اتباع کے وضع راستوں پر چلنے والوں پر بہت بہت سلام بھیجی۔ اما بعد عقل سب سے بڑی بخشش ہے کیونکہ وہ اللہ کی معرفت کا ذریعہ ہے اور اسی سے نیکیوں کے اصول بنتے ہیں اور انجام کا لحاظ کیا جاتا ہے اور باریکیوں کو سمجھا جاتا ہے اور فضائل حاصل کئے جاتے ہیں اور چونکہ نعمت عقل کے سلسلہ میں عقلائے درجات میں باہم تفاوت ہے اور تجربوں اور علم کی پختہ کاری کی تحصیل کے اعتبار سے باہم اختلاف ہے تو میں نے جاہلکہ ایک کتاب میں ایسے اہل ذکاوت کی باتیں جمع کی جائیں جنکی عقلی قوت طاقتور ہو اور ذکاوت بوجہ ان کی عقلوں کی جو ہریت کے روشن ہو۔ اس سے تین غرضیں ہیں اول یہ کہ جنکے واقعات تحریر کئے جائینگے ان کی ذکاوت کا مرتبہ پہچانا جاسکے۔ دوم یہ کہ سامعین میں اگر اس مقام پر پہنچنے کی استعداد ہے ہے تو ایسے حالات کے علم سے ان کی عقل میں بھی نکتہ آفرینی پیدا ہو سکیگی اور یہ ثابت امر ہے کہ ذی عقل سے ملنا اور صحبت میں بیٹھنا سمجھدار کے لیے مفید ہوتا ہے اور احوال کا سننا بھی صحبت کے فائدہ کا مقام ہو جاتا ہے جیسا کہ رضی کا مقولہ ہے۔

فاتنی ان ارحی الدیاری بطرفی      یہ تو میری قسمت میں نہیں کہ میں ان شہروں کو بچشم خود دیکھ لوں مگر  
فلعلی اعی الدیاری بسمعی      یہ امید ہے کہ اخبار مسموع کے ذریعہ سے ان کا تصور اپنے ذہن میں جاوے۔  
یحییٰ بن اکثم کہتے ہیں کہ مامون الرشید کا مقولہ ہے جو ابراہیم سے ہم نے یہ کہتے سنا کہ  
لوگوں کی عقلوں کے توازن پر نظر کرنے سے زیادہ کوئی چیز دلچسپ نہیں ہے۔ سوم یہ کہ ایسے شخص کی  
نادیب بھی ہو سکیگی جو خود رائی کے پندار میں مبتلا ہو گا جبکہ اس کے سامنے ایسی چیزیں آئینگی جن تک  
رسائی اس کے ذہن کے لئے دشوار ہوگی اور اللہ توفیق بخشنے والا ہے۔



## باب: فضیلت عقل کے بیان میں

(۱) حضرت عبداللہ بن عباس سے روایت ہے کہ وہ حضرت عائشہؓ سے ملے اور سوال کیا کہ اے ام المؤمنین ایک شخص قیام کم کرتا ہے اور زیادہ سوتا ہے (یعنی نوافل کم پڑھتا ہے) دوسرا شخص قیام زیادہ کرتا ہے اور کم سوتا ہے ان دونوں میں سے آپؐ کس کو پسند کریں گی حضرت عائشہؓ نے فرمایا کہ یہی سوال میں نے رسول اللہ صلی اللہ علیہ وسلم سے کیا تھا آپؐ نے یہ جواب دیا تھا کہ دونوں میں سے پسندیدہ شخص وہ ہے جو زیادہ ذی عقل ہو میں نے عرض کیا کہ یا رسول اللہ میرا سوال دونوں کی عبادت کے بارے میں ہے آپؐ نے فرمایا عائشہؓ دونوں سے صرف عقل کے باب میں سوال ہوگا جو زیادہ عقلمند ہے (عقل معاد مراد ہے) وہ دنیا آخرت میں کم عقل سے فضیلت رکھتا ہے۔

حضرت عبداللہ بن عمرؓ سے مروی ہے کہ رسول اللہ صلی اللہ علیہ وسلم نے فرمایا کہ کسی شخص کے اسلام کو اس وقت تک بلند مرتبہ نہ سمجھو جب تک اس کی عقل کی گرفت کو نہ پہچان لو۔  
حضرت ابوہریرہؓ کہتے ہیں کہ رسول اللہ صلی اللہ علیہ وسلم کا یہ ارشاد میں نے سنا کہ پہلی شے جس کو اللہ نے پیدا کیا قلم ہے پھر نون کو پیدا کیا اور اس سے موت مراد ہے پھر حکم کیا کہ لکھ قلم نے سوال کیا کہ کیا لکھوں۔ فرمایا کہ لکھ جو کچھ ہو رہا ہے اور جو کچھ قیامت تک ہونے والا ہے پھر عقل کو پیدا کیا اور فرمایا کہ مجھ کو اپنی عزت کی قسم میں تجھ سے مکمل کروں گا اس کو جو میرا پسندیدہ ہوگا اور اس کو کم دوں گا جو مجھے ناپسند ہوگا۔

حضرت عبداللہ بن عباسؓ سے مروی ہے کہ جب اللہ تعالیٰ نے عقل کو پیدا کیا تو اس کو حکم دیا کہ پیچھے ہٹا تو وہ پیچھے ہٹی پھر حکم دیا کہ آگے بڑھو۔ تو آگے بڑھی تو فرمایا میری عزت کی قسم میں نے کوئی چیز تجھ سے زیادہ اچھی پیدا نہیں کی تیرے ہی اعتبار سے ہم عطا کریں گے اور تیرے ہی اعتبار سے ہم سلب کریں گے اور تیرے ہی اعتبار سے ہم مواخذہ کریں گے۔

وہب بن منبہ کہتے ہیں کہ مجھے معلوم ہوا کہ اللہ تعالیٰ نے اپنے انبیاء پر نازل کیا کہ شیطان پر کوئی چیز ایک عاقل مومن سے زیادہ شاق نہیں حالانکہ وہ سوجاہوں کو برداشت کر لیتا ہے چنانچہ ان کو کھینچ لیتا ہے اور ان کی گردنوں پر سوا ہو جاتا ہے اور جس طرف لیجانا چاہتا ہے وہ اس کی فرمانبرداری



کرتے ہیں اور عقلمند مومن سے مقابلہ کرتا ہے تو وہ اس پر سخت دشوار ہوتا ہے یہاں تک اپنے مطلب کی کوئی شے اس سے حاصل نہیں کر سکتا۔

وہب کا قول ہے کہ شیطان کے لئے پہاڑ کا اپنی جگہ سے ٹلا دینا چٹان چٹان اور پتھر پتھر جدا کر کے آسان ہے صاحب عقل مومن کے لئے مقابلہ سے۔ کیونکہ مومن جب صاحب عقل و صاحب بصیرت ہوگا تو وہ شیطان پر پہاڑ سے زیادہ بھاری اور لوہے سے زیادہ سخت ہوگا اور وہ ہر حیلہ سے اسکو اس کے مقام سے ہٹانے کی کوشش کرے گا مگر نہ ہٹا سکیگا اور وہ افسوس کرتا ہوا اعتراف کرے گا کہ میرا اسکو گمراہ کرنے پر بس نہ چلا اور پھر وہ جاہل کی طرف مڑ جائیگا۔ اور اسکو اسیر کر کے اسکی گردن پر سوار ہو کر ایسے سوائی کے مقامات میں پھینک مارے گا جو آخرت پہلے دنیا ہی میں برباد کر دیں۔ جس کے نتیجہ کے طور پر وہ کوڑوں کی اور پتھروں کی سزا میں گرفتار ہو۔ اس کا سر مونڈا اور منہ کالا کیا جائے اور ہاتھ پاؤں کاٹے جائیں اور سولی دیا جائے اور وہ آدمی ایک ہی قسم کے نیک عمل کرنے میں بظاہر بالکل برابر ہوتے ہیں مگر جب ان میں کا ایک نسبت دوسرے کے زیادہ عقلمند ہوتا ہے تو ان دونوں اعمال کے درجات میں مشرق و مغرب کا بلکہ اس سے بھی زیادہ تفاوت ہوتا ہے۔

وہب بن نمبر کہتے ہیں کہ لقمان علیہ السلام نے اپنے بیٹے کو نصیحت کی کہ اے بیٹے اللہ کے معاملے میں ہوشیار رہنا کیونکہ اللہ کے معاملوں میں سب سے زیادہ عقل سے کام لینے والے کے اعمال بھی سب سے اچھے ہوتے ہیں اور شیطان صاحب عقل سے بھاگتا ہے اور اس میں طاقت نہیں کہ اس سے جیت سکے۔ اے بیٹے جس عبادت میں عقل کو کام میں لایا گیا ہو اس سے زیادہ کوئی عبادت اللہ تعالیٰ کی نہیں ہو سکتی۔ مطوف فرماتے ہیں کہ بندے کو ایمان کے بعد عقل سے زیادہ کوئی افضل چیز نہیں دی گئی حضرت معاویہ بن قرۃ فرماتے ہیں کہ لوگ حج بھی کرتے ہیں اور عمرہ بھی اور جہاد بھی کرتے ہیں، نماز پڑھتے ہیں اور روزے بھی رکھتے ہیں (مگر اجر میں سب برابر نہیں ہیں) لیکن قیامت کے دن ان کی عقلوں کی مقدار کے مناسب ہی ان کو اجر دیا جائیگا۔

ابوزکریا کا قول ہے کہ جنت میں ہر مومن اپنی عقل کے مطابق لذت حاصل کرے گا۔

**باب عقل کی ماہیت اور اس کے محل کے بیان میں**

حضرت امام احمد بن حنبل کا مقولہ ہے کہ عقل (انسان کی ایک طبعی صفت ہے جو اسکی ماہیت



کیا تھا گڑی ہوئی شے ہے۔ اور یہی تعریف محاسبی سے منقول ہے۔ محاسبی سے ایک روایت یہ بھی ہے کہ آپ نے فرمایا کہ عقل ایک نور ہے اور جو سر نے یہ تعریف کی ہے کہ عقل ایک قوت ہے جس کے ذریعہ معلومات کی حقیقتوں کو جذب کیا جاتا ہے اور بعضوں نے یہ تعریف کی ہے کہ عقل علوم ضروریہ کی ایک نوع ہے اور وہ ایسا علم ہے جس سے جائز امور کا جواز اور محالات کا محال ہونا منکشف ہو جائے اور بعضوں نے یہ کہا ہے کہ عقل ایک جوہر بسیط ہے۔ اور بعضوں کا یہ قول ہے کہ عقل ایک شفاف جسم ہے۔ اور ایک اعرابی سے عقل کے بارہ مرتبہ سوال کیا گیا اس نے جواب دیا کہ تجربات کا پچوٹ ہے جو بطور غنیمت ہاتھ لگ جائے۔

اور سمجھ لو کہ اس باب میں تحقیق یہ ہے کہ یوں کہا جائے کہ اس اسم یعنی عقل کا اطلاق مشترک طور پر چار معنوں پر ہوتا ہے اول وہ وصف جس کے ذریعہ سے انسان دیگر بہائم سے ممتاز کیا جاتا ہے۔ اول یہ وہ وصف ہے جس سے انسان میں علوم نظریہ کے قبول کرنے کی استعداد ہوتی اور قوت فکر کے مخفی نقشے کے مطابق صنعتوں کی تیاری و تدبیر کی اس میں صلاحیت ہوتی۔ جن لوگوں نے اس کو ایک گڑی ہوئی چیز (مزید) کہا ہے انکی یہی مراد ہے اور گویا وہ نور ہے جو انسان کے دل میں ڈال دیا جاتا ہے جس کے ذریعہ سے اشیاء کے ادراک کی استعداد پیدا ہو جاتی ہے۔

دوسرا اس علم پر اطلاق ہوتا ہے جو طبیعت انسانی میں رکھا گیا ہے جس سے جائز شے کا جواز اور محال کا محال ہونا ثابت ہوتا ہے۔ تیسرا اطلاق اس علم پر بھی آتا ہے جو تجربات سے حاصل ہوتا ہے۔ اس علم کو بھی عقل کہہ دیا جاتا ہے۔ چوتھا اطلاق اس قوت کے غنیمت پر بھی آتا ہے جس کو گڑی ہوئی چیز کہا گیا تھا۔ اور وہ غنیمت ہی یعنی آخری حد یہ ہے کہ وہ قوت ان خواہشوں کو فنا کر ڈالے جو اس کو (انجام سے لاپرواہ کر کے) جلد پیدا ہونے والی لذت کی طرف دعوت دیتی ہیں اور لوگ ان حالات میں مختلف درجات پر ہیں بحر قسم ثانی کے کہ وہ ایک علم ضروری ہے اور ہم نے اسکی شرح اور عقل کے فضائل پورے طور پر اپنی کتاب منہاج القاصدین میں تحریر کر دیئے ہیں یہاں جس قدر اشارہ کر دیا گیا وہ کافی ہے۔

فصل اس اسم یعنی عقل کے مشتق ہونے کے بارہ میں ثعلب کا قول ہے کہ اس کے اصلی معنی امتناع (روکنا) ہیں کہا جاتا ہے عَقْلُ الْمَنَاقَةِ جب ہم نے ناقہ کو چلنے سے روک دیا ہو اور عَقْلُ بَطْنِ الرَّجُلِ جب اسہال بند ہو جائیں۔

فصل عقل کے مقام کے بارہ میں امام احمد سے مرئی ہے کہ اس کا مقام دماغ ہے اور یہی امام ابو حنیفہ



کا قول ہے اور ایک جماعت کی ہمارے اصحاب (یعنی حنابلہ) میں سے یہ رائے ہے کہ اس کا مقام دل ہے امام شافعیؒ سے بھی یہی قول مروی ہے وہ حق تعالیٰ کے اس قول سے استدلال کرتے ہیں فتکون له قلوبٌ یقتلون بها اور اس آیت سے بھی لمن کان له قلبٌ یہاں قلب عقل کے معنی میں ہے (جس طرح قرآن بول کر منظور مراد لیتے ہیں) اس لئے کہ قلب عقل کا محل ہے۔

### باب ”ذہن“ اور ”فہم“ اور ”ذکا“ کے معنے

ذہن کی تعریف ہے کہ ذہن ایک قوت ہے نفس میں جو رایوں کے حاصل کرنے کیلئے مستعد و تیار ہوتی ہے اور اس قوت کی تیاری کیسا تھ جبکہ حیدر اعلیٰ کا مفہوم شامل کرویا جائے گا تو فہم کی تعریف ہو جائیگی۔ اور اسی قوت کے ساتھ حدس کی جودت یعنی اعلیٰ درجہ کا مفہوم شامل کیا جائے کہ قلیل وقت میں بغیر دیر لگائے کام کرے تو یہ ذکا کی تعریف ہو جائیگی (حدس کے معنی ہیں ذہن کا اصل مفہوم کیطرف اور نتیجہ حاصل کرنے کیلئے سرعت کے ساتھ منتقل ہونا) تو ذکا کی یعنی ذکا کسی قول کو سنتے ہی اسکی مراد جان لیتا ہے بعض لوگوں نے یہی تعریف فہم کی کی ہے انکا قول ہے کہ تعریف فہم کی یہ ہے کہ کسی قول کو سنتے ہی اسکے معنی کا علم ہو جانا فہم ہے اور بعض نے کہا ہے کہ ذکا ع کی تعریف ہے سرعت فہم اور اسکی باریک بینی اور بلا دلت اسکے جمود کو کہتے ہیں۔ نہ جاج کا قول ہے کہ ذکا ع کے معنی لغت میں کسی شے کے تمام ہونیکے ہیں جب عمر اپنے کمال پر پہنچ جائے تو الذکا فی السن کہا جاتا ہے۔ اسی طرح جب فہم اپنے کمال پر پہنچ جائیگی تو اسکو الذکا فی الفہم کہا جائیگا۔ تو ذکا کا مفہوم، ہوگا کہ وہ ایسی فہم ہے جو کامل اور اصل مراد کو سرعت کیساتھ قبول کر سکیوالی ہو اور بولتے ہیں ذکیت النار جب ہم آگ کو پورے طور سدا گائیں۔ ابو بکر بن الانباری فرماتے ہیں کہ یہ قول فلاں ذکی جس کے معنی کامل سمجھ اور تمام الفہم کے لیتے ہیں مانو ذہ ہے۔ عرب کے اس مقولہ سے کہ قد ذکت النار تذ کو جب کہ آگ سلگنے کا عمل تمام ہو جائے اور کہا جاتا ہے اذکھا انا جبکہ ہم پورے طور پر سلگانا ختم کر لیں اور کہا جاتا ہے مسد ذکی جب شک کی خوشبو پوری اور اپنی قوت نفاذ میں کامل ہو جمیل کا قول ہے۔

صادق فوادى بعینه او مبتسم	محبوب نے میرے دل کو اپنی دونوں آنکھوں سے شکار کر لیا۔ اور جائے تبسم یعنی
کانہ حین ایدتہ لنا مبرح	لبوں سے جب اس نے ہم پر اس کو ظاہر کیا تو گویا وہ اولاد ہے۔ اور ایسا
عذب کان ذکی المسد خالطہ	میٹھا ہے گویا کہ تیز مہکتا ہوا مشک اور زنجبیل اور بارش کا پانی اور



والذنجبیل مالمزن الشہد | شہد اس میں ملے ہوئے ہیں

اور کہا جاتا ہے قد ذکیت الشاة جب بکری کے فنج سے ہم فارغ ہو جائیں اور اسکی ضروری حد تمام کر چکیں کسی شاعر نے کہا ہے :-

نعم هو ذکھا وانت اضعتھا | ہاں اس نے تو اس بکری کے فنج سے فراغت پائی مگر تو نے اسے ضائع کیا اور تجھے والھاک عنھا خرقۃ و فطیم | اس سے خرقہ اور فطیم نے غافل کر دیا۔

اور عرب کا محاورہ ہے جدی المذکیات غلاب | گھوڑوں نے غلبہ کے ساتھ یعنی شاندار طریقہ پر چلنا شروع کیا یعنی پورے عمر کے گھوڑوں نے جو طاقت و غلبہ میں ایک دوسرے پر سبقت کر رہے تھے چلنا شروع کیا اس محاورہ کی بنیاد ہے کہ گھوڑوں میں جو مذکیہ میں یعنی وہ جنکی قوت اور شباب مکمل ہو جائے ان پر جو جھ سخت زمین پر کھڑا کر کے رکھا جاتا ہے کیونکہ انکی قوت اور انکے اعضا کی سختی قابلِ اعتماد ہوتی ہے اور وہ نو عمر اونٹ اور چھوٹے گھوڑوں کی طرح نہیں ہوتے جن کیلئے ان کے کمزور اور چھوٹے ہونے کی وجہ سے نرم زمین کی ضرورت ہوتی ہے۔ کیونکہ ان میں پورے گھوڑوں جیسا جماؤ نہیں ہوتا اور بعض لوگ اس طرح بولتے ہیں جدی المذکیات غلاء اول غلاء جمع غلوة کی ہے۔ غلوة اس فاصلہ کو کہتے ہیں جو ایک تیر زیادہ سے زیادہ طے کر سکتا ہے ذکاء کے معنی سمجھ کی پختگی ہیں اسکی مثال میں کسی شاعر کا شعر ہے :-

سهم الفواد ذکاؤہ ما مثله | دل کا تیر اس کی ذکاوت ہے کہ پختہ ارادہ کے وقت مخلوق میں کسی کی ذکاوت عند العزیمۃ فی الاناہر ذکا | اس کی ذکاوت کے مثل نہیں ہے۔

اور زہیر کا ایک یہ شعر ہے جس میں ذکاء کو پوری عمر کے معنی میں استعمال کیا ہے۔

ویفضلھا اذا اجتهدت علیہ تمام السن منہ والذکاء

(ترجمہ) جب کبھی وہ اسکا مقابلہ کرتی ہے تو نہ کو اسکی عمر کی پختگی اور کمال سن مادہ پر غالب کر دیتا ہے۔

اور لفظ ذکاء جو ان دو معنوں میں استعمال ہوتا ہے مد کیساتھ ہے اور ذکا بمعنی آگ کو پورے طور پر بھڑکانا الفت سے بغیر مد تحریر کیا جاتا ہے۔ ایک شاعر کا قول ہے۔

وتقوم فی القلب اضطرابا ما کانہ ذکا انت ذک فیہ الریح النوافح

(ترجمہ) اور محبوبہ دل میں ایسی آگ بھڑکاتی ہے گویا کہ وہ پوری بھڑکی ہوئی آگ ہے جسکو تیز ہوائیں بھڑکنے میں مدد بخاتی ہیں اور کہا جاتا ہے مسک ذکی اور مسک ذکیۃ جسکے نزدیک مسک مذکر ہے وہ مذکر کے اور جس کے



نزدیک مؤنث ہے وہ مؤنث کے صیغہ کیساتھ استعمال کرتا ہے انکا کہنا ہے کہ تانیت یا اعتبار رائج ہے۔ قرار سے یہ شعر مروی ہے۔

لقد عاجلتنی بالسیاب فوہا | اس نے مجھے گایاں دینے میں جلدی کی حالانکہ اس کے کپڑے نئے  
جلید ومن اثوابها المسک تنفم | تھے اور ان میں سے مسک کی خوشبو مہک ہی تھی۔  
یہاں مسک بول کر رائجۃ المسک مراد لیا گیا ہے۔

ابو غفان مہزنی کا قول ہے کہ مسک اور عنبر دونوں طرح استعمال ہوتے ہیں مذکر بھی اور مؤنث بھی۔  
**باب ان علامات کا بیان جن سے کسی عاقل اور ذکی کی عقل اور ذکا پچانی**  
جاسکتی ہے :- مولف کتاب فرماتے ہیں کہ یہ علامات دو قسم کی ہیں ایک وہ جو باعتبار صورت  
کے ہیں دوسری وہ جو معنوی ہیں اور احوال و افعال سے متعلق ہیں۔

**پہلی قسم کا بیان** | حکما کا قول ہے کہ معتدل مزاج اور اعضا میں تناسب کا ہونا عقل کی قوت اور  
فرانت کی دلیل ہے۔ موٹی گردن دلالت کرتی ہے ماعنی قوت اور اس کی زیادتی پُر اور جس کی آنکھ  
جلدی جلدی حرکت کرتی اور اس میں تیزی ہو وہ مرکا حیلہ باز چوسے اور سیاہ پتلی والی آنکھ وروں سے  
زیادہ اچھی ہے اور جب سیاہ آنکھ زیادہ چمکیلی نہ ہو اور اس میں زردی اور سُرخی نہ ظاہر ہوئی ہو تو وہ بلند  
حوصلہ طبیعت پر دلالت کرتی ہے اور جس کی آنکھ چھوٹی اور اندر کو گھڑی ہوئی ہو وہ مرکار اور حاسد  
ہوگا اور جس کا چہرہ سُستا ہو اور سمجھدار ہوگا اور اہم کاموں کا اہتمام کرنے والا، اور لاغر چہرہ اور  
پستہ قد میں مہربانی کا زیادہ اظہار ہوتا ہے اور معتدل قد والے لوگوں کے حالات صالح ہوتے ہیں۔

(۲) عجلان کہتے ہیں کہ مجھ سے زیادہ نے کہا کہ میرے پاس کسی عقلمند آدمی کو لاؤ۔ میں نے عرض کیا کہ میں  
نہیں سمجھا کہ آپ کی مراد کس شخص کو بلانا ہے انہوں نے جواب دیا کہ عقلمند آدمی جب اسکا چہرہ اور قد سیاہ ہو  
تو چھپ نہیں سکتا تو میں تلاش میں نکلا ہی تھا کہ ایک شخص میرے سامنے آیا جو وجیہ اور درازہ قد فصیح  
السان تھا میں نے اسکو چنے کیلئے کہا وہ آکر زیادہ سے ملا۔ زیادہ نے کہا کہ اے شخص میں آپ سے مشورہ کرنا چاہتا ہوں  
ایک معاملہ میں کیا آپ تیار ہیں اس نے جواب دیا کہ میں پیشاب کور کے ہوئے ہوں اور ایسے شخص کی رائے ناقابل  
اعتماد ہے۔ زیادہ نے مجھ سے کہا کہ اے عجلان اس کو بیت الخلا لیجاؤ۔ (میں نے پہنچا دیا) جب وہ نکلا تو اس  
نے کہا کہ میں مجھو کا ہوں اور مجھو کے کی رائے ناقابل اعتبار ہے زیادہ نے کہا اے عجلان اس کو کھانا دو تو



کھانا لایا گیا پھر جب وہ کھانے سے فارغ ہو چکے تو کہا اب پوچھئے آپ کو جس امر کی ضرورت ہو تو ان سے جو سوال بھی کیا گیا ان کے پاس اس کا مناسب جواب موجود تھا۔

یوسف بن حسین کہتے ہیں کہ میں نے فوالنون سے سنا کہ فراتے تھے جس شخص میں تم پانچ صفات پاؤ اس کے لئے سعادت کی امید رکھو خواہ اس کی موت دو گھڑی قبل ہی اس کو نصیب ہو۔ پوچھا گیا کہ وہ کیا ہیں تو فرمایا کہ استواء خلق (یعنی اعضا کا متناسب اور مزاج معتدل ہونا)، اور لوح یعنی خون کا ہلکا ہونا، اور عقل سہا اور صاف توحید (جو شائبہ شرک جلی و خفی سے پاک ہو) اور پاکیزہ طبیعت۔

دوسری قسم کا بیان یعنی کسی عاقل کی عقل پر مؤلف فرماتے ہیں کہ کسی عاقل کی عقل پر اس کی اقوال اور احوال کے ذریعہ سے استدلال کرنا مناسب موقع خاموشی اور سکون اور نیچی نظر اور

بر محل حرکات سے استدلال کیا جاسکتا ہے نیز انجام نبی سے اور دنیاوی خواہشیں جب کہ ان میں خیرت کا اثر ہو اس کو چھلانا نہیں سکتیں اور عقلمند اپنے فیصلہ میں خواہ کھانے پینے کے بارے میں ہو اور کسی قول و فعل میں اسی امر کو اختیار کرے گا جو انجام کے اعتبار سے اعلیٰ اور بہتر ہوگا اور جس چیز میں نقصان کا اندیشہ ہوگا اس کو ترک کر دے گا اور اسی کام کی تیاری کرے گا جس کا پورا ہونا ممکن ہو حضرت ابوالدرداء سے مروی ہے کہ انہوں نے لوگوں سے کہا کہ کیا میں عاقل کی علامتیں بتاؤں وہ یہ ہیں کہ اپنے سے بڑے کیساتھ تواضع سے پیش آئے جھوٹے کو حقیر نہ سمجھے اپنی گفتگو میں بڑائی کے اظہار سے بچے۔ لوگوں کیساتھ معاشرت میں ان کے آداب معیشت کو ملحوظ رکھے اور اپنے اور خدا کے درمیان تعلق کو سخت اور مضبوط رکھے تو وہ عقلمند دنیا میں اس تعلق کو ہر نقصان سے بچاتا ہوا چلتا پھرتا رہے نہ بن بن بن بن سے منقول ہے کہ لقمان نے اپنے بیٹے سے فرمایا کہ اے بیٹے انسان کی عقل کامل نہیں ہوتی جب تک اس میں مس صفات نہ پیدا ہو جائیں کہ کبر یعنی نخوت و غرور سے محفوظ ہو اور نیک کاموں کی طرف پورا میلان ہو۔ دنیاوی سامان میں سے صرف بقدر بقا حیات پر اکتفا کرے اور زائد کو خرچ کر دے تواضع کو بڑائی سے اچھا سمجھے اور اپنا پہلو گرا لینے کو عزت اور سر بلندی پر ترجیح دے۔ سمجھ کی باتیں حاصل کرنے سے زندگی بھر نہ تنگے اور اپنی طرف سے کسی سے اپنی حاجت کے لئے حکم اور بد مزاجی اختیار کرے دوسرے کے تھوڑے احسان کو زیادہ سمجھے اور اپنے بڑے احسان کو کم سمجھے اور دسویں خصلت جو بڑی بلند ہمتی کی چیز ہے اور نیک نام کر نیوالی ہے وہ یہ ہے کہ تمام اہل دنیا کو اپنے سے اچھا سمجھے اور اپنے آپ کو سب سے برا سمجھے اور اگر کسی کو اپنے سے اچھا دیکھے تو خوش ہو اور اس بات کا خواہشمند ہو کہ



اس کی عمدہ صفات خود بھی اختیار کرے اور کسی کو بُری حالت میں پائے تو خیال کرے کہ (انجام اللہ کے ہاتھ میں ہے ہم کو کیا خبر) یہ بھی ممکن ہے کہ یہ نجات پا جائے اور میں ہلاک ہو جاؤں جب صفات پیدا ہو جائیں تو سمجھو کہ عقل مکمل ہو گئی۔ محمول سے حضرت لقمان کا یہ قول مروی ہے جو اپنے بیٹے سے فرمایا کہ انسان کے شرف اور سرداری کی بنا حسن عقل پر ہے جس کی عقل اعلیٰ درجہ کی ہو گئی وہ اس کے تمام گناہوں کو ڈھکے لے گی اور اس کی تمام برائیوں کی اصلاح کر دے گی اور اس کو رضائے مولیٰ حاصل ہو جائے گی۔ بلہب بن ابی صفروہ کا قول ہے کہ بڑائی کی بات یہ ہے کہ کسی بڑے شخص میں عقل زبان سے بڑھی ہوئی ہو یہ نہیں کہ زبان عقل سے بڑھی ہوئی ہو۔

### باب ۱۱ انبیاء متقدمین کی ذہانت کے واقعات

سب کو معلوم ہے کہ انبیاء کی ذہانت سب ذہین لوگوں سے اپنے درجہ کی ہوتی ہے مگر ہم نے بہتر سمجھا کہ اس باب میں اپنی کتاب کو ان کے کچھ احوال سے خالی نہ چھوڑیں۔  
(۳) حضرت ابراہیم خلیل اللہ علیہ السلام کی نسبت منقول ہے حضرت ابن عباس سے کہ جب حضرت سارہ نے دیکھا کہ حضرت اسمعیل کی والدہ (ہاجرہ) سے حضرت ابراہیم محبت کرنے لگے تو ان کے دل میں شدید بغیرت پیدا ہوئی یہاں تک کہ وہ قسم کھا بیٹھیں کہ وہ ہاجرہ کے اعضا میں سے کوئی عضو ضرر کاٹ دیں گی جب یہ اطلاع حضرت ہاجرہ کو پہنچی تو انہوں نے ذرہ پہنا شروع کر دی جسکے دامن طویل رکھے اور یہ دنیا کی پہلی عورت ہیں جس کے دامن لمبا بنایا اور ایسا اسلئے کیا تھا کہ چلتے ہوئے دامن کی رگڑ سے قدموں کے نشانات زمین پر باقی نہ رہیں کہ سارہ ان کے آنے جانے کو نہ پہچان سکیں۔

ابراہیم نے سارہ سے فرمایا کہ کیا تم یہ خبر حاصل کر سکتی ہو کہ اللہ کے فیصلے پر اپنے کو راضی کر لو اور ہاجرہ کا خیال چھوڑ دو۔ انہوں نے عرض کیا کہ میں نے جو قسم کھائی ہے اب اس سے عہدہ برا ہونا کیسے ممکن ہوگا آپ نے اس کی یہ ترکیب بتائی کہ تم ہاجرہ کے پوشیدہ جسم کے اوپر کا حصہ گوشت (کا جو ایک مستقل عضو ہے) کاٹ دو (اس کا کاٹ دینا عورتوں کے لئے اچھا بھی ہے اور عورتوں میں یہ ایک سنت جاری ہو جائے گی اور تمہاری قسم بھی پوری ہو جائیگی تو وہ اس پر رضامند ہو گئیں اور اس کو کاٹ دیا اور یہ طریقہ عورتوں میں جاری ہو گیا (اس طرح عورتوں کی ختنہ کارواج عرب میں تھا۔ اسلام نے اس کو ضروری نہیں قرار دیا جس طرح مردوں کی ختنہ ضروری ہے)



(۴) حضرت ابن عباس سے مروی ہے کہ جب حضرت اسماعیلؑ جوان ہو گئے تو اپنے قوم جرہم کی ایک عورت سے نکاح کر لیا جب ابراہیم علیہ السلام حضرت اسماعیل سے ملنے کیلئے (شام سے) آئے تو اسماعیل کو نہ پایا تو آپ نے انکی بیوی سے پوچھا اس نے جواب دیا کہ وہ معاش کی تلاش میں گئے ہوئے ہیں پھر اس سے معاشی حالات دریافت کئے تو اس نے کہا کہ ہم بڑی تنگی اور سختی سے گزارا کرتے ہیں اور شکایتیں کرنا شروع کر دیں آپ نے فرمایا کہ جب تمہارا شوہر آجائے تو اس سے ہمارا سلام کہہ دینا اور یہ کہ اپنے گھر کے دروازہ کی دہلی بند کر دے جب حضرت اسماعیلؑ اس آئے تو انہوں نے سب پیغام پہنچا دیا آپ نے فرمایا کہ وہ میرے والد (حضرت ابراہیمؑ) تھے اور مجھے یہ حکم دے گئے ہیں کہ میں تجھے اپنے سے جدا کر دوں اب تو اپنے متعلقین کے پاس چلی جا مؤلف کا قول ہے کہ یہ حدیث حضرت اسماعیل علیہ السلام کی اعلیٰ ذہانت پر بھی دلالت کر رہی ہے۔

(۵) حضرت سلیمان علیہ السلام کے بارے میں حضرت ابوہریرہؓ حضور صلی اللہ علیہ وسلم سے روایت کرتے ہیں کہ دو عورتیں سفر میں تھیں اور ہر ایک کی گود میں بچہ تھا ان میں سے ایک کے بچہ کو بھڑپالے گیا اب دوسرے بچہ پر دونوں عورتوں نے جھگڑنا شروع کر دیا ہر ایک اس کو اپنا کہتی تھی اب دونوں نے یہ مقدمہ حضرت داؤد علیہ السلام کے سامنے پیش کیا آپ نے دونوں میں سے بڑی عورت کے حق میں فیصلہ کر دیا کہ بچہ پر اسی کا قبضہ تھا اور ثبوت کوئی بھی پیش نہ کر سکتی تھی (واپسی میں ان عورتوں کا گذر حضرت سلیمان علیہ السلام کے سامنے سے ہوا۔ آپ نے ان سے حال دریافت کیا تو انہوں نے پورا قصہ کہہ سنایا۔ آپ نے یہ سن کر حکم دیا کہ چاؤ لاؤ میں اس بچہ کے دو ٹکڑے کر کے دونوں پر تقسیم کر دوں گا چھوٹی نے دامادی دیکھ کر پوچھا کہ کیا واقعی آپ سے کاٹ لینے آپ نے فرمایا کہ ہاں۔ اس نے کہا کہ آپ کاٹنے میں اپنا حصہ اسی کو دیئے دیتی ہوں۔ یہ سن کر آپ نے فیصلہ کر دیا کہ یہ بچہ چھوٹی کا ہے اور اس کو دیدیا۔ اس کا ذکر بخاری و مسلم میں ہے۔

(۶) عبداللہ بن عبید بن عمیر کہتے ہیں کہ سلیمان علیہ السلام نے ایک سرکش جن کو کمڑوا کر بلایا جب وہ آپ کے دروازہ پر پہنچا تو اس نے یہ حرکت کی کہ ایک سوکھی لکڑی لیکر اپنے ہاتھ کے برابر تپا کر دیوار پر سے پھینک دیا جو حضرت سلیمان کے سامنے آکر گری۔ آپ نے پوچھا کہ یہ کیا ہے آپ کو اطلاع دی گئی کہ اس جن نے یہ حرکت کی ہے آپ نے (حاضرین دربار سے) فرمایا کہ تم سمجھتے ہو کہ



اس سے اس کی کیا عرض ہے تو سب نے انکا کیا۔ آپ نے فرمایا کہ اس نے یہ اشارہ کیا ہے کہ اب تو جو چاہے کر جیسا کہ یہ لکڑی ہری بھری زمین سے نکلی تھی پھر سوکھ کر بے جان ہو گئی ایک ایسا وقت آئے گا کہ تو بھی میرے سامنے ایسا ہی ہو جائے گا۔

(۷) ابو ہریرہ سے مروی ہے کہ ایک مرتبہ حضرت سلیمان اپنے جلوس میں چلے آ رہے تھے۔ انہوں نے ایک عورت کو دیکھا جو اپنے بیٹے کو یا لادین کے لفظ سے پکار رہی تھی۔ یہ سن کر حضرت سلیمان ٹھہر گئے اور کہا کہ اللہ کا دین تو ظاہر ہے (اس لادین کا کیا مطلب؟) اس عورت کو بلوایا اور پوچھا اس نے کہا کہ میرا شوہر ایک (تجارتی) سفر میں گیا تھا اور اس کے ہمراہ اس کا ایک صاحب بھی تھا۔ اس نے ظاہر کیا کہ وہ مر گیا اور اس نے وصیت کی تھی کہ اگر میری بیوی کے لڑکا پیدا ہو تو میں اس کا نام لادین رکھوں۔ یہ سن کر آپ نے اس شخص کو بکڑوا بلایا اور تحقیق کی۔ اس نے اعتراف کر لیا کہ میں نے اسے قتل کر دیا تھا تو (اس کے قصاص میں) حضرت سلیمان نے اسے قتل کر دیا۔

(۸) محمد بن کعب القرظی سے روایت ہے کہ ایک شخص حضرت سلیمان کے پاس حاضر ہوا اور عرض کیا کہ اے نبی اللہ میرے پردوس میں ایسے لوگ ہیں جو میری بطح چماتے ہیں۔ پھر آپ نے نماز کے لئے اعلان کر لیا (سب لوگ حاضر ہو گئے) پھر آپ نے خطبہ دیا جس کے دوران فرمایا۔ تم میں ایک شخص اپنے پردوس کی بطح چوری کرتا ہے اور ایسی حالت میں مسجد میں آتا ہے کہ اس کا پرداس کے سر پر ہوتا ہے۔ یہ سن کر چوڑے اپنے سر پر ہاتھ بھیرا۔ یہ دیکھ کر آپ نے حکم دیا کہ بکڑو اس کو یہی وہ چور ہے۔

(۹) حضرت عیسیٰؑ کے بارے میں منقول ہے کہ شیطان نے آپ سے مل کر کہا کہ تیرا یہ عقیدہ ہے کہ تم کو وہی پیش آتا ہے جو خدا نے تمہارے لئے لکھ دیا ہے۔ آپ نے فرمایا بیشک۔ اس نے کہا۔ اچھا ذرا اس پہاڑ سے اپنے کو گرا کر دیکھ اگر خدا نے تیرے لئے سلامتی مقدر کر دی ہے تو پھر تو سلامت ہی رہیگا۔ آپ نے فرمایا کہ اے ملعون اللہ عزوجل ہی کو یہ حق ہے کہ وہ اپنے بندوں کا امتحان لے۔ بندے کو یہ حق نہیں ہے کہ وہ خدا کے عزوجل کا امتحان لے۔

### باب پچھلی اُمتوں کی دانشمندی کی باتیں

(۱۰) حضرت لقمانؑ کی نسبت منقول ہے کہ یحیٰی فرماتے ہیں کہ لقمان حکیم نوبی قوم کے ایک سیاہ رنگ غلام تھے اور اللہ تعالیٰ نے ان کو حکمت و دانش سے نواز دیا تھا۔ یہ بنی اسرائیل



میں کے ایک شخص کے غلام تھے جس نے ان کو ساڑھے تیس مثقال کے عوض خریدا تھا۔ یہ اس کی خدمت میں لگے رہتے تھے۔ یہ شخص جو سر کھیلتا تھا اور اس پر بازی لگایا کرتا تھا اور اس کے دروازہ کے قریب ایک نہر جاری تھی۔

ایک دن اس شرط پر جو سر کھیلی گئی کہ جو ہار جائے گا اس کو اس نہر کا سارا پانی پینا پڑے گا۔ یا اس کا فدیہ ادا کرے گا۔ بکھول کہتے ہیں کہ لقمان کا آقا ہار گیا۔ اب جتنے والے نے مطالبہ کیا کہ یا تو سارا پانی پئے یا اپنا فدیہ ادا کرے۔ اس نے پوچھا کہ کیا فدیہ ہے۔ اس نے کہا کہ تیری دونوں آنکھیں جن کو میں پھونکا۔ یا جو کچھ بھی تیری ملک ہے وہ سب فدیہ ہوگا۔ لقمان کے آقا نے کہا کہ مجھے آج کے دن کی مہلت دو اس نے منظور کر لیا۔ کہتے ہیں کہ وہ بہت غمگین اور آزرده تھا کہ لقمان لکڑیوں کا گٹھہ پشت پر اٹھائے ہوئے اپنے اور آقا کو سلام کیا۔ پھر گٹھہ کو رکھا اور اس کے پاس آئے اور اس کی عادت تھی کہ وہ جب حضرت لقمان کو دیکھتا تھا تو ان سے دل لگی کیا کرتا تھا اور ان کے کلمات حکمت سناتا اور تعجب کیا کرتا تھا مانہوں نے اس کے پاس بیٹھ کر کہا کہ کیا بات ہے میں تم کو آزرده اور غمگین دیکھ رہا ہوں تو اس نے ان سے اعراض کیا پھر دوبارہ سوال کیا تو پھر بھی اس نے جواب سے گریز کیا۔ پھر انہوں نے تیسری مرتبہ پوچھا۔ اس دفعہ بھی وہ خاموش ہی رہا۔ چوتھی مرتبہ آپ نے فرمایا آپ مجھے بتائیے کیونکہ ہو سکتا ہے کہ میں آپ کی مشکل کو حل کر دوں۔ اب اس نے پورا قصہ سنا دیا۔ لقمان نے کہا کہ غم نہ کیجئے میرے پاس اس کا حل موجود ہے اس نے کہا وہ کیا ہے آپ نے فرمایا کہ جب وہ تمہارے پاس آکر نہر کا پانی پئے گا سوال کرے تو تم اس سے یہ پوچھنا کہ دونوں کناروں کے درمیان کا پانی پیوں یا نہر کی لمبائی کا۔ تو وہ تم سے یقیناً کہے گا کہ دونوں کناروں کے درمیان کا۔ تو تم اس سے کہنا کہ میں پانی پینے پر آمادہ ہوں تو لمبائی سے پانی بہنے کو روکے رکھ۔ جب تک میں دونوں کناروں کے درمیان کا پانی نہ پی لوں۔ اور یہ اس کی طاقت سے باہر ہے کہ وہ پانی روکے رکھے۔ اب آپ اس عہد سے نکل جائیں گے۔ آقا نے اچھی طرح سمجھ کر تصدیق کی اور خوش ہو گیا۔ جب صبح ہوئی تو وہ شخص آیا اور اس نے کہا کہ میری شرط پوری کر۔ آقا نے جواب دیا کہ یہ بتاؤ کہ دونوں کناروں کے درمیان کا پانی پیوں یا لمبائی کا۔ اس نے کہا کہ دونوں کناروں کے درمیان کا۔ اب انہوں نے کہا کہ بہت اچھا لمبائی کے پانی کو روک لو۔ اس نے کہا یہ تو نا ممکن ہے (اس طرح عدم ایفار کی ذمہ داری اس پر جا پڑی) اور یہ



غالب آگیا۔ مکحول کہتے ہیں کہ اُس نے لقمان کو آزاد کر دیا۔

(۱۱) محمد بن اسحاق کہتے ہیں کہ لقمان نے اپنے بیٹے کو وصیت کی کہ بیٹا جب تم کسی شخص سے بھائی چارہ کرنا چاہو تو (آزمائش کے طور پر) پہلے اس کو غصہ دلا دو اگر اس نے بحالت غضب بھی انصاف کو قائم رکھا تو اس کو بھائی بنا لو۔ ورنہ اس سے بچو۔

(۱۲) اور اسی رجبہ کا وہ واقعہ ہے جو عبداللہ بن عامر زدی کا ہے کہ انہوں نے یس عرم کی تباہی سے بچنے کے لئے کیا حیلہ تجویز کیا حضرت عبداللہ بن عباس آیت لَقَدْ كَانَ لِسَبَإٍ فِي مَسْكَنِهِمْ آيَةً کی تفسیر میں فرماتے ہیں کہ ان کے باغات گہری اور سری و نونوں مسموں میں پھل دیا کرتے تھے لیکن انہوں نے اللہ کی نعمتوں کا انکار کیا (اور کفر و بدکاریوں میں مبتلا ہو گئے) تو اللہ تعالیٰ نے اس قوم پر یس عرم (یعنی اس بند کی رُو جو پہاڑوں کا پانی روکنے کیلئے بنایا گیا تھا) کو بھیج دیا جسکی صورت یہ ہوئی کہ اس سنگین بند پر (جو انہوں نے پانی کے بہت بڑے ذخیرہ کو روکنے کیلئے بنایا تھا) اس مقام کے جس کو قوم نے اپنا پانی لینے کا مقام بنا رکھا تھا دوسری جانب بڑے بڑے چوہے مسلط کر دیئے گئے جن کے بچے اور دانت لوہے کے تھے (چونکہ وہ ایسی جانب کا واقعہ تھا جس پر تمام نظریں نہیں پڑتی تھیں) (اس لئے اس سے لوگ بے خبر تھے) سب سے پہلے اس کیفیت سے عبداللہ بن عامر زدی باخبر ہوئے (انصارِ مدینہ ان ہی کی اولاد میں سے ہیں) انہوں نے حضور صلی اللہ علیہ وسلم کی بعثت کی پیشگوئی کی تھی اور اپنی اولاد کو آپ کی خدمت نصرت کی وصیت کی تھی۔ انہوں نے بند پر جا کر دیکھا کہ چوہے اپنے آہنی پنجوں سے زمین کھود رہے اور اپنے آہنی دانتوں سے پتھروں کو کاٹ رہے ہیں۔ انہوں نے اپنے متعلقین کے پاس جا کر اپنی بیوی کو خبر دی اور یہ حال دکھایا اور بیٹیوں کو بلا کر سب کو دکھایا اور کہا کہ جو کچھ ہم دیکھ رہے ہیں تم نے دیکھ لیا اب اس تباہی سے بچنے کی کوئی صورت ممکن نہیں ہے جو حیلے کئے گئے نہیں چل سکے۔ کیونکہ یہ اللہ کا حکم ہے اور اس کے ہلاک کرنے کا ارادہ کر لیا ہے۔ ایک حیلہ یہ کیا گیا کہ بلیوں کو لا کر چھوڑا گیا (کہ وہ چوہوں کو کھانا شروع کریں تاکہ یہ فنا ہوں اور بھاگ جائیں) مگر حال یہ ہوا کہ چوہے بلیوں کی پروا بھی نہ کرتے تھے اور اپنے کام میں لگے ہوئے تھے بلیوں نے جب ان کو دیکھا ڈر کر بھاگ نکلیں عبداللہ نے بیٹیوں سے کہا کہ اب اپنی جانوں کو بچانے کے لئے کوئی حیلہ سوچ لو۔ انہوں نے کہہا کہ آپ ہی بتائیے کہ ہم کیا حیلہ اختیار کریں



عبداللہ نے کہا کہ میں ایک حلیہ نکالتا ہوں انہوں نے اپنے سب سے چھوٹے بیٹے کو بلا کر سب کو سمجھایا کہ جب میں آج بھنگ میں بیٹھوں وہاں وزانہ اکابر قوم ان کے پاس اکرم جمع ہوا کرتے تھے (اور یہ سب بڑے اور معزز رئیس قوم تھے کہ ان سے دوسرے سوا احد بھی کرتے تھے) اور یہ سب لوگ آپہنیں تو میں اس تم سے چھوٹے کو کوئی حکم دوزگا۔ اسکو چاہئے کہ اس کی پرواہ نہ کرے پھر میں اس کو سخت و سست کہوں گا۔ تو اس کو چاہئے کہ میرے مقابلہ پر آجائے اور چاہئے کہ میرے منہ پر طمانچہ مارے۔ اور تم لوگ اس پر بالکل غصہ مت کرنا جب بیٹھنے والے دیکھیں گے کہ تم لوگ اپنے بھائی پر نہیں بگڑے تو ان میں سے کسی کو یہ ہمت نہ ہوگی کہ وہ اس پر بگڑے پس موقع پر میں ایسی قسم کھاؤں گا جس کا کوئی کفار نہیں ہو سکتا کہ میں ایسی قوم میں ہرگز نہ رہوں گا جس کا یہ حال ہو کہ سب سے چھوٹا بیٹا میرا مقابلہ کرتا ہے اور میرے منہ پر تھپڑ مار دیتا ہے مگر قوم اس پر کوئی اثر نہیں دیتی۔ انہوں نے بھی اتفاق کر لیا کہ ہم ایسا کریں گے۔

دوسرے دن جبکہ (حسب معمول ان کے یہاں) قوم کا اجتماع ہو گیا تو عبداللہ نے (طے شد تجویز کے مطابق) اپنے بیٹے کو کسی کام کا حکم دیا اس نے پرواہ نہ کی پھر دوبارہ حکم دیا پھر اس نے ٹال دیا اس پر عبداللہ نے اس کو سخت و سست کہنا شروع کیا تو وہ مقابلہ پر آ گیا اور باپ کے منہ پر تھپڑ مار دیا۔ اس واقعہ سے قوم کو بہت تعجب ہوا اور وہ اپنا سر جھکا کر سوچنے لگے کہ ان کے دوسرے بیٹے اپنے چھوٹے بھائی پر نہیں بگڑے (تو ہم کیوں دخل دیں) جب ان میں سے کسی نے بھی دخل نہیں دیا تو بڑے میاں نے قسم کھائی کہ میں یہاں سے چلا جاؤں گا اور ترک وطن کر دوں گا۔ میں ایسی قوم میں نہ رہوں گا جس پر بیٹے کے مقابلہ کا بھی کچھ اثر نہ ہو اب قوم نے عذر کرنا شروع کیا اور کہا کہ ہمارا خیال یہ نہیں تھا کہ آپ کے بیٹے اس معاملہ میں کوئی اثر قبول نہ کریں گے (ہم اسی انتظار میں رہے) اور یہی ہمارے جوہم کو مانع ہوا عبداللہ نے کہا کہ اب تو مجھ سے سرزد ہو چکا جو تم جانتے ہو اور اب میرے لئے یہ مقام چھوڑ دینے کے سوا کوئی صورت نہیں ہے اور انہوں نے اپنا ساز و سامان قوم کے سامنے فروخت کیلئے رکھ دیا اور لوگوں نے اسکی ایک دوسرے سے بڑھ بڑھ کر قیمت لگانا شروع کر دی اب انہوں نے اپنا سب کچھ ساتھ لیکر مع متعلقین یہاں سے کوچ کر دیا۔ اسکے بعد اس قوم پر تھوڑا سی اثر گذرا تھا کہ چوہوں نے اس بند کو توڑ ڈالا اور اچانک اس کے وقت جب لوگوں کی آنکھ لگ چکی تھی تو نے ان لوگوں کو بکڑ لیا اور ان کے جانوروں اور اموال کو بہالے گئی اور ان کے شہروں کو برباد کر دیا اور مقتدرین کی اس باب میں بہت آیات ہیں جو اپنے موقع



پر تم انشاء اللہ دیکھو گے۔

باب: آنحضرت صلی اللہ علیہ وسلم کے وہ ارشادات جن سے آپ کی فطری قوت

ذہانت واضح ہوتی ہے { جو کمالات آنحضرت صلی اللہ علیہ وسلم کو وحی کے نزول اور تہذیب

نہیں ہے۔ ہماری مراد صرف قسم اول ہے (یعنی آپ کی طبعی قوت فطانت کے بارہ میں کچھ واقعات بیان کرنا)

(۱۳۱) حضرت علی کرم اللہ وجہہ سے مروی ہے کہ جب حضور صلی اللہ علیہ وسلم نے غزوہ بدر کیلئے

کو بیچ کیا تو ہم نے آپ کے قریب و آدمیوں کو دیکھا (جو دشمن کیمپ کے تھے) ایک شخص قریش میں

کا تھا اور ایک غلام تھا عقبہ بن ابی معیط کا۔ (جب ہم نے انکا پیچھا کیا) تو قریشی تو چھپ گیا اور غلام

کو ہم نے گرفتار کر لیا۔ ہم نے اس سے قوم کی تعداد پوچھنا شروع کی تو جواب میں وہ صرف یہ کہتا

تھا کہ واللہ انکی شمار بہت ہے انکی طاقت بڑی ہے مسلمانوں نے اس جواب پر اسکو مارنا شروع کیا

(مگر اس نے شمار نہیں بتائی) یہاں تک کہ اس کو رسول اللہ صلی اللہ علیہ وسلم کی خدمت میں لایا گیا۔

آپ نے بھی اس سے سوال کیا کہ قوم کی تعداد کیا ہے اس نے وہی جواب دیا کہ واللہ انکی شمار بہت ہے

انکی طاقت بڑی ہے تو حضور صلی اللہ علیہ وسلم نے بھی کوشش کی کہ وہ تعداد بتائے مگر اس نے انکار کر دیا

پھر آپ نے سوال کیا کہ وہ کتنے اونٹ بیچ کرتے ہیں تو اس نے جواب دیا کہ سوزانہ بنی اونٹ۔ یہ سن

کر آپ نے فرمایا کہ (معلوم ہو گیا) قوم کی تعداد ایک ہزار کو نو تک اونٹ سوا آدمیوں کیلئے کافی ہو سکتا ہے

(۱۴۱) کعب بن مالک سے روایت ہے کہ کبھی حضور صلی اللہ علیہ وسلم نے بعض غزوات کے موقعوں پر ایسی

گفتگو فرمائی جس سے اصل موقع کے خلاف دوسری جگہ کا ارادہ سمجھا جاتا تھا۔ یہ روایت صحیحین میں ہے

(۱۵۱) ابو سعید خدری سے مروی ہے کہ ہم نے رسول اللہ صلی اللہ علیہ وسلم سے شراب حرام ہونے

سے پہلے اسنا کہ یہ فرماتے تھے کہ اے لوگو! اللہ تعالیٰ نے شراب سے بچانے کا ارادہ کیا ہے معلوم ہوتا

ہے کہ جلدی ہی اس کے بارہ میں حکم نازل ہو نہی والا ہے تو جس کے پاس کچھ شراب موجود ہو وہ اسکو

بیچ کر نفع اٹھالے کہتے ہیں کہ اس ارشاد پر تھوڑا ہی وقت گذرا تھا کہ حضور صلی اللہ علیہ وسلم نے حکم

سنا دیا کہ اللہ تعالیٰ نے شراب کو حرام کر دیا ہے جس کو اس آیت کی اطلاع ہو جائے اور اس کے پاس

کچھ شراب موجود ہو تو وہ نہ اس کو پیئے اور نہ اس کو بیچے تو لوگوں کے پاس جس قدر بھی شراب موجود



تھی اس کو لے کر سڑکوں پر آگئے اور بہادی یہ روایت صرف مسلم میں ہے۔

(۱۶) حضرت عائشہؓ سے مروی ہے کہ رسول اللہ صلی اللہ علیہ وسلم نے فرمایا کہ جب نماز میں کسی کو حدیث ہو جائے یعنی گونزل کر وضو ٹوٹ جائے تو اپنی ناک پکڑ کر جماعت سے نکل جائے (ناک پکڑنے کو اس حالت کی علامت قرار دیدیا۔ ورنہ جماعت کے سامنے نکلنے میں بڑا فتنہ پیدا ہو جاتا) (۱۷) حضرت ابو ہریرہؓ سے روایت ہے کہ حضور صلی اللہ علیہ وسلم کی خدمت میں ایک شخص نے حاضر ہو کر عرض کیا کہ میرا ایک پڑوسی ہے جو مجھے دکھ پہنچاتا رہتا ہے۔ آپ نے فرمایا جا اور اپنا سامان نکال کر راستہ پر رکھ دے۔ اس شخص نے جا کر اپنا سامان نکالنا شروع کر دیا۔ تو لوگ اس کے پاس جمع ہو گئے اور انہوں نے پوچھا کہ کیا بات ہے۔ اس نے کہا میرا ایک پڑوسی مجھے تکلیف دیتا رہتا ہے۔ میں نے اس کی شکایت رسول اللہ صلی اللہ علیہ وسلم سے کی تو آپ نے فرمایا تھا کہ جا اور اپنا سامان نکال کر راستہ پر رکھ دے۔ اب لوگوں نے سن کر اس ظالم پر لعنت بھیجا اور بددعا میں کرنا شروع کر دیا۔ اسکی اطلاع اسکو بھی ہو گئی وہ اس کے پاس آیا اور اس سے کہا کہ اپنے گھر چل والہ اب میں کبھی تجھے نہیں ستاؤں گا۔

(۱۸) زید بن اسلم کی حدیث میں ہے کہ ایک شخص نے حضرت حذیفہؓ سے کہا کہ اے حذیفہ ہم اللہ سے شکایت کریں گے کہ تم کو رسول اللہ کی صحبت نصیب ہوئی تم نے وہ زمانہ پایا اور ہم محروم رہ گئے۔ اور تم نے زیارت کی اور ہم نہ کر سکے۔ حذیفہؓ نے فرمایا اور ہم اللہ سے یہ شکایت کریں گے کہ تمہیں ہم سے افضل ایمان ملا کہ باوجود رسول اللہ کو نہ دیکھنے کے تم ان پر ایمان لے آئے واللہ اے بھتیجے تجھے کیا خبر ہے اگر تو آپ کا زمانہ پالیتا تو اس وقت تیرے اعمال کس نوعیت کے ہوتے۔ تجھے معلوم کہ ہم خندق کی رات میں آنحضرت صلی اللہ علیہ وسلم کیساتھ تھے۔ یہ ایک بڑی ٹھنڈی، اندھیری، خطرناک رات تھی اور ابوسفیان اور اسکے ساتھی میدان میں موجود تھے تو رسول اللہ صلی اللہ علیہ وسلم نے فرمایا کون شخص ہے جو قوم کے حالات دیکھ کر آئے اور ہم کو خبر دے۔ اللہ تعالیٰ اس کو جنت عطا فرما دے گا۔ یہ سن کر ہم میں سے کوئی نہیں اٹھا پھر آپ نے فرمایا کہ کون شخص ہے جو قوم کے حالات دیکھ کر آئے اور ہم کو خبر دے۔ اللہ تعالیٰ اس کو قیامت کے دن ابراہیم کا رفیق بنا دے گا۔ یہ سن کر بھی واللہ ہم میں سے کوئی نہ اٹھا۔ آپ نے پھر فرمایا کہ کون شخص ہے جو قوم کے حالات دیکھ کر آئے اور ہم کو خبر دے اللہ تعالیٰ اس کو



قیامت کے دن میرا رفیق بنائے گا۔ تو واللہ ہم میں سے کوئی نہ اٹھا۔ پھر ابو بکرؓ نے عرض کیا کہ یا رسول اللہؐ خذ لفیہ کو بھیج دیجئے۔ یہ سن کر آپؐ فرمایا کہ اے خذ لفیہ! میں نے عرض کیا کہ حاضر ہوں یا رسول اللہؐ آپ پر میرے مال باپ قربان ہوں۔ آپؐ نے پوچھا کیا تم جانے کے لئے آمادہ ہو۔ میں نے عرض کیا خدا کی قسم یا رسول اللہؐ مجھے اس کی تو پروا نہیں کہ میں قتل ہو جاؤں لیکن میں قید ہو جانے سے ڈرتا ہوں آپؐ نے فرمایا کہ تم سرگز قید نہیں ہو سکتے میں نے عرض کیا کہ یا رسول اللہؐ اب جو حکم آپ چاہیں مجھے دیں۔ آپؐ نے فرمایا کہ تم جا کر قوم میں داخل ہو جاؤ پھر قریش کے پاس پہنچو اور یہ کہو کہ اے جماعت قریش! لوگوں کا یہ ارادہ ہے کہ کل وہ تم کو پکاریں اور کہیں کہ کہاں ہیں قریش، کہاں ہیں قوم کے رہنما، کہاں ہیں قوم کے سردار۔ پھر وہ تم کو سب آگے کریں گے تاکہ تم سے ہی جنگ کی ابتدا ہو اور پہلے تمہارا ہی قتل واقع ہو۔ پھر قیس کے پاس پہنچو اور یہ کہو گے کہ اے جماعت قیس لوگوں کا یہ ارادہ ہے کہ کل تم سے یہ کہیں گے کہاں ہیں گھوڑوں کی پشت کے مالک، کہاں ہیں شہسوار، پھر تمہیں کو آگے کریں گے تاکہ تم سے ہی جنگ شروع ہو اور تمہارے ہی لوگ قتل ہوں۔ یہ سن کر میں روانہ ہو گیا اور قوم میں جا پہنچا اور ان کیساتھ بیٹھ کر آگ سے تاپنے لگا اور اس بات کو بھیلانا شروع کر دیا جس کا مجھے حضورؐ نے حکم دیا تھا۔ یہاں تک کہ جب سحر قریب ہوئی تو ابوسفیان اٹھا اور لات و عزیبتوں کا نام لیکر اور شرک کر کے بولا کہ ہر شخص کو چاہیے کہ وہ یہ دیکھے کہ اس کے پاس کون بیٹھا ہے اور میرے پاس ایک شخص ان ہی میں کا (یعنی مسلمانوں میں کا) بیٹھا ہوا تاپ رہا ہے۔ اس کے بعد (اندھیرے میں) میں نے جھپٹ کر اپنے پاس والے شخص کا ہاتھ پکڑ لیا کیونکہ مجھے اندیشہ ہوا کہ یہ مجھے پکڑ لے گا اور پوچھا کہ تو کون ہے تو اس نے کہا کہ میں فلاں اور فلاں کا بیٹا ہوں تو میں نے کہا یہ تو دوست ہے جب صبح ہو گئی تو لوگوں نے پکارا کہاں ہیں قریش لوگوں کے سردار تو انہوں نے کہا رات جو ہم کو خبر ملی تھی یہ تو وہی بات ہے۔ جب یہ آواز لگی کہاں ہیں ابو کسانہ، کہاں ہیں تیر انداز لوگ تو ان لوگوں نے کہا وہ اطلاع ٹھیک تھی جو رات ہمیں دی گئی تھی۔ اب انہوں نے ایک دوسرے کو ذلیل کرنا شروع کر دیا۔ اور اللہ نے ان پر اس بات میں آندھی کو بھی مسلط کر دیا جس نے کوئی خیمہ کھاٹے بغیر نہ چھوڑا اور نہ کوئی برتن جس کو نہ الٹ دیا ہو۔ یہاں تک کہ میں نے ابوسفیان کو دیکھا کہ وہ اپنی اونٹنی کے پاس جو بندھی ہوئی تھی جھپٹ کر پہنچا اور اس کو کھینچنا شروع کر دیا اور وہ کھڑا رہنے پر آمادہ نہ ہوا۔ پھر میں رسول اللہؐ



صلی اللہ علیہ وسلم کی خدمت میں حاضر ہو گیا اور میں نے ابوسفیان کا حال بیان کرنا شروع کیا۔ سن کر آپ وجہ بنتے رہے کہ آپ کے ذہن مبارک ظاہر ہو گئے اور میں آپ کی وارٹھوں تک کی زیارت کر رہا تھا۔

(۱۹) حضرت حسنؑ سے روایت ہے کہ رسول اللہ صلی اللہ علیہ وسلم کی خدمت میں ایک مدعی حاضر ہوا جو ایک شخص کو کپڑے ہٹائے تھا جس نے اس کے کسی عزیز کو قتل کر دیا تھا۔ اس سے نبی اکرم صلی اللہ علیہ وسلم نے فرمایا کہ کیا تم دہبت یعنی خونہا لینا چاہتے ہو اس نے عرض کیا کہ نہیں۔ آپ نے فرمایا تو کیا معاف کرنا چاہتے ہو۔ اُس نے کہا نہیں۔ آپ نے فرمایا کہ اچھا لیجاؤ اسکو قتل کر دو۔ جب آپ کے پاس سے چلا گیا تو رسول اللہ صلی اللہ علیہ وسلم نے فرمایا کہ اگر اس نے قتل کر دیا تو وہ اسی قاتل کی مثل ہو جائیگا اب ایک شخص نے اس مدعی سے مل کر رسول اللہ صلی اللہ علیہ وسلم کے الفاظ نقل کر دیئے تو اس نے فوراً اسے چھوڑ دیا حالانکہ وہ اس کی گردن میں رسی باندھے کھینچتا ہوا لیجا رہا تھا۔

ابن قتیبہ کہتے ہیں کہ حضور صلی اللہ علیہ وسلم نے مثل کے لفظ سے یہ مراد نہیں لی تھی کہ اگر اُس نے اس کو قتل کر دیا تو وہ گنہگار اور مستحق نافرمانی میں اس قاتل کے برابر ہو جائیگا اور آپ یہ مراد کیسے لے سکتے تھے جبکہ قاتل سے قصاص لینے کو اللہ تعالیٰ نے مباح کیا ہے لیکن رسول اللہ صلی اللہ علیہ وسلم کو یہ پسند نہ تھا کہ وہ اس سے قصاص لے اور آپ نے یہ اچھا سمجھا کہ وہ اس کو معاف کر دے تو آپ نے ایسا لفظ استعمال کیا جس میں اس مطلب کی طرف اس کی قوت واہمہ دڑ جائے کہ اگر میں نے قتل کر دیا تو میں بھی گنہگار ہوؤں اس کے برابر ہو جاؤں گا۔ تاکہ وہ اس کو معاف کر دے اور مراد آپ کی یہ تھی کہ قتل نفس میں دونوں برابر ہو جائینگے تو یہ بھی قاتل ہوگا اور وہ بھی قاتل۔ یہ الگ بات ہے کہ پہلا قاتل ظالم تھا اور دوسرا قصاص لینے والا ہوتا (ایسے کلام بولنے کو تعریف کہتے ہیں اور کلام کو معروض جس کی جمع معارضین ہے مترجم) مولف کتاب کہتے ہیں کہ حدیث رسول اللہ صلی اللہ علیہ وسلم میں ایسی مثالیں بہت ملیں گی خصوصاً معارضین کے سلسلہ میں۔ بطور نمونہ ہم اسی پر اکتفا کرتے ہیں۔

### باب ۸: صحابہ کی عقل و ذہانت کے واقعات

(۲۰) حضرت ابو بکر رضی اللہ عنہ کی نسبت منقول ہے حضرت انسؓ سے مروی ہے کہ جب حضور صلی اللہ علیہ وسلم نے ہجرت کی تو آپ اونٹ پر سوار تھے اور ابو بکر آپ کے دلینے لگے۔ راستہ میں۔ اور ابو بکر راستہ کو پہنچاتے تھے۔ کیونکہ ان کی آمدورفت شام کی طرف ہوتی رہتی تھی۔ راستہ میں جب کسی قوم



پر گزر ہوتا تھا اور وہ ان سے پوچھتے تھے کہ اے ابوبکر یہ آپ کے آگے کون ہیں؟ تو یہ جواب دیتے تھے کہ ہادی جو میری رہنمائی کرتے ہیں۔ (ہادی کے معنی راستہ بتانے والے کے بھی ہیں اور ہدایت کرنے والے کے بھی چونکہ کفار آپ کی تلاش میں تھے اسلئے ان کا راز کا افشا بھی نہ ہوا اور صداقت بھی قائم رہی) حضرت حسنؑ سے مروی ہے کہ جب حضور صلی اللہ علیہ وسلم اور ابوبکرؓ غار سے نکل کر مدینہ کو روانہ ہوئے تو حضرت ابوبکرؓ کا چوٹنے والا بھی ان سے ملا اور اس نے ان سے پوچھا کہ اے ابوبکر یہ کون ہیں تو آپ یہی جواب دیتے رہے کہ یہ مجھے راستہ بتانے والے ہیں۔ اور اللہ ابوبکرؓ نے سچ بولا۔

(۲۱) حضرت ابوسعید رضی اللہ عنہ سے روایت ہے کہ رسول اللہ صلی اللہ علیہ وسلم نے لوگوں سے خطبہ میں فرمایا کہ اللہ تعالیٰ نے ایک بندے کو اختیار دیا کہ چاہے دنیا میں رہے اور چاہے اللہ کی ان نعمتوں میں داخل ہو جو اس کے پاس ہیں تو اس بندے نے اللہ کے نزدیک رہنے کو پسند کر لیا۔ یسٰں کہ ابوبکرؓ روپڑے ہم کو ان کے رونے سے تعجب ہوا کہ رسول اللہ صلی اللہ علیہ وسلم نے خبر دی کہ اللہ نے کسی بندے کو ایسا اختیار عطا فرمایا تھا (یسٰں کہ ابوبکرؓ کیوں رونے) پھر معلوم ہو گیا کہ خود رسول اللہ صلی اللہ علیہ وسلم ہی وہ بندے تھے جس کو اختیار دیا تھا اور ابوبکرؓ ہم سے زیادہ مرزئین تھے۔

(۲۲) حضرت عمر رضی اللہ عنہ کے بارے میں اسلم اپنے باپ سے روایت کرتے ہیں انہوں نے کہا کہ حضرت عمرؓ کے پاس کپڑوں کے کچھ جوڑے مین سے آئے جن کو آپ نے لوگوں پر تقسیم کرنا چاہا۔ ان میں ایک جوڑا خراب تھا۔ آپ نے سوچا اسے کیا کروں۔ یہ جس کو دو نگا وہ اس کے عیب دیکھ کر لینے سے انکار کر دیا۔ آپ نے اس کو لیا اور تہ کر کے اپنی نشست گاہ کے نیچے رکھ لیا اور اس کا تھوڑا سا پلہ باہر نکال دیا دوسرے جوڑوں کو سامنے رکھ کر لوگوں کو تقسیم کرنا شروع کر دیا اب زبیر بن العوام آئے اور آپ تقسیم میں لگے ہوئے اور اس جوڑے کو دبائے ہوئے تھے انھوں نے اس جوڑے کو گھورنا شروع کر دیا۔ پھر بولے یہ جوڑا کیسا ہے حضرت عمرؓ نے فرمایا تم اسکو چھوڑو وہ پھر بولے یہ کیا ہے اس میں کیا وصف ہے۔ آپ نے فرمایا تم اسکا خیال چھوڑو۔ اب انھوں نے مطالبہ کیا کہ یہ مجھے دو حضرت عمرؓ نے فرمایا تم اسے پسند نہیں کرو گے۔ زبیرؓ نے کہا کہ میں نے پسند کر لیا۔ حضرت عمرؓ نے ان سے پوچھا اقرار کرالیا اور یہ شرط کر لی کہ اسے قبول کرنا ہوگا اور پھر واپسی نہ ہو سکے گی۔ تو نیچے سے نکال کر ان پر ڈال دیا جب زبیرؓ نے اس کو لیکر دیکھا تو وہ



ردی نکلا تو کہنے لگے میں تو اسکو لینا نہیں چاہتا۔ حضرت عمرؓ نے فرمایا بس بس اب ہم آپ کے حصہ سے فارغ ہو چکے! اس کو ان ہی کے حصہ میں لگایا اور واپس لینے سے انکار کر دیا۔ یاد رہے کہ یہ فرو کرنے کا معاملہ نہ تھا۔ اس صورت میں یہ ضروری ہے کہ اگر مال میں کوئی عیب ہو تو خریدار پر اس کو واضح کر دیا جائے۔ یہ تو مفت تقسیم کا معاملہ تھا۔

(۲۳) جریر سے مروی ہے کہ حضرت عمر رضی اللہ عنہ نے جبکہ عراق کو بچانے کیلئے فارس کی حکومت سے جنگ ہو رہی تھی۔ جریر سے فرمایا تم اپنی قوم کو ساتھ لے کر قتال کے لئے روانہ ہو جاؤ جن غنائم پر تم غالب آؤ گے اس میں کا چوتھائی تمہارا حق ہے۔ جب مسلمان فتحیاب ہوئے اور غنائم کثیر مقدار میں جمع ہو گئے تو جریر مدعی ہوئے کہ ان کل میں سے ایک چوتھائی میرا حق ہے تو حضرت سعد بن ابی وقاص نے حضرت عمر رضی اللہ عنہ کو اس کی اطلاع دی۔ جواب میں حضرت عمرؓ نے تحریر فرمایا کہ جریر نے سچ کہا۔ میں نے اس سے ایسا کہا تھا۔ اگر اس نے اور اس کی قوم نے مالی معاوضہ لینے کے لئے جنگ کیا ہے تو اس کو اسکا معاوضہ دید و اور اگر اس نے اللہ کیلئے اور اس کے اور اسکے حبیب کے دین کے لئے جہاد کیا ہے تو وہ صرف ایک فرد سمجھا جائیگا عام مسلمانوں میں کا۔ جتنا ایک مسلمان کا حق ہوگا اور جو فرائض ایک مسلمان پر ہیں وہی اس پر ہونگے جب یہ خط سعد کو ملا تو اس کے مضمون سے جریر کو مطلع کیا گیا۔ جریر نے کہا کہ امیر المومنین ٹھیک فرمایا ہے۔ مجھے اسکی حاجت نہیں میں صرف ایک عام مسلمان ہی ہوں۔ میری خوش ہوں (۲۴) حضرت عبداللہ بن عمرؓ سے روایت ہے کہ ایک دن حضرت عمرؓ بیٹھے تھے کہ آپ نے ایک شخص کو دیکھا اور فرمایا کہ میں کبھی ساری فرات تھا۔ اور میری رائے ناقابل اعتبار ہوگی اگر یہ شخص ستارہ شناس اور کہانت میں کچھ دخل نہ رکھتا ہو۔ اسکو میرے پاس بلاؤ چنانچہ اس کو بلا لیا گیا۔ آپ نے اس سے پوچھا کہ کیا تم نجوم کے احکام اور کہانت میں کچھ کہاتے تھے۔ اس نے اعتراف کیا۔ (۲۵) حضرت عمرؓ کے بارہویں روایت ہے کہ ایک رات آپ مدینہ کے گشت میں نکلے آپ نے دیکھا کہ ایک خیمہ میں آگ جل رہی ہے آپ ٹھہرے اور ان کو یا اہل القنوت (۱) روشنی والوں کے الفاظ سے پکارا۔ اور آپ نے اس سے کہراہت کی کہ انکو یا اہل النار کہہ کر پکاریں (اگرچہ اس کے لفظی معنی آگ والو حرب موقع تھے مگر قرآن میں دوزخیوں کے



لئے یہ الفاظ استعمال کئے گئے ہیں، اور یہ آپ کی بڑی ذکاوت کی دلیل ہے۔

(۲۷) آپ ہی کا واقعہ ہے کہ آپ نے ایک شخص سے جس کی شادی ہوئی تھی۔ پوچھا کیا ہو گئی؟ اس نے جواب دیا لا، اطلال اللہ بقاءك (نہیں، اللہ آپ کو دراز زندگی بخشے) آپ نے فرمایا تم صاحب علم ہو پھر علم کو کیوں کام میں نہیں لاتے تم نے کیوں نہ کہا لا اطلال اللہ بقاءك (لا اور اطلال کے درمیان واو آجانے سے یہ ایسا مرفع ہو جاتا ہے کہ اطلال پر لانا فنیہ وارد سمجھا جائے جس کے معنی یہ ہو جاتے ہیں کہ اللہ آپ کی زندگی دراز نہ کرے۔

(۲۸) حضرت علی بن ابی طالب کے بارے میں ابوالبختری سے مروی ہے کہ ایک شخص آپ کے پاس آیا اور آپ کی تعریف میں حد سے بڑھ کر مبالغہ شروع کر دیا اور دل میں آپ کی طرف سے بغض رکھتا تھا۔ آپ نے اس سے فرمایا میں ایسا نہیں ہوں جیسا تم زبان سے بیان کر رہے ہو۔ ہاں اس سے بہتر ہوں جو تمہارے دل میں ہے۔

(۲۸) عبد اللہ بن سلمہ کہتے ہیں کہ میں نے حضرت علیؑ سے سنا جو آپ مسکن سے کہہ رہے تھے میں اپنا سر کسی غسل (یعنی بالوں کو صاف کرنا) چیر مثل اثنان صابون وغیرہ سے نہ دھوؤں گا جب تک بصرہ جا کر اس کو پھونک نہ دوں اور لوگوں کو اپنی لائٹھی سے ہنکا کر مصر کو نہ روانہ کر دوں۔ کہتے ہیں کہ میں ابو سعود بدسی کے پاس آیا۔ میں نے ان سے کہا کہ علیؑ بعض ایسے محاورات کلام کو جن کو لوگ اچھا نہیں سمجھتے اور وہ ان سے صادر ہوتے ہیں ایسے مواقع پر لکھ دیتے ہیں (جو دلچسپ ہوتے ہیں) علیؑ کے سر کے بال اڑے ہوئے تھے۔ ان کا سر مثل طشت کے صاف رہتا تھا جس پر بالوں کی خفیف کیلیں ہوتی تھیں (اس صورت میں ایسی چیز سے سر دھونے کی ضرورت ہی نہیں پڑتی تھی۔)

(۲۹) خنیش بن المعتمر سے روایت ہے کہ دو شخص قریش کی ایک عورت کے پاس آئے اور دونوں نے اس کے پاس ایک سو دینار امانت رکھے اور دونوں نے یہ کہا کہ یہ ہم ہیں سے کسی ایک کو موت دینا جب تک ہم ہیں کا دوسرا بھی ساتھ نہ ہو۔ ایک سال گزر جانیکے بعد ان میں کا ایک شخص آیا اور اس عورت سے کہا کہ میرے ساتھی کا انتقال ہو گیا۔ وہ دینار واپس دے دیجئے اس نے انکار کیا اور کہا کہ تم دونوں نے یہ کہا تھا کہ ہم ہیں سے کسی ایک کو نہ دینا جب تک دوسرا ساتھ ہی نہ ہو اس لئے تجھے تنہا کو نہ دوں گی۔ اب اس شخص نے اس عورت کے منقلبین اور پڑوسیوں کو تنگ کر دیا اور وہ اس عورت سے کہا اُسنی



کرتے رہے یہاں تک کہ اس نے دینار اسکو دیدیئے۔ اب ایک سال گزرا تھا کہ دوسرے شخص آلیا اور اُس نے دیناروں کا مطالبہ کیا، عورت نے کہا کہ تیرے ساتھی نے میرے پاس آکر یہ بیان کیا کہ تو مرچکا ہے، وہ سب دینار مجھ سے لے گیا۔ اب یہ دونوں یہ مقدمہ حضرت عمرؓ کی خدمت میں لائے۔ آپ نے اس کا فیصلہ کرنے کا ارادہ کیا ہی تھا کہ عورت نے کہا میں آپ کو خدا کی قسم قسمی ہوں کہ آپ خود فیصلہ نہ کریں اور ہم کو علیؓ کے پاس بھیج دیں۔ چنانچہ حضرت علیؓ کے پاس دونوں کو بھیج دیا گیا۔ حضرت علیؓ نے فوراً پہچان لیا کہ دونوں نے مل کر اس عورت کیساتھ فریب کیا ہے۔ آپ نے اس شخص سے فرمایا کہ کیا تم دونوں نے یہ نہیں کہا تھا کہ ہم میں سے کسی ایک کو موت دینا جب تک دوسرا ساتھی موجود نہ ہو۔ اس نے کہا بیشک کہا تھا، فرمایا کہ تمہارا مال ہمارے پاس ہے جاؤ دوسرے ساتھی کو لے آؤ تاکہ دیدیا جائے۔

(۳۰) روایت ہے کہ ایک شخص حضرت علیؓ کے سامنے حاضر کیا گیا جس نے یہ حلف کر لیا تھا کہ میری بیوی پر تین طلاق اگر میں رمضان میں اس سے دن میں جماع نہ کروں۔ آپ نے اُس سے فرمایا کہ اپنی بیوی کو ساتھ لیکر سفر میں چلا جا اور دورانِ سفر میں روزہ فرض نہیں اسلئے نہ رکھنا) اور دن میں جماع کر لینا۔

(۳۱) حضرت حسن بن علی علیہما السلام کے بارے میں مولف کتاب کہتے ہیں کہ میں نے ابوالوذا بن عقیل کے قلم کا یہ واقعہ لکھا ہوا دیکھا ہے کہ جب ابنِ بلجم کو (جو حضرت علیؓ کا قاتل تھا) حضرت حسنؓ کے پاس لایا گیا تو اس نے کہا کہ میں ایک بات آپ کے کان میں کہنا چاہتا ہوں۔ تو حضرت حسنؓ نے انکار کر دیا اور (اپنے اصحاب سے) فرمایا کہ اس کا ارادہ میرا کان چبا دینے کا ہے پھر ابنِ بلجم نے بھی لوگوں سے کہا واللہ اگر حسنؓ کے کان پر میرا آبو چل جاتا تو کان کو سوراخ کے پاس سے پکڑتا۔ ابنِ عقیل لکھتے ہیں کہ اس سید کی حسن رائے دیکھو۔ ایسی حالت میں کہ ان پر ایسی شدید مصیبت نازل ہوئی تھی جو مخلوق کو جو اس باختہ کر دینے والی تھی کس حد تک دقیقہ رسختی اور اس ملعون کو دیکھو کہ اس کی ایسی حالت بھی (کہ قتل ہونے ہی والا تھا) اس کو معاندانہ خبیث حرکات سے باز نہ رکھا۔

(۳۲) حضرت حسین رضی اللہ عنہ کے بارے میں ابنِ اسمعیل بن رباح موصلی سے منقول ہے کہ ایک شخص نے ان پر کچھ مال کا دعویٰ کیا۔ آپ کو قاضی کے سامنے لایا گیا۔ آپ نے فرمایا کہ میرے دعوے کی سچائی پر حلف کر لے اور لے لے اُس شخص نے ان الفاظ سے شروع کیا واللہ الذی لا الہ الاہو (یعنی قسم کرتا



ہوں اس اللہ کی جس کے سوا کوئی معبود نہیں، آپ نے فرمایا ان الفاظ سے حلف کرو واللہ، واللہ، واللہ جس مال کا دعویٰ کرتا ہوں وہ حسین کے ذمہ واجب ہے۔ اس شخص نے حلف کر لیا۔ ذرا کھڑا ہوا ہی تھا کہ اس کے پاؤں ٹک گئے اور مر کر جا پڑا آپ سے پوچھا گیا کہ آپ نے حلف کے الفاظ کیوں بدلوئے؟ آپ نے فرمایا مجھے اندیشہ ہوا کہ یہ اللہ کی تجید بیان کر رہا ہے اس کے ساتھ حلم کا معاملہ ہو جائے گا۔

(۳۳) حضرت عباس رضی اللہ تعالیٰ عنہ کے بارے میں رزین سے منقول ہے کہ آپ سے سوال کیا گیا کہ آپ بڑے ہیں یا نبی صلی اللہ علیہ وسلم فرمایا وہ مجھ سے بڑے ہیں اور میں ان سے پہلے پیدا ہوا۔ (۳۴) حضرت ابن عباس رضی اللہ عنہ سے روایت ہے کہ جب حضور صلی اللہ علیہ وسلم عروہ بدر سے فارغ ہو گئے تو آپ سے کہا گیا کہ اب اس قافلہ پر حملہ کر دیا جائے (جو کچھ دور سے گزر رہا تھا) اس کے پیچھے کوئی طاقت نہیں۔ تو حضرت عباس بن عبد المطلب نے جبکہ وہ اسیر اور ہلکے ہوئے تھے آپ سے پکار کر کہا کہ ایسا کرنا تمہارے لئے بہتر نہیں آپ نے فرمایا کہ یہ کیوں تو جواب دیا کہ اللہ تعالیٰ نے تم سے دو گروہوں میں سے ایک پر فتح دلانے کا وعدہ کیا گیا تھا وہ پورا کر دیا گیا۔

(۳۵) مجاہد سے روایت ہے کہ ایک مرتبہ رسول اللہ صلی اللہ علیہ وسلم اپنے اصحاب کے درمیان تشریف رکھتے تھے کہ آپ کو بدبو ہوا محسوس ہوئی تو فرمایا جس شخص سے ریح خارج ہو گئی اس کو چاہئے کہ اٹھ کر وضو کر آئے بشرم کی وجہ سے وہ شخص نہ اٹھا۔ آپ نے پھر فرمایا، صاحب ریح کو اٹھ کر وضو کر لینا چاہئے۔ اللہ تعالیٰ (بھی) اظہار حق سے نہیں شرماتے۔ حضرت عباسؓ نے کہا یا رسول اللہ ہم سب ہی اٹھ کر وضو کیوں نہ کر لیں۔

ایک روایت میں ایسا ہی قصہ حضرت عمرؓ کی مجلس میں پیش آیا تھا کہ حضرت عمرؓ اپنے مکان میں بیٹھے تھے اور ان کے ساتھ جریر بن عبد اللہ بھی تھے۔ (اور دیگر حاضرین مجلس بھی) تو حضرت عمرؓ کو بدبو ہوا محسوس ہوئی تو آپ نے فرمایا صاحب ریح کو چاہئے کہ اٹھ کر وضو کرے جریر نے عرض کیا اے امیر المومنین تمام حاضرین ہی کو وضو کر لینا چاہئے۔ حضرت عمرؓ نے تجویز پسند کرتے ہوئے فرمایا تم پر خدا کی رحمت ہو تم جاہلیت کے زمانہ میں بہت اچھے سردار تھے اور اسلام



میں بھی بہت اچھے سردار ہو۔

(۳۶) حضرت عبداللہ بن جعفر کے باپے میں ابو ملیک کہتے ہیں کہ عبداللہ بن زبیرؓ نے عبداللہ بن جعفرؓ سے کہا کہ تمہیں یاد ہے جب کہ (بچپن میں) میں اور ہم اور عبداللہ بن عباسؓ اٹھے حضور صلی اللہ علیہ وسلم سے ملے تھے۔ انہوں نے کہا کہ ہاں یاد ہے ہمیں آپؐ نے اٹھالیا تھا اور ہمیں چھوڑ دیا تھا۔ یہ حدیث صحیحین میں ہے۔

اور ہم کو اس کے برخلاف بھی عبداللہ بن ابی ملیک سے روایت پہنچی ہے کہ عبداللہ بن جعفرؓ نے عبداللہ بن زبیرؓ سے یہی سوال کیا تھا اور عبداللہ بن زبیرؓ نے وہ جواب دیا یہ روایت صرف مسلم میں ہے۔ مؤلف کتاب فرماتے ہیں کہ ظاہر یہ ہے کہ (پہلی روایت صحیح ہے) اس راوی کو الٹا یاد رہ گیا۔ تو رشک عبداللہ بن زبیرؓ کے حق میں ہو گا۔

(۳۷) عبداللہ بن رواحہؓ کے باپے میں عکرمہ مولیٰ ابن عباسؓ کہتے ہیں کہ عبداللہ بن رواحہؓ اپنی بیوی کے پہلو میں لیٹے ہوئے تھے۔ پھر وہاں سے حجرے کی طرف پہنچے جہاں ان کی باندی موجود تھی (اس سے مشغول ہو گئے۔ جب انکی بیوی نے بیدار ہو کر انکو نہ دیکھا تو تجسس کیلئے نکلی اور دیکھا کہ وہ جاریہ یعنی باندی کے پیٹ پر ہیں تو اس نے واپس ہو کر چھری منبھالی اور جاریہ کے پاس پہنچی عبداللہ نے اس سے کہا کہ کیا بات ہے؟ اس نے کہا کیا بات کیسی سمجھ لو میں اگر اس وقت تم کو اس حالت میں پھر دیکھتی جس میں تم تھے تو اس چھری سے اسکی خبر لیتی عبداللہ نے کہا اور میں کہا تھا؟ اس نے کہا اس جاریہ کے پیٹ پر عبداللہ نے کہا میں کہاں تھا۔ انہوں نے ایک ایسا لفظ بولا جس سے اس عورت کو انکار مفہوم ہوا (اس نے کہا کیوں نہیں کہنے لگی۔ اچھا رسول اللہ صلی اللہ علیہ وسلم نے ہم کو حالت جنابت میں قرآن پڑھنے سے منع کیا۔ اگر تم سچے ہو تو قرآن پڑھ کر سناؤ یا نہوں نے کہا اچھا سنو۔ اور قرآن کے لہجہ میں یہ اشعار پڑھ ڈالے۔

(ترجمہ) ہمارے پاس رسول اللہ آئے وہ ہم کو اللہ کا کلام سناتے ہیں جس طرح پھیلی ہوئی درختاں مجمع ظاہر ہوتی ہے ہم کو جبکہ ہم بے بصیرت تھے سچا راستہ دکھایا تو ہمارے دل جس تیز کے واقع ہونے کی انہوں نے خبر دی اسکا پورا یقین کرتے ہیں۔

اتانا رسول اللہ یتلو کتابہ

کما لاح منشور من الصبح ساطع

ارانا الہدیٰ بعد العمی فقلوبنا

بہ موقنات ان ما قال واقع



یہیبت یحافی جنبہ عن فراشه  
اللہ کے رسول کا یہ حال ہے کہ ان کا پہلو بستر سے جدا ہوتا  
ہے جس وقت کافروں کے بوجھ سے ان کے بستر دبے ہوئے  
ہوتے ہیں یعنی آپ اللہ کے حضور میں تمام رات عبادت کے لئے کھڑے رہتے ہیں۔

اس نے قرآن سمجھ کر کہا میں اللہ پر ایمان لائی اور میری آنکھیں جھوٹی کہتے ہیں کہ میں صبح  
کو حضور صلی اللہ علیہ وسلم کی خدمت میں حاضر ہوا اور تمام ماجرا عرض کیا۔ آپ سن کر اتنا ہنسے  
کہ آپ کے دندان مبارک ظاہر ہو گئے۔

(۳۸) محمد بن مسلمہ کے متعلق حضرت جابر بیان کرتے ہیں کہ ایک مرتبہ رسول اللہ صلی اللہ علیہ  
وسلم نے فرمایا مجھ کو کعب بن اشرف (سرور یہود) کی ناپاک سازشوں سے یکسو کرنے کیلئے کون بہت  
کرے گا؟ اس نے اللہ اور اس کے رسول کو بہت اذیت دینے کی کوشش کی ہے محمد بن مسلمہ نے عرض کیا  
یا رسول اللہ کیا یہ آپ پسند فرماتے ہیں کہ میں اسے قتل کر دوں فرمایا ہاں انہوں نے عرض کیا تو  
یا رسول اللہ یہ میرے ذمہ۔ تو مجھے یہ اجازت دیدیجئے کہ میں اس سے جو گفتگو بھی چاہوں کر لوں۔  
فرمایا جو چاہو کر لو۔ اب محمد بن مسلمہ اس کے پاس پہنچے اور گفتگو کی کہ اس شخص نے ہم سے صدقات  
وصول کرنا شروع کر دیئے اور ہم کو بہت تکلیف دے رکھی ہے اور ہم اس سے تنگ آچکے ہیں  
اس خبیث نے جب یہ سنا تو کہا واللہ تمہیں اس کا مقابلہ کرنا پڑے گا اس سے تکلیف اٹھانے ہو،  
اور میں جانتا ہوں کہ آخر کار تمہیں ایسا کرنا پڑے گا۔ انہوں نے کہا کہ ہم میں طاقت نہیں رہی ہے  
کہ اس کی اطاعت کئے چلے جائیں۔ ہم دیکھ رہے ہیں کہ وہ کہاں تک آگے بڑھتا ہے اور (ایک  
مجبوری یہ آپڑی کہ) اس کے اتباع کے بعد چھوڑ دینا بھی گراں معلوم ہوتا ہے۔ اب ہم یہ انتظار  
کر رہے ہیں کہ اس کا انجام کار کیا ظاہر ہوتا ہے اس وقت میرے آنے کی وجہ یہ ہے کہ مجھے آپ  
کچھ مقدار کھجور قرض دیدیجئے۔ اس نے کہا کہ اس شرط پر مل سکتی ہیں کہ تم اپنی عورتوں کو ہمارے  
پاس رہن کر دو۔ محمد بن مسلمہ نے کہا۔ کیسے ہم اپنی عورتیں تمہارے پاس رہن رکھ دیں کیونکہ  
تم عرب کے سب سے زیادہ خوبصورت شخص ہو اس نے کہا تو اولاد رہن رکھ دو۔ انہوں نے  
کہا اس کا نتیجہ یہ ہوگا کہ لوگ ہماری اولاد پر یہ دھبہ لگایا کریں گے کہ ہم نے انکو چند من کھجور  
کے بدلے میں رہن رکھ دیا تھا اور ہماری اولاد ہمیشہ گالیاں کھاتی رہے کہ یہ ایک دوستی کھجور پر



رہن رکھے گئے تھے۔ اس نے کہا پھر کیا چیزیں رکھو گے۔ انہوں نے کہا کہ ہم اپنے ہتھیار رہن رکھ دیں گے۔ اس نے قبول کر لیا۔ یہ ہتھیار لانے کا وعدہ کر کے اپنے ساتھیوں کے پاس آئے۔ پھر (حسب وعدہ) جب اس یہودی کے پاس گئے تو ان کے ساتھ ابوناٹلہ بھی تھے جو اس یہودی یعنی کعب کے رضائی برادر تھے۔ اور ان کے ساتھ دو آدمی اور آگئے۔ انہوں نے اپنے ساتھیوں کو سمجھایا کہ میں اس کے لمبے بالوں کی لٹوں پر قبضہ کرنے کی کوشش کروں گا۔ تو جب تم دیکھو کہ میں نے اپنا ہاتھ اسکے بالوں میں دیا ہے تو پھر تم لوگ اس شخص کو ٹھکانے لگا دیجو۔ اب یہ سب لوگ اسکے پاس رات کو سنچے اور انہوں نے اپنے ساتھیوں کو کھجور کے درختوں کے پیچھے چھپنے کی ہدایت کر دی اور محمد بن مسلمہ نے آکر اس کو آواز دی۔ جب یہ نکلنے کیلئے آمادہ ہوا تو یہودی نے کہا ایسے بے وقت کہاں جا رہے ہو اس نے کہا کوئی اندیشہ نہیں۔ وہ تو محمد بن مسلمہ ہے اور میرا بھائی ابوناٹلہ ہے۔ وہ باہر اس حالت میں آیا کہ ایک ہی کپڑے میں لپٹا ہوا تھا اور اسکے بدن سے اچھی خوشبو آ رہی تھی۔ محمد بن مسلمہ نے کہا تیرا کیسا خوبصورت بدن ہے۔ اور کیسی اچھی خوشبو آرہی ہے۔ اس نے کہا میرے پاس فلاں کی بیٹی ہے اور وہ عرب کی عورتوں میں سب سے زیادہ عطر کی شوقین ہے انہوں نے کہا کیا مجھے اجازت ہے کہ میں اسے سونگھ لوں۔ اس نے کہا ہاں۔ تو محمد نے اپنا ہاتھ اس کے سر پر پھر کر سونگھا۔ پھر کہا کیا اجازت ہے کہ میں یہ عجیب خوشبو اپنے ساتھیوں کو بھی جا کر سنکھا دوں اس نے اجازت دیدی۔ اب انہوں نے اپنا ہاتھ اسکے بالوں میں اچھی طرح پہنچا کر بالوں کو لپیٹ لیا اور اپنے ساتھیوں کو بلا لیا اور کہا کہ اس دشمن خدا کو ختم کر دو تو ان سب نے اس پر حملہ کر دیا اور اس کو قتل کر دیا پھر رسول اللہ صلی اللہ علیہ وسلم کی خدمت میں آکر واقعہ کی اطلاع دی۔

حضرت ابن عباسؓ سے بھی ایک روایت ہے آپ نے بیان کیا کہ رسول اللہ صلی اللہ علیہ وسلم نے اپنے اصحاب میں سے ایک شخص کو ایک یہودی کے قتل کے لئے بھیجا تھا۔ انہوں نے یہ عرض کیا کہ یا رسول اللہ میں یہ خدمت اس صورت میں انجام دے سکتا ہوں کہ آپ مجھے یہ اجازت دیجیں کہ چوچا ہوں وہ کہہ سکوں۔ آپ نے فرمایا کہ جنگ تو دھوکہ ہی ہوتا ہے۔ تم جو چاہو کرو۔

مؤلف کتاب کہتے ہیں کہ ہم کو بروایت ضحاک ابورافع یہودی کے قتل کی جو روایت پہنچی



وہ بھی اس قصہ سے ملتی جلتی ہے۔ اس لئے ہم نے اس کے ذکر سے کتاب کو طویل دینا نہیں ہے۔  
 (۳۹) سویر بن سعد بن حمرہ کے متعلق ام سلمہ فرماتی ہیں کہ ایک سال قبل از وفات حضور صلی اللہ علیہ وسلم ابو بکر تجارت کیلئے بصرہ گئے اور ان کیساتھ نعیمان اور سویر بن سعد گئے اور یہ دونوں غزوہ بدر میں شریک تھے اس سفر میں نعیمان زاد راہ کے نظم پر متعین تھے اور سویر بن سعد بہت ظریف الطبع تھے۔ ایک دفعہ انہوں نے نعیمان سے کہا کچھ کھلاؤ۔ نعیمان نے کہا کہ ابو بکر کے آنے پر۔ انہوں نے کہا، اچھی بات مجھے تمہاری خبر لینی ہے۔ دوران سفر میں ایک قوم پران کا گذر ہوا تو ان سے سویر بن سعد نے کہا کہ میرے پاس ایک غلام ہے۔ کیا تم خریدتے ہو۔ انہوں نے منظر کو دیکھ کر لیا۔ انہوں نے کہا (یہ بتا دیتا ہوں کہ) میرے غلام کو ایک خاص بات کی عادت ہے۔ وہ تم سے یہ کہے گا کہ میں آزاد ہوں جب یہ گفتگو سنو تو سہٹ مت جانا۔ کبھی اس معاملہ کو چھوڑ دو انہوں نے کہا نہیں ہم تم سے ضرور خریدیں گے۔ چنانچہ دس اونٹوں پر معاملہ ہو گیا۔ اب وہ لوگ آئے اور انہوں نے نعیمان کی گردن میں موٹہ ڈال دیا یا رسی۔ نعیمان نے لوگوں سے کہا کہ یہ تم سے مذاق کر رہا ہے میں تو آزاد ہوں غلام نہیں ہوں۔ انہوں نے کہا۔ ہمیں تیری سب عادت یہ بتا چکا ہے۔ یہ لوگ نعیمان کو کھینچ لے گئے پھر جب ابو بکر آئے تو آپ کو اس واقعہ کی خبر ہوئی تو آپ نے وہ دس اونٹ ساتھ لے کر اس قوم کا پیچھا کیا۔ وہ ان کو واپس کئے اور نعیمان کو چھوڑا کر لائے۔

جب یہ قافلہ واپس ہوا اور سب حضور صلی اللہ علیہ وسلم کی خدمت میں حاضر ہوئے اور یہ قصہ سنایا تو حضور صلی اللہ علیہ وسلم اور اصحاب اس قصہ کو سال بھر تک جب یاد کرتے تھے، ہنسا کرتے تھے۔  
 (۴۰) حضرت معاویہ بن ابی سفیان کیمتعلق ربیعہ بن ناجد کہتے ہیں کہ ان کو چھا گیا کہ عقل کا اتنا اونچا مقام آپ کو کیسے حاصل ہوا۔ انہوں نے جواب دیا کہ میں کبھی کسی پر غور نہ کر کے بے فکر نہیں ہوا۔  
 ثعلب کہتے ہیں کہ جنگ صفین والے دن معاویہ نے اپنے لشکر کے ایک بازو پر نظر ڈالی جو ٹیڑھا تھا تو اس کو اشارہ کیا وہ فوراً سیدھا ہو گیا۔ پھر دوسرے بازو پر نظر کی وہ بھی ٹیڑھا ہو رہا تھا۔ اس کو بھی اشارہ کیا تو وہ بھی سیدھا ہو گیا۔ یہ دیکھ کر آپ کے اصحاب میں سے ایک شخص نے سوال کیا کہ کیا اس (طریق جنگ) پر آپ نے حضرت عثمان کے زمانہ سے غور کرنا شروع کیا۔ تو آپ نے فرمایا واللہ میں نے اس پر عمر کے زمانہ میں غور کیا تھا۔



(۴۱) مؤلف کتاب کہتے ہیں کہ ہم کو معلوم ہوا کہ ایک شخص حضرت معاویہؓ کے حاجب کے پاس آیا اور اس سے کہا کہ معاویہؓ کو اطلاع کرو آپ کا باپ شریک اور ماں شریک بھائی دروازہ پر ہے۔ معاویہؓ نے حاجب کے حال معلوم کر کے فرمایا کہ میں نے تو اس کو پہچانا نہیں۔ پھر کہا اچھا بلا لو جب یہ شخص سامنے پہنچا تو معاویہؓ نے اس سے کہا کہ تو میرا بھائی کس طرح ہے۔ تو اس نے کہا کہ میں آدم اور حوا کا بیٹا ہوں۔ یہ سن کر انہوں نے غلام کو حکم دیا کہ اس کو ایک رعم دے۔ اس نے کہا کہ اپنے بھائی کو جو کہ ماں اور باپ دونوں میں شریک ہے، آپ ایک رعم دے رہے ہیں؟ معاویہؓ نے کہا کہ اگر میں اپنے ان سب بھائیوں کو جو آدم و حوا کی اولاد ہیں دینے بیٹھوں گا تو تیرے حصہ میں یہ بھی نہیں آئے گا۔

(۴۲) حذیفہ بن الیمان کے متعلق کعب القرظی سے روایت ہے کہ ہم میں سے ایک جوان نے حذیفہ سے کہا کہ آپ نے رسول اللہ صلی اللہ علیہ وسلم کی زیارت کی ہے؟ انہوں نے فرمایا ہاں کی ہے! اس نے کہا والد اگر ہم آپ کو پالیتے تو آپ کی اس قدر خدمت کرتے کہ آپ کو زمین پر پاؤں بھی نہ رکھنے دیتے۔ حذیفہ نے قصہ سنایا کہ رسول اللہ صلی اللہ علیہ وسلم نے مجھ کو طلب کیا جب ہم خندق تیار کرنے میں لگے ہوئے تھے اور حکم دیا کہ تم جاؤ اور قریش کے لشکر میں جا کر بیٹھو اور دیکھو کہ وہ کیا تیاریاں کر رہے ہیں۔ میں گیا اور قوم میں داخل ہو گیا اور آندھنی بھی اللہ کا ایک لشکر تھی جو کر رہی تھی جو کچھ کر رہی تھی۔ نہ انکی ہانڈیاں اپنی جگہ رہیں اور نہ آگ اور نہ پانی۔ پھر ابوسفیان بن حرب اٹھا اور اس نے ندا کی کہ اے جماعت قریش تم میں سے ہر ایک کو چاہیے کہ اپنے ساتھ بیٹھنے والے کو دیکھے کہ وہ کون ہے کیونکہ مسلمانوں میں کا کوئی شخص اندھیرے میں یہاں آگیا ہے، حذیفہ کہتے ہیں کہ میں نے فوراً جو شخص میرے پاس بیٹھا تھا اس کا ہاتھ پکڑ لیا (تاکہ وہ میرا ہاتھ پکڑنے میں پہل نہ کر جائے) اور میں نے کہا کہ تو کون ہے؟ اس نے کہا کہ میں فلاں اور فلاں کا بیٹا ہوں (یہ قصہ اس سے زیادہ تفصیل کیساتھ ساتویں باب میں نمبر ۱۸ پر لکھا جا چکا ہے)۔

(۴۳) مغیرہ بن شعبہ کے متعلق منقول ہے حضرت علیؓ سے کہ مغیرہ کے پاس ایک نیزہ تھا جب ہم رسول اللہ صلی اللہ علیہ وسلم کے ساتھ کسی غزوہ میں جاتے تھے تو یہ اس نیزہ کو لیکر اگلے تھے (راستہ میں کسی جگہ) گاڑ دیا کرتے تھے (باد رہے کہ گری پڑی چیز کے بارہ میں یہ حکم شرعی ہے کہ جس مسلمان کی اسپر نظر پڑ جائے وہ اسکی حفاظت کا ذمہ دار ہے اور اس پر واجب ہے کہ



اس کے مالک کو تلاش کر کے اس تک پہنچائے) پھر جب لوگ وہاں سے گزرتے تھے تو اس کو اٹھا کر لیجاتے تھے (اور منزل مقصود پر پہنچکر ان تک اس نیزہ کو پہنچاتے تھے اس چالاک سے یہ اپنے نیزے کا بارود سرے کے کاندھوں پر ڈال دیا کرتے تھے) حضرت علیؓ فرماتے ہیں کہ میں نے کہا کہ جب میں رسول اللہ صلی اللہ علیہ وسلم کی خدمت میں حاضر ہوں گا تو ان کو (تمہاری اس حرکت کی ضرور خبر دوں گا کہ کہنے لگے) (ایسا نہ کرتا) اگر تم نے ایسا کیا (اور حضورؐ نے حکم دیدیا کہ کوئی نہ اٹھایا کرے) تو پھر کوئی گمشدہ چیز نہیں اٹھائی جائے گی۔ (لوگ ایسا ہی سمجھ لیں گے کہ یہ کسی نے مغیرہ کی طرح قصداً ڈالی ہے۔ اور مسلمانوں کو نقصان پہنچے گا جس کی ذمہ داری آپ کے اوپر رہے گی۔)

(۴۴) زید بن اسلم اپنے باپ سے روایت کرتے ہیں کہ حضرت عمرؓ نے مغیرہ بن شعبہ کو بحرین کا عامل (گورنر) بنادیا تھا۔ وہاں کے لوگ ان سے ناراض ہو گئے اور ذہن بن گئے تو عمرؓ نے ان کو معزول کر دیا۔ لیکن بحرین والوں کو یہ اندیشہ ہوا کہ حضرت عمرؓ مغیرہ کو بحال کر کے واپس نہ بھیج دیں تو بحرین کے چودھری نے لوگوں سے کہا کہ اگر تم جو کچھ میں کہتا ہوں اس پر عمل کرو تو مغیرہ کبھی واپس نہ آسکیں گے۔ انہوں نے کہا اپنی تجویز بتاؤ۔ چودھری نے کہا تم مجھے ایک لاکھ درہم جمع کر دو اور میں یہ رقم لیکر عمرؓ کے پاس جاؤں گا اور کہوں گا کہ یہ وہ رقم ہے جو مغیرہ نے خیانت کر کے میرے پاس جمع کی تھی۔ چنانچہ لوگوں نے اسکے پاس ایک لاکھ درہم جمع کر دیئے اور اس نے حضرت عمرؓ کی خدمت میں حاضر ہو کر ان کو پیش کر دیا اور عرض کیا کہ یہ مغیرہ نے خیانت کر کے میرے پاس رکھوائی تھی۔ یہ سن کر عمرؓ نے مغیرہ کو بلایا اور فرمایا کہ سنو یہ شخص کیا کہہ رہا ہے انہوں نے سنکر عرض کیا۔ اللہ آپ کا بھلا کرے، یہ جھوٹ بول رہا ہے۔ وہ تو دو لاکھ تھے۔ فرمایا یہ حرکت کیوں کی۔ انہوں نے عرض کیا کنبہ کے خرچ اور ضرورتیں مجبور کیا۔ اب حضرت عمرؓ نے اس نمائندہ قوم سے خطاب کیا کہ لو تو تم کیا کہنا چاہتے ہو (دو لاکھ سن کر اسکے ہوش و حواس ٹھکے آچے تھے) کہنے لگا خدا کی قسم ایسا نہیں (اب) میں آپ سے ضرور سچ کہوں گا اللہ آپ کا بھلا کرے۔ خدا کی قسم مغیرہ نے میرے پاس نہ قلیل رقم رکھوائی نہ کثیر۔ حضرت عمرؓ نے مغیرہ سے فرمایا تم نے اس ہتھکان کی نسبت کیا ارادہ کیا تھا ہاں مغیرہ نے کہا اس خبیث نے مجھ پر جھوٹ باندھا تھا۔



میں نے بھی پسند کیا کہ (اسی سے حقیقت ظاہر کر دوں اور اسکو رسوا کر دوں۔) ایسے واقعات ہیں یہ شبہ نہ کیا جائے کہ ایک اصحابی جھوٹ بول رہے ہیں۔ احکام مقصد کے تابع ہوتے ہیں۔ اُن کا مقصد یہ نہیں تھا کہ اس ہتھکان سے ان کو دو لاکھ درہم وصول کرنا تھے۔ بلکہ سپائی کو سطح پر لانے کے لئے محض ایک جلیہ کیا تھا جو نہ عقلاً مذموم ہے اور نہ شرعاً۔

(۴۵) صحیح الکوفی سے منقول ہے کہ ایک عورت کے پاس مغیرہ بن شعبہ اور ایک عرب نسیوان نے تادی کے لئے پیغام بھیجا اور نوجوان خوبصورت اور عنفوان شباب میں تھا۔ جواب میں دونوں کے پاس اس عورت نے یہ پیغام بھیجا کہ تم دونوں نے میرے پاس رشتہ بھیجا ہے اور میں تم دونوں میں سے کسی کا رشتہ اس وقت تک منظور نہ کروں گی جب تک اس کو دیکھ نہ لوں اور اس کی گفتگو نہ سن لوں تو اگر تم چاہو تو یہاں آ جاؤ تو دونوں پہنچ گئے۔ اس عورت نے ان کو ایسی جگہ بٹھایا جہاں سے وہ ان کو دیکھ سکے اور ان کی گفتگو بھی سن سکے۔ جب مغیرہ نے اس جوان کو دیکھا اور اس کے جمال اور شباب اور وضع پر نظر کی تو اس عورت کی طرف سے بالوں ہو گئے اور خیال کیا کہ وہ ان کو اس جوان پر ترجیح نہ دیگی۔ پھر اس جوان کی طرف متوجہ ہوئے اور اس سے کہا کہ تم خوبصورت اور صاحب حسن ہو۔ خوب بات کرتے ہو، کیا تم میں کچھ اور اوصاف بھی ہیں؟ اس نے کہا ہاں اور اپنے محاسن شمار کرتے کے بعد خاموش ہو گیا۔ اس سے مغیرہ نے کہا کہ تمہارا حساب کیسا ہے اس نے کہا حساب میں مجھ سے کبھی چوک نہیں ہو سکتی اور میں رانی کے دانہ سے بھی باریک فرق کو پکڑ لیتا ہوں۔ مغیرہ نے کہا لیکن میرا حال تو یہ ہے کہ میں گھر کے کونہ میں تھیلی رکھ دیتا ہوں۔ گھر والے جہاں چاہتے ہیں خرچ کرتے رہتے ہیں مجھے خرچ کی خبر اسی وقت ہوتی ہے جب وہ دوسری تھیلی طلب کرتے ہیں۔ عورت نے کہا والہ اللہ یہ شیخ جو مجھ سے کسی چیز کا محاسبہ نہ کرے اس شخص سے بہتر ہے جو رانی کے دانہ سے بھی چھوٹی چیز پر نظر رکھنے والا ہے۔ اس نے مغیرہ سے نکاح کر لیا۔

(۴۶) حضرت عمرو بن العاصؓ کے متعلق ابن الکلبی کہتے ہیں فتح قیساریہ کیلئے جب عمرو بن العاصؓ نے چڑھائی کی تو غزوہ پر پڑاؤ کیا۔ قیساریہ کے حاکم نے (یہ ایک رومی بادشاہ تھا جس نے ایک عظیم الشان لشکر کے ساتھ قیساریہ میں قیام کیا تھا جو مسلمانوں کے لشکر سے کسی گنا زائد نہ تھے) ایلمچی بھیجا کہ اپنی طرف سے یہاں ایک سفیر بھیجو ہم گفتگو کرنا چاہتے ہیں۔ عمرو بن العاصؓ نے سوچا کہ میرے



سوا اسکی ٹکر کا کوئی شخص موجود نہیں ہے اسلئے خود ہی سفیر بن کر اس کے پاس جا پہنچے اور گفتگو شروع کر دی۔ اس نے ایسی پر شوکت اور درندہ لائقائی کا اہرام سے پہلے کبھی نہ سنا تھا۔ تو اس نے کہا کیا آپ بیٹا آپ کے ساتھیوں میں کوئی اور بھی ہے۔ آپ نے جواب دیا میری قدر و منزلت کے بارے میں جو وہاں ہے کچھ نہ پوچھئے۔ انہوں نے مجھے آپ کے پاس بھیجا اور مجھے پیش کرنے میں جو مصلحت ہے وہ ہے۔ (در اصل بڑوں کو یہ اندازہ نہیں ہوا کہ آپ کا برتاؤ میرے ساتھ کیا ہوگا) مدعا یہ ظاہر کرنا تھا کہ میں ایک کم مرتبہ کا شخص ہوں ابھی جو بڑے سردار ہیں وہ اس لئے نہیں ملے کہ انہیں اپنے معاملات کا اندازہ نہیں ہے۔ میرے ساتھ اگر شریفانہ برتاؤ ہوگا تو وہ بھی ملاقات کر سکیں گے) اس نے ان کو ان ام اور جوڑے دینے کا حکم کیا، اور خفیہ طور پر (دروازہ شہر کے دربار کے پاس حکم بھیج دیا کہ جب یہ شخص دروازہ سے گزرے تو اسکی گردن اردی جائے اور جو سامان اس کے ساتھ ہے وہ لے لے جب آپ (اس حاکم کے پاس سے رخصت ہو کر) چلے تو آپ کو غسان کا ایک عسائی ملا۔ آپ نے اس نے پہچان لیا اور کہا اسے عمر جس خوبی کیساتھ داخل ہوئے ہو، اسی خوبی کیساتھ نکل بھی جانا۔ یہ شکر پھر واپس اس بادشاہ کے پاس پہنچے۔ بادشاہ نے کہا کہ کیسے واپس آئے۔ آپ نے کہا میں نے ان عطیات پر غور کیا جو آپ نے مجھے عطا فرمائے ہیں ان میں اتنی گنجائش نہیں پائی جو میرے چپا کے بیول کے لئے کافی ہو سکے۔ اس لئے میں نے یہ ارادہ کیا کہ (یہ عطیات یہاں چھوڑ کر) ان میں سے دس کو اپنے ساتھ لیکر آ جاؤں تو آپ اسی کو دس پر تقسیم کر دیں۔ اس صورت میں آپ کا احسان دس پر ہوگا اور یہ اچھا ہے بہ نسبت اس کے کہ صرف ایک شخص پر ہو۔ اس نے کہا بالکل ٹھیک ہے ان کو جلد لے آئیے اور دربار کے پاس خفیہ پیغام بھیج دیا کہ اب اس سے تعرض نہ کیا جائے اور جانے دیا جائے تو عمر شہر سے نکل آئے اور بہت چوکنے رہے جب خطرہ سے باہر ہو گئے تو کہنے لگے اب کبھی اس طرح نہ پھنسوں گا۔ جب اس سردار سے صلح ہو گئی اور وہ (امیر لشکر سے) ملاقات کے لئے آیا تو (دیکھا کہ یہ تو وہی شخص ہے) کہنے لگا آپ وہی ہیں۔ آپ نے کہا ہاں آپ میرے ہی ساتھ غداری کر رہے تھے۔

(۴۷) خزیمہ بن ثابت کے متعلق زہری سے روایت ہے کہ رسول اللہ صلی اللہ علیہ وسلم نے ایک اعرابی سے گھوڑا خریدا۔ آپ اس کو ساتھ لیکر چلے تاکہ اسکی قیمت اس کو ادا کر دیں۔ آپ کی رفتار تیز تھی اور اعرابی آہستہ چل رہا تھا (اسلئے آپ اس سے کچھ دور آگے ہو گئے تھے) ارگوں نے (یہ دیکھ کر کہ







لوٹ کا مال خریدیوں۔ کیونکہ مسلمانوں کو مباح قرار دیدیا گیا (یعنی ان کا قتل عام ہو رہا ہے) اور ان کے اموال پر مصیبت پڑ گئی (کوٹریوں کے مول فروخت ہو رہا ہے) یہ خبر مکہ میں پھیل گئی جس نے مسلمانوں کے دل توڑ دیئے اور مشرکین خوشی سے پھولے نہیں سماتے تھے۔ کہتے ہیں، کہ جب یہ خبر حضرت عباس بن عبدالمطلب کو پہنچی تو ان کے گھٹنے ڈھیلے ہو گئے اور کھڑے ہونے پر قادر نہ رہے۔ معمر روایت ہے کہ حضرت عباس کا ایک لڑکا تھا جس کی صورت میں رسول اللہ صلی اللہ علیہ وسلم کی شباهت تھی۔ انہوں نے اس بچہ کو عالم میں سپردھے لیٹ کر اس لڑکے کو سینہ پر بٹھالیا اور (دل بہلانے کیلئے) یہ کلمات شروع کر دیئے جَبَّی قَتَمَ ذِی الْاَیْفِ الْاَشَمَّ۔ (میرا پیارا قتم ہے بڑی ناک والا ہے) پھر آپ نے حجاج کے پاس اپنے غلام کو بھیجا جس نے انکی طرف سے کہا کہ مکینخت تو کیا خبر لایا ہے اور جو کچھ تو کہہ رہا ہے خدا اس کو سچا نہ کرے حجاج ابن علاط نے کہا ابو الفضل سے میرا سلام کہہ دے (ابو الفضل حضرت عباس کی کنیت ہے) اور یہ کہہ دینا کہ میں خود آکر ہا ہوں۔ مجھ سے تنہائی میں بات کرنے کیلئے تخلیہ کی جگہ تیار رکھیں۔ اور (مختصر بات یہ ہے) کہ خبر سنکر وہ خوش ہو جائینگے۔ غلام نے واپس آکر حضرت عباس کو دروازہ سے پکار دیا کہ بشارت ہو آپ کو اب ابو الفضل! تو عباس نے خوشی سے اپنی جگہ سے کود کر غلام کی دونوں آنکھوں کے درمیان بوسہ دیا۔ غلام نے حجاج کی گفتگو بیان کر دی۔ عباس نے خوش ہو کر اس غلام کو آزاد کر دیا۔

پھر ان سے حجاج آکر ملے اور انہوں نے یہ خبر سنائی کہ رسول اللہ صلی اللہ علیہ وسلم نے خیبر فتح کر لیا ہے اور وہاں کے اموال آپ کے پاس غنیمت میں آئے ہیں اور خیبر کے اموال اللہ کے مقرر کردہ حصوں کے مطابق متعین ہو چکے ہیں اور صفیہ بنت حبیب کو آپ نے پسند کیا اور اپنی ذات کیلئے خاص کیا اور ان کو آزاد کر کے اختیار دیدیا تھا کہ وہ چاہیں تو اپنے رشتہ داروں میں چلی جائیں یا مجھ سے نکاح کر لیں۔ انہوں نے آزاد ہو کر آپ سے نکاح کرنے کو پسند کر لیا۔ لیکن میں تو یہاں سے صرف اپنا مال نکال لیجانے کے لئے آیا ہوں جو یہاں موجود ہے چاہتا ہوں کہ یہ سمیٹ کر لیجاؤں۔ میں نے

عہ قتم ان کے صاحبزادے کا نام تھا۔ حضرت معاویہؓ کے زمانے میں ۵۶ھ میں خراسان میں جنگ ہوا تھا جس میں سید بن عثمان بن عفان کے ساتھ قتم بن عباس بن عبدالمطلب بھی تھے۔ فتح سمرقند کے موقع پر قتال ہوا جس میں قتم شہید ہو گئے۔ اشتیاق احمد عفی عنہ



رسول اللہ صلی اللہ علیہ وسلم سے اجازت مانگی تھی۔ آپ نے اجازت عطا فرمادی کہ میں جو چاہوں کہہ دوں۔  
 جو خبر میں نے آپ کو سنائی ہے اسکو تین دن تک کسی سے بیان نہ کیجئے۔ اس کے بعد سنا دیجئے۔  
 حجاج کی بیوی نے جو کچھ اس کے پاس زبور اور پوچھی تھی سب کو جمع کر کے ان کے حوالہ کر دی۔  
 یہ اس کو لیکر چل دیئے۔ جب تین دن گزر گئے تو عباسؓ حجاج کی بیوی سے ملے اور اس سے پوچھا  
 کہ تیرے شوہر نے کیا کیا۔ اس نے بتایا کہ وہ فلاں دن روانہ ہو گئے اور یہ بھی کہا کہ اے ابوالفضل اللہ  
 آپ کو غمگین نہ کرے جو خبر رنج آمیز آپ کو پہنچی اس سے ہمیں دکھ پہنچا۔ آپ نے فرمایا "ہاں اللہ  
 مجھے غمگین نہیں کرے گا اور خدا کا شکر ہے وہی واقع ہوا جو ہم کو پسند تھا۔ اپنے رسول کے ہاتھ سے  
 اللہ نے خیر کوفتہ کرایا۔ اور اللہ کے مقرر کردہ حصے بھی خیر کے اموال میں لگ گئے اور رسول اللہ  
 صلی اللہ علیہ وسلم نے صفیہؓ سے نکاح بھی کر لیا۔ اگر تو چاہے تو اپنے شوہر کے پاس چلی جا۔ اس نے  
 کہا واللہ میں آپ کو سچا سمجھتی ہوں۔ انہوں نے کہا واللہ میں تجھ سے سچ ہی کہہ رہا ہوں۔ حقیقت  
 وہی ہے جو میں نے تجھ سے بیان کی ہے۔

اس کے بعد عباسؓ قریش کی مجالس کی طرف پہنچے۔ جب بھی آپ کا گذر کسی جماعت کی طرف ہوتا تھا  
 تو لوگ کہتے تھے اے ابوالفضل ہماری دعا ہے کہ آپ کو خوشی اور خیر نصیب ہو۔ آپ جواب میں کہتے  
 تھے کہ اللہ کا شکر ہے کہ اس نے میرے پاس خیر ہی پہنچائی ہے۔ مجھے حجاج بن علاط نے اطلاع  
 دی ہے کہ اللہ نے اپنے رسول کو خیر فتح کر دیا ہے اور مال غنیمت اللہ کے مقرر کردہ سہام کی مطابقت  
 طے ہو چکا ہے اور رسول اللہ صلی اللہ علیہ وسلم نے صفیہؓ کو اپنی ذات کے لئے خاص کر لیا ہے۔ حجاج  
 نے مجھ سے درخواست کی تھی کہ میں اس خبر کو تین دن چھپا دوں۔ وہ صرف اس لئے یہاں آیا تھا کہ اپنا  
 اور اشیاء یہاں سے لیجائے۔ اب تو جو روحانی اذیت مسلمانوں پر تھی وہ مشرکین پر پڑ گئی اور مسلمان  
 جو اپنے گھروں میں پریشان پڑے ہوئے تھے وہ حضرت عباسؓ کے یہاں آ گئے تھے۔ جب اسے اپنے  
 مکان پر واپس آئے تو سب کو مفصل خبر سنائی تو سب مسلمانوں میں خوشی کی لہر دوڑ گئی۔ اور اللہ  
 تعالیٰ نے رنج اور غم و غصہ کو مشرکین پر اڑا دیا۔

(۴۹) نعیم بن مسعود کے متعلق ابن اسحقؒ سے مروی ہے کہ یومِ احزاب کے موقع پر جب لوگوں  
 پر خوف جھار ہوا تھا۔ نعیم بن مسعود نے رسول اللہ صلی اللہ علیہ وسلم کی خدمت میں آکر عرض کیا کہ یا رسول



اللہ میں اسلام قبول کر چکا ہوں اور میری قوم میں سے کسی کو اس کا علم نہیں ہے۔ آپ مجھے کوئی خدمت سپرد کیجئے۔ ان سے رسول اللہ صلی اللہ علیہ وسلم نے فرمایا۔ وہاں ہم میں کے تم تنہا ہی ہو۔ ہماری نسبت جو مناسب سمجھو کہہ دو۔ لڑائی تو دھوکہ ہی ہوتا ہے۔ نعیم یہاں سے رخصت ہو کر بنی قریظہ کے پاس پہنچے اور بزمانہ جاہلیت یہ ان کے دوست تھے۔ انہوں نے کہا کہ اے بنی قریظہ، میں تمہارا دوست ہوں اور تم اس سے واقف ہو۔ انہوں نے تصدیق کی پھر انہوں نے کہا کہ تم جانتے ہو کہ محمدؐ کے نزدیک تم اور قریش اور غطفان ایک ہی درجہ میں ہو۔ اور یہ شہر تمہارا ہے جہاں تمہارے اموال اور تمہاری عورتیں اور بچے ہیں اور قریش اور غطفان کے شہر دوسرے ہیں اور یہ لوگ صرف اسلئے یہاں تمہارے پاس آئے کہ تمہیں اپنے ساتھ ملا لیں اور موقع دیکھیں تو اس سے فائدہ اٹھائیں اور اگر اپنے خلاف دیکھیں تو اپنے شہروں میں اپنے اموال اور اپنی عورتوں اور بچوں کی طرف لوٹ جائیں، اور تمہیں اور اس شخص کو چھوڑ جائیں جس سے مقابلہ کرنا تمہاری قوت سے باہر ہے۔ اگر یہ لوگ تمہیں شریک جنگ کرنا چاہیں تو تم کو ان کے ساتھ مل کر قتال نہیں کرنا چاہئے۔ جب تک ان کے چند معزز لوگوں کو ضمانت میں اپنے یہاں رہن نہ رکھ لو۔ جن کو باندھ کر رکھو اور ان کو نہ چھوڑو۔ جب تک وہ محمدؐ سے قتال نہ شروع کر دیں۔ ان لوگوں نے کہا بیشک تمہاری رائے وقیع ہے۔ اور خیر خواہی کی بات ہے۔ پھر نعیم قریش کے پاس پہنچے اور ابوسنیاء اور اشرف قریش سے ملے اور ان سے اس طرح گفتگو کی۔ اے جماعت قریش جو محبت اور تعلق میرا تم سے ہے اس سے تم اچھی طرح واقف ہو اور یہ بھی جانتے ہو کہ محمدؐ اور اسکے دین سے میں الگ ہوں میں تمہارے پاس ایک خبر خواہانہ نصیحت لیکر آیا ہوں جو آپ کو راز میں رکھنا ہوگی۔ انہوں نے قرار کیا اور کہا کہ تم ہمارے نزدیک غیر مشتبہ ہو (ہم تم پر اعتماد کرتے ہیں) نعیم نے کہا تم جانتے ہو کہ بنی قریظہ یہودیوں سے ہیں اور وہ شرمندہ ہیں۔ ان حرکات پر جو ان کے اور محمدؐ کے درمیان ان سے ہوتی رہی ہیں۔ اب انہوں نے محمدؐ کے پاس یہ پیغام بھیجا ہے کہ کیا اس شرط پر آپ ہم سے راضی ہو سکتے ہیں کہ ہم قریش کے اشرف کو رہن کے نام سے اپنے قبضہ میں لیکر تمہارے سپرد کر دیں اور تم ان کی گردنیں اڑا دو۔ پھر ہم تمہارے ساتھ مل کر قریش اور ان کے ساتھیوں کو اپنے شہروں سے نکال دیں۔ محمدؐ نے اس کو مان لیا۔ تو اگر بنو قریظہ کسی پیغام میں تم سے یہ سوال کریں کہ تم اپنے کچھ معزز لوگوں کو یہاں بھیجو تو تم ان کو ایک شخص بھی نہ دینا اور ان سے بچکر رہنا۔ پھر نعیم



قبیلہ غطفان کے پاس پہنچے اور ان سے کہا کہ اے جماعت غطفان تم جانتے ہو کہ میں ایک شخص ہوں۔ انہوں نے تصدیق کی۔ پھر ان سے بھی وہی گفتگو کی جو قریش سے کی تھی۔

جب اکلادون ہوا تو بنی قریظہ کے پاس ابوسفیان نے اپنی طرف سے عکرمہ بن ابی جہل کو مع قریش کے چند لوگوں کے یہ پیغام دیکر بھیجا کہ ”اے جماعت یہود ابوسفیان تم سے کہتا ہے کہ (محمد کے فتنہ سے) چھوٹے اور بڑے سب ہلاک ہو جائیں گے اور ان شہروں میں ہم قیام کرنے نہیں آئے۔ تم محمد سے قتال کرنے کیلئے ہمارے ساتھ مل جاؤ اور نکلو“ انہوں نے یہ پیغام بھیجا آج بار کا دن ہے جس میں ہم کو فی کام نہیں کرتے اور ہم آپ کے ساتھ مل کر قتال کے حق میں نہیں ہیں جب تک تم رہن کے طور پر اپنے کچھ لوگ ہمارے قبضہ میں نہ دیدو۔ جن کو ہم باندھ کر رکھیں۔ تاکہ یہ اندیشہ باقی نہ رہے کہ تم قتال کیلئے نہ جاؤ اور ہمیں اور محمد کو قتال کے لئے چھوڑ کر چل دو۔ ابوسفیان نے کہا واللہ ہم کو نعیم نے ٹھیک خبردار کیا تھا۔ یہ سن کر ابوسفیان نے کہلا بھیجا کہ ہم تمہیں ایک آدمی بھی نہ دیں گے اگر تم چاہو تو نکلو اور ہمارے ساتھ شامل ہو کر جنگ کرو اور چاہو تو بیٹھے رہو۔ یہود نے کہا واللہ وہی بات ہے جو ہم سے نعیم نے کہی تھی کہ واللہ ان لوگوں نے صرف یہ ارادہ کیا ہے کہ محمد سے قتال اس طرح کریں گے کہ موقع مل جائے تو حملہ کر دیں ورنہ اپنے شہروں کو بھاگ جائیں اور ہمارے اور اس شخص (یعنی محمد) کے لئے میدان خالی چھوڑ جائیں۔ (کہ ہمیں تنہا کو کاٹ کر رکھ دے) انہوں نے جواب میں کہلا بھیجا کہ ہماری وہی شرط ہے کہ تم اپنے کچھ لوگ بطور رہن ہمارے پاس رکھو بغیر اس کے ہم تمہارے ساتھ مل کر قتال کیلئے تیار نہیں ہیں۔ قریش نے اس سے بھر صاف انکار کر دیا پھر اللہ تعالیٰ نے ابوسفیان اور اسکے اصحاب اور غطفان والوں پر آندھی کو مستط کیا اور انکو اللہ عزوجل نے ذلیل و خوار کیا۔

(۵۰) اشعث بن قیس کے متعلق حضرت عبداللہ بن عباسؓ سے منقول ہے کہ امیر المؤمنین علیؓ کو کرم اللہ وجہہ نے اپنے بیٹے حضرت حسنؓ کا پیغام ام عمران سے بھیجا جو سعید بن قیس ہمدانی کی بیٹی، تھیں۔ سعید نے کہا کہ میرے اوپر ایک اور امیر ذی اختیار ہے یعنی اس کی والدہ۔ علیؓ نے فرمایا جلیے اس سے مشورہ کر لیجئے۔ سعید حضرت علیؓ کے پاس سے اٹھ کر چلے تو دروازہ پر ہی ان سے اشعث بن قیس مل گئے۔ سعید نے اشعث کو پوری بات سنا دی۔ انہوں نے کہا کیا تم نے حسن سے کرنے کا ارادہ کر لیا۔ حسن اس لڑکی پر اپنی بڑائی جتائیں گے اور اس کے ساتھ انصاف کا معاملہ نہیں کر



سکتے ہیں۔ وہ لڑکی سے اچھا برتاؤ نہ کریں گے۔ ان کو یہ ناز ہوگا کہ وہ رسول اللہ کے بیٹے ہیں امیر المؤمنین کے بیٹے ہیں۔ لیکن تم کو کچھ اپنے بھتیجے کا بھی خیال ہے یہ اُس کی ہے اور وہ اس کا (یعنی دونوں ایک دوسرے کی طرف لگن ہیں) راوی کہتے ہیں کہ اسی گفتگو کے پیش نظر محمد بن الاشعث نے یہ کہا تھا کہ میں نے اسکی شادی کر دی (یہ گفتگو آگے ذکر کی جا رہی ہے) پھر محمد بن الاشعث امیر المؤمنین علیؑ کی خدمت میں گئے اور عرض کیا کہ اے امیر المؤمنین کیا آپ حسن کا پیغام سعید کی بیٹی سے دیا۔ آپ نے فرمایا ہاں، انہوں نے کہا کیا آپ اس سے زیادہ شریف گھر کی لڑکی پسند کریں گے جو سعید کی بیٹی سے زیادہ اچھی ہو۔ حسب اعتبار سے اور اس سے زیادہ خوبصورت اور زیادہ مالدار بھی ہو۔ حضرت علیؑ نے پوچھا کہ وہ کون ہے انہوں نے کہا جعد بن الاشعث بن قیس (یعنی ان کی بہن) آپ نے فرمایا کہ ایک شخص سے ہم پیغام دے چکے ہیں (اب مجبوری ہے) انہوں نے کہا کہ اب اس شخص سے جس کو آپ نے پیغام دیا ہے قبول کرنے کا سوال باقی نہیں رہا۔ آپ نے فرمایا کہ وہ میرے پاس سے اٹھ کر لڑکی کی والدہ سے مشورہ کرنے گئے ہیں۔ انہوں نے کہا اس نے اس کا نکاح محمد بن الاشعث سے کر دیا۔ آپ نے پوچھا کب انہوں نے کہا ابھی دروازہ پر۔ اس کے بعد حضرت علیؑ نے حسن کا نکاح جعد کے ساتھ کر دیا۔ پھر جب سعید محمد بن الاشعث سے ملے تو انہوں نے سخت الفاظ کہہ کر ان پر دھوکہ دینے کا الزام لگایا۔ انہوں نے سعید کو برا کہا اور کہا کہ تو نے مجھ سے ابن رسول اللہ کے بارے میں مشورہ کیا۔ اس سے زیادہ حماقت کیا ہو سکتی ہے۔

پھر اشعث حسن کے پاس آئے اور ان سے کہا کہ اے ابو محمد اپنی دولہن کے لئے بچھنے کے لئے نہیں چلتے، جب انہوں نے چلنے کا ارادہ کیا تو انہوں نے کہا ایسے چلنا نہیں ہوگا۔ واللہ میری قوم کی چادروں پر آپ ملیں گے۔ تو ان کے استقبال کے لئے بنی کندہ راستہ کے دونوں طرف صفیں باندھ کر آئے اور انہوں نے یہاں سے باب الاشعث تک چادریں بچھا دیں (ان پر حضرت حسنؑ کو لے جایا گیا) (۵۱) وحشی بن حرب کے متعلق جعفر بن عمر و الضمری کہتے ہیں کہ میں عبید اللہ ابن عدی بن الحنیاء کے ساتھ (شام کیلئے) نکلا مجھ سے عبید اللہ نے وحشی سے ملاقات کی تحریک کی۔ چنانچہ ہم جا کر اس کے سامنے کھڑے ہو گئے۔ ہم نے سلام کیا اس نے سلام کا جواب دیا اور عبید اللہ نے عامرہ کو اپنے منہ پر اتنا لپیٹ لیا تھا کہ وحشی ان کی صرف آنکھیں ہی دیکھ سکتا تھا۔ اور دونوں پاؤں



عبداللہ نے کہا اے وحشی تم مجھے پہچانتے ہو؟ تو اس نے نظر ڈالی پھر کہا نہیں۔ واللہ اس سے زیادہ نہیں کہ مجھے علم ہے کہ عدی بن الحیار نے ایک عورت سے نکاح کیا تھا۔ اس کے عدی سے ایک لڑکا پیدا ہوا تھا اس کے لئے عدی نے دودھ پلانے والی کا انتظام کیا۔ میں اس لڑکے کو گود میں لیکر اس کی ماں کے ساتھ چلا اور اس کو دودھ پلانے والی کے پاس پہنچا دیا تھا اس وقت میں گویا اس لڑکے کے پاؤں کو دیکھ رہا ہوں (عبداللہ بن عدی اسی لڑکے کا نام تھا۔ جو اب جو ان ہو کر اس کے سامنے آئے تھے)

## باب ۹: خلفاء رضی اللہ عنہم کی حکایات اور ذہانت کے واقعات

مؤلف کتاب کہتے ہیں کہ ہم حضرت ابو بکر صدیق اور عمر اور علی اور حسن اور حسین اور معاویہ اور ابن الزبیر کے کچھ واقعات کاوت تحریر کر چکے ہیں اب ہم ان خلفاء کے ایسے واقعات تحریر کرتے ہیں جو ان کے بعد ہوئے ہیں۔ اور اللہ توفیق دینے والا ہے۔

(۵۲) عبدالملک بن مروان کے متعلق اصمعی سے منقول ہے کہ عبدالملک بن مروان نے عاصم بن شیبہ کو شاہ روم کے پاس کسی وجہ سے قاصد بنا کر بھیجا۔ شیبہ شاندار طریقہ پر پہنچے۔ شاہ روم نے ان سے پوچھا کہ کیا آپ شاہی خاندان سے ہیں؟ انہوں نے کہا نہیں۔ جب شیبہ نے واپسی کا ارادہ کیا تو شاہ نے ان کو ایک مختصر رقعہ دیا اور کہا: آپ اپنی جاکر خلیفہ سے ملیں اور ہمارے نواح کے تعلق تمام مناسب کلام سے فارغ ہو چکیں تو ان کو یہ رقعہ سپرد کر دینا۔ جب شیبہ عبدالملک کے پاس واپس پہنچے، تو جو کچھ ضروری گفتگو تھی اس سے فارغ ہو کر اٹھے اور جانے لگے رقعہ یاد آیا تو پھر واپس آئے اور عرض کیا کہ اے امیر المؤمنین میں ایک رقعہ پیش کرنا بھول گیا تھا جو باہر نکل کر مجھے یاد آیا اور اس کو آخر میں ہی پیش کرنا تھا۔ وہ رقعہ خلیفہ کی خدمت میں پیش کر دیا اور رخصت ہو گئے۔ خلیفہ نے کھولنے کا حکم دیا اس کو پڑھ کر خلیفہ نے شیبہ کو واپس بلانے کا حکم دیا پھر ان سے پوچھا کہ تم کو معلوم ہے کہ اس میں کیا لکھا ہے۔ پھر سنایا کہ اس میں یہ لکھا ہے کہ ”میں قوم عرب کی طرف سے تعجب کرتا ہوں کہ اس شخص کے علاوہ دوسرے شخص کو اپنا بادشاہ منتخب کر لیا۔“ پھر عبدالملک نے سوال کیا کہ تم سمجھے کہ اس نے ایسا کیوں لکھا؟ انہوں نے انکار کیا۔ تو کہا کہ وہ مجھ میں تمہاری طرف سے حسد پیدا کرنا چاہتا ہے اور مجھے تمہارے قتل پر ابھار رہا



ہے شبی نے کہا کہ اے امیر المؤمنین اگر وہ آپ کو دیکھ لیتا تو مجھے نشانہ نہ سمجھتا۔ یہ گفتگو اس بات تک پہنچ گئی۔ تو وہ عبدالملک کی نکتہ رسی پر متعجب ہو کر کہنے لگا کہ اللہ میں نے اسی مصلحت سے وہ کلمات لکھے تھے۔

(۵۳) ہشام بن عبدالملک کے متعلق منقول ہے کہ ہشام نے اپنے بیٹے کے اتالیق کو ہدایت کی تھی کہ جب تم کسی مجلس میں اس کی زبان سے کوئی نامناسب کلمہ سنو تو اس کو مجمع میں ٹوک کر شہ منہ نہ لہرنا۔ اس صورت میں یہ ہو سکتا ہے کہ وہ اپنی خطا کو موزوں مناسب ثابت کرنے لگے اور یہ دوسری خطا پہلی خطا سے بھی بُری ہوگی۔ تم کو چاہئے کہ اسے یاد رکھو اور جب تخلیہ ہو تو اس کو بیان کر کے اسطرح کرو۔

(۵۴) سفاح کے متعلق ایک ایسے شخص سے منقول ہے جو کہ سفاح کی مجلس میں حاضر تھا اور سفاح بنی ہاشم میں سے بہت حسد کرنے والا شخص ہوا ہے اور شیعوں کا اور وجیہ لوگوں کا دشمن تھا اس کے پاس (امام حسن کے پوتے) عبداللہ ابن حسین بن حسن پہنچے اور وہ قرآن مجید لئے ہوئے تھے انہوں نے کہا اے امیر المؤمنین ہم کو سہارا حق ادا کرو جس کو اللہ نے اس قرآن میں متعین فرما دیا ہے۔ اس سے لوگوں میں خوف پیدا ہو گیا کہ مبادا سفاح ان کے حق میں کسی سخت معاملہ میں جلدی کر جائے (کیونکہ یہ شخص نہایت خونخوار ظالم تھا) اور عام لوگ ان بزرگ کے حق میں جو بنی ہاشم کے شیخ تھے اس امر کو پسند نہیں کرتے تھے اور نہ اس امر کو کہ یہ سفاح کو جواب دینے سے عاجز ہو جائیں ان کا مطالبہ سن کر سفاح نے سنجیدگی سے بغیر غصہ کئے اور بغیر ناگواری کے ان سے خطاب کیا اور کہا کہ تمہارے دادا علی مجھ سے زیادہ بہتر اور زیادہ انصاف کرنے والے تھے وہ ذی اختیار بنے یعنی خلیفہ ہوئے۔ انہوں نے تمہارے دادا حسن اور حسین کو دیا۔ اور یہ دونوں تم سے بہتر تھے اور اب مجھ پر واجب ہوا کہ میں بھی تم کو اتنا ہی دوں لو اگر میں، تم کو اتنا ہی دیتا تو تمہارے ساتھ ان کرتا اور اگر میں نے اس پر اذنانہ کر دیا تو کیا میرے لئے تمہاری طرف سے یہی جزا ہے۔ عبداللہ اس کو جواب نہ دے سکے اور واپس ہو گئے اور لوگ سفاح کے جواب پر تعجب کرتے تھے۔

(۵۵) ابن الاثرابی سے منقول ہے کہ پہلا خطبہ جو سفاح نے دیا وہ اس قریہ میں دیا جس



کا نام عباسیہ تھا۔ جب خطبہ میں شہادت کا موقع آیا (یعنی اشہدان لا الہ الا اللہ الخ) تو آل ابی طالب میں سے ایک شخص کھڑا ہو گیا جس کے گلے میں قرآن تھا اس نے کہا کہ میں تجھے اس خدا کو یاد دلاؤں کہ کہتا ہوں جس کا تو نے ذکر کیا کہ میرے دشمن سے مقابلہ پر مجھ سے انصاف کرو۔ اور میرے اور اس کے درمیان فیصلہ کرو۔ اس حکم کے مطابق جو اس قرآن میں ہے۔ سفاح نے کہا کہ تجھ پر کس نے ظلم کیا۔ اس نے کہا کہ ابوبکرؓ نے جس نے ناطقہ کو باغ فدک نہ دیا۔ سفاح نے کہا ابوبکرؓ کے بعد کوئی اور بھی ہوا اس نے کہا ہاں۔ پوچھا کون؟ اس نے کہا عمرؓ سفاح نے کہا اور وہ اس ظلم پر جو تم پر ہوا قائم رہے اس نے کہا ”ہاں“ سفاح نے کہا کہ پھر ان کے بعد کوئی اور ہوا اس نے کہا ”ہاں“۔ پوچھا کون؟ اس نے جواب دیا کہ عثمانؓ سفاح نے کہا کہ وہ بھی اس ظلم پر قائم رہے؟ اس نے جواب دیا ”ہاں“ سفاح نے کہا اس کے بعد کوئی اور ہوا اس نے کہا ”ہاں“ پوچھا کون اس نے کہا ”علیؓ“ سفاح نے پوچھا ”اور وہ بھی اس ظلم پر قائم رہے؟“ اب وہ شخص چپ ہو گیا اور اس نے اپنی رہائی کا راستہ نکالنے کے لئے پیچھے کی طرف دیکھنا شروع کیا۔ سفاح نے کہا اس خدا کی قسم جس کے سوا کوئی معبود نہیں اگر یہ پہلا مقام نہ ہوتا جہاں میں کھڑا ہوں پھر میں تجھ سے گفتگو کی ابتداء نہ کر چکا ہوتا تو جس میں تیری دونوں آنکھیں لگی ہوئی ہیں۔ اس کو تن سے جدا کر دیتا بیٹھا اور خطبہ سن۔

(۵۶) منصور کے متعلق اسماعیل بن محمد سے منقول ہے کہ ابن ہریرہ شاعر ابو جعفر (منصور) کو ایک قصیدہ سنایا۔ منصور نے کہا اپنی حاجت مانگو۔ اس نے کہا آپ اپنے مدینہ کے عامل کو یہ لکھ دیجئے کہ جب وہ مجھے نشہ میں پائے تو مجھ پر حد جاری نہ کرے۔ تو منصور نے کہا یہ تو ایک حد ہے (جو اللہ کا بنایا ہوا قانون ہے) اس کو باطل کرنے کی کوئی صورت نہیں۔ ابن ہریرہ نے کہا کہ میری حاجت اس کے سوا اور کوئی نہیں منصور نے کہا اچھا ہم اپنے مدینہ کے عامل کو یہ لکھے دیتے ہیں۔ کہ جو کوئی ابن ہریرہ کو پکڑ کر لائے اور وہ نشہ میں ہو تو ابن ہریرہ کو اسی دتے مارو اور جو اس کو پکڑ کر لائے اس کو ستاؤ۔ راوی کہتا ہے کہ شرطی (یعنی پولیس والے) ابن ہریرہ کو جب وہ نشہ میں ہوتا تھا دیکھتے ہوئے گزر جاتے تھے اور کہتے تھے کہ اسی کوڑوں کے بدلے سو کوڑے کون خریدے۔ وہ گزر جاتے اور اس کو چھوڑ جاتے تھے۔

(۵۷) منقول ہے کہ منصور اپنے شہر کے ایک قبہ میں بیٹھے تھے وہاں سے انہوں نے ایک شخص



کو دیکھا جو نہایت نمکین۔ پریشان محسوس ہوا جو سڑکوں پر گھومتا پھر رہا تھا تو خادم کو حکم دیا کہ اس کو لیکر آئے جب وہ حاضر ہوا تو اس سے حال دریافت کیا۔ اس نے بیان کیا کہ میں نے تجارت کے لئے سفر کیا اور مالی فائدہ حاصل کیا اور مال لیکر گھر پہنچا اور اپنی بیوی کے سپرد کر دیا۔ اب اس کی بیوی نے یہ بیان کیا کہ گھر میں سے سب مال چوری ہو گیا۔ اور گھر میں نہ نقب دیکھی اور نہ چھت اکھڑنے کا کوئی نشان۔ منصور نے اس سے پوچھا کہ اس عورت سے نکاح کئے ہوئے کتنا عرصہ گذرا ہے اس نے کہا ایک سال۔ پھر پوچھا کہ کیا وہ کنواری تھی۔ اس نے کہا نہیں پھر دیا گیا کہ کیا دوسرے شوہر سے اس کے کوئی اولاد ہے؟ اس نے کہا نہیں۔ پھر پوچھا کہ وہ جوان ہے یا سن رسیدہ؟ اس نے کہا نو عمر ہے۔ پھر منصور نے ایک عطر کی شیشی منگائی۔ یہ عطر عجیب و غریب تیز خوشبو تھا جو صرف منصور ہی کے لئے تیار کیا جاتا تھا۔ یہ شیشی اس کو دے کر فرمایا کہ اسے استعمال کرو۔ اس کے اثر سے تمہارا غم جاتا رہے گا۔ جب یہ شخص منصور کے پاس سے رخصت ہو گیا تو اپنے چار معتمد ملازموں کو بلا کر وہ عطر سنگھایا اور حکم دیا کہ تم میں ہر ایک شہر کے ایک ایک دروازہ پر جا کر گشت کرتا رہے اور جو آنے جانے والا تمہارے قریب سے گزرے اور اس میں سے تم یہ خوشبو محسوس کرو اس کو میرے پاس لے آؤ۔

وہ پریشان آدمی خلیفہ سے عطر کی شیشی لیکر اپنے گھر پہنچا اور وہ بیوی کو دی اور اس کو بتایا کہ یہ مجھ کو امیر المؤمنین نے عطا فرمائی۔ اس نے سونگھ کر اپنے آشنا کو بلا بھیجا اور اسی کو مال بھی دیا تھا اور اس سے کہا کہ یہ خوشبو لگاؤ۔ یہ امیر المؤمنین نے میرے شوہر کو دی۔ اس نے استعمال کی۔ اور شہر کے ایک دروازہ سے گذرا۔ تو جو شخص اس روانے کے پہرے پر تھا اس نے خوشبو کو محسوس کر لیا۔ اور اس کو پکڑ کر خلیفہ منصور کے پاس لے آیا۔ منصور نے اس شخص سے پوچھا کہ ایسی عجیب و غریب خوشبو تیرے پاس کہاں سے آئی اس نے جواب دیا کہ میں نے اس کو خریدا تھا۔ منصور نے کہا کس سے خریدا ہے اب وہ شخص گھبرا گیا اور فضول باتیں کرنے لگا۔ تو منصور نے پولیس افسر کو طلب کیا اور اس سے کہا کہ اس کو پکڑ کر اپنے پاس لے جاؤ۔ اگر یہ وہ چمڑے ہوئے دینار جو استفادہ ہیں واپس کر دے تو اس کو چھوڑ دینا تاکہ یہ چلا جائے جہاں اس کی مرضی ہو۔ اور اگر نہ دے۔ تو اس کے بغیر ہم سے پوچھے ایک ہزار کوڑے مارے جائیں جب دونوں پہلے گئے تو پھر افسر کو بلا



کہ سمجھایا کہ اس کو ڈراؤ اور تنہا رکھو اور جب تک ہم سے حکم نہ لے لو کوٹے مت مارنا۔ چنانچہ وہ پولیس افسر اس کو پکڑ لایا اور اس نے سب سے الگ اس کو جیل خانہ میں بند کر دیا تو اس نے دینار واپس کرنے کا اقرار کر لیا اور ان کو بخسہ حاضر کر دیا۔ تو منصور کو اس کی اطلاع دی گئی تو اس مالک کو طلب کیا اور اس سے کہا کہ ہو لو کہ اگر تم وہ سب دینار تم کو دیدیں تو تم اپنی بیوی کے بارے میں تم کو اختیار دیدے اس نے عرض کیا ضرور۔ منصور نے کہا اچھا یہ اپنے دینار سنبھالو اور یہ تمہاری بیوی کو طلاق دیتا ہوں۔ اس کی اس کو اطلاع دیدی۔

(۵۸) یعقوب بن جعفر کا بیان ہے کہ منصور کے کمال و کاکی دلیل یہ واقعہ ہے کہ وہ ایک مرتبہ مدینہ پہنچے تو ربیع (حاجب) کو حکم دیا کہ ایک ایسے شخص کو تلاش کر لاؤ جو ہم کو لوگوں کے مکان شناخت کر سکے (یعنی جس مکان کے بارے میں ہم پوچھیں کہ یہ کس کا ہے تو وہ صحیح جواب دے سکے) میں اس کو پہنچانا چاہتا ہوں۔ ربیع نے ایسا شخص لا کر پیش کر دیا جس کو یہ ہدایت کر دی گئی کہ وہ جس مکان کے بارے میں منصور سوال کریں اسی کو بتائے اپنی طرف سے سلسلہ نہ شروع کرے جب ربیع چلا گیا تو خلیفہ منصور نے حکم دیا کہ اس کو ایک ہزار درہم دیئے جائیں۔ اس شخص نے اس مقدار کا مطالبہ ربیع سے کیا۔ ربیع نے کہا کہ مجھے تو خلیفہ نے کوئی حکم نہیں دیا۔ میں اپنی طرف سے تجھے ایک ہزار درہم دیئے دیتا ہوں اور عنقریب خلیفہ سوار ہونے والے ہیں۔ تم ان کو یاد دلا دینا۔ یہ شخص خلیفہ کے ساتھ سوار ہو کر مکانوں کا حال بتاتا رہا اور اسکو دوسری گفتگو کا موقع ہی نہ مل سکا۔ پھر جب منصور اس سے جدا ہونا چاہا تو اس نے یہ شعر عرض کیا۔

واراک تفعل ما تقول وبعضهم مذق اللسان يقول ما لا يفعل

میں آپ کو دیکھتا ہوں کہ جو کچھ آپ فرماتے ہیں اسکو ضرور ایفا کرتے ہیں اور بعض لوگوں کا یہ حال ہے کہ وہ ناقابل اعتبار زبان والے ہوتے ہیں جو کہتے ہیں کرتے نہیں۔

پھر اس نے جانیر کا ارادہ کیا تو منصور سب سے اور حکم دیا کہ اے ربیع اس کو ایک ہزار درہم دیدیو جن کا میں نے اس سے وعدہ کیا تھا اور ایک ہزار اور دے دو۔

(۵۹) ابو عبد اللہ کا بیان ہے کہ ایک مرتبہ ابو جعفر نے (یہ خلیفہ منصور کی کنیت ہے) یزید بن ابی اسید سے تخبہ کیا اور کہا کہ اے یزید ابو مسلم کے قتل کے بارے میں تمہاری کیا رائے ہے۔



یزید نے جواب دیا کہ میری رائے یہ ہے کہ آپ اس کو ضرور قتل کر دیں اور پھر شکرانہ میں ایک اونٹ  
 ذبح کریں۔ خدا کی قسم خالص آپ کی حکومت قائم نہیں ہو سکتی اور آپ پر مسرت زندگی نہیں بسر  
 کر سکتے جب تک یہ شخص باقی ہے۔ یزید بن ابی اسید کہتے ہیں کہ یہ شکر اس قدر تیور بدل لئے کہ میں نے  
 خیال کیا کہ یہ ابھی مجھ پر حملہ کر ڈالے گا۔ پھر بولے کہ خدا تیری زبان کاٹ دے اور تجھ پر تیرے دشمن کو  
 مسلط کرے تو مجھے ایسے شخص کے قتل کا مشورہ دیتا ہے جس نے سب سے زیادہ ہماری امداد کی ہے۔ اور  
 ہمارے دشمنوں پر سب سے زیادہ بھاری ہے۔ خدا کی قسم اگر تیری سابقہ خدمات کا خیال نہ ہوتا۔ اول  
 نیز یہ کہ میں اس بات کو تیری خوش گیسواں سمجھ رہا ہوں تو تیری گردن جدا کر دیتا۔ کھڑا ہو جا۔  
 تجھے خدا کھڑا ہونے کے قابل نہ رکھے۔ یہ کہتے ہیں کہ میں اٹھ گیا اور میری آنکھوں پر اندھیرا چھا  
 گیا اس وقت میری تما تھی کہ زمین پھٹ رہا ہے اور اس میں سہا ہاؤں۔ پھر جب منصور ابو مسلم کے قتل  
 سے نارغ ہو چکے تو اس وقت مجھ سے کہا کہ اے یزید تم کو وہ دن یاد ہے کہ میں نے تم سے مشورہ کیا  
 تھا۔ میں نے کہا ہاں۔ تو کہنے لگے کہ والدہ تمہاری رائے صائب رائے تھی جس کے صحیح ہونے  
 میں مجھے بالکل شک نہیں تھا۔ لیکن مجھے ڈر ہوا کہ اگر تم نے یہ راز افشا کر دیا تو میری سب تدابیر  
 رائیگاں جائیں گی (اس لئے میں نے تمہاری ساتھ وہ انداز اختیار کیا تھا) (ابو مسلم خراسانی ایک  
 بہت سفاک شخص تھا جس نے حجاج بن یوسف کی طرح ہزاروں انسانوں کا خون کیا تھا۔ خلافت  
 عباسیہ کی بنیاد مضبوط کرنے میں اس کا بڑا دخل تھا۔ لیکن اس کی اپنی بڑی مضبوط جماعت تھی  
 اور اس کے نگر میں اگر رہتا تھا حتیٰ کہ اس کے قتل میں کامیاب ہو گیا اور اس کی جماعت کو دولت  
 برسا کر مطیع کر لیا)

(۶۰) خلیفہ مہدی کے متعلق علی بن صالح کہتے ہیں کہ میں مہدی کے پاس موجود تھا جب  
 کہ شریک بن عبد اللہ قاضی خلیفہ سے ملنے آگئے۔ تو مہدی نے چاہا کہ خوشبو جلائی جائے۔ تاضی  
 صاحب کے لئے۔ تو خادم کو جو پیچھے کھڑا تھا حکم دیا کہ تاضی صاحب کے لئے دو عود (عود اس  
 خوشبودار مرکب کو کہتے ہیں جس کے جلنے سے خوشبودار دھواں بتدریج اٹھتا رہتا ہے اور عود ایک  
 باجے کا نام بھی ہے جو سارنگی جیسا ہوتا ہے) خادم جا کر عود باجہ اٹھا لیا اور اس نے لاکڑ قاضی شریک  
 صاحب کی گود میں رکھ دیا۔ شریک نے کہا اے امیر المؤمنین یہ کیا ہے؟ مہدی نے جواب دیا کہ آج



صبح اس باجہ کو انسر پولیس نے برآمد کیا تھا، ہم نے چاہا کہ یہ قاضی صاحب کے ہاتھ سے ٹوٹے قاضی صاحب کے خوشی کا اظہار کرتے ہوئے جزاک اللہ خیراً یا امیر المؤمنین کو ہا اور اس کو توڑ دیا۔ پھر دوسری باتوں میں لگ گئے اور وہ واقعہ فراموش ہو گیا۔ پھر مہدی نے شریک سے سوال کیا کہ اس صورت میں آپ کیا حکم دیتے ہیں کہ ایک شخص نے اپنے وکیل کو ایک شے معین کے لانے کا حکم دیا مگر دوسری لے آیا اور یہ دوسری چیز تلف ہو گئی۔ تو قاضی صاحب نے کہا اے امیر المؤمنین اس پر ضمان ہے (یعنی اس کی مثل چیز مہیا کرے یا قیمت ادا کرے) تو قاضی صاحب کے جانے کے بعد منصوبہ نے خادم کہا کہ اس حرکت سے جو چیز تلف ہوئی اس کا ضمان ادا کر دو (یہ دوسری ذکارت ہے۔ کیے لطیف طور پر دوسرا باجہ مہیا کرنے کا خادم کو ایما کیا)

(۶۱) محمد بن الفضل نے کہا کہ مجھ سے ایک دینے حسن الوصف کی روایت بیان کیا کہ مہدی دربار عام میں تھے کہ ایک شخص آیا اور اس کے ہاتھ میں ایک جوتہ تھا جو ایک دمال میں لپٹا ہوا تھا۔ اس نے عرض کیا کہ اے امیر المؤمنین یہ رسول اللہ صلی اللہ علیہ وسلم کا جوتہ ہے جو میں آپ کفایت میں بطور ہدیہ لایا ہوں۔ فرمایا لاؤ۔ اس نے پیش کر دیا۔ تو اس کے اندر کے حصہ کو بوسہ دیا۔ اور اپنی آنکھوں سے لگایا اور حکم دیا کہ اس شخص کو دس ہزار درہم دیئے جائیں جب وہ درہم لیکر چلا گیا تو ہمنشینوں سے کہا کہ کیا تمہارا خیال ہے کہ میں یہ سمجھا نہیں ہوں کہ رسول اللہ صلی اللہ علیہ وسلم نے اس کو دیکھا بھی نہیں چہ جائیکہ آپ نے اس کو پہنا ہو (ہمارے اس طرز عمل میں یہ مصلحت تھی کہ) اگر ہم اس کی تکذیب کرتے تو وہ لوگوں سے یہ کہتا پھرتا کہ میں نے امیر المؤمنین کے سامنے رسول اللہ صلی اللہ علیہ وسلم کا جوتہ پیش کیا اور امیر المؤمنین نے اس کو مجھ پر پھینک دیا اور اس کی اطلاع کو رد کرنے والوں کی بہ نسبت تصدیق کرنے والے بہت لوگ ہوتے۔ کیونکہ عام لوگوں کا حال یہ ہے کہ وہ صرف ظاہری سطح کو دیکھتے ہیں۔ اور ہر کمزور کی حمایت پر کمر بستہ ہو جاتے ہیں۔ طاقتور کے مقابلہ پر۔ چاہے وہ کمزور ظالم ہی کیوں نہ ہو۔ (اور طاقتور حق و انصاف پر ہوں) تو ہم نے (دس ہزار درہم میں حقیقت) اس کی زبان خریدی ہے اور (بظاہر) اس کا ہدیہ قبول کیا اور اسکے تول کی تصدیق کر دی۔ جو کچھ ہم نے کیا یہی ہماری رائے میں مناسب معلوم ہوا۔

(۶۲) خلیفہ مامون الرشید رحمۃ اللہ علیہ کے متعلق مبرو کہتے ہیں کہ مجھ سے عمارہ بن عقیل نے ذکر



کیا کہ مجھ سے ابن ابی حفصہ شاعر نے کہا کہ کیا تم جانتے ہو کہ امیر المؤمنین یعنی مامون الرشید شعر میں بصیرت نہیں رکھتے ہیں نے کہا کہ اُن سے زیادہ شعر میں صاحبِ فراست کون ہوگا۔ ان کا حال یہ ہے کہ ہم شعر کا پہلا حصہ پڑھتے ہیں تو وہ بقیہ حصہ سننے سے پہلے ہی آخر تک پورا شعر پڑھ دیتے ہیں۔ ابن ابی حفصہ نے کہا کہ میں نے ان کے سامنے (ان کی مدح میں) ایک شعر پڑھا جس میں اعلیٰ معنوں کا تھا مگر ان میں اس کو سنکر کچھ بھی تحریک نہ ہوئی اور وہ بیت یہ ہے اس کو سنو۔

اضحیٰ امام الہدی المامون مشتغلاً بالدين والناس بالدينيا مشاغلاً  
(ہدایت کے امام مامون الرشید برابر دین میں مشغول رہتے ہیں۔ ایسی حالت میں کہ سب لوگ دنیا میں مستغرق ہوتے ہیں)

میں نے کہا اس شعر میں آپ نے ان کی مدح کی ہی کیا ہے (جس پر وہ جھوم جاتے) بجز اس کے کہ آپ نے ان کو ایسی بڑھیا کے درجہ میں ڈال دیا جو ہاتھ میں تسبیح لئے ہوئے محراب میں بیٹھی رہتی ہو۔ تو جب امیر المؤمنین دنیاوی امور سے کنارہ کش ہوں گے تو ان کا نظم کون انجام دے گا۔ حالانکہ وہ اسی کے ذمہ دار ہیں۔ (اس شعر پر بالکل ساکت رہنا تو ان کی بصیرت کی سب سے بڑی دلیل ہے) تم نے اس طرح کیوں نہ کہا جیسا کہ تمہارے چچا جبریر نے عبدالعزیز بن الولید کی مدح میں کہا تھا۔

فلا هو في الدنيا مضيق نصيبه ولا عرض الدين شاغله  
وہ نہ دنیا کے بارے میں (یعنی دربارہ نظمِ مملکت) اپنے حصہ کو ضائع کر نہوا لایا ہے اور نہ دنیاوی متاع اس کو دین سے بے پروا کر سکتی ہے۔

(۶۳) مولف کتاب کہتے ہیں کہ ہم کو یہ حکایت پہنچی ہے کہ ایک مرتبہ حسن لولوی مامون الرشید کو کوئی قصہ سنار ہے تھے اور مامون اس وقت امیر المؤمنین بن چکے تھے۔ مامون کو اونگھ آگئی۔ حسن لولوی نے کہا کہ اے امیر المؤمنین کیا آپ سو گئے؟ تو مامون نے بیدار ہو کر کہا بازاری شخص ہے واللہ! اے غلام اس کا ہاتھ پکڑ کر باہر کر دے! مولف کتاب کہتے ہیں کہ ایسا اس لئے کہا کہ سلاطین کا مقصد ہی سوتے وقت کوئی قصہ سننے سے یہ ہوتا ہے کہ نیند آجائے۔ تو اس کا آواز دے کر جگانا مقصد سے بڑی غفلت کے علاوہ بے ادبی بھی تھا (مامون نے بازاری شخص کو کہہ کر اسی کی طرف اشارہ کیا)



(۶۴) خلیفہ معتضد باللہ کے متعلق (ان کے صاحب خاص) ابو عبد اللہ محمد ابن حمدون نے بیان کیا کہ ایک مرتبہ معتضد باللہ نے رات کیوں نہ ہو جب رات کا کھانا حاضر کیا جا چکا تھا مجھے حکم دیا کہ تم کو کھانا کھلاؤ اور دسترخوان پر جوان مرغ مسلم اور تیر بھونے ہوئے چنے گئے تھے۔ تو میں نے مرغ کے سینہ سے گوشت نکال کر پیش کیا۔ تو اس سے انکار کیا اور کہا ران کا گوشت لاؤ چند لقمے کھانے کے بعد تیروں کا گوشت اُتارنے کا ایما کیا۔ تو میں نے ان کی ران سے گوشت نکال کر پیش کیا۔ تو فرمایا کیا ہو گیا آج تو میرے ساتھ عجیب بات کر رہا ہے ان کے سینہ کا گوشت نکال۔ میں نے کہا اے میرے آقا آج تو میں نے عقل کو پاؤں کے نیچے دبا رکھا ہے (کہ بعد از عقل حرکات مجھ سے سرزد ہو رہی ہیں) یہ سن کر سننے لگے۔ میں نے عرض کیا کہ میں آپ کو کتنا ہنساتا ہوں مگر آپ مجھے نہیں ہنساتے۔ فرمایا اس کو الٹھاؤ اور جو اس کے نیچے سے ملے وہ لے لو۔ میں نے جب اس کو اٹھایا تو نیچے سے ایک دینار نکلا۔ میں نے عرض کیا کہ میں اس کو لے لوں؟ فرمایا ہاں! میں نے کہا اس وقت میرے ساتھ عجیب بات آپ کر رہے ہیں ایک خلیفہ اپنے ندیم کو عطا کر رہے ہیں صرف ایک دینار! فرمایا افسوس ہے بیت المال میں تیرا کوئی حق اس سے زیادہ نہیں۔ اور میرا نفس اپنے ذاتی مال میں سے دینا پسند نہیں کر رہا ہے لیکن اچھا میں ایک ایسا جیلہ کروں گا جس سے تجھ کو پانچ ہزار دینار مل جائیں میں نے ان کے ہاتھ کو بٹو دیا۔ کہنے لگے کہ کل جب میرے پاس قاسم یعنی ابن عبید اللہ (وزیر) آئیں گے اور میری نظر ان پر پڑے گی تو میں تجھ سے دیر تک (مصنوعی) سرگوشی کروں گا اور تیرے ساتھ اس طرح التفات کروں گا جیسا کہ کوئی غصہ کی حالت میں ہو اور تو اس سرگوشی کے دوران میں وزیر کی طرف کڑی نظر سے دیکھتے رہنا جس طرح حمد کا ارادہ کرنے والے دیکھتے ہیں۔ جب یہ سرگوشی ختم کر دوں تو چلے جانا تو جب تک وزیر باہر نہ جائے وہیں حکومت چھوڑنا (اس کے آس پاس لگے رہنا) جب وزیر تجھ سے ملے گا تو تجھ سے بہت عمدہ طور سے مخاطب ہوگا اور تیری زیر دستی دعوت کرے گا تجھ سے حال پوچھے گا تو اس سے اپنے افلاس کا حال بیان کرنا اور میری خدمت خاص کا اور میرے کم دینے کا ذکر کرنا اور بیان کر دینا کہ قرض اور عیال کے بوجھ لے کر دہری کر دی ہے۔ اور وہ جو کچھ تجھے دے وہ لے لینا اور جس قسمی چیز پر تیری نظر پڑ جائے وہ اس سے طلب کر لینا وہ تجھے



ضرور دیگا۔ یہاں تک کہ تو پانچ ہزار دینار کا حساب پورا کرے۔ پھر جب تو یہ سب لے لے گا۔ تو وہ تجھ سے پوچھ لے گا کہ وہ خاص باتیں کیا ہو رہی تھیں تو پوری بات سچ سچ بیان کر دینا۔ خبردار جھوٹ مٹ بولنا اور بتا دینا کہ میں نے یہ ایک حیلہ کیا تھا اور ساری بات سنا دینا مگر یہ سب گفتگو اس وقت کرنا جب اس کا اصرار بڑھ جائے اور تو اس کو راز میں رکھنے کے لئے اس سے قسم منغلطہ (طلاق اور عتاق کی) لے چکے اور یہ گفتگو اس وقت کرنا جب کہ وہ تمام مال اپنے گھر میں پہنچا چکے۔ پھر جب کل کا دن آیا اور قاسم (وزیر) حاضر ہوئے تو خلیفہ نے (اس کو دیکھ کر اس سے سرگوشی شروع کر دی اور سارا قصہ طے شدہ اسکیم کے مطابق پیش آیا۔ جب میں نکلا تو وزیر قاسم صاحب روازہ پر موجود تھے میرا انتظار کر رہے تھے۔ کہنے لگے کہ اے ابو محمد! تم ہم کو کیوں تنایا کرتے ہو تم ہمارے پاس کبھی آتے ہی نہیں۔ کبھی ملاقات نہیں کرتے۔ نہ کبھی ہم سے اپنی کوئی حاجت بیان کرتے ہو۔ میں نے ان سے عذر کیا کہ خلیفہ کی خدمت میں مسلسل کمر بستہ رہنا پڑتا ہے۔ کہنے لگے آج تو تم کو ہمارے ساتھ چلنا ہو گا اور کچھ وقت مسرت کے ساتھ گزارنا ہو گا۔ میں نے کہا کہ میں تو وزیر صاحب کا خادم ہوں۔ میرا ہاتھ پکڑ کر سواری میں بٹھالیا اور مجھ سے میرا حال پوچھنا شروع کر دیا اور میں نے شکایت شروع کر دی کہ میں خلیفہ کا راز دار مصاحب ہوں اور تنگی معاش اور قرض میں مبتلا ہوں اور بیٹیوں کی شادی کا فکر ہے۔ خلیفہ کی لاپرواہی اور بخل کا بھی ذکر کیا تو بڑی ہمدردی سے کہنے لگے کہ جو کچھ ہماری وسعت میں ہے ہم اس سے ہرگز دریغ نہ کریں گے۔ اگر تم ہم سے پہلے ذکر کر دیتے تو ہم تمہاری مدد کرتے اور یہ تکلیفیں نہ پہنچنے دیتے۔ میں نے شکریہ ادا کیا پھر ہم مکان پر پہنچ گئے تو کسی طرف توجہ کئے بغیر اوپر چڑھ گئے اور ملازمین خاص سے کہا کہ آج کا دن ہم نے ابو محمد کے ساتھ مسرت سے گزارنے کا ارادہ کیا ہے کوئی مغل نہ ہو! اور اپنے محرمین کو بھی چھٹی دیدی اور خلوت گاہ کو بالکل خالی کر لیا۔ اور مجھ سے باتیں شروع کر دیں میرے لئے دسترخوان بچھایا گیا اور میرے لئے میوے لائے گئے اور اپنے دستِ خاص سے اٹھا اٹھا کر دیتے رہے اور کھانا آیا اور یہ سلسلہ جاری رہا۔ جب شراب کا شغل شروع ہوا تو میرے لئے تین ہزار دینار کا حکم ہوا۔ جن کو میں نے فوراً سنگوا لیا اور کپڑے، خوشبوئیں اور سواریاں دی گئیں میں یہ سب وصول کرتا رہا اور میرے سامنے چاندی کی صینی تھی جس میں چاندی کی سیانچی تھی اور باوریں ظروف شراب



تھے گلاس اور پیالے بیش قیمت بلور کے تھے۔ ان سب کے بارہ میں حکم دیا گیا کہ میری سواری میں رکھ دیئے جائیں میں نے بھی جس قیمتی چیز پر نظر پڑی وہ مانگ لی۔ ایک نفیس فرش مجھے دیا گیا کہ یہ بیٹیوں کے لئے ہے پھر جب اہل مجلس رخصت ہوئے تو مجھے تنہائی میں کہا کہ اے ابو محمد میرے والد کے حقوق جو تم پر ہیں تم خود جانتے ہو اور میری دوستی کا بھروسہ ہے میں نے کہا میں تو وزیر صاحب کا خادم ہو کہنے لگے کہ میں تم سے ایک بات پوچھنا چاہتا ہوں مگر قسم کھاؤ کہ تم بالکل سچی بات بیان کرو گے۔ میں نے کہا بس ورجتم پھر مجھے سچ بولنے پر اللہ کی قسم کھلائی اور سچائی پر بیوی پر طلاق اور آزاد ہو جانے کی شرط بھی قبول کرانی۔ پھر سوال کیا کہ میرے بارے میں کسی معاملہ پر تم اور خلیفہ آج سرگوشی کر رہے تھے (او) یہ خلیفہ کی ہدایت کے مطابق وہ اموال غنیمت اپنے دولت کد پر پہنچا چکے ہوں گے) تو میں نے سچائی کیساتھ تمام ماجرا حرف بحرف سنا دیا۔ کہنے لگے تم نے مجھے بہت ہلکا کر دیا اور چونکہ خلیفہ کی نیت نیک ہے تو مجھے اس سے کوئی گمراہی نہیں ہوئی میں وزیر صاحب کا شکریہ ادا کر کے اپنے گھر واپس آ گیا۔ اگلے دن علی الصباح میں معتضد باللہ کی خدمت میں حاضر ہو گیا کہنے لگے اپنی سرگزشت سناؤ۔ تو میں نے تمام داستان عرض کر دی کہنے لگے کہ دیناروں کو حفاظت سے رکھنا اور ایسا خیال کر لینا کہ میں جلد ہی ایسا حیلہ پھر کر دوں گا۔

(۶۵) ابوبکر بن محمد سے منقول ہے کہ ایک دن معتضد باللہ ایک مکان میں جو ان کے لئے تعمیر کیا جا رہا تھا بیٹھے ہوئے کار نگہوں کو دیکھ رہے تھے ان میں ایک سیاہ رنگ بمصورت نوجوان کو دیکھا جو بہت مسخرہ تھا۔ سیرھیوں پر دو درجے پھلانگ رہا تھا اور دوسرے مزدوروں سے دوگنا بوجھ بھی اٹھا تھا۔ اس کو دیکھ کر خلیفہ کے دل میں شبہ پیدا ہوا اس کو بلایا گیا اور اس کا سبب دریافت کیا تو اس کی زبان لڑکھڑا گئی۔ خلیفہ نے ابن حمدون سے کہا جو وہاں موجود تھے اس شخص کے بارے میں تمہاری کیا رائے ہے انہوں نے کہا کہ یہ کون ہے یعنی ایک بے حقیقت شخص ہے کہ آپ ایسے شخص کی سوچ میں پڑ گئے۔ شاید ایسا ہو کہ یہ کنبہ نہ رکھتا ہو اور مصارف کے فکر سے اس کا دل خالی ہو۔ خلیفہ نے کہا افسوس ہے (تو کچھ نہ سمجھا) میں نے اس کے بارہ میں جو اندازہ کیا ہے۔ میں اس کو غلط نہیں سمجھتا یا تو کہیں سے بغیر محنت اس کو کچھ دینار ہاتھ آ گئے اور یا یہ چور ہے اور مٹی گارے کے کام سے اپنا راز پوشیدہ رکھنا چاہتا ہے۔ ابن حمدون نے خلیفہ سے اس باب میں اختلاف کیا خلیفہ نے کہا کہ اس



سیاہ شخص کو ہمارے سامنے لاؤ تو وہ حاضر کیا گیا اور کوڑے مارنے والے کو بلایا گیا اور حکم دیا کہ اس کے کوڑے لگائے جائیں جب اس کے تقریباً ایک سو کوڑے لگ چکے اور خلیفہ نے قسم کھائی کہ اگر اس نے سچ بیان کیا تو اس کی گردن مار دی جائے گی اور تلوار اور چمڑے کا فرش بھی منگالیا گیا تو اس وقت وہ سیاہ رنگ شخص بولا کہ مجھے امن دیدیجئے (تو میں سچی بات کہہ دوں گا) خلیفہ نے کہا امان دی جاتی ہے۔ بجز اس صورت کے جس میں حد واجب ہو۔ آخری الفاظ کو وہ سمجھا نہیں اور اس نے خیال کیا کہ اب میں محفوظ ہو چکا تو اس نے اپنا حال بیان کیا کہ میں برسوں سے اینٹوں کے بھٹہ پر کام کرتا تھا چند مہینے گزرے کہ میں وہاں بیٹھا ہوا تھا کہ ایک شخص میرے پاس سے گذرا جس کی کمر میں ایک ہمیانی بندھی ہوئی تھی۔ میں اس کے پیچھے لگ گیا اس نے ایک بھٹی کے قریب بیٹھ کر ہمیانی کھولی اور اس میں سے ایک دینار نکالا۔ اس کو میرے پیچھے کھڑے ہونے کی کچھ خبر نہ تھی۔ میں نے غور کیا تو معلوم ہوا کہ وہ دیناروں ہی سے بھری ہوئی ہے تو میں نے اس پر حملہ کر دیا اور اس کے ہاتھ جکڑ ڈالے اور اس کا بند کر دیا اور ہمیانی چھین لی اور اس کو کندھے پر اٹھا کر لے گیا اور بھٹہ کے ایک کڑھے میں ڈال کر مٹی سے بھر دیا۔ چند دنوں کے بعد اس کی ہڈیاں نکال کر دریائے دجلہ میں پھینک آیا۔ دینار میرے پاس موجود ہیں جن سے میرے دل کو تقویت پہنچتی ہے معتقد نے ایک شخص کو حکم دیا کہ اس کے مکان سے دینار نکال لائے (چنانچہ مع ہمیانی لائے گئے) ہمیانی پر اس مقتول مالک کا نام مع ولدیت لکھا ہوا مل گیا۔ تو شہر میں اس نام کی منادی کرائی گئی تو ایک عورت حاضر ہوئی (جس کے ساتھ ایک بچہ تھا) اس نے کہا کہ یہ میرے شوہر کا نام ہے اور یہ اسی کا بچہ ہے جو مجھ سے پیدا ہوا تھا۔ فلاں وقت وہ گھر سے نکلا تھا اور اس کے ساتھ ایک ہمیانی تھی جس میں ایک ہزار دینار تھے وہ اب تک غائب ہے۔ تو خلیفہ نے وہ سب دینار اس کے سپرد کر دیئے اور اس کی عدت گزارنے کا حکم دیا۔ اور اس کا لے شخص کی گردن مار دی گئی اور حکم دیا کہ اس کی لاش کو وہیں بھٹی میں ڈال دی جائے۔

۲ (۶۶) محسن کہتے ہیں کہ ایک رات معتقد باللہ اپنی کسی ضرورت سے باہر نکلے تو انہوں نے دیکھا کہ ایک امرد (بغیر ڈاڑھی والا) لڑکے کا ایک دوسرے لڑکے کی پشت سے اتر کر چاروں ہاتھ پاؤں سے سرکنا ہوا دوسرے لڑکوں میں شامل ہو گیا۔ معتقد نے آکر یکے بعد دیگرے ہر ایک لڑکے کے سینے پر ہاتھ رکھ کر دیکھنا شروع کر دیا۔ جب اس مجرم لڑکے کا نمبر آیا اور اس کے سینہ پر ہاتھ رکھا



تو اس کو سخت خفتان شروع ہو گیا (خوف سے اس کے دل کی حرکت بڑھی ہوئی تھی۔ ہاتھ رکھتے ہی اور بڑھ گئی) معتقد نے اس کے لات ماری اور بیٹھ گئے اور کوڑے وغیرہ منگائے تو اس نے اپنے فعل شنیع کا اقبال کر لیا تو اس کو قتل کر دیا۔

(۶۷) محسن ایک واقعہ معتقد باللہ کا بیان کرتے ہیں کہ اُن کے خدام میں سے ایک شخص نے حاضر کر عرض کیا کہ میں خلیفہ کے محل پر دریائے دجلہ کے کنارہ کھڑا تھا۔ میں نے ایک شکاری کو دیکھا جس نے دریا میں اپنا جال ڈالا تھا جب وہ بھاری محسوس ہوا تو اس کو کھینچا جب اس کو لیکر اس کا منہ کھولا تو اس میں اینٹیں بھری ہوئی تھیں جن کے بیچ میں ایک ہاتھ رکھا ہوا تھا جو ہندی سے رنگا ہوا تھا معتقد باللہ کے حکم سے وہ تھیلہ مع اینٹوں اور ہاتھ کے حاضر کیا گیا۔ خلیفہ پر اس کا سخت اثر ہوا۔ فرمایا کہ شکاری سے کہو کہ وہ اس موقع کے آگے پیچھے مختلف مقامات پر دوبارہ جال ڈالے شکاری نے ایسا کیا تو ایک اور تھیلہ نکلا جس میں سے ٹانگے آمد ہوئی۔ پھر تلاش کیا گیا تو کوئی چیز نہ ملی۔ اس واقعہ سے معتقد باللہ پر سخت رنج و غم طاری ہو گیا کہ میری موجودگی میں اس شہر میں ایسے لوگ بھی موجود ہیں جو انسان کو قتل کر کے اس کے اعضا کاٹ ڈالتے ہیں اور میں گرفتار نہ سکوں۔ یہ کیا سیاست سے کہتے ہیں کہ تمام دن کھانا نہیں کھایا راسی پر غور کرتے رہے (جب اگلے دن ہوا تو اپنے ایک معتد کو بلا کر ایک خالی تھیلہ دیا اور حکم دیا کہ یہ تھیلہ لے کر بغداد کے تھیلہ بنانے والے کاریگروں میں گھومو۔ اگر ان میں کوئی شخص اس کو پہچان لے کہ یہ اس کا بنا ہوا ہے تو اس سے پوچھو کہ یہ تم نے کس کے ہاتھ فروخت کیا تھا۔ اس سے خریدار کا حال معلوم کر کے اس سے مل کر معلوم کر دو کہ اس نے کس کو بیچا اور کسی کو اس تفتیش کی وجہ مت بتانا۔ وہ شخص تین دن تک غائب ہوا۔ پھر اس نے آکر بیان کیا کہ وہ برابر اس کی جستجو میں چمڑے والوں میں پھرتا رہا یہاں تک کہ اس کے بنانے والے نے اس کو پہچان لیا اور اس سے میں نے پوچھا کہ تم نے یہ کس کو فروخت کیا تھا اس نے کہا کہ میں نے ایک عطر فروش کے ہاتھ بیچا تھا جو سوق بچاوی میں ہے۔ پھر عطر فروش سے مل کر اس کو تھیلہ دکھایا اس نے دیکھ کر کہا دے اسے یہ تھیلہ تمہارے ہاتھ کہاں سے آگیا میں نے کہا کہ کیا تم اسے پہچانتے ہو اس نے کہا ہاں تین مہینہ ہوئے مجھ سے دس تھیلے فلاں ہاشمی نے خریدے تھے میں نہیں جانتا کہ کس غرض سے اس نے لئے تھے۔ یہ تھیلہ ان ہی میں کا ہے میں نے کہا وہ ہاشمی کون ہے اس



نے کہا کہ وہ علی بن ریط کے بیٹوں میں سے ہے جو مہدی کی اولاد میں سے تھا۔ اس کا یہ نام ہے بڑا معزز شخص ہے مگر بدترین انسان اور سب سے زیادہ ظالم اور معزز مسلمان عورتوں کے لئے ایک فساد و عظیم ہے اور ان پر فریب کاری میں اس سے زیادہ مکار کوئی نہ ہوگا اور دنیا میں کوئی ایسا شخص نہیں جو اس کی ایذا رسانی اور حکومت میں اس کے سوخ اور مال و دولت کے خوف کی وجہ سے معتقد کو اس کے مظالم سے خبردار کر سکے۔ اور وہ ہمیشہ مجھ سے باتیں کیا کرتا ہے اور میں اس کی گندی استائیں سنا کرتا ہوں یہاں تک کہ ایک دن اس نے بیان کیا کہ وہ فلاں مغنیہ پر جو فلاں مغنیہ کی باندی ہے کئی برس سے عاشق ہے اور وہ ایسی حسینہ ہے گویا سونے کی منقش اشرافی ہے اور چودہویں رات کے چاند جیسی۔ اعلیٰ درجہ کی گانے والی ہے۔ اس نے اس کی مالکہ سے سودا کرنا چاہا مگر بن نہیں سکا۔ جب چند ایام گزر گئے تو اس کو معلوم ہوا کہ اس کی مالکہ اس کو ایک گاہک کو بیچ دینا چاہتی ہے وہ آگیا ہے اس نے اس پر ہزاروں دینار لگا دیئے ہیں۔ یہ سکر اس نے مالکہ کو اپنی طاقت کے زور سے اس پر مجبور کیا کہ اس کو صرف تین دن کے لئے اس کے سپرد کر دے۔ تو اس نے ڈر کر اس کو بھیج دیا۔ جب تین دن گزر گئے تو اس کو غضب کر گیا اور اس کو ایسا غائب کیا کہ کچھ پتہ نہیں ہے اور یہ کہ رہا ہے کہ وہ گھر سے بھاگ گئی ہے اور اس کے ہم سایہ کہتے ہیں کہ اس نے اسے قتل کر دیا۔ کچھ لوگ کہتے ہیں کہ اس کے قبضہ میں ہے اور اس کی مالکہ نے ماتم برپا کر رکھا ہے۔ آتی ہے اور دروازہ پر چلائی ہے اور منہ سیاہ کر لیا۔ مگر کچھ بھی نتیجہ نہیں نکلا۔ جب معتقد نے یہ واقعہ سنا تو اس انکشاف پر اللہ کا سجدہ شکر ادا کیا اور کچھ لوگوں کو بھیجا جو اس ہاشمی کو جکڑ کر لے آئیں اور مغنیہ حاضر کی گئی اور وہ ہاتھ پاؤں نکال کر ہاشمی کو دکھائے جب اس نے دیکھا تو چہرے کا رنگ بدل گیا اور اس کو اپنے ہلاک ہونے کا یقین ہو گیا۔ اور اقرار کر لیا۔ معتقد نے حکم دیا کہ مالکہ کو بیت المال سے بارہ کی قیمت دی جائے۔ اس کو بعد ادائیگی واپس کر دیا گیا اور ہاشمی کو قید کر دیا گیا بعض کہتے ہیں کہ اسے قتل کر دیا گیا اور بعض کہتے ہیں کہ قید میں مر گیا۔

(۶۸) عبد اللہ بن محمد بن حمدون نے بیان کیا کہ میں نے اللہ سے یہ عہد کیا تھا کہ میں جوئے کے مال سے کوئی جائیداد نہ خریدوں گا اور میرے ہاتھ اس سلسلہ سے جو رقم آئے گی اسے مومن بتیں خریدوں گا جو جیل کو ختم ہو جائیو الی چیز ہے۔ یا پینے کے لئے نبیذ خرید لیجائے گی۔ یا کسی مغنیہ کو



گانے کا انعام اس میں سے دیا جائیگا۔ ایک دن میں معتضد باللہ کے ساتھ کھیل رہا تھا۔ میں نے ان سے ستر ہزار درہم جیتے معتضد باللہ (ادائیگی کے بغیر) اٹھ کر قبل عصر کی سنتیں پڑھنے میں مشغول ہو گئے۔ میں بیٹھا ہوا سوچ رہا تھا اور اپنے اس عہد پر کچھ تار پاتا تھا اور دل میں کہہ رہا تھا کہ ستر ہزار درہم سے کہاں تک بتیں خریدوں گا اور شراب خریدوں گا۔ اور کہنا انعام دوزگا۔ میں نے قسم کھانے میں بہت جلدی کی۔ اگر میں قسم نہ کھاتا تو اب اس رقم سے اچھی جائداد کر لیتا ہوں قسم طلاق اور عتاق کی۔ (یعنی اگر میں نے فلاں کام کیا تو میری بیوی پر طلاق اور میرے غلام آزاد) اور پھر شاہ کی مصاحبت سے برطرفی کی تھی جب معتضد نے سلام پھیرا تو مجھ سے پوچھا کہ تم کیا سوچ رہے ہو میں نے مانا چاہا تو انہوں نے کہا میری زندگی کی قسم تمہیں سچا جواب دینا چاہیے۔ تو میں نے سب خیالات کہہ دیے۔ انہوں نے کہا اور تمہارا خیال یہ ہے کہ میں قمار میں ستر ہزار درہم تمہیں دیدوں گا۔ میں نے کہا تو کیا ان کو آپ ساقط کر دیں گے۔ انہوں نے کہا ہاں ہم نے ساقط کر دیئے۔ اٹھو اور ان تخیلات کو چھوڑو اس کے بعد فرض سکعات میں مشغول ہو گئے اب مجھے پہلے سے بھی زیادہ غم لاحق ہو گیا اور مال کے ضائع ہونے پر رنجیدہ تھا اور اپنے نفس کو سچ بولنے پر ملا مت کر رہا تھا۔ پھر جب نماز سے فارغ ہوا تو مجھ سے کہنے لگے اے ابو عبد اللہ تم کو میری زندگی کی قسم سچ بتاؤ اب دوسری مرتبہ کیا سوچ رہے ہو۔ پھر میں نے سچی بات کہہ دی۔ کہنے لگے کہ قمار کا معاملہ تو ہم ختم کر چکے اور کہہ چکے کہ ہم نے اس رقم کو ساقط کر دیا۔ لیکن ہم تم کو ستر ہزار درہم اپنے مال سے ہبہ کے طور پر دیتے ہیں۔ اس دینے پر نہ ہم کو کچھ گناہ ہوگا اور نہ تم کو اس کے لینے میں کچھ گناہ ہوگا اور جو کچھ جائداد اس سے تم خریدو گے وہ بھی حلال ہوگی اور نہ قسم ٹوٹنے کا کوئی سوال پیدا ہوگا۔ میں نے خلیفہ کے ہاتھ کو بوسہ دیا اور مال لیکر اس سے جائداد خریدی۔ واللہ اعلم۔

### باب: وزراء کے عقل و ذہانت کے واقعات!

(۶۹) ابن الموصلی کہتے ہیں کہ میرے والد نے مجھ سے بیان کیا کہ میں یحییٰ بن مالک بن برمک (وزیر کے پاس آیا اور ان سے اپنی تنگدستی کی شکایت کی انہوں نے کہا افسوس ہے ہم تمہاری کیا امداد کریں ہمارے پاس اس وقت کچھ نہیں ہے لیکن اس وقت ایک تدبیر ہم تم کو بتاتے ہیں تم اس میں جلدی کرو میرے پاس نائب السلطنت مصر آیا تھا اور اجازت چاہتا تھا کہ والی مصر کی طرف سے



میں کوئی ہدیہ قبول کر لوں مگر میں نے انکار کیا تو اس نے بہت خوشامد کی اور مجھے معلوم ہوا تھا کہ تمہاری فلاں جاریہ (باندی) کے چند ہزار دینار تم کو دیئے جاتے تھے تو تم اسے اس کے پاس لے جاؤ اور اس کو یہ بتا دو کہ وہ مجھے پسند ہے اور خبردار تیس ہزار دینار سے کم قبول نہ کرنا اور دیکھو کیا ہوتا ہے۔ واللہ یہ سن کر مجھے جلد پہنچ جانے کے سوا اور کچھ نہ سوچھا۔ جہاں اس نے ایسا کیا تھا۔ اب اس نائب حکومت مصر سے جاریہ کی قیمت پر گفتگو ہوتی۔ میں نے کہا میں تیس ہزار سے کم نہ لوں گا۔ وہ گھٹا نیکی کو شش کرتا رہا۔ یہاں تک کہ بیس ہزار دینار پر آگیا۔ جب میں نے بیس ہزار سنا تو مجھے میں استقامت نہ رہی اور اس کو رد نہ کر سکا اور میں نے اس کو فروخت کر دیا اور بیس ہزار لے لئے۔ پھر میں یحییٰ بن خالد کے پاس آیا۔ انہوں نے پوچھا کہ جاریہ کی فروخت کے سلسلہ میں تم نے کیا کیا۔ میں نے ان کو مطلع کیا کہ واللہ میری ہمت نے جواب دیا تھا کہ میں نے بیس ہزار دینار سن کر ان کو قبول ہی کر لیا۔ اور ان کو سنکر رد نہ کر سکا۔ انہوں نے کہا تو پست خیال شخص ہے۔ اور یہ نائب شاہ مصر ہے۔ وہ اسی سلسلہ میں آیا تھا۔ یہ اپنی جاریہ لیجاؤ۔ اب اگر وہ پھر اسکا سودا کرے تو پچاس ہزار دینار سے کم پر رضا مند نہ ہونا۔ وہ لازمی طور پر تجھ سے خریدے گا۔ چنانچہ وہ پھر مجھ سے ملا اور اس کی قیمت پر گفتگو شروع ہو گئی۔ میں نے پچاس ہزار دینار طلب کئے وہ کم کرتا رہا۔ یہاں تک کہ تیس ہزار دینار اس نے مجھے دیدیئے۔ پھر میرے دل میں وہی کمزوری آگئی اور میں واپس نہ کر سکا اور پچاس ہزار پر قائم نہ رہ سکا اور اسی معاملہ کو قبول کر لیا۔ پھر میں یحییٰ بن خالد سے ملا۔ انہوں نے افسوس کا اظہار کرتے ہوئے کہا تجھے دوسری بار بھی ہوش نہ آیا۔ میں نے کہا واللہ میں غیر متوقع دولت ملتی دیکھ کر انکار پر قادر نہ رہا۔ کہا یہ تمہاری جاریہ موجود ہے اس کو اپنی ساتھ لیجاؤ۔ میں نے کہا یہ ایسی جاریہ ہے جس کے وجود سے مجھے پچاس ہزار دینار کا فائدہ پہنچ چکا ہے۔ پھر بھی اسی کا مالک بنا رہوں۔ میں آپ کو گواہ بناتا ہوں کہ یہ آزاد ہے اور میں اس سے نکاح کرتا ہوں۔

(۷۰) یحییٰ بن خالد کا قول ہے کہ تین چیزیں ایسی ہیں جو ان کے بھیجنے والے کی عقل کا انداز ظاہر کرتی ہیں ہدیہ، مکتوب اور ایلیچی۔

(۷۱) ہم کو معلوم ہوا کہ منصور یحییٰ بن خالد کے اوصاف پر تعجب کیا کرتا تھا اور اس کی تیزی عقل کو بڑا درجہ دیتا تھا اور کہا کرتا تھا کہ سب باپوں کے یہاں بیٹے پیدا ہوتے ہیں مگر خالد



بن برک کے یہاں باپ پیدا ہوتے ہیں (یعنی فہم فراست میں ان کا ہر بیٹا باپ سے بڑھا ہوا ہوتا ہے)

(۷۱) یحییٰ اپنے بیٹے جعفر کو یہ نصیحت کیا کرتے تھے کہ بیٹا ادب کی کوئی قسم حاصل کئے بغیر نہ چھوڑو۔ کیونکہ جو شخص کسی شے سے ناواقف ہوتا ہے وہ اس کا دشمن بھی بن سکتا ہے۔ اور مجھے یہ گوارا نہیں کہ تم کبھی کسی ادبی نوع کے دشمن بنو۔

(۷۲) یحییٰ کا یہ مقولہ بھی ہے کہ جو شخص کسی مرتبہ پر پہنچ کر مغرور ہو گیا وہ خبر دے رہا ہے کہ اس کا اصلی مقام اس سے کمتر ہے۔ کسی شخص نے یحییٰ کی مدح کرتے ہوئے کہا کہ آپ احف سے بھی زیادہ برو بار ہیں تو انہوں نے جواب دیا کہ میں اس شخص کا اپنے قریب ہونا بھی پسند نہیں کرتا جو مجھے میرے اصلی مقام سے زیادہ ظاہر کرے۔

(۷۳) ہم کو معلوم ہوا کہ ایک مرتبہ ہارون الرشید نے اپنے محل میں بید کا ایک گٹھ دیکھا تو اپنے وزیر فضل بن الربیع سے کہا کہ یہ کیا ہے؟ تو اس نے جواب دیا کہ اے امیر المؤمنین عروق الدملح یعنی وہ شخص جن سے نیزہ بنتا ہے (بید کو عربی میں خیزران کہتے ہیں) جواب میں اس نے الخیزران نہیں کہا کیونکہ ہارون رشید کی ماں کا نام خیزران تھا۔

(۷۴) فضل بن ربیع کا مقولہ ہے کہ بادشاہوں سے ایسی گفتگو کرو جو جواب کی مقتضی ہو اگر (اس وقت ان کی طبیعت کا میلان کلام کی جانب نہ ہو گا اور) انہوں نے جواب دیا تو ان پر بوجھ ہو گا اور اگر جواب نہ دیا تو تم پر شاق ہو گا۔

(۷۵) ثعلب کہتے ہیں کہ حسن بن سہل پریشان ہو جانے کے باوجود لوگوں کو کثرت کے ساتھ دیتے تھے اس پر میں نے ان سے کہا لیس فی السرف خیر (اسراف یعنی زیادہ خرچ کرنے میں بھلائی نہیں) انہوں نے جواب دیا۔ بل لیس فی الخیر سرف (بلکہ بھلائی میں اسراف ہوتا ہی نہیں) ان ہی الفاظ کو ترتیب بدل کر لوٹا دیا جس سے معنی سے بھر پور جملہ بن گیا۔

(۷۶) فتح بن خاقان نے خلیفہ متوکل باللہ کی دائرہ میں کوئی چیز دیکھی تو نہ اسکو ہاتھ لگایا اور نہ ان سے کچھ کہا بلکہ غلام کو آواز دی کہ امیر المؤمنین کا آئینہ لاؤ جب وہ لایا گیا تو اس سے کہا کہ امیر المؤمنین کے سامنے کرو۔ یہاں تک کہ خلیفہ نے اپنے ہاتھ سے اس شے کو نکال دیا۔



(۷۸) ابو علی بن مقلہ کہتے ہیں کہ میں ابوالحسن بن الفرات کا کاتب (یعنی پیشکار) تھا اُن کے سامنے کام کرتا تھا۔ ابتدا میں مجھے دس دینار ماہوار ملتے تھے اس زمانہ میں حسن ابن الفرات دیوان خانہ میں اپنے بھائی کی ماتحتی کام کرتے تھے۔ جب ان کی ترقی ہو گئی۔ تو انہوں نے میری ترقی میں دینار ماہوار کر دی میں اس تنخواہ پر ان کی پیشی کرتا رہا یہاں تک کہ اب وہ خود وزارت عظمیٰ پر فائز ہو گئے اب مجھے پانسو دینار ماہوار ملنے لگا۔ ایک مرتبہ انہوں نے حکم دیا کہ ان تمام مخالفین کا اثاثہ البیت ضبط کیا جائے جنہوں نے معتز باللہ کے بیٹے سے بیعت کی تھی۔ اس کی تعمیل میں مخالفین کا مال و متاع پیش کیا جا رہا تھا وہ اس کو ملاحظہ کر کے خلیفہ مقتدر باللہ کے خزانہ میں بھجوتے رہتے تھے۔ اس سلسلہ میں ایک مرتبہ اُن کے پاس دو صندوق لائے گئے۔ اور یہ کہا گیا کہ یہ دونوں معتز باللہ کے بیٹے کے مکان سے برآمد کئے گئے ہیں ابوالحسن نے دریافت کیا کہ تم نے دیکھ لیا کہ ان میں کیا ہے؟ انہوں نے کہا ہاں ان میں حبس ہیں جن میں ان لوگوں کے اسماء اور نسب درج ہیں جنہوں نے معتز کے بیٹے سے بیعت کی تھی۔ انہوں نے کہا کہ ان کو مت کھولو پھر غلاموں کو حکم دیا کہ آگ لاؤ اور فرش کو نلہ لائے تو بہت سی آگ دہکانے کی ہدایت کی اور میری اور دیگر حاضرین کی طرف متوجہ ہو کر کہا کہ واللہ اگر میں ان دونوں صندوقوں میں کا ایک کاغذ بھی دیکھ لیتا تو سہرہ شخص جس کا نام اس میں موجود ہے یہ گمان کر لیتا کہ شاید میں اسکو پہچان چکا ہوں اس طرح سب ہی کی نیتوں میں فساد پیدا ہو جاتا میری طرف سے بھی اور خلیفہ (مقتدر باللہ) کی طرف سے بھی اور یہ عقل کی بات نہیں۔ ان دونوں صندوقوں کو بھونک دو! ان دونوں صندوقوں کو مقفل حالت میں ہی آگ میں ڈال دیا گیا جب وہ ان کی موجودگی میں جل چکے تو میری طرف متوجہ ہو کر کہا کہ اے ابو علی اب ہر اس شخص کو جس سے لغزش ہو گئی تھی اور اس نے معتز کے بیٹے سے بیعت کر لی تھی اور خلیفہ بھی ان سب کے حق میں معافی اور امن کا حکم دے چکے ہیں میں نے مطمئن کر دیا۔ اب لوگوں کے نام میری طرف سے امن کی تحریر لکھتے ہو تمہارے پاس جو شخص بھی امن کی درخواست لیکر آئے وہ کوئی بھی ہو امن کا حکم لکھ کر میرے پاس لے آؤ تاکہ میں اس پر دستخط کر دوں میں تم کو یہ حکم لکھنے کا اختیار دیتا ہوں۔ پھر حاضرین سے کہا کہ جو کچھ میں نے ان کو حکم دیا ہے اس کی لوگوں میں اشاعت کر دو تاکہ جو لوگ چھپے پھرتے ہیں وہ ابو علی کے پاس خوشی سے امن کی درخواستیں لیکر آجائیں۔ ہم نے ان کا شکریہ ادا کیا اور



پوری جماعت نے ان کے لئے دعا کی اور خبر شائع ہو گئی اور امان کے احکامات لکھے گئے۔ اس سلسلہ میں تقریباً ایک لاکھ احکامات لکھے گئے (یہ ابوعلی بن مقلہ بن خوشنویسی کے ائمہ میں سے ہیں ۱۲۰ اشتیاق احمد)

(۷۹) ابوعلی بن مقلہ کے بیٹے ابوالقاسم حسن کہتے ہیں کہ ایک دن ابوعلی بن مقلہ کھانا کھا رہے تھے جب دسترخوان بڑھایا گیا اور انہوں نے اپنے ہاتھ دھوئے تو انہوں نے اپنے کپڑے پر ایک نہرو نقطہ دیکھا جو اس حلوے کا لگ گیا تھا جو کھا رہے تھے تو دوات کھول کر اس نہرو نشان پر قلم سے ایک نقطہ اس طرح بنا دیا کہ وہ نشان چھپ گیا اور کہنے لگے کہ وہ نشان خواہش نفس کا تھا۔ اور یہ نشان میری صنعت کا ہے اور پھر یہ شعر پڑھا۔

انما الزعفران عطر العذاری  
و مداد الدواة عطر الرجال

زعفران صرف عورتوں کا عطر ہے  
اور دوات کی سیاہی مردوں کا عطر ہے

(۸۰) ابوبکر صولی نے بیان کیا کہ ایک مرتبہ میں نے خلیفہ مکتفی باللہ کے حضور میں کچھ اشعار پڑھے تو انہوں نے کہا کہ تم فلاں شاعر سے بڑھے ہوئے ہو۔ میں نے کہا چونکہ آپ کا کرم مجھ پر زیادہ ہے اس لئے آپ نے یہ خیال فرمایا ورنہ فلاں شاعر تو مجھ سے بڑھا ہوا ہے۔ جب ہم مجلس سے باہر آئے تو مجھ سے قاسم بن عبید اللہ نے کہا تم نے (یہ کیا حرکت کی؟) کہ امیر المؤمنین کی بات کو رو کیا۔ انہوں نے ایک بات فرمائی تم نے اس کی نفی کی۔ میں نے کہا کہ میری سمجھ اتنی کہاں ہے۔ (اس حکایت میں قاسم کی ذکاوت کے اظہار کے علاوہ بزرگوں کے ادب کی تعلیم بھی مقصود ہے)

(۸۱) حکایت ہے کہ ایک بادشاہ کے راز اکثر اس کے دشمن پر ظاہر ہو جاتے تھے اور وہ اس کے مقابلہ کے لئے جو تدابیر کرتا تھا وہ بریکار ہو جاتی تھیں اس سے اس کو تشویش رہتی تھی۔ بادشاہ نے اپنے ایک مخلص سے یہ شکایت بیان کی اور کہا کہ ایک جماعت ہے جو میرے اسرار پر مطلع ہوتی ہے اور ان پر ان کا اظہار کئے بغیر چارہ بھی نہیں۔ مجھے اس کا علم نہیں ہو سکا کہ ان میں سے کون شخص ظاہر کرتا ہے اور مجھے یہ بھی گمراہ ہے کہ میری جانب سے کسی متدین شخص کے ساتھ ایسا معاملہ ہو جو خائن کے ساتھ ہی مناسب ہونا چاہئے۔ اس شخص نے ایک کتاب منگائی اور اس میں اموی مملکت کے متعلق کچھ خبریں (الگ الگ) تحریر کیں جو سب کی سب جھوٹی تجویز کی تھیں اور وہ کتاب بادشاہ کو دیکر کہا کہ جتنے لوگ ایسے ہیں کہ ان پر آپ کے اسرار ہمیشہ ظاہر ہوتے ہیں۔ ان



میں سے ایک کو تخلص میں بلا کر اس پر ان میں سے ایک بات ظاہر کر دیجئے اور اسکو تاکید کر دیجئے کہ کسی شخص کے سامنے زبان پر نہ لائے اور اس بات پر ان کا نام بھی لکھ دیجئے پھر دوسرے شخص کو دوسری بات بتا کر یہی تاکید کر دیجئے کہ کسی سے نہ کہے اور اس پر اس کا نام تحریر کر دیجئے۔ اس طرح ہر ایک کو جدا جدا ایک ایک خبر بتائی گئی اور نام لکھ دیئے گئے۔ اس پر تھوڑا ہی عرصہ گزرا تھا کہ جو جو خبریں مشہور ہوئیں ان سے خیانت کرنے والوں کا پتہ چل گیا اور جو حقیقتہً خیر خواہ تھے ان سے بیان کی ہوئی باتیں چھپی ہیں۔ اس تدبیر سے بادشاہ کو معلوم ہو گیا کہ دیانت دار کون ہیں اور اسرار کو فاش کرنے والے کون لوگ ہیں جن سے آئندہ احتیاط رکھی۔

(۸۲) منقول ہے کہ وزیر فخر الممالک کے سامنے ایک شخص کی رپورٹ پیش کی گئی جس میں ایک دوسرے شخص کی جیلی کھائی گئی تھی جس پر فخر الممالک نے یہ تحریر کیا کہ سعایت یعنی جیلی کھانا بدترین عیب ہے اگرچہ خیر خواہی سے ہو۔ کیونکہ اگر تم نے خیر خواہی سے بھی کیا تو اس میں تمہارا نقصان تمہارے نفع سے بڑھا ہوا ہے اور میں کسی ممنوع فعل میں مبتلا نہیں ہوتا اور نہ کسی ذلیل شخص کی بات سننا ہوں جو کسی ایسے شخص سے متعلق ہو کہ اس کو کچھ خبر نہیں۔ اگر تم بڑھاپے کی حمایت میں نہ ہوتے تو تمہارے جرم کے مقابلہ پر جو سزا مناسب ہو سکتی ہے میں اس کے لئے تیار ہو جاتا جو تم جیسے لوگوں کو پھر اس جیسی حرکت سے روک دیتی۔ اب تم کو چاہئے کہ اس عیب سے اپنے نفس کو صاف کرو اور عالم الغیب سے ڈرو کیونکہ اللہ تعالیٰ ہر نیک اور بد کے اعمال کو اس مقام سے دیکھ رہا ہے کہ وہ اس کو نہیں دیکھ سکتے۔

(۸۳) وزیر ابو منصور بن جہیر نے ایک دن ابو نصر بن الصناع کے بیٹے کو نصیحت کی۔ استعمل باداب والا کنت صناعاً بغراب۔ آداب سے بلند مرتبہ (جو انسانیت کا حق ہے) حاصل کر ورنہ پھر تو مثل کوئے کے ہوگا (جو سدھایا نہیں جاسکتا) آداب سے اپنا مقام بلند کر ورنہ غراب (یعنی کوئے) کے مرتبہ میں رہو گے۔ اس میں لفظ صناعاً نے ایک حسن پیدا کر دیا کہ وہ صناع کی اولاد میں سے تھا۔

باب: بادشاہ، اُمراء، درباری اور پولیس کے عمال کی حکایات  
(۸۴) مؤلف کہتے ہیں کہ مجھے معلوم ہوا کہ ایک (خراسانی) شخص بغداد میں آیا جو حج کے



لئے جا رہا تھا اس کے پاس ایک دوست کاموتیوں کا ہار تھا جس کی قیمت ایک ہزار دینار تھی اس نے اس کو فروخت کرنے کی کوشش کی مگر نہ بک سکا۔ تو وہ ایک عطار کے پاس آیا جس کی اچھی شہرت تھی اس کے پاس اسکو امانت رکھ دیا اور حج کو چلا گیا۔ پھر واپس آیا اور اس کے لئے ہدیہ لیکر اس سے ملا اس سے عطار نے کہا آپ کون ہیں اور یہ کیا ہے اس نے جواب دیا کہ میں ہی شخص ہوں جس نے تمہارے پاس ہار امانت رکھا تھا تو اس نے اس سے بات ہی نہ کی اور دھکے دیکر دوکان سے نیچے پھینک دیا اور کہتے لگا تو مجھ پر ایسے دھوکے کر رہا ہے۔ لوگ جمع ہو گئے اور حاجی سے کہنے لگے کہ جس شخص پر تو یہ دھوکا کر رہا ہے نہایت نیک شخص ہے۔ حاجی حیرت میں تھا اور بار بار اپنی بات لوگوں کو سناتا تھا مگر بجز گالیوں اور مار کے اس کو کچھ نہ ملا۔ کسی نے اس سے کہہ دیا کہ عضد الدولہ کے پاس جاؤ ان کو ایسے امور میں بڑی فراست ہے تو اس نے اپنا پورا واقعہ لکھ کر کسی مقرب کی معرفت عضد الدولہ کی خدمت میں پیش کر دیا۔ اس کو آواز دی گئی تو یہ حاضر ہوا اس سے پورا واقعہ معلوم کر کے فرمایا کہ تم کل صبح جا کر اس عطار کی دوکان پر بیٹھ جاؤ اگر وہ نہ بیٹھنے دے تو اس کے سامنے کی کسی دوکان پر بیٹھ جاؤ اور مغرب تک بیٹھے رہو اور اس سے بات نہ کرو۔ اسی طرح تین دن کرو۔ چوتھے دن ہم ادھر سے گذریں گے اور کھڑے ہو کر تم سے سلام علیک کریں گے تم کھڑے نہ ہو اور نہ علیکم السلام سے آگے کوئی اور لفظ بولنا جو کچھ میں تم سے سوال کروں صرف اسی سوال کا جواب دینا اور کچھ نہ کہنا پھر ہماری واپسی کے بعد تم اس عطار سے ہار کا ذکر چھپو دینا۔ پھر جو کچھ جواب دے تم کو اس کی مجھ کو اطلاع دینا۔ اگر وہ تم کو ہار واپس کر دے تو اس کو لے کر سہارے پاس آجانا۔ اس ہدایت کے مطابق یہ شخص عطار کی دوکان پر بیٹھنے کے لئے پہنچا مگر اس نے نہ بیٹھنے دیا تو وہ سامنے کی دوکان پر بیٹھ گیا اور تین دن تک بیٹھا رہا جب چوتھا دن ہوا تو عضد الدولہ ایک شاندار جلوس کے ساتھ ادھر آئے اور جب اس خمداسانی کو دیکھا تو کھڑے ہو گئے اور السلام علیکم کہا۔ اس نے اپنی جگہ بیٹھے ہوئے ہی علیکم السلام کہا عضد الدولہ نے کہا بھائی صاحب! آپ یہاں تشریف لائے ہیں مگر ہم سے نہیں ملتے نہ کوئی خدمت ہمارے سپرد کرتے ہیں اس نے جواب میں جیسا کہ طے ہوا تھا لمبی گفتگو سے بچتے ہوئے معمولی ہاں ہوں کی مگر عضد الدولہ اس سے اصرار کرتے رہے اور کھڑے رہے اور ان کی وجہ سے پورا لشکر کھڑا رہا اس سے لوگوں کو یہ یقین ہو گیا کہ یہ شخص عضد الدولہ کا بڑا محترم دوست ہے (اور



اس عطار پر تو خوف سے غشی طاری ہونے لگی۔ جب عضد الدولہ رخصت ہو گئے تو عطار نے حاجی سے کہا کہ میاں یہ افسوس ہے کہ تم نے یہ نہ بتایا کہ تم نے ہمارے پاس وہ ہار کس نامہ سے لکھا تھا اور وہ کس چیز میں لپٹا ہوا تھا تم مجھے یاد دلاؤ شاید یاد آ جاوے۔ اس نے اس کو سب کچھ بتایا اب وہ ڈھونڈنے کے لئے کھڑا ہوا اور ادھر ادھر ہاتھ مارنے کے بعد ایک تھیلہ الٹا جس میں سے ہار گرا۔ تو کہنے لگا میں حقیقت بالکل بھول گیا تھا۔ اگر تم پورا حال نہ بتاتے تو اب بھی یاد نہ آتا۔ اس نے ہار لے لیا۔ اب حاجی نے اپنے دل میں کہا کہ اب عضد الدولہ کو بتانے سے کیا فائدہ ہو گا۔ پھر اس کو یہ خیال آیا کہ شاید عضد الدولہ ہی خریدنے تو ان کی خدمت میں حاضر ہو کر واقعہ عرض کیا۔ عضد الدولہ نے اس کیساتھ اپنے حاجب کو وہ ہار دیکر عطار کی دوکان پر بھیجا جس نے عطار کو پکڑ کر وہ ہار اس کے گلے میں ڈال دیا اور اس کو دوکان کے روانے پر ہی پھانسی دیکر لٹکا دیا۔ اور منادی کر دی گئی کہ یہ اس شخص کی سزا ہے کہ جس کے سپرد ایک امانت کی گئی مگر وہ منکر ہو گیا۔ جب دن گزر گیا تو حاجب نے اس کی گردن سے ہار نکال کر حاجی کے سپرد کر دیا اور جانے کی اجازت دے دی۔

(۸۵) ہم کو یہ حکایت پہنچی کہ عضد الدولہ کے امراء میں سے ایک ترک نوجوان تھا۔ اس نے یہ حرکت شروع کی کہ ایک مکان کی دیوار کے سوراخ سے اس میں رہنے والی ایک عورت کو جھانکنا رہتا تھا۔ اس نے اپنے شوہر سے کہا کہ یہ ترکی روزانہ بہت دیر تک اس وزن سے جھانکتا رہتا ہے اس نے مجھ پر آرام حرام کر دیا ہے یہاں میرے سوا کوئی نہیں ہوتا۔ ہر دیکھنے والا یہی سمجھ گیا کہ میں اس سے باتیں کیا کرتی ہوں۔ میری سمجھ میں نہیں آتا کہ کیا کروں۔ اس کے شوہر نے کہا کہ تو اس کے نام ایک پرچہ لکھ جس کا یہ مضمون ہو کہ روزانہ کھڑا ہونا بیکار بات ہے۔ جب عشاء کے بعد اچھی طرح اندھیرا ہو چکے اور لوگ غافل ہو جائیں تو تم گھر میں آ جانا۔ میں روانے کے پیچھے ہوں گی۔ اس کے بعد اس نے دروازے کے پیچھے ایک گھرا گڑھا کھودا اور اس کے انتظار میں کھڑا ہو گیا۔ جب وہ ترکی آیا تو اس نے دروازہ کھولا۔ جب وہ اندر داخل ہوا تو اس نے فوراً ہی اس کو دھکا دیکر گڑھے میں ڈال دیا اور اس پر مٹی بھر دی اس واقعہ کو کئی دن گزر گئے کسی کو کچھ خبر نہ ہوئی۔ ایک دن عضد الدولہ نے دریافت کیا کہ فلاں شخص کہاں ہے تو ان کو بتایا گیا کہ اس کا کچھ حال معلوم نہیں۔ اس پر عضد الدولہ غور کرتے رہے یہاں تک کہ اس کی تحقیق کے لئے انہوں نے یہ صورت نکالی کہ ایک ملازم کو اس مؤذن



کو بلانے کے لئے بھیجا جو اس مکان کے قریب والی مسجد کا تھا۔ اس نے مؤذن کو بظاہر بہت سخت پکڑا (اور عضد الدولہ کے سامنے حاضر کر دیا پھر عضد الدولہ نے) آہستہ سے اس سے کہا کہ یہ ایک سو دینار لو اور جو کچھ تم کو حکم دیتے ہیں اس کی تعمیل کرو۔ جب تم اپنی مسجد میں جاؤ تو عشا کی آذان زیادہ رات گئے دیکر مسجد میں بیٹھ جانا پھر سب سے پہلے جو شخص تمہارے پاس آئے اور تم سے میرا حکم گرفتاری نافذ ہونے کی تحقیق کرے تو اس کی مجھے اطلاع دیدینا۔ اس نے کہا بہت اچھا۔ اور ویسا ہی کیا۔ تو جو شخص سب سے پہلے آیا وہ وہی شیخ تھا (جس نے ترکی کو مارا تھا) اُس نے مؤذن سے کہا کہ میرا دل تیری ہی طرف لگا ہوا تھا اور تمہیں اس طرح گرفتار کر کے بلوانے سے عضد الدولہ کی تم سے کیا عرض تھی۔ مؤذن نے کہا کہ الحمد للہ خیر سب سے کوئی خاص بات نہیں تھی جب صبح ہوئی تو مؤذن نے عضد الدولہ کو جا کر حال سنایا۔ انہوں نے شیخ کو حاضر ہونے کا حکم دیا۔ یہ حاضر کیا گیا۔ اس سے پوچھا کہ ترکی کا کیا معاملہ ہے بیان کرو! اس نے کہا کہ میں آپ سے بالکل سچی بات عرض کرتا ہوں۔ میری بیوی بہت پردہ دار اور پاکدامن ہے یہ شخص اس کی گھات میں لگا رہتا تھا اور ایک موری کے نیچے کھڑا رہتا تھا وہ بدنیا کے خوف سے اس شخص کے کھڑے رہنے سے پریشان ہو گئی تو میں نے اس کے ساتھ ایسا ایسا معاملہ کیا (سب تفصیل بیان کر دی) عضد الدولہ نے کہا جاؤ سپردِ خدا۔ نہ کسی نے کچھ سنا اور نہ ہم نے کہا۔

(۸۶) محمد بن عبد الملک ہمدانی نے اپنی تاریخ میں ذکر کیا ہے کہ عضد الدولہ سے ڈاکوؤں کے ایک گروہ کی شکایت کی گئی جو کروقوم کے تھے۔ یہ لوگ لوٹ کھسوٹ کرتے تھے اور پہاڑی گھاٹیوں میں چھپ جاتے تھے (اس لئے اُن پر قابو پانا مشکل ہو گیا) تو عضد الدولہ نے ایک تاجر کو بلوایا۔ اور اس کو ایک خچر دیا جس پر دو صندوق لہے ہوئے تھے۔ ان صندوقوں میں زہر ملا کر حلو ابند کیا گیا تھا جس میں نفیس خوشبو ملا دی گئی تھی اور اس حلوے کو بہت خوبصورت برتنوں میں رکھا گیا تھا اور اس کو کچھ دینار عطا کئے اور اس کو حکم دیا کہ قافلہ کیسا ننھ روانہ ہو جائے اور یہ ظاہر کرے کہ ان میں ان اطراف کے بعض حکام کی عورتوں کیلئے بطور ہدیہ یہ شاہی حلو بھیجا جا رہا ہے۔ تاجر نے تعمیل کی اور قافلہ کے آگے آگے روانہ ہو گیا (جب قافلہ راہِ نہروں کی زد میں پہنچ گیا) تو ڈاکو لوگ آٹے اور انہوں نے قافلہ کا سب مال متاع قبضہ میں کیا اور ان میں سے ایک شخص نے خچر پر قبضہ کیا اور جماعت کیساتھ اس کو بھی پہاڑ پر چڑھائے گیا اور غریب مسافر ننگے کھڑے رہ گئے۔ پھر خچر والے



ڈاکو نے جب صندوق کھولا تو اس میں سے حلواملا، جس کی خوشبو پھیل گئی اور بہت نفیس خوشبو تھی وہ اس سے ڈرا کہ اس کو صرف اپنے پاس چھپایا نہیں جاسکتا۔ تو اس نے تمام ساتھیوں کو آواز دی ان سب نے آکر ایسی نفیس چیز دیکھی جو اس سے پہلے نہیں دیکھی تھی یہ سب بھوکے تھے اس پر سب کے سب ٹوٹ پڑے اور خوب کھایا۔ بس کھا کر لوٹے ہی تھے کہ سب کے سب ہلاک ہو گئے۔ پھر تو سب قافلہ والوں نے دوڑ کر ان کے اموال و متاع پر قبضہ کر لیا اور ان کے ہتھیار بھی لے لئے اور جس قدر لوٹا ہوا مال تھا سب کا سب وصول کر لیا۔ اس سے زیادہ عجیب کیب ہمارے سننے میں نہیں آئی جس سے ظالم اور مفسدوں کی قطعاً بیخ کنی ہو گئی اور مفسدین کے کانٹے ہمیشہ کیلئے کاٹ دیئے گئے ہوں۔

(۸۷) مؤلف کتاب کہتے ہیں کہ ہم سے بیان کیا گیا کہ ایک تاجر خراسان سے حج کے لئے چلا (اور بغداد آکر) حج کی تیاری کرنے لگا اس کے پاس ضرورت سے زائد ایک ہزار دینار باقی رہ گئے اس نے سوچا کہ ان کا ساتھ رکھنا خطرے سے خالی نہیں اور کسی کے پاس امانت رکھوانے میں اس کے ٹکر جانے کا اندیشہ ہے اس لئے اس نے جنگل میں جا کر ایک لڑکے درخت کے نیچے گڑھا کھود کر ان کو دبا دیا اور کسی نے اس کو نہیں دیکھا تھا۔ پھر وہ حج کے لئے روانہ ہو گیا جب حج سے فارغ ہو کر آیا تو اسی درخت کے نیچے پہنچ کر وہ موقع کھودا مگر وہاں سے کچھ نہ ملا اب تو اس نے سونا اور اپنا منہ پٹیا شروع کر دیا جب اس سے لوگوں نے حال پوچھا تو اس نے کہا کہ زمین نے میرا مال چرا لیا جب اس کی بری حالت ہو گئی تو اس سے کہا گیا کہ تو عصف الدولہ کے پاس جا ان کی بہت دوس سمجھ ہے اس نے کہا کیا وہ غیبی ان ہیں۔ تو اس کو سمجھایا گیا کہ جانے میں تیرا حرج بھی تو نہیں ہے چنانچہ وہ گیا اور ان کو اپنا تمام قصہ سنایا یہ سکر عصف الدولہ نے اطباء کو جمع کر لیا اور ان سے سوال کیا کہ کیا تم نے اس سال میں کسی کا لڑکے کی کونپلوں سے کوئی علاج کیا ہے؟ ان میں سے ایک نے بتایا کہ میں نے آپ کے فلاں خواص کا علاج کیا ہے۔ پھر اسکو بلا کر پوچھا کہ کیا تم نے اس سال لڑکے کی کونپلیں استعمال کی ہیں اس نے اقرار کیا۔ پھر پوچھا کہ کس نے تم کو لاکر دی تھی اس نے کہا فلاں فراش نے۔ حکم دیا گیا کہ اس کو حاضر کر دو جب وہ آیا تو اس سے دریافت کیا کہ تم نے لڑکے کے درخت سے کونپلیں توڑی تھیں۔ اس نے درخت کا موقع بیان کیا تو حکم دیا کہ اس شخص کو اپنے ساتھ لیجا کر وہ جگہ دکھاؤ جہاں سے تم نے کونپلیں توڑی تھیں۔ تو یہ شخص اس صاحب مال کو اس درخت کے پاس لے گیا اور کہا



کہ اس رخت سے لی تھی۔ اس شخص نے کہا واللہ اسی جگہ میں نے اپنا مال چھوڑا تھا۔ اُس نے واپس آکر عضد الدولہ کو خبر دی۔ عضد الدولہ نے فراش کو حکم دیا کہ مال حاضر کرو اس نے کچھ تامل کیا۔ مگر جب عضد الدولہ نے ڈانٹا تو اس نے مال حاضر کر دیا۔

(۸۸) سلاطین شاعر کہتے ہیں کہ میں نے عضد الدولہ کی خدمت میں حاضر ہو کر ان کی مدح میں ایک قصیدہ پڑھا تو مجھے بہت بڑا صلہ عطا کیا۔ بیش قیمت کپڑے اور دینار مرحمت فرمائے اور ان کے سامنے شاہ فارس کی تلوار رکھی ہوئی تھی۔ انہوں نے دیکھا کہ میں اُسے گوشہ چشم سے دیکھ رہا ہوں تو اس کو میری طرف پھینک دیا اور کہا کہ اس کو لے لو تو میں نے کہا وکل خیر عندنا من عندک (جو خیر یعنی مال ہمارے پاس ہے وہ اس ہی کا عطیہ ہے) تو عضد الدولہ نے (غصہ سے) کہا کہ وہ تیرا باپ ہے یہ یہ سنگر حیرت زدہ رہ گیا۔ میں اس کا مطلب نہیں سمجھ سکا تو اپنے استاد کے پاس پہنچا۔ اور ان سے حال بیان کیا۔ انہوں نے کہا افسوس ہے تجھ سے بہت بڑی خطا ہو گئی کیونکہ یہ کلمات ابو نواس کے ہیں جو اُس نے ایک کتے کی تعریف میں کہے تھے۔ اس نے کہا :-

اتعب کلنا اھلک فی کدہ قد سعدت جدہم مجدہ

وکل خیر عندھم من عندک

(ترجمہ) کتے کو اسکے مالک نے اس پر سختی ڈالکر مصیبت میں پھانس رکھا ہے ان کی تمام کوششیں اسی کی کوشش سے کامیاب ہوتی ہیں اور جو خیر بھی اُن کے پاس ہے وہ اُسی کتے کا عطیہ ہے) یہ سنگر میں (بہت متوشش واپس آیا) ایک کپڑا اوڑھے ہوئے بادشاہ کے سامنے کھڑا ہو گیا (عضد الدولہ نے کہا مجھے کیا ہوا میں نے کہا ابھی بخار چڑھ گیا۔ انہوں نے کہا بخار کا سبب معلوم ہے۔ میں نے کہا میں نے ابو نواس کا دیوان دیکھ لیا۔ تو فرمایا اس بخار سے تم کو کوئی خطرہ نہیں ہے (مطلب یہ ہے کہ ہم معاف کرتے ہیں) میں اُن کے سامنے جھک گیا اور واپس آ گیا۔

(۸۹) ابو الحسن بن ملال نے اپنی تاریخ میں لکھا ہے کہ مجھ سے ایک تاجر نے بیان کیا کہ میں چھاؤنی میں تھا اسلئے (مجھے اس واقعہ کا علم ہے) ایک دن ایسا اتفاق ہوا کہ سلطان جلال الدولہ اپنی عادت کے مطابق شکار کو نکلے تو اُن کو ایک دیہاتی روتا ہوا ملا۔ سلطان نے پوچھا کیا ہوا تجھے۔ تو اس نے بیان کیا کہ تین لڑکوں نے میرے تریبوزوں کا بوتھ جو میرے ساتھ تھا مجھ سے



چھین لیا اور میری کل پونجی وہی تھا۔ سلطان نے اس کو کہا کہ تو لشکر میں چلا جا وہاں ایک سرخ رنگ کا قبہ ہے اس کے پاس بیٹھ جا۔ اور شام تک بیٹھے رہنا۔ میں واپس کر تجھے بے فکر کر دوں گا جب سلطان لشکر سے واپس ہوئے تو اپنے بعض ملازمین سے کہا کہ مجھے ترہیز کی خواہش ہے۔ لشکر میں اور خیموں میں تفتیش کرو اگر کچھ مل جائے اس نے تعمیل کی اور ترہیز لیکر آیا۔ سلطان نے پوچھا کہ یہ تم نے کس کے پاس دیکھا تو بتایا گیا کہ فلاں حاجب کے خیمہ میں تھا تو حکم دیا کہ اس کو حاضر کرو۔ (وہ حاضر کیا گیا) سلطان نے اس سے کہا کہ یہ ترہیز کہاں سے آیا تو اس نے عرض کیا کہ کچھ لڑکے لائے تھے سلطان نے حکم دیا کہ فوراً ان کو حاضر کرو۔ وہ حاجب گیا اور اس نے محسوس کر لیا کہ سخت بات ہے تو میں نے لڑکوں کو قتل کے خوف سے مہکا دیا اور واپس آکر سلطان سے کہا کہ کسی طرح لڑکوں کو سلطان کی طلبی کا علم ہو گیا تو وہ بھاگ گئے۔ سلطان نے حکم دیا کہ دیہاتی کو حاضر کرو۔ وہ حاضر کیا گیا۔ سلطان نے اس سے کہا کہ کیا یہ وہی ترہیز ہے جو تجھ سے چھینا گیا تھا۔ اس نے کہا کہ ہاں۔ تو حکم دیا کہ اس کو لے لے اور یہ حاجب ہمارا غلام ہے اور ہم اس کو تیرے سپرد کرتے ہیں اور تجھے بخشے ہیں جبکہ اس نے ان لڑکوں کو حاضر نہیں کیا جنہوں نے تیرے ترہیز چھینے تھے اور خدا کی قسم اگر تو نے اس کو چھوٹو یا تو میں تیری گردن اڑا دوں گا۔ تو دیہاتی اس حاجب کا ہاتھ پکڑ کر باہر لے آیا۔ اب حاجب نے اپنی ذات کو آزاد کرنے پر اس سے تین سو دینار پر معاہدہ کر لیا۔ پھر وہ دیہاتی سلطان کی خدمت میں آیا اور کہا اے سلطان جو غلام آپ نے مجھے عہد کیا تھا میں نے اسکو تین سو دینار میں بیچ دیا۔ سلطان نے پوچھا کہ تو اس سوئے پر خوش بھی ہے۔ اس نے اقرار کیا تو فرمایا اچھا قیمت اپنے قبضہ میں لے کر سلامتی سے رخصت ہو جاؤ۔

(۹۰) ابوالحسن بن ہلال نے لکھا ہے کہ ایک شخص نے جو شخص دوسرے ترکمانی کا ہاتھ پکڑ کر لایا اور کہا اس کو میں نے اپنی بیٹی سے جماع کرتے ہوئے دیکھا اور میں چاہتا ہوں کہ اس کو آپ سے حکم حاصل کر کے قتل کر دوں۔ سلطان نے کہا نہیں بلکہ اس کے ساتھ اس کا نکاح کر دے اور مہر ہم اپنے خزانے سے ادا کر دیں گے اس نے کہا کہ میں تو قتل کے سوا اور کوئی صورت قبول نہیں کرتا۔ سلطان نے حکم دیا کہ تلوار لاؤ۔ تو تلوار حاضر کی گئی۔ تو اس کو میان سے نکالا اور باپ سے کہا کہ آگے آؤ تو اس کو تلوار دی اور اپنے ہاتھ میں میان سنبھال لیا اور اس سے کہا اس تلوار کو میان میں دے دو۔ توجب بھی وہ میان کے منہ پر لا کر تلوار اس میں داخل کرنا چاہتا تھا۔ سلطان اس میان کا منہ ہٹا دیتے تھے جس سے وہ



تلوار کو نہ داخل کر سکا۔ اس نے کہا حضور آپ چھوڑتے ہی نہیں کہ میں اس میں داخل کروں۔ سلطان نے فرمایا کہ یہی معاملہ اپنی بیٹی کا سمجھ اگر وہ نہ چاہتی تو یہ اس کے ساتھ کیسے کرتا۔ اس لئے اگر اس نعل کی نسر اس تو قتل ہی چاہتا ہے تو دونوں کو قتل کر (اس کی سمجھ میں آگیا) پھر نکاح پڑھنے والے کو بلا کر نکاح کر دیا۔ اور مہر اپنے خزانے سے ادا کر دیا۔

(۹۱) احمی سے روایت ہے کہ ہلال بن ابی بردہ کو خلیفہ عمر بن عبد العزیز کے پاس بھیجا گیا اور وہ شہر میں تھے۔ اُس نے آکر مسجد کا ایک کونہ سنبھال لیا اور وہاں خوب خشوع و خضوع کیساتھ نماز پڑھنا شروع کر دی اور عمر بن عبد العزیز اس شخص کو دیکھ رہے تھے۔ عمر نے علان المغیرہ سے کہا او یہ اُن کے مقرب خاص تھے۔ اگر اس شخص کا باطن بھی ایسا ہی ہے جیسا کہ ظاہر تو یہ اہل عراق کی سیرت کے مطابق ہے جس کو بڑائی کے تحفظ کا ذریعہ (یعنی ریاکاری) نہیں سمجھا جائیگا۔ علان المغیرہ نے کہا اے امیر المومنین میں اس کا پتہ لگا کر آپ کو بتاتا ہوں۔ اب علان اس کے پاس پہنچے۔ اور یہ شخص مغرب اور عشاء کے درمیان نفلوں میں مشغول تھا۔ انہوں نے اس سے کہا دو رکعت پر سلام پھیر دیجئے مجھے تم سے ایک کام ہے۔ جب اس نے سلام پھیر دیا تو علان نے کہا کہ تم کو معلوم ہو گا کہ میری رسائی اور تقرب امیر المومنین کی بارگاہ میں کس قدر ہے میں نے امیر المومنین کو اشارہ کیا ہے کہ تم کو عراق کا حاکم بنادیں۔ بولوا ایسا کر دینے پر مجھے کیا رشوت دو گے اس نے (رشوت دینے پر آمادگی کا اظہار کرتے ہوئے) کہا ایک سال کی پوری تنخواہ اور اس کی مقدار ایک لاکھ بیس درہم ہوتی تھی۔ علان نے کہا اس معاوضہ کو تحریر کر دیجئے۔ اس شخص نے فوراً اٹھ کر تحریر کر دیا۔ علان اس تحریر کو لیکر عمر بن عبد العزیز کے پاس آئے۔ انہوں نے پڑھ کر عبد الحمید بن عبد الرحمن بن زید بن الخطاب کو لکھا۔ یہ اس وقت کو فے کے گورنر تھے۔ ہلال نے اللہ (کی عبادت کی تمغ سازی) سے ہم کو دھوکہ دینا چاہا قریب تھا کہ ہم دھوکہ کھا جائیں۔ پھر ہم نے اس کو پرکھا تو اس کو سب سب محض کھوٹ پایا۔

(۹۲) مؤلف کتاب کہتے ہیں کہ ہم کو معلوم ہوا کہ ایک شخص نے ایک امیر کے سامنے وعظ کیا تو امیر نے اس کے پاس اپنی حراف سے مال بھیجا جب قاصد لوٹا تو امیر نے کہا۔ ہم سب شکاری ہیں لیکن جال مختلف ہیں۔

(۹۳) کہا گیا ہے کہ جس دن سفاح سے بیعت کی گئی (یہ پہلا خلیفہ عباسی ہے) اُس نے



خطبہ دینا شروع کیا۔ اس کے دوران میں اس کے ہاتھ سے عصا چھوٹ کر گر گیا۔ اس نے اس کو فال بد محسوس کیا۔ اس کے اصحاب میں سے ایک شخص نے اٹھ کر اُسے اٹھایا اور صاف کر کے میدیا اور یہ شعر پڑھا۔

فالقت عصاها واستقر بها النسوی  
كما قر عینا بالالیاب المسافر

تو اس نے اپنا عصا ڈال دیا (یعنی سفر ختم کیا) اور وہیں قیام کر لیا۔ جس طرح ایک مسافر کی آنکھیں ٹھنڈی ہوتی ہیں واپس آکر۔ (سناج اس شعر کے مضمون اور اس کے پڑھنے والے سے خوش ہو گیا۔

(۹۴) حکایت: ایک امیر ایک قریہ میں وارد ہوا اس کو بال بنانے والے کی ضرورت محسوس ہوئی جو اس کے بال ٹھیک کمرے وہ امیر خود تنہا اس کے پاس آیا اور کہا کہ میں اس کا حاجب ہوں جو اس تمہاری بستی میں آئے ہیں میرے بال ٹھیک کر دو۔ اگر تم اچھے ثابت ہوئے تو ان کے بال بنوائے جائینگے اور اس امیر نے ایسا اس لئے کیا کہ وراثت یہ نہ سمجھ سکے کہ امیر وہی ہے اور مرعوب ہو کر گھر آئے اور زخمی کر دے۔

(۹۵) عمر بن عثمان سے منقول ہے کہ خلیفہ منصور ایک (قصر) محل میں داخل ہوئے اس کی ایک دیوار پر یہ شعر لکھا ہوا پایا۔  
وما لی لا ابکی بعین خزیئتہ  
وقد قربت للظاعنین حمولہ  
میں کیوں غمگین آنکھوں سے وہوں حلالہ رخصت ہونے والوں کی سواریاں انکے قریب آچکی ہیں۔  
اور شعر کے نیچے ایہ ایہ لکھا ہوا تھا ابو عمر نے کہا اے اے تو دیکھا جاتا ہے پھر منصور نے کہا:  
ایہ ایہ کیا چیز ہے۔ ربیع نے عرض کیا اور وہ اس وقت خضیب حاجب کا ماتحت تھا۔ کہ اے امیر جب اس نے یہ بیت لکھا تو اس نے یہ چاہا کہ پڑھنے والے کو اپنی حالت سے بھی مطلع کر دے کہ وہ لکھتے وقت سو رہا ہے۔ منصور نے کہا یہ شخص کس قدر سمجھدار ہے یہ پہلا موقع ہے جس سے ربیع کا درجہ بلند ہونا شروع ہوا۔

(۹۶) مؤلف کہتے ہیں کہ یہ حکایت میں نے ابو الوفا بن عقیل کی تحریر سے نقل کی ہے کہ ایک ہاشمی منصو کی خدمت میں آیا۔ منصو نے اس کو اپنے قریب لانا چاہا اور اس کو خاصہ شاہی میں شریک کرنا چاہا اور فرمایا کہ قریب آ جاؤ۔ اس نے کہا کہ میں کھا چکا ہوں۔ اس پر منصو نے اس سے اغراض کر لیا جب وہ شخص باہر نکلا تو ربیع نے اس کو گدی سے دھکا دیا تو دوسرے حاجبوں نے بھی ربیع کو دھکے مارے اس کو دھکے دیئے۔ اس واقعہ کی شکایت لیکر اس کے منہ دار منصو کے پاس آئے۔ ربیع نے کہا کہ



یہ جوان دُور سے سلام کر کے واپس ہو جاتا تھا۔ اب امیر المؤمنین نے اس کو قریب بلایا اور سٹھانا چاہا پھر ارشاد فرمایا کہ کھاتے میں شرکت کرے تو یہ اس اکرام کا جواب یہ دیتا ہے کہ میں کھانا کھا چکا گویا امیر المؤمنین کے ساتھ تناول صرف پیٹ بھرتے کیلئے ہے اور ایسے لوگوں کی تادیب بجائے قول کے فعل سے ہی ہو سکتی ہے۔

(۹۷) غیاث بن ابرہیم سے منقول ہے کہ معن بن زائدہ امیر المؤمنین ابو جعفر (خلیفہ منصو) کے پاس پہنچے۔ ان کے قدم سے قدم ملا کر چلنا شروع کیا خلیفہ نے کہا اے معن اب آپ کی عمر بڑی ہو گئی معن نے کہا آپ کی اطاعت میں اے امیر المؤمنین۔ پھر خلیفہ نے کہا مگر آپ (بڑی عمر کے باوجود) سخت ہیں معن نے کہا آپ کے دشمنوں پر۔ خلیفہ نے پھر کہا آپ میں (قوت) باقی ہے معن نے کہا وہ بھی آپ کے لئے ہے۔

(۹۸) ابو الفضل الربیع اپنے والد سے نقل کرتے ہیں کہ خلیفہ مامون الرشید نے عبداللہ بن طاہر سے پوچھا ہماری نشست گاہ اچھی ہے یا آپ کی۔ عبداللہ نے کہا میں آپ کے برابر کیسے ہو سکتا ہوں اے امیر المؤمنین خلیفہ نے کہا میرے لئے سخن صرف عیش و لذت کی طرف ہے۔ عبداللہ بن طاہر نے کہا پھر تو میری منزل زیادہ اچھی ہے۔ خلیفہ نے کہا کس اعتبار سے؟ انہوں نے کہا اس لئے کہ میں یہاں مالک ہوتا ہوں وہاں مملوک۔

(۹۹) محمد بن عبدالملک ہمدانی کہتے ہیں کہ احمد بن طولون ایک دن اپنی آرام گاہ میں کھانا تناول کر رہے تھے کہ انہوں نے ایک سائل کو پرانے کپڑوں میں دیکھا فوراً کچھ سوٹیاں اٹھا کر ان پر بھنی ہوئی مرغی اور بھنا ہوا چوزہ اور بھنے ہوئے گوشت کا پارچہ اور ایک فالودہ کا ٹکڑا رکھا اور غلام کو حکم دیا کہ اسکو دے آئے۔ غلام نے واپس آکر عرض کیا کہ اس نے (لینا) پسند نہیں کیا۔ ابن طولون نے حکم دیا کہ اس کو یہاں لے آئے تو اس کو لاکر پیش کیا گیا۔ ابن طولون نے اس سے گفتگو کی تو اس نے بہت اچھا جواب دیا اور امیر کے عرب کا کچھ اثر قبول نہیں کیا۔ ابن طولون نے اس سے کہا کہ جو کچھ تحریرات تمہارے ساتھ ہیں وہ سب پیش کر دو اور سچ بتاؤ تم کو کس نے بھیجا ہے۔ کیونکہ مجھے یہ بالکل یقین ہو چکا ہے کہ تم جاسوس ہو اور کوٹے مارنے والے کو طلب کیا۔ اب اس نے مخبر ہونے کا اقرار کر لیا۔ بعض حاضرین نے کہا واللہ یہ تو جادو ہے۔ احمد نے کہا جادو نہیں۔ لیکن صحیح قیاس ہے۔ میں



نے اس کی بد حالی کو دیکھا تو اس کے پاس ایسا اچھا کھانا بھیجا جس کو پیٹ بھرے ہوئے آدمی بھی خوشی سے کھانے کیلئے تیار ہو جائیں۔ مگر نہ یہ خوش ہوا اور نہ اس نے اپنا ہاتھ بڑھایا۔ پھر میں نے بلایا تو بڑی قوت سے ملا جب میں نے اس کی بد حالی اور قوت قلبی دیکھی تو اندازہ کر لیا کہ یہ جاسوس ہے (۱۰۰) ابن طولون نے ایک دن ایک حمال کو دیکھا جو صندوق سر پر اٹھائے جا رہا تھا مگر اس کے نیچے اس میں بچپنی محسوس ہوتی تھی۔ ابن طولون نے کہا اگر یہ بچپنی بوجھ کے بھاری ہونے کی وجہ سے ہوتی تو اس حمال کی گردن بھولتی اور میں گردن کو اصل حالت میں دیکھ رہا ہوں۔ تو اس اضطراب کی وجہ سے اس خبر کا خوف ہو سکتا ہے جو یہ اٹھائے ہوئے ہے۔ یہ سوچ کر صندوق کھولنے کا حکم دیا۔ تو اس میں ایک لڑکی کی لاش ملی جس کو قتل کر کے ٹکڑے کر دیئے گئے تھے امیر نے مزدور کو دھمکایا کہ تمام حال سچ سچ بیان کر۔ اس نے بیان کیا کہ چار آدمی فلاں مکان میں ہیں انہوں نے مجھے یہ دینار دیئے اور اس لاش کو لیجانے کے لئے کہا۔ اس پر اس حمال کے (اخفا جرم کی سزائیں) دو سو ڈنڈے مارے گئے اور ان چاروں کو قتل کر دیا گیا۔

(۱۰۱) ابن طولون علی الصباح اٹھ کر امیر مساجد کی قرأت سنا کرتے تھے ایک دن انہوں نے ایک اپنے مصاحب کو بلا کر فرمایا کہ فلاں مسجد میں جا کر اس کے امام کو یہ دینار دے آؤ۔ یہ مصاحب کہتا ہے کہ میں گیا اور امام کے پاس بیٹھ کر سلسلہ گفتگو میں اس کو بے تکلف کر لیا۔ یہاں تک کہ اس نے اپنی پریشانی کا تذکرہ کیا کہ اس کی بیوی کو پیدائش کے درد کی تکلیف ہے اور اس کے ضروری سامان کیلئے میرے پاس کچھ نہیں ہے۔ اسی لئے آج نماز میں بھی کئی مرتبہ قرأت میں غلطی ہو گئی۔ پھر میں (اس کو دینار دے کر) ابن طولون کے پاس واپس آیا۔ اور حال بیان کیا۔ انہوں نے کہا اس نے سچ کہا۔ میں نے آج کھڑا ہو کر سنا تو میں نے دیکھا کہ بہت غلط پڑھ رہا ہے اسی سے میں سمجھا کہ اس کا دل کسی اور چیز میں مشغول ہے (۱۰۲) سہل بن محمد سجستانی بیان کیا کہ اہل کوفہ میں سے ایک عامل ہمارے یہاں وارد ہوئے۔ میں نے عمال سلطانی میں سے بصرہ میں کوئی عامل اس سے زیادہ فائق اور برتر نہیں دیکھا۔ میں ان سے ملنے گیا اور سلام علیک کی محبت سے پوچھا کہ اے سجستانی بصرہ میں سب سے بڑے عالم کون ہیں۔ میں نے کہا زیادتی سب سے زیادہ اسمعی کا علم رکھتے ہیں (یعنی علم ادب اور شعر آزمانہ جاہلیت کا کلام اور حالات وغیرہ) اور ابو عثمان مازنی ہم میں علم نحو کے سب سے بڑے عالم ہیں اور ہلال الدیلمی ہم میں سب سے بڑے



فقہیہ ہیں۔ اور شاد کو فی حدیث کے سب سے بڑے عالم ہیں۔ اور اللہ آپ کو خوش رکھے میں علم قرآن یعنی تجوید و قرأت کی طرف منسوب کیا جاتا ہوں اور ابن الکلبی شمر مولا کی تحریر میں (یعنی قبۃ النعمین) میں (سب سے بڑھے ہوئے ہیں۔ تو انہوں نے اپنے کاتب سے کہا کہ ان سب حضرات کو کل یہاں جمع کر لیتا۔ چنانچہ ہم سب کو جمع کر لیا گیا۔ عامل نے کہا تم میں مانزی کون صاحب ہیں؟ ابو عثمان نے کہا میں ہوں جناب! انہوں نے سوال کیا کہ کیا ظہار کے فدیہ میں ایسا غلام آزاد کرنا کافی ہو سکتا ہے جو کانا ہو (ظہار اس صورت کو کہتے ہیں کہ کوئی شخص اپنی بیوی سے یہ کہے انت علی کظہر اُمی یعنی تو میرے لئے ماں کی پشت کی برابر ہے۔ اگر وہ اس سے رجوع کرنا چاہے تو ایک غلام آزاد کرے تفصیلات فقہ کی کتابوں میں دیکھو) مانزی نے کہا میں صاحب فقہ نہیں ہوں میں عربیت یعنی نحو کا عالم ہوں۔ پھر زیادہ سے کہا کہ اگر شوہر اور بیوی کے درمیان ایک تہائی مہر کی ادائیگی پر خلع کا معاملہ طے ہو گیا ہو تو اس کو کس طرح لکھا جائیگا۔ زیادہ نے کہا کہ یہ ہلال الرأی کا علم ہے میرا نہیں پھر ہلال سے پوچھا کہ ابن عون کی حسن سے کتنی سدریں ہیں؟ ہلال نے کہا کہ یہ میرا علم نہیں ہے۔ شاد کو فی کا علم ہے۔ پھر شاد کو فی سے کہا کہ اے شاد کو فی الا انہم یتنوں صد و دھم کس کی قرأت ہے؟ انہوں نے کہا یہ میرا علم نہیں ہے یہ ابو حاتم کا علم ہے پھر (مجھ سے) کہا اے ابو حاتم اگر اہل بصرہ کی تنگدستی اور جو کچھ ان کے پھلوں کو نقصان پہنچا ہے پیش کر نیکی بعد بصرے پر نظر لطف کرنے کی امیر المؤمنین سے درخواست کرنا ہو تو کیونکر کی جائے۔ ابو حاتم نے کہا خدا آپ پر اپنی رحمت کرے میں تو قرأت کا عالم ہوں اختراعات اور کتابت کا عالم نہیں ہوں۔ کہنے لگے کیسے بڑے لوگ ہیں۔ سچا پس برس سے علم کے درس تدریس میں مشغول ہیں مگر کوئی بھی ایک فن کے سوا دوسرے فن کو نہیں پہچانتا یہاں تک کہ اگر دوسرے فن کی بات ان سے پوچھی جائے تو اس میں چل ہی نہیں سکتے لیکن کوفہ میں ہمارا عالم کسائی ہے اس تنہا سے اگر یہ تمام سوالات کہے جاتے تو وہ ان سب کا جواب دے دیتا۔

(۱۰۳) ایک عامل نے اپنے دفتر میں ایک شخص کو دیکھا کہ اسکی ایک خفیہ بات پر کان لگائے ہوئے تھا۔ اس نے اسکو مارنے اور قید کرنے کا حکم دیا۔ محرقید خانہ نے سوال کیا کہ رطبہ جیل میں اس کا جرم کیا درج کیا جائے؟ انہوں نے کہا لکھو استرق الاستمع فاتبعة شهاب تارقب ۵

(۱۰۴) ایک اندھا ایک اندھی کے ساتھ پکڑا گیا۔ محرر نے دریافت کیا کہ ان دونوں کا قصہ



کس طرح لکھنا چاہیے داروغہ جیل نے کہا لکھو ظلمت بَعْضُهَا فَوْقَ بَعْضٍ

(۱۰۴) احمد بن یحییٰ واثقی کے متعلق اُن کے پوتے حسین بن الحسن کہتے ہیں کہ میرے دادا احمد بن یحییٰ مکتفی باللہ کے زمانہ میں بغداد کے پولیس افسر تھے ایک تہہ اُن کے زمانہ میں چوروں نے بڑا اودھم مچا دیا تھا۔ تمام تاجر جمع ہو کر خلیفہ مکتفی باللہ کے حضور میں فریاد لے گئے۔ خلیفہ نے احمد بن یحییٰ کیلئے حکم دیا کہ تمام چوروں کو گرفتار کر کے حاضر کریں ورنہ لوگوں کے تمام مال کا تاوان اُن سے وصول کیا جائیگا۔ اس حکم سے وہ بہت پریشان ہو گئے۔ اور رات میں اور دن میں تنہا گھوڑے پر سوار ہو کر پھرتے رہتے تھے۔ یہاں تک کہ ایک تہہ دوپہر کے وقت ان کا گذر ایسی سڑک پر ہوا جو بغداد کی بیڑنی بستی میں تھی جو لوگوں سے خالی تھی وہ اس پر چل پڑے اور اس میں زیادہ گندگی دیکھی کچھ دُور جا کر ایک کوچہ سرسبز نظر آیا تو اس میں داخل ہو گئے اس گلی میں جو مکانات واقع تھے اس کے دروازے کے سامنے انہوں نے مچھلی کے بڑے بڑے کانٹے اور پٹ کی بڑی بڑی پڑی ہوئی دیکھی۔ کانٹوں اور پڑی کو دیکھ کر یہ اندازہ ہوا کہ اس مچھلی کا وزن ایک سو بیس رطل یعنی ڈیڑھ من سے کم نہ ہوگا۔ انہوں نے اپنے ایک چابک والے کو دکھا کر کہا کہ جس مچھلی کے یہ کانٹے ہیں اس کی قیمت کا کیا تخمینہ ہے اس نے کہا ایک دینار۔ انہوں نے کہا کہ اس گلی کے رہنے والوں کی حیثیت اس قیمت کی مچھلی کی متحمل نہیں ہو سکتی کیونکہ یہ ایک ایسی سڑک ہے جس کی خاص دیکھ بھال نہیں صحرا کی، نہ واقع ہے۔ یہاں کوئی ایسا شخص آکر رہا ہے جو اس جیسے اثراجات کی برواشت کر رہا ہے۔ اس الجھن سے پردہ ہٹانا ضروری ہے۔ اس شخص نے اس کو مستبعد سمجھا اور کہا یہ ایک بعید سی بات ہے۔ انہوں نے جس مکان پر کانٹے دیکھے تھے اس کے برابر والے مکان کی عورت کو بلانے کی ہدایت کی کہ اس سے بات چیت کریں گے اس کا دروازہ کھٹ کھٹا کر پانی مانگا۔ اسمیں سے ایک بڑھیا ضعیفہ نکلی۔ یہ برابر اس سے بات کا سلسلہ دیر تک جاری رکھنے کیلئے پانی مانگتے رہے اور وہ دیتی رہی اور احمد بن یحییٰ افسر پولیس اس سے وہاں کے گھروں وراں کے رہنے والوں کے حالات پوچھتے رہے اور وہ بغیر نتیجہ کا اندازہ کئے بتاتی رہی۔ آخر میں انہوں نے پوچھا کہ اس گھر میں جس پر مچھلی کے کانٹے پڑے تھے کون رہتا ہے۔ تو اس نے کہا واللہ تم نہیں جانتے کہ درحقیقت اس کے رہنے والے کون لوگ ہیں۔ اتنا معلوم ہے کہ تقریباً ایک مہینہ سے اسمیں پانچ گرانڈیل جو ان آکر رہے ہیں جو سوداگر معلوم ہوتے ہیں ہم ان کو دن میں آتے جاتے نہیں دیکھتے کبھی



طویل مدت میں کوئی نظر آ جاتا ہے اُن میں سے کسی ایک کو ہم دیکھتے ہیں کہ کسی ضرورت کے لئے کہیں جاتا ہے تو جلدی سے واپس آ جاتا ہے اور وہ تمام دن جمع ہستے ہیں اور کھاتے پیتے اور شطرنج اور نرد، کھیلتے ہستے ہیں اور ان کے پاس ایک لڑکا ہے جو انکی خدمت کرتا ہے اور جب بات ہو جاتی ہے تو وہ اپنے گھر چلے جاتے ہیں جو کمرخ میں ہے (کمرخ بغداد کا ایک محلہ ہے) اور لڑکے کو مکان کی دیکھ بھال کیلئے چھوڑ جاتے ہیں۔ پھر صبح کو کچھ رات باقی ہے اندھیرے میں اسے وقت آ جاتے ہیں کہ ہم سوتے ہوئے ہوتے ہیں۔ اسلئے ہم ان کے واپس آنے کا بالکل ٹھیک وقت نہیں پہچان سکے۔ اب احمد بن یحییٰ نے پانی پینے کا سلسلہ بند کر دیا۔ اور بڑھیا بھی واپس ہو گئی۔ انہوں نے اس شخص سے (جو ساتھ میں تھا) کہا کہ یہ سب چوبیوں کی صفات ہیں یا نہیں؟ اس نے کہا بیشک! انہوں نے کہا کہ اب تم اس مکان کے گرویش کا پردہ دو اور مجھے دروازہ پر چھوڑ دو اور فوراً اس آدمی بلو کر اُن کو پڑوس کے مکانوں کی چھتوں پر متعین کر دیا اور انہوں نے خود دروازہ کھٹکھٹایا۔ تو لڑکے نے آکر دروازہ کھولا۔ اور یہ کافی جمعیت کیساتھ مکان میں پہنچ گئے اور ان میں سے کسی کو نہ چھوڑا اور سب کو گرفتار کر کے پولیس کی تحقیقاتی مجلس کے حوالہ کر دیا جس نے ان سے اقرار کر لیا کہ یہ سب چوری کر نیوالے تھے اور انہوں نے ہی اپنے باقی ساتھیوں کا حال بتا دیا۔ پھر واثقی نے ان سب کا تعاقب کیا۔ احمد بن یحییٰ واثقی اس قصہ پر فخر کرتے ہیں۔

(۱۰۶) مؤلف کتاب کہتے ہیں کہ ہم کو ایک والی مصر کا قصہ پہنچا کہ وہ کبوتر بازی کرتے تھے۔ اس سلسلہ میں اُن کے ایک خادم سے اُن کا مقابلہ ہو گیا (کبوتروں کی ڈڑ میں) خادم کا کبوتر بازی لے گیا۔ اس نے اپنے وزیر کے پاس کو بھیجا کہ حال معلوم کرے (کبوتروں کی ڈڑ کے وزیر صاحب نگران تھے) وزیر کو یہ لکھنا گراں گذرا کہ آپ ہار گئے اور یہ مجھ میں نہ آیا کہ کس طرح کنا یہ کیا جاتے جس سے واقعہ معلوم ہو جاتے۔ وہاں ایک کاغذ تھا اس نے کہا اگر آپ چاہیں تو یہ شعر لکھ کر بھیج دیجئے۔

یا ایہا الملک الذی جدّ

لکل جدّ قاهرٌ غالب

اے بادشاہ جس کی خوش قسمتی

ہر دوسرے شخص کی قسمت کو دبا نیوالی اور غالب رہتی ہے

طائرک السابق لکینہ

اتنی وفی خدمتہ حاجب

آپ ہی کا پرندہ جیتا ہوا رہا لیکن وہ اس طرح آیا کہ اس کی خدمت میں (آگے چلنے والا) ایک



حاجب بھی تھا ورنہ اس کو پسند کیا اور انعام دیا اور یہی لکھ بھیجا۔

(۱۰۷) ابو محمد عبداللہ بن علی المقرئ کہتے ہیں کہ باب ابن النسوی کا حاجب بہت ہوشیار تھا ایک مرتبہ اس نے سڑی کی رات میں (ایک قریب کے کمرہ میں سے) برادہ کی آواز سنی (برادہ اس طرف کو کہتے ہیں جس میں پانی بھر کر دوسرے بڑے ظرف میں جس میں برف یا شورہ وغیرہ کا پانی ہوتا ہے ڈال کر گھماتے رہتے ہیں تاکہ اس چھوٹے ظرف کا پانی ٹھنڈا ہو جائے) اس نے دروازے کو سختی سے کھولنے کا حکم دیا تو اس میں سے ایک مرد اور ایک عورت نکلے (وہ آواز ان ہی کے شنیع فعل کی تھی) لوگوں نے اس سے پوچھا کہ تم کیسے سمجھے تو اس نے کہا کہ (برادہ کی آواز سن کر) میں نے خیال کیا کہ یہ سڑی کا زمانہ پانی ٹھنڈا کر نیکانہیں اسلئے یہ آواز ان ہی دونوں میں سے آ رہی ہے۔

(۱۰۸) ابن النسوی کے بارے میں منقول ہے کہ ان کے سامنے دو آدمی لائے گئے جن پر چوری کا اتہام تھا انہوں نے ان کو اپنے سامنے کھڑا کیا پھر ملازموں سے پینے کیلئے پانی مانگا۔ جب پانی آگیا تو اس کو پینا شروع کیا پھر قصداً اپنے ہاتھ سے گلاس چھوڑ دیا جو گر کر ٹوٹ گیا ان یں کا ایک شخص اس کے اچانک گرنے اور ٹوٹنے سے گھبرا گیا اور دوسرا اسی طرح کھڑا رہا۔ اس گھبرا جانے والے شخص کو کہہ دیا گیا کہ چلا جائے اور دوسرے کو حکم دیا کہ مسروقہ مال واپس کر۔ ان سے پوچھا گیا کہ آپ نے کیسے معلوم کر لیا کہ یہ چور ہے تو انہوں نے کہا کہ چور کا دل مضبوط ہوتا ہے وہ نہیں گھبراتا اور یہ گھبرانے والا اس لئے بری ہوا کہ اگر گھر میں ایک چوہا بھی حرکت کرتا تو یہ گھبرا کر بھاگ جاتا اور یہ خفیف سی حرکت بھی اس کو چوری سے روک دیتی۔

(۱۰۹) ان ہی کا ایک واقعہ ہم نے بعض مشائخ سے سنا ہے کہ ایک شخص ابن النسوی کا ہمراہ تھا وہ مسجد کا امام تھا۔ یہ شخص کسی سفارش کیلئے ابن النسوی کے پاس آیا۔ ان کے سامنے ایک رکابی تھی جس میں شکر پائے تھے۔ ابن النسوی نے کہا کھائیے! انہوں نے تامل کیا۔ ابن النسوی نے کہا میں آپ کے دل کی بات سمجھ رہا ہوں تم اپنے دل میں کہہ رہے ہو کہ ابن النسوی کے پاس طحال چیز کدیا جاتی ہے۔ مگر میں کہتا ہوں کھاؤ اس سے زیادہ مال آپ نے کبھی کدیا ہی نہ ہو گا۔ انہوں نے مزاح کے درجہ میں کہا آپ کے پاس ایسی چیز کہاں سے آگئی جس میں شبہ بالکل نہ ہو کہنے لگے اگر میں نے بتا دیا تو کھاؤ گے، امام صاحب نے اقرار کیا۔ ابن النسوی نے کہا اچھا سنو چند راتیں گزریں کہ اسی



وقت مکان میں موجود تھا کہ دروازہ کھٹکھٹانے کی آواز آئی۔ باندی نے کہا کون ہے جواب آیا کہ ایک عورت اندر آنا چاہتی ہے۔ اسکو اجازت دیدی گئی۔ وہ آتے ہی میرے قدموں پر گر پڑی اور انکو چومنے لگی۔ میں نے پوچھا کہ تو کیا حاجت رکھتی ہے اس نے کہا میرا شوہر ہے جس سے کو دلڑ کیاں ہیں ایک کی عمر بارہ سال اور دوسری کی چودہ سال ہے اور اس نے ایک لڑکا جس کو لیا ہے اور میرے پاس بھی نہیں آتا اور بچے اپنے باپ کو بلاتے ہیں تو ان کی وجہ سے میرا دل بڑھنے لگتا ہے۔ میں چاہتی ہوں کہ وہ ایک رات میرے لئے خاص کرے اور ایک رات دوسری کے لئے۔ میں نے پوچھا کہ وہ کیا کام کرتا ہے اس نے کہا روٹیاں پکاتا ہے۔ میں نے کہا اس کی دکان کہاں ہے اس نے کہا کرخ میں اور اس کا نام بتایا۔ میں نے کہا تو کس کی بیٹی ہے۔ اس نے بتایا کہ فلاں کی۔ میں نے کہا تیرے بیٹیوں کے کیا نام ہے اس نے ان کے نام لئے۔ میں نے کہا انشاء اللہ میں اسکو تیرے پاس بھیج دوں گا۔ پھر اس نے کہا کہ یہ ایک بگڑی ہے جس کا سوت میں نے اور میری بیٹیوں نے کاتا اس کا استعمال آپ کیلئے حلال ہے۔ میں نے کہا۔ یہ لیجاؤ اور اب چلی جاؤ وہ چلی گئی۔ میں نے اس کے شوہر کے پاس (دو سپاہی بھیجے کہ اس کو لیکر آئیں مگر گھبرانہ دیں وہ اسکو لے آئے مگر اس کی عقل اڑی ہوئی تھی۔ میں نے کہا تم ڈرو نہیں میں نے تم کو صرف اس لئے بلایا ہے تم کو دو من آٹا اور اس کی اجرت دیدوں تاکہ تم سفر کے لئے روٹیاں پکا دو اور اب اس کا دل ٹھہر گیا۔ اس نے کہا میں اس کلم کی اجرت نہیں لینا چاہتا میں نے کہا کیوں نہیں۔ نقصان پہنچانے والا دوست کھلا دشمن ہوتا ہے تم تو ہمارے خاص ہو اور مجھ سے ایک خاص تعلق ہے تمہاری فلاں زوجہ ہمارے چچا کی بیٹی ہے اور اس کی لڑکیاں کیسی ہیں جن کے یہ نام ہیں اس نے کہا سب خیریت سے ہیں میں نے کہا اللہ اللہ یہ کہنے کی تو مجھے ضرورت نہیں کہ اس کی دلداری کا تمہیں پورا خیال رکھنا چاہئے اس نے میرے ہاتھ چومے میں نے کہا اب تم اپنی دکان پر جاؤ جب تمہیں کوئی حاجت پیش آئے تو ہم سے بلا روک ٹوک مل سکتے ہو وہ واپس چلا گیا۔ آج کی رات وہ عورت آکر مکان میں داخل ہوئی اور یہ طباق ساتھ لائی اور مجھ کو خدا کی قسم دی کہ اسے واپس کرنا اور بیان کیا کہ میں اور میری اولاد اب بالکل دلجمعی کیساتھ ہیں اور یہ کھانا خدا کی قسم میرے کاتے ہوئے سوت کی قیمت سے بنایا گیا ہے تو میں نے اسے قبول کر لیا۔ (امام صاحب اب کہئے) تو کیا یہ حلال ہے؟ امام نے کہا واللہ دنیا میں اس سے زیادہ حلال کوئی کھانا نہ ہوگا۔ کہا تو بس کھائیے تو انہوں نے بھی کھایا۔



(۱۱۰) احمد بن خصیب کا اسکے اموال تجارت پر ایک فکیل تھا جس پر اس نے خیانت کا الزام لگایا اور اسکو پکڑنے اور نقصان پہنچانے کا ارادہ کیا تو وہ بھاگ گیا۔ اس کے بعد احمد نے اس کے پاس سے اشعار لکھ کر بھیجے تاکہ اس کو مانوس کرے اور اس کو حلفیہ یقین دلائے کہ جو اطلاع اس کو ملی وہ غلط تھی اور اپنے کام پر واپس آنے پر آمادہ کرے۔

انا لك عبد سامع ومطيع  
ولكن لي كفاً عيش بفضله  
واني لما تهوى اليه سرديغ  
فما اشتوى الا بها وابيغ  
اجعلها تحت الرحا ثم ابستغى  
خلاصاً لها اني اذ الرقيغ

میں تیرا ایک غلام ہوں جو تیرے احکام کو سننے اور اطاعت کرنے والا ہے اور جس چیز کی تجھے خواہش ہو میرا کام اسکو جلد پورا کرنا ہے میرے پاس ایک ایسی بھیلی ہے جس کی فضیلت میں عیش کرتا ہوں میری ہر خرید و فروخت اسی کے فیصلے سے ہوتی ہے۔ کیا میں اسی کو چکی کے نیچے دیدونگا اور پھر اس کے چھوڑنے کی راہ تلاش کرونگا۔ اگر ایسا ہوا تو میں بڑا بیچیا ہوؤنگا۔

(۱۱۱) ابو سہل بن زیاد نے ہم سے بیان کیا کہ ایک شاعر تھا جس کی ایک چھوٹی سی جاڑو تھی اس پر جو عامل تھا اس نے اس کی ہجو میں کچھ اشعار کہے۔ وہ (سکر) خاموش رہا۔ جب غلہ کی تقسیم کا وقت آیا تو عامل سوار ہو کر غلہ کے ڈھیر پر (تقسیم کیلئے) پہنچ گیا اور سب شکر کا پر تقسیم کر دیا اور شاعر کا حصہ بالکل ختم ہی کر دیا۔ یہ معلوم کر کے شاعر اس کے پاس شکایت لیکر آیا۔ اُس نے کہا۔ سن رہے اب ہمارا کوئی مطالبہ ایکڑ سے نہیں۔ تو نے ہمارے ہجو کی شعر سے ہم نے تیری ہجو کی شعر سے اب ہم دونوں برابر ہو گئے (شعیر جو کو کہتے ہیں)

(۱۱۲) ابن شیبہ نے ہم سے ذکر کیا کہ وہ ایک مرتبہ خلیفہ مستنجد باللہ سے ملے ان سے خلیفہ نے کہا "ابن شتیت" (شتیت کہاں ہے) انہوں نے جواب میں کہا "عندك" یا امیر المومنین (تمہارے پاس اے امیر المومنین) خلیفہ نے لفظ ابن شیبہ کی تصحیف ابن شتیت کی تھی انہوں نے جواب میں عبدك (آپ کا خادم) کی تصحیف عندك سے کر دی (تصحیف ایک صنعت ہے جس میں کسی حرف کی صورت کو باقی رکھتے ہوئے نقطے وغیرہ کا معمولی تصرف کر کے دوسرا لفظ بنا دیا جاتا ہے جیسے شک کا سک یا توشہ کا بوسہ کر دیا جائے۔ مترجم۔)



(۱۱۳) ایک عامل امیر کے سامنے کھڑے ہوئے تھے کہ ان کو پیشاب نے مجبور کیا تو یہ باہر آ گئے۔ پھر (فارغ) ہو کر واپس آئے تو امیر نے پوچھا کہاں گئے تھے، انہوں نے جواب دیا کہ ”رائے ٹھیک کرنے کے لئے“ انہوں نے اس مقولہ مشہور کی طرف اشارہ کیا ”لا دای الحاقن (پیشاب دکنے والے شخص کی رائے قابل اعتبار نہیں)“

(۱۱۴) بعض شیوخ نے مجھ سے بیان کیا کہ ایک شخص کے پانچ سو دینار چوری ہو گئے۔ وہ سب مشتبہ لوگوں کو حاکم کے پاس لے گیا۔ حاکم نے کہا کہ میں تم میں سے کسی کو مار پیٹ نہ کروں گا بلکہ میرے پاس ایک لمبی ڈور ہے جو ایک اندھیرے کمرے میں پھیلی ہوئی ہے۔ تم سب اس میں جاؤ اور ہر ایک شخص اس کو ہاتھ میں لیکر ڈورے کو شروع سے آخر تک ہاتھ لگائے چلا جائے اور ہاتھ کو آستین میں چھپا کر باہر آتا ہے۔ یہ ڈور چور کے ہاتھ پر لپٹ جائیگی اور اس نے ڈور کو پسے ہوئے کوئلے سے کالا کر دیا تھا۔ تو ہر شخص نے ڈور پر اندھیرے میں اپنے ہاتھ کو کھینچا۔ مگر ان میں سے ایک شخص نے (اس کو ہاتھ نہ لگایا) جب سب لوگ باہر آ گئے تو ان کے ہاتھوں کو دیکھا سب کے سیاہ تھے سوائے ایک شخص کے اسی کو پکڑ لیا گیا جو اقرار ہی ہو گیا۔

## باب ۱۲: قاضیوں کے احوال و کاوت

(۱۱۵) شعبی سے مروی ہے کہ ایک عورت نے حضرت عمر بن الخطاب رضی اللہ عنہ کی خدمت میں حاضر ہو کر عرض کیا کہ میں ایک ایسے شخص کی شکایت پیش کرتی ہوں جو دنیا کا بہترین شخص ہے مگر اس شخص کے جو اعمال خیر ہیں اس سے سبقت لے گیا ہو یا اس ہی جیسے اعمال پر کار بند ہو۔ وہ شخص تمام رات صبح تک نفلیں پڑھتا ہے اور تمام دن کونے سے رہتا ہے (اتنا عرض کرنے کے بعد) پھر اس پر حیا کا غلبہ ہو گیا اور اس نے عرض کیا کہ اے امیر المؤمنین میں اپنی شکایت واپس لینا چاہتی ہوں آپ نے فرمایا اللہ تجھے جزائے خیر عطا فرمائے تو نے بہت اچھی سننا اور تعریف کی اور فرمایا بہت اچھا۔ جب وہ چلی گئی تو کعب بن سوید نے عرض کیا کہ اے امیر المؤمنین اس عورت نے بلیغ طور پر اپنی شکایت آپ کے سامنے پیش کر دی۔ آپ نے فرمایا کہ اس نے کیا شکایت کی ہے۔ کعب نے عرض کیا کہ اپنے شوہر کی شکایت کی۔ حضرت عمرؓ نے اس عورت اور اسکے شوہر دونوں کو حاضر کئے جانے کا حکم دیا تو دونوں حاضر ہوئے تو آپ نے کعب سے فرمایا کہ تم ان کا فیصلہ کرو۔ انہوں نے عرض کیا کہ میں آپ کی موجودگی



میں فیصلہ کر لیں ہ آپ نے فرمایا کہ تم اپنی فطانت سے وہ بات سمجھ گئے جو میں نہیں سمجھ سکا تھا (اس لئے اب فیصلہ بھی تم ہی کرو) کہ جس نے فیصلہ کیا کہ اللہ تعالیٰ فرماتا ہے فانکو ما طاب لکم من النساء مشتی وثلت ورباع (انہوں نے شوہر کو حکم دیا کہ تین دن روزہ رکھو اور ایک دن افطار کرو۔ اور اس (بیوی) کیساتھ رہو اور تین رات نوافل کے لئے کھڑے رہا کرو اور ایک رات اس کیساتھ رہو۔ حضرت عمرؓ نے فرمایا واللہ یہ فیصلہ میرے لئے پہلی نکتہ رسی سے بھی زیادہ عجیب ہے۔ اس واقعہ کے بعد ہی آپ نے انکو بصرہ کا قاضی بنایا اور ان کیلئے سواری کا انتظام کر کے ان کو روانہ کر دیا۔

(۱۱۶) حمالہ بن سعید کہتے ہیں میں نے شعبی سے پوچھا کہ یہ بات ضرب المثل ہو گئی کہ شرح لومڑی سے بھی زیادہ چالاک اور حیلہ باز ہے۔ اس کی کیا اصل ہے۔ انہوں نے مجھ سے اس کی وجہ بیان کی کہ شرح (قاضی) طاعون کے زمانہ میں نجف کی طرف چلے گئے تھے اور جب یہ نماز پڑھنے کیلئے کھڑے ہوتے تو ایک لومڑی آکر ان کے سامنے کھڑی ہو جاتی اور ان کا دھیان بٹاتی اور ان کے سامنے مضحکہ خیز حرکات کیا کرتی جس سے نماز میں ان کا دھیان بٹتا۔ جب اس پر عرصہ گزر گیا تو انہوں نے (یہ ترکیب کی کہ) ایک بانس کا ڈھانچ بنا کر اس کو اپنی قمیض پہنائی اور آستینیں باہر کو کر دیں اور اپنی ٹوپی اڑھا کر عمامہ اس پر باندھ دیا۔ اب لومڑی اپنی عادت کے مطابق آکر کھڑی ہو گئی تو شرح نے پیچھے سے آکر دفعۃً اس کو پکڑ لیا۔ اسی بنا پر کہا جاتا ہے کہ شرح لومڑی سے زیادہ چالاک اور حیلہ ساز ہیں۔

(۱۱۷) حمالہ شعبی سے روایت کرتے ہیں کہ میں شرح کے پاس موجود تھا کہ ایک عورت ایک مرد سے جھگڑتی ہوئی آئی اسکی آنکھوں میں آنسو جاری تھے وہ رونے لگی میں نے کہا اے ابوامیہ (یہ شرح کی کنیت ہے) میرے خیال میں یہ غمزہ مظلوم ہے انہوں نے جواب دیا اے شعبی یوسف کے بھائی بھی تورات کو اپنے باپ کے پاس لے جاتے ہوئے آئے تھے

(۱۱۸) قریش میں کے ایک شیخ نے بیان کیا کہ شرح اپنی ایک اونٹنی فروخت کرنا چاہتے تھے خریدار نے کہا اے ابوامیہ اس کا دودھ کیسا ہے۔ انہوں نے جواب دیا کہ جس برتن میں چاہو دودھ لو (اس سے کنایت یہ وصف مراد ہو سکتا ہے کہ بہت دودھ ہے جس سے بڑے سے بڑا برتن بھی بھر جائیگا) اُس نے پوچھا کہ رفتار کیسی ہے؟ جواب دیا کہ بستر بچھا کر سو جاؤ (یہاں بھی کنایت یہ



مفہوم ہوتا ہے کہ بہت سبک سیر ہے مگر حقیقی معنی اور یہی ہیں (پھر اس نے پوچھا خصلت کیسی ہے تو جواب دیا کہ جب تم اس کو اونٹوں میں دیکھو گے تو اس کی جگہ پہچان لو گے اپنا کوڑا لٹکاؤ اور اونٹ ہو جاؤ۔ اس نے کہا کہ اس کی طاقت کا کیا حال ہے تو جواب دیا دیوار پر جتنا بوجھ چاہو لاد سکتے ہو۔ اس نے خرید لیا لیکن ان کی بیان کی ہوئی کوئی صفت بھی ان میں نہ پائی تو اس نے شریح کے پاس آکر کہا کہ میں نے اسمیں ایسی کوئی صفت بھی نہیں پائی جو آپ نے ظاہر کی تھی۔ شریح نے کہا میں نے تو تجھ سے چھوٹے نہیں بولا (تیری سمجھ کا قصور ہے) پھر اس نے اقالہ کی خواہش کی جس کو انہوں نے منظور کر لیا (اقالہ کے معنی افسخ بیع کے ہیں کہ بائع اپنی خوشی سے معاملہ طے شدہ کو مشنری کے کہنے سے دست بردار ہو جائے۔)

(۱۱۹) بہت سے لوگوں سے مڑی سے ہے کہ جب (امیر) زیادہ بیمار تھے تو شریح جب ان کے پاس سے (بعد مزاج پرسی) واپس آئے تو مسروق الاجدر نے ایک قاصد کی معرفت ان سے پوچھا کہ آپ نے امیر کا کیا حال دیکھا انہوں نے یہ جواب دیا کہ ان کو امر و نہی کرتے ہوئے چھوڑ کر آیا ہوں مسروق نے کہا ان کی مراد "امر" سے وصیتیں تھیں اور نہی سے یہ کہ عورتیں نوحہ کرنے سے باز رہیں (صاف صاف مایوسی کا اظہار خلاف مصلحت تھا اس لئے ایسے الفاظ بولے جن کا ظاہر ہی مفہوم یہ ظاہر ہوتا ہے کہ سب خیریت ہے۔)

(۱۲۰) مڑی سے کہ عدی بن ارطاة شریح کے پاس آئے جب وہ مجلس قضا میں بیٹھے تھے۔ آکر کہنے لگے کہ آپ کہاں ہیں۔ شریح نے جواب دیا تمہارے اور دیوار کے درمیان۔ انہوں نے کہا اچھا میری بات سنو۔ شریح نے کہا اس مجلس میں اسی لئے بیٹھا ہوں۔ عدی نے کہا میں اہل شام میں سے ہوں شریح نے کہا ہمارے دوست ہمارے قریب۔ انہوں نے کہا میں نے اپنی قوم میں کی ایک عورت سے شادی کی۔ شریح نے کہا خدا برکت دے آپ کو اتفاق سے رکھے اور بیٹے دے۔ انہوں نے کہا اور میں نے بیوی کے رشتہ داروں سے یہ شرط منظور کی تھی کہ میں اس کو اس کے میکے سے نہیں نکالوں گا۔ شریح نے کہا شرط کی پابندی بہت ضروری ہوتی ہے۔ عدی نے کہا او میں اس کو وہاں سے نکال لانا چاہتا ہوں۔ انہوں نے کہا خدا حافظ۔ عدی نے کہا آپ ہمارے درمیان فیصلہ کر دیجئے۔ شریح نے کہا کر چکا ہوں (ایسی صورت میں شرط توڑنے کا گناہ ہوتا)



ہے جس پر معافی یا سزا کا تعلق خدا سے ہے فی "حفظ اللہ" سے یہی مراد ، تھی مگر زکاح باقی رہتا ہے وہ فسخ نہیں ہوتا۔

(۱۲۱) مروی ہے کہ ایاس بن معاویہ کے پاس تین عورتیں آئیں انہوں نے (ان کو دیکھ کر) کہا کہ ان میں سے ایک بچے کو دودھ پلانیوالی ہے اور دوسری کنواری ہے اور تیسری بیوہ ہے۔ ان سے پوچھا گیا کہ آپ کو کیسے معلوم ہو گیا؟ انہوں نے کہا دودھ پلانے والی جب بیٹھی تو اس نے اپنے ہاتھ سے پستان کو سنبھالا اور جب کنواری بیٹھی تو اس نے کسی کی طرف التفات نہیں کیا اور بیوہ جب آئی تو وہ داہنے بائیں اپنی نگاہ پھراتی رہی۔

(۱۲۲) ابوالحسن قیسی سے معلوم ہوا کہ ایک شخص نے دوسرے شخص کے پاس جو عام لوگوں میں سے تھا کچھ مال امانت رکھا۔ اور یہ شخص ایسا امانت دار نہ تھا جس کے بارہ میں کسی کو شبہ نہ تھا۔ پھر امانت رکھنے والا شخص مکہ چلا گیا۔ جب یہ واپس آیا تو اپنا مال طلب کیا تو یہ شخص مکر گیا تو وہ ایاس کے پاس پہنچا اور پورا واقعہ سنایا۔ ایاس نے کہا کیا میرے پاس تمہارے آنے کی اس کو خبر ہو گئی اس نے کہا نہیں۔ پھر پوچھا کہ تم کسی شخص کی موجودگی میں اس سے جھگڑے ہو۔ اس نے کہا کہ نہیں کسی کو اس کی خبر نہیں ہوئی۔ ایاس نے کہا تو لوٹ جاؤ اور کسی کے سامنے اس کا ذکر بھی نہ کرو اور دودن کے بعد مجھ سے ملو وہ شخص چلا گیا۔ اب ایاس نے اس امانت رکھنے والے کو بلا کر کہا کہ کثیر مقدار میں ہمارے مال آگیا ہے۔ ہمارا ارادہ ہے کہ وہ تمہارے سپرد کر دیں کیا آپ کا مکان محفوظ ہے اس نے کہا کہ ہاں۔ ایاس نے کہا تو مال رکھنے کے لئے مناسب جگہ ٹھیک کر لیجئے۔ اور مزدور مل کا انتظام بھی ہو جانا چاہئے جو اسے اٹھا کر لیجائیں اب (دودن کے بعد) وہ شخص آیا تو اس سے ایاس نے کہا اب تم جا کر اس سے اپنا مال مانگو اگر وہ دیدے تو فہوالمراؤ اور اگر زکار کرے تو اس سے کہنا کہ میں قاضی کو خبر کرتا ہوں۔ چنانچہ یہ شخص اس کے پاس گیا اور اس سے کہا کہ میرا مال دیدے رہا ہے میں قاضی صاحب کے پاس جا کر شکایت کروں گا اور تمام ماجرا ان سے بیان کروں گا۔ اس نے اس کا مال اسکو واپس دیدیا اس شخص نے ایاس کے پاس جا کر اطلاع دی کہ اس نے مال واپس دیدیا پھر وہ امین ایاس کے پاس پہنچا تو انہوں نے اسکو پٹوا کر لکھوا دیا اور کہا کہ اے خائن خبردار کبھی ادھر کا رخ بھی نہ کرنا۔



(۱۲۳) جا حنظل نے ذکر کیا کہ ایاس بن معاویہ نے زمین میں ایک کثکاف کو دیکھ کر کہا کہ اس میں کوئی جانور ہے لوگوں نے غور سے دیکھا تو اس میں سانپ تھا ان سے پوچھا گیا کہ آپ کیسے سمجھے۔ تو انہوں نے کہا کہ اس کثکاف میں ہر دو اینٹ کے درمیان کچھ تر اور ٹ دیکھ کر میں سمجھا کہ نیچے کوئی سانپ لینے والی شے ہے۔

(۱۲۴) جا حنظل سے مروی ہے کہ ایاس سفر حج میں تھے کہ ایک کتے کے بھونکنے کی آواز سن کر کہنے لگے کہ یہ کتا بندھا ہوا ہے۔ پھر اس کے بھونکنے کی آواز آئی تو بولے کہ اب کھول دیا گیا۔ جب لوگ پانی تک پہنچ گئے (جہاں آبادی تھی) تو وہاں کے لوگوں سے پوچھا تو ایاس کی بات ٹھیک نکلی ان سے پوچھا گیا کہ آپ کیسے سمجھے تو انہوں نے کہا جب کتا بندھا ہوا تھا تو اس کی آواز ایک ہی جگہ سے سنائی دے رہی تھی۔ پھر میں نے سنا کہ وہ آواز کبھی قریب ہو جاتی تھی کبھی بعید۔

(۱۲۵) اور ایک مرتبہ ایاس کا گذر (اسی سفر میں) ایک پانی پر ہوا۔ (جہاں بستی تھی) تو کہنے لگے ایسے کتے کی آواز سن رہا ہوں جو اس بستی سے باہر کا ہے ان سے کہا گیا کہ آپ نے کیسے پہچانا تو کہا کہ ایک آواز دہی ہوئی ہے اور دوسری آوازیں سخت ہیں جب ہاں کے لوگوں سے پوچھا تو ایسا ہی ثابت ہوا کہ ایک اوپرے کتے پر دوسرے کتے بھونک رہے تھے۔

(۱۲۶) ابو سہل نے ہم سے بیان کیا کہ عہدہ قضا کبھی دو کے درمیان مشترک نہیں بنایا گیا۔ مگر عبید اللہ بن الحسن العنبری اور عمر بن عامر کے درمیان یہ دونوں مشترک طور پر بصرہ کے قاضی تھے۔ ہر مجلس میں دونوں جمع ہوتے تھے اور لوگوں کو جب دیکھتے ایک ساتھ دیکھتے۔ کہتے ہیں کہ دونوں کے پاس ایک قوم ایک باندی کا معاملہ لیکر آئی۔ جو کپڑا نہیں پہنتی تھی (اس لئے جو خریدار تھا وہ اسکو عیب قرار دیکر اپنے لئے خیار عیب کے حق کا مدعی تھا اور اسکو بیچنے والا اسکو عیب نہیں مانتا تھا اسی کے فیصلہ کے لئے عدالت کی طرف ان لوگوں نے رجوع کیا تھا) تو ان کے بارہ میں عمر بن عامر نے کہا کہ یہ ناقص الخلق ہے اور عبید اللہ بن الحسن نے کہا کہ جو چیز ایسی ہو جو خلقت اور طبیعت عامہ کے خلاف ہو وہ عیب ہے (تو دونوں کے جملوں کو ملا کر یہ فیصلہ بنا کہ باندی معیوب ہے۔ اس میں تجویز کی تکمیل کسی ایک قاضی کے فیصلہ سے نہیں ہو سکی جب تک دونوں کو بطور صغریٰ و کبریٰ ملا یا نہیں گیا۔ اور غالباً اس حکایت کے ظہار سے یہی مقصد ہے کہ اشتراک کی حیثیت کو اس طرح یہ دونوں حضرات



باقی رکھتے تھے)

(۱۲۷) یزید بن ہارون سے مڑی ہے کہ واسط میں ایک ایسے شخص کو قاضی بنایا گیا جو ثقہ اور بہت احادیث کے حافظ تھے (ان کے سامنے ایک شخص نے اپنا مقدمہ پیش کیا جس کی رواد یہ ہے کہ) اس شخص نے ایک شاہد (گواہ) کو ایک سربمہر تھیلی امانت رکھنے کے لئے دی (زمانہ اسلام میں یہ ایک خاص عزیزی عہدہ تھا کہ جو لوگ دیانت و تقویٰ رکھتے تھے ان سے عام لوگ اپنے تحریری معاہدات پر دستخط کراتے تھے اور حکومت انکی شہادت کو تسلیم کرتی تھی) اور ذکر کر دیا کہ اس میں ایک ہزار دینار ہیں جب امانت رکھنے والا عرصہ راز تک غائب رہا اور تھیلی اس شاہد کے قبضہ میں تھی تو اُس نے یہ تصور کر لیا کہ وہ شخص مر چکا ہے۔ اب اس مال کو اپنے تصرف میں لانے کی نیت ہو گئی پھر سوچ کر یہ کیا کہ تھیلی کو نیچے کی طرف سے اُدھیرا (تاکہ مہر علیٰ حالہ باقی رہے) اور اس میں سے دینار نکال کر ان کے بجائے ریم بھر دیئے اور سی کر حسب سابق کر دیا۔ کچھ عرصہ کے بعد مالک واپس آیا اور اس نے شاہد سے اپنی امانت واپس مانگی۔ اُس نے سربمہر تھیلی واپس کر دی۔ جب اُس نے اپنے گھر پہنچ کر مہر کو توڑا تو اس میں سے ریم نکلے۔ پھر وہ شاہد کے پاس واپس آیا اور اس سے کہا کہ اللہ تجھے معاف کرے میرا مال واپس کر میں نے تو اس میں دینار رکھے تھے اور اس میں سے ریم برداشت ہوئے تو وہ انکاری ہو گیا۔ یہ مقدمہ جب قاضی صاحب کے سامنے پیش ہوا تو انہوں نے پوچھا کہ یہ تھیلی کب امانت رکھی گئی تھی تو بیان کیا گیا پندرہ سال پہلے اب قاضی صاحب نے ان ریموں کو لیکر ان کے چھاپ کو پڑھنا شروع کیا تو (سنوں کے پڑھنے سے معلوم ہوا کہ) ان میں سے بعض ریم دوسرے پہلے کے بنے ہوئے تھے۔ اور بعض تین سال پہلے کے۔ سب اسی کے قریب کے تھے قاضی صاحب نے حکم دیا کہ مدعی کو دینار واپس کئے جائیں جو شاہد نے واپس کئے۔ قاضی صاحب نے اس کو خائف کہہ کر کپارا اور شہر میں منادی کرانی کہ فلاں بن فلاں قاضی نے فلاں بن فلاں قاضی کو شہادت سے ساقط قرار دیا ہے۔ سب لوگ اس کو جان لیں اور آج کے دن کے بعد اس کے دھوکہ میں نہ آئیں۔ اس شاہد نے واسط میں اس کی جسدہ جائداد تھی سب سجدی اور واسط سے بھاگ گیا اور کسی ایسی جگہ چلا گیا کہ پھر اس کا کسی کو پتہ نہ چل سکا۔

(۱۲۸) ابو محمد قرشی نے ہم سے بیان کیا کہ ایک شخص نے دوسرے کے پاس کچھ مال امانت رکھا۔ پھر



جب اس سے طلب کیا تو اس نے انکار کر دیا اس نے اپنا معاملہ ایاس بن معاویہ کے سامنے پیش کیا مدعی نے بیان کیا کہ میں نے اس کو مال دیا۔ قاضی ایاس نے سوال کیا کہ کس کے سامنے دیا تھا اس نے کہا کہ میں نے ایسی جگہ دیا تھا اور وہاں کوئی موجود نہ تھا قاضی نے کہا کہ اس جگہ کوئی چیز ہے؟ اس نے کہا کہ ایک درخت ہے۔ قاضی نے کہا اچھا اب تم اسی جگہ جاؤ اور درخت کو دیکھو شاید اللہ تعالیٰ وہاں جانے سے ایسی بات واضح کر دیں جس سے تمہارا حق ظاہر ہو جائے ہو سکتا ہے کہ تم نے درخت کے قریب اپنا مال دفن کیا ہو اور وہاں جا کر یاد آجائے جب تم درخت کو دیکھو۔ یہ شخص چلا گیا قاضی صاحب نے مدعا علیہ کو مدعی کی واپسی تک بیٹھا رہنے کا حکم دیا وہ بیٹھ گیا اور ایاس قضا کی متعلق کام کرتے رہے اور ایک ساعت اس کی طرف دیکھنے کے بعد انہوں نے پوچھا کہ اسے شخص کیا وہ تیرا ساتھی اس درخت تک پہنچ گیا ہو گا جس جگہ کا وہ ذکر کر رہا تھا۔ اس نے کہا نہیں (اس نفی سے ثابت ہو گیا کہ یہ اس جگہ سے بخوبی واقف ہے) ایاس نے کہا "مردود تو یقیناً خائن ہے۔ اس نے کہا خدا آپ کیساتھ آسانی کرے آپ میرے ساتھ آسانی کر دیجئے انہوں نے اس پر ایک گھبران مقرر کر دیا جو اسکی حفاظت کرے (اور جانے نہ دے) یہاں تک کہ وہ شخص واپس آ گیا۔ اس سے ایاس نے کہا یہ تمہارے حق کا اقرار کر چکا ہے اس کو پکڑ لو۔

(۱۲۹) ابن الساک نے ذکر کیا کہ ایک دن قاضی القضاۃ شامی کے سامنے دو شخصوں نے اپنا جھگڑا پیش کیا جب کہ یہ جامع منصور میں بیٹھے ہوئے تھے ان میں سے ایک نے کہا کہ میں نے دس دینار اس کو امانتہ دیئے تھے دوسرا کہتا تھا کہ اس نے مجھے کچھ نہیں دیا آپ نے مطالبہ کر نیوالے سے کہا کہ تمہارے پاس کوئی ثبوت ہے اس نے کہا کہ نہیں۔ قاضی صاحب نے کہا اور نہ کسی کی آنکھوں کے سامنے دیئے اس نے کہا کہ نہیں وہاں اللہ کے سوا اور کوئی نہیں تھا قاضی صاحب نے کہا کہ کس جگہ سپرد کئے تھے اس نے کہا کہ رخ کی ایک مسجد میں (کرخ بغداد کا ایک بڑا محلہ ہے جہاں بہت مساجد ہیں) پھر جس سے مطالبہ کیا جا رہا تھا اس سے انہوں نے پوچھا کہ کیا تم حلف کر دو گے؟ اس نے کہا ہاں۔ تو آپ نے مدعی سے کہا کہ جس مسجد میں تم نے ان کو وہ دینار سپرد کئے تھے۔ وہاں جاؤ اور وہاں سے میرے پاس قرآن کا ایک رُق اٹھا کر لاؤ تاکہ میں اُسی سے اسکو حلف کروں۔ وہ شخص چلا گیا اور قاضی صاحب نے اس متہم کو روک لیا۔ جب ایک گھڑی گزر گئی تو اسکی



طرف التفات کیا اور پوچھا تمہارا کیا خیال ہے کیا وہ شخص مسجد میں پہنچ گیا ہو گا۔ اس نے کہا نہیں ابھی نہیں پہنچا۔ یہ جواب اقرار کے مانند ہو گیا تو اس پر سونے کی ادائیگی لازم قرار دی پھر اس نے اقرار کر لیا۔

(۱۳۰) ابوالعینا (تابینا) کا بیان ہے کہ دنیا میں ابن ابی دواؤس سے زیادہ میں نے ادب پر کی کی انتقامت نہیں دیکھی میں جب بھی ان کے یہاں سے (ملاقات کے بعد) نکلا ہوں کبھی اس طرح نہیں کہا کہ یا غلام خذ بیدہ (اے غلام اس کا ہاتھ پکڑ لے) بلکہ یہ کہا کرتے تھے۔ یا غلام اخرج معہ (اے غلام ان کیساتھ جاؤ) مجھے ان کے اس جملہ کا انتظار رہا کرتا تھا۔ اسکو ترک نہیں کیا اور نہ میں نے کسی دوسرے سے یہ جملہ سنا۔

(۱۳۱) مڑی ہے کہ یحییٰ بن اکثم جب قاضی بصرہ بنائے گئے تو ان کی عمر تقریباً بیس سال تھی انکو اہل بصرہ نے کم درجہ خیال کیا ان میں سے ایک نے پوچھا کہ قاضی صاحب کتنے برس کے ہیں وہ سمجھ گئے کہ وہ چھوٹا سمجھ رہے ہیں انہوں نے جواب دیا کہ میری عمر عتاب بن اسید سے زیادہ ہے جن کو رسول اللہ صلی اللہ علیہ وسلم نے فتح مکہ کے دن اہل مکہ پر قاضی بنایا تھا اور میری عمر معاذ بن جبل سے زیادہ ہے جن کو رسول اللہ صلی اللہ علیہ وسلم نے اہل یمن پر قاضی بنایا تھا اور میری عمر کعب بن سور سے زیادہ ہے جنکو عمر بن الخطابؓ نے اہل بصرہ پر قاضی بنایا تھا۔

(۱۳۲) ابن اللیث سے مڑی ہے کہ اہل خراسان میں سے ایک شخص نے مرزبان مجوسی کے ہاتھ جو وزیر جعفر کی والدہ کا کارندہ تھا تیس ہزار درہم میں کچھ اونٹ فروخت کئے وہ ادائیگی قیمت میں ٹال مٹول کرتا رہا اور نہیں دی وہ عرصہ تک پڑا رہا (پریشان ہو کر) اس نے (قاضی) حفص بن غیاث کے بعض مصاحبوں سے مل کر مشورہ کیا۔ اس نے کہا کہ اس سے جا کر یہ کہو کہ آپ فی الوقت مجھے ایک ہزار درہم دیدیجئے باقی قیمت کے لئے میں ایک دوسرے شخص کے حق میں حوالہ لکھ دینگا آپ اسکو جب چاہیں دے دیں پھر میں خراسان چلا جاؤں گا۔ ایسا کر لینے کے بعد پھر مجھ

سے لوٹا ابھر مشورہ مل۔ اس شخص نے ایسا ہی کیا اور مرزبان سے ملا اور اس نے ایک ہزار درہم دیدیئے اس شخص نے واپس آ کر اس مشورہ دینے والے کو بروا کر لیا آپ اس کے پاس جا کر یہ کہو کہ جب تک آپ سوار ہو کر جائیں گے میری اسٹیجہ کی طرف جاتے جائیں میں ان کو انسروا گا اور کسی شخص کو اپنی طرف سے مال کی ضرورت نہ پڑے گا اور میری اسٹیجہ کی طرف سے



صاحب کے پاس آکر بیٹھے تو فوراً قاضی صاحب کے سامنے بقیہ رقم کا دعویٰ پیش کر دینا (اس ترکیب سے فوراً ہی فیصلہ ہو جائے گا اور مرزبان کو یہ موقع نہ مل سکیگا کہ وہ اپنے اعلیٰ اثر و رسوخ کا استعمال کر کے قاضی صاحب کو فیصلہ دینے پر مجبور کرے) اس شخص نے ایسا ہی کیا قاضی صاحب نے فوراً اس کو مجبوس کر لیا۔ اُمّ جعفر کو جب اس کا علم ہوا تو اس نے خلیفہ ہارون الرشید سے کہا کہ تمہارے قاضی نے میرے وکیل کو مجبوس کیا ہے اس کو حکم دیدیجئے کہ وہ فیصلہ ملتوی کر دے (اور مرزبان کو رہا کر دے) ہارون نے حکم دیدیا کہ ایسا لکھ دیا جائے۔ قاضی حفص کو بھی اس کی خبر ہو گئی انہوں نے مدعی سے کہا کہ فوراً گواہ حاضر کرو تاکہ امیر المؤمنین کے مکتوبات کے آنے سے پہلے میں مجبوس کے مقابلہ پر تیرے حق میں لکھ دوں (اس نے گواہ حاضر کر دیئے اور قاضی صاحب نے فیصلہ لکھنا شروع کر دیا) تو (امیر المؤمنین) کا مکتوب لیکر ایک شخص حاضر ہو گیا۔ قاضی صاحب نے اس شخص سے کہا ٹھہرو فیصلہ لکھنے سے فارغ ہو کر مکتوب وصول کر کے پڑھا اور اس خادم سے کہا کہ امیر المؤمنین سے سلام عرض کرو اور خبر دید کہ آپ کا مکتوب اس وقت وارد ہوا جب حکم نافذ ہو چکا تھا۔

(۱۳۳) بدائنی نے بیان کیا کہ مطلب بن محمد الخنطی مکہ کے قاضی تھے اور ان کی زوجیت میں ایک ایسی عورت تھی جس کے چار شوہر مرچے تھے جب قاضی صاحب مرض الموت میں مبتلا ہوئے تو وہ ان کے سر ہانے بیٹھ کر وئی اور کہنے لگی مجھے کس کے پاس زندگی بسر کرنے کی وصیت کرنے ہو تو قاضی صاحب نے جواب دیا چھٹے بد نصیب کے پاس۔

(۱۳۴) ہم کو معلوم ہوا کہ ایک شخص نے ابو حازم کے پاس آکر کہا کہ شیطان میرے پاس آکر مجھ سے کہتا ہے کہ تو نے اپنی بیوی کو طلاق دیدی ہے وہ مجھ کو اس سوسہ میں مبتلا کرتا رہتا ہے انہوں نے کہا (اور حقیقت کیا ہے) کیا تو نے اسکو طلاق نہیں دی۔ اس نے کہا نہیں! انہوں نے کہا کیا تو نے کل میرے پاس آکر میرے نزدیک اپنی بیوی کو طلاق نہیں دی۔ اس نے کہا خدا کی قسم میں تو آج ہی آپ کے پاس آیا ہوں اور میں نے کسی صورت سے بھی اسے طلاق نہیں دی! انہوں نے کہا جب شیطان تیرے پاس آئے بس اسوقت بھی اسے طلاق دینا اور آرام سے رہنا۔

(۱۳۵) یحییٰ بن محمد سے مروی ہے انہوں نے کہا کہ مجھ سے ایک قابل اعتماد شخص نے بیان کیا کہ ایک قاضی پران کی بیوی نے تقاضا کیا کہ مجھے ایک باندی خرید دیجئے۔ وہ اس سلسلہ میں



برہ فروشوں میں گئے۔ جنہوں نے ان کے سامنے چند لڑکیاں پیش کیں۔ ان میں سے ایک کو انہوں نے پسند کر لیا اور اپنی بیوی کو لاکر دکھایا کہ میں اپنے مال سے اس کو تمہارے لئے خرید کر لاؤں گا۔ اس نے کہا مجھے آپ کے مال کی حاجت نہیں۔ یہ دینار لیجئے اور اس کو میرے واسطے خرید لائیے اور ان کو ایک سو دینار دیدیئے (بڑی بھڑار عورت تھی کہ ان کے الفاظ اپنے مال سے سنکر ان کی نیت کو تاڑ گئی) یہ دینار قاضی صاحب نے لئے انکو گھر میں (کسی پھیلی میں سر مہر کر کے) الگ لکھ دیا اور جا کر اپنے لئے خرید لائے اور اپنے مال سے ہی قیمت ادا کی اور بیعنامہ بھی اپنے ہی نام لکھایا اور لڑکی کو آہستہ سے بتا دیا اور اسکو پوشیدہ رکھنے کی ہدایت کر دی۔ اب انکی بیوی اس سے خدمت لیتی رہتی تھی جب قاضی صاحب کو تنہائی میں آجاتی تھی تو یہ اس سے ہمبستر ہوتے ایک دن ایسا اتفاق ہوا کہ ایسے وقت میں سر پہ آہینچی۔ اس نے کہا اے بدکردار شیخ زانی یہ کیا ہو رہا ہے۔ کیا تو خدا سے نہیں ڈرتا۔ کیا تو ہی مسلمانوں کا قاضی ہے۔ قاضی نے کہا کہ ”شیخ“ بدکردار نہیں ہے۔ رہا ”زنا“ سو خدا کی پناہ اور اپنے نام کا بیعنامہ نکال کر اس کے سامنے رکھ دیا اور اس کو حیلہ سے آگاہ کر دیا اور سر مہر دینار نکال کر اس کے آگے ڈال دیئے اس وقت وہ سمجھی کہ قاضی صاحب نے حرام فعل نہیں کیا اور برابر خوشامدیں کرتی رہی یہاں تک کہ قاضی صاحب نے اس کو فروخت کر دیا۔

(۱۲۶) تنوخی سے مروی ہے کہ قاضی القضاۃ ابوالسائب نے بیان کیا کہ ہمارے شہر سہدان میں ایک شخص تھا جس کا حال چھپا ہوا تھا قاضی صاحب نے اسکو مقبول القول بنانا چاہا اور اس سے اس بارے میں پوچھا بھی تو اسکو پوشیدہ اور ظاہر حالات کے اعتبار سے اہل سمجھا۔ پھر اس سے کچھری میں آنے کیلئے مراسلت بھی کی (اس زمانہ کی وکالت کی طرح پہلے شاید بھی ایک عہدہ تھا جس پر متقی اور صادق لوگوں کو منتخب کیا جاتا تھا۔ اقرار ناموں اور فیصلوں کو ان کے دستخط سے موثق کیا جاتا تھا) تاکہ اس کے اقوال کو قبول کرے اور یہ بھی حکم دیدیا کہ اس کے دستخط کا نمونہ حشر میں محفوظ کر لیا جائے جن پر بوقت حاضری اسکی شہادت قلمبند ہوا کرے جب قاضی صاحب بیٹھے ہوئے تھے اور یہ شخص مع دوسرے شاہدوں کے آیا مگر جب اس نے اپنی شہادت ثبت کرنا چاہی تو قاضی صاحب نے قبول نہ کیا۔ قاضی صاحب سے کسی نے اس کی وجہ دریافت کی تو انہوں نے کہا مجھ پر یہ بات واضح ہو گئی کہ یہ ریاکار (یعنی اپنے کو بنائے والا) تو مجھے مناسب معلوم نہ ہوا



کہ اس کے قول کو قبول کروں۔ اُن سے پوچھا گیا کہ آپ یہ کس طرح سمجھے۔ انہوں نے کہا یہ میرے پاس روزانہ آتا تھا جب میری نظر اس پر پڑتی تھی تو گھر کے دروازے سے مجلس تک اسکے جتنے قدم پڑتے تھے میں شمار کر لیتا تھا لیکن جب آج میں نے اسکو شہادت کیلئے بلایا اور یہ آیا تو میں نے اسی مقام سے اس کے قدم شمار کئے تو دو یا تین قدم بڑھے ہوئے پائے (کیونکہ مصنوعی وقار کے لئے معمول کے چھوٹے چھوٹے قدم رکھتے ہوئے تشریف لائے تھے) میں سمجھ گیا کہ یہ شخص یا کارہے اسی لئے قبول نہیں کیا۔ (۱۳۷) ابو العیناء سے مروی ہے کہ افشین ابودلف سے حسد کرتا تھا اور اس کی دانائی اور شجاعت کی وجہ سے اس کا دشمن تھا۔ افشین نے اس کے بھیسانے کیلئے ایک حیلہ کیا (یعنی اس کے خلاف ایک جھوٹا دعویٰ اپنے یہاں دائر کرایا) یہاں تک کہ ابودلف کینخلاف خیانت اور قتل کی شہادتیں بھی گزر گئیں اور سیاف (قتل کرنے والا) بھی حاضر کر لیا گیا ایسے وقت اس واقعہ ابن ابی دؤاد کو علم ہو گیا تو یہ فوراً سوار ہو کر چل پڑا اور اپنے ساتھ اور چند ایسے لوگوں کو لے لیا جو افشین کے دشمن تھے یہ اس کے پاس پہنچ گئے اور اس سے کہا کہ میں تمہارے پاس امیر المؤمنین کا بھیجا ہوا آیا ہوں اور امیر المؤمنین نے تم کو یہ حکم دیا ہے کہ قاسم بن عیسیٰ (یعنی ابودلف) کیساتھ کوئی حرکت نہ کی جائے اور اس کو سلامتی کیساتھ ہمارے پاس بھیج دیا جائے۔ پھر شاہدوں سے مخاطب ہو کر کہا کہ گواہ رہو کہ میں نے امیر المؤمنین کا پیغام اس کو پہنچا دیا ہے۔ اسکے بعد افشین کوئی گزند ابودلف کو نہ پہنچا سکا۔ پھر ابن ابی دؤاد خلیفہ معتمد بالله کے پاس پہنچے اور عرض کیا کہ اے امیر المؤمنین میں آپ کی طرف سے ایک ایسا پیغام پہنچا کر آیا ہوں جس کا آپ نے مجھے حکم نہیں دیا تھا اور میں سمجھتا ہوں کہ میں نے اس سے بڑا کوئی نیک کام نہیں کیا اور میں اُسی کی بناء پر آپ کے لئے بھی خدا سے جنت کا اُمیدوار ہوں۔ پھر پورا واقعہ ان کو سنایا تو خلیفہ نے ان کی رائے اور تدبیر کو پسند کیا اب افشین کا فرستادہ شخص ابودلف کو لیکر امیر المؤمنین کی بارگاہ میں پہنچا، اور اس شخص کی طرف توجہ کی جو قاسم (ابودلف) کو لیکر حاضر ہوا تھا۔ حکم دیا کہ ان کو رہا کیا جائے اور افشین کی اس حرکت سے اس پر عتاب ہوا۔

(۱۳۸) ابن قتیبہ نے کہا کہ ایک قاضی کے یہاں ایک مرتبہ فرزوق نے شہادت دی تو قاضی نے کہا ابو فراس کی شہادت کو ہم نے جائز رکھا ہے مگر مزید شہادتیں لاؤ (ابو فراس فرزوق کی



کنیت ہے) جب فرزوق واپس ہوئے تو ان سے کہا گیا واللہ تمہاری شہادت کو معتبر نہیں مانا گیا (فرزوق مشہور شاعر تھا)

(۱۳۹) دو آدمی قاضی مضمم کے پاس آئے ان میں سے ایک دوسرے پر یہ دعویٰ تھا کہ یہ میرا طنبور انہیں دیتا۔ مدعی علیہ انکاری تھا۔ مدعی نے کہا میں شہادتیں پیش کرنے کے لئے تیار ہوں۔ اس نے دو گواہ پیش کئے جنہوں نے مدعی کے سچا ہونے کی گواہی دی۔ مدعی علیہ نے کہا قاضی صاحب ان گواہوں سے ان کا پیشہ دریافت کیجئے (پوچھا گیا) تو ایک نے بتایا کہ وہ بنید جینے والا ہے اور دوسرے نے بیان کیا کہ وہ جانور سنکانے والا ہے تو قاضی نے مدعا علیہ سے کہا کہ طنبور کے دعویٰ پر تیرے نزدیک ان سے بڑھیا گواہوں کی ضرورت ہے (جیسا دعویٰ ہے) یہی گواہ ہیں) اٹھ اس کو وہ طنبورہ واپس دے۔

(۱۴۰) دو آدمی ایک بکری کے بارے میں جھگڑ رہے تھے ہر ایک نے اس کا ایک ایک کان پکڑ رکھا تھا۔ اس دوران میں ایک شخص آگیا۔ دونوں نے اس سے کہا جو فیصلہ تم کر دو گے وہ ہمیں منظور ہو گا۔ اس نے کہا اگر تم میرے فیصلہ پر راضی ہو تو ہر ایک یہ حلف کرے کہ اگر وہ میرا فیصلہ نہ مانے گا تو اس کی بیوی پر طلاق ہے۔ تو دونوں نے ایسا حلف کر لیا۔ پھر اس نے کہا اب اس کے کان چھوڑ دو تو دونوں نے چھوڑ دیئے اب اس نے اس کا کان پکڑا اور لیکر چلتا بنا (کہ اس کا فیصلہ ہی تھا) دونوں دیکھتے رہ گئے اس سے بات کرنے پر قادر بھی نہ رہے (کہ اگر ناراضی کا اظہار کرتے ہیں تو بکری کے ساتھ بیوی بھی جائے گی)

(۱۴۱) ہم کو قاضی ابی عمر کا قصہ معلوم ہوا کہ ایک بار انہوں نے ایک معزز شخص کو عہدہ قضا سپرد کیا۔ پھر اس کے بارے میں ان سے ایسی باتیں ذکر کی گئیں جو عہدہ قضا کی شان کے خلاف تھیں تو انہوں نے اس عہدہ کو واپس لینے کا ارادہ کیا اس پر بعض لوگوں نے ناراضگی کا اظہار کرتے ہوئے کہا کہ اگر وہ الزامات جو ان پر لگائے گئے ہیں صحیح ثابت ہو گئے تو ان کو معزول کر دیں انہوں نے جواب دیا کہ وہ میرے نزدیک صحیح نہیں ہیں اس کے باوجود الگ کرنا ضروری سمجھ رہا ہوں۔ پوچھا گیا کہ اس کی کیا وجہ۔ انہوں نے کہا کیا ان کی آبرو بن ایسے الزامات کا احتمال پیدا نہیں ہو گیا (یعنی ان کی شخصیت ایسے الزامات سے بالاتر نہیں ہے) اور یہ صورت اس صورت کے مشابہ



بن گئی کہ کسی شخص پر جب اس نوع کے اتہام لگائے جائیں تو اس کی برائیوں کے پیش نظر شک کرنے میں جلدی کی جاتی ہے اور عہدہ قضا اس سے بھی نازک تر ہے۔ بالآخر اس سے یہ عہدہ واپس لے لیا۔ (۱۴۲) احمد بن ابی دواؤد خلیفہ واثق باللہ سے ملنے کے لئے گئے۔ خلیفہ نے اُن سے کہا کہ میرے پاس ابھی محمد بن عبد الملک الزیات بیٹھا ہوا تھا اس نے تمہارا تذکرہ بہت ہی برائی کے ساتھ کیا ابن ابی دواؤد نے کہا اے امیر المؤمنین میں اس خدا کا شکر ادا کرتا ہوں جس نے اس شخص کو اس امر کا محتاج بنایا کہ وہ سچ کو چھوڑ کر جھوٹ کو اختیار کرے اور مجھے اس خصلت سے متغیر بنایا۔

(۱۴۳) ایک شخص ایک قاضی کے پاس ایک معاہدہ مہر کے بارے میں شہادت دینے کے لئے آیا۔ قاضی صاحب نے اس سے پوچھا کہ تمہارا کیا نام ہے اس نے کہا المسیب قاضی نے کہا آج نہیں (مسیب کے لفظی معنی ہیں کسی کو بھٹکتا ہوا چھوڑ دینے والا۔ اسی کے پیش نظر قاضی نے کہا کہ آج نہ کر بیٹھے۔

### باب ۱۳: اُمت کے علما اور فقہاء کے اقعاتِ فہانت

(۱۴۴) شعبیؒ کے بارے میں منقول ہے مجاہدؒ سے کہ شعبی حمام میں داخل ہوئے تو دواؤد ازوی کو بغیر پا جامہ کے دیکھا تو اپنی دونوں آنکھیں میچ لیں۔ دواؤد نے کہا اے ابو عمرو کب سے اندھے ہو گئے ہو۔ شعبی نے جواب دیا کہ جب سے خدا نے تیرا پردہ چاک کر دیا۔

(۱۴۵) شعبیؒ خلیفہ عبد الملک بن مروان کے پاس گئے۔ بیان کرتے ہیں کہ خلیفہ نے اپنے ہاتھ سے میرے منہ میں لقمہ دینے شروع کر دیئے اور کہنے لگے کہ شعبیؒ تیری حدیثیں مجھے ٹھنڈے پانی سے بھی زیادہ مرغوب ہیں۔ پھر کہا کم عطا (تمہارا وظیفہ کتنا ہے) میں نے کہا الفی درہم (دو ہزار درہم) تو اہل شام سے سرگوشی کرتے ہوئے کہنے لگے عرانی نے جواب میں نحوی غلطی کی پھر خلیفہ نے سوال کیا کم عطاؤد (سوال کے دہرانے سے) منشا یہ تھا کہ میں ہی الفاظ پھر کہوں تو وہ میری غلطی ظاہر کریں۔ میں نے جواب دیا الفاد درہم تو کہنے لگے کہ تم نے الفی درہم کیوں نہیں کہا کیا نے کہا اے امیر المؤمنین آپ نے بھی (کم عطاؤد کہیں) نحوی غلطی کی تھی تو میں نے جواب میں (عمداً) غلطی کر دی کیونکہ مجھے یہ اچھا نہ معلوم ہوا کہ آپ تو پیدل چلیں اور میں سوار ہو کر چلوں تو کہنے لگے آپ نے ٹھیک کہا اور شرمندہ ہوئے۔



(۱۴۶) ابراہیم نخعی کے بارے میں مغیرہ سے مروی ہے کہ ابراہیم نخعی کو جب کوئی ایسا شخص تلاش کرتا جس سے وہ ملنا نہ چاہتے تو خادمہ باہر آکر یہ کہہ دیتی تھی کہ مسجد میں دیکھو (یہ نہیں کہا جاتا تھا کہ وہ گھر میں نہیں ہیں)

(۱۴۷) مروی ہے کہ ایک شخص نے آکر ابراہیم نخعی سے کہا کہ میں نے ایک شخص کا بُرے کلماتے ذکر کیا۔ اس کو بھی میری گفتگو کی اطلاع ہو گئی۔ (اب میں دفعِ مضرت کیلئے اس کے دل سے اثرِ زائل کرنا چاہتا ہوں) تو کس عنوان کیساتھ اس سے معذرت کروں۔ کہنے لگے یوں کہہ دیجیو واللہ ان اللہ لیعلم ما قلت من ذالک من شیء (لفظ مانا فیه بھی ہو سکتا ہے اور موصولہ بھی معذرت کر نیوالا موصولہ کا مفہوم اپنی مراد قرار دینا تو یہ معنی ہونگے۔ خدا کی قسم بیشک اللہ کو بخوبی علم ہے کہ میں نے اس سلسلہ میں کہا تھا۔ جو کچھ مکرانے تاکید اور حلفیہ بیان سے مخاطب کا ذہن نافیہ کی طرف منتقل ہو گا۔ نافیہ کی سورت میں یہ معنی آہوں گے خدا کی قسم بیشک اللہ بخوبی جانتا ہے کہ میں نے اس سلسلہ میں کچھ نہیں کہا) مترجم۔

(۱۴۸) علی بن ہاشم نے ایک شخص سے روایت کیا جس کا نام بھی لیا تھا کہ جب ہم ابراہیم نخعی کے پاس سے آیا کرتے تو ہم سے کہا کرتے تھے کہ اگر میرے بارے میں تم سے پوچھا جائے تو کہہ دینا کہ ہمیں خبر نہیں کہ وہ کہاں ہے (اس میں جھوٹ لازم نہیں آئے گا) کیونکہ جب تم میرے پاس سے چلے گئے تو پھر تم کو کیا خبر ہو سکتی ہے کہ میں کہاں ہوتا ہوں (نماز کی جگہ، کھانے کی جگہ، آرام کی جگہ بیت الخلاء گھر میں بہت سی جگہ ہوتی ہیں اس لئے ایسا کہہ دینا غلط نہیں ہو سکتا۔

(۱۴۹) اعمش کے بارے میں جہریر بیان کرتے ہیں کہ ہم ایک دن اعمش سے ملنے کے لئے چلے تو ہم نے ان کو ایک خلیج کے کنارے پر بیٹھے دیکھا جو بارش کے پانی سے ہو گئی تھی ہم اس کا دوسرے کنارے پر بیٹھ گئے کہ ایک کارہ لے سلیب کا شخص آیا جب اس نے اعمش کو دیکھا اور ان کے بدن پر ایک پیرا ناؤنی جبہ خراب سا تھا تو ان کو حفیہ سمجھ کر بیگیا لینے کے ارادہ سے کہا اٹھ مجھے اس خلیج سے پار کر دے اور ان کا ہاتھ کھینچ کر کھڑا کر لیا اور ان پر سوار ہو گیا اور یہ کلمات بھی پڑھے (جو گھوڑے وغیرہ پر سواری کے لئے مستنون ہیں) سبحن الذی سخر لنا هذا وما كنا له مقرنین اعمش اسکو لادے ہوئے چلے دیئے یہاں تک کہ جب خلیج کے سرچ میں پہنچ گئے تو اسے وہاں پینک مارا



اور کہنے لگے اب یہ پڑھ دو انزلنی منزل امیر کا وانت خیر المنزلین (یہ دعا منزل مقصود پر پہنچ کر پڑھنا مسنون ہے) پھر نکل آئے اس کا لینے کو پانی میں ہاتھ پاؤں مارتا چھوڑ کر چلے آئے۔

(۱۵۰) ابو بکر بن عباس سے مروی ہے کہ جب اعمش نماز فجر سے فارغ ہو جاتے تھے تو ان کے پاس قرآن کرآت قرآن سیکھتے تھے۔ اس مسجد کی امامت ابو حصین کرتا تھا ایک دن اعمش نے (اپنے کسی شاگرد سے) کہا کہ ابو حصین ہم سے قرآت اس طرح سیکھتا ہے کہ روزانہ وہیں اپنی جگہ بیٹھا رہتا ہے اور تعلیم کے ختم تک رہتا ہے اور اس طرح سیکھ لینا چاہتا ہے کہ شکر بھی ادا کرنا پڑے پھر قاریوں میں سے اپنے ایک شاگرد سے کہا کہ ابو حصین فجر کی نماز میں زیادہ تر سورہ صافات پڑھتا ہے۔ کل تم مجھے سورہ صافات ہی سنانا جب آیت (فالتقہ المحوت) پر پہنچو تو سہمزد دینا (یعنی واؤ پر آواز کو ذرا دبا دیا جائے تاکہ سہمزد کے قریب پہنچ جائے) چنانچہ اگلے دن شاگرد نے ایسا ہی کیا اور اعمش نے اس پر گرفت نہ کی۔ اس کے دو دن روز بعد ابو حصین نے نماز فجر میں پھر سورہ صافات پڑھی اور جب لفظ حوت پر پہنچا تو سہمزد کیا۔ جب لوگ نماز سے فارغ ہو گئے اور اعمش اپنی مجلس میں آ بیٹھے تو ابو حصین کا کوئی رشتہ دار آگیا تو اس سے اعمش نے کہا اے فلاں اگر تم ہمارے ساتھ آج نماز فجر پڑھتے تو تم کو معلوم ہوتا کہ اس محراب میں حوت کی کیسی گت بن رہی تھی پھر ابو حصین کو معلوم ہو گیا کہ اصل بات کیا تھی تو (بجائے اس کے کہ اپنے نخوت اور تکبر آمیز طرز عمل پر متنبہ ہو کر معذرت کرتا اور اس عظیم الشان شیخ کامل سے استفادہ کرتا مشتعل ہو کر) بعض لوگوں کو اکسایا اور انکو کھینچ کر مسجد سے نکال دیا اور یہ ابو حصین اپنی قوم بنی اسد میں سہمزد آور وہ شخص تھا۔

(۱۵۱) ابوالحسن مدائنی سے منقول ہے کہ ایک شخص نے اعمش سے کہا کہ اے ابو محمد میں نصف دہم میں ایک گدھا کرایہ کر کے تمہارے پاس آیا ہوں تاکہ فلاں فلاں حدیث کے بارے میں تم سے کچھ سوال کروں (اس شخص نے علم حدیث کو ایسی سستی چیز بتانا کہ اس پر نصف دہم کے خرچ کو اہمیت کیسا تھا اس نے ذکر کیا اس لئے اس کیساتھ اس کے مناسب معاملہ ضروری سمجھ کر) اعمش نے کہا کہ بقیہ نصف دہم پر پھر گدھا کرایہ پر لے کر لوٹ جاؤ۔

(۱۵۲) امام ابو حنیفہ رحمۃ اللہ علیہ کے بارے میں عبد اللہ ابن مبارک فرماتے ہیں کہ مکہ کے راستہ میں میں نے ابو حنیفہ کو دیکھا جبکہ لوگوں نے ایک جوان تیار اونٹ کا گوشت بھون لیا تھا اور،



چاہتے تھے کہ سرکہ لیا تھا کھائیں مگر ایسا کوئی برتن موجود نہ تھا جس میں سرکہ ڈال کر دسترخوان پر رکھ لیا جائے اس کی کوئی صورت سمجھ میں نہیں آتی تھی تو انہوں نے ریت کو کھور کر ایک گڑھا بنایا اور اس پر (چمڑے کا) دسترخوان بچھایا اور (گڑھے پر) دسترخوان کو دبا کر ہمالہ نما جگہ بنالی) اس موقع پر سرکہ الٹ دیا۔ سب نے اطمینان کے ساتھ اپنی خواہش پوری کر لی۔ لوگوں نے اُن سے کہا کہ آپ ہر ایک کام میں حسن پیدا کرتے ہیں تو فرمائیے کہ تمہیں اللہ کا شکر کرنا چاہیے اس نے تو تم پر یہ فضل کیا کہ میرے دل میں اس تدبیر کا افکار دیا (یہ ہوتی ہے اللہ کے خاص بندوں کی باتیں) (۱۵۳) محمد بن حسن سے مروی ہے کہ ایک شخص کے گھر میں چوکوں نے داخل ہو کر اس کو تین طلاق کا حلف لینے پر مجبور کیا (یعنی یہ کہہ لیا کہ اگر میں نے شور مچایا یا کسی کو بتایا کہ مال لینے والے کون لوگ ہیں تو میری بیوی پر تین طلاق) کہ کسی کو نہیں بتائے گا (اور اس کا سبب اسباب کے گئے) صبح کو وہ شخص چوکوں کو دیکھتا رہا کہ وہ اس کا سامان فروخت کر رہے ہیں۔ مگر اس حلف کی وجہ سے بولنے کی قدرت نہیں رکھتا تھا۔ اس نے آکر امام ابو حنیفہ سے مشورہ کیا۔ آپ نے فرمایا کہ میرے پاس اپنے مسئلہ کی مسجد کے امام اور مؤذن کو لاؤ اور اہل محلہ میں سے جو صاحب جاہ اشخاص ہیں ان کو بھی۔ یہ شخص ان سب کو لے گیا۔ ان سے ابو حنیفہ نے فرمایا کہ کیا آپ لوگ چاہتے ہیں کہ اس کا مال واسباب اللہ اس کو واپس کر دے سب نے اثبات میں جواب دیا تو آپ نے فرمایا کہ تم اپنے پاس تمام بدچلن اور تمام متہم لوگوں کو جمع کر لو اور ان کو کسی گھر میں سے ایک ایک شخص کو باہر کرتے جاؤ اور اس سے پوچھئے کہ کیا ہے تمہارا چور؟ اگر وہ چور نہ ہو تو یہ وہ نہیں کہتا رہے۔ اور اگر چور ہو تو چپ ہو جائے۔ جب یہ چپ کر چلے تو تم اس پر زبانی کہو۔ ابو حنیفہ کی اس تدبیر پر لوگوں نے عمل کیا تو اللہ نے اس کا تمام مال مسروقہ واپس دے دیا۔

(۱۵۴) حسین الاشقر کہتے ہیں کہ روز میں طالبین میں سے ایک نیک شخص تھا اس کا امام ابو حنیفہ کی طرف گذر ہوا آپ نے اس سے پوچھا کہ کہاں جا رہے ہو تو اس نے کہا کہ ابن ابی لیلیٰ کی طرف آپ نے اس سے فرمایا کہ یہاں سے واپس پر مجھ سے ملو تو بہت اچھا ہو اور لوگوں میں ابن ابی لیلیٰ کی دعاؤں سے فیضیاب ہونے کی کوشش کرتے تھے۔ یہ شخص ابن ابی لیلیٰ کی خدمت میں تین دن گھر کر جب واپس ہوا تو امام ابو حنیفہ کی طرف سے گذر۔ آپ نے اس کو آرازدی۔ اور سلام علیک



کی پھر آپ نے اس سے پوچھا کہ تم تین دن کے لئے ابن ابی لیلیٰ کے پاس کس غرض سے گئے تھے۔ اس نے کہا کہ ایسی بات ہے جسے میں لوگوں سے چھپانا ہوں۔ میں نے یہ اُمید کی تھی کہ وہاں جا کر اس کا کوئی حل نکل آئے گا۔ امام ابو حنیفہؒ نے پوچھا کہ وہ کیا ہے اس نے کہا کہ میں ایک صاحبِ وسعت شخص ہوں اور دنیا میں ایک بیٹے کے سوا اور کوئی میرا وارث نہیں ہے اور اس کا حال یہ ہے کہ جب میں کسی عورت سے اس کا نکاح کرتا ہوں تو وہ اُسے طلاق دیتا ہے۔ میں نے اس کو ایک باندی خرید کر دیدی تو اس کو بھی آزاد کر دیا۔ آپ نے پوچھا کہ پھر ابن ابی لیلیٰ نے اس کے بارے میں کیا کہا اُس نے کہا کہ انہوں نے یہ جواب دیا کہ میرے پاس اس کا کوئی حل نہیں ہے۔ امام صاحب نے فرمایا کہ ہمارے پاس بیٹھو ہم تمہیں اس مشکل سے زکاۃ دے دیں گے۔ پھر کھانا آگیا اس کو اس میں شریک کیا جب کھانے سے فراغت ہو گئی تو اس سے فرمایا کہ تم اپنے بیٹے کو ساتھ لیکر بازار جاؤ پھر جو باندی اس کو پسند آجائے اور اس کی قیمت کا معاملہ بھی تمہارے حسبِ منشا ہو جائے تو اس کو اپنی ذات کے لئے خرید لو اس کے لئے نہ خریدنا پھر اس باندی کیساتھ اس کا نکاح کر دو۔ پھر اگر اس نے طلاق دیدی تو وہ تمہارے پاس لوٹ آئیگی اور اگر اس نے آزاد کر دیا تو یہ عتق جائز نہ ہوگا (کہ وہ تمہاری مملوک نہ ہوگی) اگر اس سے اولاد ہو گئی تو تمہارا نسب ثابت رہیگا (اور اس شخص کو فقدانِ نسب ہی کا غم تھا) اس نے کہا کیا جائز ہے؟ آپ نے فرمایا کہ بالکل جائز ہے پھر یہ شخص ابن ابی لیلیٰ کے پاس گیا اور ان سے اس تدبیر کا ذکر کیا تو انہوں نے بھی کہا کہ ابو حنیفہؒ نے ٹھیک رائے دی ہے۔

(۱۵۵) امام ابو بکرؓ سے مروی ہے کہ خلیفہ منصور نے ایک مرتبہ امام ابو حنیفہ کو بلایا تو آپ تشریف لے گئے ربیع نے جو مندر کا حاجب تھا اور ابو حنیفہ کا دشمن کہا کہ اے امیر المؤمنین یہ ابو حنیفہ آپ کے ادا (حضرت عبداللہ ابن عباسؓ) کی مخالفت کرتے ہیں۔ حضرت ابن عباسؓ کا قول یہ تھا کہ کسی معاملہ پر حلف کرنے والا اگر اس سے ایک یا دو دن کے بعد استننا کرے یعنی انشاء اللہ لہجہ سے تو یہ اس کے لئے جائز ہے اور امام ابو حنیفہ کا قول یہ ہے کہ حلف کیساتھ متصلاً ہی جائز ہے۔ (بعد میں خبر ہو گئی) ابو حنیفہ نے کہا اے امیر المؤمنین ربیع چاہتا ہے کہ آپ کے لشکر کی گردن کو آپ کی ہمت سے آزادی دلا دے منصور نے پوچھا کہ یہ کیسے آپ نے فرمایا کہ لوگ آپ کے سامنے تو حلف کر جائیں گے۔ پھر اپنے گھڑوں پر واپس جا کر استننا کر دیا کریں گے تو جو



حلفیہ عہد اطاعت لیا جاتا رہیگا وہ باطل بھی ہوتا رہیگا۔ منصور ہنسے لگا۔ اور اس نے کہا اے ربیع ابو حنیفہ کو کبھی نہ چھیڑنا (ورنہ اس طرح منہ کی کھایا کر لیکھا) جب ابو حنیفہ باہر آگئے تو ربیع نے ان سے کہا کہ آج تو آپ نے مروانہ ہی کا کام کر دیا۔ آپ نے فرمایا وہ کام تو نے کیا تھا میں نے اپنے لئے اور تیرے لئے خلاصی کی راہ نکالی۔

(۱۵۶) عبد الواحد بن غیاث سے مروی ہے کہ ابو العباس طوسی امام ابو حنیفہ کے متعلق بڑے خیالات رکھتا تھا اور اس کا علم ان کو بھی تھا ایک مرتبہ امام ابو حنیفہ منصور کے پاس گئے، اول وہاں اس وقت کثیر مجمع تھا۔ طوسی نے کہا آج مجھے ابو حنیفہ کی خبر لینا ہے۔ چنانچہ سامنے آیا اور کہا کہ اے ابو حنیفہ امیر المؤمنین ہم میں سے کسی شخص کو بلا کر یہ حکم دیتے ہیں کہ اس شخص کی گردن کاٹ دی جائے اور جس کو حکم دیا جاتا ہے اس کو یہ خبر نہیں کہ گردن کاٹنے کے حکم کے لئے خلیفہ نے کیسے گنجائش نکالی۔ (ایسی حالت میں گردن کاٹنا جائز ہو گا یا نہیں) ابو حنیفہ نے فرمایا، اے ابو العباس (اس کا جواب دو کہ) امیر المؤمنین کے احکام حق پر مبنی ہوتے ہیں یا باطل پر اس نے کہا حق پر آپ نے فرمایا بس تو حق کا نفاذ کرتا رہ جس صورت سے بھی (مجھے حکم دیا جا رہا) ہو، اور تیرے لئے اس کی تحقیق ضروری نہیں۔ ابو حنیفہ نے جو لوگ ان کے پاس بیٹھے تھے ان سے فرمایا کہ یہ شخص مجھے باندھنا چاہتا تھا۔ مگر میں نے اُسے جکڑ دیا۔

(۱۵۷) علی بن عاصم کہتے ہیں کہ میں ابو حنیفہ کی خدمت میں گیا دیکھا کہ ان کے پاس حجام ان کے بال بنارہا ہے آپ نے اس سے فرمایا کہ تو جس مقام پر سفید بال ہوتے ہیں ہمیشہ اُسی جگہ کو لپٹا رہتا ہے تو ان میں کیوں اضافہ کر رہا ہے اُس نے کہا اضافہ کس طرح جب کہ (میں سفید بال کاٹتا رہتا ہوں آپ کی گفتگو ظرافت پر مبنی تھی) آپ نے فرمایا کہ (جتنا تو ان کا پیچھا کرتا ہے) ان میں اضافہ ہی ہوتا جا رہا ہے اب تو سیاہ بالوں کو لپٹا کر تا کہ ان میں اضافہ ہو۔

(۱۵۸) یحییٰ بن جعفر کہتے ہیں کہ ابو حنیفہ سے میں نے (ایک ان کا واقعہ) سنا فرماتے تھے کہ ایک مرتبہ بیابان میں مجھے پانی کی بڑی ضرورت لاحق ہوئی۔ میرے پاس ایک اعرابی آیا اس کے پاس پانی کا ایک مشکیزہ تھا میں نے اس سے پانی مانگا اس نے انکار کیا اور کہا کہ پانچ درہم میں دیدونگا میں نے پانچ درہم دیکر وہ مشکیزہ لے لیا۔ پھر میں نے کہا اے اعرابی ستون کی طرف کچھ



رغبت ہے، اس نے کہا لاؤ میں نے اسکو ستودیدیا جو روغن زیتون سے چرب کیا گیا تھا۔ وہ خوب پیٹ بھر کر کھا گیا۔ اب اسکو پیاس لگی تو اس نے کہا کہ ایک پیالہ پانی دیدیجئے۔ میں نے کہا پانچ درہم ہیں ملیگا۔ اس سے کم نہیں کیا جائے گا (اب ایسا ہی وہ حاجتمند تھا اس حیلہ سے) میں نے اس سے اپنے پانچوں درہم واپس لے لئے اور میرے پاس پانی بھی رہ گیا۔

(۱۵۹) امام ابوحنیفہؒ اور ان کی ذہانت کا ذکر تھا اس پر عبدالحسن بن علی نے بیان کیا کہ کوئٹہ میں حجاج میں سے ایک حاجی نے ایک شخص کے پاس کچھ مال امانت رکھا اور حج کو چلا گیا۔ پھر واپس آکر اپنی امانت طلب کی تو وہ شخص منکر ہو گیا اور اس نے جھوٹی قسمیں کھانا شروع کر دیں یہ صاحب مال امام ابوحنیفہؒ کی خدمت میں مشورے کے لئے آیا۔ آپ نے فرمایا کہ اس کے انکار کرنے کا کسی کے سامنے ذکر نہ کرنا۔ اور یہ منکر شخص امام ابوحنیفہؒ کی خدمت میں آنا جاتا رہتا تھا آپ نے اس سے نخلیہ میں کہا کہ ان لوگوں نے (یعنی احبابان حکومت نے) مجھ سے کسی ایسے شخص کے بارے میں مشورہ طلب کیا ہے جس میں قاضی ہونیکی صلاحیت ہو۔ کیا آپ اس کو پسند کریں گے کہ آپ کا نام بھیجا جائے تو اس نے کچھ بناوٹی انکار شروع کیا اور ابوحنیفہؒ نے اس کو رغبت دلانا شروع کی تو وہ اس عہدے کے لالچ کیساتھ آپ کے پاس سے رخصت ہوا۔ پھر وہ حاجی صاحب مال آپ کے پاس آیا تو اس سے آپ نے فرمایا کہ اب اس کے پاس جاؤ اور یہ کہو کہ میں سمجھتا ہوں کہ تم مہجول گئے ہو اس لئے میں تمہیں یاد دلاتا ہوں کہ میں نے فلاں وقت تمہارے پاس امانت رکھی تھی اور یہ اس کی علامت ہے۔ یہ شخص گیا اور اسی طرح گفتگو کی اب اس نے فوراً وہ امانت واپس کر دی (اور امام صاحب کو بھی مطلع کر دیا) پھر جب وہ امین صاحب ابوحنیفہؒ سے ملے تو آپ نے فرمایا کہ میں نے اس معاملہ پر غور کیا تو سوچا کہ مجھے آپ کا مرتبہ بلند کرنا چاہئے یہ تو یوں ہی ایک کم درجہ کا عہدہ ہے میں اس پر آپ کا نام نہ بھیجوں یہاں تک کہ کوئی اس سے اونچے درجہ کی جگہ سامنے آئے۔

(۱۶۰) ابن الولید نے ہم سے بیان کیا کہ ایک نوجوان امام ابوحنیفہؒ کا پر رسی تھا۔ جو بکثرت ان کی مجلس میں حاضر ہوتا رہتا تھا۔ اُس نے ایک دن ابوحنیفہؒ سے کہا کہ اہل کوفہ میں سے فلاں شخص کے یہاں میں نکاح کرنا چاہتا ہوں۔ اور میں نے وہاں پیغام بھی بھیج



دیا ہے۔ لیکن وہ مجھ سے اتنا بڑا مہر طلب کرتے ہیں جو میری وسعت اور طاقت سے باہر ہے  
 اور نکاح کا خیال بھی دل پر غالب ہو رہا ہے اب کیا تدبیر کروں آپ نے فرمایا اللہ سے استخارہ  
 کرو اور جو کچھ وہ طلب کرتے ہیں ان کو دیدو۔ اس مشورے کے بعد اس نے ان لوگوں کے پاس  
 اس مطالبہ کی منظوری کی اطلاع بھیج دی۔ پھر جب نکاح ہو گیا تو اس نے امام صاحب سے عرض  
 کیا کہ میں نے ان سے یہ درخواست کی کہ مہر مقررہ کا کچھ حصہ اب لے لیں ہر دست کل کی ادائیگی میری  
 وسعت سے باہر ہے مگر وہ نہیں مانتے اور کہتے ہیں کہ اسکو بغیر پورا دین مہر ادا کئے نہ بھیجیں گے  
 آپ نے فرمایا حیلہ کرو۔ اسوقت قرض لیکر ادا کر دو، کہ تم اپنی زوجہ تک پہنچ جاؤ۔ مجھے امید ہے  
 ان لوگوں کی سخت مزاجی کی وجہ سے تمہارا کام آسان ہو جائے گا۔ اُس نے ایسا ہی کیا کہ چند لوگوں  
 سے قرض لیکر وہ رقم پوری کی ان میں سے ایک ابو حنیفہ بھی تھے۔ پھر جب یہ اپنی بیوی کے پاس  
 داخل ہو گیا اور وہ اس کے پاس پہنچا دی گئی تو ابو حنیفہ نے اس سے کہا کہ اگر تم یہ ظاہر کر دو کہ  
 اس شہر سے تمہارا کسی دور دراز ملک میں جانے کا ارادہ ہے اور یہ بھی ارادہ ہے کہ اپنی بیوی کو تمہارا  
 لیکر جاؤ تو تم سے کسی کو مواخذہ کا حق نہیں ہے تو (اس تجویز کے مطابق) یہ شخص دو اونٹ کرایہ  
 کر کے لے آیا اور ظاہر کر دیا کہ وہ بطلب معاش خراسان کا ارادہ رکھتا ہے اور اس کا ارادہ ہو  
 کو بھی ہمراہ لیجانے کا ہے۔ یہ بات اس کے کنبہ والوں پر بہت شاق ہوئی اور وہ لوگ حکم شرعی  
 معلوم کرنے اور مدد لینے کے لئے امام ابو حنیفہ کے پاس آئے۔ آپ نے فرمایا کہ اس کو شرعاً اختیار  
 ہے جہاں چاہے لیجائے۔ انہوں نے امام صاحب سے کہا کہ ہمارے لئے یہ ممکن نہیں ہے کہ ہم اپنی  
 بیٹی کو بھی نکل جانے دیں۔ ان سے آپ نے کہا تو پھر اس کو راضی کر لو جس کی صورت ہے کہ جو  
 کچھ تم نے اس سے لیا ہے وہ اس کو واپس کر دو۔ انہوں نے اس بات کو منظور کر لیا تو اس جوان  
 کو ابو حنیفہ نے بلا کر اس سے فرمایا کہ وہ لوگ جھک کر اس پر راضی ہو گئے ہیں کہ جو کچھ مہر  
 تم سے لیا ہے واپس کر دیں اور اس بڑی الذمہ قرار دیدیں (اب اس شخص کے دماغ پر فتح  
 کا نشہ چڑھ گیا) اس نے کہا کہ میں تو اس رقم سے اوپر مزید وصول کرنا چاہتا ہوں (مگر امام  
 صاحب کی تنبیہ سے سب نشہ سہرا ہو گیا) آپ نے فرمایا کہ تمہارے لئے جو رقم خرچ کرنے پر  
 وہ راضی ہو گئے ہیں تمہیں اس کو منظور کر لینا چاہیے ورنہ اگر عورت نے کسی شخص کے حق میں



اپنے ذمہ قرض ہوئے کا اقرار کر لیا، تو پھر انقضائے دین تم اُسے اپنے ساتھ نہیں لیجا سکتے اس نے (گھبرا کر) کہا اللہ اللہ پھر تو میں اُن سے کچھ بھی نہیں وصول کر سکوں گا۔ کہیں اس ترکیب سے وہ مطلع نہ ہو جائیں۔ بس وہ فوراً اٹھ کر جانے پر آمادہ ہو گیا۔ اور جو کچھ رقم مہر وہ دے رہے تھے۔ اسی کو واپس لے لینے پر اکتفا کر لیا۔

(۱۶۱) احمد بن الدقاق سے مروی ہے کہ اصحاب امام ابو حنیفہؒ میں سے ایک شخص نے نکاح کرنے کا ارادہ کیا۔ عورت کے متعلقین نے کہا کہ ہم ابو حنیفہؒ سے مشورہ کریں گے اس نے اس کی اطلاع آپ کو دی، آپ نے اس سے کہا کہ جب تم میرے پاس آؤ تو اپنا ہاتھ اپنے ذکر پر رکھ کر آنا۔ اس نے ایسا ہی کیا۔ جب ان لوگوں نے ابو حنیفہؒ سے اس کے بارے میں سوال کیا تو انہوں نے ان سے کہہ دیا کہ میں نے اس کے ہاتھ میں ایسی شے دیکھی ہے جس کی قیمت دس ہزار درہم ہے۔ (اس طرح وہ مائل ہو گئے)

(۱۶۲) ہم کو معلوم ہوا کہ ایک شخص ابو حنیفہؒ کے پاس آیا اور شکایت کی کہ اس نے کسی جگہ مال و فن کیا تھا اب وہ موقع یاد نہیں آتا۔ ابو حنیفہؒ نے فرمایا کہ یہ کوئی فقہی سوال نہیں ہے کہ جس کام میں کوئی حل نکالوں۔ اچھا ایسا کر دو کہ جاؤ اور آج تمام رات نفلیں پڑھتے رہو صبح تک۔ انشاء اللہ تمہیں یاد آ جائے گا۔ اس شخص نے ایسا ہی کیا ابھی چوتھائی رات سے بھی کچھ کم ہی گزرا تھا کہ اس کو وہ جگہ یاد آ گئی (تو اس نے نوافل کو ختم کر دیا) پھر اس نے اُن کی خدمت میں حاضر ہو کر اطلاع دی۔ آپ نے فرمایا کہ میں سمجھتا تھا کہ شیطان تجھے نوافل نہیں پڑھنے دے گا اور تجھے یاد دلا دیگا۔ کیوں نہ تو نے اللہ عز و جل کے شکرانہ کے لئے بقیہ رات نفل پڑھتے ہیں گزاری۔

(۱۶۳) ابن عون کے بارے میں ابن ثنی سے مروی ہے کہ وہ لشکر میں تھے جب مشرکین کے لشکر میں سے ایک شخص نے نکل کر مبارز طلب کیا (کہ جس کا دل چاہے میرے مقابلہ کے لئے آئے) تو اس کے مقابلہ کے لئے ابن عون نکلے اور وہ ڈھانٹا باندھے ہوئے تھے اس کو قتل کر آئے۔ پھر واپس آ کر لوگوں میں رل بل گئے۔ حاکم نے کوشش کی کہ یہ پتہ لگا سکے کہ یہ کس کا کارنامہ تھا مگر معلوم نہ کر سکا پھر اس کے منادی نے آوازیں لگائیں کہ جس شخص نے اس مشرک کو قتل کیا ہے وہ مجھ سے آکر ملے۔ تب ابن عون اس کے پاس گئے اور اس سے یہ کہا کہ ایک مجاہد کے لئے یہ ضروری



نہیں کہ وہ یہ کہے کہ میں نے اسے قتل کیا (امیر جہاد سے مل کر اس کے حکم کی تعمیل بھی کر دی اور پھر بھی اظہار عمل سے بچے رہے)

(۱۶۴) یحییٰ بن یزید سے مروی ہے کہ ایک سپاہی ایک ایسے شخص کی تلاش میں آیا جو ابن عون کی مجلس میں تھا اس نے کہا اے ابن عون کیا آپ نے فلاں کو دیکھا ہے آپ نے یہ جواب دیا کہ وہ ہر دن ہمارے یہاں نہیں آتا بس وہ چلا گیا اور اس کو چھوڑ گیا۔

(۱۶۵) ہشام بن الکلبی کے بارے میں محمد بن ابی السری کہتے ہیں کہ مجھ سے ہشام بن الکلبی نے کہا کہ میں نے حفظ بھی ایسا کیا کہ کسی نے ایسا نہ کیا ہوگا اور مجھ سے بھول بھی ایسی ہوئی جو کسی سے نہ ہوئی ہوگی میرے چچا ایسے تھے کہ مجھ پر حفظ قرآن سے خفا ہوتے تھے تو میں ایک گھر میں داخل ہوا اور قسم کھالی کہ جب تک پورا قرآن حفظ نہ کر لوں گا گھر سے نہ نکلوں گا۔ تو میں نے قرآن کو تین دن میں حفظ کر لیا (نسیان کا یہ واقعہ پیش آیا کہ) ایک دن میں نے آمینہ میں اپنی صورت دیکھی (چونکہ دائرہ زیادہ بڑھ گئی تھی) میں نے اس کو مٹھی میں پکڑ لیا تاکہ باہر نہ بڑھے ہوئے بالوں کو مٹھی کے نیچے سے کاٹ دوں لیکن مٹھی سے اوپر کا حصہ کاٹ دیا۔

(۱۶۶) عمارہ بن حمزہ کے متعلق منقول ہے کہ وہ منصور کے دربار میں پہنچے اور اپنے مقررہ مقام پر جو بلحاظ مرتبہ متعین تھا جا کر بیٹھ گیا۔ اتنے میں ایک شخص نے کھڑے ہو کر کہا اے امیر المؤمنین میں مظلوم ہوں۔ منصور نے کہا کہ کس نے تجھ پر ظلم کیا۔ اس نے کہا عمارہ نے میری جائداد غصب کر لی۔ منصور نے کہا اے عمارہ اٹھو اور اپنے حریف کے برابر جا کر بیٹھو۔ عمارہ نے کہا کہ یہ میرا حریف نہیں ہے منصور نے کہا یہ کس طرح جب کہ وہ تم پر دعویٰ کر رہا ہے۔ عمارہ نے کہا کہ اگر وہ جائداد اسی کی ہے تو میں اس سے نزاع نہیں کرنا چاہتا (کہ اپنی ثابت کردوں) اور اگر میری ہے تو میں اس کے حق میں اس سے دست بردار ہوتا ہوں اور میں اس مجلس سے اٹھ کر جس پر امیر المؤمنین نے مجھے مشرف کیا جائداد کی وجہ سے اوفیٰ ورجہ میں آنا گوارا نہیں کرتا۔

(۱۶۷) حضرت عبداللہ بن مبارک کے متعلق ابن حمید سے منقول ہے کہ ایک شخص نے عبداللہ بن المبارک کے پاس بیٹھے ہوئے چھینک لی اور الحمد للہ نہ کہا۔ ان سے آپ نے کہا جب چھینک آئے تو چھینکنے والا کیا کہتا ہے؟ اس نے کہا الحمد للہ۔ آپ نے فرمایا یرحمک اللہ۔



(۱۶۸) امام ابو یوسف رحمہ اللہ کے بارے میں منقول ہے کہ ایک کنیز ہارون الرشید کی کنیزوں میں سے اس کے پاس موجود تھی اور ہارون الرشید کے سامنے ایک جوابدہ کی مالارکھی ہوئی تھی۔ ہارون الرشید اس کو اٹھا کر اٹنے پلٹنے کا مشغلہ کرنے لگے۔ پھر وہ مالاکم ہو گئی۔ ہارون نے اس کنیز کو متہم کیا کہ یہ اس کی حرکت ہو گئی۔ جب اس سے دریافت کیا تو اس نے انکار کیا۔ ہارون الرشید نے قسم کھالی کہ میں نے اگر اس سے چوری کا اقرار نہ کر لیا تو میری بیوی پر طلاق اور میرے سب مملوک آزاد اور مجھ پر حج لازم۔ وہ کنیز یہاں پر انکار پر قائم رہی اور وہ اس کو متہم کرتے رہے اب ہارون الرشید کو قسم ٹوٹنے کا اندیشہ لاحق ہو گیا۔ تو امام ابو یوسف کو بلا کر پورا قصہ سنایا، انہوں نے کہا کہ اس کنیز سے مجھے بات کرنے کا موقع عنایت فرمادیجئے اور ہمارے ساتھ ایک خادم ہوگا تاکہ میں آپ کو اس قسم سے باہر کر سکوں۔ ہارون الرشید نے اس کا انتظام کر دیا۔ امام ابو یوسف نے اس سے ملکر کہا کہ جب امیر المؤمنین تجھ سے ہار کے بارے میں سوال کریں تو تو اس سے انکار کر دینا پھر جب دوبارہ سوال کریں تو کہہ دینا کہ میں نے لیا ہے۔ پھر جب تیسری مرتبہ سوال کریں تو کہہ دینا کہ میں نے نہیں لیا یہ سمجھا کر واپس تشریف لاتے وقت خادم کو یہ ہدایت کر دی کہ اس گفتگو کی امیر المؤمنین کو اطلاع نہ دینا اور ہارون الرشید سے آپ نے کہا اے امیر المؤمنین آپ اس کنیز سے ہار کے بارے میں تین مرتبہ پے درپے سوال کیجئے وہ آپ کی تصدیق کرے گی۔ خلیفہ نے جا کر اس سے سوال کیا اس نے پہلی مرتبہ انکار کیا۔ پھر دوسری مرتبہ سوال کیا تو اس نے کہا ہاں میں نے لیا ہے۔ خلیفہ نے کہا تو کیا کہہ رہی ہے۔ اس نے کہا واللہ میں نے نہیں لیا۔ لیکن مجھے، ابو یوسف نے ایسا سمجھایا تھا۔ پھر خلیفہ امام ابو یوسف سے کہا یہ کیا معاملہ ہے آپ نے فرمایا اے امیر المؤمنین آپ کی قسم پوری ہو چکی ہے کیونکہ اس نے آپ کو خبر دی کہ اس نے ہار لیا اور پھر خبر دی کہ نہیں لیا تو دونوں میں سے ایک جواب میں وہ سچی ہے اور اب آپ اپنے حلف کی قید سے نکل چکے ہیں۔ ہارون بہت خوش ہوئے اور ان کو انعام دیا۔ پھر کچھ عرصہ کے بعد وہ ہار بھی بل گیا۔

(۱۶۹) ایک مرتبہ ہارون الرشید نے امام ابو یوسف سے پوچھا کہ فالودہ اور لوزینہ کے بارے میں آپ کا کیا فیصلہ ہے دونوں میں سے کوئی اعلیٰ ہے۔ آپ نے کہا اے امیر المؤمنین فریقین جب تک حاضر نہ ہوں میں فیصلہ نہیں کیا کرتا۔ ہارون الرشید نے دونوں چیزیں منگوا دیں۔ اب ابو یوسف



ترہ لقمہ پر لقمہ مارنا شروع کر دیا۔ کبھی فالودہ میں سے کھاتے تھے اور کبھی لوزینہ میں سے جب دواں  
پیالے آدھے کر دیئے تو بولے اے امیر المؤمنین میں نے اب تک کوئی دو حرف ان سے زیادہ لڑنے  
والے نہیں دیکھے جب بھی میں نے ایک کے حق میں فیصلہ دینے کا ارادہ کیا تو فوراً دوسرے نے  
اپنی دلیل پیش کر دی۔

(۱۷۶) یزید بن ہارون کے بارے میں احمد بن محمد بن یحییٰ بن سعید القطان کہتے ہیں کہ یزید بن  
ہارون نے مجھ سے کہا کہ تو مجھ پر گہیوں کے آدھے گلے والے چکی کے پاٹ سے بھی زیادہ بھاری  
ہے میں نے کہا اے ابو خالد پورے گلے کا پاٹ کیوں نہیں کہہ دیا۔ کہنے لگے کہ جب گلا پورا ہو جاتا  
ہے تو وہ آسانی کے ساتھ گھومتا ہے اور آدھے گلے کا پاٹ زیادہ زور لگانے سے گھومتا ہے۔

(۱۷۱) امام شافعیؒ کے بارے میں حسن بن الصباح سے مروی ہے کہ جب امام شافعیؒ بغداد  
آئے تو رشید نے امین اور مامون کے مابین جو عہد کر لیا تھا اس سے اتفاق کیا تھا۔ کہتے ہیں کہ  
صبح کے وقت عام لوگ مبارکباد دینے کے لئے ہارون الرشید کے یہاں پہنچے اور دارالعامہ میں بیٹھ  
کر اجازت کا انتظار کرنے لگے۔ اب لوگوں نے باہم گفتگو کی کہ ہم کو دونوں شاہزادوں کے لئے  
کس عنوان سے دعا کرنی چاہیے۔ کیونکہ جب ہم ان کے لئے (مسند آرائے خلافت ہونے کی) دعا کریں  
گے تو وہ خلیفہ کے حق میں بدعما ہوگی اور اگر ہم ان کے حق میں دعا ہی نہ کریں تو یہ بھی ایک تقصیر  
ہوگی۔ اتنے میں امام شافعیؒ آکر بیٹھ گئے۔ یہ اشکال ان کے سامنے بھی پیش کیا گیا تو آپ نے کہا  
اللہ توفیق دینے والا ہے۔ جب خلیفہ کے پاس سے اجازت آگئی تو سب لوگ اندر پہنچ گئے، تو  
سب سے پہلے بولنے والے امام شافعیؒ تھے آپ نے کہا:

لا قَصْرَ عَنْهَا وَلَا بَلْغَتَهَا      حَتَّى يَطُولَ عَلَى يَدَيْكَ طَوَالُهَا

نہ کوتاہی کریں یہ دونوں اس (خلافت) سے یعنی یہ دونوں اس کے اہل رہیں اور نہ تو اس  
کو دے۔ تاکہ خلافت کی لانی رسی تیرے ہاتھوں پر دراز رہے۔

ربیع سے منقول ہے کہ امام شافعیؒ بیمار ہوئے تو میں ان کے پاس عیادت کے لئے گیا، اور کہا  
اے ابو عبد اللہ (قوی اللہ ضعفک لفظی ترجمہ) قوی کر دے اللہ آپ کے ضعف کو آپ نے فرمایا  
کہ اے ابو عبد اللہ اگر اللہ نے میرے ضعف کو میری قوت سے قوی کر دیا تو گویا مجھے ہلاک کر دیا۔ میں



نے کہا اے ابو عبد اللہ میں نے تو ان کلمات سے صرف خیر ہی کا ارادہ کیا تھا۔ آپ نے فرمایا اگر تم میرے لئے بددعا بھی کرتے ہوئے ہوتے تو (پھر بھی مجھے تمہاری نسبت بدگمانی نہ ہوتی) میں یہی سمجھتا کہ تمہاری نیت صرف خیر ہی کی ہے (مقولہ مؤلف) امام شافعی کے اصول میں سے سے کہ وہ ظاہر الفاظ کو اخذ کرتے ہیں اسی بنا پر انہوں نے خیال کیا کہ جب ضعف قوی ہو جائے گا تو تکلیف بڑھے گی حالانکہ صحیح حدیث میں مروی ہے کہ رسول اللہ صلی اللہ علیہ وسلم نے ایک شخص کو یہ دعا تعلیم کی اور پڑھنے کا حکم دیا۔ قوتی رضا ضعفی (اے اللہ قوی کر دے اپنی رضا میں میرے ضعف کو) ظاہر ہے کہ اس کے معنی یہ ہیں کہ بجائے ضعف کے قوت عطا فرما دے اور اس میں ایک حد تک مجاز معنی ملحوظ رکھے گئے ہیں بیع نے بھی یہی مجاز استعمال کیا تھا۔ مگر شافعی نے حقیقت کا قصد کیا۔

(۱۷۲) بیع کا بیان ہے کہ میں نے دیکھا کہ ایک شخص امام شافعی کی خدمت میں ایک مسئلہ پوچھنے کے لئے آیا تو آپ نے اس سے کہا کہ کیا تو صنعا کا رہنے والا ہے اس نے اقرار کیا۔ پھر آپ نے کہا شاید تو لوہار ہے اس نے اس کا بھی اقرار کیا۔

(۱۷۳) حرملہ بن یحییٰ کہتے ہیں کہ میرے سامنے امام شافعی سے ایک شخص نے سوال کیا کہ میری بیوی کے پاس ایک کھجور تھی میں نے اس کو یہ کہہ دیا کہ اگر تو نے یہ کھجور کھالی تو تجھ پر طلاق اور اس کو پھینک دیا تب بھی طلاق اب کیا کرنا چاہئے۔ انہوں نے جواب دیا کہ آدھی کھالے اور آدھی پھینک دے (مقولہ مؤلف) ایک روایت میں یہ واقعہ جو بیان کیا گیا ہے۔ امام شافعی سے امام احمد بن حنبل نے بھی روایت کیا اور ہمارے اصحاب نے اس جنس کے بہت سے مسائل ذکر کئے ہیں جن کے جواب پر کوئی بہت ذہین مفتی ہی آگاہ ہو سکتا ہے۔ ہم ان میں سے چند مسائل کا یہاں ذکر کرتے ہیں کیونکہ ایسی چیزیں ایک سمجھدار کے لئے بہت مفید ہے۔

(۱۷۴) ان میں سے ایک یہ ہے۔ ایک شخص نے اپنی بیوی سے کہا جو پانی میں کھڑی تھی۔ اگر تو اس پانی میں ٹھہرے تو تجھ پر طلاق اور نکلی تب طلاق تو ہم دیکھیں گے کہ اگر پانی جاری تھا اور اس شخص نے کوئی خاص نیت نہیں کی تھی۔ تو اس پر طلاق واقع نہیں ہوگی چاہے وہ نکلی آئے یا کھڑی رہے اور اگر پانی کھڑا تھا تو اس کا حیلہ یہ ہے کہ اُسے فوراً کوئی دوسرا زبردستی اٹھا کر باہر لے آئے۔



(۱۷۵) اگر ایسی صورت واقع ہو کہ عورت سیڑھی پر ہے اور اس سے شوہر نے کہا کہ اگر تو اس سیڑھی پر چڑھ ہی یا اس سے نیچے اتر ہی یا تو نے اپنے آپ کو نیچے گرایا یا کسی نے نیچے اتارا تو تجھ پر طلاق ہے تو اس کا یہ یہ ہے کہ وہ دوسری سیڑھی پر منتقل ہو جائے (جو اس سیڑھی کے برابر کھدی جائے۔)

(۱۷۶) اگر (گھر والوں نے) بہت سی کھجوریں کھائیں اور پھر شوہر نے یہ کہہ دیا کہ اگر تو نے میرے سامنے اس تعداد کا ذکر کیا جو میں نے کھالی ہے (تو تجھ پر طلاق) تو اس سے رہائی کی یہ صورت ہے کہ جس قدر کھجوریں کھانے کا زیادہ سے زیادہ احتمال ہو ایک سے لے کر اس عدد تک گنتی چلی جائے (اس گنتی میں صحیح عدد بھی اس کے سامنے مذکور ہو ہی جائے گا۔)

(۱۷۷) اگر (شوہر اور بیوی دونوں نے) کھجوریں کھائیں اور (دونوں کی گٹھلیاں ایک جگہ مخلوط ہو گئیں) شوہر نے کہا اگر میری کھائی ہوئی کھجوروں کی گٹھلیوں کو اپنی کھائی ہوئی کھجوروں کی گٹھلیوں سے الگ نہ کر دے گی تو تجھ پر طلاق۔ تو عورت کو چاہئے کہ ہر ایک گٹھلی کو الگ الگ کر دے۔

(۱۷۸) اگر کسی نے بیوی سے کہا کہ تجھ پر طلاق ہے اگر تو تصدیق نہ کر دے گی۔ اس امر کی کہ تو نے میری چہیز چوری کی یا نہیں؟ تو اگر اس نے یہ کہہ دیا کہ میں نے چہیز چور کیا تو طلاق نہ پڑے گی (اگرچہ چوری بھی ثابت نہ ہوگی)

(۱۷۹) اگر کسی کے تین بیویاں ہیں اور وہ ان کے لئے بازار سے دو دوپٹے خرید کر لایا۔ ان پر ہر ایک جھگڑنے لگی اس پر شوہر نے کہا تم سب پر طلاق اگر اس مہینہ میں تم میں سے ہر ایک بیس بیس دن نہ اوڑھے۔ تو اس کی یہ صورت ہے کہ ایک دوپٹہ بڑی کو اور ایک درمیانی کو اوڑھنے کے لئے دیدیا جائے اور دس دن کے بعد بڑی بیوی یہ دوپٹہ سب سے چھوٹی کو دیدے اور درمیانی عمر والی سے مسلسل بیس دن پوسے کرنے کے بعد بڑی بیوی اسے لیکر اوڑھ لے آخر ماہ تک۔

(۱۸۰) مسئلہ: (تین بیویوں والے شخص نے) تین کوس کا سفر کیا اور اس کے ساتھ دو خچر ہیں۔ تینوں سوار ہونے کے لئے جھگڑنے لگیں۔ اس شوہر نے طلاق کا حلف کیا کہ تم میں سے ہر ایک کو دو کوس سوار ہو کر چلنا ہوگا۔ تو ایسا کیا جائے کہ سب سے بڑی اور درمیانی کو سوار کر دیا



جلئے۔ پھر ایک کوس چل کر درمیان والی اتر جائے اور اس کے خچر پر بڑی بیٹھ جائے اور چھوٹی سوار ہو جائے۔ درمیان والی کے خچر پر اور آخر مسافت تک بیٹھی رہے۔ اور درمیان والی عمر والی بڑی کی جگہ دو فرسخ کے ختم تک بیٹھی رہے۔ واللہ اعلم۔

(۱۸۱) مسئلہ: ایک شخص اپنے گھر میں تیس بوتلیں لایا (جن میں سے) دس بھری ہوئی اور دس آدھی آدھی اور دس خالی تھیں۔ (اس کے تین بیویاں ہیں) پھر کہا تم سب پر طلاق ہے اگر میں ان کو تم پر میں اس طرح برابر تقسیم نہ کر سکوں کہ اس تقسیم پر نہ ترازو سے کام لوں اور نہ پیمانے سے۔ اس کو چاہیے کہ وہ پانچ آدھی بوتلیں لیکر دوسری پانچ آدھی بوتلوں میں بھرے (اس طرح پانچ پوری بوتلیں بن جائیں گی اور دس پوری بوتلیں تو موجود ہی تھیں اب کل پندرہ بوتلیں بھری ہوئی ہو جائیں گی اور پانچ خالی بوتلوں کا اضافہ دس خالی بوتلوں میں ہو کر کل پندرہ خالی بوتلیں ہو جائیں گی) اب ہر ایک بیوی کو پانچ بوتلیں بھری ہوئی اور پانچ خالی دیدے۔

(۱۸۲) ایک شخص نے اپنی بیوی کے پاس ایک برتن دیکھا جس میں پانی بھرا ہوا تھا اس نے بیوی سے کہا کہ یہ مجھے پلائے اس نے انکار کر دیا۔ تو اس نے حلف بالطلاق کیا کہ نہ تو اس پانی کو پی سکتی ہے اور نہ گرا سکتی ہے اور نہ برتن میں باقی چھوڑ سکتی ہے اور نہ کوئی ایسی ہی صورت اختیار کر سکتی ہے (مثلاً یہ کہ کسی دوسرے کو پلائے) تو اس کا حیلہ یہ ہے کہ برتن میں کوئی ایسا کپڑا ڈالا جائے جو پانی پی جائے پھر اس کو دھوپ میں سکھا لیا جائے۔

(۱۸۳) ایک شخص نے قسم کھائی (اور بیان کیا کہ) اس کی بیوی نے یہ پیام بھیجا ہے کہ میں تجھ پر حرام ہو چکی اور میں نے دوسرے شخص سے نکاح کر لیا ہے اور میں تیرے لئے ضروری قرار دیتی ہوں کہ تو میرے لئے میرا خرچ بھیج اور میرے شوہر کا خرچ بھیج (یہ قسم اس طرح صحیح ہو سکتی ہے کہ) یہ ایک ایسی عورت ہے جس کو اس کے باپ نے اپنے غلام کے نکاح میں دے دیا تھا پھر اس غلام کو اموال تجارت دیکر کہیں بھیجا اس کے بعد اس (باپ) کا انتقال ہو گیا اب اس شخص کے تمام ترکہ کی وارث اس کی بیٹی ہوئی اور غلام سے (چونکہ وہ اب اس کا مملوک ہو گیا۔) نکاح فسخ ہو گیا۔ اور اس نے عدت پوری کی اور دوسرے شخص سے نکاح کر لیا اب وہ



یہ پیام بھیجتی ہے کہ مال میرے لئے یہاں بھیجو کہ اس کی اب میں مالکہ ہوں (اور مالک کو حق ہے کہ اپنے مال کے بارے میں کسی کو بھی حوالہ کرتے کا حکم نافذ کرے اس لئے نئے شوہر کو بھی دلواتی ہے۔)

(۱۸۴) کسی کے دو بیویاں ہیں ان میں سے ایک بالاخانہ میں ہے اور دوسری نیچے گھر میں ہے شوہر نے ٹیڑھی چڑھنا شروع کیا تو دونوں بیویوں نے اپنے اپنے پاس آنے پر اصرار شروع کر دیا۔ اس شخص نے قسم کھائی کہ نہ میں اوپر چڑھ کر تیرے پاس آؤنگا۔ اور نہ نیچے اتر کر تیرے پاس آؤنگا۔ اور نہ اس جگہ اس ساعت میں ٹھہرونگا۔ تو چاہئے کہ نیچے کے گھر والی اوپر چڑھ آوے اور اوپر داتی اتر کر اس کے پاس آجائے اب اس کو اختیار ہے کہ دونوں میں سے جس کے ساتھ چلے چلا جائے۔

(۱۸۵) اگر اپنی زوجہ سے حلف کیا کہ میں تیرے گھر میں بور یہ نہیں لاؤنگا۔ اور تجھ سے جمائے بور یہ پر ہی کرونگا پھر اس نے گھر میں جماع بھی کر لیا اور قسم بھی نہ ٹوٹی۔ اس کی صورت یہ ہے کہ بور یہ کا سامان گھر میں لے آئے اور کاریگر کو بلا کر گھر میں ہی بور یہ بنوالے اور اس پر جماع کرے۔

(۱۸۶) اگر کسی نے حلف کیا کہ میں اپنی زوجہ سے روزہ روشن میں جماع کرونگا۔ اور باوجود پانی پر استعمال کی قدرت ہونے کے دن میں غسل بھی نہ کرونگا اور امام کے ساتھ جماعت کی نماز بھی فوت نہ ہونے کو نہ کرونگا تو اس کو چاہئے کہ وہ امام کے ساتھ فجر کی اور ظہر کی اور عصر کی نماز پڑھ لے اور بعد عصر جماع کرے جب سورج غروب ہو جائے تو فوراً غسل کرے اور امام کے ساتھ نماز مغرب پڑھ لے۔

(۱۸۷) ایک شخص نے قسم کھائی کہ میں نے ایک ایسے (روزہ دار) شخص کو دیکھا جو (ایک مسجد میں) دو مقتدیوں کا امام بن کر نماز ادا کر رہا تھا (نماز کے دوران میں) اس نے اپنے دہنی طرف توجہ کی تو ایک قوم کو دیکھا جو آپس میں باتیں کر رہے تھے (ان کی باتیں بھی سنیں) تو اس پر اس کی بیوی حرام ہو گئی اور اس کا روزہ باطل ہو گیا اور دونوں مقتدیوں کے کوٹے مارنے واجب ہو گئے اور مسجد کو ڈھا دینا پڑا۔ یہ ایسا شخص تھا جس نے ایک ایسی عورت سے نکاح کر لیا جس کا شوہر غائب تھا اور ان دونوں مقتدیوں نے شہادت دی تھی کہ وہ مر گیا اور اس نے ہمارے سامنے یہ وصیت کی تھی کہ اس کے گھر کو مسجد بنا دیا جائے۔ اور یہ شخص مقیم اور



روزہ سے تھا۔ جب اس نے واسطی طرف التفات کیا تو دیکھا کہ وہ غائب شخص جو اس کی بیوی کا شوہر تھا آگیا اور یہ لوگ گفتگو کر رہے تھے کہ عید کا چاند ثابت ہو چکا ہے۔ اس لئے آج یوم عید ہے اس کو اس کی اطلاع نہیں تھی کہ شوال کا ہلال دیکھا جا چکا (اس لئے روزے سے تھا) اور اس نے اپنی ایک جانب میں پانی اور کپڑے پر ناپاکی کا نشان بھی دیکھ لیا تو عورت حرام ہو گئی خاوند کے آجانے سے اور روزہ باطل ہوا یوم عید کے ثبوت سے اور نماز باطل ہوئی کپڑے پر ناپاکی کے مشاہدہ سے۔ اور ان دونوں آدمیوں کو اس لئے کوڑے مارے جائیں گے کہ انہوں نے جھوٹی شہاد دی تھی اور مسجد کا توڑنا اس لئے ضروری ہو گیا کہ وصیت غلط ہو گئی اور مالک کو اس کا گھر ملے گا۔

(۱۸۸) ایک شخص کے پاس چھوڑے اور انجیر اور کشمش تھی جنکا مجموعی وزن بیس رطل تھا۔ اُس نے قسم کھائی کہ اس نے چھوڑے فی رطل نصف درہم اور انجیر فی رطل دو درہم اور کشمش فی رطل تین درہم کے بھاؤ سے فروخت کئے اس شخص کو کل کی قیمت بیس درہم وصول ہوئی تو (اس کی قسم سچی ہونے کی یہ صورت ہے کہ) اس کے پاس چھوڑے چودہ رطل اور انجیر پانچ رطل اور کشمش ایک رطل تھا۔

(۱۸۹) ابو محمد یحییٰ بن المبارک یزیدی کے بارے میں مبرو سے مروی ہے کہ خلیفہ مامون الرشید نے ان سے کچھ پوچھا تو انہوں نے کہا لا وجعلنی اللہ فداک یا امیر المؤمنین۔ یعنی نہیں اور مجھے اللہ آپ کے قربان کرے اے امیر المؤمنین۔ تو مامون پھر کُ اٹھا اور بولا کہ اللہ نے کیسی عقل رسا تم کو عطا فرمائی کوئی "واو" کسی دوسرے موقع پر استقدر احسن نہیں ہوگا جس قدر اس موضع پر زیب ف رہا ہے اور ان کو انعام اور خلعت عطا کیا گیا (اگر لا کے بعد بغیر واو کے جعلنی اللہ ہو تا تو بالکل اُلٹے معنی ہوتے تھے)

(۱۹۰) ابو العینا کے بارے میں محمد بن یحییٰ نے بیان کیا کہ ہم سے ابو العینا نے ذکر کیا کہ مجھ سے خلیفہ متوکل علی اللہ نے کہا کہ میں تم کو اپنا مصائب بنانا چاہتا ہوں میں نے کہا کہ مجھ میں اس کی طاقت نہیں اور میں یہ اس بنا پر نہیں عرض کر رہا ہوں کہ مجھے اس شرف کا علم نہیں جو خلیفہ المسلمین کی مجلس کی رکنیت سے مجھے حاصل ہوگا لیکن میں نے ایسا اس لئے عرض کیا کہ مجھ پر تو پرو پڑا ہوا ہے (کہ میں اندھا ہونیکی وجہ سے دیکھ نہیں سکتا) اور ایسے شخص کے اشارت بے محل ہوں گے اور ایسا شاہی اس سے مختلف ہوگا ہو سکتا ہے کہ اس کا کلام غیظ و غضب کے موقع



کے مناسب ہو اور آپ اس وقت خندہ پیشانی ہوں یا اس کا کلام مسرتِ رضا کے موقع کا ہو اور آپ چین بچیں ہوں اور جب ان دونوں حالتوں میں مجھ کو امتیاز نہ ہو گا تو ہلاک ہو سکتا ہوں متوکل نے کہا تم نے ٹھیک کہا مگر ہماری خوشی بہر حال یہی ہے، تم اپنے اوپر ہماری مصاحبت لازم ہی کر لو۔ میں نے عرض کیا (بسترِ چشم) ایسا لزوم جیسا فرض اور واجب کا ہوتا ہے تو مجھ کو دس ہزار درہم صلہ عطا فرمایا گیا۔

(۱۹۱) اور ایک روایت یہ ہے کہ متوکل علی اللہ نے (اپنی مجلس میں) کہا ہماری خواہش ہے کہ ہم ابوالعینار کو اپنا ندیم بنائیں کاش یہ نابینا نہ ہوتا (اس کو وجہ سے رکاوٹ ہوتی ہے) ابوالعینا نے سُکر کہا، اگر امیر المؤمنین مجھے رویتِ ہلال اور مہرِ ل کے نقوش دیکھنے سے معاف رکھیں تو مجھ میں مصاحبت کی صلاحیت ہے۔

(۱۹۲) ابوالعینا کا ایک واقعہ ہم کو معلوم ہوا کہ انہوں نے عبداللہ ابن سلیمان سے اپنے وظیفہ مقررہ کی دیر سے ملنے کی شکایت کی انہوں نے کہا کیا ہم نے فلاں (صیغہ دار مال) کو آپ کے کام کے لئے لکھ نہیں دیا تھا۔ ابوالعینا نے کہا اس شخص نے مجھے ٹال مٹول کر کے کانٹوں میں کھینچ رکھا ہے انہوں نے کہا تم نے ہی تو اس کو انتخاب کیا تھا۔ ابوالعینا نے کہا مجھ پر اس کا بار نہیں ڈالا جاسکتا۔ موسیٰ نے اپنی قوم میں سے ستر آدمیوں کا انتخاب کیا تھا ان میں سے ایک بھی صاحبِ سعادت نہ نکلا۔ نتیجہ یہ ہوا کہ ان کو زلزلہ نے آکھڑا اور رسول اللہ صلی اللہ علیہ وسلم نے ابنِ ابی سرح کو نائب منتخب کیا تھا وہ مرتد ہو کر کفار سے جا ملا اور علیؑ نے ابو موسیٰ اشعری کو منتخب کیا تھا۔ ابو موسیٰ نے علیؑ ہی کے خلاف فیصلہ دیا۔

(۱۹۳) ایک دزیر نے کثرتِ کار کی شکایت کی تو ابوالعینا نے کہا "و خدا مجھے وہ دن نہ دکھائے کہ آپ فارغ ہوں۔"

(۱۹۴) ابوالعینا سے کہا گیا بقی من یلقی (یعنی کوئی ایسا شخص باقی رہ گیا ہے جس سے ملاقات کی جائے مطلب یہ تھا کہ ابوالعینا نے اپنے زمانہ میں کوئی صاحبِ کمال نہیں چھوڑا تھا جس سے ملاقات نہ کی ہو تو ایک سائل نے پوچھا کہ کوئی ایسا شخص باقی تو نہیں رہ گیا اس نے لفظ یلقی لقی بقی سے لیا تھا۔ مگر القار (باب افعال سے بمعنی گرا دینا) کا مجھول بھی یلقی ہی



آئیکا اور اسی کا قصد کر کے) ابوالعباس نے جواب دیا نعم فی الیدیر۔ یعنی ہاں کنویں میں۔

(۱۹۵) ابوالعباس سے پوچھا گیا کہ حماد بن زید بن درہم اور حماد بن سلمہ بن دینار میں کیا فرق

ہے (یعنی دونوں میں کون افضل ہے) تو ابوالعباس نے جواب دیا کہ دونوں کے مرتبہ میں وہی فرق

ہے جو ان دونوں کے داد کے ناموں میں باعتبار قیمت سکہ فرق ہے (یعنی جو فرق درہم اور دینار میں ہے)

(۱۹۶) ابو جعفر محمد بن جریر الطبری کے بارے میں ابن المزوق بغدادی کے غلام نے بیان کیا

کہ میرا قافیہ بہت عزت کرتا تھا اس نے ایک کنیز خریدی اور اس سے میرا نکاح کر دیا۔ مجھے

اس سے بہت محبت ہو گئی مگر اس کنیز کو مجھ سے اسی درجہ شدید بغض ہو گیا اور وہ مجھ سے ہمیشہ

بدکتی تھی اور اس حد تک معاملہ پہنچا کہ ایک دن اس نے مجھے سختی سے جھڑکائیں نے غصہ سے یہ

کہہ دیا کہ تجھ پر تین طلاق اگر تو نے جیسے الفاظ سے مجھے مخاطب کیا میں بھی اسی قسم کے الفاظ سے

تجھے مخاطب کروں میرے محل نے تیرا مزاج بگاڑ دیا۔ (وہ عورت بڑی چالاک اور ذہین تھی اس نے

اپنی خلاصی کی راہ نکال لی) اس پر اس نے فوراً کہا تجھ پر جدا کرنے والی تین طلاق (اب اگر وہ

یہی کلمات کہتا ہے تو ان کی وجہ سے طلاق واقع ہو جائے گی اور نہیں کہتا ہے تو اس حلف کی

وجہ سے طلاق ہو جاتی ہے) یہ کہتا ہے کہ میں ونگ رہ گیا اور نہیں سمجھ سکا کہ اسے کیا جواب دے اس

اندیشہ سے کہ اگر میں نے اسکو وہی کہہ دیا جو اس نے کہا تو اس سے طلاق واقع ہو جائے گی۔ تو میں بہت

حاصل کرنے کے لئے ابو جعفر طبری کے پاس پہنچا اور ان کو سب قصہ سنا دیا۔ انہوں نے فرمایا کہ اس

سے یہ الفاظ کہہ دے کہ تجھ پر تین طلاق اگر میں تجھے طلاق دیدیں تو ان ہی کلمات سے اس کو بھی خطا

ہو جائیگا اور تیری قسم پوری ہو جائے گی اور اس پر طلاق نہیں پڑے گی اور ایسی قسموں کو اب مدت اٹانا۔

(۱۹۷) علی بن عیسیٰ الرعی کے بارے میں منقول ہے کہ وہ کنارہ و جلد پر پیدل جا رہے تھے کہ

انہوں نے رضی اور مرتضیٰ کو کشتی میں بیٹھے ہوئے دیکھا اور ان دونوں کے ساتھ عثمان بن جنی بھی

تھے تو انہوں نے ان سے کہا دونوں شریفوں کا یہ معاملہ تعجب خیز ہے کہ عثمان تو ان کے درمیان

بیٹھا ہوا اور علی ان سے دور کنا سے پر پیدل جا رہا ہو۔

(۱۹۸) ابوالوفاء ابن عقیل کے بارے میں ازہر بن عبد الوہاب سے منقول ہے کہ ایک شخص نے

ابن عقیل سے آکر کہا کہ میں جب بھی نہر میں خواہ دو غوطے لگاؤں یا تین مجھے یہ یقین نہیں



ہوتا کہ پانی میرے سر سے اوپر ہو گیا ہے اور میں پاک ہو گیا ہوں اب میں کیا کر دوں۔ انہوں نے جواب دیا کہ نماز پڑھنا چھوڑ دے آپ سے پوچھا گیا کہ یہ آپ نے کیسے فرمایا۔ انہوں نے جواب دیا اس لئے کہ رسول اللہ صلی اللہ علیہ وسلم نے فرمایا کہ تین سے کوئی باز پرس نہیں ہے۔ بچے سے جب تک بالغ نہ ہو جائے اور سونے والے سے جب تک جاگ نہ جائے اور مجنون سے جب تک ہوش میں نہ آجائے اور جو شخص نہر میں غوطہ لگائے ایک مرتبہ یا دو مرتبہ یا تین مرتبہ اور پھر بھی وہ یہی خیال کرے کہ اس کا غسل نہیں ہوا تو وہ مجنون ہی ہو سکتا ہے۔

(۱۹۹) ابراہیم بن دینار کہتے ہیں کہ مجھ سے ابن عقیل نے بیان کیا کہ مجھے اطلاع پہنچی کہ سلطان محمد بن علی بغداد پہنچنے والے ہیں۔ میں ملاقات کے لئے جبہ پہن کر نکلا اور ایک ٹیلہ پر جو ان کے راستہ پر تھا بیٹھ گیا جب وہ پہنچ گئے تو میرے بارے میں مقربین سے پوچھا کہ کیا کہ یہ ابن عقیل ہیں تو سواری کو پیچھے ہٹا کر اترے اور میرے ساتھ بیٹھ گئے اور کہنے لگے کہ آپ سے ملاقات کو میرا دل چاہتا تھا اور طہارت کے بعض مسائل مجھ سے دریافت کئے پھر اپنے خادم سے فرمایا کہ تمہارے ساتھ کیا ہے اس نے بچاں و بیار نکالے تو مجھ سے کہا یہ قبول کر لیجئے میں نے کہا مجھے بالکل ضرورت نہیں کیونکہ امیر المؤمنین نے مجھے کسی کا حاجتمند نہیں رہنے دیا اس لئے میں کسی کا عطیہ قبول نہیں کرتا۔ جب میں اپنے مکان پر واپس آ گیا تو دیکھتا ہوں کہ ایک خادم خلیفہ میرے پاس مال لے کر آیا خلیفہ کے پاس سے اور میرے اس فعل کا خلیفہ کی طرف سے شکریہ ادا کیا اور میں سلطان محمد علی سے انکار کے وقت جانتا تھا کہ وہاں وہ شخص موجود ہے جو جملہ حالات سے خلیفہ کو باخبر کرنے کی خدمت پر متعین ہے۔

(۲۰۰) اور ہم کو ابن عقیل کا ایک یہ قصہ پہنچا ہے کہ وہ ایک دن نماز جمعہ سے روہ گئے تو لوگ ان کے پاس بہت متفکر آئے تو کہا کہ میں نے صندوقوں کے پاس نماز پڑھی ہے اسی طرح پھر ایک مرتبہ جمعہ کی نماز سے روہ گئے تو جب لوگوں نے اس پر توحش کا اظہار کیا تو کہا کہ میں نے منارہ کے قریب نماز پڑھی اور (حقیقت یہ ہے کہ انہوں نے اپنے گھر پر ظہر کی نماز پڑھی تھی۔) صندوقوں سے ان کی مراد اپنے گھر کے صندوق تھے اور منارہ سے مراد بھی گھری کا منارہ تھا۔

(۲۰۱) بعض فقہاء کے بارے میں منقول ہے کہ ایک شخص نے ان سے سوال کیا کہ جب میں



اپنے کپڑے اتار کر اور نہر میں داخل ہو کر غسل کروں تو قبلہ کی طرف توجہ کروں یا کسی دوسری طرف  
توانہوں نے جواب دیا کہ اپنے کپڑوں کی طرف توجہ کرو ورنہ تم نے اتارے (اور کنارے پر رکھے کہ  
کوئی ان کو لیکر نہ بھاگ جائے)

## باب ۱۲ : عابدوں و زاہدوں کی سکایات و کاوت

(۲۰۲) حضرت جنیدؒ سے مروی ہے کہ میں نے اپنے شیخ (سمری سقطی) نے سنا انہوں نے  
بیان کیا کہ میں ایک مرتبہ طرس میں علت ضرب (دستوں کی پیاری میں مبتلا ہو گیا۔ تو تاری لجا  
میرے پاس عبادت کے لئے آئے اور ایسے بیٹھ گئے کہ جانے کا تصور ہی نہیں۔ مجھے ان لوگوں کے  
بیٹھنے سے تکلیف ہو رہی ہے۔ کہنے لگے کہ آپ اللہ سے دعا کیجئے۔ میں نے دعا کے لئے ہاتھ اٹھا  
کہ دعا کی کہ اے اللہ! میں عبادت کا ادب سکھا دیجئے۔

(۲۰۳) یوسف بن الحسین نے بیان کیا کہ مجھ سے کہا گیا کہ ذوالنون اللہ تعالیٰ کا اسم اعظم  
جانتے ہیں۔ میں نے (اس کے شوق سے) مصر پہنچ کر ایک سال ان کی خدمت میں گزارا، پھر  
ان سے عرض کیا کہ اے استاد میں نے آپ کی خدمت کی میرا حق خدمت آپ پر واجب ہے، اور مجھ سے  
کہا گیا کہ آپ اللہ کا اسم اعظم جانتے ہیں۔ اور آپ مجھے پہچان چکے ہیں کہ مجھ سے زیادہ کوئی اس  
کا اہل آپ نے نہ پایا ہوگا میں چاہتا ہوں کہ وہ آپ مجھے تعلیم کر دیں۔ یہ سن کر ذوالنون خاموش  
ہو گئے اور مجھے کچھ جواب نہ دیا۔ میں نے ان کے سکوت سے یہ نتیجہ نکالا کہ وہ مجھے بتا دیں گے  
اس کے بعد چھ ماہ گذر گئے تو ایک دن میرے پاس گھر میں سے ایک طباق لیکر آئے اور اس  
پر سر پوش تھا۔ اور وہ ایک وال سے بندھا ہوا تھا اور ذوالنون جیزہ میں بیٹے تھے کہنے لگے  
کہ تم ہمارے فلاں دوست کو جانتے ہو جو قسطا ط میں رہتے ہیں میں نے کہا ہاں واقف ہوں پھر فرمایا  
تو یہ ہیں ان کے پاس بھیجا چاہتا ہوں تم ان کو دے آؤ۔ میں نے وہ وال سے بندھا ہوا طباق  
لے لیا اور میں اس کو لیکر طویل راستہ پر چلتا رہا اور سوچتا رہا کہ ذوالنون جیسا شخص فلاں شخص  
کے پاس بدیہ بھیج رہا ہے۔ دیکھنا تو چاہئے کہ اس میں کیا ہے۔ میں صبر نہ کر سکا یہاں تک کہ  
پل پر پہنچ گیا۔ وہ بیٹھ کر رومال کھولا اور ڈھکنا اٹھایا تو اس میں ایک چوبہ تھا جو طباق  
سے کود کر بھاگ گیا۔ میں اس افعہ سے سخت غصہ میں بھر گیا اور میں نے کہا کہ ذوالنون میرے



ساتھ سخر اپن کر رہا ہے اور مجھ جیسے شخص کے ہاتھ چوہا بھیجتا ہے اور اسی غصہ کی حالت میں پس آگیا۔ جب فوالنون نے مجھے دیکھا تو میرے چہرے سے سب کچھ سمجھ لیا۔ پھر کہا اے احمق ہم نے تیرا تجربہ کیا تھا۔ ہم نے تیرے ہاتھ میں ایک چوہا امانت دیا تھا تو نے اس میں بھی ہمارے ساتھ خیانت کی تو تو کیا ایسے حال کے ہوتے ہوئے میں اللہ کا اسم اعظم تیری امانت میں دیدوں۔ میرے پاس سے چلا جائیں آئندہ تجھے دیکھنا بھی نہیں چاہتا۔

### باب : عرب اور علما عربیت کے واقعات و حکایات

(۲۰۴) ہم سے علی بن مغیرہ نے بیان کیا کہ جب نزار بن معد کی وفات کا وقت آیا تو اس نے اپنے مال کو اپنے بیٹوں پر تقسیم کر دیا اور وہ چار تھے مضر اور ربیعہ اور ایاد اور انمار اور کہا بیٹو! یہ سترخ خیمہ جو چمڑے کا بنا ہوا تھا اور جو مال اس سے مشابہت رکھتا ہے وہ مضر کا ہے۔ اسی لئے مضر کو مضر الحمر کہا جاتا تھا۔ اور یہ سیاہ خیمہ اور جو مال اس کے مشابہ ہے وہ ربیعہ کا ہے تو اس نے سیاہ رنگ کے گھوڑے لئے اسی لئے ربیعہ کو ربیعۃ الفرس کہا گیا۔ اور یہ خادمہ اور جو مال اس کے مشابہ ہے وہ ایاد کا ہے اور اس خادمہ کا مخلوط رنگ تھا جس میں سیاہی اور سفیدی تھی تو ایاد نے ابلق گھوڑے لئے اور یہ تھیلی اور ہشک انمار کی ہے جس میں یہ اپنی نشست رکھتا تھا تو انما نے اپنے حصہ کی چیز لے لی اور بیٹوں سے یہ بھی کہا اگر اشیا موجودہ کی تقسیم کے بارے میں تم میں اختلاف واقع ہو جائے تو تم کو چاہئے کہ افعی بن الافعی جبرہمی سے فیصلہ کرالو۔ (مذکورہ بالا قبضہ ابن الافعی جبرہمی کے فیصلہ کے بعد عمل میں آیا تھا) جب نزار کا انتقال ہو گیا تو ان بھائیوں میں اختلاف واقع ہوا تو انہوں نے افعی کے سامنے اپنا معاملہ پیش کرنے کا ارادہ کیا اور افعی نجران کا بادشاہ تھا۔ یہ سب وانہ ہو گئے۔ دوران سفر میں مضر کی نظر ایک قطعہ زمین پر پڑی جس میں کسی جانور نے گھاس چری تھی تو کہا کہ جس اونٹ نے یہاں گھاس چری ہے وہ کانا ہے۔ ربیعہ نے کہا اور وہ ٹیڑھا بھی ہے (یعنی ایک کورٹ پر جھک کر چلتا ہے) اور ایاد نے کہا کہ اس کی دُم کٹی ہوئی ہے اور انمار نے کہا کہ وہ بدکا ہوا ہے۔ ان لوگوں نے تھوڑی سی راستہ قطع کیا تھا کہ ان کو، ایک شخص ملا جس کی سواری کا اونٹ کھویا گیا تھا۔ اس نے ان سے اس کے بارے میں پوچھا تو مضر نے کہا کیا وہ کانا ہے۔ اس نے کہا ہاں۔ ربیعہ نے کہا کیا وہ ٹیڑھا بھی ہے۔ اس نے کہا ہاں۔ ایاد



نے کہا کیا ابتز یعنی بغیر دُم کا ہے اس نے کہا ہاں۔ انمار نے کہا کیا وہ بد کا ہوا ہے اُس نے اس کی بھی تصدیق کرتے ہوئے کہا کہ واللہ یہ سب صفات میرے اونٹ کی ہیں مجھے بتاؤ کہ وہ کہاں ہے تو ان سب سے اس سے قسم کھا کر کہا کہ ہم نے اُسے نہیں دیکھا۔ وہ انکولیٹ پڑا اور کہنے لگا کہ میں تمہیں کیسے سچا سمجھوں جب کہ تم نے میرے اونٹ کی تمام علامات بیان کر دیں اور اُن کے پیچھے لگا رہا یہاں تک کہ جب یہ بحران پہنچ گئے اور افغانی جبرہمی کے یہاں جا کر اترے تو اس اونٹ والے بڈھے نے بادشاہ کو پکار کر کہا کہ ان لوگوں کے ہاتھ میرا اونٹ لگا کیونکہ انہوں نے مجھ سے اس کی تمام علامات بیان کی ہیں پھر کہتے ہیں کہ ہم نے اُسے دیکھا بھی نہیں۔ افغانی نے اُن سے کہا کہ جب تم نے اس کو دیکھا نہ تھا تو اس کی صفات کیسے بیان کیں۔ تو مضر نے کہا کہ میں نے دیکھا کہ وہ ایک سست کی گھاس چیرتا چلا گیا اور دوسری طرف کی گھاس کو نہیں چھڑا میں نے اس سے سمجھا کہ وہ کتنا تھا۔

ربیعہ نے کہا کہ زمین پر میں نے اس کے پاؤں کے ایک نشان کو پورا مکمل نشان پایا اور دوسرا نشان خراب اس سے میں سمجھا کہ وہ اپنے پیڑھے پن کی وجہ سے ایک پاؤں زمین پر سخت ڈالتا ہے اور اس کو رگڑتا ہوا اٹھانے کی وجہ سے خراب کر دیتا ہے۔ اور ایا دنے کہا کہ میں نے اسکی منگنیوں کو مجتمع اور اکٹھی دیکھا اس سے میں سمجھا کہ اس کی دُم کٹی ہوئی ہے اور اگر وہ دُم والا ہوتا، تو اس کے دُم ہلانے سے منگنیاں متفرق ہو جاتیں اور انمار نے کہا کہ میں نے دیکھا کہ زمین کا ایسا حصہ جہاں گھاس خوب گنجان ہے وہاں سے کچھ کھائی گئی۔ پھر دوسری ایسی جگہ کی گھاس کھائی گئی جو اس سے خراب اور بدتر جگہ ہے جہاں کم گھاس ہے میں اس سے سمجھا کہ وہ بد کا ہوا ہے۔

(اور نہ اچھی جگہ سے کھاتا رہتا) افغانی نے ان لوگوں کا بیان سنکر بڈھے سے کہا کہ ان لوگوں سے تیرے اونٹ کا تعلق نہیں ہے کہیں اور جا کر تلاش کر۔ پھر ان سے پوچھا کہ تم کون ہو تو ان لوگوں نے اپنا پورا قصہ بیان کیا اس نے ان کو مرحبا کہا پھر بولا کہ باوجود اس قدر فہم و ذکا کے جس کو میں دیکھ چکا ہوں پھر بھی تم کو میرے فیصلے کی کیسے احتیاج ہوئی؟ پھر ان کے لئے کھانا اور شراب منگائی گئی جب وہ طعام و شراب سے فارغ ہوئے تو مضر نے کہا کہ آج تک میں نے ایسی عمدہ شراب نہیں دیکھی اچھا ہوتا کہ یہ قبر پر لگے ہوئے انگور کی نہ ہوتی اور ربیعہ نے کہا کہ میں نے آج تک ایسا اعلیٰ گوشت نہیں دیکھا کاش کہ وہ جس بکری کا ہے وہ کتیا کے دودھ



سے نہ پرورش کی جاتی اور ایسا دتے کہا کہ میں نے آج تک ایسا صاحب مروت نہ شرفیت نہیں دیکھا  
 کاش وہ اسی باپ کا بیٹا ہوتا جس کی طرف منسوب کیا جاتا ہے اور انہار نے کہا میں آج تک ایسا روٹی  
 نہیں دیکھی کیا اچھا ہوتا کہ اس کو حائضہ عورت نہ گوندھتی اور افعی نے ایک شخص کو ان پرستین  
 کر دیا تھا جو ان کی باتوں پر کان لگائے رکھے اس شخص نے ان کی پوری گفتگو اس کو سنا دی  
 بادشاہ نے اسکے بعد ناظم شراب خانہ کو طلب کر کے اس سے پوچھا کہ جو شراب تم نے اب مہیا کی تھی وہ  
 کس طرح حاصل کی گئی ہے اس نے کہا کہ یہ اس انگور سے بنائی گئی ہے جو آپ کے والد صاحب  
 کی قبر پر لگا ہوا ہے۔ ہمارے پاس اس وقت اس سے زیادہ نفیس شراب موجود نہ تھی۔ اور بادشاہ  
 نے بکری کے بارے میں پیر واپس سے تحقیق کی تو اس نے اقرار کیا کہ ہم اس کو کتیا کا دودھ پلایا کرتے  
 تھے اور بکریوں میں اس سے فریب اور کوئی بکری نہ تھی اس لئے اسی کو ذبح کیا گیا۔ پھر اپنے محل میں  
 جا کر بادشاہ نے اس کنیز سے سوال کیا جس نے آٹا گوندھا تھا۔ اس نے بتایا کہ وہ حائضہ ہے۔ پھر  
 اپنی ماں کے پاس پہنچا اور اپنے باپ کے بارے میں اس سے تفتیش کی تو اس نے بتا دیا کہ وہ ایسے  
 بادشاہ کے ماتحت تھی جس کے اولاد نہیں ہوتی تھی اس لئے مجھے اس بات سے بڑی گہرائی تھی کہ  
 اس کے بعد حکومت کا سلسلہ منقطع ہو جائے گا۔ تو میں نے اپنے نفس پر ایک ایسے شخص کو قدرت  
 دیدی جو ہمارے یہاں مہمان ہوا تھا اس نے جماع کیا جس سے اس سلطنت کا وارث پیدا ہوا  
 اس تحقیق کے بعد بادشاہ ان کی ذکاوت پر حیران ہو گیا۔ اور پھر ان کے پیچھے اس شخص کو لگایا  
 جس نے ان کی باتیں سنی تھیں کہ ان سے جو کچھ انہوں نے کہا تھا اس کی وجہ دریافت کرے چنانچہ  
 اس شخص نے مل کر ان سے گفتگو کی تو مضر نے کہا کہ یہ شراب اس انگور سے بنائی گئی جو قبر پر لگا  
 ہوا ہے مجھے ایسے معلوم ہوئی کہ شراب کا خاصہ ہے کہ جب پی جاتی ہے تو (سور لاتی ہے) اور  
 غم زائل ہو جاتا ہے۔ اور اس کا اثر میں نے اس کے خلاف پایا جب اس کو پیا تو دل پر غم کا  
 غلبہ ہو گیا۔ ربیعہ نے کہا کہ یہ بات کہ یہ گوشت ایسی بکری کا ہے جو کتیا کے دودھ سے پالی گئی  
 ہے مجھ کو اس وجہ سے معلوم ہوئی کہ بھیڑ بکری اور دوسرے اقسام حیوانات کا گوشت نیچے اور چربی  
 اوپر ہوتی ہے جڑکتے کے کہ اس کا گوشت اوپر اور چربی نیچے ہوتی ہے تو میں نے اس میں کتے  
 کی یہ خاصیت دیکھ کر سمجھ لیا کہ یہ ایسی بکری کا گوشت ہے جس کو کتیا کا دودھ پلایا گیا ہے



اور اس سے گوشت نے یہ خاصیت حاصل کی اور ایاد نے کہا کہ یہ بات کہ بادشاہ اپنے اس باپ کا بیٹا نہیں ہے جس کی طرف منسوب کیا جاتا ہے میں نے اس طرح معلوم کی کہ اس نے ہمارے لئے کھانا تیار کر لیا مگر خود ہمارے ساتھ نہیں کھایا میں اس سے سمجھا کہ یہ اس کی طبعی حالت اس کے باپ جیسی نہیں ہے کیونکہ وہ ایسا نہیں کیا کرتا تھا اور انمار نے کہا کہ یہ بات کہ روٹی حائفہ کے گوندھے ہوئے آٹے کی ہے میں ایسے سمجھا کہ روٹی کو انگلیوں سے توڑنے سے اسکے باریک ٹپے ہو جاتے ہیں مگر اس کے نہیں ہوتے تھے میں اس سے سمجھا کہ اس کو حائفہ نے گوندھا تھا (اس لئے چمڑی ہو گئی) اس شخص نے افغی کو اس تمام گفتگو سے مطلع کیا اُس نے کہا یہ لوگ تو شیاطین ہیں (ان کو جلد رخصت کرنا چاہئے) پھر ان کے پاس آیا اور ان سے کہا کہ اپنی رُو وادُناؤ تو انہوں نے جو کچھ ان کے باپ نے وصیت کی تھی بیان کی اور جو کچھ باہم اختلاف واقع ہوا وہ بھی بیان کیا تو اس نے فیصلہ کیا کہ جو مال سُرخ خیمہ کے مشابہ ہے وہ وہ مضر کا ہے تو اس کے حصہ میں دینار اور سُرخ رنگ کے اُونٹ آئے اسی لئے مضر کو مضر الحما کہا گیا ہے۔ پھر کہا اور جو اموال سیاہ قبہ کے مشابہ ہیں خواہ چوپائے ہوں یا اور کچھ وہ ربیعہ کا حصہ ہے تو اس کو سیاہ رنگ کے گھوڑے دیئے گئے اسی لئے اس کو ربیعۃ الفرس کہا گیا اور جو مال اس خادمہ کے مشابہ ہو جس کے رنگ میں سفیدی اور سیاہی ہے وہ ایاد کا ہے تو اس کے حصہ میں ابلق گھوڑے اور گائے بیل آئے۔ اور انمار کے حق میں درہموں اور زہین کو تجوینہ کیا اس کے بعد یہ لوگ واپس آ گئے۔

(۲۰۵) (مقولہ مؤلف) جانا چاہئے کہ عرب بطور ضرب المثل صاحبِ کادت کے لئے دہار کا استعمال کرتے ہیں (دہار کے معنی جودت رائے اور حذق کے ہیں) کہتے ہیں ادھیا من قیس بن زہیر یعنی قیس بن زہیر سے زیادہ بڑی سمجھ رکھتا ہے۔ یہ قیس بن زہیر بنی عیس کا سردار تھا اور نہایت ذکی مانا جاتا تھا اس کا مقولہ ہے کہ چار ایسے ہیں جو جلد ابل پڑتے ہیں۔ غلامِ مملوک جب خود مالک بن جائے اور کینہ جب پیٹ بھرا ہوا بن جائے۔ اور باندی جب وارث بن جائے۔ اور بد شکل عورت جب اس کا نکاح ہو جائے۔

(۲۰۶) شعیبی سے مروی ہے کہ عمرو بن معدیکرب ایک دن (مسلح اور سوار ہو کر) ایک قبیلہ



میں پہنچے (جس سے عداوت تھی) تو انہوں نے دیکھا کہ ایک گھوڑا بندھا ہوا ہے اور نیزہ زمین میں گڑا ہوا ہے اور اس کا مالک ایک گڑھے میں قضا حاجت میں مشغول ہے انہوں نے اس کو لکارا کہ، اپنے ہتھیار سنبھال میں تجھے قتل کروں گا۔ اس نے پوچھا کہ تو کون ہے انہوں نے جواب دیا کہ میں عمرو بن معدیکرب ہوں اُس نے کہا اب ابو ثور تو میرے ساتھ انصاف نہیں کر رہا ہے (یہ کہاں کی بہادری ہے) کہ تو گھوڑے کی پشت پر سوار ہے اور میں کنویں کے اندر ہوں (مردانگی یہ ہے کہ) تو مجھ سے یہ عہد کرے کہ مجھے تو اس وقت تک قتل نہیں کرے گا جب تک میں اپنے گھوڑے کی بیٹھ پر سوار نہ ہو جاؤں اور اپنے ہتھیار نہ سنبھال لوں۔ عمرو بن معدیکرب کہتے ہیں کہ میں نے اس کو یہ قول دیا کہ میں اس کو اس وقت تک قتل نہیں کروں گا جب تک گھوڑے پر سوار نہ ہو جائے اور اپنے ہتھیار نہ سنبھال لے تو وہ اس جگہ سے نکلا جس میں قضا حاجت کے لئے بیٹھا تھا اور اپنی تلوار کو نیا مٹل کر کے بیٹھ گیا۔ میں نے اس سے کہا کہ یہ کیا بات ہے اُس نے کہا کہ نہ میں گھوڑے پر سوار ہوں گا۔ اور نہ تجھ سے قتال کروں گا۔ اگر تو عہد توڑنا چاہتا ہے تو تُو جان (اور تمام عمر عہد شکنی کے داغ کو منہ پر لگائے پھرنا) اس کے بعد مجھے اس شخص کو چھوڑنا اور واپس آنا پڑا۔ میں نے اس سے بڑا حیلہ باز نہیں دیکھا۔

(۲۰۷) ابو حاتم اصعمی کہتے ہیں کہ ہم سے بنی عنبر کے ایک شیخ نے بیان کیا کہ بنو شیبان نے بنی العنبر کے ایک شخص کو قید کر لیا۔ اس نے اُن سے کہا کہ میں اپنے خاندان والوں کے پاس قاصد بھیجنا چاہتا ہوں تاکہ وہ میرا فدیہ ادا کر دیں۔ انہوں نے کہا بشرطیکہ قاصد سے جو گفتگو کرنا ہو وہ ہمارے سامنے کرے۔ پھر وہ قاصد کو لے آئے۔ اس نے قاصد سے کہا کہ میری قوم سے جا کر کہنا کہ ان الشجر قد اودق یعنی درختوں پر پتے آگئے۔ وان النساء قد اشتکت یعنی اور عورتیں بیمار ہو گئیں (یہ وہ ترجمہ ہے جو سننے والے ظاہر معنی کے اعتبار سے سمجھیں گے) پھر اس قاصد سے پوچھا کہ تو سمجھتا ہے اس نے کہا ہاں سمجھتا ہوں۔ اس نے اپنے ہاتھ سے اشارہ کر کے پوچھا کہ یہ کیا ہے۔ تو اُس نے جواب دیا کہ یہ رات ہے۔ کہنے لگا مجھے اطمینان ہو گیا کہ تو سمجھتا ہے (دل کی بات یہ تھی کہ اب یہ اطمینان ہو گیا کہ بے وقوف ہے جو کلمات میں کہوں گا وہ میرے مقصد پر مطلع ہوئے بغیر ضرور پہنچا دے گا) اب تو روانہ ہو جا اور میرے متعلقین



سے یہ کہہ دو کہ ”میرے بھوڑے اونٹ کی پشت سے بوجھ اتار لو۔“ (متبادر معنی یہ ہیں کہ اسکو فروخت کر کے میرے فدیہ کی رقم کا انتظام کرو) اور میری سُرخ رنگ وٹنی پر سوار ہو جاؤ اور حارثہ سے میرے معاملہ میں پوچھو۔“ قاصد یہ پیغام لیکر قوم کے پاس پہنچ گیا۔ قوم نے حارثہ کو بلایا (یہ وہاں کا ایک فہم شخص تھا) اُسکے سامنے قاصد نے پوری بات بیان کر دی حارثہ نے قوم سے تنہائی میں بیان کیا کہ ”ان الشجر قد اودق“ سے اس کی مراد یہ ہے کہ قوم (بنو ثیبیان) مسلح ہو چکی ہے (جب کہ کوئی شخص مسلح ہو جائے تو کہا جاتا ہے اودق الرجل اور اس کا یہ کہنا کہ ان النساء قد اشتکت کا (یہاں اشتکت کے معنی بیمار ہو گئیں کے نہیں ہیں بلکہ) یہ مطلب ہے کہ انہوں نے جنگ کے لئے شکار فرام کر لئے ہیں (شکار پانی کے چھوٹے مشکیزے کو کہتے ہیں) اور اس کے اس شاک سے کہ یہ رات ہے یہ مراد ہے کہ یہ تم پر رات کی طرح یارات کو چھایا جائیں گے اور اس کا یہ کہنا کہ عدو جلی اس کا مطلب یہ ہے کہ تم سب صمان سے کوچ کر جاؤ (صمان اس گاؤں کا نام ہے) اور اس کا یہ کہنا کہ اذکیو انا قتی الحمد للہ اس سے اسکی مراد یہ ہے کہ تم جلد میدان کی طرف نکل جاؤ (جہاں کی سُرخ گھاس ہے) جب یہ مطلب انہوں نے سمجھ لیا تو سب اپنے مکانوں سے نکل گئے پھر جب قوم نے حملہ کیا اور لوگ وہاں پہنچے تو وہاں اُنکو ایک بھی نہ ملا۔

(۲۰۸) مؤلف کتاب کہتے ہیں کہ مجھے ابن الاعرابی سے یہ حکایت پہنچی کہ قبیلہ طے نے عرب کے ایک جوان کو قید کر لیا تھا تو اس کے باپ اور چچا پہنچے تاکہ فدیہ دیکر اُسے لیجائیں تو ان لوگوں نے ان دونوں سے رقم فدیہ بڑھانے کے لئے جھگڑنا شروع کر دیا وہ اُن کو جو رقم دینا چاہتے تھے یہ لوگ اس پر راضی نہ ہوئے تو اس کے باپ نے (بیٹے کے سامنے) اُن سے کہا نہیں ”قسم ہے اس ذات کی جس نے فرقہ بن کر (دوستاروں کے نام جو اکٹھے رہتے ہیں) پیدا کیا جو صبح اور شام جبل طے پر طلوع رہتے ہیں جو کچھ میں دینا چاہتا ہوں اس پر کچھ بھی نہ بڑھاؤ لگا“ پھر دونوں واپس آگئے اور پھر باپ نے چچا سے کہا کہ میں اپنے بیٹے کے کانوں میں ایسی بات ڈال آیا ہوں کہ اس میں سمجھ ہے تو نجات کی راہ نکال لے گا۔ اس پر زیادہ دقت نہیں گذر رہا تھا کہ وہ اُن سے آ ملا اور ایک حصہ اُن کے اونٹوں کا بھی ہنکا لایا۔ باپ نے اس کو یہ بات سمجھائی تھی کہ سفر میں فرقہ کا خیال رکھنا کہ یہ دونوں تارے آج کل اس پر طلوع ہو رہے ہیں اور اس سے غائب نہیں ہوتے۔



(۲۰۹) ابن الاعرابی نے ہمیں یہ حکایت سنائی جو اُن کو ان کے مشائخ سے معلوم ہوئی تھی کہ قبیلہ بنی تمیم میں کا ایک شخص تھا جس کے ایک خوبصورت بیٹی تھی اور یہ شخص غیر تمند تھا۔ اس نے اپنے مکان میں ایک کمرہ بنوا دیا جو بیٹی اور اس کے شوہر کے لئے خاص کر دیا تھا۔ یہ شوہر اس کے خاندان میں کا تھا یعنی اس لڑکی کے چچا کی اولاد میں سے تھا۔ اب یہ حال پیش آیا کہ قبیلہ کنانہ کے ایک نوجوان کا اس کمرہ کی جانب گذر ہوا اس کی نظر اس لڑکی پر اور لڑکی کی نظر اس پر پڑی اور دونوں کے دلوں میں ایک دوسرے کی شدید محبت پیدا ہو گئی اس نوجوان کا اس تک پہنچنا کسی طرح ممکن نہیں تھا تو اُس نے (اظہار محبت اور پیغام کے لئے) یہ صورت نکالی کہ ایک شعر بتایا اور قبیلہ کے ایک بچے کو سکھایا اور اس کو یہ سمجھایا کہ کھیلنے کے حیلہ سے تو اس گھر میں چلا جا اور اس شعر کو اس طرح پڑھتے رہنا کہ نہ سمر کو اوپر اٹھانا اور نہ کسی سے مخاطب ہو کر پڑھنا اور نہ کسی کی طرف اشارہ کرنا۔ تو لڑکے کو جس طرح سمجھایا تھا اُس نے اُسی طرح کیا۔ اور اس لڑکی کا شوہر ایک دو دن کے بعد ایک سفر کا عزم کئے ہوئے تھا لڑکے نے یہ شعر پڑھنا شروع کیا۔

لحی اللہ من یلجی علی الحب اہلہ  
ومن ینم النفس اللجوج ہواھا

(ترجمہ) خدا برکھے اس شخص کا جو محبت پر اہل محبت کو برا رکھتا ہے اور کون شخص ہے جو نفس حرص کو اس کی خواہش سے روک سکے)

لڑکی نے جب یہ شعر سنا تو سمجھ گئی اور یہ شعر کہا :-

الا انما بین التفرق لیلة  
وتعطی نفوس العاشقین مناھا

(ترجمہ) خبردار رہ! جدائی کی صرت ایک رات باقی ہے (کیونکہ شوہر سفر میں جانیوالا ہے) اور عاشقوں کے نفوس کو اُن کی تمنائیں دی جائیں گی۔

ماں نے سنا تو وہ سب کچھ سمجھ گئی اور اُس نے یہ شعر کہا :-

الا انما قنونا ناقة رحلیک  
فمن کان ذائق لادیہ رعاھا

(ترجمہ) اسے تمہارے کوچ کرنے کے لئے تافر کی نیت کر رکھی ہے لیکن جو ناقة کا مالک ہے وہ اس کے پاس ہی اس کی نگہداشت کرتا ہے۔

باپ نے بھی سنا اور سب کچھ سمجھ گیا۔ اُس نے یہ شعر کہا :-



فَاتَّسَعَا هَا وَنَوَيْتُ قَيْدَهَا وَنَظَرْتُ عَنْهَا الْوَحْشَ حِينَ أَتَاهَا  
(ترجمہ) ہم اس کو چرائیں گے اور اس کی نگہداشت کو ٹمی کر دیں گے اور جو وحشی اُس کے  
قریب آئے گا اس کو بھگا دیں گے۔

شوہر نے بھی یہ استعار سن لئے اور سب واقعہ سمجھ گیا تو اُس نے یہ شعر کہا:-

سَمِعْتُ الَّذِي قُلْتُمْ فِيهَا أَنَا مُطْلَقٌ فَتَاتِيكُمْ مَهْجُورَةً لِبِلَاهَا !

(ترجمہ) جو کچھ تم سب نے کہا وہ میں نے سن لیا میں اس کو آزاد کئے دیتا ہوں تاکہ وہ  
عورت چھوڑی ہوئی بن کر اپنے ابتلا کے باعث تمہارے پاس آ سکے۔

چنانچہ شوہر نے طلاق دیدی اور اس نو جوان نے اس کے پاس اپنا رشتہ بھیج دیا۔ اور  
مہر پر راضی کر لیا پھر اس سے نکاح ہو گیا۔

(۲۱۰) عتبی نے ہم سے ذکر کیا کہ ایک مرتبہ جب ہم بصرہ میں تھے تو شدید گرمی پڑی اور ہوا  
بند تھی۔ تو ایک اعرابی سے کہا گیا کہ تمہاری ہواؤں کو کیا ہوا تو اس نے کہا رک گئی گویا کچھ  
لوگوں کی باتیں کان لگا کر سن رہی ہے۔

(۲۱۱) ہم سے ربيع نے بیان کیا کہ امام شافعی فرماتے تھے کہ ایک دیہاتی شخص نے ایک قوم  
کے سامنے کھڑے ہو کر اپنی حاجت کا اظہار کیا اور کہا خدا تم پر رحم کرے میں مسافر ہوں اور سفر  
کی صعوبت میں گرفتار ہوں اللہ اس شخص پر رحمت کرے جس کو وسعت دی گئی اور اس نے کسی  
حاجتمند کے ساتھ اچھا سلوک کیا تو اس کو ایک آدمی نے ایک درہم دیا تو اُس نے اُس سے کہا  
خدا تجھے اجر عطا کرے بغیر اس کے کہ (پہلے) تجھے کسی تکلیف میں ڈالے۔

(۲۱۲) ابن الاعرابی سے منقول ہے کہ ایک عربی دیہاتی نے اپنے بھائی سے کہا کہ کیا تو دودھ  
کی چھا چھ بغیر کھنکا کرے ہوئے پی سکتا ہے؟ اُس نے کہا ہاں۔ دونوں نے اس شرط پر ایک رقم طے  
کر لی جب اس نے پیا تو گلے میں تکلیف ہوئی تو اُس نے (کھنکھانے کی ترکیب نکالی اور) کہا  
كَبَشٌ اَمْلَحٌ وَنَبْتُ اَقْبِمِ وَاَنَا فَيْدَا سَمِعَ (ان کلمات سے معنی مقصود نہیں، معنی یہ ہیں مینڈھا  
چت کرا ہے اور گھاس خراب ہے اور میں اس میں نرمی اختیار کر رہا ہوں۔ مقصود کھنکھار کا  
بدل ح کو بنانا ہے) بھائی نے کہا تو کھنکھار رہا ہے تو اُس نے کہا مَنْ تَخْنَعُ فَلَا اَمْلَحَ (جو



کھنکھائے گا وہ نفع میں نہ رہیگا۔ ایسے الفاظ سے جواب دیا کہ پھر کھنکھار پیدا ہو گئی۔

(۲۱۳) ابراہیم بن المنذر الحزامی نے یہ قصہ سنایا کہ ایک یہاٹی صحرائی عرب کے باشندوں میں سے ایک شہری کے یہاں آیا اُس نے اس کو اپنے یہاں بطور مہمان ٹھہرایا۔ اس کے پاس بہت مرغیاں تھیں اور اسکے گھروالوں میں ایک بیوی اور اس سے دو بیٹے اور دو بیٹیاں تھیں۔ یہ شہری میزبان بیان کرتا ہے کہ میں نے اپنی بیوی سے کہا آج ناشتہ کے لئے مرغی بھون کر لے آنا۔ جب ناشتہ تیار ہو کر آگیا تو میں اور میری بیوی اور دونوں بیٹے اور دونوں بیٹیاں اور وہ اعرابی سب ایک خوان پر بیٹھ گئے ہم نے وہ بھنی ہوئی مرغی اس کے سامنے کر دی اور کہا آپ ہمارے درمیان اسے تقسیم کر دیجئے ہم نے اُس سے ہنسنے اور مذاق کرنے کے لئے ایسا کیا تھا۔ اُس نے کہا تقسیم کرنے کا کوئی اُسن طریق تو میں نہیں جانتا۔ لیکن اگر تم میری تقسیم پر راضی ہو تو میں سب پر تقسیم کر نیکیو طیار ہوں ہم نے کہا ہم سب راضی ہیں۔ اب اس نے مرغی کا سر کاٹ کر کاٹا اور وہ ٹھجے دیا اور کہا اُس (یعنی سر) کیسے کیلئے پھر دونوں بازو کا اور کہا دونوں بازو دونوں بیٹیوں کے۔ پھر دونوں پنڈلیاں کاٹیں اور کہا ساتین دونوں بیٹیوں کی پھر بچے سے دُم کا حصہ کاٹا اور بولا کہ عجز (یعنی چوڑا والا حصہ) عجوز (بڑھیا) کے لئے۔ پھر کہا زور (یعنی دھڑکا پورا حصہ) زائر (مہمان) کا۔ اس طرح پوری مرغی پر قبضہ کیا۔ جب اگلا دن آیا تو میں نے بیوی سے کہا کہ آج پانچ مرغی بھون لینا۔ پھر جب صبح کا ناشتہ لایا گیا تو ہم نے کہا تقسیم کیجئے تو کہنے لگا میرا خیال یہ ہے کہ آپ صاحبان کو میری شام کی تقسیم قابل اعتراض ہوئی ہم نے کہا نہیں ایسا نہیں ہوا آپ تقسیم کیجئے کہنے لگا جفت کا حساب بکھوں یا طاق کا؟ ہم نے کہا طاق کا۔ تو کہا بہتر! تو یہ ہوگا، تو اور تیری بیوی اور ایک مرغی، پورے تین ہو گئے (یہ کہیں) ایک مرغی ہماری طرف پھینکی۔ پھر کہا اور تیرے دو بیٹے اور ایک مرغی پورے تین ہو گئے (یہ کہیں) دوسری مرغی ان کی طرف پھینکی۔ پھر کہا اور تیری دو بیٹیاں اور ایک مرغی پورے تین ہو گئے (یہ کہیں) تیسری مرغی ان کی طرف پھینکی۔ پھر کہا میں اور دو مرغیاں پورے تین ہو گئے اور خود دو مرغیاں لیکر بیٹھ گیا۔ پھر ہمیں یہ دیکھ کر کہ ہم اس کی دو مرغیوں کو دیکھ رہے ہیں بولا کہ تم لوگ کیا دیکھ رہے ہو؟ شاید تمہیں میری طاق والی تقسیم پسند نہیں آئی وہ تو اسی طرح صحیح آسکتی ہے۔ ہم نے کہا اچھا تو جفت کے حساب سے تقسیم کیجئے۔ یہ سن کر پھر سب مرغیوں کو اکٹھا کر کے



اپنے سامنے رکھ لیا اور بولے تو اور تیرے دونوں بیٹے اور ایک مرغی چار ہو گئے (یہ کہہ کر ہمیری طرف ایک مرغی پھینک دی۔ اور بڑھیا اور اس کی دونوں بیٹیاں اور ایک مرغی ان کی طرف پھینک دی۔ اور میں اور تین مرغیاں ملکر چار ہو گئے (یہ کہہ کر) تین مرغیاں اپنے آگے رکھ لیں پھر آپ نے اپنا منہ آسمان کی طرف اٹھا کر کہا اے اللہ تیرا بڑا احسان ہے تو نے ہی مجھے اس تقسیم کی سمجھ عطا فرمائی۔

(۲۱۴) ابن الاعرابی سے منقول ہے کہ ایک اعرابی سے سوال کیا گیا تم نے کس حال میں صبح، گزاری تو اس نے کہا کہ اس حال میں کہ ہر شے کو اپنے سے بھاگتا ہوا اور محوست کو اپنی طرف آتا ہوا دیکھتا ہوں۔

(۲۱۵) مہدی بن سابق نے مجھ سے بیان کیا کہ ایک اعرابی ایک شخص سے ملنے کے لئے آیا اس شخص کے سامنے ایک طباق میں انجیر رکھے ہوئے تھے اُس نے اس اعرابی کو دیکھ کر انکو ایک چادر سے ڈھانپ دیا اعرابی نے بھی دیکھ لیا تھا وہ سامنے بیٹھ گیا۔ اس شخص نے اعرابی سے کہا کہ قرآن کی کچھ آیات عمدگی سے سناؤ گے؟ اس نے کہا ہاں سنا سکتا ہوں۔ اس نے کہا تو سنائیے۔ اس نے پڑھنا شروع کیا وَالْزَّيْتُونَ وَطُورِ سِينِينَ وَهَٰذَا نَبَأُ الْكَافِرِينَ۔ اس نے کہا (یعنی وَالَّتَيْنِ کیوں نہیں پڑھا) اس نے جواب دیا کہ (اسکی ضرورت نہ تھی کیونکہ) تین تو چادر کے نیچے (موجود ہی) ہے (تین انجیر کو کہتے ہیں)

(۲۱۶) عیسیٰ بن عمر نے بیان کیا کہ ایک اعرابی کو بحرن کا والی (گورنر) بنا دیا گیا۔ اُس نے وہاں کے سب یہودیوں کو جمع کر لیا اور کہا تم عیسیٰ بن مریم کے بارے میں کیا کہتے ہو۔ ان لوگوں نے کہا کہ ہم نے ان کو قتل کر کے سولی پر لٹکا دیا۔ یہ سن کر اس نے کہا پھر تو یہ ضروری بات ہے کہ تم نے اسکی دیت (خون بہا) ادا کی ہوگی؟ ان لوگوں نے جواب دیا "نہیں" اعرابی نے کہا تو واللہ تم یہاں سے جانہیں سکتے جب تک اس کی دیت نہ دیدو گے۔ تو جب تک ان سے دیت نہ وصول کر لی جائے نہ دیا۔

(۲۱۷) ابن قتیبہ نے بیان کیا کہ ابوالعاج حوالی بصرہ کا عامل (گورنر) تھا۔ اس کے سامنے عیسیٰ بن شخص لایا گیا ابوالعاج نے اس سے نام پوچھا تو اس نے اپنا نام بندار شہر بندار بتایا عامل نے کہا کہ پھر تو تم تین ہو اور ایک جہزیہ دیتے ہو۔ نہیں خدا کی قسم ایسا نہیں ہو سکتا۔ اس



سے تین جزیرے وصول کئے۔

(۲۱۸) آن ہی سے مروی ہے کہ اس کو تبالہ کا حاکم بنایا گیا تو یہ منبر پر چڑھا اور بغیر خدا کی حمد و ثناء کہے یہ کہنا شروع کیا کہ امیر المؤمنین نے تمہارے اس شہر پر مجھے حاکم بنا کر بھیجا ہے اور خدا کی قسم میں نہیں پہچانوں گا کہ یہ موقع حق کا ہے یا نہیں۔ یہ میرا کوڑا ہے میرے پاس ظالم آئے یا مظلوم، میں تو دونوں ہی کو اُدھیڑ ڈالوں گا۔ تو لوگ حقوق کے سلسلہ میں آپس میں ہی لین دین کر کے جھگڑے بٹالایا کرتے تھے مگر کوئی مقدمہ اس کے پاس نہیں لاتے تھے۔

(۲۱۹) منقول ہے کہ ایک اعرابی نے عمرو بن عبید سے آکر کہا کہ میری اونٹنی چوری ہو گئی آپ اللہ سے دعا کر دیجئے کہ وہ اسکو مجھے پھر و لو اسے انہوں نے دُعا کی کہ ”اے اللہ اس فقیر کی اونٹنی چوری ہو گئی اور آپ نے یہ ارادہ نہیں کیا تھا کہ وہ چوری جائے اے اللہ اسکو اس کے پاس واپس بھیج دیجئے“ اعرابی نے کہا اے شیخ! بس اب میری ناقہ گئی۔ اب میں اس سے نا اُمید ہو چکا شیخ نے کہا کیوں؟ اس نے کہا اس لئے کہ جب اللہ نے یہ ارادہ کیا تھا کہ چوری نہ جائے پھر بھی چوری ہو گئی تو مجھے یقین نہیں ہوتا کہ اب وہ میری اونٹنی کو واپس کرنے کا ارادہ کرے گا۔ اب وہ واپس نہ آئے گی اور یہ کہہ ان کے پاس سے چل دیا۔

(۲۲۰) حاجب بن زرارہ نے بارگاہ کسریٰ میں حاضری کی اجازت چاہی تو حاجب نے پوچھا کہ آپ کون ہیں تو انہوں نے جواب دیا کہ میں عرب قوم کا ایک (معمولی شخص ہوں تو اجازت مل گئی جب کسریٰ کے سامنے جا کر کھڑے ہوئے تو کسریٰ نے پوچھا کہ تو کون ہے تو انہوں نے کہا میں ایک عرب سردار ہوں۔ کسریٰ نے کہا کیا تو نے ہی حاجب سے یہ نہیں کہا تھا کہ میں ایک (معمولی شخص قوم عرب کا ہوں۔ اُس نے کہا بیشک میں نے کہا تھا لیکن میں اس وقت بادشاہ کے دروازہ پر کھڑا تھا اس حال میں ان ہی کی طرح عام آدمی تھا۔ لیکن جب بادشاہ کے حضور میں پہنچ گیا تو سردار بن گیا کسریٰ نے کہا ”رِزہ“ (یہ ایک فارسی کلمہ ہے جس کے معنی ہیں ”خوب“ کسریٰ جب کسی سے خوش ہو کر ”رِزہ“ کہتا تھا۔ تو اس کو انعام دیا جاتا تھا) اس کا منہ موتیوں سے بھر دیا جائے۔

(۲۲۱) جاحظ کہتے ہیں کہ ایک شخص نے ایک اعرابی سے کہا کہ کیا تم اسرائیل کو ہمز کرتے



ہوا ہمز کے معنی اصطلاحاً تو ہمزہ کے اظہار کے ہیں مگر لغت میں اس کے معنی سختی کیساتھ گمانے یا جھٹکا دینے کے ہیں۔ اور اسرائیل حضرت یعقوب علیہ السلام کا نام ہے (عربی نے کہا اگر میں ایسا کرونگا تو بہت بُرا آدمی ہوں گا۔ پھر اُس نے پوچھا کہ تم فلسطین کو جبر دیتے ہو (جر کے اصطلاحی معنی زیر کے ہیں اور لغوی معنی ہیں کھینچنا) عربی نے کہا پھر تو میں بڑا طاقتور ہوں گا۔

(۲۲۲) جاحظ سے یہ بھی منقول ہے کہ ابوصاعد شاعر نے غنوی کو ایک لقمہ لکھا جس میں یہ اشعار تحریر کئے۔

رَأَيْتُ فِي النَّوْمِ اِنِّي مَالِكٌ فَرَسًا      دَلِي نَصِيفٌ وَفِي كَفِي دَنَا نَصِيرُ  
(ترجمہ) میں نے خواب میں دیکھا کہ میں ایک گھوڑے کا مالک ہوں۔ اور میرے پاس ایک شال ہے اور میرے ہاتھ میں بہت سے دینار ہیں۔

فَقَالَ قَوْمٌ لَهُمْ عِلْمٌ وَمَعْرِفَةٌ      رَأَيْتُ خَيْرًا وَلِلْأَحْلَامِ تَفْسِيرُ  
تو اصحاب علم و معرفت نے کہا۔ تیرا خواب بہت اچھا ہے اور خوابوں کی تعبیر ہوتی ہے۔  
اَقْصَصْ مَنَامَكَ فِي دَارِ الْاَمِيرِ تَجِدُ      تَحْقِيقَ ذَالِكَ دَلِّقَالَ الْمُبَاشِيرُ  
(ترجمہ) تو اپنا خواب امیر کی بارگاہ میں بیان کر تو اس کی حقیقت تجھ کو مل جائے گی اور (یہ خواب اچھی فال ہے) اور فال سے اچھی بشارتیں وابستہ ہوتی ہیں۔

غنوی نے یہ رقعہ پڑھ کر اس کی پشت پر تحریر کر دیا۔ اَصْنَعَاتُ أَحْلَامٍ وَمَا خَنْ بَتَاوِيلِ  
الْأَحْلَامِ بِعَلَمِينَ ہ (یہ قرآن مجید کی آیت ہے جس کا ترجمہ یہ ہے۔ یہ پریشان خیالات ہیں اور ہم لوگ خوابوں کی تعبیر کا علم بھی نہیں رکھتے)

(۲۲۳) ایک شخص نے ابو عثمان مازنی کو اپنا ایک شعر سنایا اور پوچھا کہ آپ کے نزدیک یہ کیسا ہے۔ مازنی نے کہا میں یہ سمجھتا ہوں کہ تو نے ایک عمل کیا ہے (عمل اصطلاحاً طباً میں پیٹ سے موادِ جیشہ کو حقنہ وغیرہ کے ذریعہ سے نکالنے کی تدابیر کو کہتے ہیں) اپنے پیٹ سے اس کو نکالنے کے لئے اگر تو اسے چھوڑ دیتا تو مرضِ شک میں مبتلا ہو جاتا۔

(۲۲۴) منقول ہے کہ ایک عربی کشتی میں سوار ہوا۔ پھر اس کو پاخانے کی ضرورت ہوئی تو چلانے لگا۔ نماز۔ نماز۔ تو لوگوں نے کشتی کو کنائے کے قریب کر دیا۔ تو نکلا اور قضاے حاجت کی۔



پھر واپس آکر کہنے لگے (اپنی کشتی بے جاؤ۔ تم پر بھی اس کے بعد یہ وقت آئے گا۔

(۲۲۵) ایک اعرابی نے چند لوگوں کے سامنے کھڑے ہو کر ان کے نام پوچھے اُن میں سے ایک نے کہا کہ میرا نام وثیق ہے وثیق کے معنی ہیں باندھنے والا دوسرے نے اپنا نام منیع بتایا (منیع کے معنی ہیں روکنے والا) تیسرے نے اپنا نام ثابت بتایا۔ چوتھے نے کہا میرا نام شدید ہے۔ اعرابی سکر کہنے لگا کہ میں سمجھ گیا۔ تالے تمہارے ہی ناموں سے بنائے جاتے ہیں۔

(۲۲۶) ہشام بن عبد الملک نے ایک دن اپنے مصاحبوں سے کہا کون شخص ہے جو مجھے ایسی گالی دے جس میں فحش لفظ نہ ہو اس کے انعام میں یہ منقش چادر اس کو دی جائے گی۔ وہاں ایک اعرابی موجود تھا۔ اس نے کہا ”اے ڈال دے اور بھنگے“ ہشام نے اس کو دیتے ہوئے کہا ”اے تجھے خدا سمجھے“

(۲۲۷) ابو العیناء اعد کے دروازے پر آکر کھڑے ہوئے تو انکو اطلاع دی گئی کہ وہ نماز پڑھ رہے ہیں تو واپس ہو گئے کچھ دیر کے بعد دوبارہ آئے پھر یہی کہا گیا کہ وہ نماز پڑھ رہے ہیں۔ ابو العیناء نے کہا ہنری چیز میں لذت ہوتی ہے (یعنی نئے نمازی معلوم ہوتے ہیں)۔

(۲۲۸) حسن سے پوچھا گیا کہ آیام بیض (سہ ماہ کی تیرھویں، چودھویں، پندرھویں تاریخ) کے روزے مستحب ہونے کی کیا وجہ ہے انہوں نے فرمایا میں نہیں جانتا تو ایک اعرابی جو اُن کے حلقہ میں بیٹھا تھا بولا ”لیکن میں جانتا ہوں“ آپ نے پوچھا کہ کیا وجہ جانتے ہو۔ اُس نے کہا کہ چاند گرہن ہمیشہ ان ہی میں سے کسی تاریخ میں ہوتا ہے اور اللہ تعالیٰ کو یہ بات پسند ہے کہ آسمان پر جب کوئی امر حادث ہو تو اسی زمانہ میں زمین میں اس کی خاص عبادت کی جائے۔

ایک اعرابی سلیمان بن عبد الملک کے دسترخوان پر شریک طعام ہوا تو اس نے اپنے ہاتھ آگے بڑھانا شروع کر دیئے۔ اس سے حاجب نے کہا کہ اپنے آگے سے کھاؤ۔ اُس نے کہا دوسروں پر عیب لگانے والا خود اس میں مبتلا ہوتا ہے۔ یہ بات سلیمان کو ناگوار گذری۔ فرمایا کہ آئندہ اس شخص کو یہاں نہ آنے دیا جائے۔

(۲۲۹) ایک دوسرے اعرابی کو بھی سلیمان کے دسترخوان پر شرکت طعام کا موقع ملا اُس نے بھی آگے ہاتھ بڑھائے تو حاجب نے اس سے کہا کہ اپنے قریب سے کھاؤ۔ اس نے کہا جو بڑا زار میں نکل



کر دیا گیا اس کو اختیار بھی دیدیا گیا سلیمان کو اس کا جواب پسند آیا اور اس کی حاجتیں پوری کر دیں  
(۲۳۰) ابن المدبر سے منقول ہے کہ ایک مرتبہ شکار کے تعاقب میں ہارون الرشید اور علی بن جعفر  
بن منصور کا بیٹا اور فضل بن ربیع وزیر اپنے خدام کی جماعت میں داخل ہو گئے۔ ان کی ایک فصیح  
زبان اعرابی سے ملاقات ہوئی۔ علی بن اس سے لپٹ پڑا اس حد تک کہ اس کو یا ابن الزانیہ کہہ دیا  
یعنی اسے زنا کار عورت کے بیٹے۔ اُس نے کہا کہ تو نے کس قدر گندہ کلام کیا تجھ کو معافی مانگنا چاہیے  
ورنہ اس کا مالی معاوضہ دینا چاہئے۔ تجھے اس بات پر ان دونوں خوبصورت شخصوں کے فیصلہ پر  
رضامند ہونا چاہئے جو یہ ہمارے مابین نافذ کریں علی بن نے کہا مجھے منظور ہے۔ دونوں نے اعرابی سے  
کہا کہ اس گالی کے بدلے میں اس سے دو دانگ وصول کر لے۔ اس نے ان سے کہا کیا یہی فیصلہ  
ہے انہوں نے کہا ہاں۔ اعرابی نے کہا تو یہ تو ایک رسم اور (میں کہتا ہوں کہ) تم سب کی مائیں  
زنا کار ہیں (تم تینوں) اس میں سے دو دو دانگ تقسیم کر لینا۔ ایک رسم چھ دانگ کا ہوتا ہے) اور  
جو میرا تمہارے ذمہ واجب ہے وہ میں تمہیں بخشا ہوں۔ اس کے بعد یہ سب ہنسی سے بے اختیار  
ہو گئے اور ان کے تمام دن کا تفریحی مشغلہ اس اعرابی کی باتیں بن گئیں اور اس اعرابی کو ہارون نے  
اپنے خواص میں شامل کر لیا۔

(۲۳۱) ایک اعرابی نے ایک شخص سے یہ حدیث سنی جو عبداللہ بن عباس سے مروی ہے کہ  
انہوں نے کہا کہ جس شخص نے حج کی نیت کی اور کسی مجبوری کی وجہ سے وہ حج نہ کر سکا تو اس  
کو حج کا ثواب دیا جائیگا تو اعرابی نے کہا اس سال کوئی مزدوری اس سے زیادہ سستی اور  
منفعت بخش نہیں رہی۔

(۲۳۲) ایک اعرابی نے ریضا ان میں چودھویں رات کا چاند دیکھ کر کہا تو خود تو موٹا ہو  
گیا اور مجھے دبلا کر دیا۔ (اسی کی تجھے نذر ملی ہے کہ) خدا نے مجھے دکھا دیا کہ تو ریل میں مبتلا ہو  
گیا۔ (تیرے پیڑ میں اسی کے داغ ہیں)۔

(۲۳۳) ایک اعرابی نے عامل کو بدو عادی کہ خدا تجھ پر صادات ڈال دے۔ (اس کی مراد  
صا و دالے حروف ہیں) یعنی مہنچ (تھپیٹر) اور صرف (یعنی صرف اللہ پر معنی گردش ایام) اور صلب (سولی)  
(۲۳۴) ایک اعرابی نے دعا کی اے اللہ جس نے مجھ پر صرف ایک مرتبہ ظلم کیا تو اسے ہزار



نیرے (کہ دوبارہ نہ کیا) اور جس نے مجھ پر دو مرتبہ ظلم کیا تو مجھے بھی جزا دے اور اسکو بھی دے اور جو تین مرتبہ ظلم کرے تو صرف مجھے ہی جزا دیدے، اُسے نہ دیکھے۔

(۲۳۵) ایک اعرابی نے اپنی بیوی سے پوچھا کہ تمہاری ہنڈیا کس حد تک پہنچ گئی۔ عورت نے جواب دیا اس کا خطیب خطبہ دینے کے لئے کھڑا ہو چکا ہے۔ اس سے ہنڈیا کا جوش مرو لے رہی تھی۔

(۲۳۶) ایک مرتبہ خلیفہ مہدی نے ایک عرب بوڑھے کے سامنے کھڑے ہو کر پوچھا کہ تو کس قبیلہ کی ہے۔ اس نے کہا قبیلہ طے کی یسنکر اس سے پوچھا کیا وجہ ہے کہ قبیلہ طے میں حاتم جیسا شخص دوسرا نہیں ہوا اس نے بلا تامل جواب دیا وہی وجہ ہے جس کی بنا پر دنیا کے بادشاہوں میں مجھ جیسا نہیں ہوا۔ مہدی کو اس عورت کے ایسے فی البدیہہ جواب سے حیرت ہوئی اسکو انعام عطا کیا گیا۔

(۲۳۷) اجمعی نے بیان کیا کہ ایک اعرابی عورت سے جس سے پہلے سے شناسائی تھی میں نے اس کے بیٹے کا حال پوچھا اس نے کہا انتقال ہو گیا اور خدا کی قسم اس کے گم ہو جانے سے اللہ نے مجھے مصائب سے مامون کر دیا پھر یہ شعر پڑھا :-

وكنْتُ اخافَ الدهرَ ما كانَ باقياً      فلما تَرَكْتِ ماتَ خوفُ موالدِ هس

(ترجمہ) اور وہ جب تک زندہ تھا میں زمانہ سے ڈرا کرتی تھی۔ اور جب اس نے پیٹھ پھیری زمانہ سے میرا خوف جاتا رہا۔

(۲۳۸) ابن الاعرابی نے ایک شخص کو یہ کہتے ہوئے سنا "میں تمہارے سامنے علی اور عطاء کا وسیلہ لاتا ہوں تو اس سے کہا کہ تو نے تو دو رسالین جمع کر دیے (دو رسالین حرفوں کا جمع ہونا کلام کا عیب ہے)۔

باب ۱۶: ایسے حیلوں کا بیان جو اہل کاوت نے اپنا کام رکالنے کیلئے استعمال کیے

(۲۳۹) محمد بن سعد سے مروی ہے کہ ہرمزان اہل فلکس میں سے تھا جب جلولا کا مقام

ختم ہوا تو یزید و جبر و (شہنشاہ فارس) حلو ان سے اصفہان کی طرف نکلا پھر اصفہان پہنچا اور ہرمزان

کو تستر کی طرف روانہ کیا۔ ہرمزان نے تستر کا انتظام کیا اور قلعہ بند ہو کر بیٹھ گیا۔ اور ان لوگوں

کا ابو موسیٰ نے محاصرہ کر رکھا تھا بالآخر اہل قلعہ میں شرط پر باہر آگئے کہ ان کے بارے میں حضرت عمر

کے سوا کسی اور کو فیصلہ کرنے کا اختیار نہ ہوگا۔ اس لئے ابو موسیٰ نے ہرمزان اور اس کے ساتھیوں کو



ہزاروں کو اسیر کر کے حضرت عمرؓ کی خدمت میں مدینہ روانہ کر دیا۔ ان لوگوں کے دیبا کے کپڑے تھے اور سونے کے پٹکے باندھے اور ہاتھوں میں سونے کے گنگن پہنے ہوئے تھے۔ انکو اسی ہیت کے ساتھ مدینہ لایا گیا تو لوگوں نے انکو دیکھ کر تعجب کرنا شروع کر دیا۔ پھر لوگ ان کو لیکر حضرت عمرؓ کے مکان پر پہنچے تو وہ نہیں ملے۔ پھر آپ کو لوگوں نے تلاش کرنا شروع کیا۔ اس پر ہرمزان نے فارسی میں کہا کہ تمہارا بادشاہ کھویا گیا۔ پھر بتایا گیا کہ حضرت عمرؓ مسجد میں ہیں۔ مسجد میں جا کر دیکھا کہ آپ سر کے نیچے چادر رکھے ہوئے سو رہے ہیں۔ ہرمزان نے پوچھا کہ کیا تمہارے بادشاہ یہ ہیں۔ لوگوں نے کہا کہ ہمارے خلیفہ آپ ہی ہیں اُس نے پوچھا کہ کیا اُن کا کوئی حاجب اور نگہبان نہیں ہے لوگوں نے کہا ان کا نگہبان اللہ ہے۔ یہاں تک کہ ان کا وقت معین آ پہنچے ہرمزان نے کہا مبارک بادشاہ ہیں حضرت عمرؓ بیدار ہو چکے تھے آپ نے ان کو دیکھ کر کہا حمد و ستائش صرف اللہ کیلئے ہے جس نے اس کو اور اس کے متبعین کو اسلام کے مقابلہ پر ذلیل کیا (پھر آپ نے ان کو تبلیغ اسلام کی پھر ان کے انکار پر قتل کا فیصلہ کیا۔ ہرمزان نے کہا کیا آپ پانی پلا سکتے ہیں حضرت عمرؓ نے فرمایا کہ تم قتل اور پیاس جمع نہیں کئے جائیں گے۔ پھر اس کے لئے پانی منگایا۔ ہرمزان نے پانی کا برتن ہاتھ میں لے لیا مگر پینے میں توقف کیا کہ ایسی حالت میں کہ برسہا شمشیر سامنے ہے کیا اطمینان ہو سکتا ہے کہ یہ گھونٹ حلق سے اترنے کی نوبت آتی ہے یا نہیں یہ دیکھ کر حضرت عمرؓ نے فرمایا پی لو اور تم کو کوئی اندیشہ نہیں میں تم کو قتل نہیں کروں گا جب تک تم یہ نہیں پی لو گے۔ یہ سن کر ہرمزان نے برتن ہاتھ سے پھینک دیا پھر عمرؓ نے قتل کا حکم دیا تو اس نے کہا کہ کیا تم مجھ کو امن نہیں دے چکے ہو؟ حضرت عمرؓ نے فرمایا کہ وہ کیسے؟ ہرمزان نے کہا آپ نے مجھ سے کہا کہ تم کو کوئی اندیشہ نہیں (جب تک یہ نہیں پی لو گے قتل نہ کئے جاؤ گے اور اب اس پھینکے ہوئے پانی کا پینا ممکن نہیں ہے لہذا قتل بھی واقع نہ ہو گا) یہ سن کر زبیر اور انس اور ابو سعید نے اس کی تصدیق کی حضرت عمرؓ نے فرمایا اس کو خدا سمجھے اس نے اس طرح امن حاصل کر لیا کہ میں مطلع نہ ہو سکا۔ اس کے بعد ہرمزان نے اسلام قبول کر لیا۔

(۲۴۰) عبد الملک سے مروی ہے۔ وہ کہتے ہیں کہ مغیرہ بن شعبہ فرماتے تھے مجھے کوئی یہو کہ نہیں دے سکا بجز اکیس لڑکے کے جو حارث بن اعصب کے خاندان سے تھے کہتے ہیں کہ میں نے انکے خاندان کی ایک عورت کا ذکر لیا اور اس وقت میرے پاس بنی حارث میں کا ایک نوجوان موجود تھا اس نے



کہا اسے امیر آپ کیلئے اس میں کچھ خیر معلوم نہیں ہوتی میں نے وجہ پوچھی تو اس نے کہا کہ میں نے ایک شخص کو اس کے بوسے لیتے ہوئے دیکھا ہے۔ اس کے بعد میں نے توقف کیا کچھ روز کے بعد مجھے اطلاع پہنچی کہ اسی جوان نے اس سے نکاح کر لیا۔ میں نے اس کے پاس ایک شخص کی معرفت یہ کہہ کر بھیجا کہ کیا تو نے مجھے یہ نہیں بتلایا تھا کہ تو نے ایک شخص کو دیکھا ہے جو اس کے بوسے لے رہا تھا اور اب خود نکاح کر لیا، اس نے کہا ہاں بیشک میں نے اس کے باپ کو دیکھا تھا کہ وہ اس کو چوم رہا تھا اسکے بعد جب بھی مجھے وہ جوان اور اس کا دھوکا یاد آتا تھا مجھے رنج ہوتا تھا۔

(۲۴۱) ہشتم سے مروی ہے کہ ایک شخص نے ایک قوم کے پاس اپنا رشتہ بھیجا انہوں نے ذریعہ معاش دریافت کیا تو اس نے چوپاؤں کی تجارت بیان کیا تو انہوں نے نکاح کر دیا۔ اس کے بعد جب اس سے پوچھا تو معلوم ہوا کہ وہ بلیاں فروخت کیا کرتا ہے۔ اس پر جھگڑا ہوا اور یہ مقدمہ قاضی شریح کے سامنے پیش کیا گیا قاضی صاحب نے فیصلہ کیا کہ دو اب (یعنی چوپایہ) کا اطلاق بلیوں پر بھی ہو سکتا ہے۔ اور نکاح کو نافذ قرار دیا۔

(۲۴۲) اصفیٰ راوی ہے کہ محمد بن حنفیہ نے مختار کے زمانہ میں کوفہ آنے کا ارادہ کیا۔ جب مختار کو اس کی اطلاع ہوئی تو اس نے کہا کہ امام مہدی کی یہ علامت ہے کہ کوئی شخص بازار میں ان کے تلوار مارے گا تو ان پر اثر نہ ہوگا۔ جب اس گفتگو کی اطلاع محمد بن حنفیہ کو ہوئی تو مختار کی بدعتی سمجھ گئی اور اپنے مقام پر ٹھہر گئے۔

(۲۴۳) داؤد بن الرشید کہتا ہے کہ میں نے ہشتم بن عدی سے پوچھا کہ کس چیز سے سعید بن عبد الرحمن کو یہ استحقاق حاصل ہوا کہ مہدی نے اس کو قاضی بنادیا تھا اور اسے شاندار منصب پر بٹھا دیا۔ ہشتم نے کہا کہ مہدی سے عبد الرحمن کا جوڑ لگنے کا دلچسپ قصہ ہے اگر تم پسند کرو گے تو میں مفصل بیان کروں گا۔ میں نے کہا واللہ مجھے شوق ہے سنائیے۔ ہشتم نے کہا تو سنو جب کہ خلافت مہدی کے پاس پہنچ گئی تو سعید بن عبد الرحمن ربیع حاجب کے پاس پہنچا اور کہا کہ میں امیر المؤمنین سے ملنا چاہتا ہوں۔ ربیع نے کہا کہ تم کون ہو اور تمہاری کیا ضرورت ہے۔ سعید نے کہا میں ایک شخص ہوں میں نے امیر المؤمنین کے متعلق ایک اچھا خواب دیکھا ہے جسکو میں ان سے بیان کرنا چاہتا ہوں۔ ربیع نے کہا اسے شخص بہت لوگ اپنی ذات کے بارے میں بہت سی باتیں خواب میں دیکھتے ہیں جو پوری



نہیں اترتیں۔ پھر کسی دوسرے کے حق میں کوئی بات دیکھی جائے تو اس پر کیا اعتماد ہو سکتا ہے جاؤ  
کوئی اور حیلہ کرو جس میں اس سے زیادہ نفع ہو۔ سعید نے کہا کہ اگر تم امیر المؤمنین کو میرے آنے کی  
اطلاع نہ دو گے تو میں کسی دوسرے شخص سے جو امیر المؤمنین سے ملا سکے سوال کرنے پر اور خلیفہ سے یہ بات  
ظاہر کرنے پر مجبور ہوں گا کہ میں نے ملنے کی اجازت چاہی تھی مگر تم نے ان کو اطلاع نہ دی۔ پھر ربیع  
مہدی کے پاس گیا اور کہا اے امیر المؤمنین اپنی ذات کے بارے میں آپ نے لوگوں کو لالچی بنا دیا  
لوگ مختلف قسم کے حیلے بنا کر آپ کے پاس آتے ہیں۔ مہدی نے کہا بادشاہوں کا ایسا ہی طریقہ رہا ہے  
پھر کیا بات ہے۔ ربیع نے کہا کہ ایک شخص دروازے پر موجود ہے جو دعویٰ کرتا ہے کہ اس نے امیر المؤمنین  
کے حق میں ایک اچھا خواب دیکھا ہے اور امیر المؤمنین سے اس کو بیان کرنا چاہتا ہے۔ اس سے مہدی  
نے کہا اے ربیع خدا کی قسم میں بہت سی خوابیں خود اپنی ذات کے لئے دیکھتا ہوں جو صحیح نہیں اترتیں  
چہ جائیکہ کوئی دوسرا میرے بارے میں دیکھنے کا دعویٰ کرے جس میں یہ احتمال بھی موجود ہے کہ یہ اس نے  
گھڑ لیا ہو۔ ربیع نے کہا واللہ میں نے اس سے ایسی ہی گفتگو کی تھی مگر وہ نہیں ماننا۔ مہدی نے کہا  
اچھا تو اس کو بلالو۔ تو سعید کا داخلہ ہو گیا اور یہ سعید بن عبد الرحمن ایک بہت وجہ اور خوبصورت  
چہرہ رکھتا تھا۔ اس کے اچھی لمبی ڈاڑھی تھی اور تیز چلنے والی زبان تھی۔ اس سے مہدی نے کہا کہ خدا  
تم کو برکت دے بتاؤ تم نے کیا خواب دیکھا ہے۔ سعید بن عبد الرحمن نے کہا اے امیر المؤمنین میرے خواب  
میں ایک آنیوالے نے آکر مجھ سے کہا کہ امیر المؤمنین مہدی کو اطلاع کرو کہ وہ تیس برس اطمینان کے  
خلافت پر متمکن رہیں گے اور اس (خواب کی صداقت) کی نشانی یہ ہے کہ وہ اسی رات میں یہ خواب  
دیکھیں گے کہ گویا وہ یاقوت کے نیچے ہاتھ میں لئے ہوئے الٹ پلٹ رہے ہیں پھر ان کو شمار  
کر بیٹھے تو پورے تیس یاقوت پائیں گے، گویا وہ یاقوت ان کو ہبہ کئے گئے ہیں۔ مہدی نے کہا تم  
نے کیسا اچھا خواب دیکھا اور تم کو تمہارے اس خواب کا اسی آنیوالی رات میں امتحان بھی ہو جائیگا  
جیسا کہ تم نے خبر دی ہے۔ پھر اگر معاملہ تمہارے کہنے کی مطابق واقع ہوا تو ہم تم کو جو کچھ تم چاہو گے  
عطا کریں گے اور اگر بات اس کے خلاف نکلی تو ہم تم سے کوئی مواخذہ بھی نہ کریں گے کیونکہ ہم کو علم  
ہے کہ خواب کبھی ہو بہو واقع ہو جاتا ہے اور کبھی مختلف ہو جاتا ہے۔ سعید نے کہا اے امیر المؤمنین  
میں اس وقت کیا کروں جب میں اپنے گھر والوں اور متعلقین سے ملوں گا اور ان کو اطلاع دوں گا



کہ میں امیر المؤمنین کے حضور میں تھا اور خالی ہاتھ واپس ہوا (تو وہ سب کس قدر غمگین اور متحیر ہوں گے) مہدی نے کہا اب ہم کیا کریں سعید نے کہا کہ امیر المؤمنین ہماری ضرورت کی چیز کچھ تو ابھی عطا فرمادیں اور میں حلف بالطلاق کرتا ہوں کہ جو کچھ میں نے کہا ہے (کہ امیر المؤمنین کو خواب میں تیس یا قوت دیئے جائیں گے) وہ بالکل ٹھیک ہے تو مہدی نے حکم دیا کہ اس کو دس ہزار درہم دیئے جائیں اور یہ بھی حکم دیا کہ کل کی حاضری کے لئے ان سے کوئی کفیل (ضامن) لیا جائے جب بال ان کو دیدیا گیا اور انہوں نے قبضہ کر لیا اور کہا گیا کہ تمہارا کفیل کون ہے؟ تو سعید نے ایک خادم کو تاکا جو مہدی کے سر پر کھڑا ہوا تھا۔ جو بہت خوبصورت تھا اور عمدہ لباس میں تھا۔ کہنے لگے کہ یہ میری کفالت کرے گا۔ مہدی نے اس سے پوچھا کہ تم ان کے کفیل بنتے ہو تو اس کا چہرہ سُرخ ہو گیا اور اس نے (انکار سے) شرمندگی محسوس کرتے ہوئے کہا ہاں میں کفیل ہوتا ہوں سعید بن عبد الرحمن واپس آ گئے۔ جب وہ رات آگئی تو جیسا کہ سعید نے کہا تھا مہدی نے قطعی حرف بحرف اس طرح خواب دیکھا اور صبح ہوتے ہی سعید روانہ ہوئے پر آ موجود ہوئے اور حاضری کی اجازت طلب کی جو مل گئی جب مہدی کی نظر سعید پر پڑی تو مہدی نے کہا بولو تمہاری خواب کا مصداق کہاں ہے؟ سعید نے کہا کیا امیر المؤمنین نے خواب نہیں دیکھا اب مہدی نے جواب میں کچھ الفاظ چنانہ شروع کر دیئے۔ سعید نے کہا کہ میری بیوی پر طلاق ہے اگر امیر المؤمنین نے خواب نہ دیکھا ہو۔ مہدی نے سعید سے کہا کیا ہو گیا تم حلف بالطلاق پر استغدر جبری کیسے ہو گئے۔ سعید نے کہا اس لئے کہ میں سچ پر حلف کر رہا ہوں۔ پھر مہدی نے اقرار کر لیا کہ واللہ میں نے وہ سب صاف صاف دیکھا ہے۔ سعید نے خوشی سے اللہ اکبر کہا اور یہ کہ اب وعدہ وفا کیجئے مہدی نے کہا خوشی اور عزت کے ساتھ۔ پھر مہدی نے حکم دیا کہ ان کو تین ہزار دینار دیئے جائیں اور دس ہجرت کے کپڑوں کے دیئے جائیں اور تین خاص اسطبل کے اچھی قسم کے گھوڑے مع زلیور دیئے جائیں۔ سعید یہ عطیات لیکر واپس آ رہے تھے کہ وہ خادم ان سے آکر ملا۔ جس نے ان کی کفالت کی تھی اور ان سے کہا کہ میں تم سے اللہ کا واسطہ دے کر سوال کرتا ہوں کہ جس خواب کا تم نے امیر المؤمنین سے ذکر کیا تھا کیا وہ واقعی دیکھا تھا۔ سعید نے اس سے کہا خدا کی قسم بالکل نہیں۔ پھر خادم نے پوچھا کہ یہ کیا بات ہے امیر المؤمنین نے جو کچھ تم نے کہا تھا اس



کے مطابق خواب دیکھ لیا۔ سعید نے کہا کہ یہ اتنے بڑے شعبدے کی بات ہے جس کے راز کو تم جیسے لوگوں پر کھولنا ٹھیک نہیں (یہ راز بھی سن لو) اس کی بنیاد یہ ہے جب میں نے اپنے کلام کو پوری قوت سے امیر کے گوش گزار کر دیا تو اس کے دل میں اتر گیا اور اس کا نفس اس بات میں مشغول ہو گیا اور اس کا قلب اس پر غور و فکر سے لبریز ہو گیا اور قوت فکر یہ پورے طور پر اس میں مشغول ہو گئی تو جب وہ سویا تو جس چیز میں اس کی قوت فکر یہ مشغول تھی وہی چیز (نفس کے سامنے) سوتے وقت قوت متخیلہ نے سامنے کر دی پھر خادم نے سوال کیا کہ تم نے حلف بالطلاق کیا (ایک ظنی امر پر اس کی جرأت کیسے ہوئی) سعید نے کہا اس سے تو ایک ہی طلاق پڑتی (کیونکہ طلاق مغلف کا حلف نہیں کیا تھا) ابھی تو میرے پاس دو طلاق کا حق باقی تھا (اس کے بعد بیوی کی مستقل جلائی کا موقع آتا ہے) اگر امیر المومنین وہ خواب نہ دیکھتے اور ایک طلاق واقع ہو جاتی تو میں بیوی کے مہروں پر دس درہم اور اضافہ کر دیتا اور خلاصی حاصل کر لیتا جس کے ساتھ (استقرار دولت) حاصل کر لی یعنی دس ہزار درہم میں ہزار دینار اور دس بکس مختلف اقسام کپڑوں کے اور تین گھوڑے۔ خادم مبھوت ہو کر سعید کا منہ تگنے لگا اور بہت متعجب ہوا تو سعید نے کہا کہ میں نے خدا کی قسم بالکل سچ کہا ہے چونکہ تم نے میری کفالت کی تھی اس لئے میں اس کی مکافات میں تم سے بالکل سچ بات کہہ دی۔ میں درخواست کرتا ہوں کہ اس راز کو پوشیدہ رکھنا اس نے بھی ایسا ہی کیا پھر مہدی نے سعید کو اپنی مصاحبت کیلئے طلب کر لیا تو وہ اس کے ندیم اور مقرب ہو گئے اور مہدی کے لشکر پر قاضی کا منصب بھی ان کو مل گیا اور مہدی کی وفات تک یہ اس پر قائم رہے۔ ملف کتاب کہتے ہیں کہ ہم سے یہ قصہ اسی طرح روایت کیا گیا ہے اور مجھے اس کی صحت میں شک ہے۔ ایک ایسے ممتاز قاضی سے ایسا قصہ منسوب کیا جائے یہ بہت ہی مستعجب ہے (از مترجم عفا اللہ عنہ۔ شیخ کمال الدین دمیری مصنف حیوة الجیوان نے یہ پورا قصہ آخر تک امام ابن الجوزی کی اسی کتاب سے نقل کرنے کے بعد لکھا ہے) میں کہتا ہوں کہ امام احمد سے ان ہی سعید بن عبد الرحمن کے بارے میں سوال کیا گیا تو انہوں نے فرمایا کہ ان میں کوئی عجیب نہ تھا۔ اور یحییٰ بن معین نے کہا کہ یہ ثقہ تھے اور سلیم بن عدی نے جس کی روایت سے یہ قصہ نقل کیا گیا ہے، ان پر یہ اتنا اثر تھا ہے۔ یحییٰ بن معین کہتے ہیں سلیم ثقہ نہیں تھا اور جھوٹ بولا کرتا تھا۔ علی بن المدینی کا قول ہے میں سلیم



کو کسی درجہ میں رکھنے سے خوش نہیں ہوں۔ ابوداؤد علی کا قول ہے کہ وہ کذاب تھا۔ ابراہیم بن یعقوب جرجانی کا قول ہے کہ ہیشتم ساقط الاعتبار ہے اور اس نے خود ہی اپنا پردہ فاش کر دیا۔ ابوزرعہ نے کہا کہ وہ (روایت کے باب میں) کوئی چیز نہ تھا۔

(۲۴۴) عاصم احول سے مروی ہے کہ ایک شخص نے ایک عورت سے نکاح کا پیام دیا لڑکی والوں نے کہا ہم نکاح نہیں کریں گے جب تک تم طلاق نہ دیدو گے اس نے ان سے کہا کہ گواہ رہو میں تین طلاق دے چکا ہوں۔ اب اس سے نکاح کر دیا۔ اور وہ اپنی پہلی بیوی کی زوجیت پر بدستور قائم رہا اس پر قوم نے طلاق کا دعویٰ کیا۔ اس نے ان لوگوں سے پوچھا کہ میں نے کیا کہا تھا۔ انہوں نے کہا ہم نے کہا تھا ہم اس وقت تک نکاح نہ کریں گے جب تک تو تین طلاق نہیں دیدیگا۔ تو نے کہا گواہ رہو میں تین طلاق دے چکا ہوں اس نے کہا کیا تم نہیں جانتے کہ پہلے فلاں عورت جو فلاں کی بیٹی ہے میرے نکاح میں تھی اور میں نے اس کو طلاق دی تھی انہوں نے کہا معلوم ہے پھر اس نے کہا کہ یہ بھی معلوم ہے کہ فلاں عورت جو فلاں کی بیٹی ہے وہ بھی میرے نکاح میں تھی پھر میں نے اس کو طلاق دی تھی انہوں نے کہا کہ ہاں۔ پھر اس نے کہا کہ فلاں عورت جو فلاں کی بیٹی ہے وہ بھی میرے نکاح میں تھی اور میں نے اس کو بھی طلاق دی تھی انہوں نے یہ بھی تسلیم کیا۔ اس نے کہا تو پھر میں تین طلاقیں دے چکا ہوں۔ اور یہی میں نے کہا تھا انہوں نے کہا کہ جاری گفتگو اس بیوی کو طلاق دینے کے بارے میں ہو رہی تھی یہ تنازعہ شفیق بن ثور کے سامنے لایا گیا جو عثمان کے پاس جا رہے تھے جب شفیق واپس آئے تو انہوں نے بیان کیا کہ میں نے اس صورت کے بارے میں عثمان سے سوال کیا تھا انہوں نے اس کی نیت کو قابل اعتبار مانا ہے۔

(۲۴۵) عوف بن مسلم النخعی اپنے باپ سے روایت کرتے ہیں کہ عمر بن محمد۔ حب السند لوران کے اصحاب مشرکین کے شہر میں پھرنے کیلئے نکلے۔ دشمن انہیں آنے پر مطلع ہو گیا تو یہ بھاگے (اس دوران میں) انہوں نے ایک بوڑھے کو دیکھا جس کیساتھ ایک غلام تھا اس سے عمر بن محمد نے کہا ہم کو اپنی قوم کا حال بتاؤ کہ اس نے ہم کو گھرنے کے لئے کس مقام پر گھات لگائی ہے، اور (اگر تم نے بتا دیا تو) تم کو امن ہے اس نے کہا مجھے یہ اندیشہ ہے کہ اگر میں نے تمہیں بتا دیا تو یہ غلام مجھے بادشاہ کے سامنے کھینچ لیجائے گا اور وہ مجھے (اس جرم میں) قتل کر دیگا میں اس لئے اس غلام کو قتل کئے دیتا ہوں تاکہ (پھر مطمئن



ہو کر تمہیں آگاہ کر سکوں اس کے بعد اس نے غلام کی گردن مار دی۔ اب اس شیخ نے کہا حقیقت یہ ہے کہ مجھے یہ اندیشہ تھا کہ اگر تمہیں بتانے سے میں نے انکار کر دیا تو یہ غلام سب کچھ بتا دیگا اب میں اس سے مطمئن ہو گیا۔ خدا کی قسم اگر وہ لوگ میرے پاؤں کے نیچے بھی ہوتے تو میں اس کو نہ اٹھاتا (اور قوم کے راز کو افشاء نہ ہونے دیتا) تو انہوں نے اس کی گردن مار دی۔

(۲۴۶) حسن بن عمارہ سے مروی ہے کہ میں زہریؒ کے پاس آیا جب کہ وہ درسِ حدیث ترک کر چکے تھے۔ میں نے عرض کیا کہ یا تو آپ مجھے حدیث سنائیے اور یا میں آپ کو سناؤں۔ فرمایا تم سناؤ میں نے کہا مجھ سے حدیث بیان کی حکم بن عتبہ نے انہوں نے روایت کیا۔ یحییٰ بن الجزار سے انہوں نے کہا میں نے علی علیہ السلام سے سنا آپ فرماتے تھے کہ اللہ جاہلوں سے یہ مواخذہ نہیں کرے گا کہ وہ نظم اختیار کرتے۔ مگر اہل علم سے مواخذہ کریگا کہ وہ علم کی اشاعت کرتے۔ اس کے بعد انہوں نے مجھے چالیس حدیثیں سنائیں۔

(۲۴۷) حمیدی سے مروی ہے کہ ہم سفیان بن عیینہ کی خدمت میں بیٹھے تھے انہوں نے ہم سے زمزم والی حدیث بیان کی کہ وہ جس حاجت کی نیت سے پیا جائے گا۔ اللہ تعالیٰ اس کو پورا کر دیگا۔ یہ سن کر ایک شخص مجلس سے اٹھ کر چلا گیا اور پھر واپس آیا اور سفیان سے کہنے لگا کہ اے ابو محمد کیا وہ حدیث جو زمزم کے بارے میں ہم سے روایت کی گئی صحیح نہیں ہے آپ نے فرمایا کہ صحیح ہے اس نے کہا کہ میں اس نیت سے کہ آپ مجھے ایک سو احادیث سنا دیں زمزم کا ایک ٹول پی کر آیا ہوں سفیان نے کہا بیٹھو اور پھر اس کو ایک سو احادیث سنائیں۔

(۲۴۸) ابن ابی زر سے مروی ہے کہ جب حجاج کی آمد ہوتی تھی تو سفیان بن عیینہ بابِ بنی ہاشم پر ایک بلند مقام پر آکر بیٹھ جاتا کرتے تھے۔ تاکہ لوگوں کو دیکھتے رہیں۔ ایک دن وہاں آپ کے پاس طلبہ حدیث میں سے ایک شخص آ بیٹھا اور بولا کہ اے محمد کوئی حدیث سناؤ (اگرچہ یہ بے موقع سوال تھا کہ آپ کا وہاں بیٹھنا درسِ حدیث کے لئے نہ تھا مگر پھر بھی بقا غبارِ اخلاق آپ نے اس کو بہت سی حدیثیں سنا دیں) (مگر وہ بھی ایک جھڑپ شخص تھا) پھر اس نے کہا کہ اور سنائیے۔ آپ نے پھر اور احادیث سنائیں (جب آپ خاموش ہوئے) تو پھر اُس (بے ادب) نے کہا اور سنائیے تو آپ نے اور احادیث سنائیں اور اس کے بعد اس کو دھکا دیدیا (جس سے مقصد



یہ تھا کہ اب دور ہو جائے، مگر وہ وادی کی طرف جا پڑا (یہ ایک عیارانہ چال تھی) اور اس کے گرنے کا حال لوگوں میں ایک دوسرے کے فریعوں سے پھیل گیا اور بہت سے حجاج وہاں اکٹھے ہو گئے اور کہنے لگے کہ سفیان بن عیینہ نے ایک حاجی کو قتل کر دیا۔ جب یہ شور و شغب بہت بڑھ گیا تو سفیان ڈر گئے اور اتر کر اس شخص کے پاس آئے اور اس کے سر کو اپنی گود میں رکھ کر کہنے لگے کہ کیا ہوا تیرے کس جگہ چوٹ لگی مگر وہ برابر اپنے پاؤں سے دیکر مار رہا تھا اور منہ سے جھاک نکال رہا تھا کہ سفیان ابن عیینہ نے ایک آدمی کو مار ڈالا۔ سفیان نے اس سے کہا کہ بخت (کیوں مجھے بدنام کر رہا ہے) کیا تو نہیں دیکھ رہا ہے کہ لوگ کیا کہہ رہے ہیں تو اس نے آہستہ سے کہا کہ میں نہیں اٹھوں گا جب تک آپ مجھے ایک سوا حدیث زہری اور عمرو بن دینار کی رہنمادیں گے جب آپ نے سنا دی تو وہ اٹھ کھڑا ہوا۔

(۲۴۹) محسن بن علی التلوخی اپنے باپ سے روایت کرتے ہیں اس نے بیان کیا کہ سنہ بیالیس میں جب حج کے لئے گیا تو میں نے مسجد حرام میں بہت سا نقد مال اور کپڑے بکھے ہوئے دیکھے میں نے لوگوں سے پوچھا کہ یہ کیا معاملہ ہے تو لوگوں نے بتایا کہ خراسان میں ایک نیک مرد بڑا دولت مند ہے جس کو علی المزاد کہتے ہیں اس نے پچھلے سال اسطرح بہت سا مال اور کپڑے ایک اپنے معتمد کیساتھ بھیجے تھے اور اس کو یہ حکم دیا تھا کہ قریش کو عبرت دلائے جس کو ان میں سے حافظ قرآن پائے اس کو اتنا مال اور اتنے کپڑے دیدے تو یہ شخص جب پہلے سال یہاں آیا تھا تو پورے خاندان قریش میں اس کو کوئی حافظ قرآن نہ ملا۔ بحر بنی ہاشم میں سے ایک شخص کے تو اس کو حصہ مقررہ دیدیا۔ اور اس نے لوگوں کو سب بات (یعنی قریش میں صرف ایک حافظ کا ملنا) بتائی اور باقی مال کو واپس لیجا کر مالک کو دیدیا۔ پھر جب یہ سال آیا پھر وہ مال اور کپڑے اس نے یہاں دوبارہ بھیجے تو قریش کی تمام شاخوں میں سے ایک خلق عظیم موجود ہوئی جنہوں نے (پچھلے سال کے واقعہ سے عبرت حاصل کر کے) قرآن حفظ کر لیا تھا اور اس کی موجودگی میں ایک دوسرے سے حفظ میں مقابلہ بھی کر رہے تھے اور کپڑے اور دراہم حاصل کر رہے تھے یہاں تک کہ وہ سب ختم ہو گئے اور ایسے لوگ باقی رہ گئے جن کو نہیں ملا اور وہ اس کے مطالبہ کر رہے تھے۔ میں نے سُنکر کہا کہ اس شخص نے قریش کے فضائل کو پھر ان کی طرف پس لانے



کے لئے کیسی اچھی تدبیر کی جس کی بہتر جزا اللہ سبحانہ و تعالیٰ اس کو عطا فرمائے گا۔  
 (۲۵۰) ہم سے ابراہیم بن عبد اللہ نے بیان کیا کہ میں اپنی پھوپھی کے یہاں گیا۔ میں نے پھوپھی زاد بھائیوں کے بارے میں پوچھا کہ وہ کہاں ہیں تو انہوں نے کہا کہ وہ عبد اللہ بن داؤد کے یہاں گئے ہیں۔ انہوں نے وہاں خاصی دیر کر دی پھر اس کو برا کہتے ہوئے آئے اور کہنے لگے کہ ہم نے اس کو مکان پر دیکھا تو وہاں نہ ملے اور لوگوں سے معلوم ہوا کہ اپنے باغیچہ میں گئے ہیں تو ہم وہاں پہنچے اور ان کو سلام کیا اور سوال کیا کہ ہم کو حدیث سنائیے انہوں نے کہا کہ میں اس وقت معذور ہوں اس کام میں لگا ہوا ہوں۔ یہ باغیچہ ہے جس سے میرا معاش وابستہ ہے اس کو پانی دینے کی ضرورت ہے اور ہمارے پاس کوئی پانی دینے والا موجود نہیں ہم نے کہا ہم رہٹ کو گھما کر اس کو پانی دیئے جاتے ہیں۔ کہنے لگے کہ اگر نیت صحیح (یعنی محض لوجہ اللہ ہو) موجود ہو تو ایسا کر لو۔ پھر ہم نے رہٹ گھمانا شروع کیا یہاں تک کہ سارے باغ کو سیراب کر دیا۔ پھر ہم نے ان سے کہا کہ اب حدیث سنا دیجئے بولے میرے دل میں لگاؤٹ ہے میں حدیث سنانے کے لئے تصحیح نیت نہیں پاتا۔ اور میرے کام کے لئے تمہاری نیت صحیح تھی تمہیں اس کا اجر ملے گا۔

(۲۵۱) علی بن محسن سے مروی ہے کہ ان کے والد کہتے ہیں کہ میں بغداد کے بہت سے اکابر سے معلوم ہوا کہ وہاں پل کے دوسری طرف دو اندھے سائل پھرا کرتے ہیں ان میں سے ایک تو امیر المومنین علیؑ کے نام کا واسطہ دے کر مانگا کرتا ہے اور دوسرا حضرت معاویہؓ کے نام کا واسطہ دیکر مانگا کرتا ہے اور بہت سے لوگ ان کے گرد جمع ہو جاتے ہیں وہ اپنی بھیک کے ٹکڑوں کو بیع کرتے رہتے ہیں۔ جب لوٹتے ہیں تو ان ٹکڑوں کو برابر بانٹ لیتے ہیں اور اسی حیل سے لوگوں سے وصول کرتے رہتے ہیں۔

(۲۵۲) عبد الواحد بن محمد الموصلی کہتے ہیں کہ ہم سے موصل کے ایک نوجوان نے بیان کیا کہ جب ناصر الدولہ نے ابو بکر بن رائق موصلی کو قتل کیا تو لوگوں نے اس کے گھر کو جو موصل میں تھا ٹوٹا میں بھی لوٹنے کیلئے گھر میں پہنچا۔ تو مجھے ایک تھیلی ہاتھ لگی جس میں ایک ہزار دینار سے زیادہ تھے میں نے اس کو اٹھالیا مگر اس بات سے خائف تھا کہ اگر اسی طرح اسے لیکر نکالا اور میرے



پاس کسی فوجی نے اسے دیکھ لیا تو وہ اس کو مجھ سے چھین لے گا اب میں نے گھر میں چکر لگانا شروع کیا تو میں مطبخ میں پہنچ گیا۔ وہاں سے میں نے ایک بڑا دیکھا اٹھا لیا جس میں سکیا ج تھا۔ یعنی شوربا جو گوشت کیساتھ سرکہ شامل کر کے پکایا جاتا تھا، میں نے اس تھیلی کو اس میں ڈال دیا اور اس کو اپنے ہاتھ پر رکھ کر اٹھا لیا تو جو شخص بھی اسے سامنے آیا اس نے دیکھ کر یہ خیال کیا کہ میں کمزور ہوں اور بھوک نے مجھے اس پر مجبور کیا کہ میں یہ دیکھ لئے جا رہا ہوں یہاں تک کہ سلامتی کے ساتھ اپنے گھر آ گیا۔

(۲۵۳) قاضی ابوالحسن بن عباس نے مجھ سے ذکر کیا کہ میں نے ایک دوست کو بغداد کے ایک کشتیوں سے بنے ہوئے پل پر بیٹھے ہوئے دیکھا اور اس دن تیز ہوا چل رہی تھی جس کی وجہ سے پل حرکت کر رہا تھا، اور وہ ایک رقعہ لکھ رہے تھے میں نے کہا کیا ہو گیا ایسی جگہ اور ایسے وقت میں (آپ یہاں بیٹھے ہوئے ہیں، کہنے لگے کہ میں ایک ایسے شخص کو دھوکہ دینا چاہتا ہوں جس میں رشتہ ہے اور میرے ہاتھ سے رشتہ والے ہاتھ کے سے حروف نہیں نکلتے تھے تو میں نے یہاں بیٹھنے کا ارادہ کیا تاکہ ہوا سے جو موجیں اٹھ کر کشتیوں کو ہلاتی ہیں اس سے میرے قلم سے بھی رشتہ والے ہاتھ سے لکھے ہوئے حروف نکلیں گے اور اس کے خط سے مشابہت ہو جائے گی۔

(۲۵۴) محسن نے کہا کہ مجھ سے ابوالطیب بن عبدالمومن نے بیان کیا کہ ایک بڑا دھوکے باز تجربہ کار شخص بغداد سے حمص آیا اور اس کے ہاتھ اس کی بیوی بھی تھی۔ وہاں پہنچ کر اس نے اپنی بیوی سے کہا کہ یہ احمقوں کی بستی ہے اور میں نے دہوکہ دینے کیلئے ایک اسکیم بنائی ہے اس میں تجھے مدد کرنا ہوگی۔ اس نے کہا جو مرضی ہو۔ اس بد معاش نے کہا تو فلاں جگہ بیٹھی رہا کر۔ (اور میں فلاں مسجد میں ٹھہرا جماؤں گا) اور تو کبھی میرے پاس سے بھی نہ گذرنا اور روزانہ ایسا کرنا کہ میرے لئے دو تہائی رطل کشمش (ایک رطل آدھ سیر کا ہوتا ہے) اور دو تہائی رطل بادام تازے لاکر اور کوٹ کر دونوں کو خوب گوندھ دینا اور دوپہر کے وقت اس کو ایک کوری اینٹ پر رکھ دینا تاکہ میں پہچان سکوں۔ یہ اینٹ فلاں بیت الخلا میں جو جامع مسجد کے قریب ہے رکھ دیا کرنا ان اشیاء میں کبھی اسے اذکار یا آخرت ہی میرے پاس بھی نہ پھینکنا۔ اس نے کہا بہتر ہے اب اس نے یہ بہرہ ورپ بھرا کہ ایک اونی جیبہ پہنا جو ساتھ لایا تھا اور اونی پا جامہ پہنا اور رومال سر پر



باندھا اور مسجد جامع کے ایسے ستون کے پاس جس کے قریب سے لوگوں کی آمد و رفت زیادہ رہتی تھی تمام دن تمام رات نماز بغیر وقفہ پڑھنا شروع کر دی بجز ایسے اوقات کے جن میں نماز ممنوع ہے اور ان اوقات میں بھی جب بیٹھتا تھا تو تسبیح پڑھتا رہتا تھا اور کسی سے ایک لفظ بھی نہیں کہتا تھا اور اپنی جگہ بیدار رہتا تھا عرصہ دراز تک اس کا یہ معمول جاری رہا لوگوں کی نظر اس پر اٹھنا شروع ہوئیں اور مشہور ہو گیا کہ یہ صاحب کبھی نماز منتقل نہیں کرتے اور کھانا چکھتے بھی نہیں، تمام اہل شہر اس کے معاملہ میں حیران ہو گئے یہ مکار شخص کبھی مسجد سے باہر نہیں نکلتا تھا بجز اس کے کہ ہر روز ایک دفعہ دوپہر کے وقت اس بیت الخلا میں جا کر پیشاب کرتا تھا اور اس اینٹ کے پاس جا کر جسکو وہ پہچانتا تھا اور اس پر وہ کشمش بادام والا معجون رکھا ہوتا تھا اس کو چٹ کر جاتا یہ معجون اینٹ پر رکھا ہوا بہل کر پاخانہ دکھائی دیتا تھا جو شخص بھی یہاں آتا اور جاتا تھا اس کو اس کے پاخانہ ہونے میں کبھی شک نہیں ہوا یہ اسکو کھانے پینے کی حاصل کر لیتا تھا اور واپس آجاتا تھا جب عشاء کی نماز کا وقت ہوتا یا رات کے کسی حصہ میں جب موقع دیکھتا پانی بقدر ضرورت پی لیا کرتا تھا۔ اور اہل حمص اس خوش فہمی میں رہے کہ یہ شاہ صاحب نہ کھانا کھاتے ہیں اور نہ پانی پیتے ہیں اور اس کی شان انکی نگاہوں میں کافی بلند ہو گئی، لوگ اس کی زیارت کیلئے آنے لگے اور بات کرتے تھے تو یہ جواب ہی نہیں دیتا تھا لوگوں کا ایک ہجوم اسکے گرد رہنے لگا اور اس سے بات کرنے کی سب نے ہی کوشش کی مگر یہ بول کر نہ دیا تو اس کی جلالت شان اور بڑھ گئی یہاں تک کہ لوگوں نے اس کی نشست گاہ کی زمین کو برکتیں حاصل کرنے کے لئے چھونا شروع کر دیا، اس جگہ کی مٹی لیجانے لگے۔ اس کے پاس بیاروں اور بچوں کو اٹھا اٹھا کر لانے لگے۔ یہ ان پر اپنا ہاتھ پھیر دیا کرتا تھا۔ جب اس عیار نے اچھی طرح بھانپ لیا کہ اسکا مقام لوگوں کی نگاہوں میں کس درجہ بلند ہو چکا ہے اور اس بہروپ پر ایک سال گذر چکا تھا تو بیت الخلا میں اپنی بیوی کیساتھ (دوسری کانفرنس کی اور مل کر اس کو سمجھایا کہ جمعہ کے دن جب لوگ نماز پڑھ رہے ہوں تو آکر مجھے لپٹ پڑیے اور میرے منہ پر تھپڑ مارنا اور کہنا کہ اے اللہ کے دشمن اے فاسق تو بغداد میں میرے بیٹے کو قتل کر کے بھاگ کر یہاں آگیا اور عبادت گزار بن گیا تیری عبادت تیرے منہ پر ماری جائے گی اور تو



مجھے چمٹ کر چھوڑیے مت اور لوگوں سے اپنا ارادہ یہ ظاہر کرنا کہ اپنے بیٹے کے قصاص میں تو مجھے قتل کرانا چاہتی ہے، لوگ جمع ہو کر تیری طرف بڑھیں گے اور میں ان کو اس سے روکتا رہوں گا کہ وہ تجھے تکلیف پہنچائیں اور میں لوگوں کے سامنے اعتراف کروں گا کہ بیشک میں نے اس کے بیٹے کو قتل کیا تھا اور توبہ کر کے یہاں آگیا، اللہ کی عبادت کر رہا ہوں اور جو فعل شنیع مجھ سے سرزد ہوا اس پر ندامت کے ساتھ اللہ سے توبہ کر رہا ہوں تو لوگوں سے قصاص کا مطالبہ کرنا کہ مجھے اس مجرم کو جو تمہارا ہے سامنے اقرار بھی کر رہا ہے۔ کھینچ کر سلطان کے سامنے لیجانے دو۔ اب وہ تیرے سامنے دیت (یعنی خون بہا) پیش کریں گے مگر تو قبول مت کرنا یہاں تک کہ (بڑھتے بڑھتے) دس دیت تک پہنچ جائیں یا جو تو مناسب موقع سمجھے کہ اب وہ لوگ مجھے بچانے کی حرص میں اپنے عطیات بڑھانے سے رک گئے اور یہ یقین کر کے کہ اب اس پر اضافہ ممکن نہیں رہا پھر تو ان کے ذریعہ کو قبول کر لینا اور مال جمع کر لینا اور لیکر اسی دن بغداد سے نکل جانا اور یہاں مت ٹھہرنا میں بھی موقع دیکھ کر بھاگ آؤں گا اور تجھ سے مل جاؤں گا (یہ اسکیم طے ہو گئی) اب جب کہ اگلے دن جمعہ کا آگیا تو حسب تجویز عورت پہنچ گئی۔ اور اس کو لپٹے پڑی اور جو کچھ اس کو سمجھایا گیا تھا۔ وہ سب کچھ عمل میں لائی تو شہر والے کھڑے ہو گئے کہ وہ اسے قتل کر ڈالیں اور کہتے لگے کہ اے خدا کے دشمن یہ شخص تو ابدال میں سے ہے۔ یہ تو وہ ہستی ہے جس کی برکت سے دنیا قائم ہے۔ یہ قطب وقت ہے اُس نے ان کو اشارہ کیا کہ ٹھہر جاؤ اور اس عورت کو کھلیے۔ یہ چاؤ تو لوگ ٹھہر گئے اس نے نماز مختصر کی اور سلام پھیر کر دیر تک زمین پر لوٹا پھر کہا اے لوگ جب سے میں آیا ہوں تم نے کبھی کوئی لقمہ میری زبان سے سنا ہے؟ تو اس کا کلام سننے کے لئے ایک دوسرے بشارت دینے لگے تو ایک شور بلند ہو گیا کہ نہیں (ہم نے کبھی آپ کی زبان سے کوئی بات نہیں سنی) پھر بولا کہ میں تمہارے یہاں اس گناہ سے توبہ کر کے آیا ہوں جس کا یہ عورت ذکر کر رہی ہے اور یہ سچ ہے کہ میں بُری حالت میں گرفتار اور خسارے میں مبتلا شخص تھا۔ بیشک مجھ سے اس کے بیٹے کا قتل سرزد ہوا اور اس گناہ سے توبہ کر کے یہاں آگیا اور اپنی عمر عبادت میں گزار رہا ہوں اور میں برابر اپنے نفس کو اس پر آمادہ کرتا رہا ہوں کہ پھر واپس جا کر اپنے کو اس عورت کے سپرد کروں تاکہ یہ مجھے اپنے بیٹے کے قصاص میں قتل کر دے کیونکہ مجھے یہ کھٹکا لگا رہا ہے



کہ ایسا نہ ہو کہ اللہ نے میری توبہ قبول نہ کی ہو اور میں اللہ سے برابر دعا کرتا رہا ہوں کہ وہ میری توبہ قبول کر لے اور اس عورت کو مجھ پر مسلط کر دے یہاں تک کہ میری دعا قبول ہو گئی کہ یہ میرے پاس آگئی اور مجھ پر اس نے قصاص لینے کے لئے قابو پالیا ہے تو اب تم اسے موقع دو کہ یہ مجھے قتل کر دے اور میں تمہیں اللہ کے سپرد کرتا ہوں تو ایک شور مچ گیا اور رونے پیٹنے کی آوازیں بلند ہو گئیں اور وہ عالم شہر کی طرف جانے لگا تا کہ وہ اس کے بیٹے کے قصاص میں اسے قتل کر دے۔ اب سرسبز اور وہ لوگوں نے قوم سے کہا کہ تم بہک گئے ہو کہ اس مصیبت سے چھٹکارے کی راہ نہیں نکالتے ایسے بندہ صالح کو اپنے شہر میں محفوظ رکھنے کی تدبیر نہیں کرتے تمہیں چاہئے کہ اس عورت کیساتھ نرمی سے بات کرو اور اس سے درخواست کرو کہ وہ دیت قبول کر لے جس کو ہم سب مل کر ادا کر دیں۔ پھر لوگوں نے عورت پر گھیر ڈالا اور اس سے دیت کا سوال کیا تو اس نے انکار کر دیا لوگوں نے کہا دو دیت لے لے۔ اس نے جواب دیا کہ میرے بیٹے کے ایک بال کے مقابلہ میں ایک ہزار دیت دو۔ لوگ اس پر صراحت کیساتھ بڑھتے بڑھتے دس دیت تک پہنچ گئے اس نے کہا کہ تم میرے سامنے مال جمع کر کے رکھ دو اگر اس کو دیکھ کر میرا قلبی رجحان اسے قبول کرنے کی طرف ہو گیا تو قبول کر لوں گی ورنہ میں تو قاتل کو قتل کر کر رہوں گی۔ تو لوگوں نے ایک لاکھ درہم جمع کر کے اس سے کہا کہ یہ لے لے اس نے کہا نہیں جی میرے نفس میں یہی اثر ہے کہ میں اپنے بیٹے کے قاتل کو قتل ہی کر آؤں۔ اب لوگوں نے اس کے سامنے اپنے کپڑے اپنی چادریں اور اپنی انگوٹھیاں پھینکنا شروع کر دیں اور عورتوں نے اپنے زیور پھینکے اتنے سامان کے بعد اس نے بیٹے کے خون سے دست بردار ہونے کا اظہار کیا اور یہ سب سامان لیکر چلتی ہوئی اس شخص نے اس کے بعد جامع مسجد میں چند دن قیام کیا یہاں تک کہ اس نے اندازہ کر لیا کہ اب وہ بہت دور نکل چکی ہے۔ پھر ایک رات میں وہ بھی بھاگ نکلا بہت ڈھونڈا گیا مگر اس کا کچھ بھی پتہ نشان نہ ملا۔ یہاں تک کہ ایک طویل مدت کے بعد لوگوں کو پتہ چلا کہ وہ تور و پیہ پٹورنے کے لئے محض ایک عیاری اور فریب تھا۔

(۲۵۵) منقول ہے کہ کوفہ میں ایک عورت تھی جس کے شوہر تنگی معاش واقع ہو گئی اس نے شوہر سے کہا اچھا ہوتا اگر تم گھر سے نکلتے اور شہروں میں سفر کر کے اللہ کا فضل تلاش



کرتے تو یہ شخص شام پہنچ گیا اور اس نے تین سو درہم کمائے اور ان سے ایک اچھی خوبصورت اونٹنی خریدی مگر وہ بدخوا اور ہٹی نکلی جس نے اس کو پریشان کر دیا اور غصہ سے بھر دیا اور ساتھ ہی بیوی کی طرف بھی اس کا غصہ رجوع ہو گیا کہ اسی نے سفر پر مجبور کیا تھا نہ سفر کرتا نہ یہ مصیبت گلے پڑتی تو اس نے حلف بالطلاق کیا کہ میں جس دن کوفہ میں جاؤں گا اس کو ایک درہم میں بیچ ڈالوں گا پھر جب غصہ دفع ہو گیا تو نادم ہوا اور کوفہ پہنچ کر بیوی کو قصہ سنایا اس نے ایک بلی پکڑ کر اونٹنی کی گردن میں لٹکا دی اور کہا کہ اس کو بازار لیجا اور یہ آواز لگا کہ "لے لو بلی تین سو درہم میں اور اونٹنی ایک درہم میں اور دونوں ایک ساتھ فروخت ہونگی" اس نے ایسا ہی کیا تو ایک اعرابی آکر ناقہ کو سب طرف سے دیکھتا جاتا تھا اور یہ کہتا جاتا تھا تو کیسی حسین ہے کیسی اچھی ہے اگر تیرے گلے میں بلی پڑی ہوئی نہ ہوتی

(۲۵۶) ہم کو ابودلامہ کا قصہ معلوم ہوا کہ وہ ایک مترتبہ مہدی کے پاس پہنچا اور ان کو ایک قصیدہ سنایا۔ مہدی نے اس سے کہا کہ جو حاجت ہو بیان کر دو۔ ابودلامہ نے کہا اے امیر المومنین مجھے ایک کتا عطا فرم دیجئے مہدی کو غصہ آگیا اور بولے کہ میں کہتا ہوں کہ اپنی حاجت بیان کر تو کہتا ہے کہ مجھے کتا دیدیجئے ابودلامہ نے کہا اے امیر المومنین حاجت میری ہے یا آپ کی مہدی نے کہا تیری ہے ابودلامہ نے کہا بس تو میری یہی درخواست ہے کہ مجھے شکاری کتا عطا فرما دیا جائے مہدی نے حکم دیدیا کہ اے کتا دیدیا جائے ابودلامہ نے پھر کہا اے امیر المومنین جب میں شکار کو جاؤں گا تو کیا اس کے ساتھ پیدل دوڑوں گا؟ تو مہدی نے حکم دیا کہ اس کو ایک گھوڑا بھی دیدیا جائے (جب گھوڑا بھی آگیا تو) تو پھر کہنے لگا اے امیر المومنین اس کی خدمت کون کریگا تو مہدی نے ایک غلام عطا کر دیا۔ تو پھر کہنے لگا اے امیر المومنین اس کا بھی تو انتظام کر دیجئے کہ جب میں کچھ شکار لیکر گھر آؤں گا تو اس کو کون پکائیگا۔ تو مہدی نے ایک کنیز بھی عطا کر دی۔ پھر بولا کہ اے امیر المومنین یہ سب کہاں رہینگے تو ایک مکان کی منظوری بھی دیدی گئی پھر بولا کہ اے امیر المومنین میری گردن پر تو ایک عیال کا بوجھ آ پڑا یہ سب کہاں سے کھائیں گے مہدی نے کہا کہ امیر المومنین نے ایک ہزار حریب قطعہ زمین عامر (آباد سرسبز) اور ایک ہزار حریب غامر عطا کیا۔ ابودلامہ نے کہا حضور! عامر کو میں سمجھتا ہوں مگر غامر کیا ہے۔ مہدی نے کہا ایسی خراب



زمین جس میں کچھ نہ ہوا بود لامہ نے کہا تو میں امیر المومنین کو ایک لاکھ جریب جنگل کی دینا ہوں لیکن میں تو امیر المومنین سے دو ہزار جریب عامر مانگتا ہوں مہدی نے پوچھا کہاں سے بود لامہ نے کہا بیت المال سے مہدی نے کہا اچھا وہاں سے مال دوسری جگہ منتقل کرو اور ایک جریب اس کو دید و بود لامہ نے کہا اے امیر المومنین جب وہاں سے مال منتقل ہو گیا۔ تو وہ غامر بن جائے گی اس پر مہدی ہنسنے لگے اور اُس کو عطیات سے خوش کر دیا۔

(۲۵۷) ایک نصرانی ضحاک بن مزاحم کے پاس آتا جاتا تھا۔ انہوں نے اس سے ایک دن کہا کہ تو اسلام کیوں نہیں لاتا اس نے کہا اسکی یہ وجہ ہے کہ مجھے شراب بہت پسند ہے اور میں اسکو نہیں چھوڑ سکتا۔ انہوں نے کہا اسلام لے آ اور پتیارہ۔ یہ اسلام لے آیا پھر اس سے ضحاک نے کہا اب تو مسلمان ہو چکا ہے اگر تو نے شراب پی تو ہم تجھ پر حد جاری کر دیں گے اور اگر اسلام سے پھرا تو تجھے قتل کر دیں گے۔

(۲۵۸) ضمیرہ شوب سے نقل کرتے ہیں کہ ایک شخص کے ایک باندی تھی اُس نے اس سے (باندی سے) پوشیدہ طور پر ہمبستی کی پھر (جب خود غسل کرنا اور اس کنیز کو نہلانا چاہا) اپنی بیوی سے کہا کہ حضرت مریم اس رات میں غسل کیا کرتی تھیں تو سب غسل کر لو تو (اس حیلہ سے) خود بھی غسل کر لیا اور بیوی اور کنیز نے بھی غسل کر لیا۔

(۲۵۹) جاحظ نے بیان کیا کہ ایک شخص ڈاڑھ کے درد کو جھاڑنے کے سلسلہ میں لوگوں کو دھوکہ دیا کرتا تھا تا کہ ان سے کچھ اینٹھ لے اور جس کو جھاڑا کرتا تھا اس سے یہ کہہ دیا کرتا تھا کہ خبردار آج کی رات تمہارے دل میں بندر کا خطرہ بھی نہ آنے پائے۔ اب وہ بیمار تمام رات درد میں گزارتا اور صبح کو اس کے پاس آتا تو یہ کہہ کرتا تھا کہ غالباً تمہیں بندر کا دھیان آ گیا ہو گا وہ کہتا کہ ہاں آیا تھا تو یہ کہہ دیتا تھا کہ اسی وجہ سے تو جھاڑنے نفع نہیں دیا۔

(۲۶۰) منقول ہے کہ عقبہ ازدی کو ایک لڑکی کے پاس لیجا یا گیا جس پر اس رات میں جن کا اثر ظاہر ہوا جس میں اس کے متعلقین نے ارادہ کیا تھا کہ اس کے شوہر کو اس کے پاس بھیج دیں جب عقبہ وہاں گئے تو دیکھا کہ وہ پڑی ہوئی ہے تو اس کے متعلقین سے کہا کہ آپ سب علیحدہ ہو جائیں اور مجھے تنہائی کا موقع دیں تو وہ ہٹ گئے انہوں نے اس سے کہا کہ جو دل کی بات ہو وہ مجھ



سے بالکل سچ سچ بیان کر دے اور تیری مشکل کو حل کر دینا میرے ذمہ ہو گا اُس نے کہا کہ جب میں اپنے متعلقین کے یہاں تھی تو میرا ایک شخص جس سے تعلق تھا اور اب ان لوگوں نے ارادہ کیا کہ شوہر کو میرے پاس بھیجیں اور حقیقت یہ ہے کہ میں کنواری نہیں ہوں۔ اب مجھے رسوائی کا سخت خوف ہے تو کیا تمہارے پاس کوئی حیلہ ہے جو رسوائی سے بچالے عقبہ نے کہا ہاں پھر اسکے متعلقین (شوہر وغیرہ) سے ملے اور کہا کہ جن نے نکل جانے کو مان لیا ہے۔ اب تم پسند کر لو کہ اس کے بدن کے کس عضو سے اسکو نکلوانا چاہتے ہو اور یہ سمجھ لو کہ جس عضو سے اس جن کو باہر کیا جائے گا۔ وہ لازمی طور پر بیکار ہو جائے گا۔ اگر آنکھوں سے نکلا تو یہ اندھی ہو جائیگی اور اگر کان سے نکلا تو بہری ہو جائیگی اور اگر منہ سے نکلا تو گونگی ہو جائیگی اور ہاتھ سے نکلا تو لہنجی ہو جائے گی۔ اور اگر پاؤں سے نکلا تو لنگڑی ہو جائیگی۔ اور اگر فرج سے نکلا بکارت زائل ہو جائے گی۔ اسکے متعلقین نے کہا اس سے زیادہ ہلکی بات کوئی نہیں کہ اس کی بکارت زائل ہو جائے تو آپ اس شیطان کو فرج سے ہی نکال دیجئے۔ تو عقبہ نے (کچھ جھجھکاؤ بھونک کا دکھا دیا کہ) کو یقین دلا دیا کہ اس نے ایسا کر دیا۔ پھر عورت شوہر کے پاس چلی گئی۔

(۲۶۱) ایک شخص نے احنف بن قیس کے تھپڑ مارا انہوں نے اس سے پوچھا کہ تو نے کیوں مارا اُس نے کہا کہ مجھ سے اس پر ایک رقم ملے گی کہ میں سردار بنی تمیم کے منہ پر تھپڑ مار دوں۔ احنف نے کہا تو نے کچھ بھی نہ کیا۔ تجھے حارثہ بن قدامہ کے منہ پر مارنا چاہیے تھا۔ کیونکہ سردار بنی تمیم وہ ہے۔ وہ شخص چلایا اور حارثہ کے منہ پر جا کر تھپڑ مار دیا۔ حارثہ نے اس کا ہاتھ کاٹ دیا اور احنف نے یہ سوچا تھا۔

(۲۶۲) ابو محمد الخشاب نحوی۔ سے مروی ہے کہ ایک جولا سے کا گذر ایک طبیب پر ہوا اس نے پکھا کہ وہ کسی مریض کے لئے نفوع (جو کسی عرق یا پانی میں دوا کو بھگو کر اس کا زلال) تجویز کر رہا ہے اور کسی مریض کے لئے مضر ہندی (املی کے کٹارے) تجویز کر رہا ہے اُس نے کہا کون ہے جو اس کام کو عمدگی سے نہ کر سکے وہ اپنی بیوی۔ آیا۔ اور اس سے کہا میرے لئے ایک بڑا عمامہ بنا دے اس نے کہا کہ کس چیز نے تجھے اتنا بلند پرواز کر دیا۔ وہ بولا میں تو اب حکیم ہوں گا۔ وہ بولی ایسا نہ کر بیٹھنا جب تو لوگوں کو جان سے مارے گا تو لوگ تجھے سنگسار دیں گے اس نے کہا یہ اُل ارادہ



ہے (آخر کار بڑا گھٹ باندھ کر مطب شروع کر دیا گیا۔) پہلے دن جا کر بیٹھے اور لوگوں کے لئے  
دوائیں تجویز کرتے رہے اور کافی روپے کمائے (اور کئی دن ایسے کرتا رہا) پھر اگر بیوی سے کہا  
کہ میں روزانہ ایک گولی بنا لیتا ہوں (اور ہر بیمار کو وہی دیتا ہوں) دیکھ کتنا کما چکا ہوں۔ اُس  
نے کہا یہ کام چھوڑ دے حکیم جی نے کہا ایسا نہیں ہو سکتا (اس گفتگو سے) دوسرے دن ایسا ہوا کہ  
ایک باندی کا گزر حکیم جی (کے مطب) کی طرف ہوا اس نے دیکھ کر اپنی مالکہ سے کہا جو سخت بیمار تھی پیر  
جی چاہتا ہے کہ نیا طبیب تمہارا علاج کرے اُس نے کہا اُس کو بلا لے چنانچہ آپ تشریف لے آئے۔  
اور حال یہ تھا کہ اس بیمار کا مرض تو ختم ہو چکا تھا صرف کمزوری باقی تھی (مگر وہ یہ نہ سمجھی تھی) حکیم  
جی نے تجویز کیا کہ ایک مرغی بھون کر لاؤ وہ لائی گئی اور مرغیہ نے خوب کھائی تو صحت جاتا رہا۔  
اور وہ اٹھ بیٹھی (پھر تو خوب واہ واہ ہوئی) شدہ شدہ یہ خبر بادشاہ تک پہنچ گئی اس نے اُس کو  
بلا کر جس مرض میں وہ مبتلا تھا اس کا اظہار کیا۔ اتفاقاً طور پر سب ایک ایسی دوا کہہ دی جو اس  
کو موافق آگئی۔ اس کے بعد سلطان کے پاس ایسے لوگوں کی ایک جماعت پہنچی جو اس سے کہے کہ  
پہچانتی تھی انہوں نے سلطان سے کہا کہ یہ شخص ایک جولاہا ہے یہ کچھ نہیں جانتا۔ سلطان نے کہا  
اس شخص کے ہاتھ سے مجھے صحت ہوئی اور فلاں عورت کو اسی کے علاج سے صحت ہوئی (یہ میرا  
تجربہ ہے۔ اس کے خلاف میں تمہاری بات تسلیم نہ کروں گا۔ انہوں نے کہا ہم تجربہ کرنے کے لئے  
اس کے سامنے چند مسائل رکھتے ہیں۔ بادشاہ نے کہا ایسا کرو اور انہوں نے کچھ سوالات تجویز  
کر کے اس سے کہے اُس نے کہا کہ اگر میں ان مسائل کے جوابات تمہارے سامنے بیان کروں گا۔  
تو تم جواب کو نہیں سمجھ سکو گے کیونکہ جوابات کو وہی سمجھ سکتا ہے جو طبیب ہو۔ لیکن اگر تمہیں تجربہ  
ہی کرنا ہے تو اس طرح کرو کیا تمہارے یہاں بڑا شفاخانہ نہیں ہے لوگوں نے جواب دیا کہ ہے  
پھر اس نے کہا کیا اس میں ایسے بیمار نہیں ہیں جو مدت سے بڑے ہوئے ہوں لوگوں نے کہا ہیں۔  
اُس نے کہا بس میں اُن کا علاج کئے دیتا ہوں تم دیکھو گے کہ سب کے سب عافیت کے ساتھ  
گھنٹہ بھر میں اُٹھ کر کھڑے ہونگے۔ کیا میری قابلیت کے اظہار کے لئے کوئی دلیل اس سے بڑی  
سکتی ہے؟ لوگوں نے کہا نہیں۔ پھر یہ شفاخانہ کے دروازے پر پہنچا اور لوگوں سے کہا تم سب  
یہاں بیٹھو میرے ساتھ اندر کوئی نہ آئے اور تنہا داخل ہوا۔ اسکے ساتھ صرف اس شفاخانہ تھا۔



اس نے افسر سے کہا کہ جو کچھ عمل میں کرونگا اگر تو نے کسی کے سامنے اس کا اظہار کر دیا تو میں تجھے پھانسی لاؤں گا اور اگر تو خاموش رہا تو مال مال کرونگا۔ اس نے کہا میں نہیں بولوں گا۔ اس کو حلف بالطلاق دلایا پھر اس سے پوچھا کیا تیرے پاس اس شفا خانہ میں تیل موجود ہے اُس نے کہا ہاں۔ کہا کہ لے آؤ بہت سا تیل لے آیا۔ اس نے وہ ایک بڑی دیک میں ڈالا۔ اور اُس کے نیچے آگ جلائی جب تیل خوب جوش مارنے لگا تو مریضوں کی جماعت کو آواز دی ان میں سے ایک مریض سے کہا کہ تیری بیماری صرف اسی سے دفع ہو سکتی ہے کہ اس دیک میں بیٹھ جائے۔ مریض اللہ کو یاد کرنے لگا۔ اے اللہ تو ہی مددگار ہے حکیم جی نے کہا یہ تو کرنا ہی پڑے گا۔ اس مریض نے کہا مجھے تو شفا ہو چکی تھی بس معمولی سا درد تھا سر میں۔ حکیم جی نے کہا۔ پھر شفا خانہ میں تو کیوں پڑا رہا۔ جب اچھا ہو چکا ہے۔ اس نے کہا کہ بس یوں ہی کوئی خاص وجہ نہیں حکیم جی نے کہا۔ تو چلا جا اور لوگوں سے کہتے جانا کہ میں تندرست ہو چکا۔ وہ وہاں سے نکل کر بھاگا اور لوگوں سے کہہ گیا کہ میں شفا یاب ہو گیا ان حکیم صاحب کی آمد سے پھر دوسرے مریض کا نمبر آیا اس سے بھی وہی ارشاد ہوا کہ تیری بیماری صرف اس طرح دفع ہو سکتی ہے کہ تو اس دیک میں بیٹھ جائے۔ اس نے کہا اللہ اللہ اچھی میں تو تندرست ہو چکا ہوں حکیم جی نے کہا اس میں بیٹھنا ضروری ہے اس نے کہا میں تو آج ہی شام کو رخصت ہونے کا ارادہ کر رہا تھا۔ اب حکیم جی نے فرمایا اگر تجھے شفا ہو چکی ہے تو چلا جا اور لوگوں سے کہتے جانا کہ میں اچھا ہو گیا ہوں وہ بھی نکل کر بھاگا (جان بچی لاکھوں پائے) اور لوگوں سے کہتا گیا کہ حکیم صاحب کی برکت سے مجھے صحت ہو چکی ہے یہی حال سب کا ہوا یہاں تک کہ سب حکیم صاحب کا شکریہ ادا کرتے ہوئے رخصت ہو گئے (بنا وال آنچناں روزی رساند۔ کہ دانان ہاں حیراں بماند)

(۲۶۳) ایک عورت کا ایک استنا تھا۔ اس نے قسم کھائی کہ جب تک تو کوئی ایسا حیلہ نہیں کرے گی کہ میں تیرے شوہر کے سوا دوسرے سے جماع کر دوں میں تجھ سے بات نہ کرونگا۔ اس نے ایسا حیلہ کرنے کا وعدہ کر لیا۔ اس کا ایک دن مقرر ہو گیا۔ اور ان کے گھر میں ایک بہت لمبا کھجور کا درخت تھا اس عورت نے اپنے شوہر سے کہا میرا دل چاہتا ہے کہ اس کھجور پر چڑھ کر کھجوریں اپنے ہاتھ سے توڑ کر کھاؤں۔ اس نے کہا ایسا کرے جب دُ بالکل چوٹی پر چڑھ گئی تو اپنے شوہر



کی طرف دیکھ کر بولی کہ ہائیں یہ تو غیر عورت کے ساتھ کیا کر رہا ہے بڑا افسوس ہے تجھے شرم نہیں آتی کہ میری موجودگی میں تو اس سے جماع میں مشغول ہے اور گالیاں دیتی اور جھنجھتی رہی اور وہ قسم کھاتا رہا کہ میں تو یہاں اکیلا ہوں یہاں کوئی دوسرا موجود بھی نہیں پھر اتر کر اس سے جھگڑتی رہی۔ اور وہ حلف بالطلاق کرتا رہا کہ وہ بالکل اکیلا تھا۔ پھر اس نے عورت سے کہا کہ تو بیٹھ میں اوپر چڑھ کر دیکھتا ہوں۔ جب وہ درخت کی چوٹی پر پہنچ گیا۔ اس نے اپنے آستانہ کو بلالیا۔ اس نے اس سے منہ کالا کرنا شروع کر دیا۔ شوہر نے اوپر سے جب نیچے یہ معاملہ دیکھا تو اس نے بیوی سے کہا۔ میں تیرے قربان اپنے دل میں اس بات کا کچھ رنج مت رکھ جو تو نے میرے بلے میں بیان کی تھی جو بھی اس درخت پر چڑھے گا وہ ایسا ہی دیکھے گا۔ جیسا کہ تو نے دیکھا تھا (اور اب میں بھی تجھے اسی طرح دیکھ رہا ہوں) (۲۶۴) ابو عبیدہ معمر بن النشئی نے ذکر کیا ہے کہ ایک من فرزدق ایک خوش رنگ منقش چادر اوڑھے ہوئے ایک عورت کے پاس سے (جو اپنے مکان کے قریب کھڑی تھی) گذرا پھر اس کو دیکھنے لگا (کہ کیسی خوبصورت ہے) اس کی باندی نے کہا کہ یہ چادر کیسی اچھی ہے۔ فرزدق نے کہا اگر تیری مالکہ مجھے بوسہ دینے کی اجازت دیدے تو اسے یہ چادر دیدیں۔ باندی نے مالکہ سے کہا کہ اس اعرابی کو بوسہ دینے میں کیا نقصان پہنچے گا۔ جس کو یہاں کوئی پہچانتا بھی نہیں۔ اس عورت نے اجازت دیدی۔ تو فرزدق نے اس کا بوسہ لیا اور اس کو چادر دیدی۔ پھر اس کنیز سے پانی مانگا وہ ایک شیشہ کے گلاس میں پانی لائی جب اس لٹر کی نے ہاتھ پر رکھا تو اس نے گلاس ہاتھ سے گرادیا۔ وہ گر کر ٹوٹ گیا۔ اس کے بعد فرزدق دروازے پر بیٹھے ہی رہے تا آنکہ صاحب مکان آگیا اس نے کہا اے ابو فرزدق کیا کوئی حاجت ہے؟ فرزدق نے کہا نہیں لیکن میں نے اس گھر سے تھوڑا پانی پینے کے لئے منگایا تھا جو کانچ کے گلاس میں لایا گیا وہ میرے ہاتھ سے گر کر ٹوٹ گیا تو اس گھر والوں نے اس کے بدلہ میں میری چادر پر قبضہ کر لیا۔ اس شخص نے گھر میں جا کر بیوی کو سخت ستم کیا اور کہا کہ فرزدق کو اس کی چادر واپس کر دو۔

### باب ۵: ایسے حیلوں کا ذکر جن کا انجام مقصود کے خلاف نکلا

(۲۶۵) ابراہیم سے منقول ہے کہ جب امیر معاویہ بوڑھے ہو گئے تو ان کو بے خوابی کی شکایت ہو گئی اور جب ان کی آنکھ لگتی تھی تو نا تو سوں کی آوازیں جگا دیا کرتی تھیں۔ ایک دن



جب صبح کے وقت حضرت معاویہؓ کی مجلس میں لوگ جمع ہو گئے تو معاویہؓ نے کہا اے جماعت عرب تم میں کوئی ایسا (بہادر) ہے کہ میں اس کو جو حکم دوں وہ اس کی تعمیل کرے اور میں اس کو بقدر تین دینت مال پہلے دید زکا اور بقدر دو دینت مال اس وقت دیا جائے گا جب واپس آجائیگا تو قبیلہ غسان کا ایک نوجوان کھڑا ہو گیا اور بولا کہ اے امیر المؤمنین میں تیار ہوں معاویہؓ نے کہا یہ کام ہے کہ تم میرا یہ خط بادشاہ روم کے پاس لیجاؤ۔ جب تم اس کے فرش پر پہنچ جاؤ تو اذان دیدے اس نے پوچھا کہ پھر کیا کرنا ہے معاویہؓ نے کہا میں اور کچھ نہیں۔ اس نے کہا کہ اتنی تھوڑی محنت کا آپ بڑا معاوضہ دیا۔ یہ شخص خط لیکر روانہ ہو گیا۔ جب قیصر روم کے فرش پر پہنچا تو اس نے اذان دیدی۔ امارد دربار اس حرکت سے حیران رہ گئے اور انہوں نے تلواریں سونت لیں تو نور بادشاہ روم دوڑ کر اس غسانی کے پاس آگیا اور اس کو اپنی آڑ میں لے لیا اور ان لوگوں کو حضرت عیسیٰ کا واسطہ اور اپنے حقوق کا واسطہ دیکر قتل سے باز رکھا حتیٰ کہ وہ لوگ رک گئے پھر اس کو اپنے ساتھ تخت تک لے گیا اور خود تخت پر بیٹھ گیا اور اس کو بائیں طرف بٹھایا۔ پھر کہا اے امارد دربار حقیقت یہ ہے کہ معاویہؓ بوڑھا ہو گیا ہے اور بڑھاپے میں بخوابی کی بیماری ہو جاتی ہے۔ اس کو ناقوس کی واڑوں سے تکلیف پہنچی تو اس نے یہ چاہا کہ یہ شخص اذان کی بنا پر یہاں تمہارے ہاتھوں سے قتل کر دیا جائے تو اس کو بہانہ بنا کر جو اس کے شہر میں ناقوس بھونکنے والے ہیں ان کو وہ قتل کر ڈالے اور خدا کی قسم اس کی امید کے خلاف ہم اس کو اس کے پاس (صحیح سلامت) واپس بھیجیں گے بادشاہ روم نے اس شخص کو جوڑا اور سواری دیکر واپس کر دیا۔ جب یہ شخص لوٹ کر معاویہؓ کے پاس پہنچا تو معاویہؓ نے اس سے کہا کیا تو مجھ تک آگیا صحیح سلامت اس نے کہا جی ہاں (صحیح سلامت آگیا) مگر آپ کی عنایات سے نہیں اور کہا جاتا ہے کہ (ہر زمانہ میں) مسلمانوں میں جیسا خلیفہ ہوتا رہا اس کے بالمقابل روم میں ویسا ہی بادشاہ ہوتا رہا ہے اگر یہاں محتاط ہوا تو وہاں بھی ویسا ہی محتاط اگر یہاں عاجز ہوا تو وہاں بھی عاجز چلتا ہے حضرت عمرؓ کے عہد میں جو بادشاہ تھا۔ (وہ بھی عمرؓ کی طرح بڑا مدبر تھا) اسی نے ان میں دفاتر کا نظم قائم کیا اور دشمنوں سے حفاظت کے سامان کئے اور جو بادشاہ معاویہؓ کے زمانہ میں تھا وہ احتیاط و تدبیر اور عمل میں معاویہؓ کے مشابہ تھا۔

(۲۶۶) ایک فوج کے ملازم نے اپنا قصہ بیان کیا کہ میں ملک شام کے سفر کے لئے روانہ ہوا



اُس کی ایک سہیلی میں جانا چاہتا تھا۔ میں راستہ میں تھا اور چند کوس طے کر چکا تھا اور تھک گیا تھا میں ایک جانور پر سوار تھا اور اس پر ہی میرا زور رہا اور روپیہ تھا اور شام قریب آچکی تھی۔ دفعۃً میری نظر ایک بڑے قلعہ پر پڑی اور اس میں ایک راہب کو دیکھا جو صومعہ میں تھا۔ وہ میری طرف آیا اور میرا استقبال کیا اور مجھ سے اپنے پاس رات گزارنے کی خواہش کی اور یہ کہ میں اس کی ضیافت قبول کروں میں اس پر تیار ہو گیا۔ جب میں اس کلیسا میں پہنچا تو اپنے سوا مجھے کوئی اور نظر نہیں آیا۔ اس نے میری سواری کو پکڑ کر باندھا اور اس کے آگے جوڑا لے اور میرے سامان کو ایک کمرے میں رکھا اور گرم پانی لے کر آیا۔ یہ زمانہ سخت سردی کا تھا اور برف گر رہی تھی اور میرے سامنے بہت سی آگ روشن کر دی اور بہت اچھا کھانا لاکر کھلایا جب رات کا ایک حصہ گزر گیا اور میں نے سونے کا ارادہ کیا تو میں نے اس سے سونے کی جگہ اور بیت الخلا کا راستہ معلوم کیا اُس نے مجھے راستہ بتایا۔ بیت الخلا بالالخانہ پر تھا جب میں قضا حاجت کے لئے اوپر گیا اور بیت الخلا کے دروازے پر پہنچا تو میں نے دیکھا کہ ایک بہت بڑا بور یہ ہے۔ پھر جب میرے دونوں پاؤں اس پر رکھے گئے تو میں نیچے آگرا (کلیسا سے باہر) میدان میں پڑا تھا۔ وہ بور یہ چھت سے باہر کے حصہ پر لٹکایا ہوا تھا اور اس رات میں بہت برف گر رہا تھا۔ میں بہت چلا یا مگر اس نے کوئی جواب نہ دیا۔ پھر میں کھڑا ہو گیا۔ میرا بدن زخمی تھا مگر اعضا سالم تھے میں برف سے بچنے کے لئے ایک ٹراپ کے نیچے کھڑا ہو گیا جو اس قلعہ کے دروازہ میں تھی دفعۃً ایک اتنا بڑا پتھر آکر پڑا کہ اگر وہ میرے سر پر آگتا تو اس کو پیس دیتا میں وہاں سے بھاگتا اور چلاتا ہوا نکلا تو اُس نے مجھے گالیاں دیں تو میں سمجھا کہ یہ سب اس کی شرارت ہے جو میرے تمام سامان کو لوٹنے کے لئے کی ہے جب میں نکلا تو مجھے پرف برف گر رہا جس سے میرے کپڑے بھیک گئے اور میں نے اپنی حالت پر نظر کی کہ یہ میرا بدن اکڑا جا رہا ہے سردی اور برف سے تو میں نے یہ ترکیب سوچی کہ تقریباً تیس سطل (پندرہ سیر) کا پتھر تلاش کر کے اپنے کندھے پر رکھا اور صحرا میں بھاگ کر ایک لمبا چکر لگایا اتنا کہ تھک گیا اور بدن گرم ہو گیا تو اس کو کندھے سے ڈال کر آرام کرنے بیٹھ گیا۔ پھر جب سکون ہو گیا اور مجھے سردی نے دبایا تو پھر میں نے وہی پتھر سنبھالا اور اسی طرح بھاگنا شروع کر دیا (رات بھر یہ عمل جاری رہا) طلوع آفتاب سے پہلے جب کہ میں اس قلعہ کی پشت پر تھا تو میں نے اس کلیسا کا دروازہ کھلنے کی آواز سنی اور دفعۃً راہب پر نظر پڑی کہ وہ نکلا اور اس موقع پر آیا۔ جہاں



میں گرا تھا۔ جب اُس نے مجھے نہ دیکھا تو اُس نے کہا "اے میری قوم اُس نے کیا کیا" اور میں اُس کے کلمات سن رہا تھا اور میرا خیال ہے کہ اس منحوس نے یہ سوچا کہ وہ قریب کی بستی میں یہ دیکھنے کے لئے جائیگا کہ میں کیا کرتا ہوں۔ اب اس نے چلنا شروع کیا تو میں دیر کے دروانے تک اس کے پیچھے پیچھے چھپتا ہوا پہنچ گیا اور قلعہ میں داخل ہو گیا اور وہ اس قریب کے گرد مجھے ڈھونڈنے کے لئے آگے بڑھ گیا اور میں دروانے کے پیچھے کھڑا ہو گیا اور میری کمر میں ایک خنجر تھا جس کی اُس راہب کو خبر نہ تھی جب اس کو گھوم پھر کر میرا کوئی نشان نہ ملا تو وہ لوٹ کر آ گیا اور اندر داخل ہوا اور دروازہ بند کیا اس وقت جب کہ مجھے یہ اندیشہ ہوا کہ یہ مجھے دیکھا ہی چاہتا ہے میں نے اس پر حملہ کر دیا اور اس خنجر سے زخمی کر کے بچھاڑ دیا اور ذبح کر ڈالا اور قلعہ کا دروازہ بند کر دیا اور بالا خانہ پر چڑھ کر آگ روشن کی جو وہاں سلگی ہوئی موجود تھی اور اپنے اوپر سے وہ کپڑے اتار کر بھینکے اور اپنے اسباب کو کھول کر اس میں سے کپڑے نکال کر پہنے اور راہب کی چادر لیکر اس میں سو گیا مجھے (رات کی تکلیف سے) افاقہ عصر سے پہلے نہ ہوسکا۔ اب میں بیدار ہوا اور قلعہ میں گھوما یہاں تک میں کھانے کی چیزوں تک پہنچ گیا وہاں کھانا کھا کر سکون حاصل کیا اور مجھ کو اس قلعہ کے کمروں کی تالیاں بھی ہاتھ لگ گئیں تھیں اب میں نے ایک ایک کمرے کو کھول کر دیکھا تو وہاں عظیم اموال جمع تھے سونا اور چاندی اور بیش قیمت اشیاء اور کپڑے اور قسم قسم کے آلات اور لوگوں کے کجائے اور ان کا اسباب اور سامان بہت ہی کچھ تھا۔ کیونکہ اس راہب کی عادت تھی کہ وہ ہر اس شخص کے ساتھ جو ادھر سے تنہا گذرتا تھا وہی معاملہ کرتا تھا جو اس نے میرے ساتھ کیا تھا اور اس کے اموال پر قابض ہو جاتا تھا میری سمجھ میں نہیں آتا تھا کہ مال کو کیسے لیجاؤں۔ میں نے یہ ترکیب کی کہ چند کپڑے راہب کے سپن کر کے چھ روز تک جب کہ گزرنے والے اس مقام سے گذرتے تھے دور سے اپنے کو دکھاتا رہتا کہ لوگ مجھے وہی راہب سمجھیں اور جب کچھ قریب ہوتے ان کی طرف پشت کر لیا کرتا اس طرح یہ معاملہ مخفی رہا پھر چند روز کے بعد میں نے وہ کپڑے اتار ڈالے اور میں نے اس دیکے سامان میں سے دو گونیں نکال کر ان کو مال سے بھر لیا۔ اولہ ان کو اپنے خنجر پر لا کر ایک سیب کی بستی میں گے کیا جہاں میں نے ایک مکان کر لیا یہ پرلے لیا تھا اور برابر وہاں سے ایسی قیمتی چیزوں کو منتقل کرتا رہا جن کے ہم ٹھوس ہیں اور پھر ایسی اشیاء کو منتقل کیا جن کا ہر ایک جسم تھا اور قیمت زیادہ تھی میں نے وہاں صرف وہی اشیاء چھوڑیں جو زیادہ وزنی تھیں۔ پھر ایک



روز بہت سے نچر اور گدھے اور مزدور کرایہ کر لئے اور جس قدر بھی قدرت ہو سکی وہ سب اشیاء لاد لاد کر ایک بڑے قافلہ کیساتھ چل پڑا اور یہ زبردست اموال غنیمت لیکر اپنے وطن میں آگیا۔ مجھ کو وہاں سے دس ہزار درہم نقد اور بہت سے دینار اور قیمتی سامان دستیاب ہوا تھا۔ میں نے اس سامان کو زمین میں گاڑ کر رکھ دیا اور کسی کو میرے حال کی قطعی خبر نہ ہو سکی (شیخ کمال الدین میری نے اس قصہ کو نقل کر کے لکھا ہے کہ ”اس حکایت کو حافظ ابن شاکر نے بھی اپنی تاریخ میں ابو محمد البطل کی روایت سے ذکر کیا ہے اور قصہ کے بعض اجزاء میں کہیں کہیں اس سے تھوڑا سا اختلاف بھی کیا ہے“ مترجم)

(۲۶۷) علی بن الحسین اپنے والد سے روایت کرتے ہیں کہ ہم سے نیشاپور کے لشکر والوں کی ایک جماعت نے یہ واقعہ نقل کیا جنہیں چند کاتب اور تاجر وغیرہ بھی ہیں کہ سن تین سو چالیس سے کچھ اوپر ہوا ہو گا ان کے ساتھ ایک نوجوان نصرانی کاتب تھا جو ابی الطیب القلانسی کا بیٹا تھا وہ ایک مرتبہ کسی ضرورت سے دیہات کی طرف گیا اس کو گردوں نے پکڑ کر تانا شروع کر دیا اور اس سے مطالبہ کیا کہ وہ اپنی ذات کو ان سے خریدے (یعنی مطلوبہ رقم دے تو رہا کیا جاسکتا ہے) اس نے ایسا نہ کیا اور اپنے متعلقین کو لکھا کہ میرے پاس چار درہم (۴ ماشہ) افیون بھیجو اور یاد رکھو کہ میں اس کو پیونگا اور پھر مجھے سکتہ لاحق ہو جائیگا اور یہ گرد لوگ مجھے مردہ سمجھنے میں شک نہ کریں گے اور مجھے تمہارے پاس بھیج دیں گے جب تمہارے پاس میں پہنچا دیا جاؤں تو مجھے تم حمام میں داخل کر دینا اور میرے جسم کو خوب پیٹنا تاکہ بدن گرم ہو جائے اور ایارج کے ساتھ منہ میں مسواک کرنا تو میں ہوش میں آ جاؤں گا اور وہ نوجوان نا تجربہ کار تھا اس نے کسی سے سن رکھا تھا کہ جو زیادہ افیون کھا جائیگا اس کو سکتہ پڑے گا۔ پھر جب حمام میں داخل کیا جائے گا اور جسم پر چوٹیں لگائی جائیں گی اور ایارج سے مسواک کی جائیگی تو اچھا ہو جائیگا۔ اول اس کو مقدار خوراک کا علم نہیں تھا غرض وہ چار درہم افیون کھا گیا اور گردوں نے دیکھ کر یقین کر لیا کہ وہ مر گیا تو انہوں نے اس کو کسی چیز میں بند کر کے اس کے متعلقین کے پاس بھیج دیا۔ جب یہ شخص انکے پاس پہنچا دیا گیا تو انہوں نے اس کو حمام میں داخل کر دیا اور اس کے جسم کو بہت پیٹا اور مسواک بھی کی مگر اس میں کوئی حرکت پیدا نہیں ہوئی اور حمام میں کئی



دنوں تک اس کو رکھا گیا۔ اطباء نے بھی اسکو دیکھا تو انہوں نے کہا کہ یہ مرچکا ہے انہوں نے پوچھا کہ اس نے کتنی افیون کھائی تھی ان کو چار درہم ہون بتایا گیا۔ انہوں نے کہا کہ (حمام کی حرارت سے کیا فائدہ ہو سکتا ہے) اگر اس کو جہنم میں بھی بھون دیا جائیگا تو یہ اچھا نہیں ہو سکتا۔ یہ عمل اس شخص پر مؤثر ہو سکتا ہے جو چار دانق (۱۶ درہم) یا ایک درہم تقریباً کھالے۔ یہ تو یقیناً مرچکا ہے۔ مگر اس کے اقربا کا اطمینان نہ ہوا اور انہوں نے اس کو حمام میں رکھا یہاں تک کہ جسم میں یو اور تغیر پیدا ہونے لگا اس وقت اُسے دفن کیا اور جو تدبیر اُس نے کی تھی وہ الٹی پڑ گئی۔

(۲۶۸) محسن کہتے ہیں کہ اس کی مثال ایک پرانی روایت ہے وہ یہ کہ بلال بن ابی براء بن ابی موسیٰ اشعری حجاج کی قید میں تھے وہاں ان کو ستایا جاتا تھا اور یہ معمول تھا کہ جو شخص قید خانہ میں مرجاتا تھا۔ حجاج کے پاس اس کی رپورٹ جاتی تھی وہ اس کے نکالنے کا حکم دیدیا کرتا تھا اور یہ کہ ورثہ کو لاش سپرد کر دی جائے۔ ایک مرتبہ بلال نے داروغہ جیل سے کہا میں تم کو دس ہزار درہم دیتا ہوں تم میرا نام مردوں کی فہرست میں لکھ دو جب حکم دیا گیا کہ لاش متعلقین کے سپرد کر دی جائے تو میں کسی بعید مقام کو بھاگ جاؤں گا۔ حجاج کو میرا کچھ حال معلوم ہو سکے گا۔ اور اگر چاہو تو تم بھی میرے ساتھ بھاگ نکلو تمہیں ہمیشہ کے لئے مالدار کر دینا میرے ذمہ ہے تو داروغہ نے مال لے لیا اور ان کا نام مردہ ظاہر کر کے پیش کر دیا۔ حجاج نے کہا کہ اس جیسے شخص کو اس کے اہل کے حوالہ کرنا اس وقت تک مناسب نہیں ہے جب تک میں اس کو دیکھ نہ لوں اس کو لاؤ۔ اب وہ بلال کے پاس آیا اور ان سے کہا کہ تیار ہو جاؤ انہوں نے کہا کیا خبر ہے تو اس نے حجاج کا حکم اور پوری بات بیان کر دی اب اگر میں نے تمہاری لاش نہ دکھائی تو وہ مجھے قتل کر ڈالے گا وہ ضرور سمجھ جائیگا کہ میں نے حیلہ کیا تھا اب تمہیں گلا گھونٹ کر مارنا ضروری ہو گیا۔ بلال نے رو کر اس سے بہت کچھ کہا سنا کہ وہ ایسا نہ کرے مگر کوئی صورت نہ بنی تو انہوں نے وصیت کی اور نماز پڑھی پھر ان کو داروغہ جیل نے پکڑ کر گلا گھونٹ دیا پھر ان کو نکال کر حجاج کے سامنے لے گیا۔ جب اُس نے دیکھ لیا کہ وہ مرچکے تو کہہ دیا کہ اُس کے رشتہ داروں کے حوالے کر دیا جائے چنانچہ وہ لوگ لے گئے۔ انہوں نے دس ہزار درہم میں اپنے لئے قتل خریدیا تھا اور جو حیلہ کیا تھا وہ الٹی پڑ گیا۔



(۲۶۹) ابن جریر وغیرہ نے ذکر کیا ہے کہ منصور نے عبداللہ بن علی کو پوشیدہ طور پر راستہ کو عیسیٰ بن موسیٰ کے حوالہ کیا اور کہا اے عیسیٰ اس شخص نے مجھ سے نعمت (خلافت) کو زائل کرنا چاہا اور تم سے بھی جب کہ تم مہدی کے بعد میرے ولیعہد ہو اور خلافت تمہارے پاس بھی پہنچنے والی ہے، اس کو لیجاؤ۔ اس کی گردن مار دینا اور خبردار کمزور اور ضعیف مت بن جانا۔ پھر لکھ کر دریا بھی کیا جس چیز کا میں نے تم کو حکم دیا تھا تم نے کیا کیا۔ تو عیسیٰ نے جواب دیا جو حکم آپ کو دیا تھا اس کو نافذ کر دیا گیا۔ اب منصور کو عبداللہ بن علی کے قتل میں کوئی شک باقی نہیں رہا۔ اور حقیقت یہ تھی کہ عیسیٰ کو اس کا خفیہ نگار یا خبر کر چکا تھا کہ منصور آپ کو اور عبداللہ کو دونوں کو قتل کرنا چاہتا ہے کیونکہ اس نے تم کو اس کے قتل کا حکم تو مخفی طور پر دیا ہے اور تم پر خون کا دعویٰ کھلم کھلا ہو گا اور تم کو اس میں پھنسا لیا گیا۔ عیسیٰ نے پوچھا پھر تمہاری کیا رائے ہے اس نے رائے دی کہ عبداللہ کو اپنے مکان میں پوشیدہ رکھو جب منصور تم سے علانیہ طلب کرے پھر تم بھی علانیہ اس کو پیش کر دینا۔ اب منصور نے (یہ یقین کر لینے کے بعد کہ عیسیٰ عبداللہ کو قتل کر چکا ہے) ایک شخص کو خفیہ طور پر سمجھایا کہ وہ عبداللہ کے چچا کی اولاد کو عبداللہ بن علی کے لئے سوال کرنے پر آمادہ کرے اور ان کو یہ امید دلائے کہ وہ پورا کیا جائے گا (اور اس کو رہا کر کے تمہارے سپرد کر دیا جائیگا) چنانچہ (اس کے سمجھانے پر) ان لوگوں نے (آکر) منصور سے گفتگو کی اور یہ سوال اٹھایا۔ منصور نے کہا ہمارے پاس عیسیٰ ابن موسیٰ کو لاؤ۔ وہ آگئے۔ تو کہا اے عیسیٰ میں نے عبداللہ بن علی کو تمہارے سپرد کیا تھا اور ان لوگوں نے اس کے بارے میں مجھ سے گفتگو کی اس کو میرے پاس لاؤ۔ عیسیٰ نے کہا اے امیر المؤمنین کیا آپ نے مجھے اس کے قتل کا حکم دیا تھا۔ منصور نے کہا تو جھوٹ بولتا ہے میں نے قتل کا حکم نہیں دیا۔ اس کے بعد ان مدعیوں سے کہا کہ یہ تمہارے سامنے تمہارے رشتہ دار کے قتل کا اقرار کر چکا ہے اور اس بات کا مدعی ہے کہ میں نے اس کو قتل کا حکم دیا تھا اور جھوٹ بولتا ہے تو انہوں نے کہا پھر آپ اس کو ہمارے سپرد کیجئے ہم اسکو وہیں رکھیں گے منصور نے کہا تمہیں اختیار دیا جاتا ہے۔ تو وہ عیسیٰ کو میدان میں لے گئے اور بہت لوگ جمع ہو گئے پھر ایک شخص نے ان میں سے اپنی تلوار برہنہ کر کے عیسیٰ کی طرف بڑھاتا کہ اس کے مارے۔ اس سے عیسیٰ نے کہا کیا تو مجھے قتل کرنا چاہتا ہے۔ اس نے کہا ہاں واللہ عیسیٰ نے کہا مجھے امیر المؤمنین کے پاس



واپس لے چلو۔ لوگ منصور کے پاس لے آئے۔ عیسیٰ نے کہا کہ آپ نے اس کے قتل سے میرے قتل کا ارادہ کیا تھا (اور میں نے اس فریب کو سمجھنے کے بعد اس کو محفوظ رکھا تھا) اور یہ تمہارا چچا زندہ صحیح سالم موجود ہے اور عبداللہ بن ابی کو بلوا کر سامنے کھڑا کر دیا (اس طرح منصور کا حیلہ اس کے لئے رسوائی بن گیا)

(۲۷۰) حارثی نے بیان کیا کہ خلیفہ مقتدر باللہ کے زمانہ میں چند شوخ طلبہ حدیث کے ساتھ نو عمری کے زمانہ میں میرا بغداد جانا ہوا۔ ہم نے ایک خادم کو دیکھا جو خصی (خوجہ) تھا وہ سربراہ ایک دوکان لگائے بیٹھا تھا اور اس کے سامنے دوائیں اور سرمہ پینے کے کھل اور آلات جراحی رکھے ہوئے تھے اور سر پر ایک پورا نا شامیانہ تنا ہوا تھا جیسا ان بازاری حکیموں کا دستور ہے میں نے اپنے ساتھیوں سے پوچھا کہ یہ کیا معاملہ ہے۔ انہوں نے کہا یہ ایک خادم ہے جو طبابت کا پیشہ کرتا ہے لوگوں کے لئے دوائیں تجویز کرتا ہے اور پیسے کماتا ہے اور بغداد کے عجائبات میں سے ایک یہ بھی ہے میں نے کہا میں اس سے گفتگو کرنا چاہتا ہوں تاکہ اس کی سمجھ کا اندازہ کر سکوں۔ ان میں سے ایک نے کہا کہ اس کی فہم تو میں بھی نہیں جانتا مگر ہمارا دل بھی چاہتا ہے کہ تم اس سے چھٹیڑ چھاڑ کر دو۔ میں نے کہا چلو میں اس کو چھٹیڑونگا۔ وہ اس کے پاس پہنچا اور اپنی ایسی حالت بنالی کہ گویا عیش کھا رہا ہے اور منے کے قریب ہے اور سخت بیمار ہے اور کئی دفعہ چلا یا اے استاد! اے استاد! خادم حکیم نے اس کو ڈانٹ کر کہا کچھ بول تو سہی خلد تجھے شفاء دے تجھ پر کیا مصیبت پڑ گئی کونسا طاعون تیرے سر پر آ پڑا اس نے کہا استاد میں اپنی آنتوں میں اندھیرا دیکھتا ہوں اور میرے بالوں کے سروں پر موڑ پیدا ہو گیا۔ اور جو کچھ میں آج کھاتا ہوں وہ دوسرے دن مردار کی طرح (جوں کاتوں) نکل جاتا ہے میرے حال کے مطابق نسخہ تجویز کرو دیجئے خادم نے جواب تیار کر لیا تھا بولا ”تیرے بالوں کے موڑ کا یہ علاج ہے کہ اپنا سراور واڑھی منڈوا دے موڑ بھی جاتا رہے گا اور آنتوں کے اندھیرے کا یہ علاج ہے کہ اپنے حجرے کے دروازے پر قندیل لٹکا دے (حجرے سے مراد شکم ہے) روزہ مہرز میں سے تمام اندر کا حصہ (چمک اٹھے گا جیسے چھتہ کی گلی) (ایسے دو مکانوں کی دیواروں پر جن کا فاصلہ کم ہو چھتہ ڈال دی جائے جس کے نیچے گذرگاہ ہو وہ چھتہ کہلاتا ہے) اور یہ شکایت کہ جو کچھ تو آج کھاتا ہے وہ اگلے دن مردار کی طرح نکل جاتا ہے تو بس تو اپنے اخراجات سے چھوٹ گیا جو پیٹ میں سے (پاخانہ)



نکلے پھر اسی کو کھالیا کر دیا ہماری گفتگو کے وقت عام لوگ جمع ہو گئے تھے انہوں نے شور و غل اور ہمارا مزاق اڑانا شروع کر دیا اور جو مسخر اپن ہم نے اس کے ساتھ کرنا چاہا تھا وہ ہم پر ہی پلٹ پڑا۔ اب ہمارا منتہائے عمل صرف یہی ہو سکا کہ ہم بھاگ اٹھیں چنانچہ ہم کو بھاگنا ہی پڑا۔

(۲۷۱) حسین بن عثمان وغیرہ سے منقول ہے کہ عضد الدولہ نے شاہ روم کے یہاں برسم رسالت قاضی ابوبکر باقلائی کو بھیجا جب قاضی صاحب دار السلطنت میں پہنچ گئے تو بادشاہ کو ان کی آمد سے مطلع کیا گیا اور قاضی صاحب کے علم کے مرتبہ سے بھی آگاہ کیا گیا۔ بادشاہ نے ان سے ملاقات کی صورت پر غور کیا اور اس کو یہ اندازہ ہو گیا کہ حاضری کے وقت جیسا کہ عام طور پر رعیت کا دستور ہے، کہ بادشاہ کے سامنے زمین کو چومتے ہیں قاضی ابوبکر اس کفر کو اختیار نہیں کریں گے تو اس نے سوچکر یہ صورت نکالی کہ وہ جس تخت پر بیٹھے اس کو ایسی جگہ بچھایا جائے جہاں پر داخلہ ایک اتنے چھوٹے دروازے سے ہو کہ اس سے گزرنا بغیر رکوع یعنی زیادہ جھکنے کے ممکن نہ ہو تاکہ قاضی رکوع کی صورت میں اندر داخل ہوں اور اسی حالت کو زمین بوسی کے قائم مقام سمجھ لیا جائے جب قاضی صاحب وہاں پہنچے تو اس حیلہ کو سمجھ گئے تو انہوں نے اپنی پشت پھیر کر سر جھکایا اور دروازے میں پیچھے کمرکتے ہوئے داخل ہوئے کہ بادشاہ کی طرف پشت رہی پھر اپنا سر اٹھایا اور گھوم کر بادشاہ کی طرف پھر گئے تو بادشاہ کو ان کی دانشمندی کا علم ہوا اور ان سے مرعوب ہوا۔

(۲۷۲) مروی ہے کہ قبیلہ مزینہ نے ثابت کو جو (اسلام کے مشہور شاعر) حسان انصاری کا باپ تھا قید کر لیا اور فدیہ کے بارے میں کہا کہ ہم بکروں کے سوا اور کسی جنس کو تسلیم نہ کریں گے ثابت کی قوم بھی اس ضد سے جوش میں بھر گئی اور انہوں نے کہا کہ ہم بکرے نہیں دیں گے۔ ثابت نے ان کے پاس پیغام بھیجا کہ جو کچھ یہ مانگ رہے ہیں وہی ان کو دیدو۔ جب وہ بکرے لیکر آ گئے۔ تو ثابت نے کہا کہ ان کے بھائیوں کو ان کے حوالے کر دو اور مزینہ والوں سے کہا کہ اپنے بھائیوں کو بکرو۔ اس وقت سے مزینہ کا نام مزینۃ التیس پڑ گیا (تیس بکرے کو کہتے ہیں) یہ لفظ ان کی چڑھ اور مذاق بن گیا۔

ایک شاعر جس کا نام مہیار تھا لمبی قطع وار بھی والا تھا اور مطرز شاعر کے چچی وار بھی تھی یہ دونوں اکٹھے ابوالحسن جہری کے پاس سے گزرے۔ اس نے یہ شعر کہا۔



مُصَوِّرٌ عَلَى الْكُوجِ وَالْإِلَاحِ وَزِدْهُمَا أَنْ غَضِبَا سَلَحًا !

ترجمہ: چنگی دائرہ والے اور لمبی دائرہ والے کے منہ پر گوز مار دے۔ اور اگر یہ ناراض ہوں تو تھوڑا سا پاختہ کر دے۔ اور ارادہ کیا کہ مضمون کی تکمیل کے لئے آگے بھی کچھ کہے کہ مقرر یہ بول پڑا کہ تیرا کیا حال ہو گا کہ تو علی بن ابی علی کو جو قادر باللہ کا حاجب ہے اور علی بن علی کے بعد حسن بن احمد کو بھی جو قادر کا مناصب ہے ایسے بُرے کلمات سے یاد کرتا ہے اور علی بن علی الحنفی یعنی لمبی دائرہ والے تھا اور حسن کو سج یعنی چنگی دائرہ والا تھا۔ پھر تو جہرمی گھبرا گیا اور اس کو یہ ڈر ہو گیا کہ یہ اطلاع ان تک پہنچا دیں گے تو اُس نے مہیار و لمبی کو یہ قطعہ لکھا جس میں خوشامدیں کر رہا ہے۔

ابا الحسن اصفح ان مثلی من جنی ومثلہ من اعفی من العد وادعفا

ترجمہ: اے ابوالحسن معاف کیجئے کیونکہ مجھ جیسے چھوٹے خطا کار ہوتے ہیں اور تم جیسوں کی شان یہ ہے کہ وہ دشمن سے بھی عفو و درگزر کرتے ہیں۔

أَنْ طَوَّحَتْ بِي هَفْوَةٌ قَلَّتْ جَفْوَةٌ وَحَمَلْتُ سَمْعِي مِنْ عَتَابِكَ مَا بَعْدَ فَا

ترجمہ: اگر مجھے ہلاک کرنے والی بات میرے منہ سے نکل گئی تو اس سے اعراض کر لیا جائے اور میرے کان نے آپ کے عتاب کا اتنا بوجھ اٹھایا کہ جسے بچھاڑ ہی دیا۔

(۲۷۳) مجھ سے ابوبکر خطاط نے بیان کیا کہ ایک فقیہ شخص تھا جس کا خط بہت بھڑا تھا! دوسرے فقہا اس پر بدخطی کا غیب لگایا کرتے تھے اور کہا کرتے تھے کہ کوئی خط تمہاری خط سے زیادہ بھڑا نہیں ہو سکتا وہ ان کے اس اعتراض سے جھلایا کرتا تھا۔ ایک دن بازار میں اس کو ایک مجلد کتاب پر نظر پڑی جو فروخت ہو رہی تھی۔ اس کا خط اس کے خط سے بھی بدتر تھا۔ تو اس نے کشادہ دلی سے اس کی قیمت دی اور اس کو ایک دینار اور ایک قیراط میں خرید لیا اور اس کتاب کو لے کر آیا تا کہ فقہا پر اپنی حجت قائم کرے جب وہ اس کو پڑھیں۔ جب یہ ان کے پاس آیا تو پھر انہوں نے اس کی بدخطی کا ذکر شروع کر دیا اس نے کہا (تمہارا یہ کہنا غلط ہے کہ میرے خط سے زیادہ بُرا کوئی خط نہیں ہو سکتا) مجھے ایسا خط مل گیا ہے جو میرے خط سے بھی بھڑا ہے اور میں نے اس کے خریدنے پر بہت بڑی قیمت صرف کی ہے تاکہ تمہاری اعتراضات سے چھٹکارا ملے اور وہ کتاب ان کے آگے رکھ دی۔ انہوں نے اس کے صفحات اُلٹے شروع کر دیے۔ جب آخر پر نظر پڑی تو اس پر ان ہی حضرت



کا نام لکھا ہوا تھا انہوں نے اس کتاب کو کبھی جوانی میں لکھا تھا۔ انکو دکھایا تو بہت شرمندہ ہوئے۔  
 (۲۷۴) ابو بکر نے بیان کیا کہ بصرہ میں ایک گانے والی تھی جس کی فیس پانچ دینار تھے اور خوبصورتی  
 اور گانے میں بہت برہمی ہوتی تھی مگر اس میں یہ عیب تھا کہ وہ دیہاتی تھی قاف کو کاف سے بدل دیا  
 کرتی تھی۔ ایک مرتبہ بصرہ کے اہلار میں سے ایک کے یہاں بلائی گئی اور گانا شروع کیا وصالی لا  
 ابکی واندب ناقت (اور میں کیوں نہ روؤں اور اپنی ناقہ پر فوجہ کیوں نہ کروں) اُس نے اندب ناقتی  
 کہا (ناکت نکت۔ نکت۔ سے ہے جس کے لحاظ سے یہ معنی ہوں گے کہ اپنے گمراہی والے  
 اور نقصان پہنچانے والے پر کیوں فوجہ نہ کروں) امیر نے کہا ہم نے پانچ دینار ٹھیک وزن کے تجھے  
 دیئے لیکن تو اب بھی ہم پر فوجہ نہ کر رہی ہے تو ہم نہیں چاہتے کہ تو ہمارے پاس ٹھہرے۔ پھر اسکو واپس  
 کر دیا اور وہ مغنیہ شرمندہ ہوئی۔ واللہ اعلم۔

**باب ۱۸: ایسے لوگوں کا حال جو کوئی حیلہ کر کے آفت سے بچ گئے۔**

(۲۷۵) ذکر کیا گیا ہے کہ حضرت عمر رضی اللہ عنہ نے ایک شخص کو کسی کار خاص پر مامور کیا

جو قریش میں سے تھا اس کے متعلق آپ کو یہ اطلاع پہنچی کہ اس نے یہ شعر کہا۔

اسقنی شربة الذی علیہا  
 واسق باللہ مثلہ ابن ہشام

ترجمہ: مجھے ایسی شراب پلاؤ جس سے میں لذت حاصل کروں اور خدا کی قسم وہی ہی ابن ہشام کو  
 بھی پلا (چونکہ لفظ شربة سے متبادر معنی شراب کے ہی ہوتے ہیں اس لئے شکایت کرنے والے نے  
 آپ سے اس کی شکایت کی) اس شخص کو بھی اس کی اطلاع ہو گئی کہ اس کی شکایت اس بیت کی  
 بنا پر کی گئی ہے تو اُس نے اس کے بعد دوسرا بیت اور ملا لیا (حضرت عمر نے اس کو طلب کیا) جب  
 وہ حاضر ہوا تو آپ نے فرمایا کیا تو نے یہ شعر نہیں کہا۔ اسقنی شربة الذی علیہا اس نے عرض کیا ہاں، اے  
 امیر المؤمنین (اس کے بعد یہ ہے)

عسلًا باردًا اجباء سحاب  
 انی لا احب شرب المداہر

ترجمہ: یعنی ایسا ٹھنڈا شہد جو بادل کے پانی میں ملا یا گیا ہو۔ کیونکہ میں شراب کو ناپسند کرتا ہوں  
 آپ نے سن کر فرمایا کیا خدا کی قسم کھا کر کہتے ہو۔ اُس نے کہا خدا کی قسم فرمایا کہ اپنے کام پر واپس جاؤ  
 (۲۷۶) عبید راویۃ الاشی سے مروی ہے کہ نعمان بن منذر سرزمین حیرہ میں آیا اور حیرہ کی زمین



بہت سہ سبز تھی عرب اس کو خُذَّ العذراء (محبوبہ کا رخسار) کہا کرتے تھے اس میں درمناں اور برنجاسف اور شنب بوی اور زعفران اور شقائق النعمان یعنی لالہ کے پوے اور قحوان (جو یا بونہ کی ایک قسم ہے) کھڑے ہوئے تھے جب لالہ کی طرف گذرتا تو وہ اسکو بہت پسند آیا اور حکم دیا کہ اگر کسی نے اس میں سے کچھ بھی اکھاڑا تو اس کے بازو اکھیڑ دیئے جائیں کہتے ہیں اسی لئے لالہ کا نام شقائق النعمان مشہور ہو گیا۔ اس نے حکم دیا کہ وہ ایک دن اس علاقہ کی سیر کرے گا وہ حیرہ کی سیر کرتا ہوا نجف کے ایک جانب ایک نشیبی زمین کی طرف پہنچ گیا اس کی نظر ایک بوڑھے پر پڑی جو اپنا جوتہ سی رہا تھا تو اس کے سامنے کھڑا ہو گیا اور یہ اپنے شتم و خد سے آگے بڑھ آیا تھا اس نے بوڑھے سے سوال کیا کہ شیخ تو کس قبیلہ کا ہے تو اس نے کہا بکر ابن دائل کا۔ نعمان نے کہا یہاں تیرا کام کیا ہے اس نے کہا نعمان نے تمام چرواہوں کو بھگا دیا۔ رجب دہنے بائیں کی راہ اختیار کی۔ اور میں نے اس نشیبی علاقہ کو خالی پایا۔ اونٹنیں بیاگئیں، بکریوں نے بچے دیدیئے اور گھئی بہنے لگا اس نے کہا کیا تو نعمان سے نہیں ڈرتا۔ اس نے کہا میں اس سے نہیں ڈرتا واللہ بسا اوقات میں نے اپنا یہ ہاتھ اس کی مال کی ناف اور پیرو کے درمیان پھرا ہے وہ یعنی نعمان تو گویا (اس وقت) زمین میں گھسنے والے خرگوش کی طرح تھا۔ نعمان نے کہا بڑھے! تو (اور ایسی بکواس) اس نے کہا ہاں اب نعمان کا چہرہ غصہ سے ہجیان میں آگیا اسی حال میں اس کا مقدمۃ الجیش سامنے آگیا انہوں نے کہا بادشاہ سلامت رہے ہم پریشان تھے نعمان نے سر کے اوپر سے چادر اٹھائی تو نشانات شاہی نمایاں ہو گئے پھر نعمان نے کہا او بڈھے تو نے کیسے وہ بکواس کی غصی تو اس نے کہا میں لعنت میں مبتلا ہوں تمہیں میری اس بات کا اندیشہ ہو کر نہ نہیں کرنا چاہیے خدا کی قسم تمام عرب جانتا ہے کہ اس کی حد کے مابین مجھ سے زیادہ کوئی جھوٹ بولنے والا نہیں ہے تو نعمان ہنس کر گذر گیا۔

(۲۷۷) حجاج نے حکم بن ایوب کو جبر بن حبیب سے مانگا۔ اس کو اندیشہ ہوا کہ اگر حوالہ کر دیا گیا تو یہ حکم کو تکلیف پہنچائے گا۔ جبر نے کہا کہ میں حکم کو ایسے حال میں چھوڑ کر آیا ہوں کہ اس کا سر ہل رہا ہے اس کے حلق میں پانی ڈالا جا رہا ہے واللہ اگر اس کو تخت پر ڈال کر لایا گیا تو تمہاری ذات اس کو جبہ سے (لوگوں کی نگاہوں میں) عار بن جائیگی (یہ حیلہ کارگر ہو گیا) اور ان سے کہہ دیا گیا کہ واپس جائے۔

صفحہ ۱۶۸ کا حاشیہ: راویہ اس شخص کو کہا جاتا تھا جسکو کسی کے اشعار بجزت یاد ہوتے تھے چونکہ ان کو اعشی کے اشعار بجزت

یاد تھے اس لئے لوگ ان کو روایۃ الاعشی کہتے تھے۔



(۲۷۸) محمد بن قتیبہ نے عبد اللہ بن مسعود کی ایک حدیث بیان کی ہے کہ انہوں نے نبی اسرائیل اور توریت میں ان کی تحریف اور تغیر کا تذکرہ کرتے ہوئے ان کے ایک عالم کا ذکر کیا کہ نبی اسرائیل نے تحریف اور تبدیل کر کے جب وہ نسخہ تیار کر لیا جس کو اللہ عز و جل کا کلام ظاہر کرنا شروع کیا تھا تو اس عالم نے ایک ورق لیا جس پر خدا کا اصل کلام لکھا ہوا تھا اور اس کو ایک سینک میں رکھ کر اپنے گلے میں لٹکا لیا پھر اس پر کپڑے پہن لئے (جب یہ گھڑی ہوئی کتاب لیکر) لوگوں نے اُن سے پوچھا کہ کیا تو اس پر ایمان رکھتا ہے تو انہوں نے اپنے ہاتھ سے اپنے سینہ کی طرف اشارہ کرتے ہوئے کہا کہ میں اس کتاب پر ایمان رکھتا ہوں اُن کی مراد یہ تھی کہ اس کتاب پر جو سینک میں رکھی ہوئی ہے جب اس کی موت آگئی تو لوگوں نے اس کی قبر کو کھولا تھا تو وہ سینک اور ورق ملا۔ اس وقت کہنے لگے کہ یہ اس پر ایمان لانا مراد لیا کرتا تھا۔

(۲۷۹) اسمعی نے اپنے باپ سے روایت کی کہ عبد الملک بن مروان کو سامنے ایک ایسا شخص لایا گیا جو بعض ایسے لوگوں کا ساتھی تھا۔ جنہوں نے عبد الملک سے بغاوت کی تھی تو اُس نے حکم دیا کہ اس کی گردن مار دی جائے۔ اس شخص نے کہا اے امیر المؤمنین آپ کی طرف سے مجھے یہ جزا ملنی چاہیے اس نے کہا واللہ میں فلاں شخص کے ساتھ صرف آپ کی خیر خواہی کی وجہ سے ہوا تھا اور یہ اس بنا پر کہ میں ایک منحوس آدمی ہوں میں نے اب تک جس کسی کا بھی ساتھ دیا وہ مغلوب ہوا اور دشمن کے مقابلہ سے بھاگا اور جو دعویٰ میں کر رہا ہوں اس کی صحت آپ پر واضح بھی ہو گئی۔ میں آپ کے حق میں ان ایک لاکھ آدمیوں سے زیادہ اچھا تھا جو آپ کیساتھ تھے عبد الملک ہنس پڑا اور اس کو چھوڑ دیا۔

(۲۸۰) شبیب بن شہ سے مروی ہے کہ خالد بن صفوان تمیمی ابو العباس (سفاح) کے پاس پہنچا جو اُس وقت تنہا تھا کہنے لگا کہ اے امیر المؤمنین جب سے اللہ نے آپ کو خلافت سپرد کی میں اس تلاش میں تھا کہ مجھے ایسا تنہائی کا وقت ملے جیسا آج کی مجلس ہے اگر امیر المؤمنین مناسب سمجھیں کہ دروازہ بند کرنے کا حکم دیدیں جب تک میں بات سے فارغ ہو جاؤں تو کر لیں۔ سفاح نے حاجب کو اس کا حکم دیدیا۔ پھر اُس نے کہا کہ اے امیر المؤمنین میں آپ کے بارے میں سوچتا رہا ہوں اور غور و خوض کرتا رہا ہوں میں نے کسی کو نہیں دیکھا جو آپ سے زیادہ وسیع قدرت رکھتا ہو عورتوں سے لطف اندوز ہونے میں اور آپ سے زیادہ کوئی تنگ عیش بھی نہیں دیکھا کہ آپ نے اپنی ذات کا دنیا کی عورتوں



میں سے صرف ایک عورت کو مالک بنا دیا اور اسی پر اتفاق کر رکھا ہے کہ اگر وہ بیمار ہو جائے تو آپ بھی بیمار اور اگر وہ غائب اور مکر ہو تو آپ بھی غائب اور تنگدل اگر وہ متہ چلائے تو آپ بھی متہ چلائیں۔ اولہ  
 اے امیر المؤمنین آپ نے اپنے اور پر حرام کر لیا ہے دنیا کی لڑکیوں کو اور ان کے مختلف حالات کی شناخت  
 کو اور اس خاص لذت کے طریقوں کو جو ان سے شہوت کے لئے اختیار کئے جاتے ہیں اے امیر المؤمنین  
 ان میں بعض طویل قد قامت کی عورتیں ہوتی ہیں جو اپنے جسم کو ٹھیک کھنے کی طرف مائل ہوتی ہیں۔  
 کچھ ایسی سفید رنگ والی ہوتی ہیں جو بناؤ سنگار کو بہت پسند کرتی ہیں اور کچھ عورتیں گندمی رنگ کی  
 ہوتی ہیں جن کے لبوں پر سیاہی ہوتی ہے بعض عورتیں زرد رنگ کی موٹے سرین والی ہوتی ہے اولہ  
 وہ عورتیں جو مدینہ کی پیدائش ہیں اور جو طائف اور یامہ کی ہیں جو بہت شیریں زبان اور نہایت خلضر  
 جواب ہوتی ہیں اور نہ آپ باو شاہوں کی بیٹیوں کے حالات سے واقف اور اس سے کہ زیبائش و  
 لطافت کے لئے ان کی کیا ضروریات ہیں (بس آپ تو صرف ایک کے ہو رہے) اور خالد نے خوب  
 زبان چلائی اور عورتوں کی قسموں اور ان کی صفات پر لمبی تقریر کی اور ابو العباس کو ان کی طرف خوب  
 رغبت ملائی جب فارخ ہو گیا تو ابو العباس نے کہا کہ کمبخت اس سے زیادہ خوبصورت کلام اب  
 تک میرے کانوں نے نہیں سنا تھا۔ وہ سب باتیں پھر بیان کر میرا سننے کو دل چاہتا ہے تو خالد نے  
 اپنے کلام کو پہلے سے بھی زیادہ مرصع اور دلکش بنا کر لوٹا دیا۔ پھر چلا گیا اور ابو العباس بیٹھا ہوا سوچتا  
 رہا۔ اب اس کے پاس ام سلمہ آ پہنچی اور ابو العباس یہ حلف کئے ہوئے تھا کہ ام سلمہ کے ہوتے ہوئے  
 کسی عورت سے تعلق نہ رکھے گا اور اس کو پورا کر دیا جب ام سلمہ نے اس کو سوچتے ہوئے پایا تو اس نے  
 کہا کہ اے امیر المؤمنین میں آپ سے کہتی ہوں کہ کیا کوئی ناگوار بات پیدا ہو گئی یا کوئی ایسی خبر آئی ہے  
 جس سے آپ تشویش میں پڑے ہوئے ہیں ابو العباس نے کہا نہیں جب وہ برابر پوچھتی ہی رہی تو  
 ابو العباس نے خالد کی گفتگو بیان کر دی ام سلمہ نے کہا پھر آپ نے اس ماور بظنا کو کیا جواب دیا  
 ابو العباس نے کہا وہ صرف میری خیر خواہی کی ایک بات کر رہا تھا اور تم اسے گالیاں دیتی ہو وہ وہاں  
 سے اٹھ کر (غصہ سے بھری ہوئی) اپنے غلاموں کے پاس پہنچی اور ان کو حکم دیا کہ خالد کو ماریں۔ خالد  
 کہتے ہیں کہ میں (ابو العباس کے) محل سے بہت خوش نکلا تھا اس گفتگو کے اچھے تاثرات کی بنا پر  
 جو امیر المؤمنین سے ہوئی تھی اور مجھے انعام ملنے میں کوئی شک نہیں تھا تو اس دوران میں کہ میں



(اپنے گھوڑے پر) بیٹھا ہی تھا کہ کچھ لوگ مجھے پوچھتے ہوئے آئے اب تو انعام کا مجھے یقین ہو گیا  
میں نے ان سے کہا کہ وہ ہیں ہوں کہ ایک ان میں سے لاٹھی لئے ہوئے میرے طرف بڑھائیں اپنے  
گھوڑے کو اڑا لگا دی (اس نے تعاقب کیا) اور مجھ سے مل گیا۔ اس کی لاٹھی گھوڑے کے پیٹھے پر  
پڑی اور میں نے گھوڑا اور گدا دیا پھر میں ان کے ہاتھ نہیں آیا اور میں اپنے گھر میں چند دنوں تک  
چھپا رہا اور میں نے قیاس کر لیا کہ یہ لوگ ام سلمہ کے بھیجے ہوئے تھے۔ ایک دن دفعۃً کچھ اور لوگوں  
نے مجھے اکھیرا اور کہا اے امیر المؤمنین کہ پاس چلو میرے دل میں تصور پیدا ہو گیا کہ یہ موت کا پیغام ہے  
میں نے کہا انا للہ وانا الیہ راجعون۔ میں نے کسی شیخ کا خون اپنے خون کی طرح ضائع ہوتا نہیں دیکھا  
میں امیر المؤمنین کے محل کی طرف جانے کے لئے سوار ہو گیا اور وہاں پہنچکر ایسے حال میں امیر المؤمنین  
سے ملاقات ہوئی کہ وہ تنہا تھے اور شستگاہ پر میری نظر گئی تو دیکھا کہ اس کا ایک حصہ باریک پروں  
سے محروم ہو رہا تھا اور پردہ کے پیچھے میں نے کچھ کھسکھساہٹ بھی محسوس کی۔ ابوالعباس نے کہا  
اے تم نے امیر المؤمنین کے سامنے جو صفات (عورتوں کی) بیان کی تھیں۔ ان کو پھر بیان کر۔ میں  
نے کہا بہت اچھا اے امیر المؤمنین میں نے آپ کو بتایا تھا کہ عرب نے تلفظ ”مضرتین“ (سوتین) ضرر  
(نقصان) سے بنایا ہے اور کوئی شخص ایسا نہیں جس کے پاس ایک سے زیادہ عورتیں ہونگی مگر یہ کہ  
وہ نقصان اٹھائے گا اور مکر رہے گا۔ ابوالعباس نے کہا گفتگو میں یہ بات تو نہیں تھی میں نے کہا ضرر  
آئی تھی اے امیر المؤمنین اور میں نے آپ سے کہا تھا کہ تین عورتوں کا یہ حال ہے کہ وہ ہانڈی کے  
جوش کی طرح اُبلتی ہی رہتی ہیں (اور مرد کے لئے ایک مصیبت بن جاتی ہیں) ابوالعباس نے کہا  
میں رسول اللہ صلی اللہ علیہ وسلم کی قرابت (کے فضائل) سے محروم ہو جاؤں اگر میں نے تجھ سے یہ  
بات سُنی ہو۔ یا اس کا اُس وقت ایسا کوئی ذکر بھی آیا ہو۔ میں نے کہا اور میں نے آپ سے کہا تھا  
امیر المؤمنین کہ چار بیویاں تو ایک شوہر کے لئے (چار) شر کا مجموعہ ہیں اس کو جلد بوڑھا اور بیکار  
بنا چھوڑیں گی ابوالعباس نے کہا نہیں خدا کی قسم میں نے تجھ سے یہ بات بھی نہیں سُنی۔ میں نے کہا  
واللہ ضرر سُنی۔ ابوالعباس نے کہا کیا تو مجھے جھٹلا رہا ہے میں نے کہا کیا آپ مجھے قتل کرنا چاہتے  
ہیں ہاں واللہ اے امیر المؤمنین کنواری باندیاں تو مرد ہوتی ہیں بس اتنا فرق ہے کہ ان میں کوئی  
خصی نہیں ہوتا (اور مردوں میں خصی ہوتے ہیں) خالد کہتا ہے کہ میں نے پردے کے پیچھے سے



سننے کی آواز محسوس کی۔ پھر میں نے کہا ہاں واللہ میں نے آپ سے کہا تھا کہ آپ کے پاس (گلتاں) قریش کی ایک (خوبصورت) کلی ہے (اُس کے ہوتے ہوئے) آپ دوسری عورتوں اور کنیزیوں پر نظر ڈال رہے ہیں خالد کہتے ہیں کہ اس پر پردہ کے پیچھے سے مجھ سے کہا گیا اے چچا خدا کی قسم تو نے سچ کہا تو نے اس سے یہی گفتگو کی تھی مگر اُس نے تیری بات کو بدل دیا اور اُن ہونی باتیں تیری طرف سے کہہ دیں۔ ابوالعباس نے کہا کہ بخت تجھے خدا غارت کرے کیا ہو گیا تجھے (ایک بات بھی سچ نہ بولا) پس میں وہاں سے فوراً کھسک گیا۔ پھر میرے پاس اُم سلمہ نے دس ہزار درہم اور ایک گھوڑا اور عمدہ کپڑوں کا بکس بھیجا۔

(۲۸۱) ایوب بن عباس کہتے ہیں کہ مجھ سے بنی نوفل بن عبد مناف کے ایک شخص نے بیان کیا کہ جب اس کے پاس مال کا جسدِ حصّہ آتا تھا وہ آگیا اور اس کے پاس صرف ایک بیوی اُم محجن تھی اور وہ سیاہ رنگ تھی تو دل میں گورے رنگ کی عورت کا اشتیاق ہوا تو ایک ایسی عورت سے نکاح کیا جو شریف الطبع گورے رنگ کی تھی اس پر اُم محجن غضب ناک ہو گئی اور شوہر کے بارہ میں اُس پر غیرت غالب آگئی تو شوہر نے اس سے کہا اے ام محجن بخدا اب میں اس مرتبہ میں نہیں ہوں کہ تم کو میرے بارے میں غیرت پیدا ہو کیونکہ میں خاصا بوڑھا ہو چکا ہوں اور نہ تم پر غیرت کی جاسکتی ہے کیونکہ تم بھی خاصی بڑھیا ہو چکی ہو اور تم سے زیادہ کسی کا مجھ پر حق ہے تمہیں اس امر کا خیال دل سے ہٹا دینا چاہئے اور اس بتا پر مجھ سے رنجیدہ نہ ہونا چاہئے وہ خوش ہو گئی اور اس کا دل ٹھہر گیا۔ پھر چند روز کے بعد اُس سے کہا کہ کیا تم مناسب سمجھتی ہو کہ میں اس نئی بیوی کو بھی تمہارے ساتھ ہی رکھوں کیونکہ مل کر بیٹھنا زیادہ اچھا ہے اور انتظام امور میں خوبی کا باعث ہوتا ہے اور عیب جو لوگوں کو اس سے طعنہ زنی کا موقع نہیں دیتا ام محجن نے کہا مناسب ہے ایسا کر لیجئے اور اُس نے اس کو ایک مینار دیا اور یہ کہا کہ میں چاہتا ہوں کہ تمہارا بڑائی اُس پر قائم رہے اور وہ نہ محسوس کرے کہ تم تنگدل ہو کہ اس لئے تم اُس کے لئے کوئی خاص چیز اس مینار سے خرید کر بنا لینا جب وہ کل تمہارے پاس آئے۔ پھر وہ نئی بیوی کے پاس آیا اور اس سے کہا کہ میں نے ارادہ کیا ہے کہ کل تمہیں ام محجن کے ساتھ رکھوں اور تمہاری بہت عزت کرے گی اور مجھے یہ بات گراں معلوم ہوتی ہے کہ ام محجن تم سے بڑی ہوئی ثابت ہو تو یہ دینا



لو اور اس سے اس کے لئے کوئی مدد لیجنا جب تم صبح کو وہاں جاؤ۔ تاکہ تمہاری طرف سے اس کو یہ خیال نہ ہو سکے کہ تم تنگدل ہو اور امّ مجن سے اس مینار دینے کا کوئی ذکر نہ کرنا۔ پھر اپنے ایک خیر خواہ دوست سے ملا اور اس سے کہا کہ کل سے میں اپنی نئی بیوی کو امّ مجن کے پاس ہی رکھنا چاہتا ہوں تو تم کل صبح میرے پاس آکر سلام علیک کرنا میں تمہیں ناشتہ کے لئے بٹھاؤں گا۔ جب تم کھانے سے فارغ ہو جاؤ تو تم مجھ سے سوال کرنا کہ تم کو دونوں بیویوں میں سے کس سے زیادہ محبت ہے میں اس سوال پر کچھ چونکوں گا اور یہ بھی کا اظہار کرتے ہوئے جواب سے انکار کروں گا تو تم مجھے قسم دیدینا۔ جب اگلا دن ہوا تو نئی بیوی آکر امّ مجن سے ملی اور وہ دوست بھی آنکلیے تو اس نے اس کو بٹھا لیا۔ جب دونوں ناشتہ سے فارغ ہو چکے تو وہ شخص اس کی طرف متوجہ ہوا اور اس نے کہا اے ابو مجن میں آپ سے یہ معلوم کرنا چاہتا ہوں کہ آپ کو دونوں بیویوں میں سے کس سے زیادہ محبت ہے ابو مجن نے کہا سبحن اللہ مجھ سے آپ ایسی بات ایسے وقت پوچھ رہے ہیں کہ وہ دونوں سن بھی رہی ہیں۔ ایسی بات کبھی کسی نے نہیں پوچھی۔ اُس نے کہا میں تمہیں قسم دیتا ہوں کہ یہ ضرور مجھے بتانا ہوگی نہ تم کو معذور کہوں گا اور نہ کوئی دوسری بات قبول کروں گا بجز اس کے۔ ابو مجن نے کہا جب تم اس حد پر آگئے تو سن لو کہ مجھے دونوں میں سے دینار والی سے زیادہ محبت ہے واللہ میں اتنی بات سے آگے اور کچھ نہ کہوں گا۔ دینار تو دونوں میں سے ہر ایک کو دیا گیا تھا جو خوش ہو کر سنس رہی تھی اور ہر ایک کا یہ گمان تھا کہ اس نے اس قول سے مجھے ہی مراد لیا ہے۔ (۲۸۲) مجھ سے قاضی ابوالحسن بن عتبہ نے بیان کیا کہ میرے چچا کی بیٹی صاحب ثروت تھی اور میں نے اس سے نکاح کر لیا تھا میں نے نکاح کے لئے اس لئے ترجیح نہیں دی تھی کہ وہ خوبصورت ہوگی بلکہ مجھے صرف اس کے مال سے امداد حاصل کرنا تھی اور ایک نکاح میں نے پوشیدہ طور پر کر رکھا تھا جب وہ اسکو تاڑ گئی تو وہ مجھے چھوڑ گئی اور نگاہ پھیر لی اور مجھ کو اس نے اس پر تنگ کرنا شروع کر دیا کہ میں اپنی دوسری بیوی کو طلاق دیدوں پھر وہ میرے یہاں واپس آسکتی ہے۔ میرے ساتھ یہ معاملہ کچھ لمبا کھینچ گیا اور میں نے ایک ایسی خوبصورت لڑکی سے نکاح کیا تھا جو میری طبیعت کے بالکل موافق تھی میرے ساتھ نباہ کرنے والی تھی ابھی وہ میرے ساتھ تھوڑی ہی عرصہ گزارنے پائی تھی کہ اس کے خلاف میرے چچا کی بیٹی نے کوشش شروع کر دی اور اس نے مجھ کو



سختی اور تنگی میں مبتلا کر ڈالا میرے لئے یہ آسان بات نہ تھی کہ میں اُس لڑکی سے مفارقت اختیار کر لوں (اب میں نے ایک تدبیر کی) میں نے اس (چھوٹی بیوی) سے کہا کہ ”پڑوسنوں سے اعلیٰ درجہ کا ایک ایک کپڑا مستعار لیکر اپنا پورا جوڑا کر لو اور اس کو عنبر کی دھونی دو اور میرے چچا کی بیٹی کے پاس پہنچو اور اس کے سامنے بیٹھ کر رونا شروع کرو اور اس کو خوب دعائیں دو اور اس کے سامنے بہت گڑگڑاؤ یہاں تک کہ وہ پھل جائے، پھر جب وہ تم سے تمہارا حال پوچھے تو تم یہ کہنا کہ میرے چچا کے بیٹے نے مجھ سے نکاح کیا اور ہر وقت میرے سر پر ایک سو کن لاکر بٹھاتا رہتا ہے۔ اور میرا رُپیہ اُن پر خرچ کرتا رہتا ہے میں یہ چاہتی ہوں کہ آپ قاضی صاحب سے میری امداد کی سفارش کر دیں اور میرا انصاف اس سے کرائیں میں اس کے خلاف قاضی صاحب کے یہاں دعویٰ کرنا چاہتی ہوں تو وہ ضرور تجھے میرے پاس لیکر آئے گی۔ چنانچہ یہ سب کچھ کیا جب وہ اسکے پاس جا کر مسلسل روتی رہی تو اُس کو اس پر رحم آگیا اور اس نے کہا خود قاضی تیرے شوہر سے بھی بدتر ہے وہ بالکل یہی معاملہ میرے ساتھ کر رہا ہے اور اُمٹھ کر میرے پاس پہنچی جب کہ میں اپنی خاص نشہ گاہ میں تھا اور غصہ میں بھری ہوئی اور اس لڑکی کا ہاتھ اپنے ہاتھ میں پکڑے ہوئے تھی کہنے لگی اس بد نصیب کا حال بھی میرے ہی جیسا ہے اس کی بات سن اور اس کا انصاف کر میں نے کہا دونوں اندر آ جاؤ تو دونوں داخل ہو گئیں۔ میں نے لڑکی سے کہا تیرا کیا معاملہ ہے تو اُس نے وہی طے شدہ داستان بیان کر دی میں نے اس سے کہا کیا تیرے چچا کے بیٹے نے تجھ سے اقرار کیا ہے کہ اس نے تیرے اوپر دوسری بیوی کر لی اس نے کہا نہیں واللہ اور وہ کیسے اقرار کر سکتا ہے کیونکہ وہ جانتا ہے کہ میں اس کو برداشت نہیں کر سکتی۔ میں نے کہا کیا تو نے خود اس عورت کو دیکھا ہے اور تو اس کے مکان اور اس کی صورت سے واقف ہے اُس نے کہا نہیں واللہ میں نے کہا اے عورت خدا سے ڈر اور جو کچھ ایسی باتیں تیرے کانوں میں پڑیں اُن کو قبول نہ کیا کر کیونکہ حاسد بہت ہوتے ہیں اور عورتوں کو خراب کرنے کے خواہشمند بکثرت ہیں اور حیلہ بازی اور دوسروں کو جھوٹا بنانا (بہت پھیل چکا ہے) دیکھ یہ میری بیوی ہے اس سے کسی نے کہہ دیا کہ میں نے اس پر ایک اور بیوی کر لی ہے حالانکہ میں کہتا ہوں کہ اگر اس دروازے سے باہر میری کوئی بیوی ہو تو اس پر بلا شرطین طلاق (تہ سنتے ہی) میرے چچا کی بیٹی اٹھی اور اس نے میرے سر کو بوسہ دیا اور کہنے لگی کہ مجھے معلوم ہو گیا



کہ قاضی صاحب تمہارے اوپر بہت لگائی گئی تھی (اس ترکیب سے) میری وہ دوسری بیوی طلاق سے بچ گئی کیونکہ دونوں میرے سامنے موجود تھیں۔

(۲۸۳) اجمعی سے مروی ہے کہ ایک شخص کو جو کسی قصور پر سزا دیئے جانے کے قابل تھا منصور کے سامنے پیش کیا گیا اُس نے کہا اے امیر المؤمنین انتقام (یعنی بدلہ لینا) ”عدل“ ہے اور خطاؤں سے درگزر کرنا ”فضل“ ہے (یعنی یہ اونچے درجہ کی صفت ہے) اور ہم اللہ سے پناہ چاہتے ہیں کہ امیر المؤمنین دونوں میں سے بلند درجہ کی بات کو چھوڑ کر اپنی ذات کے لئے پست مقام کی صفت کو ترجیح دیں منصور نے اس کو معاف کر دیا۔

(۲۸۴) ابوالحسن مدائنی سے مروی ہے کہ احمد بن سمیط نے پانسو آدمیوں کو قید کر کے مختار کے سامنے پیش کیا اس نے ان میں سے دو سو چالیس کو قتل کیا اور بعض کو قید کیا اور بعض کو لہجہ رکھ کر رہا کر دیا۔ قیدیوں میں سراقہ بن مرداس الباقی بھی تھا پھر اُس کے قتل کا حکم دیا سراقہ نے کہا نہیں واللہ تو مجھے قتل مت کر جب تک میں خود تیرے ساتھ مل کر اپنے گھر کی اینٹ اینٹ نہ ڈھا دوں مختار نے کہا تجھے کیسے معلوم ہو گیا اس نے کہا اخبار صداقت سے جو پیشگوئی کرنے والی کتابوں میں درج ہیں تو مختار نے عبداللہ بن کامل اور ابی عمرہ سے مخاطب ہو کر کہا کہ ہمارے اسرار کو کون تحقیق کرے گا اور حکم دیا کہ اس سے تخلیہ میں گفتگو کریں تنہائی میں سراقہ نے کہا کہ ہم کو ایسی قوم نے قید کیا ہے جن کو ہم نہیں دیکھتے۔ انہوں نے کہا وہ یہی لوگ (ہمارے ساتھی) ہیں جو خدا کے سپاہی ہیں سراقہ نے کہا نہیں واللہ ہمیں ایسی قوم نے قید کیا تھا جن کے سر پر سرخ عمامے تھے وہ اہل بق گھوڑوں پر سوار تھے اور آسمان اور زمین کے درمیان اڑ رہے تھے مختار نے کہا یہ اللہ کے فرشتے تھے اے سراقہ یہ واقعہ لوگوں کو بتا دے (سراقہ کہتا ہے کہ) پھر میں نے مینار پر چڑھ کر لوگوں کو یہ قصہ سنایا اور ان سے قسم کھا کر بیان کیا اس کے بعد میں رہا کر دیا گیا۔

(۲۸۵) ابن عیاض کہتے ہیں کہ جنگ حرہ کے دن عباس بن سہل بن سعد الساعدی کے لئے مسلم بن عقبہ سے امن کی درخواست کی گئی تو مسلم نے اس کو امن دینے سے لایا گیا۔ عباس نے کہا اللہ امیر کو سلامت رکھے واللہ البیہ معلوم ہوتا ہے کہ یہ بہت بڑی تھاں آپ کے والی راہد کی ہے وہ اس طرح حرہ شریف لایا کرتے تھے کہ ان پر ایک منقش قیمتی چادر ہوتی تھی اور اگر حرہ کی



نشستگاہ میں بیٹھتے تھے پھر بڑی تھال اپنے سامنے اور حاضرین کے سامنے رکھتے تھے۔ مسلم نے کہا تو نے سچ کہا اسی طرح ہوتا تھا تجھ کو امن دیا جاتا ہے پھر کسی نے عباس سے پوچھا کہ کیا وہ حقیقت مسلم کا باپ ایسا ہی تھا جیسا تم نے بیان کیا تھا۔ عباس نے کہا نہیں خدا کی قسم میں نے تو حرو میں اُس کو ایسی بُری حالت میں دیکھا ہے کہ جب وہ موجود ہوتا تھا تو صرف اُسی کی نسبت یہ اندیشہ ہوا کرتا تھا کہ ہمارے گھوڑوں کی رکاب یا اور کوئی سامان نہ چُرا لیجائے اور کسی کی نسبت نہیں (یعنی اس کی سب سے بدتر حالت تھی)

(۲۸۶) اصفعی کا بیان ہے کہ ایک مرتبہ رشید نے مجھے بلا بھیجا جب میں پہنچا تو میں نے ایک لڑکی کو بیٹھے ہوئے دیکھا۔ رشید نے کہا کہ یہ لڑکی کون ہے میں نے کہا میں نہیں جانتا تو کہا یہ مواس ہے امیر المؤمنین کی بیٹی۔ تو میں نے اس کو اور امیر المؤمنین کو دعائیں دیں رشید نے کہا ہاں اس کے سر کو بوسہ دو۔ میں نے خیال کیا کہ اگر میں نے ایسا کر لیا تو پھر اس پر غیرت کا غلبہ ہو گا اور یہ پھر مجھے قتل کر ڈالے گا اور اگر میں کہنا نہیں مانتا تو عدول حکمی کی بنا پر نہ چھوڑیگا تو میں نے اپنی آستین کو اُس لڑکی کے سر پر رکھا اور پھر اُس آستین کو بوسہ دیا۔ ہارون نے کہا واللہ اے اصفعی اگر تو اس وقت خطا کرتا تو مجھ سے قتل ہو جاتا حکم دیا کہ اس کو دس ہزار درہم دیئے جائیں۔

(۲۸۷) ابن ابیہول سے مروی ہے کہ ابو حذیفہ واصل بن عطار ایک قافلہ کے ساتھ سفر کے ارادہ سے نکلے اس اثناء میں ان کا راستہ خارجیوں کی ایک لشکر نے روک لیا۔ واصل نے اہل قافلہ سے کہا کہ اُن سے کوئی بات نہ کرے اور اُن سے گفتگو کے لئے صرف مجھے ہی چھوڑ دو۔ پھر اصل اُن کے پاس پہنچے۔ جب ان سے قریب ہوئے تو خوارج نے حملہ کرنا چاہا تو انہوں نے کہا کہ تم نے کیسے اس (حملہ) کو حلال سمجھ لیا حالانکہ تم کو یہ خبر بھی نہیں کہ ہم کون ہیں اور یہاں کیوں آئے ہیں۔ انہوں نے کہا کہ ہم مشرکین کی قوم ہیں کے ہیں ہم تمہارے پاس مستحیر بن کر کلام اللہ سننے آئے ہیں۔ یہ سن کر وہ حملہ کرنے سے فوراً رک گئے اور ایک شخص نے ان میں سے اہل قافلہ کے سامنے قرأت قرآن شروع کر دی جب قرأت سے وہ رکا تو واصل نے کہا ہم نے کلام اللہ سن لیا اب ہم کو ہمارے ٹھکانے پر پہنچاؤ تاکہ ہم اس پر غور کریں اور اس پر کہ دین میں کیسے داخل ہوں (اس کے لئے غور اور تدبیر ضروری ہے) تو اس لشکر نے کہا یہ واجب ہے چلو (وان احد من المشرکین استجارک



فاجریۃ حتی یسمع کلام اللہ ثم ابلغہ مامندہ) تم ہم چل دیے اور اللہ خوارج ہمارے ساتھ ہماری حفاظت کے لئے کئی کوس تک آئے یہاں تک کہ ہم شہر کے قریب پہنچ گئے جہاں اُن کا غلبہ نہ تھا۔ پھر واپس ہو گئے۔

(۲۸۸) ابواسحق جہمی کہتا ہے کہ جب حجاج (ملک میں) پھرتا تھا تو اُس نے اپنے غلام سے کہا کہ آؤ ہم بھیس بدل لیں اور اندازہ کریں کہ لوگوں کا ہماری نسبت کیا خیال ہے تو دونوں نے بھیس بدل لیا اور نکل گئے۔ ان کا گذر ابولہب کے غلام مطلب پر ہوا انہوں نے اس سے کہا اے شخص کچھ حجاج کا حال جانتا ہے اس نے کہا حجاج پر خدا کی لعنت انہوں نے کہا کہ وہ یہاں سے کب نکلے گا اُس نے جواب دیا خدا اُس کی روح کو اس کے بدن سے نکال لے مجھے کیا خبر۔ حجاج نے کہا کیا تو مجھے جانتا ہے اُس نے کہا نہیں۔ حجاج نے کہا میں حجاج بن یوسف ہوں۔ مطلب نے کہا کیا تو مجھے پہچانتا ہے۔ حجاج نے کہا نہیں اُس نے کہا میں مطلب ہوں۔ ابولہب کا غلام۔ سب جانتے ہیں میں ہر مہینہ میں تین دن پاگل رہتا ہوں آج ان میں کا پہلا دن ہے۔ تو اسکو چھوڑ دیا اور گذر گیا۔

(۲۸۹) ابوالحسن بن ہلال الصابی سے یہ حکایت مروی ہے کہ ایک دن حجاج اپنے لشکر سے جدا ہو گیا وہ ایک باغ والے کے پاس پہنچا جو اپنی جائداد (درختوں) کو پانی دے رہا تھا۔ حجاج نے اس سے کہا حجاج کی حکومت میں تمہارا کیا حال ہے۔ اُس نے کہا خدا اس پر لعنت بھیجے نیک لوگوں کا قاتل اور کینہ دہ ہے اللہ اس سے جلدی بدلے۔ اُس نے کہا کہ کیا مجھے پہچانتا ہے اُس نے کہا نہیں۔ بولا کہ میں ہی حجاج ہوں تو اس نے دیکھا کہ اُس کا خون خشک ہونے لگا۔ پھر اُس نے اپنا ڈنڈا سنبھالا جو اس کیساتھ تھا اور کہنے لگا تو مجھے پہچانتا ہے حجاج نے انکار کیا۔ بولا کہ میں ابو ثور مجنوں ہوں اور آج میرے جنون کے دوسے کا دن ہے اور منہ سے جھاگ نکلنے لگا اور بابلانے لگا اور جوش کا اظہار کرنے لگا اور اس نے ڈنڈا اپنے سر پر مارنے کا ارادہ کیا حجاج یہ حرکات دیکھ کر سنس پڑا اور چلا گیا۔

(۲۹۰) سُنا گیا ہے کہ حجاج ایک دن اپنے لشکر سے الگ ہو گیا اور ایک اعرابی سے ملا اور کہا کہ اے معزز عرب حجاج کیسا ہے اُس نے کہا ظالم ہے غاصب ہے۔ حجاج نے کہا، پھر تم



عبدالملک (خلیفہ) کے پاس اُس کی شکایت کیوں نہیں لیکئے۔ اُس نے جواب دیا کہ خدا اُس پر لعنت کرے وہ اس سے بھی بڑا ظالم اور غاصب ہے، اتنے میں اس کا لشکر آ پہنچا تو حجاج نے حکم دیا کہ اس بدی کو بھی سوار کر لو۔ انہوں نے کر لیا اس نے ان لشکروالوں سے پوچھا یہ کون ہے انہوں نے کہا حجاج یسکر بدوی نے حجاج کے پیچھے گھوڑا دوڑایا اور آواز دی کہ اے حجاج۔ اُس نے کہا کیا ہے بدوی نے کہا دیکھنا وہ جو ہمارے تمہارے درمیان ایک راز کی بات ہوئی تھی وہ کسی سے کہہ نہ دیجئے۔ اس پر حجاج ہنس پڑا اور اس کو چھوڑ دیا۔

(۲۹۱) حجاج ایک اعرابی سے جنگل میں ملا اُس نے اپنے باسے میں اور اپنے عاملوں و کارندوں کے باسے میں سوال کیا اُس نے ہر بات کا ناگوار جواب دیا اس سے حجاج نے کہا خدا مجھے قتل کروں اگر میں تجھے قتل نہ کروں (اعرابی اب سمجھا کہ یہ خود حجاج ہی ہے) کہنے لگا پھر اترتا یعنی دوستی کے ساتھ بے تکلف باتیں کر نیکاحق کہاں گیا۔ حجاج نے کہا وہ حق موزوں ہے تیرے لئے۔ تو نے کیسے اچھے طریقہ پر خلاصی کی راہ نکالی اور اُس کو چھوڑ دیا۔

(۲۹۲) ابوالحسین بن السمارک لوگوں کے سامنے شہر کی مسجد جامع میں تقریر کیا کرتے تھے اور علوم متعارفہ میں سے الاماثر اللہ بہ طور پر کچھ حاصل نہ کیا تھا محض طبعی باتیں مذہب صوفیہ پر کیا کرتے تھے۔ ان کو ایک رقعہ لکھا گیا کہ کیا فرماتے ہیں فقہار کرام اس صورت میں کہ ایک شخص کا انتقال ہوا اور اس نے فلاں فلاں وارث چھوڑے تو انہوں نے اس کو کھولا اور غولہ سے پڑھا جب اس کو دیکھا کہ فرائض کا سوال ہے تو اس کو ہاتھ سے پھینک دیا اور کہا میں اس قوم کے مذہب پر کلام کرتا ہوں کہ جب وہ مرتے ہیں تو ان کی ملک میں کچھ نہیں ہوتا۔ حاضرین کو ان کی تیزی عقل سے حیرت ہوئی (کہ کس خوبصورتی سے اپنی بے علمی کو چھپایا)

(۲۹۳) بیان کیا گیا کہ مزید ایک والی مدنیہ کے یہاں (ایک مفت معین پر روزانہ) آیا کرتا تھا۔ ایک دن دیر سے پہنچا والی نے پوچھا کہ آج اتنی دیر کیوں کی تو جواب دیا کہ مجھے عرصہ سے ایک اپنے ہمسا یہ عورت سے محبت تھی آج کی رات میں مقصد میں کامیاب ہو سکا اور اُس پر میں نے قابو پا لیا۔ یہ سنکر والی غضب ناک ہو گیا اور کہنے لگا کہ واللہ تیرے اقرار سے ہم تجھ کو ضرر نہ بخوف کریں گے جب مزید نے دیکھا کہ والی کی گفتگو سنجیدہ ہے (اور یہ ضرر نہ بخوف کریگا)



تو کہنے لگا کہ میری پوری بات تو سن لیجئے۔ والی نے کہا وہ کیا؟ کہنے لگا جب صبح ہوئی تو میں تعبیر دیتے والے کی جستجو میں نکلا جو میرے خواب کی ٹھیک تعبیر دے سکے اب تک میں کامیاب نہ ہو سکا والی نے پوچھا کیا وہ باتیں تو نے خواب میں دیکھی تھیں اُس نے کہا ہاں تو اُس کا غصہ جاتا رہا۔ (۲۹۴) ابو الفضل الرعبی نے اپنے باپ سے نقل کیا کہ ایک من مامون الرشید نے جب کہ وہ غضبناک تھا ابو ولف سے کہا تو وہی ہے جس کے بارے میں کسی شاعر نے یہ کہا ہے۔

انما الدنيا ابودلف عند معزاة ومختصرة

فاذا اولی ابودلف ولت الدنيا على اتره

(ترجمہ) ابو ولف دنیا ہی ہے خواہ سفر کرے یا اقامت کرے تو جب ابو ولف پیٹھ پھیر کر چلا جائے تو دنیا ہی اُس کے نشان قدم پر چلی جاتی ہے۔

ابو ولف نے کہا اے امیر المومنین یہ جھوٹی شہادت اور ایک مھوکے باز کا۔ قول ہے جو چاہیوس گداگر ہے اور صرف پیسہ کا طالب اور اس سے زیادہ سچا میرا بھانجا ہے جس نے یہ کہا ہے۔

دعینی اجوب الارض فی طلب الغنی فلا الکرخ الدنیا ولا الناس قاسم

مجھے چھوڑ دے کہ میں تلاش کے لئے زمین کو چھپان ماروں کیونکہ دنیا کوئی۔ طالب (میں بھرا ہوا پانی) نہیں اور مخلوق تقسیم کر نیوالی نہیں۔ یہ سنکر مامون ہنس پڑا اور اس کا غصہ ٹھنڈا ہو گیا۔

(۲۹۵) منقول ہے کہ عذہ اور بشینہ ایک جگہ بیٹھی ہوئی باتیں کر رہی تھیں کہ سامنے سے

کثیر آتا ہوا دکھائی دیا۔ (جو عذہ کا عاشق تھا) تو بشینہ نے عذہ سے کہا کیا تو چاہتی ہے کہ میں

تجھ پر عیاں کر دوں کہ کثیر تیری محبت میں سچا نہیں ہے۔ عذہ نے کہا ضرور! بشینہ نے کہا پھر

تو خیمہ میں چلی جا۔ وہ چلی گئی۔ اتنے میں کثیر قریب آگیا اور بشینہ کے سامنے ٹھہر کر اس سے سلام علیک

کی۔ بشینہ نے اس سے کہا کہ عذہ نے تجھ میں اتنی طاقت باقی نہیں چھوڑی کہ کوئی اور تجھ سے

لطف اندوز ہو سکے کثیر نے کہا واللہ اگر عذہ میری باندی ہوتی تو میں اس کو تجھے ہیہ کر دیتا

بشینہ نے کہا اگر تو سچا ہے تو اس مضمون کو شعر میں کہہ دے اس نے کہنا شروع کیا :-

رمتنی علی عدد بشینة بعد ما تولى شبابی دارجن شبابها

ترجمہ: مجھ پر تیر چلا یا قصداً بشینہ نے بعد اس کے کہ میرا شباب رخصت ہو گیا اور میں اس



کے شباب کو پسند کر رہا ہوں۔

لعینین تجلا و بن لور قرقتہما لنوع الثریا لاستہل سحابہا

ایسی آنکھوں سے جو بڑی بڑی ہیں کہ اگر انہیں آنسو بھر لائے منزل ثریا کے سامنے تو وہ بھی اپنے بادل برسائے لگے یہ اشعار سن کر عذہ نے جلدی سے پر وہ ہٹا دیا اور اُس سے کہا اے بیوے میں نے تیرے دونوں شعر سن لئے کثیر نے کہا تمیر بھی تو سن لئے اُس نے کہا وہ کیا ہے تو کثیر نے کہا۔

ولکنما ترومین نفساً سقیمۃ لعزۃ منها صفوہا ولبا بہا

اور لیکن تو ایسے نفس پر تیر چلا رہی ہے جو بیمار ہے اور عذہ سے ہی اس کی تندرستی اور قوت وابستہ ہے (یہ شعر سن کر عذہ کا جوش ٹھنڈا ہو گیا اور) اسکے عذر کو پسندیدہ خیال کیا۔

(۲۹۶) ابو بلال عسکری نے ذکر کیا کہ ایک شخص کو ایک اسی عورت سے محبت تھی جس کا شوہر

غائب تھا اور وہ اس کے پاس اطمینان سے آیا کرتا تھا (ایک رات) اچانک شوہر آ پہنچا۔ اور اس نے اس شخص کو سوتے ہوئے دیکھا اور عورت سمجھ کر اس کے دونوں پاؤں پکڑ لئے یہ شخص فوراً تلوار پر لپکا پھر اُس کے پڑوس میں ایک شخص معاویہ بن سار رہتا تھا اس نے اسکو آواز دے کر کہا اے معاویہ یہ کام ختم ہو گیا (مقصود یہ ظاہر کرنا تھا کہ اب گھر تنہا نہیں رہا گھر والا آ گیا ہے) شوہر نے سمجھ لیا کہ اس کام پر (یعنی یہاں لیٹے پر) لگایا گیا تھا اور معاویہ نے یہ سمجھ لیا کہ وہ یوں ہی نیند میں بیڑا رہا ہے اس نے جواب دیدیا ہاں اور تو سر بلند (کامیاب) ہو گیا شوہر نے مطمئن ہو کر اسے چھوڑ دیا۔

(۲۹۷) ابوالحسن بن الصافی نے بیان کیا کہ ایک مغنیہ نے مہدی کے سامنے گانا شروع کیا

ما نقتوا من بنی اُمیۃ الا انہم سیفہون اذ غضبوا

ترجمہ: بنی اُمیہ سے لوگوں کو اس لئے پر خاش ہو گئی کہ وہ جوش کی حالت میں ہوش کھو بیٹھتے ہیں۔ مغنیہ سے کہا گیا کہ تو نے غلطی کی۔ اُس نے جواب دیا کہ میری غلطی ہی مجھے یہ شعر یاد دلایا کرتی ہے تو میں نے اس کی اصلاح اُسی سے کی جو تم نے سنا ہے۔

باب ۱۹: ایسے نادر ملحوظات جن کا ظاہری مفہوم مروی مفہوم کیخلاف محسوس ہو

(۲۹۸) سعید بن المسیب سے مروی ہے کہ حضرت عائشہؓ سے پوچھا گیا کہ کیا رسول اللہ



صلی اللہ علیہ وسلم مزاج کرتے تھے حضرت عائشہؓ نے فرمایا ہاں کرتے تھے میرے پاس ایک ٹھہرا بیٹھی تھی جب رسول اللہ صلی اللہ علیہ تشریف لائے تو انہوں نے کہا اے رسول اللہ دعا کیجئے کہ اللہ تعالیٰ مجھے اہل جنت میں سے کرے آپؐ نے فرمایا کہ جنت میں بڑھیاں نہ داخل ہونگی پھر باہر سے آواز آگئی تو آپؐ باہر گئے جب واپس آئے تو معلوم ہوا کہ وہ رورہی ہے آپؐ نے پوچھا کہ اسے کیا ہوا تو آپؐ سے موجودین نے کہا کہ آپؐ نے اس سے فرمایا کہ جنت میں بڑھیاں نہ جائیں گی اس سے رورہی ہے۔ آپؐ نے فرمایا کہ اللہ تعالیٰ ان کو جوان کنواری اور موزوں بنا کر داخل کرے گا۔ (پھر وہ خوش ہو گئی)

(۲۹۹) حُرث بن نوفل سے مروی ہے کہ عباس بن عبد المطلب نے آپؐ سے سوال کیا کہ یا رسول اللہ آپؐ کو ابوطالب کے بارے میں کیا امید ہے آپؐ نے فرمایا میں اپنے خدا سے ہر خیر کی امید رکھتا ہوں۔

(۳۰۰) قرشی سے مروی ہے کہ ایک عورت رسول اللہ صلی اللہ علیہ وسلم کی خدمت میں حاضر ہوئی آپؐ نے پوچھا کہ تیرا شوہر کون ہے؟ اُس نے اس کا نام بتایا آپؐ نے فرمایا وہی جسکی آنکھوں میں سفیدی ہے جب وہ واپس ہوئی تو لگی اپنے شوہر کی آنکھوں پر غور کرنے۔ شوہر نے کہا تجھے کیا ہو گیا۔ اُس نے کہا رسول اللہ صلی اللہ علیہ وسلم نے مجھ سے کہا کہ تیرا شوہر فلاں ہے میں نے کہا ہاں تو آپؐ نے فرمایا وہی جس کی آنکھوں میں سفیدی ہے۔ تو شوہر نے کہا کہ کیا میری آنکھوں میں سفیدی سیاہی سے زیادہ نہیں ہے۔

(۳۰۱) انس بن مالکؓ سے مروی ہے کہ ایک شخص نے رسول اللہ صلی اللہ علیہ وسلم کی خدمت میں حاضر ہو کر سواری کے جانور کی درخواست کی۔ فرمایا ہاں ہم تجھ کو اونٹنی کے بچے پر بٹھائیں گے اُس نے عرض کیا کہ یا رسول اللہ میں اونٹنی کے بچہ کو کیا کر دوں گا۔ آپؐ نے فرمایا اونٹ کو ناقہ یعنی اونٹنی ہی تو جنتی ہے۔

(۳۰۲) محمد بن اسحاق سے مروی ہے کہ رسول اللہ صلی اللہ علیہ وسلم نے جب غزوہ بدر کے لئے کوچ کیا تو آپؐ بدر کے قریب اُترے اور آپؐ ایک اصحابی کو ساتھ لیکر اونٹ پر سوار ہو کر (قریش کے

عہ مزاج کے معنی ہیں الانبساط مع الغیوم من غیر ایداء لہ یعنی کسی کیساتھ اس طرح ہنسی کی بات کر لینا جس کا انجام اس کے لئے ایذا نہ ہو۔ یاد رکھنا چاہئے کہ مزاج میں بھی جس کا نتیجہ کینہ اور وقار کی بربادی اور کثرت شک اور قناعت قاف اور اللہ کو بھلا دینے کی صورت میں برآمد



تجسس کے لئے کسی طرف) چل پڑے اور ایک بوڑھے کو دیکھ کر ٹھہر گئے اس سے آپ نے قریش کے  
 بابت سوال کیا اور یہ بھی کہ محمدؐ اور اسکے اصحاب کے بارے میں تجھے کیا معلوم ہے۔ بوڑھے نے کہا  
 میں اس وقت تک نہیں بتاؤں گا جب تک تم دونوں مجھے یہ نہ بتاؤ کہ تم کون ہو۔ رسول اللہ صلی اللہ  
 علیہ وسلم نے فرمایا کہ جب تو ہمیں بتا دے گا تو ہم بھی بتا دیں گے بوڑھے نے کہا دونوں باتوں کا ادلا بدلا  
 ہو گا پھر بوڑھے نے کہا کہ مجھے معلوم ہوا کہ محمدؐ اور اس کے اصحاب فلاں دن مدینہ سے نکلے ہیں اگر  
 یہ خبر جو مجھے پہنچی صحیح ہے تو ان کو آج فلاں فلاں مقام پر ہونا چاہیے۔ ٹھیک وہی جگہ بتائی جہاں  
 تک رسول اللہ صلی اللہ علیہ وسلم پہنچے تھے اور مجھے یہ خبر پہنچی کہ قریش فلاں دن فلاں وقت نکلے۔  
 اگر یہ خبر سچی ہے جو مجھے دی گئی ہے۔ تو وہ آج فلاں فلاں مقام پر ہیں۔ ٹھیک وہی جگہ بتائی جہاں  
 قریش پہنچے تھے اُس نے خبر سے فارغ ہو کر کہا اب بتاؤ تم کون ہو تو آپ نے فرمایا کہ ہم عراق کے  
 پانی سے آئے ہیں۔ احمد بن علی کہتے ہیں کہ (جنگی ضرورت کی وجہ سے) رسول اللہ صلی اللہ علیہ وسلم  
 نے ایسے کلمات استعمال کر لئے جس سے اس کو یہ توہم ہو گیا کہ یہ لوگ عراقی ہیں (عراق میں چونکہ  
 پانی کی کثرت تھی تو عموماً اہل عرب مطلقاً پانی کہہ کر عراق مراد لیا کرتے تھے) تو گویا لفظ عراق پانی  
 کا مرادف بن گیا تھا اور حضور صلی اللہ علیہ وسلم نے پانی سے لفظ مراد لیا کہ وہ لفظ ہی سے پیدا ہوئے ہیں۔  
 (۳۰۰) ابو الزناد سے مروی ہے کہ اسماء بنت ابی بکر رضی اللہ عنہا کے پاس رسول اللہ صلی اللہ  
 علیہ وسلم کا ایک پیرہن تھا جب عبد اللہ بن زبیر (اسما کے بیٹے) شہید کر دیئے گئے تو وہ پیرہن مبارک  
 بھی گھر کے دوسرے سامان کیساتھ جو لوٹا گیا تھا جاتا رہا۔ اسماء نے کہا کہ تمہیں مبارک ایک شامی کے پاس  
 ملی (اس کو کہہ گیا کہ اسماء کو واپس کر دینی چاہئے۔ اس نے کہا کہ اس شرط پر واپس کر سکتا ہوں۔ کہ  
 اسماء میرے لئے مغفرت کی دعا کرے۔ اس کا اسماء سے ذکر کیا گیا۔ اسماء نے کہا میں عبد اللہ کے قاتل  
 کے لئے کیسے مغفرت کی دعا کروں گی لوگوں نے کہا پھر وہ شخص قمیض واپس نہ کرے گا۔ فرمایا کہ اس سے  
 کہو کہ وہ آجائے چنانچہ وہ قمیض لیکر آ گیا اور اس کیساتھ عبد اللہ بن عروہ بھی آئے۔ اسماء نے فرمایا  
 کہ قمیض عبد اللہ کو دیدے اس نے ان کو دیدی آپ نے فرمایا اے عبد اللہ تو نے قمیض لے لی؟ (حضرت  
 اسماء کی آنکھ میں نگاہ نہ رہی تھی) انہوں نے عرض کیا جی ہاں لے لی تو آپ نے فرمایا کہ اے عبد اللہ  
 خدا تیرے لئے مغفرت کرے اور آپ نے عبد اللہ بن عروہ کو مراد لیا تھا۔



(۳۰۴) حجر المدری کہتے ہیں کہ مجھ سے ایک مرتبہ حضرت علی رضی اللہ عنہ نے فرمایا تیرا کیا حال ہو گا جب کہ تجھ کو اس پر مجبور کیا جائیگا کہ تو مجھ پر لعنت بھیجے میں نے کہا کیا ایسا ہو نیا والا ہے؟ فرمایا ہاں میں نے عرض کیا کہ مجھے اس لعنت کیا کرنا چاہیے فرمایا لعنت کے الفاظ کہہ دینا اور مجھ سے بیزاری کا اظہار مت کرنا کہتے ہیں کہ (اب وہ وقت آگیا) جمعہ کے دن محمد بن یوسف (حجاج بن یوسف کا بھائی) منبر کے ایک جانب کھڑا ہوا اور مجھ سے کہا کہ علی پر لعنت کر۔ میں نے کہا کہ امیر نے مجھے حکم دیا کہ علی پر لعنت کر محمد بن یوسف نے اے لوگو لعنت کرو اس پر خدا اس پر لعنت بھیجے۔ یہ سنکر تمام اہل مجلس رخصت ہوئے مگر اصل مطلب ایک آدمی کے سوا اور کوئی نہ سمجھ سکا۔ (یعنی یہ کہ انہوں نے علی کے بعد محمد بن یوسف کا نام لیا اور پھر کہتے ہیں کہ خدا اس پر لعنت کرے یعنی محمد بن یوسف پر اور وہ ایک آدمی خود ہی تھے۔

(۳۰۵) کوفہ میں مغیرہ بن شعبہ کے مقابلے پر چند مقررہوں نے کلام شروع کر دیا۔ پھر صعصعہ بن سحران نے کھڑے ہو کر بولنا شروع کیا مغیرہ نے کہا اسکو یہاں سے لیجا کر چوتھے پر کھڑا کر دو۔ وہاں کھڑا ہو کر اس کو علی پر لعنت کرنا ہوگی (صعصعہ کو لیجا کر کھڑا کیا گیا) تو انہوں نے کہا لعن اللہ من لعن اللہ ولعن علی بن ابی طالب یعنی لعنت کرے اللہ جس پر لعنت کی اللہ نے اور لعنت کرے علی بن ابی طالب پر (اب مطلب یہ ہوا کہ میں ان سب پر لعنت کرتا ہوں جن پر اللہ لعنت کر چکا ہے اور جنہوں نے حضرت علی پر لعنت کی ان پر بھی لعنت) (ان کو لیجانے والے نے مغیرہ کو ان الفاظ کی اطلاع دی مغیرہ نے کہا خدا کی قسم ہم اس کو قید کریں گے تو صعصعہ نے آکر عوام کو خطاب کیا کہ ان ہذا ایابی الاعلیٰ بن ابی طالب فالعنوہ لعنہ اللہ یہ شخص (مغیرہ) علی کے سوا اور سب سے لعنت کا انکار کرتا ہے (اور میں نے تمام ملعونوں پر لعنت کی تھی) اب پھر کہتا ہوں) اس پر (ان کا حقیقتہ اشارہ مغیرہ کی طرف ہے مگر ایہام اس طرف ہے کہ علی کے بارے میں کہہ رہے ہیں) لعنت بھیجو خدا اس پر لعنت کرے (صعصعہ کا مطلب کوئی نہیں سمجھا صرف مغیرہ نے ہی سمجھا اس لئے برہم ہو کر کہا) اس کو نکال دو خدا اس کی جان نکال لے (قید اس لئے نہیں کیا کہ اس پر عوام میں جوش پیدا نہ ہو جائے مغیرہ بن شعبہ حضرت علی کے مخالف اور معاویہ کے طرفداروں میں سے تھے اور شام کے گورنر تھے)

(۳۰۶) ایک شخص نے عیسیٰ بن موسیٰ سے کسی چیز کے بارے میں گفتگو کی اس کے پاس قاضی



عبداللہ بن شبرمر موجود تھے عیسیٰ نے اس شخص سے کہا تجھے کوئی پہچانتا ہے۔ اُس نے کہا ابن شبرمر۔ ان سے پوچھا تو انہوں نے کہا میں یہ جانتا ہوں کہ یہ اہل شرف صاحب بیت اور صاحب قدم ہے (محاورہ عرب کے لحاظ سے اس کے یہ معنی ہوتے ہیں کہ صاحب عزت اور اعلیٰ خاندان اور صاحب استقامت ہے) جب ابن شبرمر نکلے تو کسی نے اس بارے میں اُن سے پوچھا تو انہوں نے کہا، میں جانتا ہوں کہ اس کے دوکان ہیں جن کے سوراخ کھلے ہوئے ہیں (شرف کے معنی اُجھار کے ہیں) اور اس کا گھر بھی ہے جہاں یہ سوتا بیٹھتا ہے (وہی گھر ہے یہ ضروری نہیں کہ اس کی ملکیت بھی ہو) اور اس کے پاؤں بھی ہیں جن سے چلتا ہے۔

(۳۰۷) حجاج نے حضرت عبدالرحمن بن ابی لیلیٰ کو مارا اور ان کو لوگوں کے سامنے کھڑا کیا اور ان پر ایک شخص مسلط تھا جو دھکا کر رہا تھا کہ لعنت کر علی پر وہ اس طرح کہہ رہے تھے اے اللہ لعنت بھیج سب جھوٹوں پر پھر سکوت کرتے تھے اور آہ کرتے تھے اور کہتے تھے علی بن ابی طالب پھر سکوت کے بعد کہتے مختار بن الزبیر۔

(۳۰۸) مبارک سے منقول ہے کہ حجاج بیٹھا ہوا تھا کہ اتنے میں ایک بھاری بھر کم موٹا تازہ شخص آیا جس کی صورت سے اس کی غداری عیاں تھی جب اس کو حجاج نے دیکھا تو کہا ابو غادیہ مرحبا اور برابر مرحبا کہتا رہا یہ ان تک کہ اس کو تخت پر اپنے برابر بیٹھایا پھر اس سے کہا کہ ابن سمنہ کو تم نے ہی قتل کیا تھا؟ اس نے کہا ہاں حجاج نے پوچھا کیسے؟ ابو غادیہ نے کہا میں نے یہ کیا اور وہ کیا یہاں تک کہ اُسے قتل کر دیا۔ حجاج نے اہل شام سے کہا کہ جو شخص چاہے کہ ایسے شخص کو دیکھے جو قیامت کے دن عظیم الجثہ ہو گا وہ اس شخص کو دیکھے جس نے ابن سمنہ کو قتل کیا پھر ابو غادیہ نے حجاج سے سرگوشی کی اور کسی چیز کا سوال کیا اور حجاج نے انکار کیا تو ابو غادیہ نے کہا ہم ان کو دینار دیتے ہیں پھر جب ہم خود اس میں سے کچھ طلب کرتے ہیں تو ہم سے ہی انکار کر دیا جاتا ہے اور تم یہ بھی خیال کرتے ہو کہ ہم قیامت کے دن عظیم الجثہ ہوں گے۔ حجاج نے کہا ہاں واللہ جس شخص کی دائرہ اُحد پہاڑ جیسی اور اس کی ران و رتاقان (ایک پہاڑی کی چوٹی) جیسی اور پنڈلی بیضی جیسی اور اس کے بیٹھنے کی جگہ اتنی بڑی جتنی کہ مدینہ سے نہ بید تک کی ہے (بعض دور خیوں کی یہ حالت حدیث میں ہے یہ تلمیح اسی کی طرف ہے) اس کے قیامت کے دن عظیم الباس ہونے



میں کیا شک ہے۔ خدا کی قسم اگر عمار بن سمنہ کے قتل میں تمام زمین والے شریک ہو جاتے تو سب کے سب فوزِ خ میں داخل ہوتے۔

(۲۰۹) قرشی نے بیان کیا کہ مطر بن عبد اللہ بن الاشعث کے ساتھ تھا (ابن الاشعث عرصہ دراز تک حجاج سے جنگ کرتے رہے۔ اس بہادر شخص سے حجاج تنگ آچکا تھا لیکن انجام یہ ہوا کہ یہ شہید ہو گئے اور سب ساتھی متفرق ہو گئے) جب مطر حجاج کے سامنے لایا گیا۔ بعد اختتام جنگ تو اس نے مطر سے کہا۔ اے مطر کیا تو بھی کافر ہو گیا تھا۔ مطر نے کہا نہیں لیکن وہ ایک حیرت کی حالت تھی، اور اگر ہم حق اور اہل حق کی مدد کرتے تو یہ ہمارے لئے زیادہ اچھا تھا (اس گفتگو سے جان بچ گئی)

(۲۱۰) قرشی سے منقول ہے کہ بصرہ میں خوارج کی ایک بڑی جماعت نکلی، ان سے ایک بوڑھا ملا جس کا سر اور ڈاڑھی سفید تھے۔ رخا جیوں نے اس سے پوچھا کہ تو کون ہے تو بڑے میاں نے (جان بچانے کے لئے) کہا کہ میں یہود کے بارے میں نم سے کچھ پوچھنے آیا ہوں، کیا تم نے قدر کر لیا ہے اہل دیت کے قتل کا (انہوں نے اس کو یہودی سمجھ کر جواب دیا جاؤ تم ہماری طرف سے جہنم میں۔)

(۲۱۱) ابو العباس احمد بن یعقوب نے بیان کیا کہ یحییٰ بن اکثم (قاضی) کی بیعت میں سخت حسد تھا اور بڑا چالاک تھا۔ جب وہ کسی ایسے عالم کو دیکھتا جو فقہ کا ماہر ہے تو اس سے حدیث کا سوال کرتا اور اگر کسی کو دیکھتا کہ یہ حافظ حدیث ہے تو اس سے نحو کا سوال کرتا اور اگر کسی کو عالم نحو دیکھتا تو اس سے علم کلام کا سوال کرتا تاکہ اس کو شرمندہ کرے اور نہ جھنے دے۔ ایک مرتبہ اس کے پاس اہل خراسان میں سے ایک ہوشیار آدمی آیا جو حافظ تھا اس سے مناظرہ کیا کہ اس کو ماہر فنون پایا اب اس سے کہا کہ حدیث میں بھی کچھ نظر رکھتے ہو؟ اس نے کہا ہاں پھر اس سے پوچھا کہ اصول میں سے تمہیں کیا محفوظ ہے اس نے کہا مجھے شریک کی حدیث یاد ہے جو روایت کرتے ہیں ابو اسحق سے اور وہ خروث سے کہ حضرت علیؑ نے ایک غلام باز کو سنگسار کیا۔ بس پھر خاموش ہو گیا آگے بات نہ کر سکا (اس کی یہ وجہ ہے کہ یہ اس علت میں متہم اور مشہور تھا)۔

(۲۱۲) ایک شخص نے ہشام بن عمرو القوطی سے کہا کہ تعدد لفظی ترجمہ تم کتنا گنتے ہو



اس کا محاورے کے لحاظ سے یہ مطلب ہوتا ہے کہ تمہاری کیا عمر ہے (ہشام نے کہا ایک سے دس لاکھ اور اس سے بھی زیادہ تک۔ اس نے کہا میں نے یہ دریافت کرنے کا ارادہ نہیں کیا۔ ہشام نے کہا پھر کیا ارادہ کیا اس نے کہا کہ تعد من السنین (لفظی ترجمہ "تم کتنا گنتے ہو سن میں ہے سن کے معنی سال کے علاوہ دانت کے بھی ہیں) ہشام نے کہا تبیس۔ سولہ اور سولہ نیچے کے اس نے کہا میں نے تو یہ معلوم کرنے کا ارادہ نہیں کیا۔ ہشام نے کہا پھر کیا ارادہ کیا ہے اس نے کہا کہ ملك من السنین (لفظی ترجمہ کتنے ہیں تمہارے سال) ہشام نے کہا میرا ان میں کچھ بھی نہیں سب کا مالک اللہ ہے۔ پھر اس نے (سوال کا عنوان بدلا اور) کہا فما سنك (تمہارا سن کیا ہے) ہشام نے کہا ہڈی۔ پھر اس نے کہا فابن كم انت (لفظی ترجمہ "تو کتنے کا بیٹا ہے۔ یہ بھی محاورہ ہے جس سے عمر مراد لی جاتی ہے) ہشام نے کہا دو کا بیٹا ہوں باپ کا اور ماں کا پھر اس نے کہا كم اتي اعيتك (لفظی ترجمہ کتنے آئے تجھ پر یا اعتبار محاورہ اس سے بھی عمر ہی مراد ہوتی ہے) ہشام نے کہا اگر مجھ پر کچھ آ جاتا تو ہلاک ہو چکا ہوتا (اب سائل کی ہمت جواب دے گئی) اُس نے کہا پھر (تم ہی بتاؤ) کس طرح پوچھوں۔ ہشام نے کہا یوں پوچھو كم مضی من عمرک (یعنی تمہاری عمر کتنی گزر چکی)

(۳۱۳) سکندر کے زمانہ میں دو آدمیوں نے ایک بادشاہ پر حملہ کر کے مار ڈالا۔ سکندر نے کہا جس نے اس کو مارا وہ بڑے کارنامے انجام دینے والا شخص ہے اور اگر وہ ہم پر ظاہر ہو جائے تو ہم اس کو وہ جزا دیں جس کا وہ مستحق ہے اور لوگوں پر اس کو بلند کریں۔ جب اس کی خبر ان دونوں کو ہوئی تو وہ ظاہر ہو گئے اور انہوں نے قتل کا اقرار کر لیا۔ سکندر نے کہا کہ ہم تم کو وہ جزا دیں گے جس کے تم مستحق ہو تو جس شخص نے اپنے سردار کو قتل کیا ہو حالانکہ اس نے اس کا مرتبہ بلند کیا۔ مگر اس نے پھر بھی اپنے آقا سے غداری کی وہ صرف قتل ہی کا مستحق ہے اور لوگوں پر تمہارا بلز کرنا اس طرح ہو گا کہ میں تم کو اتنی بلند لکڑی پر پھانسی دوں گا جس قدر زیادہ سے زیادہ بلند فراہم ہوتا ممکن ہے

(۳۱۴) روایت ہے کہ فرعون کے سامنے اس کے دو پرستار مل نے ایک مرد مومن کی چٹلی کو لایا (کہ یہ اپنا رب خدا کو سمجھتا ہے فرعون کو نہیں سمجھتا) فرعون نے اس کو بلایا اور ان دونوں کو بھی اور ان دونوں سے پوچھا کہ تم دونوں کا رب کون ہے انہوں نے کہا تو۔ پھر مومن سے کہا تیرا رب کون ہے اس نے کہا میرا رب وہی ہے جو ان کا رب ہے (یعنی اللہ جو حقیقتہً سب کا رب ہے)



فرعون نے کہا تم نے ایسے شخص کو مجھ سے قتل کرانے کے لئے شرکایت کی جو میرے ہی دین پر ہے اس پر اُن دونوں کو قتل کر دیا۔ بعض نے کہا ہے حق تعالیٰ کے اس ارشاد میں اسی طرف اشارہ ہے۔  
فَوَقَّهَ اللَّهُ سَيِّئَاتٍ مَّا مَكَرُوا وَحَاقَ بِآلِ فِرْعَوْنَ سُوءُ الْعَذَابِ ۝

(۱۵۱) اسحاق بن ہانی کہتے ہیں کہ ہم ابو عبد اللہ احمد بن حنبل رحمۃ اللہ علیہ کی خدمت میں اُن کے مکان پر بیٹھے تھے اور ہمارے ساتھ مروزی اور مہنی بن یحییٰ شامی بھی تھے تو کسی نے دروازہ کھٹکھٹایا اور کہا کیا مروزی یہاں ہیں اور مروزی یہ نہیں چاہتے تھے کہ اس کو یہاں کی موجودگی کا علم ہو تو مہنی بن یحییٰ نے اپنی انگلیاں (دوسرے ہاتھ کی) ہتھیلی پر رکھیں اور (اپنی ہتھیلی کی طرف اشارہ کرتے ہوئے) کہا مروزی یہاں نہیں ہیں اور مروزی کا یہاں کیا کام۔ اس پر امام احمد ہنس پڑے اور اس پر ان سے کچھ گرفت نہیں کی۔

(۱۵۲) ابوبکر مروزی سے مروی ہے مہنی بن یحییٰ شامی ابو عبد اللہ (امام احمد) کے پاس کچھ احادیث لئے ہوئے آکر کہنے لگے اے ابو عبد اللہ میرے ساتھ یہ احادیث ہیں اور میں نے چلا جانے کا ارادہ کر لیا ہے آپ یہ مجھے پڑھا دیجئے امام احمد نے پوچھا کب جاؤ گے کہنے لگے کہ ابھی جاؤں گا تو انہوں نے اسی وقت حدیثیں بیان کر دیں اور یہ چلے گئے جب دوسرا تیسرا رون ہوا تو یہ امام احمد کے یہاں آئے امام احمد نے ان سے کہا کہ کیا تم نے مجھ سے یہ نہیں کہا تھا کہ میں ابھی (باہر) جا رہا ہوں لہنے لگے کہ میں نے آپ سے یہ تو نہیں کہا تھا کہ میں ابھی بغداد سے جا رہا ہوں میں نے جو کہا تھا اس کا مطلب یہ تھا کہ میں آپ کے کوچہ سے ابھی چلا جاؤں گا۔

(۱۵۳) قاضی غریبان کے سامنے ایک نوجوان کو لایا گیا جو نشہ میں تھا غریبان نے اس سے کہا تو کون ہے تو اس نے یہ شعر کہا۔

أَنَا ابْنُ الذِّی لَا یَنْزِلُ الدَّهْرُ قَدْرَهُ

وَإِنْ نَزَلَتْ یَوْمًا فَسَوْفَ تَعُودُ

ترجمہ: میں اس کا بیٹا ہوں کہ زمانہ جس کی قدر نہیں کر سکتا اور اگر کسی دن گر جائے تو پھر واپس آ جائے گی۔ اس کے بعد اس نے اپنے سپاہی سے کہا تم اس سے پوچھو تو اس نے کہا وہ صاحبِ بافل کا بیٹا ہے اور ایک روایت میں دوسرا شعر بھی مذکور ہے۔



تدري الناس افواجا الى ضوء نارہ فمنهم قیامٌ حولہا وقعود

ترجمہ: تم لوگوں کی جماعتیں اس کی آگ کی روشنی میں دیکھو گے۔ کوئی ان میں سے کھڑا ہوا ہوگا اور کوئی بیٹھا ہوگا۔ اس نے اس کا مطلب یہ سمجھا کہ کسی صاحب جاہ شخص کا بیٹا ہے تو اس کو چھوڑ دیا مگر وہ ایک بھٹیائے کا بیٹا تھا۔

(۱۸۱) الحارث بن مسکین پر بھی مصیبت کا وقت آگیا جب ابن ابی دواد لوگوں کا خلق قرآن کے مسئلہ میں امتحان کر رہا تھا (یہ مروود قاضی ابن ابی دواد مسئلہ خلق قرآن میں سب سے پیش پیش تھا امام احمد کو بھی اسی کی خباثتوں سے معتصم باللہ کے عہد میں بڑے مصائب اور شدائد برداشت کرنا پڑے) اس نے حارث سے کہا شہادت دے کہ قرآن مخلوق ہے حارث نے کہا کہ میں گواہی دیتا ہوں کہ یہ چاروں مخلوق ہیں اور پہلے اپنی چار انگلیوں کو کھوکھو کر سامنے کر دیا (جس طرح عام طور پر کشتگو میں شمار کی تعداد کا اشارہ انگلیوں کے عدد سے بھی کر دیا جاتا ہے) پھر کہا (گو یا اب ان چار کی تفصیل بیان کی جا رہی ہے (مگر نیت یہ نہ تھی) تورت، انجیل، زبور، قرآن۔ اس طرح تعریفیں اور کنایہ کی اداو سے قتل سے رہائی حاصل کر لی۔

(۱۹۱) پہلے شیخ عبد الوہاب انماطی نے بیان کیا کہ احمد بن عبد المحسن وکیل کے پاس گواہی کے کاغذات اٹھا کر لائے گئے جن پر پہلے (اپنی رائے کو) لکھ رکھا تھا وہ ہر ایک کا شروع کھوکھو کر اس پر لکھتے جاتے تھے ان سے کہا گیا کہ تم پہلے کے خلاف کیوں لکھ رہے ہو تو انہوں نے کہا کہ میں لکھ رہا

ہے اسی ہی ایک حکایت قرمانی نے اخبار الدول میں تحریر کی ہے کہ قدموں مضافات مہون میں سے ایک بستی ہے جس میں اہل سنت الجماعت رہتے ہیں۔ وہاں ایک حمام ہے جس میں سے انواع و اقسام کے اتنے سانپ نکلتے ہیں جن کا شمار مشکل ہے حتیٰ کہ جو شخص پاؤں غسل کے لئے بیٹھتا ہے تو دیکھتا ہے کہ سانپ پانی کی نالی پر گھومتے اور نیچے گرتے رہتے ہیں اور جب باہر آکر بیٹھنے کے لئے اپنے کپڑے اٹھاتا ہے تو ان میں سے بھی سانپ نہیں پرگرتے ہیں لیکن وہ کسی کو نقصان نہیں پہنچاتے بعض فضلاء نے بیان کیا کہ اس بستی میں ایک قبر پر میں نے یکساں ہوا دیکھا۔ انا ابن من کانت الریح طوعا مدک یحبہا اذا شاء ویطلقہا اذا شاء (ترجمہ) میں اس کا بیٹا ہوں جو ایسا تھا کہ ہوا اس کے آہن قرآن تھی وہ جب چاہتا تھا اس کو روک لیتا تھا اور جب چاہتا تھا اس کو چھوڑ دیتا تھا یہ بات مجھ کو بہت عظیم معلوم ہوئی پھر میں دوسری قبر کی طرف متوجہ ہوا جو اس کے برابر تھی تو دیکھتا ہوں کہ اس پر یہ لکھا ہے۔ لا تقول قولہ فما کان ابوہ الا حدیج بن الریح فی کایود اذا یطلقہا اذا شاء (یعنی اس کی بات سے دھوکے میں نہ پڑو اس کا باپ ایک لہار تھا جو اپنی بھٹی یعنی اس کی دھوکے میں ہوا کو روکتا تھا اور جب چاہتا تھا اس کو چھوڑتا تھا) اشتیاق احمد غنی عنہ۔



ہوں ماذکر صحیح (اگر موصول ہو اور متبادر بھی یہی ہے تو اس کے معنی یہ ہیں کہ جو ذکر کیا گیا صحیح ہے مگر اس نے فوراً اپنی غلطی کی تادیل کر دی کہ) میرا مقصود صحت کی نفی ہے (یعنی یہ مانا نہیں ہے)

**باب ۱۱** ایسے لوگوں کا ذکر جو مسکت جواب سے دشمن پر غالب آگئے

(۳۲۰) خبیث بن یسار سے مروی ہے کہ میں اور ایک میرا ہم قوم اسلام لانے سے پہلے حضور صلی اللہ علیہ وسلم کی خدمت میں حاضر ہوئے جب کہ آپ ایک جہاد کی تیاری کر رہے تھے۔ ہم نے عرض کیا کہ ہم کو اس سے حیا آتی ہے کہ ہماری قوم تو میدان جنگ میں ہو اور ہم ان کیساتھ نہ ہوں۔ آپ نے پوچھا کیا تم دونوں اسلام لا چکے ہو ہم نے عرض کیا نہیں۔ آپ نے فرمایا کہ ہم تو مشرکین کے مقابلہ پر مشرکین سے مدد نہیں لیتے۔ پھر ہم نے اسلام قبول کر لیا اور حضور کے ہمراہ شریک جہاد ہوئے اور میں نے ایک شخص کو قتل کر دیا اور وہ میرے ایک ضرب مار چکا تھا پھر (ایسا اتفاق ہوا کہ) اسی (مقتول) کی بیٹی سے میں نے نکاح کر لیا۔ وہ مجھے کہا کرتی تھی کہ تو نے ایسے شخص کو نابود کیا جو تجھے یہ بدھی پہنا گیا (بدھی سے اشارہ اس ضرب کے نشان کی طرف ہے) میں یہ جواب دیا کرتا تھا کہ تو نے اس شخص کو نابود کر دیا جس نے تیرے باپ کو دوزخ بھیجے میں جلدی کی۔

(۳۲۱) منقول ہے کہ حویطب بن عبد العزی کی عمر ایک سو بیس سال تک پہنچ گئی تھی۔ ان کی عمر کے ساٹھ برس جاہلیت میں گزرے اور ساٹھ برس اسلام میں۔ پھر جب کہ مروان بن الحکم مدینہ کا والی (حاکم) بن گیا تو حویطب اسکے پاس گئے اس سے مروان نے کہا تمہاری کیا نیت ہے۔ تو حویطب نے اپنا ارادہ ظاہر کیا۔ مروان نے اس سے کہا بڑے میاں تمہارا اسلام پیچھے جا رہا یہاں تک کہ تم سے کم عمر نوجوان سبقت لے گئے۔ حویطب نے کہا خدا کی قسم بہت مرتبہ میں نے اسلام قبول کرنے کا پختہ ارادہ کیا مگر ہر مرتبہ تمہارے باپ (حکم) نے دیر کر دی اور مجھے منع کرتا اور یہ کہتا رہا کہ تو اپنے باپ والے دین کو نجد کے دین کے لئے چھوڑ رہا ہے تو مروان چپ لہ گیا اور جو کچھ ہوا تھا اس پر شرمندہ ہوا۔

(۳۲۲) محمد بن زکریا نے بیان کیا کہ میں ایک مجلس میں موجود تھا جہاں عبید اللہ بن محمد بن عائشہ تھے اور جعفر بن القاسم ہاشمی موجود تھے۔ عبید اللہ سے جعفر ہاشمی نے کہا قرآن میں ایک آیت خصوصاً بنی ہاشم کے لئے نازل ہوئی عبید اللہ نے کہا وہ کونسی آیت ہے جعفر نے کہا اللہ



تعالیٰ نے فرمایا۔ **وَلَقَوْمٌ لِّكَ** وَلَقَوْمٌ **ابن عائشہ** یعنی **عبداللہ** کہا حضور صلی اللہ علیہ وسلم کی قوم قریش تھی اور قریش ہونے میں ہم تمہارے شریک ہیں جعفر نے کہا نہیں بلکہ یہ آیت ہمارے لئے خاص ہے **عبداللہ** نے کہا کہ اچھا تو اس کو اور کذب بہ قوم **لث** دھوا الحق کو بھی اس کیساتھ لیتے جاؤ۔ اب جعفر خاموش ہو گیا اور اس کو جواب نہ بن پڑا۔

(۳۲۴) مروی ہے کہ معاویہ نے **عبداللہ بن عامر** سے کہا مجھے تم سے ایک ضرورت ہے کیا تم اُسے پورا کرو گے؟ **عبداللہ** نے کہا ہاں اور مجھے بھی تم سے ایک حاجت ہے تم اُسے پورا کرو گے انہوں نے بھی اقرار کر لیا۔ **عبداللہ** نے کہا آپ اپنی حاجت بیان کیجئے معاویہ نے کہا میں چاہتا ہوں کہ تم مجھے اپنے سب مکان اور جائیداد جو طائف میں ہے سب ہبہ کر دو۔ **عبداللہ** نے کہا ”کو دی“ معاویہ نے کہا اب تم اپنی حاجت کہو **عبداللہ** نے کہا ”وہ سب مجھے واپس کر دو“ انکو بھی کہنا پڑا کہ اچھا واپس کی۔

(۳۲۵) **بہمن** کی ایک قوم نے **ہشام بن عبدالملک** کے سامنے اپنی بڑائیاں ماریں **ہشام** نے **خالد بن صفوان** سے کہا کہ ان کو جواب دو **خالد** نے کہا یہ لوگ تو بالکل ظاہر ہیں چادروں کے بننے والے جولاہے (**بہمن** کی چادر مشہور تھی) اور چپڑے کو وباغت مینے والے (چپار) اور بندہ نچانے والے جن کی بادشاہ ایک عورت تھی اور اس قوم کا حال (سلیمان کو ایک جانور ہڈی نے بتایا اور ان کو چوہوں نے غرق کر دیا۔

(۳۲۶) **غیلان** نے **عبدالرحمن** سے کہا میں تمہیں خدا کی قسم دیتا ہوں یہ بتاؤ کہ کیا اللہ تعالیٰ کو یہ پسند ہے کہ اس کی نافرمانی کی جائے؟ **عبدالرحمن** نے کہا میں تمہیں خدا کی قسم دیتا ہوں یہ بتاؤ کہ کیا اللہ تعالیٰ اس پر مجبور ہے کہ لوگوں کی نافرمانی برداشت کرے؟ اس جواب سے گویا **ربیعہ** یعنی **عبدالرحمن** نے **غیلان** کے منہ میں پتھر ٹھونک دیئے۔

(۳۲۷) ایک بڑا مجرم **مامون** کے سامنے کھڑا کیا گیا۔ **مامون** نے اس سے کہا **واللہ** میں تجھے ضرور قتل کروں گا۔ اس نے کہا اے **امیر المؤمنین** مجھ پر نرمی کیجئے۔ نرمی بھی اڑھی معافی ہے۔ **مامون** نے کہا کیونکر میں نے حلف کیا ہے کہ تجھے قتل کروں گا اس نے کہا کہ اے **امیر المؤمنین** آپ کے لئے یہ اچھا ہے کہ آپ اللہ کے سامنے قسم توڑنے والے کی حیثیت سے پیش ہوں اس



سے کہ آپ ایک قاتل کی حیثیت سے پیش کئے جائیں۔ مامون نے اس کو معاف کر دیا۔

(۳۲۸) منصور نے ذکر کیا کہ یحییٰ بن اکثم کو جب بصرے کا قاضی بنایا گیا تو اس کی اکیس سال کی عمر تھی لوگوں نے اس کو حقیر اور کم درجہ سمجھ کر امتحان کے طور پر اس سے سوال کیا کہ قاضی صاحب کی کیا عمر ہے۔ یحییٰ نے جواب دیا کہ اتنی ہی عمر ہے جتنی عتاب بن اسید کی تھی جب کہ رسول اللہ صلی اللہ علیہ وسلم نے ان کو والی مکہ بنایا تھا۔

(۳۲۹) نظام راز کو پوشیدہ نہیں رکھتا تھا۔ ایک مرتبہ یونس تمار نے اس سے ایک راز پوشیدہ طور پر کہا نظام نے اس کو کھولا یا اس پر یونس نے اس کو ملامت کی تو نظام نے لوگوں سے کہا کہ اس سے پوچھو کہ تو نے کبھی راز کو کسی کے سامنے کھولا ہے ایک مرتبہ یا دو یا تین یا چار مرتبہ پھر اب اس کا گناہ کس پر ہے۔ تو وہ اس پر راضی نہ ہوا کہ گناہ کی ذمہ داری میں شریک ہو۔ حتیٰ کہ نظام نے اس کا پورا بار اس صاحب ہمر پر ہی ڈال دیا (کہ راز کھولنے کی ابتداء نظام سے کہہ کر خود اسی نے کی) (۳۳۰) مبرو کے شاگرد جب جمع ہو کر حاضری کی اجازت مانگا کرتے تھے تو اجازت لے کر

آنیوالا (مبرو کی طرف سے) آکر کہا کرتا تھا کہ اگر تمہارے ساتھ ابوالعباس نہ جاج موجود ہے تو آنے کی اجازت ہے ورنہ واپس ہو جاؤ ایک مرتبہ وہ سب آئے اور زجاج ان میں نہیں تھا۔ ان سے وہی کہہ دیا تو سب واپس ہو گئے مگر ان میں کا ایک شخص جس کا نام عثمان تھا کھڑا رہا اور اس نے اجازت لانیوالے سے کہا کہ ابوالعباس (مبرو) سے عرض کر دو کہ تمام قوم منصرف ہو گئی (یعنی واپس ہو گئی) سوائے عثمان کے کہ وہ غیر منصرف ہے (یعنی واپس نہیں ہوگا) وہ شخص مبرو کی طرف سے یہ جواب لایا کہ جب عثمان نکرہ ہوگا (یعنی عمومیت رکھتا ہوگا) تو منصرف ہوگا (اور اس کو واپس جانا ہوگا) اور ہم تجھ کو معروفہ (یعنی اہل خصوصیت) نہ بنائیں گے لہذا خیریت سے واپس جاؤ۔

(۳۳۱) ایک جازی شخص نے ایک آدمی سے کہا۔ ہمارے پاس سے علم نکل چکا ہے۔ اس نے کہا ہاں مگر وہ اب تک تمہاری سرت واپس بھی نہیں آیا۔

(۳۳۲) ایک جوان نے ایک دن شعبی کے سامنے کلام کیا۔ شعبی نے کہا ہم نے یہ نہیں سنا جوان نے کہا کیا آپ نے تمام علم سُن لیا ہے۔ شعبی نے فرمایا نہیں۔ اس نے کہا کیا آپ نے آدھا علم سُنا ہے انہوں نے کہا نہیں۔ جوان نے کہا تو اس کو اس حصہ میں شمار کر لیجئے جو آپ نے اب تک



نہیں سنا شعبی لا جواب ہو گئے۔

(۳۳۳) عبداللہ بن سلیمان سے مروی ہے کہ ہارون اعور پہلے یہودی تھا پھر اسلام لے آیا اور اس کا اسلام مخلصانہ تھا اس نے قرآن خوب حفظ کر لیا تھا اور مسائل نحو حفظ کئے۔ ایک مرتبہ اس سے ایک شخص نے ایک مسئلہ میں (مناظرہ کیا تو ہارون اس پر غالب آگیا اس مغلوب شخص کو اور کچھ نہ سوچھا تو یہ کہنے لگا پہلے تو یہودی تھا پھر اسلام لایا۔ ہارون نے اس سے کہا کہ پھر کیا میں نے برا کیا پھر بھی ہارون ہی غالب ہا اور اللہ ہی توفیق دینے والا ہے۔

(۳۳۴) مالک بن سلیمان سے مروی ہے کہ ابراہیم بن طہان کا بیت المال سے وظیفہ جاری تھا ان سے خلیفہ کی مجلس میں ایک مسئلہ پوچھا گیا انہوں نے کہا میں نہیں جانتا لوگوں نے اُن سے کہا تم بیت المال سے ہر مہینہ اتنا اور اتنا لیتے ہو اور ایک مسئلہ بخوبی نہیں بتا سکتے۔ انہوں نے جواب دیا میں ان ہی جوابات پر وظیفہ لیتا ہوں جو بخوبی بتایا کرتا ہوں اور اگر میں ان مسائل پر بھی لیا کرتا جو بخوبی نہیں بتا سکتا تو بیت المال ہی ختم ہو جاتا مگر وہ مسائل جو میں نہیں بتا سکتا ختم نہ ہوتے۔

خلیفہ نے اُن کے جواب کو پسند کیا ان کو انعام اور خلعت فلخرہ دیا اور اُن کا مشاہرہ بھی بڑھا دیا۔  
(۳۳۵) ابوالعباس مہرونے بیان کیا کہ ایک شخص کچھ لوگوں کا مہمان بن گیا ان کو بار محسوس ہوا تو شوہر نے بیوی سے کہا کہ اس سے کس طرح معلوم کیا جائے کہ یہ کب تک ٹھہرے گا۔ عورت نے کہا آپس میں کوئی جھگڑے کی بات بناؤ یہاں تک کہ ہم اس سے فیصلہ کرنے کے لئے پہنچیں۔ وہ دونوں ایک ایسی داستان بنا کر اس کے پاس گئے عورت نے مہمان سے کہا "اس اللہ کے واسطے سے جو کل آپ کے کھانے میں برکت دے گا بتائیے کہ ہم میں کون ظالم ہے" مہمان نے کہا قسم ہے اس اللہ کی جو تمہارے یہاں میرے کھانے میں ایک مہینہ تک برکت دے گا میں نہیں جانتا۔"

(۳۳۶) ابن حلف سے مروی ہے کہ ہارون الرشید ایک دن سیر کے لئے نکلے اور اپنے لشکر سے جدا ہو گئے اور فضل بن الربیع اس کے پیچھے تھا انہوں نے راستہ میں ایک بڑھے کو دیکھا جو گدھے پر سوار تھا اور اس کے ہاتھ میں ایک رگام تھی جو ایسی گندی تھی گویا مینگنیوں سے بھری ہوئی آنت ہے اس کی صورت پر نظر کی تو اس کی آنکھوں سے پانی بہ رہا تھا ہارون نے اس کو چھڑنے کے لئے فضل کو آنکھ ماری فضل نے اس سے کہا بڑھے کہاں جا رہا ہے اس نے کہا کہ اپنے باغ میں



فضل نے کہا کیا تجھے ضرورت ہے کہ میں تجھے ایک ایسی دوا بتاؤں کہ اگر اپنی آنکھوں پر تو نے اُس کا استعمال کیا تو یہ رطوبت بہنا بند ہو جائے گی اُس نے کہا مجھے تو اس کی بہت ضرورت ہے فضل نے کہا ہوا کی لکڑیاں اور پانی کا غبار اور کماۃ کے پتے (یہ ایک ایسی بوٹی ہوتی ہے جس پر پتہ ہوتا ہی نہیں) ان سب کو اخروٹ کے چھلکے (کا کھل بنا کر اس) میں خوب پیس اور اس سمرہ کو آنکھوں میں لگا تو جو شکایت ہے وہ جانی رہے گی۔ بڑھایہ سنکر اپنے گدھے کے پالان پر کچھ جھکا اور اُس نے ایک بہت لمبا گوز مارا پھر بولا یہ تیرے نسخہ تجویز کرنے کی اجرت ہے اُسے لے لے پھر اگر اس سے تم کو فائدہ پہنچا تو ہم اور دیں گے (فضل کو جواب نہ بن پڑا) اور ہارون رشید اتنا ہنسا کہ قریب تھا ہنستے ہنستے اپنے گھوڑے سے نیچے گر پڑے۔

(۳۳۷) جاحظ کا بیان ہے کہ خلیفہ مہدی نے قاضی شریک سے کہا جبکہ موسیٰ بن عیسیٰ بھلی اس کے پاس موجود تھا کہ اگر آپ کے سامنے عیسے کوئی شہادت دے تو کیا آپ اس کو قبول کر سکتے ہیں؟ مہدی نے یہ سوچا تھا کہ دونوں میں اختلاف پیدا کر دے۔ قاضی شریک نے کہا جس آپ سوال کرے ہیں وہ عیسیٰ سے نہیں پوچھیں گا وہ امیر المؤمنین سے ہی دریافت کرے گا۔ اگر امیر المؤمنین نے اس کا عدل ظاہر کیا تو اس کی شہادت قبول کر لے گا اس سوال کو قاضی نے اسی پر کوٹا دیا۔

(۳۳۸) ابو بکر بن محمد نے ذکر کیا کہ میرا ایک بھائی بہت اچھے اشعار کہتا تھا ایک شخص نے جو آپس کا تھا اور اچھے اشعار کی وجہ سے اس سے حسد کرتا تھا اس سے کہا کہ میں نہیں سمجھتا اس کے کیا معنی کہ ایک عجمی اچھے اشعار کہے! بجز اس کے کہ یہ ماننا پڑے گا کہ اس کی ماں پر کوئی عربی چڑھ گیا تھا (یہ اس کے لطف کا اثر ہے) اس نے اس شخص سے کہا کہ اسی طرح تیرے قیاس کے مطابق یہ لازم آتا ہے کہ جو عربی شخص اچھے اشعار نہ کہہ سکتا ہو اس کی ماں پر کوئی عجمی چڑھ بیٹھا ہو گا (اسلئے وہ اچھے اشعار نہیں کہہ سکتا)

(۳۳۹) ایک شخص دوسرے پر غضبناک ہو گیا اُس نے پوچھا کہ کس وجہ سے غصہ آگیا ہے اُس نے کہا ایک ثقہ شخص نے تمہاری گفتگو مجھ سے نقل کی ہے اس شخص نے کہا اگر وہ ثقہ ہوتا تو چغلیخوری نہ کرتا۔

(۳۴۰) ابو الحسن سے منقول ہے کہ ایک مرتبہ مامون الرشید نے یحییٰ ابن اکثم سے کہا کہ یہ کون



ہے جس نے تعریف کے طور پر یہ شعر کہا ہے (قاضی یحییٰ بن اکثم لواطت سے متہم تھا)

قاضی یری الخد فی الزناء ولا یری علی من یلوط من بآسہ

ترجمہ۔ (قاضی زنا کے لئے تو خد زنا تجویز کرتا ہے جو اغلام بازی کرتا ہے اُس کے لئے کوئی سزا نہیں نہیں سمجھتا۔) یحییٰ بن اکثم نے کہا کیا امیر المومنین نہیں جانتے کہ یہ کس نے کہا۔ مامون نے کہا نہیں یحییٰ نے کہا یہ شعر احمد بن ابی نعیم بدکار کا ہے جس کے یہ شعر بھی ہیں۔

حاکمنا یرتشی وقاضینا یلوط والمراس شر ما راس

ترجمہ۔ ہمارا حاکم رشوت لیتا ہے اور ہمارا قاضی اغلام بازی کرتا ہے اور سب کا سر دار شریں بھی بکا سر دار ہے

لا احسب الجور ینقضنی وعلی الامتہ وال من ال عباس

مجھے اُمید نہیں کہ ظلم کا سلسلہ ختم ہو جائیگا جبکہ اُمت کا والی عباس کی اولاد میں سے ہے۔  
یہ سنکر مامون چپ رہ گیا اور شرمندہ ہو کر خاموش ہوا پھر کہنے لگا مناسب ہے کہ احمد بن ابی نعیم کو سندھ جلا وطن کر دیا جائے۔

(۳۴۱) یعقوب الشحام کہتے ہیں کہ مجھ سے ابوالہذیل نے بیان کیا کہ ایک یہودی بصرے میں رہا اور اُس نے عام متکلمین کو بند کر دیا میں نے اپنے چچا سے کہا میں اس یہودی سے مناظرہ کرنے کے لئے جانا چاہتا ہوں چچا نے کہا بیٹا! وہ متکلمین بصرہ کی ایک جماعت کو ہرا چکا ہے میں نے کہا مجھے ضرر جانا ہے تو چچا نے میرا ہاتھ پکڑ لیا اور ہم اس یہودی کے پاس پہنچ گئے تو میں نے اسکو اس حال میں پایا کہ وہ اُن لوگوں سے جو اس سے بحث کرتے ہیں اپنے سامنے حضرت موسیٰ علیہ السلام کی نبوت کا اقرار کرتا ہے پھر سہارے نبی صلی اللہ علیہ وسلم کی نبوت کا انکار کرتا ہے۔ پھر کہتا ہے کہ ہم اس نبی کے دین پر ہیں جس کی نبوت پر ہم (مسلمانوں) نے بھی اتفاق کیا (اور ہم نبوت محمدی سے اتفاق نہیں کرتے) تو ہم اس دین کو کمیوں مانیں جس کا نبی متفق علیہ نہیں ہے اور اس کا اقرار کیوں کریں۔ اب میں اس کے سامنے پہنچ گیا میں نے کہا میں تجھ سے سوال کروں یا تو مجھ سے سوال کرے گا۔ اُس نے کہا بیٹا کیا تو دیکھتا نہیں کہ میں نے تیرے مشائخ کو تو گفتگو میں بند کر رکھا ہے میں نے کہا ان باتوں کو چھوڑو اور ان دو باتوں میں سے ایک اختیار کرو۔ اُس نے کہا کہ میں سوال کرتا ہوں کہ کیا موسیٰ اللہ کے انبیاء میں سے ایک ایسے نبی نہیں ہیں جن کی نبوت صحیح اور ان کی دلیل



نبوت ثابت ہے تو اس کا اقرار کرتا ہے یا انکار اگر انکار کرتا ہے تو تو اپنے صاحب (یعنی نبی کریم صلی اللہ علیہ وسلم) کی مخالفت کریگا۔ میں نے اُس سے کہا کہ جو سوال تو موسیٰ کے بارے میں مجھ سے کر رہا ہے میرے نزدیک اس میں دو صورتیں ہیں ایک یہ کہ میں اقرار کرتا ہوں اس موسیٰ کی نبوت کا جس نے ہمارے نبی صلی اللہ علیہ وسلم کی نبوت کے صحیح ہونے کی خبر دی اور ہم کو حکم دیا اُن کے اتباع کا اور بشارت دی اُن کی نبوت کی اگر تو اس موسیٰ کے بارے میں مجھ سے سوال کر رہا ہے تو میں اسکی نبوت کا اقرار کرتا ہوں اور اگر تو جس موسیٰ کے بارے میں سوال کر رہا ہے وہ ایسا ہے کہ ہمارے نبی صلی اللہ علیہ وسلم کی نبوت کا اقرار نہیں کرتا اور اُس نے ان کے اتباع کا ہم کو حکم نہیں دیا اور نہ اُس نے اُن کی آمد کی بشارت دی تو میں اس کو نہیں پہچانتا اور نہ میں اس کی نبوت کا اقرار کرتا ہوں اور وہ میرے نزدیک دو صورتیں ہیں اگر وہی توریت مراد ہے جو اس موسیٰ پر نازل ہوئی جس نے ہمارے نبی محمد صلی اللہ علیہ وسلم کی نبوت کا اقرار کیا تھا تو یہ توریت حق ہے اگر وہ توریت مراد ہے جس کا تو دعویٰ کر رہا ہے تو جھوٹی ہے اور میں اس کی تصدیق نہیں کروں گا پھر اُس نے کہا کہ میں تجھ سے علیحدگی میں ایک بات کہنا چاہتا ہوں جو صرف میرے اور تیرے درمیان ہوگی میں نے خیال کیا کہ شاید کوئی نیک بات ہو۔ میں اس کے قریب پہنچ گیا۔ اُس نے آہستہ آہستہ مجھے گالیاں دینا شروع کر دیں کہ تیری ماں ایسی اور ایسی ہے اور جس نے تجھے تعلیم دی اس کی ماں ایسی ہے وہ گالیوں میں بجائے کنایہ کے عریاں الفاظ استعمال کر رہا تھا۔ دراصل وہ کوشش کر رہا تھا کہ میں اس پر حملہ کر بیٹھوں پھر اس کو یہ کہنے کا موقع مل جائے کہ مجھ پر حملہ کر دیا گیا (اس لئے میں جا رہا ہوں مگر وہ اس میں کامیاب نہ ہو سکا) پھر میں نے حاضرین مجلس سے خطاب کیا اور میں نے کہا اللہ نرم کو عزت دے کیا میں نے اس کو جواب نہیں دیا سب نے کہا بیشک پھر میں نے کہا کہ اُس نے جب مجھ سے سرکشی کی تو مجھے ایسی گالیاں دیں جن سے حد واجب ہوتی ہے اور میرے استاد کو بھی ایسی ہی گالیاں دی اور اُس نے یہ خیال کیا تھا کہ میں (یہ مغلفیات سن کر) اس پر حملہ کر دوں گا پھر اس کو یہ دعویٰ کرنے کا موقع مل جائے گا کہ ہم نے اُس پر حملہ کیا تھا۔ اب تم پہچان چکے ہو کہ کس قماش کا شخص ہے جس نے بھرتو عوام کے ہاتھوں سے اس پر جوئے بڑنا شروع ہو گئے اور وہ بھرے سے بھاگتا ہوا نکلا اور وہاں لوگوں کے ذمہ اس کا بہت سا قرض تھا اس کو بھی چھوڑ گیا کیونکہ اس طرح لا جواب ہوتے



کے بعد جو چیز اس کو پیش آئی وہ خطرناک ہے۔

(۳۴۲) ایک مرتبہ حجاز متوکل باللہ کے یہاں پہنچا متوکل نے کہا ہم تجھ سے صفائی طلب کرنا چاہتے ہیں (استبرار کے معنی فقہ کی اصطلاح میں یہ ہیں کہ ایک یا دو جنسوں کو دیکھ کر رحم کی صفائی کا اطمینان کر لینا کہ حمل تو نہیں ہے) حجاز نے جواب دیا کہ ایک حیض سے یا دو حیض سے۔ نوسب حاضرین سننے لگے۔ پھر اسکو فتح (بن خاتان) نے کہا کہ میں نے امیر المؤمنین سے تیرے بارے میں رٹے کر لیا ہے وہ تجھے بندوں کے جزیہ کا حاکم بنانے پر تیار ہو گئے ہیں۔ اُس نے فتح سے کہا کیا آپ (امیر المؤمنین کی) اطاعت سے باہر ہو گئے ہیں خدا آپ کو نیک ہدایت دے۔ فتح تو مفتوح ہو گئے اور چپ رہ گئے۔ پھر متوکل نے حکم دیا کہ اس کو دس ہزار درہم انعام دیا جائے۔ وہ اُس نے لیا اور گر پڑا اور خوشی سے مر گیا یعنی شادی مرگ واقع ہو گئی۔

(۳۴۳) عتبی نے بیان کیا کہ ولید بن زید ہشام بن عبد الملک کے یہاں آیا اور ولید کے سر پر ایک منقش زرد ورت و ستار تھی اس سے ہشام نے کہا کہ یہ عمامہ کتنے میں خریدا ولید نے کہا ایک ہزار درہم میں۔ ہشام نے کہا ایک عمامہ پر ایک ہزار درہم بہت ہیں ولید نے کہا۔ اے امیر المؤمنین یہ رقم میں نے اپنے ایک ایسے عضو کے لئے خرچ کی ہے جو تمام جسم میں شریف تر ہے اور آپ نے ایک جاریہ یعنی کنیز خریدی ہے دس ہزار درہم میں خیس تر عضو کے لئے۔

(۳۴۴) معن بن زائدہ دینداری کی کمی میں مشہور تھا۔ اس نے ابن عیاش کے پاس ایک ہزار دینار بھیجے اور یہ لکھا کہ میں یہ ایک ہزار دینار تمہارے پاس تم سے دین خریدنے کے لئے بھیجتا ہوں یہ مال قبضہ میں کرو اور دین کے سپردگی کی تحریر لکھ کر بھیجو انہوں نے لکھا میں نے دینار پر قبضہ کر لیا اور اس پر اپنے دین کو بیع کر دیا بجز توحید کے کیونکہ میں جانتا ہوں کہ تمکو اس کی قدر نہیں۔

(۳۴۵) یحییٰ بن المزیع نے بیان کیا کہ میرے والد اور حجاز ٹہلتے ہوئے جا رہے تھے شام کے وقت، اور میں ان دونوں کے پیچھے تھا۔ ہمارا گدرا ایک امام پر ہوا جو منظر کھڑا تھا کہ کوئی ادھر سے گزرے تو اس کو ساتھ لیکر جماعت سے نماز پڑھ لے۔ جب اُس نے ہم کو دیکھا تو قوزا ہی نماز کے لئے تجھ پر پھنسا شروع کر دی تو اس سے حجاز نے کہا کہ چھوڑ یہ کیا کرنے لگا۔ کہ



رسول اللہ صلی اللہ علیہ وسلم نے تلقی جلب سے منع کیا ہے (تلقی جلب سے مروی ہے اس قافلہ تجارت سے ملنا جو اموال تجارت دوسرے شہروں سے لاتے تھے صحیحین میں ہے کہ جب تاجروں کا قافلہ مدینہ سے باہر پڑا تو کرتا تھا تو لوگ وہیں جا کر مول تول شروع کر دیتے تھے یہ بات عوام کیلئے موجب تکلیف ہوتی تھی اسلئے حضور صلی اللہ علیہ وسلم نے حکم دیا تھا کہ کوئی اُن سے سودا کرنے کیلئے باہر جا کر نہ ملے جہاز نے اپنے کو قافلہ والوں کے مشابہ ظاہر کے امام کی تکبیر کو تلقی سے تعبیر کیا اور اس نہی کو یہاں چسپاں کر دیا) (۳۴۶) ابن الاعرابی اجمعی سے نقل کرتے ہیں کہ میں کوفہ کی ایک سڑک سے گذر رہا تھا کہ میں نے ایک شخص کو دیکھا جو اپنے کندھے پر ایک گھڑار کھئے ہوئے قید خانہ سے نکلا تھا اور وہ یہ شعر پڑھ رہا تھا  
وَ اَكْرَمَ نَفْسٍ اَشْنَىٰ اَنْ اَهْذَتْهَا وَ حَقَّتْ لَمْ تَكْرَمْ عَلٰى اَحَدٍ بَعْدِي

ترجمہ۔ اور میں اپنے نفس کی عزت کرتا ہوں کیونکہ اگر میں خود ہی اسکی توہین کرنے لگوں تو قسم ہے تیرے حق کی کہ نہیں قابل عزت ہو گا تو (اے میرے نفس) کسی پر میری توہین کے بعد۔ میں نے کہا تو نفس کی تکریم ایسے (ذلیل) کام کیسا تھ کر رہا ہے اس نے جواب دیا کہ ہاں اور میں بے پرواہ ہو گیا ہوں تجھ جیسے کمینوں سے کہ جب میں اُن سے سوال کروں تو وہ یہ جواب دے دیں "اللہ تیری مدد کرے" (اور اس) میں نے (اپنے دل سے) کہا تو دیکھ رہا ہے کہ اس نے مجھے پہچان لیا تو میں تیری سے آگے نکل گیا تو اُس نے مجھے پکارا اے اجمعی! جب میں اس کی طرف متوجہ ہوا تو اس نے کہا  
لَنْفَلَّ الصَّغَرُ مِنَ قُلُلِ الْجِبَالِ اَحَبُّ اِلَيَّ مِنْ مَنَنِ الْمَرْجَالِ

ترجمہ۔ پہاڑ کی چوٹیوں سے پتھر کی چٹانوں کا ایک جگہ سے دوسری جگہ لیجانا مجھے پسند ہے لوگوں کے احسانات کا بوجھ اٹھانے سے۔

يَقُولُ النَّاسُ كَسْبٌ فِيهِ عَارٌ وَ هَلْ الْعَارُ فِي ذَلِ السَّوَالِ

ترجمہ۔ لوگ کہتے ہیں کہ مزدوری کرنے میں عار ہے حالانکہ تمام تر عار تو سوال کی ذلت میں ہے۔

(۳۴۷) ابوالطیب بن ہرثمہ کا بیان ہے کہ میں بغداد میں چلا جا رہا تھا اور ایک محنت بھی جا رہا تھا جس کا بدن خوبصورت تھا اُس کو ایک عورت نے دیکھا تو کہنے لگی کیا اچھا ہو، کہ اس کی چربی میرے جسم پر آجائے یہ سن کر محنت نے اس سے کہا مع سب گنہگاری کے سامان



کے تو عورت اس کو سخت سست کہنے لگی تو اس نے کہا یہ کیسے ہو سکتا ہے کہ تو اچھی چیز کو تو لے جائے اور رومی چیز کو چھوڑ دے۔

(۳۴۸) ایک شخص حمام میں داخل ہوا اس نے ایک مخنث کو دیکھا کہ اسکے سامنے خطمی رکھی ہوئی ہے اس شخص نے کہا کہ اس میں سے تھوڑی سی مجھے دے دے مخنث نے انکار کر دیا اس نے کہا ایک قفیر (ایک پیمانہ کا نام) آتی ہے ایک رہم میں (یعنی ایک بے حقیقت چیز ہے) مخنث نے کہا چار قفیر آتی ایک رہم میں۔ اس بھاؤ سے حساب لگا اپنی مصیبت کا جو تجھے ایک بے حقیقت چیز کی وجہ سے پیش آئی۔

(۳۴۹) جا حفظ نے بیان کیا بصرہ میں ایک مخنث کچھ لوگوں کے پاس سے گذرا ان میں سے ایک شخص نے اس کو چھپڑنے کے ارادہ سے کہا۔ میری بہن! کیسے رات گذری؟ مخنث نے کہا واللہ تیری بہن کی رات اس طرح گذری کہ اس کی .... پھٹی پڑی ہے لوگوں کے بہت رات گئے تک .... کرنے سے وہ شخص بہت شرمندہ ہوا اور لوگوں نے دونوں کا مذاق اڑایا۔

(۳۵۰) طراو بن محمد نے بیان کیا کہ ایک یہودی نے ایک مسلمان سے مناظرہ کیا میرا خیال ہے کہ یہ کہا تھا کہ یہ مناظرہ مرتضیٰ باللہ کی مجلس میں ہوا تھا۔ یہودی نے کہا میں اس قوم کے بارے کیا رائے قائم کروں جن کو خدا نے مذبذب (پیٹھ پھیر کر بھاگنے والے) کہا وہ اس سے نبی صلی اللہ علیہ وسلم اور آپ کے اصحاب کی طرف اشارہ کر رہا تھا جو یوم خنین میں پیش آیا تھا جس کا ذکر اس آیت میں ہے۔ (لَقَدْ نَصَرَكُمُ اللَّهُ فِي مَوَاطِنَ كَثِيرَةٍ وَوَعَدَ لَكُمْ خُنَيْنٍ إِذْ عَجَبْتُمْ لَهُ تَنَزَّلَ فَلَاحِقَ لَكُمُ الشَّيْءُ فَذَاقُوا وَنَذَرُوا) (تو اب ٹھیک رائے قائم ہو سکے گی) یہودی نے کہا یہ کیسے مسلمان نے کہا یہ ایسے کہ اللہ تعالیٰ نے فرمایا دلی مذبذب (موسیٰ پیٹھ پھیر کر بھاگے اور مڑ کر بھی نہ دیکھا) اور ان اصحاب کے بارے میں لَمَّا يَعْقِبُوا انہیں فرمایا گیا۔ یہودی بند ہو گیا (آنحضرت صلی اللہ علیہ وسلم کا اس موقع پر بنفس نفیس تلوار لیکر آگے بڑھ جانا بلا اختلاف ثابت ہے اور پوری حیات طیبہ میں کوئی ایک موقع بھی ایسا



نہیں آیا کہ آپ اعداء اللہ سے خوف زدہ ہوئے ہوں۔ راہ فرار اختیار کرنا تو دور کی بات ہے وہ صرف ایک الزامی جواب تھا جیسا کہ اشارہ کیا جا چکا ہے۔ مترجم

(۳۵۱) نصر بن سيار نے بیان کیا کہ میں نے ایک عجمی سے کہا کیا تجھے کبھی تخمر (بدھنی سے اسہال) ہوا ہے اس نے جواب دیا کہ تیرے اور تیرے باپ کے طعام سے کبھی نہیں ہوا کہا جاتا ہے کہ اس جواب سے نصر بہت دنوں تک غصہ میں جلتا رہا۔

(۳۵۲) ایک یہودی نے حضرت علی بن ابی طالب کو طعن دیا تم نے اپنے نبی کو دفن بھی نہیں کیا تھا (کہ امارت پر جھگڑنے لگے) یہاں تک کہ انصار نے کہا کہ ہم میں سے امیر ہو گا اور تم نے کہا ہم میں سے ہو گا۔ حضرت علی نے جواب دیا کہ ابھی دریا کے پانی سے تمہارے پاؤں سوکھنے بھی نہ پائے تھے کہ تم نے (بت پرستوں کو بت کی پوجا کرتے ہوئے دیکھ کر موسیٰ سے) کہنا شروع کر دیا تھا کہ اے موسیٰ ہمارے لئے بھی ایسا ہی معبود بنا دے۔ جیسا ان کا معبود ہے۔

(۳۵۳) ایک شخص جس کا نام یزید تھا بہت بد صورت تھا اس کی بیوی حاملہ ہو گئی۔ اس نے شوہر سے کہا تجھ پر بھٹکارا گرہونے والا بچہ تیرے مشابہ ہو۔ اُس نے بیوی سے کہا اگر وہ میرے مشابہ نہ ہو تو تجھ پر بھٹکارا۔

(۳۵۴) ایک عجمی شخص نے ایک کانے کو دیکھ کر کہا دجال کے ظاہر ہونے کا زمانہ آگیا ہے اس کانے نے (جو عربی تھا) کہا کہ وہ عجم کے شہروں سے ظاہر ہو گا عرب سے نہیں۔

(۳۵۵) ابوبکر بن قانع کا گندہ کدو کی طرف سے ہوا وہاں اس زمانہ میں رافضیوں کا غلبہ تھا ایک نے ان کو پکارا اے ہمارے سردار ابوبکر انہوں نے جواب دیا اے عائشہ حاضر ہوں اس نے کہا گویا میرا نام عائشہ ہے۔ ابوبکر نے کہا تو کیا ان سے میں تنہا ہی قتل ہو جاؤں۔ میں چاہتا ہوں کہ ہم سب کی گردن ایک ساتھ ہی کاٹی جائے۔

(۳۵۶) ایک شخص لڑائی میں اپنے دشمن پر غالب آگیا۔ پھر اُس نے دشمن سے کہا کہ اب بتا میں تیرے ساتھ کیا معاملہ ہے اس نے کہا جھوٹ دینا چاہئے۔ کیونکہ اللہ تعالیٰ نے آپ کی شانِ علم ہی کو دیکھ کر تو مجھ پر آپ کو غائب کیا ہے۔



(۳۵۷) ابوالاسود سے پوچھا گیا کیا معاویہ غزوہ بدر میں شریک ہوئے تھے انہوں نے کہا ہاں مگر اس طرف سے (یعنی منجانب کفار قریش)

(۳۵۸) صوفی ابوالحسن ابن المتیم رصافہ میں رہتے تھے اور شگفتہ مزاج ہنس مکھ شخص تھے اور ایک شخص میں کچھ ربودگی تھی جو ابو عبد اللہ الکیا کے نام سے مشہور تھا اُس سے چھیڑ چھاڑ رکھا کرتے تھے یہ ابن المتیم کہتے ہیں کہ میں ان سے ایک دن ملا تو اُن سے سلام علیک کی اور اُن کو چلا کر کہا کہ میرے سامنے گواہی دے اور بہت سے لوگ ہمارے گرد جمع ہو گئے تھے کیا نے کہا کیا گواہی دوں میں نے کہا یہ گواہی دے ان اللہ اللہ واحد لا الہ الا هو الخ یعنی یہ کہ اللہ ایک معبود ہے اس کے سوا اور کوئی معبود نہیں اور محمد اللہ کے بندے اور اس کے رسول ہیں اور جنت حق ہے دوزخ حق ہے اور قیامت آتی ہے اس میں کوئی شک نہیں اور اللہ تعالیٰ اہل قبور کو زندہ کرے گا اس نے جواب دیا اے ابوالحسن میں تجھے بشارت دیتا ہوں اب تجھ سے جز یہ ساقط ہو گیا اور جیسے اور مسلمان ہمارے بھائی ہیں اب ایسا ہی تو بھی ہو گیا۔ تو سب لوگ ہنس پڑے اور وہ مذاق مجھ ہی پر پلٹ پڑا۔

(۳۵۹) میرے ایک دوست نے مجھ سے ایک شخص کا حال بیان کیا کہ وہ جمعہ کی رات میں شراب پیا کرتا تھا اس کو عوام میں سے ایک شخص نے روکا اور اس سے کہا کہ یہ بڑی عظمت والی رات ہے (اس میں عبادت کے بجائے تو اس حرام فعل کا ارتکاب کرتا ہے) اس نے جواب دیا کہ اسی جیسی رات میں قلم اٹھا لیا جاتا ہے اس عامی شخص نے کہا "لیکن (قلم کے بجائے ایسے سخت گناہ کو) وقات کے صوف سے لکھا جاتا ہے (اگر زیادہ سے زیادہ نمایاں رہے) اس شخص پر نصیحت کا بڑا اثر ہوا پھر اس کے بعد اس نے شراب کی طرف تسخ نہ کیا۔

(۳۶۰) ایک بد شکل عورت ایک کریم المنظر عطار کے سامنے کھڑی رہی جب عطار نے اس کو دیکھا تو کہا وَاِذَا الْوُحُوشُ حُشِرَتْ (اور جب جنگلی جانور اکٹھے کئے جائیں گے) یہ سکر عورت نے کہا وَضَوَّبَ لَنَا مَثَلًا وَنَسِيَ خَلْقَهُ (اور ہمارے لئے تو مثال بیان کی اور اپنی پیدائش کو بھول گیا)

(۳۶۱) ایک شخص نے ایک لڑکے سے مزدوری کی بات کی تاکہ اس سے خدمت لے



اس سے پوچھا کہ تیری اُہرت کیا ہے اس نے کہا اتنی خوراک جس سے پیٹ بھر جائے۔  
یہ سنکر اس سے کہا کچھ رعایت کر دے لڑکے نے کہا میں پیر اور جمعات کو روزہ رکھ لوں گا۔

(۳۶۲) امیر المؤمنین کے سامنے صالحین کی ایک جماعت نے ترکوں سے نقصان پہنچنے کی شکایت کی۔ امیر نے کہا تم لوگوں کا اعتقاد تو یہ ہے کہ یہ سب اللہ کی فضل سے ہوتا ہے تو میں اللہ کی فضل کو کیسے روک سکوں گا ان میں سے ایک نے کہا صاحبِ فضل (یعنی اللہ تعالیٰ) نے ہی یہ فرمایا ہے وَكَوَلَا دَفَعُ اللَّهُ النَّاسَ بَعْضَهُمْ بِبَعْضٍ لِّيُفْسِدَ تِلْكَ الْأَفْئُفُ (ترجمہ: اور اگر اللہ کا قانون یہ نہ ہوتا کہ وہ بعض لوگوں کو بعض سے دفع کرتا رہتا ہے تو زمین فساد سے بھر جاتی) تو امیر المؤمنین لاجواب ہو گیا۔

باب ۲: ایسے عام لوگوں کا ذکر جو اپنی فکارت سے بڑے دوسا پر غالب آگئے

(۲۶۳) عبد الملک بن عمر سے مرئی ہے کہ زیاد نے خارجیوں میں سے ایک شخص کو پکڑ لیا پھر وہ اس قید سے فرار ہو گیا تو اس نے اس کے بھائی کو پکڑ لیا اور اس سے کہا کہ اپنے بھائی کو لا اور نہ تیری گردن اڑا دی جائے گی اُس نے کہا اگر میں آپ کے پاس امیر المؤمنین کا مکتوب لے آؤں تو آپ مجھے چھوڑ دیں گے؟ اُس نے کہا ہاں اس نے کہا میں آپ کے پاس اللہ عز ویرحم کا مکتوب لایا ہوں اور اس پر دو گواہ ابراہیم اور موسیٰ علیہما السلام کی شہادت پیش کرتا ہوں۔ اُم لَمْ يَنْبَأْ بِدَاخِي صُحُفِ مُوسَىٰ وَابْنِ اِهْيَافِ الدِّمَاقِ وَفِي ۱۰ لَا تَزِرُ وَازِرَةٌ وِزْرَ أُخْرَىٰ (ترجمہ: کیا اس کو اُس مضمون کی خبر نہیں پہنچی جو موسیٰ کے صحیفوں میں ہے اور نیز ابراہیم کے جنہوں نے احکام کی پوری بجا آوری کی یہ کہ کوئی شخص کسی کا گناہ اپنے اوپر نہیں لے سکتا) زیاد نے کہا اس کو چھوڑ دو یہ ایسا شخص ہے جو قوی دلیل پیش کر رہا ہے۔

(۳۶۴) میوت بن المزروع نے ذکر کیا کہ ہم سے جاحظ نے بیان کیا کہ مجھ پر کبھی کوئی غالب نہیں ہو سکا بجز ایک مرد اور ایک عورت کے۔ مرد کا معاملہ اس طرح ہوا کہ میں ایک راستہ سے گزر رہا تھا تو میں نے ایک شخص کو دیکھا جو بونا تھا بڑے پیٹ والا بڑی کھوپڑی



والا لمبی وارٹھی لنگی باندھے ہوئے اور اس کے ہاتھ پر ایک کنگھا تھا جس کے ذریعہ سے مانگ سے پانی نچوڑ رہا تھا اور اس پر کنگھی کرتا جا رہا تھا میں نے اپنے دل میں کہا (پوری دلچسپی کا سامان ہے) بونا آدمی پیٹو لمبی وارٹھی۔ تو میں نے اس کو حقیر سمجھتے ہوئے کہا اسے شیخ میں نے تیرے بارے میں ایک شعر کہا ہے اس نے اپنا ہاتھ کنگھا کرنے سے روکتے ہوئے کہا کہو میں نے کہا : کَأَنَّكَ صَعُوتَةٌ فِي أَصْلِ حَشٍّ

اصاب الحش طش بعد رش

ترجمہ : گویا تو ایک ایسا مولا ہے جو گھاس کی جڑ میں بیٹھا ہو (اور) گھاس پر بارش کے بعد ہلکی ہلکی بوندیں گر رہی ہیں۔

اس نے کہا اب جو کچھ تو نے کہا اس کا جواب بھی سن ! میں نے کہا : "لاؤ" تو اس نے کہا کَأَنَّكَ كُنْدٌ فِي ذَنْبٍ كَبِشٍ

يُدَلُّكَ هَكَذَا وَالْكَبِشُ مِمَشِي

ترجمہ : گویا تو ایک ایسا کند ہے جو مینڈھے کی دُم میں بندھا ہوا ہو (اور) جب وہ مینڈھا چل رہا ہو تو وہ اس طرح دائیں بائیں ہل رہا ہو۔

عورت کا قصہ یہ ہے کہ میں ایک راستہ سے گذر رہا تھا تو میں دو عورتوں کے پاس سے نکلا اور میں ایک گدھی پر سوار تھا۔ گدھی نے گوز مارا۔ تو اُن میں سے ایک نے دوسری سے کہا اے اُبڈھے کی گدھی گوز مار رہی ہے۔ مجھے اس کی بات پر غصہ آگیا میں نے سامنے ہو کر کہا اِنَّكَ اَحْمَلَاتِي اَنْتِي قَطِ الْاَوْصِي طِتْ یعنی جس مادہ پر بھی میرا بوجھ پڑا اس نے گوز مارے۔ اس نے اپنا ہاتھ دوسری کے کندھے پر مار کر کہا اس کی ماں تو نو مہینے تک (گوز ہی مارتی رہی ہوگی اور) سخت مشکل میں رہی ہوگی۔

(۱۳۶، ۵) فارس کے ایک بادشاہ کی سواری کے سامنے ایک کانٹا آگیا بادشاہ نے اس کو قید کر لیا جب واپسی ہو گئی تو اس کو رہا کر دیا گیا اور اس سے بادشاہ نے کہا تیرے سامنے آجانے سے ہم کو بُرائی گون محسوس ہوا تھا اس نے کہا کہ (اگر شکون میں کچھ صداقت ہے تو) تو آپ مجھ سے زیادہ منحوس (ٹھہرتے) ہیں کیونکہ آپ اپنے محل سے باہر آئے اور میں آپ کے سامنے آیا تو آپ کو (کسی شر کا سامنا نہیں ہوا بلکہ) خیر ہی رہی اور میں اپنے گھر سے نکلا



تو آپ میرے سلمے آئے تو آپ نے مجھے قید ڈال دیا (اور آپ کا دیکھنا میرے لئے شرمین گیا) اس کے بعد بادشاہ شکون کو کسی شمار میں نہیں سمجھتا تھا۔

(۳۶۶) اسمعی نے بیان کیا کہ ایک مرتبہ (تفریحا) ولید بن عبد الملک نے بدیع سے کہا "آؤ تمناؤں میں مقابلہ کریں (ہم دونوں میں سے ہر ایک اپنی اپنی تمنا بیان کرے) اس میں واللہ میں تجھ پر غالب ہوں گا۔ بدیع نے کہا آپ مجھ پر ہرگز غالب نہ آسکیں گے۔ ولید نے کہا میں غالب ہو کر ہوں گا اُس نے کہا دیکھا جائے گا۔ ولید نے کہا تو جس تمنا کا اظہار کریگا میں اس سے دوگنی کا اظہار کروں گا تو اپنی تمنا کو سامنے لا۔ بدیع نے کہا بہت اچھا تو میری تمنا یہ ہے کہ مجھے ستر قسم کا عذاب دیا جائے اور مجھ پر اللہ ہزاروں لعنت بھیجے۔ ولید نے کہا کمبخت تیرا بُرا ہو بس تو ہی غالب رہا۔

(۳۶۷) سعید بن العاص کا مولیٰ (آزاد کردہ غلام) بیمار ہو گیا اور اس کی کوئی خدمت کرنے والا اور خبر گیری کرنے والا موجود نہ تھا اس نے سعید کو بلا کر کہا کہ میرا کوئی وارث آپ کے سوا نہیں ہے اور یہاں تیس ہزار درہم مدفون ہیں جب میں مرجاؤں تو ان کو تم نکال لینا۔ سعید نے اس کے پاس سے باہر نکل کر کہا کہ حقیقت یہ ہے کہ ہم نے اپنے مولیٰ کے ساتھ برا معاملہ کیا اور اس کی خبر گیری میں بہت کوتاہی کی۔ اب اس کی خوب اچھی طرح خبر گیری کی اور مستقلاً ایک شخص کو اس کی خدمت پر متعین کر دیا۔ پھر جب اس کا انتقال ہو گیا تو اس پر تین سو درہم کا کفن ڈالا اور اس کے جنازے کیساتھ موجود بھی رہے جب ناسخ ہو کر گھر لوٹ کر آئے تو سارا گھر کھوڑا ملا کر وہاں کچھ بھی نہ ملا (کیونکہ یہ تو مرنبوالے نے اپنی خدمت کرنے کی ترکیب کی تھی) اور جس سے کفن خریدنا تھا وہ کفن کی قیمت مانگنے آیا تو اس سے (جھنجھلاہٹ میں) کہا کہ میرا دل یہ چاہتا ہے کہ اس کی قبر کھود کر اس کا کفن کھینچ لاؤں۔

(۳۶۸) حجاج کے سامنے ایک شخص قتل کے لئے پیش کیا گیا اس وقت اس کے ہاتھ میں لقمہ تھا کہنے لگا خدا کی قسم میں اس لقمہ کو نہیں کھاؤں گا جب تک تجھ کو قتل نہ کروں اُس نے کہا "یا اس سے بہتر صورت اختیار کر لیجئے یعنی یہ کہ یہ لقمہ مجھے کھلا دیجئے اور قتل نہ کیجئے آپ کی قسم بھی پوری ہو جائے گی اور مجھ پر احسان بھی ہو جائے گا تو بولا کہ میرے نزدیک آ (جب وہ



قریب آگیا) تو اس کو وہ لقمہ کھلا دیا۔ اور چھوڑ دیا۔

(۳۶۹) اور حجاج کے سامنے ایک خارجی کو لایا گیا تو اس نے اُس کی گردن مارنے کا حکم دیا اس نے درخواست کی کہ ایک دن کی مہلت دیدی جائے حجاج نے پوچھا کہ تو نے اس سے کیا فائدہ سوچا ہے اُس نے کہا کہ باوجود اس بات کے کہ امرِ مقدس کا اجرا بھی ہو چکا ہے پھر بھی میں امیر سے عفو کی امید رکھتا ہوں یہ سنکر اس کی گفتگو کو بہت اچھا سمجھ کر اس کو چھوڑ دیا۔

(۳۷۰) ہم کو عمرو بن العاصؓ کے متعلق معلوم ہوا کہ انہوں نے اپنے ساتھیوں کا وظیفہ جو کچھ ان کو دیا جاتا تھا بند کر دیا تو ایک شخص ان کے سامنے کھڑا ہوا اور اس نے کہا کہ اے امیر آپ ایک پتھروں کا لشکر بنا لیجئے جو نہ کھائے اور نہ پیئے اس سے عمرو نے کہا دور ہو گئے! اس نے کہا کہ میں آپ ہی کے لشکر کا ایک شخص ہوں تو اگر میں کتا ہوں تو آپ کتوں کے امیر اور کتوں کے افسر ہیں۔

(۳۷۱) متوکل نے ایک دن اپنے مصاحبین سے کہا کہ کیا تم کو معلوم ہے کہ مسلمان عثمان سے کیوں برا فروختہ ہو گئے تھے انہوں نے کہا نہیں۔ اس نے کہا چند چیزیں ہیں ان میں ایک یہ ہے کہ (رسول اللہ صلی اللہ علیہ وسلم کے بعد جب ابوبکر خلیفہ ہوئے تو) ابوبکر (ممبر شریف پر) حضور صلی اللہ علیہ وسلم کے مقام سے ایک سیڑھی نیچے کھڑے ہوئے پھر عمر (جب خلیفہ ہوئے تو) ابوبکر کے مقام سے ایک سیڑھی نیچے کھڑے ہوئے لیکن عثمان (جب خلیفہ ہوئے تو) ممبر کی چوٹی پر چڑھ گئے عباد نے کہا اے امیر المؤمنین آپ پر عثمان کے احسان سے بڑا کسی کا احسان نہیں متوکل نے کہا وہ کس طرح عباد نے کہا اس طرح کہ وہ ممبر کے اوپر چڑھ گئے اگر وہ بھی وہی کرتے (کہ عمر سے ایک سیڑھی نیچے کھڑے ہوتے) اور ہر بعد میں ہونے والا خلیفہ پہلے سے ایک سیڑھی نیچے اترتا رہتا تو پھر آپ کو جلولا کے کنوئیں میں اتر کر ہم کو خطبہ دینا پڑتا اس سے متوکل اور سب حاضرین ہنسنے لگے (جلولا ایک مقام کا نام ہے جہاں ایک گہرا کنواں مشہور تھا)۔

(۳۷۲) ایک شخص نے اپنے غلام سے کہا او بد کردار! غلام نے جواب دیا مولیٰ المقوم منہم یعنی کسی قوم کا غلام اسی قوم کا فرد سمجھا جائے گا (مطلب یہ کہ جیسا



میں ویسے ہی آپ)

(۳۷۳) ربیع نے بیان کیا کہ میں منصور کی خدمت میں حاضر تھا جب کہ ایک خارجی پیش کیا گیا جو منصور کی فوجوں کو شکست دے چکا تھا۔ اس کو سامنے کھڑا کیا گیا تاکہ اس کی گردن مار دی جائے۔ منصور نے اس سے کہا اور حرام کار عورت کے بیٹے تجھ جیسا (کمینہ) شکروں کو ہزیمت دے رہا تھا۔ منصور سے خارجی نے کہا تجھ پر افسوس ہے خدا تیرا بڑا کرے کل میرے اور تیرے درمیان قتل اور سیف کا مقابلہ تھا اور آج (تو) تہمت لگانے (اس کی ماں کو حرام کار کہا تھا یہ اس کی طرف اشارہ ہے) اور گالیاں دینے کا مقابلہ کرنا چاہتا ہے اور اب تو کیسے مطمئن ہو چکا ہے۔ کہ میں تیری گالیوں کو تجھ پر نہ لوٹا سکوں گا جب کہ میں اپنی زندگی سے مایوس بھی ہو چکا ہوں تو تجھ کو گالیوں کی حد پر کبھی نہ آنا چاہئے اس کی گفتگو سے منصور شرمندہ ہو گیا اور اسکو چھوڑ دیا۔ (۳۷۴) صاحب بن عباد کا مقولہ ہے کہ مجھے کوئی شرمندہ نہیں کر سکا بجز تین آدمیوں کے۔ ایک ان میں سے ابوالحسین بہدینی ہے وہ میرے چند ہم نشینوں کیساتھ (شریک طعام) تھا میں نے اس کو زیادہ کٹمٹش کھاتے ہوئے دیکھ کر کہا یہ زیادہ مرت کھاؤ کیونکہ یہ معدہ کو خراب کر دیتی ہے اس نے کہا وہ شخص میرے لئے تعجب خیر ہے جو اپنے دسترخوان پر لوگوں کا علاج کر رہا ہے (اور پرہیز کر رہا ہے) دوسرے شخص کا یہ قصہ ہے کہ میں ایک تبتہ شاہی محل سے آ رہا تھا اور خاص معاملہ پیش آ جانے کی وجہ سے بہت مکدر تھا اس وقت اس نے مجھ سے مل کر پوچھا کہ کس طرف سے آ رہے ہو میں نے کہا خدا کی لعنت کی طرف سے اس نے کہا اللہ آپ کی اس جدید حالت کو بدل دے اس شخص نے بدتمیزی کے مقابلہ پر احسن جواب دیا اور ایک لڑکا جو اچھی شوخ طبیعت رکھتا تھا۔ میں نے اس سے کہا کیا اچھا ہوتا کہ تو میرے تحت ہوتا اس نے فوراً کہا دوسرے تین آدمیوں کے ساتھ اس نے میرا جنازہ اٹھنے کا وقت مراد لیا۔ اس نے مجھے شرمندہ کر دیا۔

(۳۷۵) ایک شخص نے کہا کہ گزشتہ رات میں بہت پی گیا تھا۔ اس لئے بار بار اٹھ کر پانی بہانے (یعنی پیشاب) کی ضرورت ہوتی رہی میں گویا ایک بیل بن رہا تھا اس پر اس سے ایک عام شخص نے کہا اے ہمارے آقا اپنے نفس کی تو بہن کیوں کر رہے ہو۔



باب ۲۲: متوسط اور عام طبقہ کے اہل ذکاوت کے اقوال و افعال

(۳۷۶) یحییٰ مروزئی سے منقول ہے کہ میں ایک دن ہارون رشید کیساتھ کھانا کھا رہا تھا تو انہوں نے خادم کی طرف متوجہ ہو کر اس سے فارسی میں گفتگو کی میں نے کہا اے امیر المؤمنین اگر آپ اس سے کوئی راز کی بات کہنا چاہیں تو یہ خیال رکھیں کہ میں فارسی سمجھتا ہوں میرے اس اظہار کی ہارون نے بہت تعریف کی اور کہا کہ ہم کوئی راز آپ سے پوشیدہ نہیں رکھتے۔

(۳۷۷) ابو عمر نابینا اپنے دوستوں میں سے ایک شخص کی عیادت کیلئے گئے۔ باندی نے ان کا ہاتھ پکڑا اور اوپر چڑھا کر لے گئی۔ جب انہوں نے اترنا چاہا تو اس نے مچر کر ان کا ہاتھ پکڑا کہ نیچے لے چلے مگر انہوں نے کہا کہ مجھے اپنے آقا کے پاس واپس لے چل۔ وہ لیکر آئی تو انہوں نے یہ تمہاری کنیز سب میرا ہاتھ پکڑ کر اوپر آئی تھی اس وقت کنواری تھی۔ پھر اب اس وقت جب کہ اس نے میرا ہاتھ پکڑا تو کنواری نہیں رہی اس شخص نے اس کی تحقیق کی تو معلوم ہو گیا کہ اس شخص کے بیٹے نے اس کو لٹایا تھا۔

(۳۷۸) مصعب بن عبد اللہ کہتے ہیں کہ مالک بن انس نے ذکر کیا کہ ایک منہ بچہ آدھی گھنٹے کے بعد نماز شروع کی جب امام نے قرأت شروع کی تو اس کا حاذقہ باطل ہو گیا۔ وہ نہیں سمجھ سکا کہ کیا کہے اب اس نے کہنا شروع کیا اَعُوْذُ بِاللّٰهِ مِنَ الشَّيْطَانِ الرَّجِيْمِ اور اسی کو بار بار کہنا شروع کیا اس منہ بچے نے چھپے کھڑے ہوئے کہا شیطان کا اس میں کوئی گناہ نہیں تیرا اپنا ہی قصور ہے کہ تو قرأت پر قادر نہیں۔

(۳۷۹) محمد بن عبد الرحمن نے ذکر کیا کہ ایک گویئے نے ایک مرتبہ اپنے گھر اپنے بھائی کو بلایا پھر اس کو عصرتک بٹھائے رکھا اور کھانے کو کچھ نہیں دیا اب اس پر بھوک کا غلبہ ہوا شدت میں جنون کی حد تک پہنچ گیا۔ اب صاحب خانہ نے عود سنبھالا اور اس سے کہا تمہیں میری جان کی قسم کونسی لے تمہیں پسند ہے جو میں سناؤں اس نے کہا مجھے تو بس ہنڈیا بھننے کی آواز پسند ہے۔

(۳۸۰) جہاز نے ذکر کیا کہ میں نے سنا کہ ایک شخص دوسرے سے کہہ رہا تھا جس کی آنکھ دکھتی تھی کہ تم کس چیز سے اپنی آنکھوں کا علاج کر رہے ہو۔ اس نے کہا قرآن سے اور والدہ



کی دعار سے اس نے کہا ان دونوں کے ساتھ تھوڑا انزروت بھی شامل کرلو۔

(۳۸۱) ابوالحسن سے مروی ہے کہ حامد بن العباس اکثر کہا کرتے تھے کہ بسا اوقات مصیبت کے وقت چھوٹے آدمی سے اس قدر نفع پہنچ جاتا ہے جو بڑے سے نہیں پہنچتا اس کی ایک مثال یہ ہے کہ اسمعیل بن بلبل نے جب مجھ کو قید کیا تو میری نگرانی اپنے دربان کے ہاتھ میں دے دی جو اس کی خدمت کرتا تھا وہ ایک مرد آزاد تھا میں نے بھی اس کے ساتھ نیک برتاؤ اور بھلائی کی ہے۔ وہ دربان اسمعیل کی مجلس خاص میں چلا جاتا تھا اور اس پر کوئی روک نہیں تھی کیونکہ وہ دیرینہ خادم تھا۔ وہ ایک رات میرے پاس آیا اور بیان کیا کہ وزیر نے ابن الفرات کو لکھا ہے کہ حامد سے سرکاری مالیہ کا بقیہ آپ کے سوا اور کسی سے وصول نہ ہو سکے گا اور اس سے مطالبہ میں جدوجہد ضروری ہے اور کل وزیر تمہیں اپنی بارگاہ میں طلب کرے گا اور تم سختی کرے گا۔ مجھے اس کا بڑا فکر ہو گیا میں نے اس سے کہا کہ کیا تیرے خیال میں کوئی تدبیر ہو سکتی ہے اس نے کہا کہ جن لوگوں سے تمہارے معاملات رہتے ہیں ان میں سے جس کے بخل سے اچھی طرح تمہیں واقفیت بھی ہو اس کے نام تم ایک رقعہ لکھو اور اس سے اپنے بال بچوں کے خرچ کے لئے ایک ہزار درہم بطور قرض طلب کرو اور اس رقعہ میں یہ بھی لکھ دو کہ وہ اس کی پشت پر جواب تحریر کر دے تاکہ وہی تمہارے پاس واپس آجائے اور اس کو تم پیش کر سکو وہ اپنے بخل کی وجہ سے اس پر کوئی غدر لکھ کر واپس کر دے گا تو اس رقعہ کو تم محفوظ رکھنا جب وزیر تم سے مطالبہ کرے تو تم اس رقعہ کو پیش کرتے ہوئے کہنا کہ میرا حال اس درجہ پر پہنچ گیا ہے جب تم اس کو فوراً ہی بلا تاخیر پیش کر دو گے تو امید ہے کہ تمہارے لئے مفید ہو گا۔ تو میں نے اس کی رائے پر عمل کیا اور دی پرچہ لے کر گیا اور جواب لے آیا جیسا ہم نے خیال کیا تھا۔ جب اگلا دن آیا تو وزیر نے مجھے قید خانہ سے نکال کر مطالبہ کیا تو میں نے وہی رقعہ پیش کر دیا اس نے اس کو پڑھا اور نرم ہو گیا اور فرمود ہوا اور یہی سبب ہو گیا میرے لئے آسانی اور مصیبت کے دفعیہ کا۔

(۳۸۲) عیسیٰ بن محمد طوماری کہتے ہیں کہ ابو عمر محمد بن یوسف القاضی نے بیان کیا کہ میرے والد مرض شہوراء میں مبتلا تھے وہ ایک رات جاگے اور مجھے اور میری بہن کو بلا لیا اور ہم سے کہا کہ میں نے خواب میں دیکھا کہ ایک کہنے والا یہ کہتا ہے کہ لا کھا اور لاپی تجھے نہ تھوڑا جاسے گی ہم اس



کا مطلب نہیں سمجھ سکے اور محلہ باب شام میں ایک شخص رستے تھے جو ابو علی خیاط کے نام سے مشہور تھے وہ خوابوں کی تعبیر خوب دیتے تھے ہم ان کے پاس گئے اور خواب بیان کیا۔ انہوں نے کہا کہ میں اس کی تعبیر نہیں سمجھا لیکن میں بہ شرب نصف قرآن کی تلاوت کیا کرتا ہوں تو اب تم مجھے موقع دو کہ میں اپنے معمول سے فارغ ہو جاؤں اور اس پر غور کروں۔ جب صبح ہوئی تو وہ ہمارے پاس آکر کہنے لگے کہ جب میں اس آیت پر پہنچا لا شوقیۃ ولا غریبۃ تو میری نظر لاپرواہی پر پڑی کہ یہ اس میں مکرر آ رہا ہے تم ان کو زیتون کا تیل پلاؤ بھی اور کھلاؤ بھی ہم نے ایسا ہی کیا یہی اس بیماری سے عافیت کا سبب بن گیا۔

(۳۸۳) اصفیٰ نے بیان کیا کہ میں نے طاؤن کے زمانہ میں ایک شخص کو قصر "اوس" پر بیٹھے ہوئے دیکھا جو مڑوں کی شمار ایک برتن میں دفی مروہ ایک دانیا کنکر ڈال کر کرتارہتا تھا۔ پہلے دن کے اموات کی شمار ایک لاکھ بیس تھی۔ اور دوسرے دن کی شمار ایک لاکھ پچاس ہوئی تھی (تیسرے دن) کچھ لوگ ایک میت کو لیکر ادھر سے گزرے اور حسب معمول شمار کر رہا تھا جب وہ واپس آئے تو برتن کے پاس اب اس کے سوا دوسرے کو بیٹھا دیکھا تو لوگوں نے پوچھا کہ وہ کہاں گیا۔ تو ان کو جواب ملا کہ وہ بھی برتن میں چلا گیا۔

(۳۸۴) جعفر برنی کہتے ہیں کہ میں پل پر ایک سائل کے پاس سے گزرا جو یہ کہہ رہا تھا مسکینا ضریراً (ترجمہ ایک مسکین اندھے پر) میں نے اس کو ایک ٹکڑا دیا اور کہا اے شخص تو نے نصب کیوں دیا (یعنی مسکین اور ضریر پر) اس نے کہا کہ میں آپ کے قربان ارحموا مخدوف رہے (یعنی مسکین اندھے پر رحم کر)۔

(۳۸۵) ابو عثمان الخالدی کا بیان ہے کہ میں نے سیف الدولہ ابوالحسن ابن حمدان کی طرح میں ایک قصبہ تیار کیا اور میں نے ایسی جماعت کے سامنے اس کو پیش کیا جن کے ایسے امور میں دخل کا مجھے اندازہ تھا کہ ایک محنت آگیا اور میں اس کو پڑھ رہا تھا جب میں اپنے اس شعر پر پہنچا  
وانکرت شیبۃ فی الداس واحد فعاذ بسخطها ما کان یرضیہا

ترجمہ۔ اور اس (محبوبہ) نے سر میں ایک بال کی سفیدی کو اوپر سمجھا اب وہی سیاہ بال جو اس کو پسند آتا تھا اس کو ناراض کرنے لگا تو اس نے کہا یہ غلط ہے میں نے کہا کیا غلطی ہے تو کہنے لگا



امیر کے حق میں تم فی الداس واحدہ کہتے ہو، تقطیع میں یہ مستقل حیثیت سے پڑھا جائیگا و لکن کثرت تشبیہ سے الگ ہو کر پھر ”واحدہ“ میں مدح کے بجائے ذم کا پہلو نکلتا ہے، یہ کیوں نہیں کہتے طالعتہ یا لاحتہ مجھے اس کی فطانت اور نیزی طبع سے حیرت ہو گئی۔

(۳۸۶) سعید بن یحییٰ اموی اپنے باپ سے نقل کرتے ہیں کہ قریش کے نوجوان تیر اندازی کی مشق کر رہے تھے۔ تو ان میں سے ایک نوجوان نے جو ابو بکر اور طلحہ کی اولاد میں سے تھا تیر چلایا جو ٹھیک نشانہ پر بیٹھا تو اس نے (فخریہ) کہا کہ میں ابن القرینین (رسول اللہ صلی اللہ علیہ وسلم کے دو مصاحب خاص کا بیٹا) ہوں۔ پھر دوسرے نے تیر چلایا جو حضرت عثمان کی اولاد میں سے تھا وہ بھی نشانہ پر لگا تو اس نے (فخریہ) کہا میں شہید کا بیٹا ہوں پھر ایک شخص نے جو آزاد کردہ غلاموں میں تھا تیر چلایا تو وہ بھی نشانہ پر ٹھیک لگا تو اس نے کہا میں اس کا بیٹا ہوں جس کو فرشتوں نے سجدہ کیا تھا۔ لوگوں نے پوچھا وہ کون ہے تو اس نے کہا آدم۔

(۳۸۷) مہرود نے بیان کیا کہ ابی ہذیل کے شاگردوں میں سے ایک بصرے کا رہنے والا بغداد آیا اس نے بیان کیا کہ میں دو مخنتوں سے ملا میں نے ان سے کہا کہ میں قیام کے لئے کوئی جگہ چاہتا ہوں اور یہ شخص بہت بد صورت تھا ان میں سے ایک نے کہا واللہ آپ کہاں سے آئے ہیں؟ میں نے کہا بصرے سے یہ سن کر دوسرے مخنت کی طرف متوجہ ہو کر کہنے لگا لا الہ الا اللہ اے بہن دنیا کی ہر چیز ہی بدل گئی یہاں تک کہ یہ بات بھی کہ پہلے میں سے بندر آیا کرتے تھے اب یہ ہو گیا کہ بصرے سے آنے لگے۔

(۳۸۸) ہم کو ابو الحارث کا قصہ معلوم ہوا کہ وہ ایک کنیز پر فریقہ تھا اور اس کے تصویریں بیتاب اس نے اپنی بے چینی کی شکایت محمد بن منصور سے کی۔ انہوں نے حارث کیلئے اس کنیز کو خرید کر حارث کے پاس بھیج دیا اب یہ پیش آیا کہ حارث کے پاس جو چیز تھی اس نے کچھ کام نہ دیا (یہ اشارہ عضو مخصوص کی طرف ہے) وہ صبح کو محمد بن منصور سے ملا اس نے دریافت کیا کہ آج کی رات کیسی رہی۔ حارث نے کہا بدترین رات تھی جو چیز میرے پاس تھی وہ قریش کے (خاندان) بنی امیہ جیسی ہو گئی (یعنی خندہ)۔ دوسرے کی بات نہ ماننے والا۔ ان کی طرح اس نے بھی کسی صورت سے میری خواہش کا ساتھ نہ دیا، محمد بن منصور نے کہا یہ کیسے ہوا حارث نے کہا یہ



ایسا ہو گیا جیسا اخطل نے کہا ہے۔

شمس العداۃ حتی تسقادلہم واعظم الناس احلاماً اذا اقدوا

ترجمہ: بڑے مرتبہ کے لوگ عداوت کے آفتاب ہوتے ہیں یہاں تک کہ ان کی اطاعت کر لی جائے۔ اور سب سے زیادہ صاحب عظمت لوگ بردہا ہو جاتے ہیں جب دشمن پر قابو یافتہ ہو جائیں۔ مطلب یہ ہے کہ بعد قابو یافتہ ہونے کے میرا عضو بھی ایسا ہی حلیم بن گیا تھا، یہ سنکر محمد بن منصور ہنسٹا رہا اور فضل اور جعفر کے پاس پہنچا ان کو سنایا اور اس بات پر تمام دن یہ سب صاحبان ہنستے رہے۔

(۳۸۹) ہشام کے اصحاب نے اسلم بن احنف سے مشاہیرہ مقررہ نہ ملنے کی شکایت کی تو اسلم ہشام کے پاس پہنچے اور اس سے کہا کہ اے امیر المومنین اگر کوئی پکارنے والا اے مفلس کہہ کر پکارے گا تو آپ کے اصحاب میں کوئی بھی ایسا باقی نہ رہے گا جو یہ سمجھ کر یہ مجھے ہی پکار رہا ہے اس کی طرف متوجہ نہ ہو جائے ہشام یہ سن کر ہنس پڑا اور حکم دیا کہ سب کی تنخواہیں ادا کر دی جائیں۔

(۳۹۰) ایک ہاشمی نے کچھ لوگوں کیساتھ بد اخلاقی کا معاملہ کیا۔ انہوں نے اس کے چچا سے شکایت کی چچا نے اس کی تادیب کا ارادہ کیا اس نے چچا سے کہا کہ واقعی میں نے برا کیا تھا اور میرے پاس عقل نہیں تھی اب اس صورت میں کہ آپ کے پاس عقل موجود ہے آپ میرے ساتھ برابر تادب نہ کریں۔ تو اس کو معاف کر دیا۔

(۳۹۱) سلیمان بن عبد الملک کے پاس عراق سے ایک وفد آیا ان میں سے ایک شخص نے کھڑے ہو کر کہا اے امیر المومنین! ہم آپ کی خدمت میں نہ عطیات کی، رغبت سے آئے اور نہ کسی نقصان کے خوف سے سلیمان نے کہا پھر کیوں آئے ہو۔ اس نے کہا ہمارا شکر گزار مہی کا وفد ہے ہمارے آنے کا سبب رغبت اس لئے نہیں ہے کہ آپ کے عطیات ہم کو گھر بیٹھے ہی مل جاتے ہیں اور خوف اس لئے نہیں کہ ہم آپ کے عدل کی وجہ سے اس میں ہیں اور ہمارے لئے زندگی محبوب بن گئی اور مرنا بھی آسان ہو گیا زندگی کو محبوب تو آپ نے اس طرح بنا دیا ہے کہ آپ کا عدل

عہ اخطل نے یہ شعر عبد الملک بن مروان کی مدح میں کہا تھا اس شعر میں خلیفہ کیلئے لفظ شمس العداۃ اتنی شاندار ترکیب ہے کہ خلیفہ اس پر غصہ کیا اس پر اس کو اتنا انعام دئے جانے کا حکم دیا جتنا مال اخطل اٹھا سکے ۱۲ مترجم از تاریخ الخلفاء۔



مشہور ہو چکا ہے اور موت میں آسانی آپ نے اس طرح کر دی کہ ہم کو اپنے پسماندہ بچوں وغیرہ کا آپ کی پرورش عام کے وثوق کی بنا پر فکر نہیں رہا سلیمان نے خوش ہو کر اس کو اور اس کے ساتھیوں کو اچھے عطیات دیئے۔

(۳۹۲) ابوالحسن مدائنی نے بیان کیا کہ ایک عالم نے ذکر کیا کہ بصرے میں ایک ہمارے دوست تھے جو ظریف الطبع اور ادیب تھے۔ ایک مرتبہ انہوں نے ہم سے وعدہ کیا کہ وہ ہم کو اپنے مکان پر مدعو کریں گے۔ جب وہ ہماری طرف سے گزرتے تھے تو ہم ان سے کہا کرتے متی ہذا الوعد ان کُنتم صدقین ط (وہ وعدہ کب پورا ہو گا اگر تم سچے ہو) وہ خاموش ہو رہتے تھے یہاں تک کہ جس سامان کی فراہمی کا انہوں نے ارادہ کیا تھا وہ فراہم کر لیا تو وہ پھر ہماری طرف سے گزرے اور ہم نے ان کے سامنے پھر اسی قول کا اعادہ کیا تو انہوں نے کہا انطلقوا الحما کُنتم یہ تکذبون ط (جس چیز کو تم جھٹلاتے رہتے تھے اس کی طرف چلو)۔

(۳۹۳) ہلال بن محسن نے بیان کیا کہ ابوالعجب نامی ایک شخص تھا کہ شعبہ بازی میں اس جلیسا کوئی دیکھنے میں نہیں آیا وہ ایک دن خلیفہ مقتدر باللہ کے قصر میں پہنچا اس نے خلیفہ کے خواص میں سے ایک خادم کو دیکھا کہ وہ اس لئے رو رہا تھا کہ اس کی بلیبل مر گئی تھی خادم نے ابوالعجب کو دیکھ کر کہا کہ استاد! میری بلیبل زندہ کرنا ہوگی۔ ابوالعجب نے کہا جو تم چاہتے ہو ہو جائیگا۔ تو اس نے مری ہوئی بلیبل لیکر اسکا سر کاٹ کر اپنی آستین میں ڈال لیا اور اپنا سر گریبان میں داخل کر کے بیٹھ گیا تھوڑی سی دیر کے بعد اس نے زندہ بلیبل نکال کر دے دی تو تمام قصر حیرت زدہ ہو گیا اور سب حاضرین متعجب ہو گئے۔ پھر اس کو علی بن عیسیٰ نے بلایا اور کہا واللہ اگر تو مجھے سچائی کیساتھ اس معاملہ کی حقیقت نہ بتائے گا تو میں تیری گردن مار دوں گا اس نے کہا حقیقت یہ ہے کہ میں نے خادم کو بلیبل پر روتے ہوئے دیکھ لیا تھا تو مجھے یہ امید ہو گئی کہ میں اس سے کچھ ڈول کر سکوں گا اس لئے میں فوراً بازار پہنچا اور میں نے ایک بلیبل خرید کر اس کو اپنی آستین میں چھپا لیا اور لوٹ کر خادم کی طرف آیا۔ پھر جو کچھ بات ہوئی وہ ہوئی اور میں نے مردہ بلیبل لے کر اس کے سر کو اپنی آستین میں ڈال لیا اور پھر اسی طرح پر کوئی نہ دیکھ سکا اس کو منہ میں رکھ لیا تھا اور زندہ بلیبل کو باہر نکال لیا تو کسی کو اس میں شک نہیں ہوا کہ یہ وہی بلیبل ہے اور یہ ہے اس مری ہوئی کا سر۔



(۳۹۴) ایک مجرم کو ہارون الرشید کے سامنے پیش کیا گیا۔ ہارون نے کہا وہ شخص تو ہی ہے جس نے ایسا اور ایسا کیا اس نے کہا میں وہی ہوں اے امیر المومنین جس نے اپنی جان پر ظلم اور حضور کے غفور پھروسہ کیا ہارون نے اس کو معاف کر دیا۔

(۳۹۵) ایک ادیب نے اپنے دوست سے کہا واللہ آپ تو دنیا کا ایک باغ ہیں یہ سنکر دوسرے شخص نے کہا اور آپ وہ نہر ہیں جس سے اس باغ کو پانی ملتا ہے۔

(۳۹۶) اہل کوفہ مامون الرشید کے پاس اپنے عامل کے ظلم کی شکایت لیکر آئے۔ مامون نے کہا میرے خیال میں تو اس سے زیادہ عادل کوئی نہیں۔ اس قوم میں سے ایک شخص نے کہا اے امیر المومنین پھر تو آپ کیلئے یہ ضروری ہو گیا کہ آپ تمام شہروں کو اس کے عدل میں حسد دار بنادیں تاکہ حضور کی لطافت و کرم کی نظر تمام رعایا پر مساوی ہو جائے لیکن ہم کو ان کے عدل سے تین سال سے زیادہ تک نہ نوازا جائے۔ یہ سن کر مامون ہنس پڑا اور اس کو بدل دینے کا حکم دے دیا۔

(۳۹۷) ایک ظریف شخص نے کچھ لوگوں کی دعوت کی ان کے ساتھ ایک طفیلی بھی آگئے اس شخص نے مہمانپ لیا اور مدعوین کو یہ جتنا نے کیلئے کہ وہ پہچان گیا ہے اس طرح خطاب کیا کہ میں نہیں سمجھ سکا کہ میں کس کا شکریہ ادا کروں آپ صاحبان کا کہ میں نے آپ کو بلایا اور آپ تشریف لے آئے یا ان صاحب کا جنہوں نے بغیر بلائے ہی آنے کی تکلیف برداشت کر لی۔

(۳۹۸) میوت بن المنزع نے بیان کیا کہ مجھ سے ایک دن سہل بن صدقہ نے کہا کہ اللہ تیرے نام کو تیرے منہ پر مارے (یعنی موت کو) میں نے فوراً جواب دیا تجھے خدا تیرے باپ کے نام کا محتاج بنادے (یعنی صدقہ کا) ہمارے آپس میں ہنسی مذاق ہوا کرتا تھا۔

(۳۹۹) ایک دانشمند کا گدرا ایک ایسے شخص پر ہوا جو راستہ میں کھڑا ہوا تھا اس نے پوچھا کہ کیوں کھڑے ہو اس شخص نے جواب دیا کہ ایک انسان کا انتشار ہے۔ دانشمند نے کہا پھر تو تمہارا قیام بہت لمبا ہوگا۔

(۴۰۰) ایک غیر مہذب بد زبان شخص ایک حجام کی طرف آیا اور اس سے کہا او حرام زادے آ کر میری مونچھیں ٹھیک کر دے۔ حجام نے کہا اگر لوگوں سے آپ کا ایسا ہی خطاب رہا تو ایسے



تھوڑے ہی ہوں گے جن سے تم راحت پاسکو گے۔

(۴۰۱) ایک درزی ایک ترک کے یہاں پہنچا تا کہ اس کیلئے قبا کاٹے وہاں پہنچ کر اس نے کاٹنا شروع کر دیا اور ترکی دیکھ رہا تھا۔ اس کی وجہ سے درزی کو کچھ کپڑا چرانے کا موقع نہیں مل رہا تھا تو درزی نے زور سے ایک گوز مارا اس کو سن کر ترکی ہنستے ہنستے لوٹ گیا اس دوران میں درزی کو جتنا کپڑا اڑانا تھا اڑا لیا۔ پھر ترکی نے سیدھا بیٹھ کر کہا کہ درزی ایک دفعہ پھر۔ تو درزی نے کہا اب جائز نہیں، قبا تنگ ہو جائے گی۔

(۴۰۲) ایک شخص نے دوسرے سے کہا یہ بکری کتنے میں خریدی ہے اس نے جواب دیا میں نے چھ میں خریدی اور یہ سات سے (یعنی سات درہم قیمت والی بکری سے) بہتر ہے اور مجھے اس کے آٹھ مل رہے تھے تو اگر تمہیں ضرورت ہو تو میں خریدنے کی تو دس مل گن دو۔

(۴۰۳) ایک اندھے نے ایک عورت سے نکاح کیا عورت نے کہا کاش تو میرا حسن اور میرا گوار رنگ دیکھ سکتا تو تعجب کرتا اندھے نے کہا اگر تو ایسی ہی ہوتی جیسا کہ تو کہہ رہی ہے تو مجھے سو نکھے میرے لئے کیوں چھوڑ دیتے۔

(۴۰۴) ایک سائل نے ایک مالدار سے کہا کہ آپ نے مجھ سے جو وعدہ کیا تھا اس کو پورا کیجئے۔ اس نے کہا مجھے تو کوئی وعدہ یاد نہیں۔ سائل نے کہا آپ سچ کہتے ہیں آپ کو اس لئے یاد نہیں رہا کہ آپ مجھ جیسے جن لوگوں سے وعدے کرتے ہیں ان کی تعداد کثیر ہے اور میں اس لئے نہیں بھول سکتا کہ میں آپ جیسے جن لوگوں سے سوال کرتا ہوں، ان کی قلیل تعداد ہے۔ اس نے کہا ٹھیک کہتے ہو اور اسکی ضرورت پوری کر دی۔

(۴۰۵) ایک شخص ایک گھر میں اجرت پر کام کر رہا تھا اور چھت کی کڑیاں بہت جھکی ہوئی تھیں جب مالک مکان آیا اور اس نے اجرت کا مطالبہ کیا تو مالک نے کہا کہ ان کڑیوں کو ٹھیک کر دینا جھکی ہوئی ہیں تو اس کا ریکر نے جواب دیا کہ اس میں آپ کیلئے کوئی اندیشہ کی بات نہیں (یہ جھیک ہیں جھکی ہوئی اس لئے ہیں کہ رکوع کی طرح جھک کر) یہ اللہ کی تسبیح پڑھ رہی ہیں۔ مالک مکان نے کہا مجھے یہ ڈر ہے کہ ان پر جذبہ اخلاص غالب ہو جائے تو یہ سجدہ میں جا پڑیں۔

(۴۰۶) چند احباب مزید کے پاس آکھڑے ہوئے جب کہ وہ ہنڈیا پکار رہا تھا۔ ان میں ایک



نے ہنڈیا میں سے گوشت کی بوٹی نکال کر کھائی اور کہا اب مزید ہنڈیا سر کر چاہتی ہے۔ پھر دوسرے نے ایک بوٹی نکال کر کھائی اور کہا کہ ہنڈیا مسالے مانگتی ہے۔ تیسرے نے ایک بوٹی نکال کر کھائی اور کہا کہ ہنڈیا کونہک کی ضرورت ہے اب پکانے والے نے یعنی مزید نے ایک بوٹی نکالی اور کہا کہ ہنڈیا کو گوشت کی ضرورت ہے۔ اس پر باہم خوب ہنسنے اور واپس ہو گئے۔

(۴۰۷) ایک شخص نے ایک اعرابی سے کہا کہ تیرا کیا نام ہے اس نے کہا فرات بن البحر بن الفیاض (دو دریاؤں کے درمیان بہنے والی نہر فرات) پھر اس نے پوچھا کہ آپ کی کنیت کیا ہے اس نے کہا ابوالغیث اس نے کہا پھر تو ضروری ہے کہ تجھ میں کشتی چھوڑی جائے ورنہ ہم سب غرق ہو جائیں گے۔

(۴۰۸) سعید بن مسلم نے اپنے باغ میں بعض دوستوں سے کہا کہ یہ باغ کیسا اچھا ہے اس نے جواب دیا کہ آپ اس باغ سے بھی اچھے ہیں کیونکہ یہ باغ تو سال میں ایک بار پھل دیتا ہے اور آپ روزانہ پھل دیتے ہیں۔

(۴۰۹) ایک شخص ایک بادشاہ کے سامنے کھڑا ہو گیا۔ بادشاہ نے اس سے پوچھا کہ کیوں کھڑا ہے اس نے جواب دیا اس لئے کہ بیٹھا دیا جاؤں۔ تو اس کو عہدہ عطا کر دیا۔

(۴۱۰) ایک مخنث عربی بن الہیثم کے سامنے پیش کیا گیا جب کہ وہ کوفہ کا امیر تھا۔ اس نے کہا اے خدا امیر کو عزت بخشے یہ تو مجھ پر ایسی ہی تہمت لگائی گئی جیسی امیر پر لگائی جاتی ہے۔ یہ سن کر الہیثم سید ہا ہو بیٹھا اور بولا کہ میرے بارے میں کیا کہا گیا مخنث نے کہا آپ کو لوگ عربیان کہتے ہیں حالانکہ آپ کے پاس بیس جتے ہیں۔ یہ سن کر الہیثم ہنس پڑا اور اس کو چھوڑ دیا۔

(۴۱۱) ایک شخص نے ایک چڑیا پر تیر چلا یا تو تیر نے خطا کی۔ ایک شخص نے دیکھ کر کہا بہت اچھا۔ اس کو غصہ آگیا اس نے کہا تم میرا مذاق اڑاتے ہو کہنے والے نے کہا نہیں لیکن آپ نے چڑیا کے ساتھ اچھا کیا (کہ اس کی جان بچ گئی)۔

(۴۱۲) جعفر بن سحیٰ برمکی نے اپنے ایک ہم نشین سے کہا بخدا مجھے بڑی خواہش ہے کہ ایک ایسے شخص کو دیکھوں جو صحیح معنی میں انسان قابل نعمت ہو اس نے کہا وہ آپ کو کھلم کھلا میں دکھلا سکتا ہوں جعفر نے کہا لا فاس نے ایک آئینہ اٹھا کر اس کے چہرے کے سامنے کر دیا۔

(۴۱۳) ایک قصہ سنانیوالے نے کہا جب بندہ ایسی حالت میں مرجائے کہ وہ نشہ میں



میں ہو تو جب تک دفن رہیگا نشہ ہی میں رہیگا اور جب زندہ کر کے اٹھایا جائے گا اس وقت بھی نشہ ہی میں ہوگا اس حلقے کے ایک طرف سے ایک شخص بولا واللہ یہ ایسی اعلیٰ درجہ کی شراب ہے جس کا ایک جام بیس درم کا ہوگا۔

(۴۱۴) ایک اصفہانی نے ابو سفیان کو دیکھا کہ وہ کسی کے ساتھ سرگوشی کر رہے تھے اس نے کہا تم دونوں کس کے بارے میں جھوٹی باتیں کر رہے ہو ابو سفیان نے کہا تیری تعریف کے بارے میں۔  
(۴۱۵) خراسان کے سفر میں ایک ظریف آدمی ہارون الرشید کیساتھ تھا جب عقبہ ماسران سے باہر آگئے تو اس نے رشید سے کہا اس خدا کا شکر ہے جس نے ہم کو سلا متی کیساتھ دنیا سے نکال دیا عقبہ گھائی کو کہتے ہیں اور دنیا کو بھی بطور متیل گھائی کہا گیا ہے جس کا راستہ دشوار گزار ہوتا ہے اس شخص نے لفظ دنیا کو ظرافت گھائی کے معنی میں بولا۔

(۴۱۶) ایک قصائی دہلی گائے کا گوشت بیچتا ہوا ناشی بغدادی کے سامنے سے گزرا اور وہ قصائی یہ آواز لگا رہا تھا کہاں ہے وہ شخص جو بازار میں، یہ قسم کھا کر آیا ہو کہ وہ نقصان نہیں اٹھائیگا۔ ناشی نے سن کر کہا اور تو اسکی قسم تڑوائے گا۔

(۴۱۷) ایک مخنت نے توبہ کر لی تھی اس سے دوسرے مخنت نے ملکر پوچھا کہ کہاں سے کھا رہا ہے اس نے کہا کہ کچھ پھلی کمائی بچی ہوئی ہے اسی سے کھا رہا ہوں اس نے کہا سور کے تازے گوشت سے باسی مزیدار ہوتا ہے۔

(۴۱۸) عبادہ مخنت نے ایک مادہ چوپائے کے سوراخ کو دیکھ کر اس کی دھم کھینچ کر کہا یہ بڑی شرم سے گردن جھکائے، پل رہی ہے۔

(۴۱۹) ایک شخص نے دوسرے کو ایک بیل کا گوشت چار دن تک کھلایا اس شخص نے اس سے کہا کہ اس بیل کی موت کی عمر اس کی زندگی کی عمر سے زیادہ لمبی ہے۔

(۴۲۰) چند لوگ ایک دعوت کے سلسلہ میں جمع ہوئے ان میں ایک ایسا شخص بھی تھا کہ جماعت میں اسکا محبوب بھی موجود تھا جب لوگوں نے سونا چاہیہ محبوب بھی کھڑا ہو گیا۔ اس نے چراغ بجھا دیا اور اپنے ہاتھ میں تکیہ اٹھالیا تاکہ سب دیکھ لیں کہ تکیہ سر کے نیچے رکھ کر سو گیا ہے (اب اس نے دوسروں کو غافل دیکھ کر محبوب کے پاس جانا چاہا) جب اس جگہ تک پہنچ گیا تو ایک لڑکی ایک



شمع لئے ہوئے نکل آئی آپ نے (یہ حرکت کی کہ وہیں کھڑے ہوئے) تکیہ دیوار سے لگا کر اس پر سر لگا کر سہارا لے لیا اور خراٹے لگانا شروع کر دیئے لڑکی نے دیکھ کر کہا کیا ہو گیا کھڑا ہوا سو رہا ہے اور خراٹے بھی لے رہا ہے آپ نے اس سے کہا تجھے اس سے کیا بحث جس طرح بھی ہمارا دل چاہا سو گئے۔

(۴۲۱) ایک ذہین شخص نے مسجد میں داخل ہو کر نماز پڑھی۔ اس دوران میں کسی نے اس کا جوتہ چرا کر ایک یہودیوں کے کنیسہ میں رکھ دیا جو مسجد کے قریب تھا اس شخص نے اپنا جوتہ ڈھونڈنا شروع کیا تو اس کو کنیسہ میں رکھا ہوا پایا تو کہنے لگا تیرا برا ہو میں اسلام لایا تو تو یہودی بن گیا۔

(۴۲۲) بعض اذکیا کا قول ہے جب میں کسی شخص کو دیکھتا ہوں کہ بعد نماز صبح اپنے گھر کے دروازے پر کھڑا ہوا کہہ رہا ہے وَمَا عِنْدَ اللَّهِ خَيْرٌ وَأَبْقَى (اور جو نعمت اللہ کے پاس ہے وہ سب سے اچھی اور پائدار ہے) تو میں سمجھ جاتا ہوں کہ اس کے پڑوس میں کسی کے یہاں دعوت ولیمہ تھی جس میں اسے نہیں بلایا گیا اور جب میں کچھ ایسے لوگوں کو دیکھتا ہوں جو قاضی کے اجلاس سے یہ کہتے ہوئے آرہے ہوں وَمَا شَهِدْنَا إِلَّا بِلَا عِلْمِنَا (اور ہم نے صرف وہی شہادت دی تھی جس کا ہمیں علم تھا) تو میں سمجھ لیتا ہوں کہ ان کی گواہی قبول نہیں کی گئی۔ اور جب کسی ایسے شخص سے جس نے نکاح کیا ہو اس کا حال پوچھا جائے تو اگر اس نے یہ جواب دیا کہ ہم نے یہ کام صرف نیکی کیلئے کیا ہے تو سمجھ لیتا ہوں کہ اس کی بیوی بد صورت ہے۔

(۴۲۳) ہم کو ایک قصہ سنایا گیا کہ ایک شخص ایک آدمی کے پاس بطور مہمان ٹھہرا اور گھر میں نیچے کے حصہ میں سویا، جب رات کو صاحب خانہ کی آنکھ کھلی تو اس نے مہمان کے ہنسنے کی آواز بالاخانہ سے سنی۔ تو اس نے اس مہمان کو پکارا۔ اس نے جواب دیا کہ حاضر ہوں۔ میزبان نے کہا کہ تم تو نیچے لیٹے تھے اوپر کیسے چلے گئے۔ مہمان نے کہا لڑھکتا ہوا اکیلا میزبان نے کہا سب لوگ اوپر سے نیچے کو لڑھکتے ہیں مگر تم کیسے لڑھکے ہو اس نے کہا اسی پر میں ہنس رہا تھا۔

(۴۲۴) ایک شخص نے دوسرے سے کہا کہ اگر میں تیرے تھپڑ مار دوں تو تجھے مدینہ منیہ دوں (یعنی مدینہ جا کر گرے) اس نے کہا تو بہت اچھا ہوا اگر آپ پھر ایک اور رمار دیں شاید اللہ تعالیٰ اس طرح مجھے آپ کا ہاتھوں سے حج کی نعمت عطا فرمادے۔



(۴۲۵) ایک لڑکے نے ایک یہودی سے کہا چچا! ٹھہر میرا ایک تھپڑ کھاتا ہا اس نے کہا مجھے تو جلدی ہے یہ تھپڑ میرے مہمان کے مار دے (یعنی اپنے باپ کے منہ پر مارے)۔

(۴۲۶) ایک شخص نے ایک گویے سے کہا نہ تو ثقیل ادا کو پہچانتا ہے اور نہ ثقیل ثانی کو (یہ باجے کے پردوں کے نام ہیں مطلب یہ تھا کہ تواناڑی ہے) گویے نے کہا میں ان دونوں کو کیسے نہیں پہچانتا ہالا نہ تھے بھی پہچانتا ہوں اور تیرے باپ کو بھی۔ (ثقیل کے معنی بوجھل ہیں پہلا بوجھل اسکے باپ کو اور دوسرا اس کو قرار دیا)۔

(۴۲۷) ابوالفضل ہرانی نے ایک لہجے آدمی کو جو چادر اوڑھے ہوئے تھا دیکھ کر کہا اس سردی کی رات آگئی۔

(۴۲۸) ایک شخص سے بستی میں ایک فقیہ کی ملاقات ہوئی۔ اس نے فقیر سے پوچھا کہ کیا کرتے ہو فقیر نے کہا وہی جو موسیٰ اور خضر علیہما السلام نے کیا تھا اس کی مراد استطعماء اہلجا سے تھی (یعنی موسیٰ اور خضرؑ! بستی میں پہنچے تو بستی والوں سے کھانا مانگا۔)

(۴۲۹) ایک بازار والے سے بازار (کی بکری) کا حال پوچھا گیا تو اس نے جواب دیا کہ جنت کے بازار کی مانند ہے یعنی وہاں کچھ خرید و فروخت نہیں ہے۔

(۴۳۰) ایک شخص نے ایک آدمی کو جو عوام میں سے تھا گالی دی اس نے کہا ایش قلت لک (ترجمہ تیرے لئے وہی جو تو نے کہا) اس نے جواب میں یہ ایہام پیدا کر دیا کہ تو نے جو کچھ کہا میں نے تیرے لئے منظور کر لیا پھر گالیاں دینے کا کیا موقع اور درحقیقت وہ یہ کہہ رہا تھا کہ جو کچھ تو نے کہا وہ (گالی) تیرے لئے ہے۔ اور یہ بڑی ذہانت کا جواب ہے۔

(۴۳۱) ایک شخص کی باندی جبکہ اس پر موت کی کیفیت طاری تھی اس کے پاس کوئی پیسے کی چیز لے کر آئی جس کو اس نے پیانا نہ چاہا۔ اس نے کہا اے میرے آقا! دونوں آنکھیں بند کر کے لے لیجئے۔ اس نے کہا میں ایسا ہی کروں گا (بھی دونوں آنکھیں بند ہو جاتیں گی) یہ میرے لئے خوش خبری ہے کہ ابھی میرا دل گا۔

(۴۳۲) ایک شخص نے دوسرے سے کہا کہ تو میرے پاس کس منہ سے آیا حالانکہ تو نے یہ کیا اور یہ کیا۔ اس نے کہا کہ اسی منہ سے آیا ہوں جس سے اپنے پروردگار عزوجل کے سامنے جاؤں گا۔



جس کے گناہ میں نے تیرے گناہ سے بہت زیادہ کئے۔

(۳۳۳) ایک قصہ گو نے اپنی تقریر میں کہا آسمان ایک فرشتہ ہے جو روزانہ آواز دیتا ہے۔  
لِذٰلِ الْمَوْتِ وَابْنُو الْحَزَابِ وہاں ایک ذہین آدمی بھی موجود تھا اس نے کہا اور اس کا  
فرشتہ کا نام ابوالعتاہیہ ہے (ابوالعتاہیہ ایک شاعر تھا جس کا یہ قطعہ ہے۔ اَلَا يَأْسَا كُنَّ  
الْقَصْرِ الْمُعَلَّى سَتُدْفَنُ عَنْ قَرِيبٍ فِي التُّرَابِ + لَهُ مَلَكٌ يَنْادِي كُلَّ يَوْمٍ -  
لِذٰلِ الْمَوْتِ وَابْنُو الْحَزَابِ (ترجمہ اے بلند محل کے رہنے والے تو مقریب  
مٹی میں دفن کر دیا جائے گا اللہ کا ایک فرشتہ ہے جو آواز لگاتا ہے موت کے لئے بچے جنو اور  
ابھرنے کے لئے گھر بناؤ۔ اس بے علم قصہ گو نے یہ باور کر لیا کہ یہ حقیقت کا اظہار ہے حالانکہ  
صرف ابوالعتاہیہ کا شاعرانہ تخیل ہے)

(۳۳۴) ایک شخص نے دو گانیوالوں کو بلایا جب انہوں نے گانیکا ارادہ کیا تو ایک نے  
دوسرے سے کہا تو میرا اتباع کرنا اس نے کہا نہیں بلکہ تو میرا اتباع کرنا۔ پھر اس نے کہا نہیں  
بلکہ تو میرا اتباع کرنا جب ان کے مابین یہ سلسلہ دراز ہو گیا تو صاحب خانہ نے کہا تم دونوں  
میرا اتباع کرو۔ (اور دونوں کو گھر سے باہر کر دیا۔)

(۳۳۵) ایک دانشمند کے سامنے ایک نانباتی ایک طباق لئے ہوئے آیا جس میں دو  
چپاتیاں رکھی ہوئی تھیں اور کہا جس چیز کی حضور کو خواہش ہو وہ حاضر کر دوں (گویا چپاتیوں  
میں تو کلام کی ضرورت ہی نہیں تھی) اس نے کہا روٹی کی خواہش ہے۔

(۳۳۶) ایک حساب داں کا گزر ایک شخص پر ہوا جو یہ آواز لگا رہا تھا خبیص دوراں ایک  
جبہ میں (خبیص ایک حلوے کو کہتے ہیں جو کھجور کے شیرے میں گھی یا روغن کنجد ملا کر پکا لینے سے تیار  
ہوتا تھا) اس نے کہا کہ دس یعنی کھجور کا شیرہ جو پکا کر گاڑھا کر لیا گیا ہو ایک رطل ایک جبہ میں ملتا ہے  
اور روغن کنجد ایک رطل ایک قیراط میں ملتا ہے تو خبیص کو (اتنا سستا کہ) دوراں آیا جبہ میں  
کیسے بیچتا ہے؟ (مجبور ہو کر اسے اقرار کرنا پڑا کہ) اے آقا اس خبیص میں دونوں مذکورہ  
اشیاء میں سے کوئی چیز شامل نہیں کی گئی۔ اس نے کہا اب جیسے چاہے بیچ۔ اور اللہ ہی  
توفیق دینے والا ہے۔



## باب ۲۳: اذکیاء کے بچتے ہوئے کلمات بولنے کے واقعات

(۴۳۷) ہم کو حضرت عباسؓ بن عبدالمطلب کے بارے میں یہ روایت پہنچی کہ ان سے سوال کیا گیا کہ آپ بڑے ہیں یا رسول اللہ صلی اللہ علیہ وسلم آپ نے جواب دیا کہ رسول اللہ صلی اللہ علیہ وسلم بڑے ہیں اور میں ان سے پہلے پیدا ہوا ہوں۔

(۴۳۸) ہم کو حضرت عثمان رضی اللہ عنہ کے بارے میں یہ روایت پہنچی کہ انہوں نے ایک اہل مدینہ سے سوال کیا کہ میری عمر زیادہ ہے یا تمہاری؟ انہوں نے کہا کہ مجھے اس شب کا علم نہیں جس میں آپ کی والدہ مبارکہ نے آپ کے والد مطہر کے پاس رات گزار دی۔ اور یہ بچاؤ لطیف ہے کہ اس شخص نے امّ الطیبہ یعنی آپ کی والدہ مطہرہ نہیں کہا کہ عورتوں کے لئے مطہرہ یا طیبہ بالعموم حیض سے پاک و صاف ہونے کے باب میں استعمال ہوتا ہے اور اس میں حضرت عثمان کیساتھ ایک نوع بے ادبی تھی کہ ان کے لئے حیض و طہر پر مشتمل کنایات استعمال کئے جائیں۔

(۴۳۹) ابن عرابہ مودب نے بیان کیا کہ مجھ سے محمد بن عمر الضبی نے ذکر کیا جو کہ خلیفہ معتز باللہ کے بیٹے کا اتالیق تھا کہ اس نے جب اس بچے کو سورہ والنار عات حفظ کرنا شروع کی اور اس کو یہ سمجھا دیا، کہ اگر تم سے تمہارے والد امیر المومنین یہ سوال کریں کہ فی ای شئ انت راب ثم کس چیز یعنی کس سورت میں ہو تو تم یہ جواب دینا کہ اس سورت میں جو عبس سے ملی ہوئی ہے اور نہ کہنت کہ :- انا فی النازعات (کیونکہ اس کا یہ مطلب ہو گا کہ میں نزاع کرنے والی عورتوں میں ہوں) محمد بن عمر نے بیان کیا کہ ایسا ہی ہوا کہ اس کے باپ نے اس سے سوال کیا فی ای شئ انت تو بچے نے وہی جواب دیا کہ اس سورت میں جو عبس سے ملی ہوئی ہے تو معتز نے پوچھا کہ یہ تجھے کس نے سکھایا اس نے کہا میرے مودب یعنی اتالیق نے تو معتز نے خوش ہو کر اس کو دس ہزار درہم انعام عطا کیا۔

(۴۴۰) عبد الواحد بن نصر نے بیان کیا کہ مجھے قابل و ثوق شخص نے یہ واقعہ سنایا کہ وہ

عن بعض روایات میں اس طرح ہے کہ مسؤل ابو بکر تھے اور سائل رسول اللہ صلی اللہ علیہ وسلم۔ اور بعض روایات میں یہ ہے کہ سائل رسول اللہ صلی اللہ علیہ وسلم تھے اور مسؤل سعید بن یزید جو بوجہ جواب سب کا وہی ہے ۱۲ مترجم از تاریخ الخلفاء



شام کے راستے میں سفر کر رہا تھا اور اس پر ایک پیوندوں کا جبتہ تھا اور تقریباً بیس آدمیوں کی جماعت ہم سفر تھی اور سب ایسی ہی (فقیرانہ) وضع میں تھے دورانِ راہ میں ایک بوڑھا شخص ہمارے ساتھ ہولیا جس کی بہنیت بہت اچھی تھی وہ ایک نو مند مادہ خر پر سوار تھا اور اس کیساتھ دو خچر تھے جن پر اسکا زاد راہ اور قیمتی کپڑے اور بیش قیمت مال تھا۔ ہم نے اس سے کہا اے شخص تم کو جنگلی ڈاکوؤں کے ہم پر آپڑنے کا کچھ بھی فکر نہیں ہمارے پاس تو کچھ بھی نہیں جو چھین لیا جائے۔ تمہارے لئے اتنی دولت لے کر ہمارے ساتھ چلنا مناسب نہیں ہے۔ اس نے کہا کہ ہمارے لئے اللہ کافی ہے اور چل پڑا اور ہماری بات کو نہ مانا اور جب وہ سواری سے اتر کر کھانے کیلئے بیٹھنا تو ہم میں سے اکثر کو ساتھ بلا کر کھلاتا اور پلاتا اور جب کوئی ہم میں سے تکان سے نڈھال ہو جاتا تو اس کو اپنے ایک خچر پر سوار کر لیتا اس کے اس طرز عمل سے تمام جماعت اس کی خدمت اور عزت کرتی تھی اور اس کی رائے پر عمل پیرا تھی۔ یہاں تک کہ ہم خطرناک مقام پر پہنچ گئے تو ہم پر حملہ کے لئے تقریباً بیس سوار جنگلی ڈاکوؤں کے نکل آئے تو ہم کو ان سے گھبراہٹ پیدا ہو گئی اور ہم نے ان کو روکنے کا ارادہ کیا تو شیخ نے ہم کو منع کر دیا۔ تو ہم نے یہ ارادہ ترک کر دیا وہ شیخ سواری سے اتر کر بیٹھ گئے اور اپنے سامنے دسترخوان بچھا کر کھانا شروع کر دیا اور وہ جماعت ہمارے قریب آ گئی۔ جب انہوں نے کھانے کو دیکھا تو شیخ نے ان کو بھی بلا لیا اور وہ بھی بیٹھ کر کھانے لگے پھر شیخ نے اپنا اسباب کھول کر اس میں سے بہت سا حلواند کال کر ان سب اعراب کے سامنے رکھ دیا جب انہوں نے پیٹ بھر کر کھا لیا تو ان کے ہاتھ جکڑے گئے یعنی حرکت نہیں کر سکتے تھے اور ٹانگیں سن ہو گئیں اور وہ ہل بھی نہ سکتے تھے تو شیخ نے ہم سے کہا کہ یہ حلواند بے حس کر نیوالا تھا جو میں نے ایسے ہی موقع کے لئے تیار کر چھوڑا تھا اور اس کا اثر ان پر قائم ہو چکا ہے۔ اور حیلہ مکمل ہو گیا ہے اور اس کا اثر جلد زائل ہو نیوالا نہیں۔ اگر تم چاہو تو ان کے تھپڑ مار کر دیکھ لو یہ تم کو نقصان پہنچانے پر قادر ہی نہیں رہے اور اب ہم اطمینان سے روانہ ہو سکتے ہیں۔ تو ان لوگوں نے مار کر دیکھا۔ تو وہ لوگ روکنے پر درحقیقت قادر نہیں تھے۔ ہم کو شیخ کے کہنے کی تصدیق ہو گئی۔ ہم نے ان کے ہتھپڑوں کو لے لیا اور ان کے جانوروں پر سوار ہو گئے اور ایک جماعت کی صورت میں اس مقام کے گرد و پیش کی سیر کی اور ان ڈاکوؤں کے تیر



ہمارے کندھوں پر تھے اور ان کے ہتھیار ہمارے بدن پر لگے ہوئے تھے ہم جس قوم پرے بھی گزرے وہ ہم کو ان ہی اعراب میں سے سمجھتے تھے اور ہم سے امن کیلئے ملتجی ہوتے تھے یہاں تک کہ ہم اپنے اپنے ٹھکانوں پر پہنچ گئے۔

(۴۴۱) ہم سے ابو محمد بن عبداللہ بن علی المقری نے بیان کیا کہ ایک شخص نے ایک جگہ مال دفن کیا اور اس پر ڈھکن رکھ کر بہت مٹی دے دی۔ پھر اس پر ایک کپڑے میں لپیٹ کر بیس دینار رکھے اور ان پر بہت سی مٹی ڈال کر جہادی اور جلا گیا جب اس کو سونے کی ضرورت ہوئی تو اس نے اس مقام کو کھودا تو وہ مل گئے تو اس نے اللہ کا شکر ادا کیا کہ اس کا یہ مال بچ گیا اور ایسا اس نے اسی اندیشہ کی بنا پر کیا تھا کہ شاید کوئی دفن کرتے وقت دیکھتا ہو۔ اور ایسا ہی واقعہ ہو گیا تو جب دیکھنے والا آیا اور جگہ کھودنے کے بعد اسی کو بیس دینار مل گئے تو ان کو لے لیا اور ان کو یہ تصور بھی نہ ہو سکا کہ بڑی مقدار تو نیچے اور بھی موجود ہے۔

(۴۴۲) بعض مشائخ نے ہم کو یہ واقعہ سنایا کہ ایک یہودی تھا جس کے ساتھ مال تھا اس کو حمام میں داخل ہونے کی ضرورت پیش آئی اور یہ اندیشہ ہوا کہ اگر اس کو ساتھ لئے پھرتا تو کمر بند ٹو جائے تو وہ حمام کے خزانہ رآب میں پہنچا اور اس نے زمین کھود کر وہ رقم اس میں دبا دی پھر حمام میں داخل ہو گیا۔ پھر جب نکل کر اس جگہ کو کھودا تو کچھ بھی نہ ملا۔ اب وہ خاموش ہو رہا اور اس کا تذکرہ کسی سے بھی نہ کیا حتیٰ کہ اپنی بیوی، بیٹے اور کسی خاص دوست سے بھی نہ کہا۔ پھر کچھ دنوں کے بعد اس سے ایک شخص نے مل کر کہا کہسے کیسا مزاج ہے تمہارا دل کس خیال میں لگا رہتا ہے۔ اب وہ اس کو لپیٹ گیا کہ میرا مال واپس کر۔ اس سے لوگوں نے کہا تجھے کیسے معلوم ہوا کہ اس نے لیا۔ اس نے کہا جب میں نے اس کو دفن کیا تھا تو مجھے کسی مخلوق نے بھی نہیں دیکھا تھا اور پھر گم ہونے کی اطلاع بھی میں نے کسی مخلوق کو نہیں دی تو اگر یہ شخص وہ مال نہ نکالتا تو یہ گفتگو نہیں کر سکتا تھا۔

(۴۴۳) ایک شخص نے بیان کیا کہ میں رات کو ایک ضرورت کے لئے باہر نکلا تو دیکھا کہ ایک اندھا اپنے کندھے پر گھڑیا اور ہاتھ میں چراغ لئے ہوئے جا رہا ہے وہ اس طرح چلتا ہوا نہر پر پہنچا اور گھڑیا میں پانی بھر کر واپس لوٹا میں نے کہا اے شخص تو اندھا ہے اور دن رات تیرے



لئے یکساں ہیں (پھر یہ چراغ لئے ہوئے کیوں بھرتا ہے اس نے کہا اے سیورے۔ اس کو میں تجھ جیسے دل کے اندھوں کی وجہ سے لئے ہوئے ہوں جس سے ان کیلئے راستہ روشن رہے اور اندھیرے میں مجھ سے ٹکرا کر میری گھڑیاں بھڑکیں

(۴۴۴) ابو الحسن اصفہانی سے منقول ہے کہ ابراہیم موصلی (مشہور استاد موسیقی) ہارون الرشید کی خدمت میں حاضر ہوا اور اس کے سامنے ایسی خوبصورت کنیز بیٹھی ہوئی تھی گویا کہ وہ خوبصورت درخت، بان کی ایک شاخ ہے۔ اس سے ہارون نے گانے کی فرمائش کی۔ اس نے گانا شروع کیا تو ہمد قلبی فاصحہ خذک و فیہ مکان الوہم من نظری اثر

ترجمہ) میرے دل نے اسکا دھیان کیا تو صبح کو اس کے رخسار پر میری قوت و ہم کی نگاہ کا اثر نمایاں تھا۔ و سر جوہمی خاطر افسرحتہ و لم ارجسما قط یجرحہ الفکر

(ترجمہ) اور میرے وہم میں داخل ہوتا ہوا جب وہ گزرا تو میں نے اس کو ایک چپر کا لگایا اور میں نے اس کے سوا اور کوئی ایسا جسم نہیں دیکھا جس کو کسی کی قوت، فکر نے مجروح کیا ہو۔

ابراہیم کہتا ہے کہ واللہ اس نے میری عقل سلب کر دی یہاں تک کہ قریب تھا کہ میں رسوا ہو جاؤں۔ میں نے کہا اے امیر المؤمنین یہ کون ہے۔ ہارون نے کہا یہ وہ ہے بقول ایک شاعر کے لہا قلبی الغدا وۃ و قلبہا لی فحن کذا ک فی حبس بنی ریح

(ترجمہ) آج وہ میرے دل کی مالک ہے اور میں اس کے دل کا مالک ہوں۔ ہم اس طرح دو جسم ایک روح ہیں۔

پھر مجھ سے فرمائش کی کہ اے ابراہیم اب تم گاؤ میں نے گانا شروع کیا۔

نشر قلبی حبھا و مشی بسھا تمشی حسیا الکاس فی جسم شارب

(ترجمہ) میرا دل اس کی محبت سے اس طرح لبریز ہو گیا اور اس کو لے کر چلا جس طرح نیز شراب کا سرور پینے والے کے جسم میں دوڑ جاتا ہے۔

و دب ہواھا فی عظامی فشفھا کنا دب فی الملسوع سم العقارب

اور اس کی محبت میری ہڈیوں میں ایسی سرایت کر گئی کہ ان کو لاغر کر دیا جیسا کہ نمیش زدہ شخص میں کچھوؤں کا زہر دوڑتا چلا جاتا ہے۔



ابراہیم نے بیان کیا کہ ہارون الرشید میرے خیالات کو میرے کنایات سے بھانپ گیا اور  
اور یہ میری بڑی غلطی تھی۔ ہارون نے مجھے واپس ہو جانے کا حکم دیا اور ایک مہینے تک مجھے نہیں  
بلایا پھر میرے پاس ایک خادم آدم کا اور اس کے پاس ایک رقعہ تھا جس میں یہ ابیات لکھے  
ہوئے تھے۔

قد تخوّفت ان اموت من الوجد ولم يد رمن هوبیت بحالی  
(ترجمہ) مجھے ڈر ہے کہ محبت سے میری جان نکل جائیگی اور میں جس سے پیار کرتی ہوں اس  
کو میرے حال کی خبر بھی نہ ہوگی۔

یا کتابی اقدراً للسلام علی من لا استی وق لہ یا کتابی  
اے میرے خط تو میرا سلام اس کو پہنچا دے جس کا میں نام لینا نہیں چاہتی اور اے میرے  
خط اس سے یہ کہہ دے۔

ان کفا الیک قد کتبتنی فی شقاء مواصل وعذاب  
کہ بیشک وہ سبھی جی جس نے مجھ کو تیری طرف لکھ کر بھیجا ہے انہی بدبختی اور عذاب میں ہے وہ  
خادم میرے پاس یہ رقعہ لے کر آیا میں نے اس سے کہا کہ یہ کیا ہے؟ اس نے کہا یہ فلاں جا رہے کا رقعہ  
ہے جس نے تیری موجودگی میں امیر <sup>میر</sup> کے سامنے گایا تھا میں نے اس معاملہ کی نزاکت کا احساس  
کر کے اس خادم کو سخت سست کہا اور میں نے بڑھ کر اس کے ایک ضرب مار دی جس سے میرے  
نفس کو تسکین ہوئی اور میں فوراً ہی سوار ہو کر ہارون رشید کے پاس پہنچا اور ان سے یہ قصہ بیان  
کیا اور وہ رقعہ ان کو دیا۔ ہارون رشید اس سے اس قدر متاثر ہوئے کہ ہنستے ہنستے گرنے کے قریب ہو  
گئے۔ کہنے لگے یہ تو ہم نے قصداً تیرے امتحان کیلئے اور تیرا طرز عمل اور کیرٹز پہچاننے کیلئے کیا تھا  
پھر میرے سامنے اس خادم کو بلایا وہ آیا۔ جب اس نے مجھے دیکھا تو کہنے لگا خدا تیرے دونوں ہاتھ  
اور پاؤں توڑ دے تو نے تو مجھے مار ہی ڈالا تھا میں نے کہا تو نے کام تو مرنے ہی کا کیا تھا۔ اس سے  
میرے دل پر کیا کچھ گزری لیکن میں نے تجھے چھوڑ دیا اور امیر المومنین کو تیری حرکت سے باخبر کر  
دیا تاکہ جس سزا کا تو مستحق ہے وہ امیر المومنین کی طرف سے تجھے مل جائے اس کے بعد ہارون  
رشید نے مجھے بڑے عطیات مرحمت کئے اور اللہ جانتا ہے کہ جو کچھ میں نے کیا تھا وہ ازراہ



پاکدامنی نہیں کیا تھا بلکہ خوف و دہشت کی وجہ سے کیا تھا۔

(۴۴۵) علی بن المہلب کے اوپر ایک سانپ آگرا تو اس نے اس کو اپنے اوپر سے نہ پھینکا تو اس کے باپ نے اس سے کہا کہ بیٹا تو نے شجاعت کی تو حفاظت کی مگر عقل کو ضائع کر دیا۔

باب ۲: چند شعرا اور قصیدہ لکھنے والوں کی ذہانت کے واقعات

(۴۴۶) میوت بن المزرع سے منقول ہے کہ ایک مرتبہ جاز ایک دسترخوان پر جعفر بن القاسم کے سامنے کھانا کھا رہا تھا اور جعفر کے سامنے دوسرا دسترخوان تھا۔ اور کابیاں جعفر کے سامنے سے اٹھا کر جاز کے سامنے رکھی جا رہی تھیں اور کسی قاب میں تھوڑا سا بچا ہوا کھانا ہوتا تھا اور کوئی خالی ہوتی تھی جاز نے کہا کہ اللہ میرا مومنین کا بھلا کرے آج ہم صرف عصبہ بنے ہوئے ہیں کبھی ہمارے لئے کچھ مال بچ جاتا ہے اور کبھی سب کا سب ہی اہل سہام (یعنی اصحاب الفروض) لے جاتے ہیں اور ہمارے لئے کچھ باقی نہیں رہتا۔

(۴۴۷) ابوالحسن اسلامی شاعر نے بیان کیا کہ خالد بن سیف الدولہ ابن حمدان کی مدح میں ایک قصیدہ پیش کیا جس کا شروع یہ ہے۔

تصد دارھا صد و توعدا ولا تعد

وقد قتلتہ ظالمۃ فلا عقل ولا قود

(ترجمہ) وہ (محبوبہ) روک دیتی ہے اور اس کا گھر مضبوطی سے بند ہے اور اسے دھمکا دیتی ہے اور اس سے کچھ محاسبہ نہیں کیا جاسکتا اور ظالمہ نے اس کو قتل کر ڈالا (اور قتل بھی ایسا کہ) نہ اس کا قصاص اور نہ دیت۔ اسی قصیدہ میں سیف الدولہ کی مدح میں یہ شعر ہے۔

فوجہ کلہا قدر و سائر جسمہ اسد

اس کا چہرہ تمام تر چاند ہے اور باقی جسم تمام تر شیر کا ہے

جب سیف الدولہ کو یہ شعر سنایا تو اس پر جھوم گیا اور اس کی بہت تعریف کی اور اس کو بار بار بار پڑھواتا تھا اتنے میں شیطانی شاعر آگیا۔ سیف الدولہ نے اس سے کہا یہ بیت سنو اور اس کو سنایا شیطانی نے سن کر سیف الدولہ سے کہا اللہ کا شکر کیجئے اس نے آپ کو عجائب البحر میں شامل کر دیا (یعنی ایک عجیب سمندری حیوان بنا دیا) (مصنف فرماتے ہیں) خالد بن دو شخص ہیں ابو بکر



محمد اور ابو عثمان سعید۔ یہ دونوں ہاشم کے بیٹے اور آپس میں بھائی تھے اور موزونیت طبع اور نازک خیالی اور کثرت ادب میں دونوں برابر کے تھے اور ان کے بہت سے اشعار مشترک ہیں اور علیحدہ علیحدہ بھی ہر ایک کے اشعار ہیں۔ ابواسحق صافی نے ان کے بارے میں یہ اشعار کہے۔

اسری الشاعرین الخالدین سیرا قصائد یفنی الدھر وہی تخلد  
(ترجمہ) میں نے دونوں شاعروں خالہ بنیں کو یعنی ان کے قصائد کو تمام و کمال دیکھا جو ایسے ہیں کہ زمانہ فنا ہو جائیگا مگر وہ ہمیشہ رہیں گے۔

تنازع قوم فیہما و تناقضوا فمرجد ال بدینہم یتردد  
قوم ان دونوں کے بارے میں جھگڑ رہی اور رد و قدح کر رہی ہے اور ان کے مابین یہ جھگڑا جاری اور ساری ہے۔  
وطائفۃ قالت سعید مقدم  
وطائفۃ قالت لہم بل محمد

ترجمہ: تو ایک جماعت کا دعویٰ ہے کہ سعید کو حق تقدیم حاصل ہے اور دوسری جماعت ان سے کہتی ہے کہ نہیں بلکہ محمد مقدم ہے۔

وصاروا الی حکمی فاصلحت باینہم وما قلت الا بالقی ہی ارشد  
انہوں نے فیصلہ میرے سپرد کیا تو میں نے ان میں صلح کرادی اور میں نے جو کچھ کہا وہی ایک حقیقت و اقصیہ ہے۔  
ہما فی اجتماع الفضل روح مولف  
ومعنا ہما من حیث ثنیت مفرد

ان دونوں کی مجمع کمالات ہونے کے لحاظ سے ایک ہی روح ہے جو دو اجسام سے مالوف ہے اور ان دونوں کے معنی تثنیہ (کا صیغہ) استعمال کرنے کے باوجود مفرد ہی رہتے ہیں۔  
(۴۴۸) طاہر بن الحسن نے عیسیٰ بن ہامان سے جنگ کیلئے روانہ ہوتے وقت فقرار پر تقسیم کرنے کے لئے اپنی آستین میں بہت سے درہم بھر لئے پھر خیال نہ رہا اور آستین جھکالی تو سب درہم گر کر پھیل گئے اس نے اس کو براشگون محسوس کیا۔ تو اس کے ایک شاعر نے اس بارے میں یہ کہا۔  
هذا تفرق جمعہم لا غیرا وذہابہ مناذہاب الہم

(ترجمہ) یہ دشمن کی جماعت کے متفرق ہو جانے کی دلیل ہے اس کے سوا اور کوئی بات نہیں اور



اس (درہم) کا ہمارے پاس چلا جانا ہم یعنی رنج و فکر کا چلا جانا ہے۔

شیء یكون الهم نصف حروفہ لاخیر فی امسا کہ فی الکفر

(ترجمہ) اسی چیز جس کے نام کے اُدھے حروف "ہم" ہوں (مراد درہم) اس کو آستین میں بند رکھنے میں خیر نہیں ہے۔

(۴۴۹) عبد الملک کے سامنے ایک شخص کو حاضر کیا گیا جو خارجیوں کے خیالات رکھتا تھا عبد الملک نے اس کے قتل کا حکم دیتے ہوئے کہا کیا یہ شعر تو نے نہیں کہا؟

ومن اسوید و البطین و قعنّب و منّا امیر المؤمنین شیب

(ترجمہ) اور ہماری جماعت میں سے سوید اور بطین اور قعنّب ہیں اور ہم میں سے امیر المؤمنین شیب بھی ہے۔

اس نے کہا کہ میں نے کہا ہے و منّا امیر المؤمنین (رار کے زبر کے ساتھ) یا امیر المؤمنین (اب مطلب یہ ہو گا کہ اے امیر المؤمنین ہم ہی میں سے شیب بھی ہے) یہ سنکر اسکا قتل روک دیا اور اس سے درگزر کیا چونکہ اس نے اب اعراب کو خبر سے خطاب کی طرف پھیر دیا (۴۵۰) بعض شعرا نے ابو عثمان مازنی کی ہجو میں یہ اشعار کہے۔

وقتئ من مازن - ساد اهل البصرہ - اُمہ معروفہ - وابوہ نکرہ

(ترجمہ) اور قبیلہ مازن کا ایک جوان اہل بصرہ کا سردار بن گیا جس کی ماں معروفہ ہے اور باب نکرہ (یعنی ناشناختہ ہے)

(۴۵۱) عبد الملک بن صالح نے ہارون رشید کے قصر میں داخل ہونا چاہا ان سے اسمعیل

بن صلیح حاجب نے مل کر کہا آپ کو معلوم ہونا چاہیے کہ امیر المؤمنین کے یہاں دو بیٹے پیدا ہوئے جن میں سے ایک زندہ رہا دوسرا انتقال کر گیا اس لئے ضروری ہے کہ امیر المؤمنین سے جو کچھ خطاب کیا جائے اس واقعہ کے مناسب کیا جائے جو میں نے آپ کو معلوم کرایا ہے تو وہ

عہ اس سے پہلے یہ شعر ہے : فان یث منکم کا بن مروان و ابنہ + و عرو و منکم ہا شمر و حبیب (تو اگر

تم میں ابن مروان اور اس کے بیٹے اور ہاشم اور حبیب جیسے لوگ ہیں تو ہم میں بھی حسین اور بطین - الخ ۱۲ مترجم۔

عہ شیب بن یزید الشیبانی کو خوارج نے اپنا امیر بنا لیا تھا اور اس نے عبد الملک پر خروج کیا تھا اس وقت حجاج امیر عراق تھا

جس کو شیب نے شکست دی تھی پھر عبد الملک نے بہت اذاح بھیجی تو یہ دریا میں کود کر غرق ہو گیا تھا ۱۲ مترجم۔



جب وہ ہارون رشید کے سامنے آئے تو عرض کیا "اللہ آپ کو (اچھی جزا سے) خوشی عطا فرمائے  
اے امیر المومنین اس امر میں جو ناگواری کا موجب ہوا۔ اور ناگواری سے محفوظ رکھے اس امر  
میں جو خوشی کا موجب ہوا اور ہر ایک واقعہ کا ایک بدل عطا کرے جو اللہ کی طرف سے شاکرین  
کے لئے زیادتی (نعمت) کا سبب اور صابرین کے لئے جزا کا موجب ہوتا ہے (یعنی صبر کی وجہ  
سے زیادتی نعمت عطا فرمائے)۔

(۴۵۲) جعفر الضبی نے فضل بن سہل (وزیر) سے اس طرح خطاب کیا اے امیر! سیاست اور سرداری کے بلند مقام پر آپ کے افعال میں جو اعلیٰ موزونیت ہے اس نے آپ کے اوصاف کے اظہار سے میری زبان کو بند کر دیا اور اس کی بکثرت مثالوں نے مجھ کو حیرت میں ڈال دیا۔ یہ ممکن نہیں کہ پورے طور پر سب کو بیان کیا جائے۔ جب میں کسی ایک صفت کی خوبی کی طرف توجہ کرتا ہوں تو اس کی دوسری بہن جو اس سے بڑھ کر ہے راستہ روک لیتی ہے جس سے پہلی کے لئے ترجیح کی صورت باقی نہیں رہتی اب بجز اس کے کہ اظہار اوصاف کے سلسلہ میں اپنے عجز کا اظہار کر دیا جائے اظہار اوصاف کی کوئی دوسری صورت نہیں ہے۔ (۴۵۳) ابو دلامہ نے خلیفہ منصور کی خدمت میں حاضر ہو کر ایک قصیدہ سنایا۔

منصور نے کہا اے ابو دلامہ امیر المومنین تمہارے لئے حکم دیتے ہیں (اپنی ہی ذات مراد ہے) ایسے اور ایسے انعام کی اور تم کو خلعت اور سواری دیتے ہیں (ان کے ساتھ تم کو چار سو جریب قطععات دیتے ہیں جن میں سے دو سو جریب عامر ہوں گی اور دو سو جریب غامر ابو دلامہ نے کہا امیر المومنین نے صلہ مرحمت فرمانے کے سلسلہ میں جن انعامات کا اظہار کیا میں ان کو پہچانتا ہوں اور عامر کو بھی سمجھتا ہوں مگر غامر کیا ہے؟ منصور نے کہا ایسی زمین جس میں نہ کوئی سبزی ہو نہ کوئی درخت۔ ابو دلامہ نے کہا تو میں امیر المومنین کو چار ہزار جریب قطععات عامر دیتا ہوں۔ منصور نے کہا وہ قطععات کہا ہیں۔ ابو دلامہ نے کہا حیرہ اور کوفہ کے درمیان تو منصور ہنسنے لگے اور سب کا سب عطیہ زمین عامر ہی کر دیا گیا یہ قصہ اُد پر بھی اس سے زیادہ بسط کے ساتھ گزر چکا۔

(۴۵۴) مدائنی نے بیان کیا کہ نصیب خلیفہ عبد الملک بن مروان کے پاس پہنچا عبد الملک



نے اپنے ساتھ ناشتہ میں شریک کیا۔ پھر اس سے کہا کیا تم کو دربار کی ملازمت منظور ہے نصیب نے کہا میرا رنگ بُرا ہے اور بال بہت گھونگرے یا لے ہیں اور میرا چہرہ مجھدا ہے (اور دربار کے لئے وجہ اور خوبصورت ہونا ضروری ہے) اور مجھے یہ مرتبہ کہ امیر المومنین میرا کرام کریں نہ باپ کے شرف سے حاصل ہوا اور نہ مال کے میں اس پر صرف اپنی عقل اور زبان سے پہنچا ہوں۔ (یعنی میرے ساتھ آبائی شرف میں بھی کچھ روایات نہیں ہیں) تو میں آپ کو قسم دیتا ہوں اے امیر المومنین کہ آپ میرے اور اس عزت کے درمیان جو کچھ مجھے حاصل ہو چکی ہے حائل نہ ہو (اگر میں نے اپنی موجودہ حیثیت کو چھوڑ کر درباری حیثیت اختیار کر لی تو ضروری صفات مذکورہ موجود نہ ہونے کی وجہ سے عوام میں تحقیر ہوگی اور حاصل کردہ عزت بھی رائیگاں جائے گی) تو عبد الملک نے نصیب کو اس سے معاف رکھا۔

(۴۵۵) مدائنی نے بیان کیا کہ چند ظریف الطبع عورتیں بشار بن برد کے پاس بیٹھی تھیں بشار نے ان سے خوب باتیں کیں اور انہوں نے بشار سے پھر ان عورتوں نے کہا ہیں یہ پسند ہے کہ ہم آپ کو اپنا باپ سمجھیں بشار نے کہا بشرطیکہ میں دین کسرے پر آ جاؤں (مجوہریوں میں بیٹی بیوی بن سکتی ہے)۔

(۴۵۶) خالد الکاتب نے بیان کیا کہ میں نے اور وعل نے اور ایک دوسرے شاعر نے جس کا نام مجھے یاد نہیں رہا صرف یابد یع الحسن کہا تھا کہ ہم سب پر آمد بند ہو گئی (کہ مناسب کلمات لاکر شعر پورا کر دیں) ہم نے کہا اب جعفران الموسوس کے پاس جائے بغیر چارہ نہیں جب ہم پہنچے تو جعفران نے کہا کہ تمہیں میری تلاش کیوں تھی۔ خالد نے کہا ہم آپ کے پاس ایک حاجت کے لئے آئے ہیں جعفران نے کہا میں بھوکا ہوں مجھے نہ شتاؤ۔ ہم نے ایک کو بھیج کر ان کے لئے کھانا منگا یا جب وہ سیر ہو چکے تو کہا اب حاجت کہو ہم نے کہا کہ ہم نصف بیت میں پیچھے رہ گئے (اور پورا کرنے سے قاصر ہو گئے) پوچھا کہ وہ کیا ہے؟ ہم نے کہا یا بید الحسن انہوں نے واللہ بالکل توقف نہیں کیا اور کہا۔

یابد یع الحسن حاشا لث من ہجر بید یع

(ترجمہ) اے نرالی حسن والے اس سے بچنا کہ نرالی ہجر میں ہم مبتلا ہو جائیں پھر وعل نے کہا ایک



بیت میری خاطر سے بڑھا دیجئے تو کہا :-

وَجَسَنَ الْوَجْهَ عَوْدُ  
تُ مِنْ سَوْءِ الصَّنِيعِ

(ترجمہ) اور میں اس مکھڑکے حسن کی پناہ چاہتا ہوں ہرگز برتاؤ سے۔ ہمارے ساتھی نے کہا (جس کا نام یاد نہیں رہا) اور ایک بیت میرے لئے بھی کہا بہتر بہت خوشی سے بسر فرم۔  
وَمِنْ الْخَوْفَةِ يَتَعَفَّى لِي ذَلِ الْخَفْوَ

اور میری خاکساری کی ذلت معافی طلب کرتی ہے غور حسن سے۔ (پھر ہم نے کہا ہم آپ کو اللہ کے سپرد کرتے ہیں بولے ٹھہرو میں تم کو ایک بیت اور دیتا ہوں اور کہا)  
لَا يَعْيبُ بَعْضُكَ بَعْضًا  
كُنْ جَمِيلًا فِي الْجَمِيعِ

تم میں سے کوئی دوسرے کا عیب نہ نکالے سب کے ساتھ اچھا اخلاق برتو۔

(۴۵۷) اور عقل رسا پر دلالت کر نیوالا ایسا کلام بھی ہوتا ہے جس میں توجہ کی جا سکتی ہے جس میں دونوں پہلو مدح اور ذم کے نکل سکتے ہیں مثلاً یہ قول اسی قسم کا ہے عَدُوٌّ مَذْمُومٌ

بصلاً لسان اس میں مدح کا احتمال بھی ہے اور ذم کا بھی (مدح کا پہلو اس ترجمہ کے ظاہر معنی سے واضح ہے "تیرے دشمن کی برائی ہر زبان پر ہے") اس میں ذم کا پہلو اس صورت سے نکلتا ہے کہ جس کا ذکر کیا گیا ہے وہ کمینہ ہے اور کمینوں کے مقابل عموماً کمینے ہی ہوتے ہیں۔ اور اسی قسم کا مثلاً یہی کا دوسرا قول ہے وَبَشِيرٌ سَرَفِيٌّ عِلَالٌ اس میں مدح کے احتمال کی یہ صورت ہے کہ دوسرے ہمعصروں پر بلند مرتبہ میں تجھ کو مقدم ایسے راز کی بنا پر کیا گیا جس کی اطلاع کسی کو نہیں ذم کا پہلو یہ ہے کہ اللہ ہی جانے کہ تیرے بلند مرتبہ کا کیا راز ہے جب کہ اس کے مناسب کوئی خوبی تجھ میں نہیں۔

(۴۵۸) ہمارے بعض احباب نے ہمیں ایک شاعر کا قصہ سنایا جو ایک شہر میں رہتا تھا وہاں ایک اور شاعر آگیا جس کی شہر والوں نے قدر کرنا شروع کر دی تو اس نے تفوق جتانے کے لئے اہل شہر سے کہا۔

وَتَشَابَهَتْ سُورَةُ الْقُرْآنِ عَلَيْكُمَا فَتَرَبَّعْتُمَا لَانْعَامٍ بِالشُّعْرَاءِ

(ترجمہ) اور تم کو قرآن کی سورتوں کے بارے میں تشابہ لگ گیا کہ تم نے انعام کو شعرا کے ساتھ



ملا دیا (انعام کے معنی چوپایہ اور شعر اشاعر کی جمع ہے مقصد یہ ہے کہ تم نے جانوروں کو شاعری کے برابر کر دیا)

(۴۵۹) ایک شخص نے دوسرے شخص کی مدح کی جس کا نام لیسیر تھا۔ اس میں اُس نے کہا وفضلُ لیسیر فی البلادِ لیسیر یعنی لیسیر کے عطیات تمام شہروں میں پھرتے ہیں (سار لیسیر ہے) تو اس مادح سے کہا گیا تم نے اس کی مدح تو کی ہے مگر وہ تمہیں کچھ نہ دیگا تو اُس نے کہا کہ اگر اس نے مجھے کچھ نہ دیا تو میں (زبان کے ساتھ) اپنے ہاتھ سے بھی اس طرح کہہ دوں گا اور اپنی انگلیوں کو ملا دیا مقصد یہ تھا کہ لفظ لیسیر کو بمعنی قلیل استعمال کر لوں گا۔

(۴۶۰) اور اسی قسم کے کسی شاعر کا قول ہے جو کسی کے حق میں کہا ہے۔

تَحْلَى بِأَسْمَاءِ الشُّهُورِ فَكَفَّ جُهَادِي وَمَا ضَمْتُ عَلَيْهِ الْمُحَرَّمَ

(ترجمہ) وہ آراستہ ہوا مہینوں کے ناموں سے تو اس کی ہتھیلی جما دی ہے اور ہتھیلی سے ملنے والی چیز (یعنی انگلیاں) محرم ہے (یعنی اس کی ہتھیلی ہمیشہ لوگوں کو عطا یا دینے کے لئے کھلی رہتی ہے) کبھی بند نہیں ہوتی۔ انگلیوں کا بند حرام ہے یا یہ کہ ہتھیلی میں نخل سے جمود ہے اس سے کسی کو فیض نہیں پہنچتا اور انگلیوں پر کبھی کسی کو دینے کے لئے حرکت کرنا حرام ہے) (۴۶۱) ایک دوسرے شاعر نے کہا :-

وَقَائِلِي مَا الَّذِي تَشْتَرِي مِنَ التِّي قَدْ ضَمَّتْهَا خَدَا

(ترجمہ) بعض پوچھنے والوں نے مجھ سے پوچھا اس پر وہ شین کی کس چیز کی تجھے خواہش ہے۔

أَوْجَهَهَا حَسِينٌ بَدَا مَقْبَلَا أَمْ شَعْرَهَا أَلَا سَوْدَامُ تَغْرَهَا

(ترجمہ) کیا اس کے چہرے کی جو تیرے سامنے ظاہر ہو گیا ہو یا اس کے سیاہ بالوں کی یا اس کے دہن کی۔

أَمْ هَرَفَهَا أَلَا دَعَجُ أَمْ كَشَعَهَا أَمْ مَنَبَتِ الرَّمَّانُ أَمْ صَدْرَهَا

(ترجمہ) یا اس کی بڑی بڑی سیاہ آنکھوں کی یا اُس کے پہلو کی یا انار گنے کے مقام کی یا اس کے سینہ کی۔

قَلْتُ لَهُ أَعَشَقْتُكَ أَعْلَى وَنُصْفُ حِرَانٍ وَثَلْثِي نَرَهَا

(ترجمہ) میں نے اس کو جواب دیا میں ان سب پر عاشق ہوں اور نصف حیران اور دو ثلث نہا پر

بھی (حیر بکسر حار و راء مخفہ بمعنی فرج ہے اور زہا بضم زاء بمعنی نصارت و تازگی)۔



(۴۶۲) جھڑ سے ایک دعوت کا حال پوچھا گیا جس میں وہ شریک تھا تو اُس نے کہا وہاں کی ہر چیز ٹھنڈی تھی سوائے پانی کے۔

(۴۶۳) ابو یعقوب خرمی کے سامنے سکبا جہ لایا گیا جس میں بڑی بڑی ہڈیاں تھیں (سکبا جہ سرکہ ڈال کر پکا یا گیا گوشت) تو دیکھ کر کہنے لگے کہ یہ شطرنجیہ ہے (یعنی بساط شطرنج ہے جس پر بڑی بڑی ہڈیاں شطرنج کے مہرے ہیں) اس کے بعد فالودہ لایا گیا۔ اس میں مٹھاس کم تھا تو بولے کہ یہ نخل یعنی شہد کی مکھی کی طرف وحی آنے سے قبل کا بنا ہوا ہے (واو جی ریت الی النخل الیہ)

(۴۶۴) ایک شاعر نے دوسرے شاعر سے کہا کہ میرے بیت کے دونوں مصرعے حقیقی بھائی ہوتے ہیں اور تیرے بیت کے مصرعے چچا زاد بھائی ہوتے ہیں (اشارہ اس طرف ہے کہ ایک تو مصرع خود کہتا ہے اور دوسرا مصرع کسی دوسرے سے بنواتا ہے)

(۴۶۵) ہندوستان کا ایک شاعر ایک امیر کے پاس گیا اور اسکی مدح کی۔ اس سے امیر نے (یہ جانتے ہوئے کہ یہ عربی زبان نہیں سمجھتا) کہا تقدّم یا زوج القعبہ (یعنی اے بدکار عورت کے خاوند آؤ) اس نے امیر سے کہا زوج القعبہ کا کیا مطلب ہے تو امیر نے کہا کہ لغت عرب میں اس لفظ سے اس شخص کو مراد لیا جاتا ہے جو شاندار مرتبہ کا ہو اور جس کا بڑا محل ہو، اولہ اس کے پاس مال اور سواریاں اور بہت سے غلام ہوں اُس نے کہا تو واللہ اے امیر آپ دنیا کے سب سے بڑے زوج القعبہ ہیں۔ وہ بہت شرمندہ ہوا اور معترف ہو گیا کہ خود میرا ہی مسخر اپن میرے مُنہ پر گالیاں بنکر آگیا۔

(۴۶۶) ایک دیب شخص مامون کے پاس بعض حاجات کی وجہ سے آیا مگر اُس نے اس کی ضرورت پوری نہ کی۔ اُس نے کہا اے امیر میرے پاس شکر ہے (یعنی میں آپ کا شکریہ ادا کر دوں گا) مامون نے کہا آپ کی شکر گزاری کا محتاج کون ہے اس نے فوراً یہ شعر کہے۔

فلو کان یستغنی عن الشکر مالکُ      لکثرة مال او علو مکان

(ترجمہ) اگر کوئی مالک شکر سے مستغنی ہوتا۔ کثرت مال یا بلندی مرتبہ کی وجہ سے۔

لما ندب اللہ العباد لشکرہ      وقال اشکرونی ایہا الثقلان

تو اللہ تعالیٰ اپنے بندوں کے لئے اپنے شکر کو پسند نہ کرتا حالانکہ اُس نے جن و انس کو اپنے شکر کرنے



کا حکم دیا ہے) مامون نے سن کر کہا تم نے خوب کہا اور اس کی حاجت پوری کر دی۔  
(۴۶۷) ابن الہیار یہ نے یہ اشعار کہے۔

قد قلت للشیخ الرئیس      اخي السباح ابي المظفر  
(ترجمہ) میں نے کہا شیخ رئیس      اہل سخاوت ابو مظفر سے۔  
ذكر معين الملك بي      قال المؤنت لا يذخر

ترجمہ: میرے سامنے معین الملک کی تذکیر کیجئے (تذکیر حال سنانا اور باصطلاح نحو میں متقابل تائید اور اسی معنی کے پیش نظر انہوں نے) جواب دیا کہ مؤنت مذکر نہیں ہوا کرتا۔

(۴۶۸) ابو جعفر محمد بن موسیٰ موسوی سے مروی ہے وہ کہتے ہیں کہ میں ابونصر ابن ابی یزید سے ملنے گیا اور ان سے ایک علوی بحث کر رہا تھا اور وہ اس کی طویل نشست اور کثرت کلام سے تنگ دل ہو رہے تھے جب وہ اٹھنے کے لئے اٹھکا تو مجھ سے ابونصر نے کہا ابن عمک هذا خفيف على القلب جس کا ظاہر ترجمہ یہ ہے کہ یہ تمہارا ابن عم یعنی چچا کا بیٹا دل پر ہلکا ہے یعنی اس کے زیادہ بیٹھنے کا ہم پر کچھ بوجھ نہیں میں نے کہا بیشک۔ تو کہنے لگے میں نہیں خیال کرتا کہ تم سمجھ گئے ہو۔ پھر میں نے غور کیا تو سمجھا کہ خفيف على القلب سے انہوں نے خفيف مقلوباً مراد لیا (قلب کے معنی اکٹ وینے کے بھی آتے ہیں) تو (خفيف یعنی ہلکے کا الٹا) ثقیل یعنی بھاری ہوا اور اسی معنی کو مراد لیا ہے ان ابیات میں سعید بن دوست نے۔

واثقل مني زاعري وكانما      يقلب في اجفان عيني وفي قلبي

(ترجمہ) وہ میرے پاس آنے والا مجھ پر بھاری ہے اور گویا کہ وہ میری آنکھوں کے پوٹوں کو الٹ رہا ہے اور میرا دل الٹ رہا ہے۔

فقلت له لما برمت بقر به      المرات على قلبي خفيفاً على القلب

جب اس کے نزدیک ہونے سے تنگ دل ہو گیا تو میں نے اس سے کہا میں تجھ کو اپنے دل پر خفيف پاتا ہوں مقلوب طور پر (یعنی ثقیل)

(۴۶۹) ایک شاعر سے خراسان کی پاکیزگی کی تعریف کی گئی جب وہ سفر کر کے وہاں پہنچا تو اس کو پسند نہ آیا تو کہا:-



ثُمَّ نَاخِرًا سَاوًا نَمَانًا قَلَمُ نَعَطِ الْمُنَى وَالصَّبْرِ عَنْهَا

(ترجمہ) ہم کو خراسان (دیکھنے) کی مدت سے تمنا تھی۔ تو نہ ہی تمنا پوری ہونے میں آتی تھی اور نہ اس سے صبر ہی آتا تھا۔

فَلَمَّا انْثَنَّا هَا سَرَاعًا وَجَدْنَا هَا بَحْذَفِ النِّصْفِ مِنْهَا

جب ہم جلدی کر کے وہاں پہنچے۔ تو ہم نے اسکو ایسا پایا کہ اس میں سے نصف حذف کر دیا جائے (لفظ خراسان میں سے نصف حصہ یعنی "سان" حذف کرنے سے خرا باقی رہتا ہے جس کے معنی نجاست ہیں۔ مترجم۔)

باب ۲: ایسے حیلوں کا بیان جو لڑائیوں میں استعمال کئے گئے۔

(۴۷۰) زیاد بن جبیر رضی اللہ عنہ سے مروی ہے کہ حضرت عمر بن الخطاب رضی اللہ عنہ کے

سامنے مشرکین میں کے ایک شخص کو لایا گیا تھا جس کو ہرمزان کہا جاتا تھا اور وہ اسلام لے آیا تھا۔ حضرت عمر رضی اللہ عنہ نے اس سے فرمایا کہ میں ان مغازی کے بارے میں تم سے مشورہ لینا چاہتا ہوں۔ تم اچھی رائے دو۔ بازان نے کہا بہتر ہے امیر المؤمنین زمین اور اس کے تمام رہنے والے جس قدر بھی مسلمانوں کے دشمن ہیں ان کی مثال ایسے اڑنیوالے جانور کی سی ہے جس کے سر پہ اوہ دو بازو ہیں اور دو ٹانگیں بھی ہیں تو اگر دونوں میں سے ایک بازو ٹوٹ جائیگا تو ٹانگیں بچالے جائیں گی اس کے دوسرے بازو اور سر کو اور اگر دوسرا بازو بھی ٹوٹ گیا تو دونوں ٹانگیں بھی گئیں اور دونوں بازو بھی ختم ہوئے تو سر تو کسر لے ہے اور ایک بازو قیصر ہے اور دوسرا بازو فارس ہے (یعنی وہاں کے عوام) اسلئے آپ مسلمانوں کو حکم دیجئے کہ وہ کسر لے پر چڑھائی کریں۔

(۴۷۱) مروی ہے کہ سکندر نے اپنے لشکر میں اپنے ایک بہنام شخص کو دیکھا جو بھاگ جایا کرتا تھا تو اس سے کہا کہ تو یا اپنا نام بدل اور یا اپنی خصلت بدل۔

(۴۷۲) ایک دن سکندر نے خاص جنگ کے موقع پر اپنے لشکر کی صف سے باہر ہو کر ایک منادی کو حکم دیا کہ وہ (فارس کے لشکر کو) بلند آواز سے یہ کہے اے فارس کے لوگو! تم کو معلوم ہے جو کچھ عطیات ہم نے تمہارے لئے طے کئے تھے تو جو شخص اپنا عہد پورا کرنا چاہے اسکو چاہئے کہ وہ لشکر سے جدا ہو جائے اور ہماری طرف سے جو وعدہ کیا گیا ہے اُس کے پورا کر نیکی ہم ضامن



ہیں۔ اس پر فارس کے لشکر نے ایک دوسرے کو متہم کرنا شروع کر دیا اور سب سے پہلے دشمن کے لشکر میں اس سے ایک بھینتی پھیل گئی۔ ایک روایت اس طرح ہے کہ جب دارا (شاہ فارس) سکندر کے مقابلہ پر گیا تو اس نے ایک منادی کو حکم دیا جس نے دارا کے لشکر کو پکار کر کہا اے لوگو! جس عہد پر ہم تم سے متفق ہو گئے تھے وہ ہم عمل میں لے آئے اب جس امر کے تم ذمہ دار ہوئے تھے اس کو پورا کرو۔ اس سے دارا یہ سمجھا کہ اس کے لشکر نے یہ طے کر لیا ہے کہ وہ مجھے سکندر کے حوالے کر دیں اور یہی اس کی ہزیمت کا سبب ہوا تھا۔

(۴۷۳) اور جب سکندر فارس سے پلٹ کر ہندوستان پر حملہ آور ہوا تو ہندو کا راجہ ایک زبردست لشکر سے اس کے مقابلہ پر آیا اور اس کے ساتھ ایک ہزار ہاتھی تھے۔ ہر ایک پر فوجی سپاہی اور ہتھیار رکھے ہوئے تھے اور ان کی سونڈوں میں تلواریں تھیں اور گرز تھے تو ان کے سامنے سکندر کے گھوڑے نہ ٹھہر سکے اور بھاگ کر اپنے مستقر پر واپس آ گئے تو سکندر نے حکم دیا کہ تانبے کے ہاتھی بنائے جائیں جو کھوکھلے ہوں (جب یہ ڈھل کر تیار ہو گئے) تو اپنے گھوڑوں کو ان ہاتھی کے محسوسوں کے درمیان بندھوایا یہاں تک کہ گھوڑے ان کی سورتوں سے ڈرنا ہو گئے (اور وحشت باقی نہ رہی) پھر حکم دیا کہ ان ہاتھیوں کو رال اور گندھک سے بھر دیا جائے اور ان کو زہر بھی پہنا دی گئی اور ان کو ساتھ لیکر تیزی کے ساتھ میدان جنگ میں روانہ ہو گیا اور ہاتھیوں کے ہر دو جسموں کے درمیان ایک چھوٹا دستہ فوج تھا۔ جب جنگ شروع ہو گیا تو اس نے ان جسموں کے پیٹ میں آگ بھڑکانے کا حکم دیدیا جب وہ خوب گرم ہو گئے تو درمیان میں سے سپاہیوں کو ہٹ جانے کا حکم دیدیا اور ان جسموں کو ہاتھیوں نے آکر گھیر لیا اور ان پر اپنی سونڈیں مارنا شروع کر دیں تو وہ جل گئیں اور سب ہاتھی بھاگ نکلے اور راجہ ہی کی افواج کو روند ڈالا اور سکندر کو راجہ ہند پر فتح ہو گئی۔

(۴۷۴) منقول ہے کہ سکندر نے ایک قلعہ بند شہر پر حملہ کیا اہل شہر نے دروازے بند کر لئے۔ پھر سکندر کو اطلاع پہنچی کہ اہل شہر کے پاس سامان خوراک بقدر کفایت (یعنی قلیل مقدار) ہی موجود ہے تو اس نے اپنے لوگوں کو تاجروں کے بھیس میں شہر میں داخل ہونے کا حکم دیا اور خود وہاں سے واپس ہو گیا (اور محاصرہ اٹھا لیا) اور بہت کچھ مال و متاع ان مسنوعی تاجروں



کے ساتھ کر دیا۔ وہاں انہوں نے جو کچھ اپنے پاس تھا اس کو فروخت کیا اور وہاں سامان خوراک خرید لیا جب انہوں نے بہت سا ذخیرہ کر لیا تو ان کو یہ حکم لکھ بھیجا کہ جو کچھ تمہارے پاس سامان خوراک ہے سب بھونک دو اور بھاگ جاؤ انہوں نے اس کی تعمیل کی پھر اس شہر پر حملہ کر دیا اور اس کو چند دن کے محاصرہ کے بعد فتح کر لیا۔

اور سکندر کا یہ معمول تھا کہ جب وہ کسی شہر کے محاصرہ کا ارادہ کرتا تو پہلے اس کے گرد و پیش کے دیہات کو خوف زدہ کر دیتا تھا اور وہ بھاگ کر شہر میں پہنچتے جس کا نتیجہ یہ ہوتا کہ شہر کا سامان غذا جلد کھایا جا کر کمی واقع ہو جاتی پھر شہر کا محاصرہ کر کے اس کو فتح کر لیتا۔

(۴۷۵) کسری بن ہرمز کی حکایت ہے کہ اُس نے اصفہد کو ایک عظیم اٹھان شکر دے کر روم کی طرف بھیجا۔ وہاں اس کو اس قدر فتوحات ہوئیں کہ اس سے پہلے کسی کو حاصل نہیں ہوئی تھیں اور اصفہد نے روم کے خزانوں پر قبضہ کر لیا اور ان کو اسی ہیئت کے ساتھ کسرے کے پاس روانہ کیا۔ کسری نے یہ سمجھ لیا کہ اصفہد مزید فتوحات سے ہٹ چکا ہے اور ان فتوحات نے اس کو بدل دیا ہے اور اس میں تکبر اور خود سری پیدا ہو گئی ہے تو اُس کے پاس ایک شخص کو بھیجا تاکہ وہ اصفہد کو قتل کر دے اور یہ شخص جس کو بھیجا گیا تھا عقلمند تھا۔ جب اس نے اصفہد اور اس کی تدبیر اور عقل کو دیکھا تو اس نے خیال کیا کہ ایسے شخص کا قتل بغیر کسی جرم کے ہرگز مناسب نہیں۔ پھر اُس نے اصفہد کو اپنے بھیجے جانے کی وجہ صاف بتا دی۔ تو اصفہد نے قیصر روم کے پاس یہ پیغام بھیجا کہ میں آپ سے ملنا چاہتا ہوں وہاں سے جواب آیا کہ جب چاہو آ سکتے ہو۔ جب اصفہد اور قیصر کی ملاقات ہوئی تو اصفہد نے قیصر سے کہا کہ یہ خبیث مجھے قتل کرنے کا ارادہ کئے ہوئے ہے اور میرے پاس اسی غرض سے ایک شخص کو بھیجا بھی ہے۔ اب میں اس کو ہلاک کر دینا چاہتا ہوں جیسا کہ اس نے میرے متعلق ارادہ کر رکھا ہے اور سب سے بڑا ظلم اسی کی گردن پر ہوتا ہے جو ظلم کی ابتداء کرتا ہے اس لئے میں چاہتا ہوں کہ آپ مجھ سے ایسا وعدہ کریں جس سے میں مطمئن ہو سکوں اور آپ اپنی فوج سے کسری پر حملہ کرنے کے لئے میرا ساتھ دیں اور میں اس کے خزانوں میں سے اتنا مال آپ کو دوں گا جتنا کہ آپ کے اموال پر میں نے قبضہ کیا تھا اور جس قدر اموال کا خرچ آپ اپنے اس سفر میں کریں گے قیصر نے



اس کو عہدِ میثاق لکھ کر دیدیا جس سے وہ مطمئن ہو گیا اور قیصر چالیس ہزار کا لشکر لے کر کسری کے مقابلہ پر آ گیا۔ اب کسری سمجھ گیا کہ صورتِ حال کیا پیش آئی تو اس کے قیصر کے لشکر کو شکست دینے کے لئے یہ حیلہ کیا کہ ایک قس کو بلایا جو عیسائی بن کر قیصر کے دین میں شامل ہو گیا تھا اس سے کہا کہ میں حمیر پر ایک راز کی تحریر لکھ کر تجھے دینا چاہتا ہوں تاکہ وہ تحریر اصرہد کو پہنچا دے اور اس راز پر ہرگز کسی کو مطلع نہ کرے اور اس کو ایک ہزار دینار دیے اور کسری کو اس کا یقین تھا کہ یہ قس وہ خط قیصر کے پاس پہنچائے گا کیونکہ اس میں ایسا مضمون ہے جس میں روم کی ہلاکت ہے (تو یہ قس اس کو کیسے گوارہ کر سکتا ہے) اور اصرہد کے نام اس مضمون کا خط لکھا تھا ”میں نے تجھ کو لکھا تھا (اس کے مطابق) اب قیصر مجھ سے قریب ہو گیا ہے اولہ اللہ نے ہم پر بڑا احسان کیا اور تیری تدبیر سے ہم کو اس پر قابو دیدیا (میں دعا کرتا ہوں) کہ تیری اصابت رائے کبھی زائل نہ ہو تو نے رومیوں (کی مجتمع قوت) میں تفریق پیدا کر دی۔ اب میں اتنی دیر کرنا چاہتا ہوں کہ قیصر مدائن کے قریب پہنچ جائے پھر میں اس پر فلاں دن دفعۃً حملہ کر دوں گا۔ ابھی تو اس کو برابر اس دھوکے میں ڈالے رکھ کہ تو میرے قتل کا ارادہ کئے ہوئے ہے۔ میں اس تدبیر سے رومیوں کو بالکل ختم کر ڈالوں گا۔“ قس یہ خط لے کر چلا اور (جیسا کہ کسری کا خیال تھا) اس نے یہ خط قیصر کو جا کر دیدیا۔ قیصر نے دیکھ کر کہا یہ بالکل ٹھیک ہے۔ اصرہد نے صرف ہم کو ہلاک کرنے کے لئے یہ ایک چال چلی تھی تو فوراً واپس لوٹ پڑا اور چھپے سے کسری نے ایاس بن قبیصۃ الطائی سے حملہ کرا دیا جس نے قیصر کے لشکر کو قتل کر دیا اور قیصر تھوڑی سی جماعت کے ساتھ بچ کر نکل سکا۔

(۷۷۶) ہشام بن محمد الکلبی نے اپنے والد سے روایت کیا کہ جذیمہ بن مالک حمیر اور اس کے گرویش کے علاقہ کا بادشاہ تھا۔ اس نے ساٹھ سال تک حکومت کی اور اس پر برص کے نشانات تھے اس کی زبردست طاقت تھی نزدیک والے بھی اس سے ڈرتے تھے اور دور والوں پر بھی اس کا رعب تھا۔ عرب پر اس کی اس قدر ہیبت تھی کہ وہ اُس کو ابرص کہتے ہوئے ڈرتے تھے بلکہ ابرش کہتے تھے۔ اس نے ملیح بن البرار سے جنگ کیا اور یہ حضر کا بادشاہ تھا۔ یہ مقام

عہ یہ پہلا شخص ہے جس کے سامنے شمع روشن کر کے رکھی گئی اور جس نے جنگ میں منجیق کا استعمال کیا۔



روم اور فارس کے درمیان میں واقع ہے اور یہ وہی مقام ہے جس کا ذکر عدی بن زید نے اپنے قصیدہ میں کیا ہے جس کا ایک بیت یہ ہے۔

واخو الحضرا ذبناہ واذ دجلة تجبی الیہ والخابور

(ترجمہ) اور حضروالوں نے جب اس کی بنیاد رکھی اور جب کہ وجہ اور خابور کا پانی کا ٹکر وہاں لایا گیا تھا یلیح بن البراء کو جذیمہ نے قتل کر دیا اور زبار کو (جو اس کی بیٹی تھی) شام کی طرف دھکیل دیا وہ روم میں پہنچ گئی اور یہ عورت عربی زبان بولتی تھی۔

مستفہ بیان، بارعب اور بڑی ہمت والی تھی۔ ابن الکلبی کا بیان ہے کہ اس کے زمانہ میں کوئی عورت اس سے زیادہ خوبصورت نہ تھی۔ اس کا نام فارعم تھا (اور بقول محمد بن جریر طبری نائلہ اور بقول ابن درید مسیون تھا) اور اس کے اتنے لمبے بال تھے کہ جب چلتی تو اس کے پیچھے زمین پر کھینچنے لگتے تھے اور جب ان کو پھیلاتی تو ان میں چھپ جاتی تھی اس لئے اس کا نام زباء (بہت بالوں والی) مشہور ہو گیا تھا۔ ابن الکلبی نے یہ بھی کہا ہے کہ حضرت عیسیٰ علیہ السلام اس کے باپ کے قتل ہونے کے بعد مبعوث ہوئے تھے اس کی بلند ہمتی کا نتیجہ یہ ہوا کہ اس نے پھر لوگوں کو جمع کر لیا اور اموال خرچ کئے اور اپنے باپ کے ملک میں واپس آگئی اور ملکہ بن گئی اور جو ذیمۃ الابرش کی حکومت کو وہاں سے ہٹا دیا۔ اور اس نے دریائے فرات کے مشرق اور مغرب دونوں کناروں پر آئے سامنے دو شہر بسائے اور دونوں شہروں کے درمیان فرات کے نیچے سے ایک سڑک لے گئی اور جب دشمن اس پر حملہ کرتے تو وہ اس میں پناہ لیکر قلعہ بند ہو جاتی۔ مردوں سے الگ رہتی اس لئے کنواری رہی اور اس کے اور جذیمہ کے درمیان جنگ کے بعد صلح ہو گئی تھی۔ اس کے بعد جذیمہ کے دل میں اس سے نکاح کی خواہش پیدا ہوئی تو اس نے اپنے خاص مشیروں کو جمع کر کے اس بارے میں مشورہ کیا اور اس کا ایک غلام تھا جس کو قیصر بن سعد کہا جاتا تھا (بعض نے اس کو جذیمہ کا چچا کا بیٹا لکھا ہے مترجم) یہ شخص بہت عاقل بیدار مغز تھا اور خازن اور مہات امور میں ذلیل اور اس کی سلطنت کا معتمد تھا۔ بادشاہ کی بات سن کر سب خاموش رہے مگر قیصر نے شاہی آداب کی بجا آوری کے بعد کہا کہ اے بادشاہ زبا ایک ایسی عورت ہے جس نے مردوں سے اختلاط اپنے اوپر حرام کر رکھا ہے وہ اب تک کنواری ہے



نہ مال کی طرف اس کو رغبت نہ جمال کی طرف اور ہم پر اس کا ایک خون کا بدلہ بھی ہے اور  
خون بھلایا نہیں جاتا۔ اور اس نے آپ کو خوف سے چھوڑ رکھا ہے اور دولت کے بچاؤ کی وجہ سے  
اور کینہ۔ اس کے دل کی گہرائی میں دفن ہے وہ اس طرح پوشیدہ ہے جس طرح آگ پتھر کے جسم میں ہوتی  
ہے کہ اگر اس پر چوڑے پڑتی ہے تو شعلہ دیتی ہے اور چھوڑ دیا جائے تو چھپی رہتی ہے اور دوسرے  
بادشاہوں کی بیٹیوں کی بادشاہ کے لئے کمی نہیں ہے جو کفو یعنی خاندانی ہمسری بھی رکھتے ہیں  
اور ان عورتوں کو بھی رغبت ہو سکتی ہے اور اللہ تعالیٰ نے آپ کا مقام اپنے کمتر کی طرف طمع  
سے بالاتر بنایا ہے آپ کی شان بلند تر ہے کوئی آپ سے بالاتر نہیں جزمیہ نے کہا کہ اے قصیر  
وزندار رائے تو تمہاری ہی ہے اپنے کم تر کی طرف ہی ہے اور احتیاط کا اقتضا دہی ہے جو کم کہہ  
رہے ہو لیکن نفس پر محبت کی وجہ سے خواہش غالب آجاتی ہے اور ہر شخص کے لئے خدا نے جو  
مقدر کر دیا ہے وہ تو ہو کر ہی رہتا ہے اس سے بھاگنا اور بچنا ممکن نہیں۔ اس کے بعد زبائے  
پاس ایک ایلیچی کو پیغام نکاح دے کر روانہ کیا اور اس سے کہا کہ زبائے مل کر ایسی گفتگو کرو  
جس سے وہ نکاح کی طرف راغب ہو جائے اور دل سے آمادہ ہو جائے جب اس کے پاس پیغام  
پہنچ گیا تو اس نے سن کر اور سمجھ کر کہا کہ تمہارا آنا اور یہ پیغام سب بے حشر چشم ہے اور اس نے بڑی  
خوشی اور رغبت کا اظہار کیا اور اس کی آمد کی قدر کی اور اس کو اونچی جگہ بٹھایا اور کہا میں اس امر  
سے اس لئے کنارہ کش رہی ہوں کہ مجھ کو اندیشہ تھا کہ برابر کا رشتہ نہ آئے گا اور بادشاہ کا مقام  
تو میرے مرتبہ سے بلند ہے اور میں اس سے کم درجہ پر ہوں۔ میں بادشاہ کے سوال کو قبول کرتی  
ہوں اور اس پیغام سے خوش ہوں اور اگر یہ بات نہ ہوتی کہ اس جیسے امور میں مردوں ہی کا،  
(عورتوں کی طرف) آنا مستحسن ہوتا ہے تو میں خود چل کر اس کے پاس پہنچ جاتی اور اس ایلیچی کو  
قیمتی ہدایا دیئے جو غلاموں اور باندیوں اور خچر اور گھوڑوں پر لدے ہوئے تھے اور ہتھیار اور  
اموال اور اونٹ اور بکریاں اور بیش قیمت کپڑوں کے اور سونے اور چاندی کے بوجھ جانوروں  
پر رکھے ہوئے تھے جب جزمیہ کے پاس رشتہ لیجانے والا واپس آیا تو وہ اس کے جوابات سن  
کر پھولانہ سمایا اور اس کے لطف و کرم کو سن کر بہت خوش ہوا اور اس نے یقین کر لیا کہ یہ سب  
حقیقی رغبت اور خوشی پر مبنی ہے اور اس کے نفس نے اس قدر ابھارا کہ اپنی قابل اعتماد خواص و



اراکین دولت اور اعیان مملکت کو جن میں قصیر بھی تھا ساتھ کے کر فوراً ہی چل پڑا اور اپنا  
 قائم مقام اپنے بھائی عمرو بن عدی اللخمی کو بنا دیا اور حیرہ پر بنو لخم میں کا یہ پہلا بادشاہ تھا اس  
 نے ایک سو بیس سال تک حکومت کی اور یہ وہی ہے جس کو جب یہ بچہ تھا جن اٹھائے گئے تھے  
 اور جب اس کو واپس کیا تو یہ جوان اور دراز قد ہو گیا تھا۔ اس کی والدہ نے اس کے گلے میں  
 سونے کا طوق ڈالا اور اس کو اس کے ماموں (جذیمہ) سے ملنے کے لئے بھیجا اس نے دیکھ کر  
 کہا شب عمرو بن الطوق عمرو طوق سمیت جوان ہو گیا۔ یہ جملہ ضرب المثل ہو گیا (ابن ہشام  
 نے یہ قصہ اس طرح بیان کیا ہے کہ زبائے جذیمہ کے پاس خود ہی نکاح کا پیغام بھیجا تھا اور  
 یہ لالچ دلایا تھا کہ اس کے بعد دونوں سلطنتیں ایک ہو جائیں گی اور عمرو بن عدی کی بادشاہی  
 کی مدت ایک سو اٹھارہ سال تھری کی ہے۔ اشتیاق احمد از حیوۃ الحيوان، الغرض عمرو بن عدی  
 کو اپنا قائم مقام بنا کر جذیمہ روانہ ہو گیا اور زبائے کے علاقہ میں پہنچ گیا جو دریائے فرات پر تھا  
 جس کو نیفہ کہا جاتا تھا وہاں اتر گیا (ایک نسخہ میں بجائے نیفہ کے بقہ لکھا ہے) مترجم۔ اور شکا  
 کیا اور کھانے پینے سے فارغ ہو کر اپنے مصاحبین سے دوبارہ مشورہ کیا تو سب لوگ خاموش  
 رہے اور قصیر بن سعد نے ہی آغاز کلام کیا اس نے کہا اے بادشاہ جس عزم (یعنی کسی اہم کام  
 کے ارادے) کیساتھ حزم (احتیاط) شامل نہ ہو تو اسکا انجام افسوس پر ہوتا ہے تو ایسی باتوں پر  
 جو بظاہر مرصع ہوں اور ان کا کچھ بھی اچھا نتیجہ نہ ہو و ثوق نہ کرنا چاہیے اور رائے میں (بجائے  
 عقل خواہش نفس پر مدار نہ رکھنا چاہیے کہ معاملات بگڑ جائیں اور نہ حزم و احتیاط کو چھوڑ کر  
 جو جی میں آئے وہ کر ڈالنا مناسب کہ یہ دانشمندی سے بعید ہے اور بادشاہ کے لئے میر مشورہ  
 یہ ہے کہ اپنے معاملہ میں ثابت قدمی کیساتھ انجام پیش نظر رکھیں اور بیدار مغزی کے ساتھ احتیاط  
 کا پہلو اختیار کریں اور اگر یہ بات پیش نظر نہ ہوتی کہ جو کچھ ہوتا ہے وہ خدا کی تقدیر کے مطابق  
 ہوتا ہے تو میں قطعی طور پر بادشاہ کی راہ میں حائل ہو جاتا کہ وہ ایسا نہ کریں۔ پھر جذیمہ نے  
 جماعت کی طرف رخ کیا اور کہا اس امر میں تمہاری کیا رائے ہے انہوں نے اس معاملہ میں بادشاہ  
 کی رغبت کے مطابق گفتگو کی اور بادشاہ کی رائے کی تصویب کر دی اور اس کے ارادے کو  
 مضبوط کر دیا جذیمہ نے کہا و زناد مشورہ جماعت ہی کا مانا جائے گا اور جو تم رائے دے



رہے ہو وہی ٹھیک ہے قصیر نے کہا اری القدر سیاق الحدیث ولا یطلع لقصد امر یعنی  
 میں دیکھتا ہوں کہ تقدیر الہی سبقت کر رہی ہے یعنی غالب آرہی ہے۔ سچاؤ کی تدبیر پر اور قصیر  
 کی کوئی تدبیر کا کٹھنہیں ہو رہی ہے) یہ جملہ بھی عرب میں ضرب المثل بن گیا اور جذمیر نے کوچی کہ  
 وید جب زبا کے شہروں کے قریب پہنچ گیا تو ٹھہر گیا اور زبا کے پاس قاصد بھیج کر اس کو اپنی آمد  
 سے مطلع کیا تو اُس نے مرحبا کہا اور آنے پر بڑی خوشی اور رغبت کا اظہار کیا اور حکم دیا کہ بادشاہ  
 کی خدمت میں سامان رسد ضیافت اور سواریوں کے لئے چارہ روانہ کیا جائے اور اپنے لشکر اور  
 خاص عمائد سلطنت اور عام اعیان مملکت اور رعایا کو حکم دیا کہ اپنے سردار اور اپنی مملکت کے  
 بادشاہ سے ملیں تو قاصد جواب لے کر آیا اور اُس نے جو کچھ دیکھا اور سنا تھا سب بیان کر دیا  
 جب جذمیر نے روانگی کا ارادہ کیا تو قصیر کو بلا کر پوچھا کہ کیا تمہاری رائے اب بھی وہی ہے؟  
 اس نے کہا ہاں اور اب تو اس میں میری بصیرت اور بڑھ گئی تو کیا آپ اپنے عزم و ارادے پر قائم ہیں  
 بادشاہ نے کہا ہاں اور میری رغبت پہلے سے اور بڑھ گئی تو قصیر نے کہا کہ لیس الدھر بھلا  
 لمن لم ینظر فی العواقب (یعنی زمانہ اس کا ساتھی نہیں جو انجام پر نظر نہ رکھے) یہ جملہ بھی عرب  
 میں ضرب المثل بن گیا پھر کہا اور کسی امر کو اس کے ضائع ہونے سے پہلے ہی حاصل کیا جاسکتا  
 ہے اور ابھی تک بادشاہ کے ہاتھ میں بھلائی پر آنے کی قوت باقی ہے۔ اگر آپ کو یہ بھروسہ  
 ہے کہ آپ صاحب ملک ہیں اور آپ کے ساتھی بکثرت ہیں اور آپ کا مقام بلند ہے تو اس  
 وقت تو آپ کا ہاتھ اُس قوت اور غلبہ سے خالی ہے اور آپ اپنے قبیلہ اور مستقر سے دور ہو  
 چکے ہیں اور آپ نے اپنی ہستی کو ایسی ذات کے ہاتھوں میں ڈال دیا جس کے مکر اور دھوکے  
 سے میں آپ کو محفوظ نہیں سمجھتا۔ تو اگر آپ اپنی رائے پر رہیں اور ضرر وہی کریں گے اور خواہش  
 نفس کے پیچھے رہیں گے تو (یہ اور سن لیجئے) کہ کل اگر آپ سے یہ قوم فرقے فرقے کی حیثیت سے  
 ملی اور آپ کے آگے آگے چلی اور یہ صورت رہی کہ چھوٹی چھوٹی جماعتیں آتی بھی رہیں اور  
 جاتی بھی رہیں تو معاملہ آپ کے ہاتھ میں اور آپ کی رائے درست اور اگر وہ لوگ آپ سے  
 صف بندی کے ساتھ مجتمع ہو کر ملیں اور آپ کے سامنے دو صف میں ہو کر آئیں یہاں تک کہ  
 جب آپ ان کے بیچ میں آجائیں اور سب طرف گھیر کر آپ پر ٹوٹ پڑیں تو وہ آپ کے نفس



کے مالک ہو جائیں گے اور آپ اُن کے قبضہ میں جانے لگیں تو اس عصا کا خیال رکھیے جس کے غبار کو بھی کوئی نہیں پکڑ سکتا، ایسے وقت میں آپ کو چاہئے کہ اس کی پشت پر جم جائیں اور یہ آپ کو ہلاکت سے بچا کر زکال سکتا ہے اگر آپ نے اس پر اپنا قبضہ قائم رکھا۔ اور جذمیر کی ایک ایسی اعلیٰ قسم کی گھوڑی تھی جو پندل سے بھی سبقت لیجاتی تھی اور تیز ہواؤں کی برابری کر نیوالی تھی اس کا نام عصا تھا۔ جذمیر نے قصیر کی گفتگو سن لی اور کوئی جواب نہیں دیا اور روانہ ہو گیا۔ اور زبّار نے جب اس کا ایلچی جذمیر کے یہاں سے واپس ہو کر اس کے پاس پہنچ گیا اپنے لشکر کو ہدایت کر دی تھی کہ کل جب کہ جذمیر آجائے تو تم سب لوگ اُس کے سامنے اکٹھے ہو کر واسنے اور بائیں دو صفوں میں کھڑے ہو جاؤ پھر جب وہ تمہاری صفوں کے بیچ میں پہنچ جائے تو چہار جانب سے اس پر حملہ کرو اور اس کو خوب گھیر لو اور خبردار یہ موقع ہاتھ سے جانے نہ دینا۔ اور جذمیر جب روانہ ہوا تو قصیر اس کے دائیں طرف تھا جب قوم صف بستہ سامنے آئی اور دو صفوں میں تقسیم ہو کر (راستہ بنا کر) کھڑی ہو گئی تو جب یہ لوگ وسط میں پہنچ گئے تو وہ سب چاروں طرف سے اس طرح ٹوٹ پڑے جس طرح شکرہ اپنے شکار پر چھپتا ہے اور اس کو گھیر لیا۔ اب جذمیر نے سمجھ لیا کہ وہ اس پر قابو پا گئے اور قصیر اس کے ساتھ ساتھ چل رہا تھا تو اس کی طرف منہ کر کے جذمیر نے کہا اے قصیر تو ٹھیک کہتا تھا تو قصیر نے کہا اے بادشاہ ابطالت بالجواب حتی فات الصواب۔ یعنی آپ نے جواب دینے میں اتنی دیر لگائی کہ بھلائی کا موقع ہی ضائع ہو گیا (یہ پہلے بیان کیا جا چکا ہے کہ قصیر کی گفتگو سن کر جذمیر نے جواب نہیں دیا تھا اور چل پڑا تھا) عرب میں یہ جملہ بھی بطور ضرب المثل چل پڑا۔ جذمیر نے کہا اب کیا رائے ہے قصیر نے کہا یہ عصا موجود ہے اس پر سوار ہو کر نکل جاؤ امید ہے کہ آپ جان بچا لیجائیں گے۔ مگر جذمیر نے اس کو پسند نہ کیا اور اس کو لشکر اپنے ساتھ لیچلا تو جب قصیر نے دیکھا کہ جذمیر نے قیدی بننے کے لئے اپنے کو حوالہ کر دیا اور اس کو اب اس کے قتل کا پورا یقین ہو گیا تو اس نے اپنے حواس جمع کئے اور عصا کی پشت پر قبضہ کیا اور باگ سنبھال کر اس کے ایڑ لگائی اور وہ اس کو لیکر ہوا ہو گئی اس کو جذمیر نے دیکھا کہ وہ اس کو لیکر صاف نکل گئی اور (جب جذمیر گرفتار کر کے لایا جا رہا تھا) زبّار نے اپنے محل کے اوپر سے جھانک کر کہا تو کیسا اچھا دولہا بنا ہوا مجھ پر جلوہ افروز ہونے اور مجھ سے زفاف کے لئے آ رہا ہے یہاں



تک کہ اس کو لوگوں نے زبا کے پاس پہنچا دیا اور زبا کے ساتھ اس کے قصر میں صرف کنواری لڑکیاں  
 ہی رہتی تھیں ہم عمر اور وہ اپنے تخت پر اس طرح بیٹھی تھی کہ اُس کے گرد ایک ہزار خادماں تھیں  
 جن میں سے ہر ایک کی لباس اور سیدت کے اعتبار سے نرالی شان تھی اور زبا اُن کے درمیان  
 ایسی معلوم ہوتی تھی کہ ایک چاند ہے جس کو چاروں طرف سے ستارے گھیرے ہوئے ہے۔ زبا نے  
 حکم دیا کہ چمڑے کا فرش بچھا یا جائے جو بچھا دیا گیا اور اُس نے خادماؤں سے کہا کہ اپنے سردار  
 کا اور اپنی آقا کے دولہا کا ہاتھ سنبھال لو تو انہوں نے اُس کا ہاتھ پکڑ کر چمڑے کے فرش پر بٹھا  
 دیا اس طرح کہ زبا کو اور زبا اس کو دیکھتی رہے اور ایک دوسرے کی بات سن سکیں۔ پھر اس کے  
 حکم سے خادماؤں نے جذمیہ کے ہاتھوں کی شریانیں کاٹ دیں اور دونوں ہاتھوں کے نیچے طشت  
 رکھ دیئے گئے تو اس کا خون طشت میں جمع ہونا شروع ہو گیا۔ پھر کچھ قطرات اُس چمڑے کے فرش  
 پر گرے تو زبا نے ان باندیوں سے کہا کہ بادشاہ کا خون ضائع مت کرو اس کو سنکر جذمیہ نے کہا  
 تجھے ایسے خون پر افسوس نہ کرنا چاہیے جس کے بہانے کا ذمہ دار وہ خون والا خود ہی ہے جب  
 جذمیہ کا انتقال ہو گیا تو زبا نے کہا واللہ تیرے خون سے ہمارا حق پورا نہیں ہوا اور نہ تیرے قتل  
 سے پوری تشفی ہوئی وکنہ غیض من فیض یعنی لیکن یہ بڑی چیز کا بدلہ چھوٹی چیز سے ہے  
 (یہ جملہ بھی عرب کے محاورات میں داخل ہو گیا) پھر اس کے حکم سے دفن کر دیا گیا اور جذمیہ نے  
 اپنی مملکت پر اپنے بھانجے عمر بن عدی کو اپنا قائم مقام بنایا تھا وہ روزانہ حیر کے جنگلوں میں  
 جذمیہ کے احوال کی جستجو میں گھومتا پھرتا رہا اور اپنے ماموں کے حالات معلوم کرنے کی کوشش  
 کرتا رہتا تھا وہ ایک دن اس فکر میں نکلا تھا کہ اس کو ایک سوار نظر آیا جو گھوڑا سوار کی طرح  
 دوڑائے چلا آ رہا ہے اُس نے کہا کہ گھوڑی تو جذمیہ ہی کی معلوم ہوتی ہے لیکن سوار کوئی بہیمہ  
 یعنی جانوروں کی طرح بسر اسیمہ دکھائی دیتا ہے۔ کسی خاص امر کی وجہ سے عصا اس طرح آ رہی  
 ہے۔ پھر قصیر قریب آ گیا تو عمرو بن عدی اور دوسرے لوگوں نے حال دریافت کیا تو اُس نے  
 کہا کہ مقدر بادشاہ کو ہماری اور اس کی موت کی طرف کھینچ کر لے گیا (اور سب قصہ سنایا) اول  
 اس نے کہا کہ زبا سے خون کا بدلہ لیجیے۔ تو عمرو نے کہا کہ زبا سے خون کا بدلہ کیسے لیا جاسکتا  
 ہے وہ تو شہباز سے بھی زیادہ چست ہے قصیر نے کہا آپ کو معلوم ہے کہ میں نے آپ کے ماموں



کو کس قدر نصیحتیں کی مگر موت اس کو طلب کر رہی تھی (اس لئے کوئی نصیحت کارگر نہ ہو سکی) اولہ  
 خدا کی قسم جب تک آسمان پر ستارے چمک رہے ہیں اور سورج طلوع ہو رہا ہے میں اس کے خون کا بدلہ  
 لینے سے غافل نہ ہو سکوں گا یا خون کا بدلہ لوں گا یا یہ کہ میری جان ضائع ہو جائے اور میں معذرت  
 ہو جاؤں۔ پھر قصیر نے اپنی ناک کاٹ ڈالی اور زبیر کے پاس اس صورت سے پہنچا گویا وہ عمر بن عدی  
 سے بھاگ کر آیا ہے۔ زبیر کو اطلاع دی گئی کہ یہ قصیر بن سعد ہے جو جذیمہ کا چچا کا بیٹا اور اُس  
 کا خازن اور مہمات اموریں دخیل رہا ہے۔ یہ آپ کے پاس آیا ہے۔ زبیر نے اجازت دیدی۔  
 وہ اس کے پاس پہنچا تو زبیر نے کہا تو یہاں کیسے آیا اے قصیر؟ جب کہ سہارے اور تمہارے درمیان  
 ایک عظیم الشان خون کا معاملہ ہے اُس نے کہا اے با عظمت بادشاہوں کی بیٹی میں آپ کے پاس  
 اس اُمید سے آیا ہوں جو آپ جیسی بلند حوصلہ شخصیتوں سے ایسے مصائب کے وقت کی جاسکتی  
 ہے اور حق یہ ہے کہ بادشاہ (ملیح بن البرار) کا خون اس کو بھرا رہا تھا یہاں تک کہ اس نے انتقام  
 لے لیا اور میں آپ کے پاس عمر بن عدی سے پناہ لینے کے لئے آیا ہوں۔ اُس نے اپنے ناموں کے  
 قتل میں مجھے متہم قرار دیا اور یہ الزام عائد کیا کہ وہ میرے بہنوئی سے تمہارے پاس آیا تھا، اسی  
 نے میری ناک کاٹ دی اور میرا مال چھین لیا اور اپنے اہل خیال تک بھی مجھے نہ جانے دیا۔ اور  
 مجھے قتل کی دھمکی دی تو مجھے اپنی جان کا خوف ہوا اب میں بھاگ کر آپ کے پاس آیا ہوں اولہ  
 آپ کی عزت کے سہارے سے زندگی بسر کرنا چاہتا ہوں اُس نے خوش آمدید کہا اور یہ کہ ہم تمہاری  
 حفاظت کریں گے اور ہم تم کو ایک پناہ گزیں کا حق دیتے ہیں اور اس کو ٹھہرا لیا گیا اور اُس کے  
 لئے جائے قیام کا انتظام کر دیا گیا اور اس کو مال اور جوڑے اور خادم عطا کئے اور اُس کا خوب  
 اکرام کیا گیا۔ قصیر عرصہ تک وہاں مقیم رہا مگر ایسا موقع نہیں ملتا تھا کہ وہ زبیر سے اور زبیر اُس  
 سے گفتگو کر سکے اور وہ موقع فرصت اور حیلہ کی فکر میں لگا ہوا تھا اور زبیر ایک مضبوط قلعہ  
 میں محفوظ رہتی تھی جو سرنگ کے دروازے پر بنا ہوا تھا وہاں وہ پورے طور پر محفوظ تھی کہ  
 اس پر کوئی قادر نہیں ہو سکتا تھا۔ اُس سے ایک دن قصیر نے کہا کہ عراق میں میری کثیر دولت  
 اور ایسے نفیس ذخائر موجود ہیں جو بادشاہوں کے استعمال کے قابل ہیں اگر آپ مجھے کو عراق  
 جانے کی اجازت دیں اور اتنا مال بھی عطا فرمادیں کہ جس سے تھوڑا تجارتی سامان فراہم کر کے اُس



کو روانگی کا سبب بنا لوں اور برسم تجارت اپنے اموال تک پہنچ سکوں تو جس قدر ممکن ہو گا وہاں سے آپکی خدمت میں لے آؤں گا۔ زبارة اجازت دیدی اور اسکو مال بھی دیدیا تو وہ عراق پہنچا اور کسری کے ملک میں گھوم پھر کر وہاں سے نئی قسم کی عجیب چیزیں خریدیں اور جس قدر مال زبارة دیا تھا اس سے بہت زیادہ قیمت کی اشیاء لے کر واپس آگیا جن کو زبارة نے بہت پسند کیا اور خوش ہوئی اور اب اس کے یہاں اس کا مرتبہ قائم ہو گیا۔ قصیر دوبارہ پھر عراق پہنچا اور پہلے سے بھی بہت زیادہ عجیب جواہر کتاں۔ رشیم اور ویبا کے تھان لے کر آیا۔ اب اس زبارة کے یہاں خاص مقام بن گیا اور اس کی عزت بہت بڑھ گئی اور زبارة کا میلان اس کی طرف زیادہ ہو گیا۔ اسی طرح قصیر اس کو پھیلاتا رہا یہاں تک کہ اس نے اس سونگ کا پورا راز معلوم کر لیا جو فرات کے نیچے تھی اور اس کا پورا دروازہ پہچان لیا پھر تیسری مرتبہ قصیر نے سفر کیا اور کھلی دونوں بار سے زیادہ نفیس ظروف اور تحائف لیکر آیا۔ اب اس کا مقام زبارة کے نزدیک اس درجہ بلند ہو گیا کہ مہمات ملکی اور پراگندہ امور کی دستی میں اس سے امداد لینے لگی اور ایسے امور کو براہ راست اس کے سپرد اور اپنے خاص معاملات میں اس کی حاجت مند بننے لگی۔ اور قصیر عقل سے آراستہ، صاحب مہارت، مستقل مزاج، سلیقہ مند اور ادیب شخص تھا۔ زبارة نے اس سے کہا کہ میں ملک شام کے فلاں شہر پہ حملہ کرنا چاہتی ہوں تم عراق جا کر ہم کو اس قدر ہتھیار اور اتنے گھوڑے اور خچر وغیرہ اور غلام اور کپڑے خرید کر لا دو۔ قصیر نے کہا اور میرے عمر بن حدی کے شہر میں ایک ہزار اونٹ اور ہتھیاروں کا خزانہ اور گھوڑے خچر اور غلام اور کپڑے اور ایسے ایسے سامان موجود ہیں اور عمر کو ان کا علم نہیں ہے اور اگر وہ ان پر مطلع ہو جائے تو ان پر قابض ہو کر آپ سے جنگ کرنے میں اس کو مدد مل سکتی ہے اور میں اس کی بربادی کی اس لگائے ہوئے ہوں۔ اب میں بھیس بدل کر اس طرح پہنچ جانا چاہتا ہوں کہ اس کو اطلاع نہ ہو سکے۔ میں وہ سب آپ کے پاس اٹھا لاؤں گا جس سے آپ کی سب ضرورت پوری ہو جائے گی۔ تو جس قدر مال کی اس کو ضرورت تھی زبارة نے اس کو دیدیا اور کہنے لگی اے قصیر تجھ جیسے شخص حکومت کی زیالش ہوتے ہیں اور تیرے ہی جیسے لوگوں سے عمر کی سے انصرام امور ہوتا ہے اور مجھے یہ اطلاع مل چکی ہے کہ جزمیہ کے انتظامات مملکت تیرے ہی ہاتھ سے انجام پاتے تھے اور (مجھ سے بھی تیرا یہ معاملہ ہے) کہ جس کام پر میں ہاتھ ڈالنا چاہتی ہوں تیرا تھمیری



امداد میں کمی نہیں کرتا اور اگر مجھ پر کوئی پریشانی میں ڈالنے والی حالت پیش آتی ہے تو تو خاموش نہیں بیٹھتا اس گفتگو کو ایک شخص نے سنا جو زبا کے خاندان کا تھا اُس نے کہا یہ ایک جنگل کا شیر ہے اور جوش سے بھرا ہوا شیر ہے حملہ کرنے کی تیاری کر رہا ہے اور جب قصیر نے زبا سے اپنے تقرب اور اس کے دل پر قابو پالینے کا اندازہ کیا تو اس نے کہا کہ اب پیمانہ لبریز ہو گیا اور زبا سے رخصت ہو کر عمرو بن عدی سے آکر ملا اور اس سے کہا کہ میں زبا کے لئے اپنی تدابیر میں کامیابی حاصل کر چکا ہوں اب کوچ کرو اور حملہ کرنے میں عجلت سے کام لو۔ اس سے عمرو نے کہا میرا کام یہ ہے کہ جو کچھ کہیں اور امر کریں میں سنوں اور تعمیل کر دوں، اس زخم کے جو ہم کو لگا ہے (آپ ہی طبیب ہیں۔ اُس نے کہا لشکر اور اموال کا انتظام کیجئے۔ اُس نے کہا آپ کا حکم واجب التعمیل ہے تو اس نے قوم کے نوجوانوں اور اپنی مملکت کے سرداروں پر مشتمل دو ہزار اشخاص تیار کئے اور ان ایک ہزار اونٹوں پر اس طرح سوار کیا کہ وہ بڑے بڑے سیاہ رنگ کے تھیلوں میں بند ہو گئے اور ان کو مسلح کر دیا اور تلوار اور ڈھال کے ساتھ ہی تھیلوں میں بند کیا گیا تھا اور تھیلوں کے سر کو اندر سے باندھا گیا تھا اور عمرو بن عدی (بادشاہ) بھی ان ہی میں تھا اب گھوڑوں اور خچروں کو ان اونٹوں کے ساتھ جن پر وہ تھیلے لے ہوئے تھے لئے ہوئے قصیر روانہ ہو گیا جب زبا کی حد میں داخل ہو گیا تو بشار دینے والے نے آکر اس کو خوشخبری سنائی کہ قصیر آ گیا ہے۔ جب قصیر شہر کے قریب آ گیا تو اُس نے اپنے لوگوں کو تیار رہنے کی ہدایت کی جو بوروں میں تلواروں اور ڈھالوں سے مسلح چھپے ہوئے تھے اور کہا کہ جب اونٹ شہر کے وسط میں پہنچ جائیں تو اس لشکر کے باہر آنے کی یہ نشانی ہے (مثلاً ڈھول بجا دیا جائیگا یا اور کسی طرح کی آواز مقرر کر لی) اور اس وقت سب لوگوں کو اندر کی گریں کاٹ کر فوراً باہر نکل آنا ہو گا جب یہ قافلہ زبا کے شہر سے آ ملا تو زبا اپنے محل کے اوپر تھی اُس نے وہاں سے اونٹوں کو آتے ہوئے دیکھا کہ وہ لدے ہوئے آرہے ہیں تو اس کو کچھ شک پیدا ہوا اور اس سے پہلے اس سے قصیر کی بُرائی کی گئی تھی اور اس سے بچنے کا مشورہ دیا گیا تھا تو اُس نے کہنے والے کو یہ جواب دیا تھا کہ قصیر آج ہمارا ہے ہماری نعمت سے پرورش پا رہا ہے اور حکومت کا بڑا خیر خواہ کار گزار ہے تم کو ایسے خیالات پر صرف حسد ابھار رہا ہے کہ تم میں کوئی اس جیسا نہیں ہے اب اس کے دل میں کھٹک پیدا ہوئی جب کہ اُس نے اونٹوں کی کثیر تعداد



اور ان پر بڑے وزن کے بولے دیکھے اور قصیر کے بارہ میں جو شبہات ڈالے گئے تھے وہ بھی پیش نظر تھے تو اس نے کہا :-

مَا لِلْجِبَالِ مَشِيهَا وَتَبْدًا      أَجْنَدًا يَحْمِلْنَ أَمْرًا حَدِيدًا

(ترجمہ) اونٹوں کے آہستہ آہستہ چلتے کی وجہ کیا ہے یہ پتھر کی چٹانیں اٹھائے ہوئے ہیں یا لوہا۔

أَمْ صَوْفَانَا بَارِدًا شَدِيدًا      أَمْ الرِّجَالُ فِي الْمَسْوُوحِ سَوْدًا

یہ کہیں ٹھنڈی اور سخت ترین موت تو نہیں ایسا تو نہیں کہ ان تھیلوں میں سیاہ رنگ لٹکری بیٹھے ہوں۔

پھر اپنی لونڈیوں کی طرف متوجہ ہو کر کہنے لگی اری الموت الاحمر فی الغرائر السود  
یعنی میں سرخ موت کو (خون بہنے کی سُرخ کی طرف اشارہ ہے) سیاہ تھیلوں میں دیکھ رہی ہوں  
یہ جملہ عرب میں ضرب المثل ہو گیا۔ قصیر کے اونٹوں کا قافلہ جب وسط شہر میں داخل ہو گیا۔ اور  
کامل طور پر سب داخل ہو چکے تو اس (طے شدہ) علامت کا استعمال کیا گیا تو فوراً ہی سب  
لوگوں نے تھیلوں کی گرہیں کاٹ ڈالیں اور دو ہزار بازوئے شمشیر زن مع دو ہزار شمشیر و برآں زمین  
پر اکھڑے ہوئے اور اس مقتول کے خون کا بدلہ طلب کرنے لگے جس کو دھوکے سے بہایا گیا تھا اور  
زبا قصیر سے گھبراتی ہوئی نکل کر سرنگ کی طرف بھاگنا چاہتی تھی کہ قصیر اس سے پہلے بھاگ کر  
سرنگ کے اور اس کے درمیان حائل ہو گیا (اور عمرو بن عدی اُس کا پیچھا کر رہا تھا) جب زبا نے  
دیکھا کہ وہ گھر گئی اور پکڑی گئی تو اُس نے فوراً اپنے ہاتھ میں سے انگوٹھی کو نکال کر نکل لیا۔  
(اس کے نگینہ کے نیچے ستم ساعت تھا) یعنی فوراً ہلاک کر دینے والا زہر) اور کہا کہ میں خود اپنے  
ہاتھ سے جان دوں گی نہ تیرے ہاتھ سے اے عمرو! اب اس کو عمر اور قصیر دونوں نے جالیا دونوں  
کی تلواریں اس پر ایک ساتھ پڑیں یہاں تک کہ وہ ہلاک ہو گئی اور یہ دونوں اس کی مملکت پر  
قابض ہو گئے اور اس کا تمام ساز و سامان اپنے تصرف میں لیا اور قصیر نے جذیمہ کے نشان مدفن  
پر قبر بنا کر اس پر یہ ابیات تحریر کئے :- کہتا ہے م

مَلِكٌ مُتَمَتِعٌ بِالْعَاكِرِ وَالْقَنَا      وَالْمَشْرِفِيَّةِ عَزَّكَ مَا تُوصَفُ

(ترجمہ) یہ ایک بادشاہ (کی قبر) ہے جو عظیم الشان شکروں سے متمتع تھا اور نیزوں اور تلواروں سے  
ناور کر دیا ہے اسکو ان اوصاف نے جو بیان کئے جاتے ہیں :-



فَسَعَتْ مِنْبَتُهُ إِلَى أَعْدَائِهِ وَهُوَ الْمَتَوَجُّعُ وَالْحَسَامُ الْمُرْهَقُ

پھر اسکی موت اس کو دشمنوں کی طرف کھینچ کر لے گئی حالانکہ وہ تاجدار اور صاحب شہر برآں تھا۔  
(۴۷۷) ہم کو یہ روایت پہنچی کہ ایک بادشاہ تھا جس کو شمر فوالجناح کہا جاتا تھا اس نے شمر قند پر حملہ کر کے اس کا محاصرہ کر لیا مگر کچھ کامیابی نہ ہو سکی تو اس نے شہر کے گرد تختس کے لئے چکر لگانا شروع کیا اور ایک شخص کو جو اہل شہر میں سے تھا گرفتار کر لیا اور دھجونی کر کے اس کے دل کو اپنی طرف مائل کر لیا اور اس سے شہر کا حال دریافت کیا۔ اس نے بتایا کہ وہاں کا بادشاہ تو محض ایک احمق ہے اس کا سب سے بڑا کام صرف کھانا پینا اور جماع کرنا ہے البتہ اس کی لڑکی سمایا کی سب ضرورتوں کو پورا کرتی ہے تو شمر نے اس کی معرفت اس کے پاس یہ بھیجا اور یہ پیغام دیا کہ میں مال جمع کرنے کی کوشش نہیں کر رہا ہوں کیونکہ میرے پاس چار ہزار صندوق سونے چاندی سے بھرے ہوئے موجود ہیں وہ سب میں تیرے پاس بھیج کر چین پر حملہ کرنا چاہتا ہوں اگر میں نے اس ہرزہ بین کو فتح کر لیا تو تو مجھ سے شادی کر لینا اور اگر میں ہلاک ہو گیا تو تمام مال کی تو مالک رہی جب یہ پیغام اس کے پاس پہنچا تو اُس نے کہا میں اس کو منظور کرتی ہوں اس کو مال بھیج دینا چاہئے تو شمر نے اس کے پاس چار ہزار صندوق روانہ کر دیئے اور ہر صندوق میں نو آدمی بٹھا دیئے اور شمر نے اپنے اور صندوق والوں کے درمیان جھانچ بجانے کو علامت قرار دیا (کہ جب یہ آواز سنیں فوراً باہر آجائیں) جب یہ صندوق شہر میں پہنچ گئے تو اُس نے جھانچ بجانا شروع کر دیا تو سب سپاہیوں نے فوراً باہر نکل کر شہر کے دروازوں پر قبضہ کر لیا اور شمر اپنے لشکر کو حملہ کے لئے لے کر چل پڑا تھا فوراً شہر میں داخل ہو گیا اور لوگوں کو قتل کر ڈالا اور جو کچھ مال و دولت ملا اس پر قبضہ کر کے چین کی طرف روانہ ہو گیا۔

(۴۷۸) کسریٰ شاہ فارس انتہا درجہ ذکی الطبع تھا ہم کو اس کی یہ حکایت معلوم ہوئی کہ ایک شخص نے اپنے ایک دوست کے خلاف کسریٰ کے حضور میں چغلی خوری کی تو کسریٰ نے جواب لکھا کہ ہم تیری خیر خواہی سے خوش ہوئے اور تیرے دوست کی ہم اس لئے مذمت کرتے ہیں کہ وہ اپنے دوستوں کو پہچاننے میں کوتاہ ہے۔

(۴۷۹) کسریٰ کے منجموں نے اس کو خبر دی کہ تجھ کو قتل کیا جائیگا تو اُس نے کہا کہ میں



بھی اپنے قاتل کو ضرور قتل کروں گا تو اس کے حکم سے ایک سخت زہر کو بعض ادویہ میں ملا دیا گیا (اور اس کو مرتبان میں رکھ دیا گیا) پھر اس پر تحریر کر دیا گیا "جماع کی دوا جس کا تجربہ کیا گیا جو شخص اتنے وزن میں کھائے گا وہ ایک دن میں اتنی مرتبہ جماع کر سکتا ہے" جب اس کو اس کے بیٹے شیرویہ نے قتل کیا اور اس کے خزانوں کی تفتیش کی تو اس پر بھی نظر پڑی تو اپنے دل میں کہا کہ یہی وہ دوا ہے جس کی وجہ سے وہ اتنی لونڈیوں سے ہمبستر ہوتا تھا اور کچھ دوا اُس میں گھسا گیا اور مر گیا۔ تو کسریٰ نے مر کر بھی اپنے قاتل کو قتل کر دیا۔

اور ایک روایت میں اسی طرح ہے کہ شیرویہ نے جب اپنے باپ کے قتل کا ارادہ کیا تو اس شخص کو بھیجا جس کو قتل کرنے کا حکم دیا تھا۔ کسریٰ نے اس سے کہا چونکہ تیرا حق ہم پر واجب ہے اس لئے ہم تجھ کو ایک خاص چیز کا نشان دیتے ہیں (جس کو تو لے لینا) اس سے تو مالدار ہو جائے گا اُس نے پوچھا کہ وہ کیا ہے تو اس نے بتایا کہ وہ فلاں صندوق ہے (بعد قتل کسریٰ) وہ شخص شیرویہ کے سے پاس گیا اور اس کو اس بات کی خبر دی تو اس نے وہ صندوق نکالا (اس کو کھولا گیا) اس میں سے ایک ڈبہ برآمد ہوا جس میں گولیاں تھیں اور ایک تحریر تھی کہ جو شخص اس میں سے ایک گولی کھالے گا وہ ایک شب میں دس عورتوں کا ازالہ بکارت کر سکے گا۔ شیرویہ کو لالچ وامن گیر ہوا اور اس کو صحیح سمجھ کر لے لیا اور اس شخص کو معاوضہ دیدیا۔ پھر اس میں سے ایک گولی کھالی جس سے ہلاک ہو گیا۔ تو کسریٰ وہ پہلا مردہ ہے جس نے زندہ سے اپنے خون کا بدلہ لے لیا۔

ایک بادشاہ مغلوب ہو کر بھاگا تو جو لوگ اس کے تعاقب میں تھے اُن کے سامنے شیشے کے ٹنگنے بکھیرتا گیا جن کو اس طرح مختلف رنگ دیئے گئے تھے کہ وہ سُرخ اور سبز ہوا ہر معلوم ہوتے تھے اور پتیل کے دینار جس پر سونے کا ملمع تھا تو تعاقب کرنے والے ان چیزوں کے چگنے میں مشغول ہو گئے اور وہ ان سے بچکر نکل گیا۔

(۴۸۱) ایک بادشاہ کو معلوم ہوا کہ ایک لشکر اس پر چڑھائی کرنے والا ہے اُس نے بہت سے جو لیکر انہیں پانی میں پکوا یا کنیر کی شاخوں کے ساتھ بھرا اُن کو سکھا لیا۔ پھر ایک چوپایہ پر اس کا تجربہ کیا جب چوپایہ نے جو کھائے تو اُسی دن مر گیا (جب دشمنوں کے قریب آنے کی اطلاع ہوئی) تو اپنے لشکر کو لیکر پیچھے ہٹ گیا اور جو اور غلہ (کے ڈھیر) ویسے ہی بکھیرے ہوئے



چھوڑ گیا۔ جب وہ لشکر یہاں پہنچا تو انہوں نے اپنے جانوروں کو جو کے ڈھیروں پر چھوڑ دیا تو سب کے سب مر گئے۔

(۴۸۲) ایک ایسی قوم نے جنگ کیا جن کے ساتھ ہاتھی تھے اور اس سبب دشمنوں پر ان کا پلہ بھاری تھا۔ ایک شخص نے دشمنوں کو اشارہ کیا کہ خنزیر پکڑ لائیں اور اس کو ہاتھی کی سونڈ پر مار دیں (ایسا کیا گیا تو خنزیر نے چیخنا شروع کر دیا) جب ہاتھیوں نے اس کی آواز سنی تو بھاگ گئے (۴۸۳) ایک جہاد کے موقع پر کفار کے ساتھ ہاتھی تھا تو ایک شخص اپنی گود میں بلاؤ کو دبلا لایا اور تلوار لیکر ہاتھی کی طرف بڑھا اور ہاتھی کی سونڈ میں تلوار تھی جب قریب پہنچا تو بلاؤ کو ہاتھی کے منہ پر پھینک مارا۔ ہاتھی پیٹھ پھیر کر اس طرح بھاگا کہ جو لوگ اس پر بیٹھے تھے سب نیچے گرے اور مسلمانوں نے تکبیر کی آواز بلند کی اور حملہ کر دیا) اور یہی کفار کی ہزیم کا سبب ہوا۔

(۴۸۴) اسلم بن زراعہ سے کہا گیا کہ اگر تو مرد اس بن اویہ کے ساتھیوں کے مقابلہ سے بھاگا (جن کی قوت اسلم کی قوت سے زیادہ تھی) تو تجھ پر امیر عبداللہ بن زیاد ناراض ہو جائیگا اسلم نے جواب دیا کہ یہ بہتر ہے کہ امیر مجھ سے ناراض ہو اور میں زندہ ہوں اس سے کہ امیر مجھ سے خوش ہو اور میں مر رہوں۔

(۴۸۵) ایک امیر دشمنوں کے مقابلہ کے لئے جو ابھی تک سامنے نہیں پہنچے تھے نکلا اس کے ساتھ ایک دشمن بھی تھا۔ جب کہ سب لوگ ناشتہ میں مشغول تھے اس نے امیر سے کہا سوار ہو جاؤ دشمن قریب آگئے ہیں اس نے کہا کیسے ابھی تو کوئی بھی نظر نہیں آتا اس نے کہا جلدی کرو سوار ہونے میں تمہارے اندازے سے بہت پہلے دشمن آیا چاہتا ہے تو وہ مع اپنے ساتھیوں

عہ یہ اس کی ماں کا نام تھا۔ باب کا نام جدید تھا۔ عہ اسلم بن زراعہ کو ابن زیاد نے دو ہزار آدمیوں کے ساتھ ابو بلال مرد اس بن اویہ اور اس کے ساتھیوں کو قتل کرنے کے لئے اہواز بھیجا تھا جو صرف چالیس تھے مگر وہ استفادہ جوش کیا تھا لڑے کہ اسلم اور اسکے ساتھی دو ہزار ہونے کے باوجود ان چالیس کے سامنے نہ جم سکے۔ ابن اثیر نے لکھا ہے کہ ابن زیاد نے اس کو ملامت کی تو اسلم نے یہ جواب دیا ان تدرین و اناسی خیر من ان تلقی علی و انامیت۔ لکھا ہے کہ جب لڑکے اسلم کو دیکھتے تھے تو اس کو کھجانے کے لیے آواز دے کر کرتے تھے کہ دیکھ تیرے پیچھے ابو بلال نہ آ رہا ہو۔ یہ واقعہ کربلا ہے۔ یہ ابو بلال حضرت علی کے ساتھ جنگ صفین میں بھی شامل تھا پھر بعد واقعہ تحکیم آپ مخالف ہو گیا اور خوارج کا گروہ بن گیا۔ بوجہ کثرت عبادت اس کے ساتھ خارجیوں کو بہت عقیدت تھی ۱۲ مترجم ابن اثیر۔



کے سوار ہو گیا اتنے میں غبار دکھائی دینے لگا اور تیزی کے ساتھ دوڑتے ہوئے گھوڑے نظر آنے لگے۔ امیر نے تعجب سے پوچھا کہ تم کیسے سمجھ گئے۔ اُس نے کہا کہ آپ نے وحشی جانوروں کو نہیں دیکھا کہ ہماری طرف دوڑے چلے آئے ہیں حالانکہ ان کی عادت یہ ہے کہ یہ ہم سے بھاگتے ہیں میں اس سے سمجھا کہ ان سے خلاف عادت فعل ایسے امر کی وجہ سے واقع ہوا۔ جس نے اُن کو خوف زدہ کیا ہے اور اللہ ہی توفیق دینے والا ہے۔

### باب ۲۶: طبیبوں کی فہانت کے واقعات

(۸۶) محمد بن علی الامین کہتے ہیں کہ ہم سے بعض قابل متوق اطباء نے بیان کیا کہ ایک لڑکا بغداد سے رے پہنچا۔ راستہ میں اس کو یہ شکایت ہو گئی کہ اس کے مُنہ سے خون آتا تھا اس نے مشہور طبیب حافق ابو بکر رازی کو بلا کر خون دکھایا اور تکلیف کا حال سُنا یا تو رازی نے اُس کی نبض اور قاررے کو دیکھا اور اس کے حال پر غور کیا تو مرضِ سل کی کوئی دلیل موجود نہ تھی اور نہ کوئی زخم تھا اور کوئی دوسری بیماری نہ پہچانی جاسکی تو بیمار سے کہا کہ ٹھہرے تاکہ اس کے حال پر اچھی طرح غور کیا جاسکے مریض پر یہ بات بہت بھاری گذری اور اُس نے کہا یہ زندگی سے مایوسی کی دلیل ہے کہ ایسا حافق طبیب بیماری کو نہ سمجھے اور اس کا رنج بڑھ گیا۔ رازی اسکی حالت پر غور کرنے کے بعد پھر واپس آئے اور اس سے اس پانی کی کیفیت دریافت کی جو دورانِ سفر میں اس نے پیا تھا۔ تو مریض نے بتایا کہ اس نے حوض اور بند تالاب کا پانی پیایا ہے رازی چونکہ بہت تیز طبع تھا اسلئے اس کے خیال میں یہ بات بیٹھ گئی کہ پانی میں چونکہ تھی جو معدہ میں اتر گئی اور یہ خون اسی کے فعل کا نتیجہ ہے اب رازی نے کہا کل ہم تمہارا علاج کریں گے مگر اس شرط پر کہ تم اپنے لڑکوں سے کہدو کہ جو کچھ تمہارے بارے میں میں حکم دوں اس میں وہ میری اطاعت کریں اُس نے کہا بہت لیجھا پھر رازی واپس ہو گئے اور دو بڑے لگن کائی کے بھروا کر منگائے اور دوسرے دن انکو ساتھ لے کر مریض کے پاس پہنچے اور اس کو وہ دونوں لگن دکھا کر کہا کہ یہ سب جس قدر دونوں لگن میں ہے نکل جاؤ۔ وہ تھوڑا سا نکل کر ٹھہر گیا۔ رازی نے کہا نکلو۔ اس نے کہا نہیں نکلا جاتا۔ رازی نے لڑکوں سے کہا اس کو پکڑ کر اس کا منہ کھول دو انہوں نے اس کی تعمیل کی اس کو سیدھا لٹا کر اس کا منہ کھولا اور رازی نے وہ کائی اس کے حلق میں ٹھونسنا شروع کر دی اور خوب سختی سے پیچ بھینچ



کہ بھرتے رہے اور اس کو نگلنے کا مطالبہ کرتے تھے اور دھمکیاں بھی دیتے تھے کہ اگر نہ نگلا تو مار  
پڑے گی یہاں تک کہ زبردستی ایک لگن کافی تو نگلا دی اور وہ شخص فریاد کرتا رہا اور کہتا رہا کہ مجھے بھی  
قے ہو جائے گی پھر رازی نے اس کے حلق میں ٹھونسنا شروع کر دی۔ اب اس کو قے ہو گئی۔ تو رازی  
نے اس قے پر غور کیا تو اس میں جونک موجود تھی۔ صورت یہ ہوئی کہ جب جونک کے پاس کافی پہنچ  
گئی تو وہ اپنے طبعی میلان کی وجہ سے اس سے قریب ہوئی اور اپنی جگہ کو چھوڑ دیا اور کافی پر متوجہ  
ہو گئی (پھر طبیعت نے کافی کو مع جونک کے باہر پھینک دیا) اور مریض تندرست ہو کر اٹھ بیٹھا۔

(۴۸۷) علی بن الحسن الصیدلانی نے ہم سے بیان کیا کہ ہمارے پاس ایک نو عمر لڑکا تھا ایک  
معمار کا اس کے معدہ میں شدید درد ہو گیا جس کا سبب معلوم نہ ہو سکا۔ اس درد کے اکثر اوقات  
سخت چوکے لگتے رہتے تھے یہاں تک کہ لڑکا مرنے کے قریب ہو گیا اور اس کا کھانا بھی کم ہو  
گیا اور بدن سُکھ گیا۔ پھر اس کو اٹھا کر احواز لایا گیا اور بہت کچھ علاج کیا گیا مگر قطعاً فائدہ نہ  
ہوا اس کو گھر واپس لے آیا گیا اور وہ اپنی زندگی سے مایوس ہو گیا۔ اتفاقاً ایک طبیب ادھر سے  
گزر اس کا حال دیکھا اور بیمار سے کہا کہ مجھ سے اپنی تندرستی کے زمانہ کا حال پوچھو۔ اس نے بیان  
کر اُس نے بیان کرتے ہوئے کہا کہ میں باغ میں گیا وہاں جس کو ٹھہرے میں گائیں بندھتی ہیں فرشتہ  
کے لئے بہت سے انار پڑے ہوئے تھے میں نے ان میں سے بہت کھائے۔ طبیب نے پوچھا  
کہ کس طرح کھائے تھے اس نے کہا اس طرح کہ انار کا سر دانتوں سے کاٹ کر پھینک دیا اور پھر  
توڑ توڑ کر ٹکڑے ٹکڑے کر کے کھاتا رہا۔ اس کے بعد طبیب نے کہا انشاء اللہ تعالیٰ کل ہم تیرا علاج  
کریں گے۔ دوسرے دن طبیب ایک سنڈیا میں گوشت کے بچے ہوئے پارچے لیکر آیا وہ ایک تیار  
کتے کے بچے کے گوشت کے ٹکڑے کئے تھے۔ اس نے بیمار سے کہا یہ کھالے بیمار نے پوچھا کہ یہ  
کیا ہے طبیب نے کہا جب تو کھالے گا تو بتائیں گے۔ بیمار نے کھا لیا۔ پھر اس سے طبیب نے  
کہا کہ اچھی طرح پیٹ بھر کر کھا جب اُس نے خوب پیٹ بھر لیا تو طبیب نے کہا تو سمجھا ہے کہ  
تو نے کیا کھایا ہے؟ اس نے کہا نہیں! طبیب نے کہا کتے کا گوشت کھایا ہے؟ اس کو فوراً ہی  
قے ہو گئی طبیب اُس کی قے کو دیکھتا رہا۔ یہاں تک کہ اس نے ایک سیاہ رنگ کی چیز کھجور کی گٹھلی  
جیسی ڈالی جو حرکت کر رہی تھی اس کو طبیب نے پکڑ لیا اور بیمار سے کہا اپنا سر اٹھا اب تو اچھا ہو



چکا ہے اس نے اپنا سر اٹھایا تو اس کو متلی روکنے کے لئے دوا پلائی اور اس کے چہرے پر گلاب کے چھینٹے مارے پھر اس کو وہ گری ہوئی چیز دکھائی تو وہ چیخ پڑی تھی اور کہا کہ جس جگہ انار پڑے ہوئے تھے وہاں گائے کی چیخ پڑیاں بھی تھیں۔ ان میں سے ایک چیخ پڑی ایک انار کے سر پر آ گئی۔ وہی انار تو نے منہ میں دے کر اس کا سر کاٹا تھا وہ انار سے تیرے حلق میں اتر گئی اور اس نے معدہ کو چمٹ کر اس کو چوسنا شروع کر دیا اور یہ مجھ کو معلوم تھا کہ چیخ پڑی کتے کے گوشت پر زیادہ دوڑتی ہے (اس لئے میں نے مجھ کو یہ کھلایا اگر یہ صحیح نہ ہوتا تو جو کچھ تو نے کھایا ہے اس سے نقصان نہ پہنچتا، بیمار تندرست ہو گیا۔ طبیب نے نصیحت کی کہ خبردار آئندہ کبھی ایسا نہ کرنا کہ بغیر کچھ کوئی چیز منہ میں دے لے اور توفیق اللہ ہی کی طرف سے ہے۔

(۲۸۸) ہم سے ابو ادریس الخوافی نے ذکر کیا کہ میں نے محمد بن ادریس شافعیؒ سے سنا کہ فرماتے تھے کہ کوئی موٹا آدمی اچھا نہیں ہوتا بجز اس کے کہ (امام) محمد بن الحسن (جیسا) ہو آپ سے مسجہد پوچھی گئی تو فرمایا کہ ایک صاحب عقل ان دو خصلتوں میں سے کسی ایک سے خالی نہیں ہوتا یا تو وہ آخرت کا اور جہاں اس کو اس دنیا سے لوٹ کر جانا ہے اس کا اہتمام کرے گا اور یا اپنی دنیا اور راحتِ زندگی کا اہتمام کرے گا اور چربی فکر اور غم کے ہوتے ہوئے نہیں جمتی۔ جب کسی شخص میں دونوں باتیں نہ ہوں تو وہ چوپاؤں کے حد میں داخل ہے اس کی چربی جمتی رہے گی (اور وہ پھولتا اور موٹا ہوتا رہے گا) پھر آپ نے یہ قصہ سنایا کہ پچھلے زمانہ میں ایک بادشاہ تھا اور وہ بہت موٹا تھا اس کے بدن پر بہت چربی چڑھی ہوئی تھی اور اپنے کاموں سے معذور ہو گیا تھا اس نے اطباء کو جمع کیا اور کہا کہ کوئی مناسب تدبیر کرو کہ میرے اس گوشت میں کچھ کمی ہو کر بدن ہلکا ہو جائے لیکن وہ کچھ نہ کر سکے پھر ایک ایسے شخص کو اس کے لئے تجویز کیا گیا جو صاحب عقل و ادب اور طبیبِ ذوق تھا تو بادشاہ نے اس کو بلا کر حالت سے باخبر کیا اور کہا کہ میرا علاج کرو دو میں تم کو مالدار کروں گا اس نے کہا اللہ بادشاہ کا مہلا کرے میں ستارہ شناس طبیب ہوں۔ مجھے مہلت دیجئے کہ میں آج کی رات آپ کے طالع پر غور کر کے دیکھوں کہ کونسی دوا آپ کے ستارے کے موافق ہے وہ ہی آپ کو پلائی جائے گی پھر وہ اگلے دن حاضر ہوا اور بولا کہ اے بادشاہ مجھے امن دیا جائے بادشاہ نے کہا امن دیا گیا حکیم نے کہا میں نے آپ کے طالع کو دیکھا وہ اس پر دلالت کرتا ہے کہ آپ کی



عمر میں سے صرف ایک ماہ باقی رہ گیا ہے اب اگر آپ چاہیں تو میں علاج شروع کروں اور اگر آپ اس کی وضاحت چاہتے ہیں تو مجھے اپنے یہاں قید کر لیجئے اگر میرے قول کی حقیقت قابل قبول ہو تو چھوڑ دیجئے ورنہ قتل کر دیجئے بادشاہ نے اس کو قید کر لیا اور سب تفریحات بالائے طاق رکھیں اور لوگوں سے الگ رہنا اختیار کر لیا اور گوشہ نشین بن گیا۔ تنہا رہنے کا اہتمام کرنے لگا جو دن گزرتا گیا اس کا غم زیادہ ہوتا گیا۔ یہاں تک کہ اس کا جسم گھٹ گیا اور گوشت کم ہو گیا جب اس طرح اٹھائیس دن گزر گئے تو طبیب کے پاس آدمی بھیج کر اس کو نکالا۔ بادشاہ نے کہا اب تمہاری کیا رائے ہے طبیب نے کہا اللہ بادشاہ کی عزت زیادہ کرے میرا اللہ کے یہاں یہ مرتبہ نہیں ہے کہ وہ مجھے غیب کے علم پر مطلع کر دیتا واللہ میں تو اپنی عمر بھی نہیں جانتا تو آپ کی عمر کا کیا حال جان سکتا تھا میرے پاس آپ کیلئے بجز غم کے کوئی دوا نہیں تھی اور میرے اختیار میں آپ کے اوپر غم کو مسلط کرنے کی اس کے سوا اور کوئی تدبیر نہیں تھی تو اس تدبیر سے آپ کے گردوں (اور دیگر اعضا) کی چربی گھل گئی بادشاہ نے اس کو بہت انعام دے کر رخصت کیا۔

(۷۸۹) ہم کو ابو الحسن بن الحسن بن محمد الصالحی کاتب سے معلوم ہوا اس نے بیان کیا کہ میں نے مصر میں ایک طبیب کو دیکھا جو وہاں قطیعی کے نام سے مشہور تھا اس کی ماہوار آمدنی جو بطور وظائف ہر مہینہ رؤسار لشکر سے ہوتی تھی اور سلطان کی طرف سے جو شاہر تھا اور جو عوام سے آمد ہوتی تھی ایک ہزار دینار تھی اور اس نے اپنا مکان بھی شفا خانہ کے مشابہ بنایا تھا جس کے ایک قصہ میں ضعیف اور بیماروں کے ٹھہرنے کا انتظام تھا یہ ان کا علاج کرتا تھا ان کی غذا اور ادویہ اور خدمت پر اپنی آمدنی کا بڑا حصہ خرچ کرتا رہتا تھا۔ ایک دفعہ ایسا اتفاق ہوا کہ ایک رئیس کے نوجوان لڑکے کو مصر میں سکتہ ہو گیا تو اس کو دیکھنے کے لئے تمام اطباء کو جمع کیا گیا ان میں قطیعی بھی تھا۔ تمام اطباء کی رائے اس کی موت پر متفق ہو گئی سوائے قطیعی کے اور اہل میت نے اس کو نہلانے اور دفن کا انتظام بھی شروع کر دیا تھا قطیعی نے کہا میں اس کا علاج کرتا ہوں اور موت سے نہ یاد جس پر ان لوگوں نے اتفاق کر لیا ہے اور تو کسی نقصان کا اندیشہ ہی نہیں ہے (موت تو نقصان کی آخری حد ہے) اہل میت نے اس کو قطیعی کے سپرد کر دیا۔ اس نے کہا ایک غلام کو جو قوت کے ساتھ کوڑے مار سکے اور کوڑے منگاؤ۔ چنانچہ یہ بھی لے آئے گئے قطیعی نے مارنے کا حکم دیا اس نے کھینچ کر دس کوڑے



پوری طاقت سے مارے پھر اُس نے اس کے بدن پر ہاتھ بھرا اور دس اور لگوائے پھر تجسس کیا اور  
 اطباء سے پوچھا کہ کیا مرنے کی نبض حرکت کر سکتی ہے انہوں نے کہا نہیں (قطعی نے اُن سے) کہا کہ  
 اس کی نبض پر غور کرو تو سب نے اتفاق کیا کہ نبض میں حرکت موجود ہے پھر دس کوٹے اور مارے  
 پھر کہا کہ اب پھر دیکھو اطباء نے دیکھ کر کہا اب پہلے سے بڑھ گئی ہے۔ پھر دس کوٹے اور مارے  
 تو اور بڑھ گئی پھر دس اور مارے تو مریض نے آہ کی پھر دس کوٹے اور مارے اب مریض چلا یا تو اب  
 مارنا بند کر دیا تو مریض نے بیٹھ کر آہ آہ کرنا شروع کی قطعی نے پوچھا تمہیں کیا محسوس ہوتا ہے  
 مریض نے کہا مجھے بھوک معلوم ہو رہی ہے قطعی نے کھانا کھلانے کی ہدایت کی مریض کو مناسب  
 کھانا کھلایا تو اس کی قوت عود کر آئی اور اچھا ہو کر کھڑا ہو گیا اس سے اطباء نے پوچھا کہ  
 یہ طریق علاج آپ کو کیسے معلوم ہوا قطعی نے کہا کہ میں ایک قافلہ کے ساتھ سفر میں تھا جس کے  
 ساتھ اعراب (کے گھوڑے سوار) ہماری حفاظت کے لئے چل رہے تھے ان میں ایک سوار اپنے  
 گھوڑے سے گر گیا اور اس کو سکتہ پڑ گیا تو لوگوں نے کہا کہ یہ شخص مر گیا تو اُن میں سے ایک  
 بوڑھا آیا اور اس نے اس کو بہت ہی شدت اور سختی سے مارنا شروع کیا۔ جب تک اس کو ہوش نہ  
 آ گیا اس وقت تک برابر مارتا ہی رہا میں اس سے سمجھا کہ پوٹ اپنی طرف حرارت کو کھینچتی ہے جس نے  
 اس کے سکتہ کو زائل کر دیا اسی قیاس پر میں نے اس بیمار کا علاج کیا۔

(۴۹۰) ابو منصور بن مار یہ کا بیان ہے جو رؤسا بصرہ میں سے تھا کہ ہمارے ایک شیخ نے ذکر  
 کیا کہ ایک شخص کو ہمارے رشتہ داروں میں سے مرض استسقا ہو گیا جب زندگی سے مایوسی کی نوبت  
 آ گئی تو اس کو بغداد لایا گیا اور اطباء نے باہمی مشورے سے اس کے لئے بڑی دوائیں تجویز کیں تو  
 ان کو بتایا گیا کہ مریض ان ادویہ کو کھا چکا ہے اور اُن سے کوئی نفع نہیں ہوا تو انہوں نے  
 اس کی زندگی سے مایوسی کا اظہار کر دیا اور کہہ دیا کہ اب اس کے دفع مرض کے لئے ہمارے پاس  
 کوئی تدبیر نہیں ہے۔ اس بات کو بیمار نے سُن کر کہا اب مجھے چھوڑ دو کہ میرا دنیا کی جن چیزوں کو  
 دل چاہتا ہے کھاپی لوں اور پرہیز سے مجھے نہ قتل کرو بیمار داروں نے کہا جو کچھ جی میں آئے  
 کھاؤ وہ بیمار گھر کے دروازے پر بیٹھ جاتا تھا جو بچنے والا دروازے کے سامنے سے گذرتا یہ اس  
 سے خریدتا اور کھانا ایک مرتبہ اس کے سامنے ایک پکی ہوئی بیڑیاں بچنے والا شخص آیا تو اُس نے



اس سے پانچ سیر ٹیریاں خریدیں اور سب کی سب کھا گیا اس کو اسہال ہونے شروع ہوئے یہاں تک کہ تین دن میں تین سو مرتبہ سے زیادہ اس کو (بیت الخلا کے لئے) اٹھنے کی ضرورت ہوئی اور مرنے کے قریب ہو گیا۔ پھر اسہال بند ہو گئے اور جو کچھ (مادہ خبیثہ) اس کے پیٹ میں تھا سب نکل گیا اور قوت پیدا ہو گئی اور اچھا ہو گیا اور اپنی ضرورتوں کے لئے باہر پھرنے لگا ایک مرتبہ ایک طبیب نے (جو اس کی صحت سے مایوس ہو چکا تھا) اس کو تندرست دیکھ کر بہت تعجب کیا اور اس سے حال پوچھا تو اس نے بیان کر دیا اس نے کہا ٹیری کی تاثیر تو یہ نہیں ہے کہ اس سے ایسی کیفیت ظاہر ہو۔ یہ لازمی بات ہے کہ جن ٹیریوں کے کھانے سے یہ بات پیدا ہوئی ان میں کوئی خصوصیت ہوگی۔ میں چاہتا ہوں کہ تم مجھے اس شخص کا پتہ دو جس نے وہ ٹیریاں تمہارے ہاتھ بھیجی تھیں۔ یہ اس کو ڈھونڈتے رہے یہاں تک کہ وہ روانے کے سامنے سے گذرا اور اس کو طبیب نے دیکھ لیا۔ طبیب نے اس سے کہا کہ تو نے وہ ٹیریاں کس سے خریدی تھیں اُس نے کہا میں نے خریدی نہیں میں خود ہی شکار کرتا ہوں اور بہت سی جمع کر کے لکاتا ہوں اور فروخت کرتا ہوں۔ طبیب نے پوچھا کہ تو ان کا شکار کہاں سے کرتا ہے اس نے جگہ بتائی جو بغداد کی آبادی سے چند کوس کے فاصلہ پر تھی۔ اس سے طبیب نے کہا میں تجھ کو ایک سینار ونگا تو میرے ساتھ اس جگہ چل جہاں سے ان ٹیریوں کا شکار کیا کرتا ہے اس نے منظور کر لیا اور دونوں اس جنگل میں پہنچے اور طبیب دوسری دن واپس آیا اور اس کیساتھ کچھ ٹیریاں اور کچھ بوٹی تھی۔ لوگوں نے اس سے پوچھا یہ کیا ہے تو اس نے کہا کہ میں اس جگہ پہنچا جہاں سے یہ شخص ٹیریوں کا شکار کیا کرتا ہے جو ایسے صحرا کی گھاس کھاتی ہیں جس میں صرف یہی بوٹی ہے جس کا نام ماڈر یون ہے اور یہ استسقا کی ادویہ میں سے ہے یہ والا اگر بقدر ایک دہم بیمار کو دی جاتی ہے تو اس کو سخت اسہال شروع ہو جاتے ہیں جن کے رکنے پر اطمینان نہیں کیا جاسکتا اور اس سے علاج خطرناک ہے اسی لئے اطباء اس کو تجویز نہیں کرتے (اس کو فائدہ کی صورت یہ ہوئی کہ) جب ٹیریاں اس کھاں پر پڑیں اور انہوں نے اس کو کھایا تو وہ ان کے معدہ میں بچی۔ پھر ٹیریاں لپکائی گئیں تو دوسرے پھنے کی وجہ سے اس ووا کے فعل میں ضعف پیدا ہو گیا اور اعتدال پر آکر اس قابل ہو گئی کہ اس شخص کو مفید ہو گئی۔



(۴۹۱) ابو بکر حفانی نے بیان کیا کہ میں ایک من قاضی حسین بن ابی عمر کی طرف گیا تھا تو وہ متفکر اور غمگین تھے میں نے کہا اللہ قاضی القضاۃ کو رنج و غم سے محفوظ رکھے میں یہ کیا حال دیکھ رہا ہوں کہنے لگے یزید المافی کا انتقال ہو گیا۔ میں نے کہا اللہ قاضی القضاۃ کو سلامت رکھے یزید المافی کو شخص سے کہ اگر وہ مر گیا تو قاضی القضاۃ بھی اس قدر شدت کیسا تھا اس پر غمگین ہیں انہوں نے کہا افسوس ہے کہ تجھ جیسا شخص ایسی گفتگو کرے اس شخص کے پاس میں جو اپنے فن میں یکاثر و زگار ہو اور وہ مر گیا اور کوئی اس کے بعد ایسا نہیں جو حذاقت میں اس کے قریب بھی ہو جس کو اس کا جانشین مان لیا جائے کسی شہر کے لئے قابلِ فخر وہاں کے ماہرین فن اور تجربہ کار اہل علم ہی ہوتے ہیں تو جب کوئی ایسا شخص اٹھ جائے جس کا ایسے فن میں کوئی مثل موجود نہ ہو جس کی دنیا کو بڑی ضرورت ہو تو کیا ایسا حادثہ علم کے نقصان اور ملکوں کے انحطاط کا باعث نہ ہو گا (اس پر جتنا بھی غم کیا جائے کم ہے) پھر انہوں نے اس کے فضائل گنوانے شروع کر دیے اور عجیب چیزیں جن سے وہ علاج کرتا تھا اور سخت امراض کے واقعات سنائے جو اس کی تدبیر سے زائل ہوئے اور اسی بہت سی باتوں کا ذکر کیا۔ منجملہ ان کے ایک یہ ہے انہوں نے کہا کہ عرصہ ہوا کہ مجھ سے اس شہر کے ایک بزرگ معزز شخص نے ذکر کیا تھا کہ اس کی لڑکی ایک عجیب بیماری میں مبتلا ہے۔ جس کو وہ اس سے چھپاتی رہی پھر جب وہ اس سے مطلع ہو گیا تو وہ بھی ایک مدت تک چھپاتا رہا پھر جب دم لبوں پر آ گیا تو اس نے بیان کیا کہ میں نے خیال کیا کہ اب تو اس سے زیادہ مخفی رکھنے کی گنجائش ہی نہیں رہی اور بیماری یہ تھی کہ لڑکی کی شرمگاہ میں درد کے سخت چوکے لگتے تھے جن کی وجہ سے رات کی نیند اور دن کا سکون ختم ہو چکا تھا اور اس تکلیف سے وہ بڑی چنچیں مارتی تھی اور اس کے دوران میں اس میں سے گوشت کے پانی کے رنگ کا تھوڑا سا خون بھی نکلتا تھا اور نہ وہاں بظاہر کوئی زخم تھا اور نہ زیادہ درد تھا جب مجھے ڈر ہوا کہ یہ اگر مر گئی تو خدا کے سامنے میں گنہگار ہوں گا میں نے یزید کو بلا کر مشورہ کیا۔ اس نے کہا مجھے ایک بات کہنے کی اجازت دیجئے اور اس پر مجھے معذور سمجھیے میں نے کہا بہت اچھا میرے لئے یہ ممکن نہیں ہے کہ میں کوئی دوا تجویز کر دوں بغیر موقع کو دیکھے ہوئے اور مجھے اپنے ہاتھ سے بھی تفتیش کرنا پڑے گی اور عورت سے اسبابِ مرض معلوم کرنے کے لئے کچھ سوالات بھی کرنے پڑیں گے اس احتمال پر کہ ایسے واقعات ہی مرض پیدا ہونے کا سبب



ہوئے ہوں۔ میں نے لڑکی کی خطرناک حالت اور موت کے قریب پہنچ جانے کی بنا پر ہر بات کی اجازت دیدی تو اس نے موقع کے تجسس کے بعد سوالات کا سلسلہ بہت لمبا کر دیا اور ایسی باتیں کیں جن کا بیماری سے کچھ تعلق معلوم نہیں ہوتا تھا جب تک تکلیف کے سبب کو وہ پہچان نہ گیا اس حد تک کہ قریب تھا کہ میں اس پر حملہ کر دوں میں مجبوراً صبر کئے رہا اور اس کی یہ عادت میرے پیش نظر آگئی جس کو میں جانتا تھا کہ وہ ہر ایک کے راز کو چھپایا کرتا ہے تو اس کو ٹوٹے گھونٹ پر صبر کرتا رہا۔ یہاں تک کہ اس نے مجھ سے کہا کہ کسی کو حکم دو کہ وہ اس کو تھام لے میں نے اس کا انتظام کر دیا۔ پھر اس نے مقام مخصوص میں اپنا ہاتھ سختی سے دیدیا عورت چنچ مار کر بے ہوش ہو گئی، اولہ خون جاری ہو گیا اور وہ اپنے ہاتھ سے ایک جانور نکال کر لایا جو گہریلے سے کچھ چھوٹا تھا اولہ اس کو پھینک دیا اور لڑکی فوراً اٹھ بیٹھی اور اس نے اپنے بدن پر کپڑا ڈالا اور کہنے لگی کہ ابا مجھ پر پردہ چھوڑ دو میں اچھی ہو گئی ہوں۔ پھر اس نے اس حیوان کو اپنے ہاتھ سے اٹھا لیا اور مکان سے باہر آ گیا۔ میں بڑھ کر اس سے ملا اور اس کو بٹھا کر میں نے کہا کہ مجھے یہ تو بتا دیجئے کہ یہ کیا چیز ہے کہنے لگے کہ مجھے اس بات میں کوئی شک نہیں کہ میرے سوالات تم کو سخت ناگوار گذرے ہیں وہ صرف اس لئے تھے کہ میں ان اسباب کی جستجو کر رہا تھا جن سے بیماری پر استدلال کر سکوں یہاں تک کہ اس نے کہا کہ میں ایک دن اس کو ٹھٹھے میں بیٹھی تھی جس میں وہ بیل باندھے جاتے ہیں جو تمہارے باغ کا رہٹ چلا ہیں پھر اس کے بعد سے یہ تکلیف شروع ہو گئی اس دن کے بعد کو سبب تکلیف نہیں پہچان سکی تو میرے خیالات نے یہ اخذ کیا کہ اسکی شرمگاہ میں کوئی چھپڑی داخل ہو گئی ہے اور جب جس مقام پر جم رہی ہے وہاں سے خون چوستی ہے تو درد کے چوکے لگتے ہیں اور جب وہ پیٹ بھر لیتی ہے تو خون کے قطرات چوٹنے کی جگہ سے بہہ کر شرمگاہ سے باہر آ جاتے ہیں اپنے قیاس کی جانچ کے لئے میں نے چاہا کہ اپنا ہاتھ پہنچا کر ٹٹول کر دیکھوں تو میں نے اپنا ہاتھ دیکر دیکھا تو مجھے چھپڑی مل گئی پھر میں نے اس کو اس جگہ سے توڑ کر باہر کھینچ لیا اور وہ حیوان یہ ہے اور یہ بڑا ہو گیا اور چونکہ بہت زمانہ تک خوب خون چوستا رہا اس لئے اس کی صورت بھی بدل گئی۔ اس شخص نے کہا کہ جب میں اس حیوان کو بغور دیکھا تو وہ بے شک چھپڑی تھی اور لڑکی بھلی چنگی ہو گئی۔ ابو بکر حفانی کہتے ہیں کہ پھر مجھ سے قاضی ابوالحسن نے کہا کہ کیا آج بغداد میں کوئی ایسا ماہر



فن موجود ہے، تو میں کیسے رنجیدہ نہ ہوں ایسے شخص کی موت پر جس کی یہ ایک چھوٹی سی مثال ہے۔

(۴۹۲) جبریل بن جثیشوع نے بیان کیا جب قہ میں ہارون الرشید گئے تھے میں ان کے ساتھ تھا اور محمد اور مامون بھی۔ (یعنی امین الرشید اور مامون الرشید) اور ہارون ایک بہت کھانے پینے والا شخص تھا۔ ایک دن بہت سی مختلف اشیاء کھالیں جن میں باہم متضاد کیفیات تھیں جب بیت الخلا گئے تو ان پر غشی طاری ہو گئی تو نکالے گئے اور نازک حالت ہو گئی یہاں تک کہ لوگوں کو ان کی موت کا یقین ہو گیا مجھے بلایا گیا میں نے نبض دیکھی تو نبض خفی پائی اور اس سے چند دن قبل ان کو متلی اولہ خون کی حرکت بڑھ جانے کی شکایت ہو چکی تھی میں نے کہا مناسب ہے کہ ابھی سینکیاں کھجوائی جائیں تو کوثر خاوم نے کہا اے بدکار کے بچے تو ایک مرے ہوئے شخص کے سینکیاں کھجوانا چاہتا ہے تیری تجویز قبول نہیں کی جائے گی اور نہ اس کی قدر کی جائے گی یہ اس لئے کہا کہ (وہ ہارون کی موت سے اپنے دل میں خوش تھا) امر خلافت کو اپنے آقا محمد امین الرشید تک پہنچنے کے منصوبے قائم کر رہا تھا مامون الرشید نے کہا (بظاہر تو) جو ہونا تھا واقع ہو چکا ہے اب سینکیاں کھجوانے میں نقصان ہی کیا ہے۔ حجام (یعنی سینگی والے) کو حاضر کیا گیا اور میرے پاس غلاموں کی ایک جماعت اس کے جسم کو نبھالے رکھنے کے لئے آگئی اور حجام نے سینکیاں چوسنی شروع کر دیں تو وہ مقام سرخ ہو گیا اس سے میں خوش ہوا۔ پھر میں نے کہا پچھنے لگاؤ تو پچھنے لگائے گئے اس خون نکلا۔ تو میں نے اللہ کے لئے سجدہ شکر کیا۔ جیسے جیسے خون نکلتا رہا جسم کا رنگ کھلتا رہا یہاں تک کہ ہارون باتیں کرنے لگے اور پوچھنے لگے کہ میں کہاں ہوں مجھ کو مجھ کو معلوم ہو رہی ہم نے ان کو کھانا پیش کیا اور بالکل تندرست ہو گئے۔ پھر افسر حفاظت سے (جو بادشاہ کا ذمہ دار افسر تھا) پوچھا کہ اس کو سالانہ کیا ملتا ہے اس نے بتایا کہ دس لاکھ درہم ہر سال اور اس کے نائب سے پوچھا تو اس نے بتایا کہ پانچ لاکھ درہم مجھ سے پوچھا کہ اے جبریل تجھ کو کیا ملتا ہے میں نے کہا پچاس ہزار تو کہنے لگے ہم نے تیرے ساتھ انصاف نہیں کیا کہ ان لوگوں کے مشاہرت اتنے زیادہ ہیں کہ وہ بھی ہمارے محافظ ہیں تمہاری طرح اور تمہارا مشاہرہ ان سے اتنا کم بھر کم دیا کہ آئندہ دس لاکھ درہم دیا جائے اور (۴۹۳) ابوالحسن بن المہدی القزوینی نے ہم سے اپنا واقعہ بیان کیا کہ مجھ پر سکتہ پڑ گیا تھا اولہ



میرے متعلقین کو میری موت میں کوئی شبہ نہیں تھا انہوں نے مجھے غسل دیا اور کفن پہنا کر میرے جنازہ اٹھا کر لے چلے اور میرے پیچھے کچھ عورتیں بھی کوئی پگھلتی جا رہی تھیں جب جنازہ ایک طبیب کے سامنے سے گزرا جو ہمارے یہاں مطب کرتا تھا اس کو ابن نوح کہا جاتا تھا تو اس نے لوگوں سے کہا کہ یہ تمہارا عزیز زندہ ہے مجھے موقع دو کہ میں اس کا علاج کروں اس پر شور مچ گیا اُن سے لوگوں نے کہا اس کو علاج کا موقع دینا چاہیے کیا عجیب ہے کہ زندہ ہو جائے ورنہ تمہارا نقصان ہی کیا ہوگا۔ عزیزوں نے کہا ہم کو فضیحت کا ڈر ہے (کہ حکومت کو نعرش کے ذوق نہ کرنے پر اعتراض ہو سکتا ہے) حکیم نے کہا اس کا ذمہ دار میں ہوں کہ فضیحت نہ ہوگا انہوں نے کہا اگر تم پھنس گئے حکیم نے کہا پھر سلطان کا حکم میری ذات پر نافذ ہوگا لیکن اگر یہ اچھا ہو گیا تو مجھے کیا ملے گا انہوں نے کہا جو آپ چاہیں حکیم نے کہا اسکی وراثت کے برابر انہوں نے کہا اس قدر مال تو ہماری طاقت سے باہر ہے بالآخر ایک مقدار مال جو ورثاً نے دینا منظور کی طبیب بھی اس پر راضی ہو گیا اور مجھ کو اٹھا کر حمام میں داخل کیا اور میرا علاج شروع کر دیا۔ میں اس وقت سے چوبیس گھنٹے کے بعد ہوش میں آ گیا اور اس کو طے کر دہ رقم دی گئی میں نے اس کے بعد طبیب سے پوچھا کہ تم نے کیسے پہچان لیا تھا کہ میں زندہ ہوں اس نے کہا میں نے تمہارے دونوں پاؤں کو کفن میں سیدھے کھڑے ہوئے دیکھ لیا تھا اور مڑے کے پاؤں بچھے ہوئے ہوتے ہیں وہ کھڑے نہیں رہ سکتے اس سے میں سمجھا کہ تم زندہ ہو اور میں نے قیاس کیا کہ تم کو سکتہ پڑا ہے اور تم پر تجربہ کیا تو میرا تجربہ صحیح ثابت ہوا۔

(۴۹۴) ابو احمد الحارثی نے بیان کیا کہ ایک عیسائی طبیب تھا جس کو موسیٰ بن سنان کہا جاتا تھا اس کے پاس ایک شخص لایا گیا جس کا ذکر بھولا ہوا تھا اور وہ پشیاب کرنے پر قادر نہیں تھا اور فریاد کرتا اور چیخا تھا۔ طبیب نے بیماری کا حال اس سے پوچھا تو اس نے بیان کیا کہ اتنے دنوں سے اس کو پشیاب نہیں ہوا اس نے اس کے ذکر کو بھولا ہوا دیکھا اور اس کے حال پر غور کیا۔ تو اسکو عسر البول کا کوئی سبب ملا اور گریزہ تھا تو دن بھر اس کو اپنے پاس بٹھا کر سوالات کرتا رہا۔ پھر اس نے مریض سے پوچھا مجھے صاف بتا کہ کیا تو نے اپنے ذکر کو کسی ایسی شے میں داخل کیا ہے جس میں عادت کوئی داخل نہیں کرتا جس کے بعد کچھ کو یہ شکایت واقع ہوتی۔ اب یہ شخص چپ ہوا اور کہنے سے شرمایا مگر طبیب حال کھلونے کی کوشش کرتا رہا اور اس سے راز واری کا وعدہ کرتا رہا یہاں



تک کہ اس نے کہہ دیا کہ میں نے ایک گدھے سے نکاح کیا تھا۔ پھر طبیب نے ایک ستھوڑا منگایا اور  
چند غلاموں کو بلایا جنہوں نے اس شخص کو سنبھالا اور اس کے ذکر کو لوہار کی سندان پر رکھ کر خوب زور  
سے ایک ستھوڑا مارا جس سے وہ تڑپ گیا تو ایک جو نکلا اور یہی قیاس طبیب نے کیا تھا کہ کوئی جو کاوا  
گدھے کی لید کرنے کی جگہ سے سوراخ ذکر میں داخل ہو گیا ہے جب اس پر ستھوڑا لگا تو وہ نکل آیا۔  
(۴۹۵) ہم سے ابو القاسم الجہنی نے یہ قصہ سنایا کہ ایک خلیفہ کی محبوبہ کنیز نے کھڑی ہو کر  
انگریزائی لی یہ خلیفہ غالباً ہارون الرشید تھا جب اس نے انگریزائی لیکر اپنے ہاتھوں کو نیچے لانا چاہا  
تو نہ لاسکی اور وہ اسی طرح کھلے رہ گئے تو وہ چلائی اور اس کو اس سے بڑی تکلیف ہوئی اور  
خلیفہ کو اطلاع پہنچی انہوں نے آکر اس کے حال کا مشاہدہ کیا جس سے ان کو تشویش ہوئی اور  
طبیعوں سے مشورہ کیا پہلے تدبیر کی اور دوا کا استعمال کرایا مگر کچھ فائدہ نہ ہوا اور اس لڑکی کو  
اسی صورت سے کئی دن گزر گئے اور خلیفہ اس کی وجہ سے پریشان تھے تو ان کے طبیب نے آکر کہا  
کہ اے امیر المؤمنین اس کی کوئی دوا نہیں بجز اس کے کہ اس کے پاس ایک اجنبی شخص پہنچے اور اس  
سے تخلیہ کرے اور اس کی خاص طور پر پالش کرے جس کو وہ جانتا ہے خلیفہ نے اس کی صحت کی خاطر  
سے منظور کر لیا پھر طبیب نے ایک شخص کو حاضر کیا اور اس نے اپنی آستین سے تیل کی شیشی  
نکالی اور کہا کہ میں چاہتا ہوں اے امیر المؤمنین کہ آپ اس کو بالکل برہنہ کر دیں تاکہ اس کے تمام  
اعضا پر اس تیل کی مالش کروں۔ یہ بات اس پر بہت شاق گذری پھر حکم دیا کہ ایسا کر دیا جائے  
اور اپنے دل میں اس شخص کو قتل کر دینے کا ارادہ کر لیا اور خادم سے کہا کہ اس کو پکڑ لے اور جب  
وہ ننگی ہو جائے تو اس کے پاس پہنچاؤ۔ پھر وہ کنیز برہنہ کر کے کھڑی کی گئی جب وہ شخص  
اندر گیا اور اس کے قریب ہوا تو اس کی طرف چل کر اپنے ہاتھ کو اس کی شرمگاہ کی طرف بڑھایا  
کہ اُسے چھونا چاہتا ہے اس کنیز نے فوراً اپنے دونوں ہاتھوں سے اپنی شرمگاہ کو چھپا لیا  
اور اس وجہ سے اس پر شدت کیسا تھ گھبرائے اور حیا کا غلبہ ہوا۔ حرارت طبعی کے پھیلنے کی وجہ  
سے اس کا بدن گرم ہو گیا اور اس نے اس کے ارادے کو پورا کرنے میں مدد پہنچائی جب اس نے  
اپنے جسم (یعنی ہاتھوں) کو شرمگاہ کے چھپانے کے لئے استعمال کرنا چاہا۔ جب اس نے اپنی  
شرمگاہ کو چھپا لیا تو اس سے اس شخص نے کہا تو شفا پا چکی ہے اب اپنے ہاتھوں کو حرکت مت



دینا۔ پھر اس شخص کو خادم پکڑ کر رشید کے پاس لایا اور اس کو واقعہ کی اطلاع دی تو اس طبیب سے رشید نے کہا تم اس شخص کے ساتھ کیا معاملہ مناسب سمجھتے ہو جس نے ہماری حریم کی شرمگاہ کا مشاہدہ کیا تو طبیب نے اپنے ہاتھ سے اس شخص کی (جو تیل لے کر پہنچا اور اس نے کنیز کے جسم کا مشاہدہ کیا تھا) وارطھی کھینچ لی تو وہ مصنوعی نکل جو چہرے پر لگی ہوئی تھی وہ الگ ہو گئی اور وہ شخص جاریہ ثابت ہوئی طبیب نے عرض کیا کہ اے امیر المومنین میں کیسے گوارا کر سکتا تھا کہ آپ کی حرمت اور ناموس کو مردوں کے سامنے کر دوں۔ مگر مجھے یہ ڈر ہوا کہ اگر یہ بات آپ پر کھول دوں تو اس کی اطلاع اس مریضہ کو نہ ہو جائے اور پھر میری تمام تدابیر بیکار ہو جائے کیونکہ میں نے یہ چاہا تھا کہ اس کے دل میں سخت کچھ اسٹ پیدا کر دوں جس سے اس کی طبیعت پر گرمی کا جوش پیدا ہو جائے اور وہ اس کے ہاتھوں کو کھینچ لائے اور ان میں حرکت پیدا کر دے اور اس پر طبعی حرارت بھی معین بن جائے تو میرے ذہن میں اس کے سوا اور کوئی حیلہ نہ آیا اور میں نے یہ صورت آپ کے سامنے پیش کی۔ تو خلیفہ نے اس کو بہت بڑا صلہ اور انعام عطا کیا۔ ابوالقاسم نے کہا اور اسی نظریہ کی بنا پر اطباء نے ضعیف قسم کے لقوہ کے علاج میں یہ تجویز کیا ہے کہ جب مریض غافل ہو تو لقوہ کی مخالف جانب پر اس کے منہ پر زور سے تھپڑ مار جائے تاکہ اس کے قلب میں طبعی جذبہ گرمی پیدا کر دے اور پھر طبعی طور پر ہی وہ بے اختیار اپنا منہ اُس طرف پھیرے جس طرف تھپڑ لگا ہے تو لقوہ جاتا رہے گا۔

(۴۹۶) صلت بن محمد حجدری کہتے ہیں کہ مجھ سے بشر بن المفضل نے بیان کیا کہ ہمارا حاجیوں کا قافلہ سفر میں تھا تو ہمارا گزر عرب کے پانیوں میں سے ایک پانی پر (یعنی ایک قبیلہ پر) ہوا ہم سے بیان کیا گیا کہ یہاں بہت خوبصورت تین بہنیں ہیں اور کہا گیا کہ وہ مطب کرتی ہیں اور علاج کی ماہر ہیں ہم نے چاہا کہ ان کو دکھیں تو (اس کا یہ حیلہ کیا کہ) اپنے ایک ساتھی کی پنڈلی کو ایک لکڑی اٹھا کر اس سے چھیلو یا یہاں تک کہ اس میں خون کچکچا لگا۔ پھر ہم نے اس کو اپنے ہاتھوں پر اٹھایا اور لوگوں سے کہا کہ اس کے سانپ نے کاٹ لیا ہے کیا کوئی جھاڑنے والا ہے تو ان میں سے چھوٹی بہن نکل کر آئی ایسی خوبصورت تھی کہ معلوم ہوتا تھا سورج نکل آیا وہ آکر اس کے سامنے کھڑی ہو گئی اور کہنے لگی کہ اس کے



سانپ نے نہیں کاٹا۔ ہم نے کہا کیسے تو اس نے کہا اس کا جسم ایسی لکڑی سے چھیل گیا جس پر نہ سانپ نے پشیاب کیا تھا اور اس کی دلیل یہ ہے کہ جب اس کے بدن کو دھوپ لگے گی تو یہ مرجائے گا اور واقعی جب سورج طلوع ہوا تو وہ شخص مر گیا اور ہم اس سے متحیر ہو گئے۔

(۴۹۷) ایک شخص نے ایک طبیب کے اپنے پیٹ کے درمیان شکایت کی طبیب نے پوچھا کہ تو نے کیا چیز کھائی تھی اُس نے کہا کہ میں نے جلی ہوئی روٹی کھائی تھی طبیب نے ایک ضرور (آنکھوں میں ڈالنے کا سفوف منگایا تاکہ اس کی آنکھ میں لگائے اُس نے کہا میرے پیٹ میں دروسے آنکھ میں نہیں۔ طبیب نے کہا میں سمجھ چکا ہوں لیکن تیری آنکھ میں ضرور اس لئے ڈالنا چاہتا ہوں کہ آئندہ جلی ہوئی چیز تجھے نظر آجایا کرے اور تو اس کو نہ نگل جابا کرے۔

### باب ۲ : طفیلیوں (یعنی بن بلائے مہمانوں) کے حالات

اصمعی کا قول ہے کہ طفیلی کہتے ہیں (کھانے کے لئے) بغیر بلائے کچھ مدعو لوگوں میں شامل ہو کر پہنچ جانے والے کو۔ یہ لفظ طفل سے بنا ہے طفل کے معنی ہیں دن کے اُپر رات کا اپنی تاریکی کے ساتھ چھا جانا۔ اور اس میں مناسبت یہ ہے کہ اس شخص کا معاملہ بھی ایسا ہی ہے کہ مدعو لوگ اس سے تاریکی میں ہوتے ہیں کہ ان کو پتہ نہیں ہوتا کہ اس کو بلا یا گیا یا نہیں اور یہ کیسے ان کے ساتھ آ ملا۔ اور اصمعی نے کہا بعض لوگوں کا قول یہ ہے کہ طفیلی منسوب ہے طفیل کی طرف۔ طفیل کوفہ میں ایک شخص تھا نبی غطفان میں سے یہ شخص ولیمے کی دعوتوں میں بغیر بلائے پہنچ جایا کرتا تھا اسی لئے اس کا نام طفیل الاعراس یا طفیل العراس (شادیوں والا طفیل) مشہور ہو گیا تھا اس میں کلام ہے کیونکہ عرب طفیلی کو وارش اور ایش کہتے ہیں اور جو شخص کسی قوم کی مجلس شراب میں بغیر بلائے پہنچ جائے اس کو واخل کہتے ہیں ابو عبیدہ کا قول یہ ہے کہ بنی ہلال میں ایک شخص تھا جس کو طفیل ابن زلال کہا جاتا تھا جب اس کو کہیں دعوت کا حال معلوم ہوتا تھا کھانے کے لئے پہنچ جاتا تھا اور کھاتا تھا تو جو شخص ایسا کرتا تھا اس کو اس نام سے موسوم کیا جانے لگا۔

(۴۹۸) ابن مسعود رضی اللہ عنہ سے روایت ہے — کہ ہم میں ایک شخص تھا جس کو ابو شعیب کہا جاتا تھا اور اس کے پاس ایک غلام گوشت پکانے والا تھا۔ ابو شعیب نے اپنے



علامہ سے کہا کہ کھانا تیار کرے تاکہ میں رسول اللہ صلی اللہ علیہ وسلم کی دعوت کروں ابو شعیبہ نے حضور صلی اللہ علیہ وسلم کو اس صلاحت کیساتھ مدعو کیا کہ کل پانچ حضرات ہونگے پانچویں حضرت ہونگے (جب آپ تشریف لیچے) تو ایک شخص آپ کے پیچھے ہوا (وہاں پہنچکر) رسول اللہ صلی اللہ علیہ وسلم نے ابو شعیبہ سے فرمایا آپ نے پانچ کی دعوت کی تھی جن میں سے پانچواں مجھے ہونا چاہیے تھا اور یہ شخص ہمارے پیچھے آگیا اگر آپ اجازت دیں تو شریک طعام ہو جائے ورنہ واپس ہو جائے ابو شعیبہ نے کہا میں اجازت دیتا ہوں۔

(۴۹۹) احمد بن الحسن المقرئ نے بیان کیا کہ بنان ایک دعوت نکاح کے موقع پر پہنچا اندر پہنچنے کی صورت نہ بن پڑی تو ایک بقال کے پاس پہنچا اور اس سے دس پیالے شہدے کر اپنی انگوٹھی رہن رکھ دی اور شادی والے گھر کے دروازے پر پہنچا اور آواز دی کہ اے دربان دروازہ کھول۔ دربان نے کہا تو کون ہے۔ بنان نے کہا تو کون ہے۔ بنان نے کہا غالباً تو مجھے نہیں پہچانتا میں وہ ہوں جس کو پیالے لینے کے لئے بھیجا تھا۔ دربان نے دروازہ کھول دیا۔ بنان نے داخل ہو کر لوگوں کے ساتھ کھایا پیاجب فارغ ہو گیا تو پیالے اٹھا کر آیا اور دربان سے کہا دروازہ کھولو وہ لوگ بالکل خالص شہدے چاہتے ہیں ان کو واپس کرنا پڑے گا پھر آ کر پیالے بقال کو واپس کر گیا اور اپنی انگوٹھی لے گیا۔

(۵۰۰) بنان نے ایک ولیمہ کی دعوت میں جانا چاہا مگر روک دیا گیا اور اس کو ہٹا کر دروازہ بند کر دیا گیا تو ایک سیڑھی کو ایسے پر لے کر آیا اور اس کو صاحب شادی کے مکان کی دیوار سے کھڑی کر کے اوپر چڑھ گیا اور گھر کی عورتوں اور لڑکیوں کو جھانکنے لگا گھر والے نے کہا اے تو کون ہے تجھے خدا کا خوف نہیں تو ہماری عورتوں اور بیٹیوں کو جھانک رہا ہے۔ بنان نے کہا اے شیخ (اور یہ آیت پڑھ دی) لقد علمت مالنا فی بنتک من حق وانک لتعلم ما نرید (ترجمہ: تو خوب جانتا ہے ہم کو تیری بیٹیوں سے کوئی سرکار نہیں اور تو یہ بھی خوب جانتا ہے کہ ہم کیا چاہتے ہیں) صاحب خانہ ہنس پڑا اور بولا نیچے اتر اور کھالے۔

(۵۰۱) محمد بن علی الجلاب سے منقول ہے کہ ایک طفیلی نے ایک شادی کے موقع پر آنا چاہا مگر داخلہ سے روک دیا گیا اور وہ جانتا تھا کہ دولہا کا بھائی غائب ہے تو اس نے جا کر ایک کاغذ کا ورق لے کر خط کی طرح لپیٹا اور اس کو لفافہ کی طرح بند کر دیا اور اندر کچھ بھی



نہیں تھا اور اوپر لکھ دیا ”بھائی کی طرف سے دولہا کے نام“ اور اگر کہنے لگا کہ میرے پاس دولہا کے بھائی کا خط ہے تو اس کو اندر جانے کی اجازت دیدی گئی۔ اُس نے اندر نہ چکر ابل شادی کو خط دیدیا وہ لوگ کہنے لگے کہ ہم نے آج تک خط کا عنوان (پتہ) اس طرح لکھا ہوا نہیں دیکھا اس پر کسی کا نام بھی نہیں لکھا۔ طفیلی صاحب بولے کہ اس سے بھی زیادہ عجیب بات یہ ہے کہ اس لفافہ کے اندر بھی کچھ نہیں۔ ایک حرف بھی تو نہیں کیونکہ وہ بہت جلدی میں تھا سب لوگ سنیں پر اور سمجھ گئے کہ اس نے اندر آنے کا حیلہ بنایا ہے۔ اس کو کھانا کھلا دیا گیا۔

(۵۰۲) منصور بن علی الجہضمی نے بیان کیا کہ میرے پڑوس میں ایک طفیلی رہتا تھا دیکھنے میں بڑا وجیہ اور بولنے میں بڑا شیریں زبان۔ عمدہ خوشبو لگاتا تھا اور خوبصورت لباس پہنتا تھا اور اس کا معمول یہ تھا کہ جب مجھے کسی دعوت میں بلایا جاتا تھا تو میرے پیچھے پیچھے رہتا تھا۔ لوگ میری وجہ سے اس کی بھی عزت کیا کرتے اور اس کو میرا دوست سمجھ لیا کرتے تھے ایک دن ایسا اتفاق ہوا کہ جعفر ابن القاسم الہاشمی امیر بصرہ نے ارادہ کیا کہ اپنے کسی بچہ کی ختنہ کرائے (اور معززین شہر کو اس پر مدعو کرے) تو میرے خیال میں یہ تصور ہوا کہ جعفر کا بھیجا ہوا آدمی میرے پاس آیا اور میں چلنے لگا تو وہ شخص بھی میرے پیچھے پیچھے آیا اور والد اگر اب میرے پیچھے اس طرح چلا تو میں اس کو ضرور رسوا کر دوں گا۔ ابھی میں اس تصور ہی میں تھا کہ قاصد مجھے پکارتا ہوا آ گیا تو میں نے بجز اس کے کپڑے پہنے اور باہر نکل آیا اور کوئی کام نہیں کیا تھا دیکھتا ہوں کہ وہ طفیلی صاحب گھر کے دروازے پر کھڑے ہیں جو مجھ سے بھی پہلے تیاری کر چکے تھے۔ جب میں چلا تو میرے پیچھے پیچھے تھے۔ جب ہم امیر کے مکان پر پہنچ گئے تھوڑی دیر بیٹھے تھے کہ کھانے کی تیاری ہوئی دسترخوان بچھائے گئے۔ ہر جماعت ایک ایک دسترخوان پر تھی اور وہ طفیلی میرے ساتھ تھا۔ جب اس نے اپنا ہاتھ کھانے کیلئے بڑھایا تو میں نے کہا ہم کو حدیث پہنچی۔ دوست بن زیاد سے اور ان کو ابان بن طارق سے ان کو نافع سے ان کو ابن عمرو سے انہوں نے کہا کہ رسول اللہ صلی اللہ علیہ وسلم نے فرمایا جو شخص کسی قوم کے مکان میں بغیر اس کی اجازت کے پہنچ جائے اور ان کا کھانا کھائے وہ داخل ہوگا چور بن کر اور نکلے گا لٹییر بن کر۔ جب اُس نے سنا تو بولا ”میاں اپنی لغزش کی اصلاح کر دو جو اس گفتگو میں تم سے سرزد ہوئی ہے۔ اس



جماعت میں کوئی ایسا نہیں جو یہ نہ سمجھ لے گا کہ تم نے یہ چھینٹا اسی پرارنا چاہے کسی دوسرے پر نہیں، آپ کو اس بات کی بھی شرم نہیں آتی کہ آپ ایک سرفار کے دسترخوان پر یہ کلام کر رہے ہیں جو کھانا کھلا رہا ہے اور آپ دوسرے کے کھانے پر اپنے سوا اوروں کے لئے سُنجل کا اظہار کر رہے ہو پھر تمہیں اس سے بھی شرم نہ آتی کہ تم دوست بن زیاد سے روایت کر رہے ہو جو ایک ضعیف آدمی مانا جاتا ہے اور وہ ابان بن طارق سے روایت کرتا ہے جو متروک الحدیث ہے (یعنی محققین نے اس کی لحاظ سے کوئی قابل اعتماد قرار دیا ہے) اور وہ ایسے حکم کو حضور صلی اللہ علیہ وسلم کی طرف منسوب کر رہا ہے حالانکہ تمام مسلمان اس کے خلاف ہیں کیونکہ چور کے لئے ہاتھ کاٹے جانے کا حکم ہے اور ڈاکو کا حکم یہ ہے کہ امام جو بھی سزا چاہے دے سکتا ہے (اور اس طرح کھانا کھانے والے کے لئے کوئی سزا مشروع نہیں ہے) اور تم وہ حدیث بھول گئے ہو جو مروی ہے ابو عاصم النبیل سے وہ روایت کرتے ہیں ابن جریر سے وہ روایت کرتے ہیں ابوزبیر سے وہ روایت کرتے ہیں جابر سے کہ رسول اللہ صلی اللہ علیہ وسلم نے فرمایا ایک آدمی کا کھانا دو کو کافی ہو جاتا ہے اور دو کا چار کو اور چار کا آٹھ کو کافی ہو جاتا ہے اور اس حدیث کی اسناد بھی صحیح متن بھی صحیح، منصور بن علی کہتے ہیں اس نے مجھے خاموش کر دیا مجھے کوئی جواب بن پڑا جب ہم واپسی کے لئے وہاں سے باہر آئے تو وہ مجھ سے الگ ہو کر راستہ کے دوسرے کنارے پر چل رہا تھا اور پہلے میرے پیچھے پیچھے چلا کرتا تھا اور میں نے سُننا کہ یہ شعر پڑھ رہا ہے۔

وَمَنْ خَلَقَ مِمَّنْ يَلَاقِي الْحَرْبَ      بَأْنَ لَا يُصَابُ فَقَدْ خَلَقَ عَجْزًا

(ترجمہ) اور جس لڑائی میں شامل ہونے والے نے یہ گمان کر لیا کہ اس پر کوئی وار نہ ہو سکے گا تو اس نے بیہودہ خیال کر لیا۔

(۵۰۳) عبید اللہ محمد بن عمران الربانی سے منقول ہے انہوں نے بیان کیا کہ طفیل العرّاس جس کی طرف منسوب کر کے طفیل کہا جاتا ہے اُس نے اپنی اس بیماری کے زمانہ میں جس میں اُس کا انتقال ہوا اپنے بیٹے عبد الحمید بن طفیل کو وصیت کی جس میں اس سے کہتا ہے کہ جب تو کسی شادی کی محفل میں کھانے کے لئے پہنچے تو اس طرح ادھر ادھر مت دیکھنا جیسے کوئی شک کی حالت میں دیکھتا ہے (کہ لوگ کھانے دیں گے یا نہیں) اور بے تکلف بیٹھنے کی جگہ پر جا بیٹھو۔ اگر شادی میں ہجوم



زیادہ ہو تو (انتظام امور میں و خیل بن جاؤ کسی کو) حکم کرو (کسی بات کا اور کسی کو) منع کرو۔ نہ لڑکی والوں کی آنکھ میں آنکھ ڈال کر بات کرو اور نہ لڑکے والوں کی آنکھ سے آنکھ ملاؤ تاکہ ہر ایک بجائے خود یہ خیال کرے کہ یہ دوسری جماعت والوں میں سے ہے اور اگر دربان تند مزاج اور بد لحاظ ہو تو اس سے خود بات شروع کرو۔ کسی کام کے کرنے کی ہدایت کرو اور کسی سے منع کرو اس طرح کہ گفتگو میں کھڑا پن نہ ہو اور گفتگو کا ایسا ڈھب اختیار کرو جو خیر خواہی اور راہنمائی کے درمیان ہو۔ پھر یہ اشعار پڑھے۔

لا تجزعنَّ من الغریب ولا من الرجل البعید

و ادخل کانت طابخ بیدلک مغرقۃ الحدید

کسی اوپر سے آدمی کو ویچھ کر ہرگز نہ گھبرا جانا اور نہ کسی ایسے آدمی سے جو دور کھڑا ہوا (گھورتا) ہو اور اس طرح گھر میں جا گھس گویا تو ہی لپکانیوالا اور تیرے دونوں ہاتھوں میں لوہے کا کفگیر ہے۔

متدلیاً فوق الطعاً .... مرتدلی الباز الضیود

کھانے پر اس طرح جھکتا ہوا جس طرح باز اپنے شکاروں پر ٹوٹ پڑتا ہے۔

لتلف ما فوق المواء .... تدکتها الف الفھود

جو کچھ تجھے دسترخوان سے ملے اس طرح سب کا سب سمیٹ جا جیسے چیتے (اپنے شکار کو) دبا لیتے ہیں

وا طرح حیاءك انما وجه الطفیلی من حدید

اور حیا کو پھینک دینا اپنے اوپر سے کیونکہ طفیلی کا چہرہ لوہے کا ہوتا ہے (کہ اس پر کوئی تغیر نہیں ہو سکتا)

لا تلتفت نحو البقو .... ولا الی غروف الثرید

ترکاریوں کی طرف اور ثرید کے چمچوں کی طرف بالکل توجہ نہ کرنا۔

حتی اذا جاء الطعاً .... مرضیت فید کا الشدید

(ہاں) جب (نفس قسم کا) کھانا آ جائے تو اس پر بہادری کی طرح ہاتھ مارنا۔

وعلیک بالفالود جا .... ت فانھا عین القصید

اور فالودوں کو نہ چھوڑنا کیونکہ وہ تو عین مقصد ہیں۔

هذا اذا حررتهم ودعوتهم هل من مزید



یہ وہ چیز ہے جب تو اُن سے وصول کرے (اور ٹہرپ کر لے) پھر ان کو پکارے کہ کچھ اور بھی ہے

والعرس لا یخلو من الثلوزینج الرطب الفند  
اور شادیاں لوزنیہ سے خالی نہیں ہوتیں جو تر تبر عقل کو چکرا دینے والا ہوتا ہے۔

فاذا اُتیت به محو.... ت محاسن البامر الجدید

پھر جب وہ تیرے پاس لایا جائیگا تو تو اس نئے پیالے کے مزل میں محو ہو کر رہ جائیگا پھر لوزنیہ کا ذکر  
آجانے کے بعد اس پر ایک گھڑی تک غشی طاری رہی جب افاقہ ہوا تو سر اٹھایا اور کہا:-

وَتَنَقَّلَنَّ عَلٰی السَّمَا... نَد فعل شیطان مرید

اور دسترخوانوں پر تو شیطان مرود کی نقل کرنا (کہ جو کچھ ہاتھ لگے لے بھاگے)

واذا اُنقَلت عبثت بالکعک المجدف والقند

اور جب (فالودہ اور لوزنیہ جیسی چیزیں) تو نمٹا چکے تو بیکار شغل شیر مال کے سو کھٹے ٹکڑوں اور شوبے سے بھی کر لیا

یا رب انت رزقتنی هذا علی رغب الحسود

اے میرے پروردگار تو نے مجھے یہ کیسی نعمتیں عطا فرمائیں عاصروں کی ناک رگڑنے کے لئے۔

واعلم یا نذ ان قبلت نعمت یا عبد الحمید

اور اے (بٹیا) عبد الحمید یہ جان لے کہ اگر تو نے میری نصیحتوں کو قبول کر لیا تو بڑے مزے سے رہیگا

(۵۰۴) علی بن الحسن بن علی القاضی نے اپنے والد سے نقل کیا کہ سفر میں ایک طفیلی ایک شخص کیساتھ ہو لیا

اس نے طفیلی سے کہا ذرا لادراں جا کر ہمارے لئے گوشت خرید لاؤ اُس نے کہا نہیں اللہ میں اس پر قادر نہیں تو وہ

خود جا کر لے آیا پھر اُس نے کہا اٹھ کر پکالے تو اس نے جواب دیا کہ مجھ سے ٹھیک نہیں بچے گا تو اس نے خود پکا

لیا پھر اس نے اس سے کہا اٹھ کر اسکا خرید بنالے تو جواب دیا واللہ میں تو بہت سست ہو رہا ہوں تو اس شخص نے

خود ہی خرید بھی بنا لیا پھر اس سے کہا کہ اس کو پیالوں میں اتار لے تو بولا مجھے یہ ڈر ہے کہ کوئی چمچ میرے کپڑوں پر

نہ اُلٹ جائے تو اس شخص نے خود ہی پیالوں میں اتارا۔ پھر اس نے کہا اب اٹھ کر کھا تو لے۔ تو طفیلی نے کہا اب تو مجھے

شرم آہی گئی کہاں تک تیری ہر بات سے انکار ہی کرتا رہوں اور اٹھ کر کھانے لگا۔

(۵۰۵) جاحظ نے بیان کیا کہ میں نے ابو سعد طفیلی سے پوچھا کہ چار ضرب چار کیا ہوتے؟ بولا دور دوری اور ایک

گوشت کا پارچہ۔ (یہ جواب اس بنا پر ہے کہ اس نے یہ سوال قموں کا تصور کیا جو کہ دور وٹیوں میں سمجھ سکتے ہیں مترجم)



- (۵۰۶) مبرک کا قول ہے کہ ایک طفیلی سے پوچھا گیا کہ دو ضرب دو کیا ہوئے، تو بولا چار روٹی دوسری بار ایک موقع پڑیں نے اس سے یہی سوال کیا تو اس نے جواب دیا اتنی روٹیوں کی مقدار ہوگی جو ایک آدمی کھا سکتا ہے
- (۵۰۷) ابوہنfan نے بیان کیا ایک طفیلی سے پوچھا گیا چار ضرب چار کتنے ہوئے، کہا سولہ روٹی۔
- (۵۰۸) ابوہنfan ہی سے منقول ہے کہ ایک طفیلی ایک شخص کے یہاں پہنچا تو اس سے صاحب مکان نے کہا کہ تو کون ہے؟ تو اس نے جواب دیا کہ وہ ہوں جس کو بلانے کے لئے کسی ایچی کی ضرورت نہیں۔
- (۵۰۹) ایک جماعت مالیدہ کھانے کے لئے بیٹھی (جو ایک ٹٹے طرف میں کھا گیا اور درمیان میں گرہا کر کے کھی رکھا گیا تھا)، اس میں سے ایک شخص نے لقمہ اٹھا کر کھی پر ڈال دیا اور کہا نکبکبو افہا ہم والغاؤن (تو ہمیں اوندھے منہ گرائے جائیں گے وہ اور گمراہ لوگ) اور کھی کو اپنی طرف کھینچ لیا۔ دوسرے نے کہا اذّا القوفہا سمعوا لها شہقا دہی تفور (جب وہ اس جہنم میں پھینکے جائیں گے تو اس کے چہنچے کی آوازیں گے اور وہ جوش مارتی ہوگی) اور اس نے کھی کو اپنی طرف کھینچ لیا۔ تیسرے نے کہا دبیر معطلۃ وقصر مشید (اور بیکار پڑے ہوئے کنوے اور مضبوط محل) اور کھی کو اپنی طرف کھینچ لیا چوتھے نے کہا احد قہا لتغرق اہلہا لقد جئت شیئا امرا (کیا تو نے اس لئے اس کشتی کو توڑا کہ اس میں بیٹھنے والوں کو غرق کر دے تو نے یہ بڑا کام کیا) اور کھی کو اپنی طرف کھینچ لیا پانچویں نے کہا انا نسوق الماء الى الارض الجریز (ہم پانی کو سوکھی زمین کی طرف لیجاتے ہیں) اور کھی کو اپنی طرف کھینچ لیا۔ چھٹے نے کہا فیہما عینان تجربان (ان دو باغوں میں دو چشمے جاری ہیں) اور کھی کو اپنی طرف کھینچ لیا۔ ساتویں نے کہا فیہما عینان فصاحتان (ان دونوں باغوں میں دو چشمے جوش مارتے ہوں گے) اور کھی کو اپنی طرف کھینچ لیا۔ آٹھویں نے کہا فاقا السماء علی امر قد قدر (پھر آسمان و زمین کا پانی اس کام کے لئے جو مقدر بن چکا تھا آپس میں مل گیا) او کھی کو اپنی طرف کھینچ لیا نویں نے کہا فسقنہ الی بلد میت (ہم نے پانی کو ایسے شہر میں پہنچایا جس کی مرنے والی زمین تھی) اور کھی کو اپنی طرف کھینچ لیا دسویں نے کہا وقیل یا أرض ابلعی ماءک ویا سماء اقلعی (اولیٰ حکم دیا گیا کہ زمین اپنے پانی کو پی جا اور اسے آسمان اٹھالے) اور اس نے تمام کھی باقی مالیدے میں ملا دیا اور وہ سب بخور لے لیا۔ (ایک مناسبت کے پیش نظر ہر ایک نے ایک ایک آیت پڑھ دی۔ اس قصہ میں یہ ذکاوت تو موجود ہے مگر سفاہت بھی ہے کہ قرآن کے ساتھ تلعب کیا گیا۔ اللہ تعالیٰ ہم سب کو یہ توفیق عطا فرمائے کہ کسی حال میں بھی اس کی عظمت شان کو نہ بھولیں۔ یاد رکھنا چاہیے کہ اس قسم کی دل لگی موجب گناہ ہے (مترجم)



(۵۱۰) ایک طفیلی ایک جماعت میں شامل ہو کر ایک شخص کے یہاں پہنچ گیا اس نے پوچھا تو کون ہے۔ تو طفیلی نے جواب دیا کہ جب تم ہم کو بلاؤ نہیں اور ہم خود بھی نہ آئیں تو یہ کوئی اچھی بات نہ ہوتی۔

(۵۱۱) ایک طفیلی کے یہاں شادی ہوئی تو اس کے یہاں پہلی جماعت میں ہی دو طفیلی آگئے تو انکو اندر داخل کر لیا اور بالا خانہ کے پاس پہنچ کر جس پر سیرھی لگا کر ہی چڑھا جاتا تھا اس سے سیرھی لگا دی اور بولا کہ اوپر چڑھ جاؤ تاکہ تم مجمع سے الگ ہو کر تکلیف سے بچے رہو اور میں تمہارے لئے خاص طور پر اچھا کھانا لاسکوں۔ تو دونوں چڑھ گئے جب اٹاری پر پہنچ گئے تو سیرھی ہٹالی اور دسترخوان بچھایا اور اپنے دوستوں اور پڑوسیوں کو کھانا کھلایا اور وہ دونوں اوپر چھانچے ہی رہے جب قوم کھانے سے فارغ ہو چکی تو سیرھی رکھ دی اور کہا اتر آؤ۔ وہ اتر آئے۔ پھر آپ نے ہر ایک کی گدی کو دھکیل کر کہا بس کامیابی کے ساتھ واپس ہو جاؤ تمہارے کہیں جانے کو اللہ کبھی ناکامیاب نہ کرے تم نے اپنے بھائی کا حق ادا کر دیا۔

(۵۱۲) ایک طفیلی ایک مجلس طعام میں پہنچ گیا جب وہ کھا رہا تھا تو اس نے دربانوں کی آواز سنی تو کھانے سے ہاتھ روک لیا اس سے کہا کیوں نہیں کھا رہے ہو۔ کہنے لگا فریہ لرزہ خیز افواہیں بند ہو جائیں جو کانوں میں پڑ رہی ہیں۔

(۵۱۳) ایک طفیلی سے ایک مرتبہ پوچھا گیا کیا بات ہے تیرے رنگ پر زردی کیوں چھا رہی ہے۔ کہنے لگا کہ دونوں مرتبہ کی نخنی کے درمیان جو وقت گذرتا ہے مجھ پر یہ خوف طاری ہو جاتا ہے کہ کھانا ختم ہو گیا۔

(۵۱۴) ایک طفیلی نے دو دوسرے کو نصیحت کرتے ہوئے کہا خبردار کھاتے وقت بات نہ کرو۔ بجز ”ہا“ کے کہ وہ بھی ایک دفعہ منہ چلانے کے برابر ہے۔

(۵۱۵) ایک طفیلی نے اپنے لڑکے کو وصیت کی کہ جب تیرے پاس تنگ جگہ ہو تو جو شخص تیرے برابر بیٹھا ہو اس سے یہ کہہ کر کہ شاید میری وجہ سے آپ کو تکلیف ہو رہی ہے چہرہ تجھے جگہ دیدیگا جتنی دوسرے لوگوں کے لئے ہوگی۔

(۵۱۶) بنان طفیلی نے بیان کیا کہ میں نے تمام قرآن حفظ کیا پھر سب بھول گیا مگر دو حرف یاد رہ گئے۔ اَبَاغَدَا مَنَا (ہمارے پاس ہمارا ناشتہ لے آؤ)

(۵۱۷) بنان کا قول ہے کہ دسترخوان پر قبضہ جمالینا ہی چار قسم کے کھانوں سے بڑھ کر ہے۔

(۵۱۸) ایک شخص کو جو بنان کے برابر بیٹھا ہوا کھانے میں مشغول تھا پیاس معلوم ہوئی اس نے کہا (پانی کی ضرورت ہی کیا ہے اس کی وجہ سے معدہ میں کھانے کی گنجائش میں کمی ہوتی ہے کھانا تو ہوا کے زور سے



بھی نیچے کو دب سکتا ہے ایسا کرو کہ ایک سانس زور سے اوپر کو کھینچو اور آہستہ سے باہر کو نکالو۔  
تین دفعہ اس طرح کرو۔ اس ترکیب سے جو کچھ کھایا ہوا ہے وہ سب نیچے اتر جائے گا۔

### باب ۲: چوروں کی چالاکیوں کے واقعات

(۵۱۹) احمد بن المعدل البصری نے بیان کیا کہ میں عبدالملک بن عبدالعزیز الماجشون کے پاس بیٹھا تھا کہ ان کے پاس ان کا ایک مصاحب آیا اور کہنے لگا بہت عجیب بات ہے عبدالملک نے کہا کیا بات ہے اس نے کہا کہ میں اپنے باغ میں جانے کیلئے جنگل کی طرف چلا جب صحرا میں پہنچ گیا اور شہر کی آبادی سے دور نکل آیا تو ایک شخص نے سامنے آکر مجھے روک لیا اور کہا اپنے کپڑے اتارو میں نے کہا کیا وجہ کیوں کپڑے اتاروں؟ اس نے کہا اسلئے کہ میں تم سے زیادہ انکا مستحق ہوں میں نے کہا یہ کیسے؟ بولا اس لئے کہ میں تمہارا بھائی ہوں اور میں تنگاہوں اور تم کپڑے پہنے ہوئے ہو میں نے کہا مروت بولا ہرگز نہیں تم اتکو بہت عرصہ تک پہن چکے ہو۔ اب ان کو سینے کا میرا نمبر ہے جیسا تم نے پہنا میں نے کہا پھر تو مجھے برہنہ کرے گا اور میرا ستر کھلوائے گا۔ کہنے لگا اس میں کوئی حرج نہیں۔ ہم کو روایت پہنچی ہے اما مالکؒ سے انہوں نے فرمایا اس میں کوئی حرج نہیں کہ کوئی شخص تنگاہو کر غسل کر لے۔ میں نے کہا مجھ سے لوگ ملیں گے اور وہ میرا ستر دیکھیں گے بولا اگر لوگ تجھے اس راستہ میں دیکھیں گے تو میں اس میں تیرے سامنے نہیں آؤں گا میں نے کہا میرے خیال میں تو مسخر اپن کر رہا ہے۔ مجھے چھوڑ کہ میں اپنے باغ میں جا کر یہ کپڑے اتار کر تجھے دید ونگا کہنے لگا کہ ایسا نہیں ہو سکتا تو نے سوچا ہے کہ وہاں اپنے چار غلاموں کو مجھے لپٹا دے کہ وہ مجھے کھینچ کر سلطان کے پاس لیجائیں تو وہ مجھے حیل میں ڈال دے اور میری چمڑی اوڑھ لیں اور میرے پاؤں میں بٹریاں ڈال دے میں نے کہا ایسا ہرگز نہ ہو گا میں تجھ سے حلفیہ عہد کرتا ہوں کہ جو کچھ میں نے تجھ سے وعدہ کیا اسے پورا کروں گا۔ اور تجھے نقصان نہیں پہنچاؤں گا۔ بولا ایسا نہیں ہو سکتا ہم کو اما مالکؒ سے یہ روایت پہنچی ہے کہ اس عہد کا پورا کرنا لازم نہیں ہے جس کا حلف چوروں سے کیا جائے میں نے کہا تو میں اس بات پر بھی حلف کرتا ہوں کہ اپنے اس عہد میں اس حیلہ سے کام نہیں لوں گا۔ بولا یہ مین بھی اسی ایمان اللصوص (یعنی چوروں) سے حلف کرنا، سے مرکب ہے، میں نے کہا یہ مناظرہ باہمی چھوڑو واللہ میں اپنی رضا و رغبت



سے یہ کپڑے تجھے دید و زگار۔ تو تھوڑی دیر گردن جھکائی پھر سر اٹھا کر کہنے لگا کہ تو سمجھا کہ میں کیا سوچ رہا تھا میں نے کہا نہیں کہنے لگا میں نے نگاہ دوڑائی ان تمام لٹیروں کے معمول پر جو رسول اللہ صلی اللہ علیہ وسلم کے زمانہ سے آج تک ہوئے ہیں تو مجھے کوئی بھی لٹیہ ایسا نہیں ملا جس نے ادھار کیا ہو اور مجھے یہ بات بہت ہی مکروہ اور ناگوار ہے کہ اسلام میں ایک ایسی بدعت جاری کر دوں کہ اس کا بوجھ میری گردن پر رہے اور جو میرے بعد اس پر عمل کرنے قیامت تک اس کا بوجھ میری گردن پر رہے۔ بس کپڑے اتار میں نے کپڑے اتار کر اسے دیدیئے اور وہ لے کر چل دیا۔

(۵۲۰) ابوالقاسم عبید اللہ بن محمد الخفاف کا بیان ہے کہ میں نے ایک چور کو دیکھا جو گرفتار کیا گیا تھا اور اس کے خلاف گواہوں نے یہ شہادت دی کہ یہ شخص ہمارے محلہ کے چھوٹے چھوٹے گھروں کے تالے کھول لیتا تھا (جن کو رہنے والوں سے خالی دیکھتا تھا) اور وہ جب با گھر میں پہنچتا تو ایک اتنا چھوٹا سا گرہا کھودتا جیسا کہ نرد کا ہوتا ہے (نرد مشہور کھیل ہے) اور اس میں چند اخروٹ بھی ڈال دیتا جس سے محسوس ہو سکتا ہے کہ کوئی آدمی یہاں کھیل رہا ہے اور ایک رومال جس میں دوسو کے قریب اخروٹ ہوتے تھے وہ ایک طرف رکھ دیتا۔ پھر آگے جا کر گھر کا اتنا سامان جتنا کہ لے جاسکے باندھ لیتا۔ تو اگر کسی کی نظر نہ پڑی تو سب سامان اٹھا کر گھر سے نکل جاتا اور اگر صاحب مکان آ جاتا تو سامان چھوڑ کر بھاگ جاتا اور نکل جاتا۔ اگر مالک مکان طاقتور ہوتا اور اس پر حملہ کرتا اور روک کر پکڑنے کی کوشش کرتا اور چور چور کی آواز بلند کرتا اور پڑوس کے لوگ جمع ہو جاتے تو پھر اُس کا سامنا کرتا اور کہتا تو کیسا بے حمیت ہے میں تجھ سے مہینوں سے اخروٹ کے ساتھ جو اکھیلتا ہوں تو نے مجھے فقیر بنا دیا اور جو کچھ بھی میرے پاس تھا وہ سب تو مجھ سے اینٹھ چکا ہے اور مجھے ہلاک کر چکا ہے اب میں ضرور تجھے تیرے پڑوسیوں کے سامنے رسوا کروں گا۔ جب میں جو اکھیل چکا تو اب چلاتا ہے تو اس کی اس بات میں کسی کو شک نہ ہوتا کہ تو اب مجھ پر چور ہونے کا دعویٰ کر رہا ہے کہ در حقیقت جوئے والے گھر میں خاموشی سے جو کھیل جا رہا تھا وہاں ہم ایک دوسرے کو پہچانتے تھے (اور اب انجان بن گیا۔ چور چور اس لیے کر رہا ہے) کہ میں نکل جاؤں اور تجھے چھوڑ دوں اب صاحب مکان کتنا ہی یہ کہتا کہ یہ چور ہے تو پڑوسی یہی کہتے کہ اپنے نفس کو جوئے کی رسوائی



سے بچانے کے لئے اس کے چور ہونے کا مدعی بن رہا ہے اس شخص کو سچا سمجھنے اور صاحب مکان کو جوئے باز اور اس کو لعنت ملامت کرنے لگتے اور اس کے اور صاحب مکان کے درمیان حائل ہو جاتے یہاں تک یہ (لوگوں کے ساتھ) اس گھر میں جا کر دروازہ کھول کر اخروٹ اٹھا کر لاتا اور واپس ہوتا اور صاحب مکان پڑوسیوں کے سامنے خوب رسوا ہو جاتا۔

(۵۲۱) محمد بن عمر المتکلم بن کالقب جنید تھا بیان کرتے ہیں کہ مجھ سے ایک شخص نے جو آٹے کی تجارت کرتے تھے ذکر کیا کہ میرے پاس ایک اجنبی شخص ہنڈی جس میں وقت کی قید لگی ہوتی ہے لے کر آیا وہ میرے پاس آتا رہتا تھا یہاں تک کہ ہنڈی بھن گئی یعنی اس کا روپیہ ادا ہو گیا۔ پھر اس نے مجھ سے کہا کہ میں یہ روپیہ اپنے ہی پاس رہنے دوں میں اس میں سے تھوڑا تھوڑا لیتا رہوں گا۔ وہ روزانہ آتا رہا اور بقدر ضرورت خرچ لیتا رہا یہاں تک کہ وہ رقم ختم ہو گئی۔ اب ہمارے آپس میں جان پہچان ہو گئی۔ اور وہ میرے پاس آکر بیٹھا کرتا تھا اور وہ مجھے دیکھا کرتا تھا کہ میں اپنے صندوق میں سے روپیہ نکال کر اسے دیتا رہتا تھا تو ایک دن اس نے مجھ سے کہا کہ کسی شخص کا مضبوط تالا سفر میں اس کا ساتھ ہی اور حضور یعنی اپنے وطن میں مقیم ہونے کی حالت میں اس کا امین ہوتا ہے اور مال کی حفاظت میں اس کا قائم مقام ہوتا ہے اور اپنے اہل کی طرف سے شبہات دل میں نہیں آنے دیتا۔ لیکن اگر مضبوط نہ ہو تو اس پر حیلے کار کر ہو جائے ہیں میں آپ کے اس تالے کو مضبوط دیکھتا ہوں مجھے بتائیے یہ آپ نے کس سے خریدا ہے۔ تاکہ میں بھی ایسا ہی تالا اپنے لئے خرید لوں میں نے اس کو بتا دیا کہ فلاں قفل ساز سے خریدا ہے۔ مجھے ایک دن تو کچھ خیال نہ آیا پھر میں دوکان پر آیا اور میں نے (غلام سے) صندوق مانگا تاکہ اس میں کچھ درہم نکالوں وہ میرے پاس لے کر آیا جب میں نے اس کو کھولا تو اس میں ایک درہم بھی نہیں تھا۔ میں نے اپنے غلام سے کہا جس پر مجھے کچھ شبہ نہیں تھا کیا دروازہ کسی جگہ سے ٹوٹا ہوا ہے اس نے کہا نہیں پھر میں نے کہا دیکھو دوکان میں کوئی نقب تو نہیں اس نے دیکھ کر کہا کوئی نقب نہیں میں نے کہا چھت (کو دیکھو کہ ادھر) سے تو کوئی صورت اندسارنے کی نہیں ہوئی اس نے کہا نہیں میں نے اس کو بتایا کہ میرے تمام درہم نکل گئے غلام بھی بہت پریشان ہو گیا اور حیرت زدہ ہو گیا۔ پھر میں رات کو جاگ کر سوچتا رہا سمجھ میں نہیں آتا تھا کہ



کیا کروں اور وہ شخص اب مجھ سے نہیں ملا تو میرا شبہ اسی پر رہا اور مجھے تالے کے بارے میں اس کا سوال کرنا یاد آیا۔ پھر میں نے غلام سے کہا کہ یہ بتا کہ تو دوکان کیسے کھولتا اور مقفل کرتا ہے؟ اس نے کہا میں چوکھٹ کے تختوں کو تین تین کر کے دو دفعہ میں مسجد سے اٹھا کرتا ہوں پھر دوکان کو مقفل کرتا ہوں۔ پھر اسی طرح اس کو کھولا کرتا ہوں۔ میں نے پوچھا کہ جب تو تختے لے جانے یا لانے کیلئے (مسجد میں) جایا کرتا ہے تو کس کی نگرانی میں دوکان کو چھوڑتا ہے۔ اس نے کہا کہ اتنے وقفہ میں خالی رہتی ہے۔ میں نے کہا کہ اسی دوران میں مجھے نقصان پہنچایا گیا ہے پھر میں پاس کے کارمگر کے پاس پہنچا جس سے میں نے تالا خرید لیا تھا۔ میں نے اس سے پوچھا کہ کیا تمہارے پاس ابھی چند دن قبل کوئی شخص اس ساتھ کاتالا خریدنے آیا تھا؟ اس نے کہا ہاں اور اس کا حلیہ ایسا اور ایسا تھا۔ تمام حلیہ اسی شخص کا بتایا۔ تو میں سمجھ گیا کہ وہ شخص غلام کی نظر بچا کر شام کے وقت جب میں دوکان سے واپس آگیا اور صرف غلام رہ گیا اور تختے اٹھا کر مسجد میں لے کر گیا دوکان میں داخل ہو گیا اور اس میں چھپا رہا اور اس کے ساتھ جو تالا اس نے خریدا تھا اس کی تالی موجود تھی جس سے میرے صندوق کا تالا بھی کھل سکتا تھا اور درہم نکال لئے اور تمام رات کو اڑوں کے مجھے بیٹھا رہا جب غلام آیا اور وہ تالا کھول کر تین تختے نکال کر رکھنے کیلئے گیا اس وقت وہ نکل گیا اور وہ یہ کام کرنے ہی بغداد سے روانہ ہو گیا۔ میں اپنا تالا کنجی ساتھ لے کر بغداد سے نکل کھڑا ہوا میں نے سوچا کہ پہلے اس شخص کو واسط میں تلاش کروں جب کشتی سے اتر کر چلا تو میں نے مسافر خانہ کو تلاش کیا جس میں ٹھہر جاؤں (مسافر خانہ اوپر کی منزل پر تھا) میں اوپر چڑھا تو ایک کمرہ میں نے بالکل ایسا ہی قفل لگا ہوا دیکھا جیسا میرا قفل تھا۔ تو میں نے مسافر خانہ کے مینجر سے پوچھا کہ اس کمرے میں کون ٹھہرا ہے تو اس نے کہا کہ ایک شخص شام کے وقت بصرے سے آیا تھا میں نے اس کا حلیہ دریافت کیا تو اس نے اسی شخص کا حلیہ بتایا تو مجھے کوئی شک نہ رہا کہ یہ وہی شخص ہے اور ضرور میرے درہم اس کمرے میں موجود ہیں۔ تو میں نے ایک کمرہ اس کے برابر کا کرایہ پر لے لیا اور تاک میں رہا یہاں تک کہ مسافر خانہ کا مینجر وہاں سے چلا گیا تو میں نے تالا کھولا تو بعینہ



اپنی تھیلی رکھی ہوئی دیکھی۔ اس کو میں نے لے لیا اور باہر آکر تالا لگا دیا اور اسی وقت نیچے اتر کر  
بصرے کی طرف روانہ ہو گیا اور میں واسط میں صرف دن میں دو گھنٹہ ہی ٹھہرا تھا اور میں اپنا مال بھنبہ  
لے کر اپنے گھر پہنچ گیا۔

(۵۲۲) ابن الدنا نیری النمار نے بیان کیا کہ میرے غلام نے مجھے اپنا واقعہ سنایا کہ ایلیہ میں ایک  
تاجر کے پاس روپیہ وصول کرنے پر مامور تھا۔ میں نے بصرہ سے ان کے (دوسرے تاجروں سے)  
تقریباً پانسو دینار اور کچھ چاندی وصول کی اور ان سب چیزوں کو ایک تھیلی میں بند کیا اور ایلیہ کی طرف  
روانہ ہو گیا راستہ میں شام ہو گئی (دریا پار ہونے کیلئے) ملاح کی تلاش میں تھا مگر کوئی ملتنا نہیں  
تھا کہ ایک ملاح کو دیکھا جو ایک چھوٹی سی کشتی (بجرا) کو جو خالی تھی لئے جا رہا تھا۔ میں اس  
سے سوار ہونے کی فرمائش کی تو اس نے بہت کم اجرت لی اور کہا کہ میں ایلیہ میں اپنے گھر پر اس  
جا رہا ہوں تم بھی بیٹھ جاؤ میں کشتی میں بیٹھ گیا اور تھیلی کو اپنے سامنے رکھ لیا اور ہم چل پڑے۔  
دفعۃً دیکھا کہ کنارے پر بیٹھا ہوا ایک اندھا بہت اچھی قرأت کے ساتھ قرآن پڑھ رہا ہے جب  
اس کو ملاح نے دیکھا تو اللہ اکبر کہا اور وہ ملاح سے پکار کر کہنے لگا مجھے بھی سوار کر لے رات قریب  
آگئی مجھے ڈر ہے کہ میں مرجاؤں گا تو اس کو ملاح نے برا بھلا کہا۔ میں نے اس سے کہا سوار کر لو  
تو وہ کشتی کو کنارے پر لے گیا اور اس کو بٹھالیا۔ پھر اس اندھے نے قرأت شروع کر دی اس  
کی نہایت عمدہ قرأت سے میں از خود رفته ہو گیا جب ہم ایلیہ کے قریب پہنچ گئے تو اس نے قرأت  
ختم کی اور کھڑا ہو گیا تاکہ اتر کر ایلیہ کے کسی راستہ سے روانہ ہو جائے۔ اب میں نے دیکھا کہ میری  
تھیلی گم ہو چکی تھی میں بے چین ہو گیا اور چلا یا اور ملاح نے (میرے اٹھنے اور گھبرا کر ادھر ادھر  
حرکت کرنے سے) غل مچایا کہ کشتی الٹ جائے گی اور مجھ سے اس طرح مخاطب ہوا جیسے کوئی  
کسی کی حالت سے بے خبر شخص پوچھ گچھ کیا کرتا ہے۔ میں نے کہا بھلے آدمی میرے سامنے تھیلی رکھی  
ہوئی تھی جس میں پانسو دینار تھے۔ جب ملاح نے یہ سنا تو اپنا منہ پیٹنے لگا اور رونے لگا اور اس  
نے اپنے بدن سے کپڑے اتار کر پھینک دیئے کہ تم تلاشی لے لو اور کہنے لگا کہ ابھی تو میں کنارے  
پر بھی نہیں پہنچا اور یہاں میرے پاس کوئی ایسی جگہ بھی نہیں ہے جہاں چھپا کر رکھ دیتا تو  
مجھ پر چوری کی تہمت لگا رہا ہے اور میرے چھوٹے چھوٹے بچے ہیں اور میں ایک ضعیف



آدمی ہوں۔ آہی تو ہی مددگار ہے اور اندھے نے بھی ایسا ہی کیا اور میں نے کشتی کی بھی بخوبی جانچ  
کی وہاں بھی کچھ نہ تھا۔ مجھے ان دونوں کی نازک حالت پر رحم آیا اور میں نے کہا یہ ایسی مصیبت  
ہے کہ میں نہیں جانتا کہ اس سے رہائی کی کیا صورت ہوگی اور ہم کشتی سے اتر کر روانہ ہو گئے  
میں نے بھاگ جانے کا قصد کر لیا اور ہم میں سے ہر ایک اپنے اپنے راستہ پر ہولیا۔ میں نے  
گھر میں رات بسر کی اور اپنے آقا تاجہ کے پاس نہیں گیا۔ جب صبح ہوئی تو میں نے پھر واپس  
بصرہ جانے کی تیاری کی تاکہ وہاں چند دنوں کے لئے چھپا رہوں پھر وہاں سے کسی ایسے  
ملک میں نکل جاؤں جو بہت دور ہو۔ تو میں نے اس ارادے سے نکل کر بصرہ کی سڑک  
پر آیا اور میں خاموشی کے ساتھ روتا ہوا جا رہا تھا اور اپنی بیوی اور بچوں کی جدائی پر سخت  
غمگین تھا اور اپنے معاش اور عزت کے برباد ہونے کا صدمہ تھا۔ راستہ میں ایک شخص  
میرے سامنے آگیا اور اس نے مجھ سے پوچھا کہ تجھے کیا ہو گیا۔ میں نے اس کو پورا قصہ سنایا  
تو اس نے کہا تیرا سب مال میں تجھے واپس دلوادوں گا میں نے کہا اے میاں ایسی مصیبت  
میں طنز کا کیا موقع ہے جو میرے ساتھ کر رہے ہو۔ اس نے کہا میں جو کچھ کہہ رہا ہوں واقعی  
بات کہہ رہا ہوں۔ تو بنی نمیر میں جو قید خانہ ہے وہاں جا اور اپنے ساتھ بہت سی روٹیاں  
اور عمدہ شوربا اور حلوائے کر جانا اور قید خانہ کے دربان سے سوال کرنا کہ وہ تجھے اس شخص  
کے پاس پہنچا دے جو وہاں محبوس ہے جس کو ابو بکر نقاش کہا جاتا ہے میں اس سے ملنا چاہتا  
ہوں تو وہ تجھے نہیں روکے گا اور اگر روکنے ہی لگے تو کچھ تھوڑا سا اس دربان کو بھی دینا وہ تجھے  
اس کے پاس پہنچا دے گا۔ جب تو ابو بکر نقاش کو دیکھے تو اس سے سلام علیک کہنا اور کچھ  
بات نہ کرنا جو کچھ کھانا تو اپنے ساتھ لے جائے وہ سامنے رکھ دینا جب وہ کھانا کھا کر ہاتھ  
دھو لے گا پھر وہ تجھ سے تیری حاجت پوچھے گا پھر اسکو پوری بات بتانا وہ ان لوگوں پر جنہوں  
نے تیرا مال لیا ہے تیری رہنمائی کرے گا اور تجھے واپس دلوادے گا تو میں نے یہ سب کیا  
اور اس شخص کے پاس پہنچ گیا تو دیکھا وہ ایک بوڑھا ہے جس کے نوپے کی بیڑیاں پٹری ہوئی  
ہیں میں نے اس کو سلام کیا اور جو کچھ میرے ساتھ تھا اس کے سامنے رکھ دیا۔ تو اس نے  
اپنے ساتھیوں کو بلایا اور سب نے کھایا جب اس نے اپنے ہاتھ دھو لئے تو مجھ سے پوچھا



کہ تو کون ہے اور تیری کیا حاجت ہے میں نے اس سے اپنا قصہ مفصل بیان کیا تو اس نے سن کر کہا کہ ابھی (محلہ) بنی ہلال میں چلا جا اور فلاں کوچہ میں داخل ہو جانا جب تو بالکل اس کے آخر میں پہنچ جائے تو تجھ کو ایک بند دروازہ ملے گا اس کو کھول کر بغیر آواز دیئے اندر چلے جانا اندر جا کر تجھے ایک لمبی دہلیز ملے گی اس میں آگے بڑھ کر تجھ کو دو دروازے ملیں گے۔ تو ان میں سے جو دائیں جانب والا ہے اس میں داخل ہو جانا اب تو ایسے مکان میں پہنچے گا جس کے ایک کمرے میں بہت سی کھونٹیاں ہیں اور بوریئے بچھے ہوئے ہیں اور ہر کھونٹی پر لونگی اور تہ بند ٹرا ہو گا۔ وہاں جا کر اپنے کپڑے اتار دینا۔ اور ان کو ایک کھونٹی پر ڈال دینا اور تہ بند باندھ لینا اور لنگی اور ٹھکڑی جانا۔ پھر ایک قوم آئے گی اور وہ سب ایسا ہی کریں گے جیسا کہ تو نے کیا ہو گا پھر ان کے سامنے کھانا لایا جائے گا تو ان کے ساتھ مل کر تو بھی کھانا اور تمام افعال میں ان کی موافقت کا خیال رکھنا۔ پھر جب کہ نیند لانی جائے تو تو بھی اس کے پینے میں شریک رہنا اور ایک بڑا پیالہ لے کر اس سے بھر لینا اور سیدھا کھڑا ہو جانا اور یہ کہنا کہ یہ باقی ماندہ جو میرے پاس ہے میرے ماموں ابو بکر نقاش کا حصہ ہے۔ یہ سن کر وہ سب بہت خوش ہوں گے اور تجھ سے کہیں گے کیا وہ تیرے ماموں ہیں تو ان سے اقرار کرنا۔ پھر وہ سب کھڑے ہو جائیں گے اور میری یاد میں پیٹیں گے جب کہ وہ سب بیٹھ جائیں پھر تو ان سے یہ کہنا کہ میرے ماموں تم سب کو سلام کہا ہے اور یہ پیغام دیا ہے کہ اے جوانو! تم کو میری زندگی کی قسم میرے بھانجے کی وہ تھیلی جو گذشتہ شام کو کشتی میں سے نہراہلیہ پر تم نے لی ہے واپس کر دو وہ تم کو واپس کر دیں گے تو میں اس کے پاس سے نکلا اور جو کچھ انہوں نے ہدایات دی تھیں ان پر عمل کیا تو مجھے وہ تھیلی واپس کر دی گئی جو بالکل اسی طرح تھی اور اس کی گرہ بھی نہ کھولی گئی تھی جب وہ مجھے مل گئی تو میں نے کہا اے جوانو یہ جو کچھ تم نے میرے ساتھ کیا یہ میرے ماموں کا حق ادا کرنے کیلئے کیا اور اہم حاجت میری بھی ہے جو میری ذات کے ساتھ خصوصیت رکھتی ہے وہ بولے کہ پوری کر دی گئی (سمجھو) میں نے کہا مجھے یہ بتاؤ کہ تم نے تھیلی کو کیسے لیا تھا؟ اس کے جواب سے وہ ایک گھڑی رکے رہے پھر میں نے ان کو ابو بکر نقاش کی زندگی کی قسم دی تو ان میں سے ایک نے کہا کیا تم مجھے پہچانتے ہو؟ میں نے بہت غور کیا تو معلوم ہوا کہ یہ تو وہی اندھا ہے جو قرأت کینا قرآن مجید پڑھ رہا تھا اور وہ تو اس وقت مکر سے اندھا بنا ہوا تھا۔ پھر اس نے دوسرے کی طرف اشارہ کیا تو وہی ملاح ثابت ہوا (جس کی



کشتی میں سے چوری ہوئی تھی) پھر میں نے کہا تم دونوں نے کیونکر یہ کام کیا تھا۔ ملاح نے کہا میں شام کے اول اوقات میں گذر گا ہوں پر گھوما کرتا ہوں اور میں پہلے اس مصنوعی اندھے سے ملکر اس کو وہاں بٹھا آیا تھا جب نہج کو میں نے دیکھ لیا تھا۔ جب میں کسی ایسے شخص کو دیکھتا ہوں جس کے پاس کوئی قیمتی سامان ہوتا ہے تو اس کو پکارتا ہوں اور اجرت میں کمی کر دیتا ہوں اور اس کو سوار کر لیتا ہوں پھر جب قاری کے قریب پہنچتا ہوں اور وہ مجھے آواز دیتا ہے تو میں اس کو سخت دسست کہتا ہوں تاکہ سوار ہونیوالے کو (ہمارے تعلق کا علم نہ ہونے پائے اور) سفر میں کسی خطرہ کا شک نہ ہو سکے۔ اگر سوار ہونے والے نے خود ہی سوار کر لیا تو فہماور نہ میں خوشامد کر کے اس کو رضا مند کرتا ہوں کہ وہ اس کو بھی سوار ہونے دے یہ شخص سوار ہونے کے بعد قرأت شروع کر دیتا ہے جس سے آدمی از خود رفتہ ہو جاتا ہے جیسا کہ تو ہو گیا تھا۔ پھر جب ہم فلاں موقع پر پہنچتے ہیں تو وہاں ایک شخص ہمارے انتظار میں بیٹھا ہوتا ہے وہ ہماری کشتی سے اُلتا ہے اور اس کے سر پر ایک بانس کا بنا ہوا ٹوکرا ہوتا ہے اس لئے سوار ہونے والا اس کو پہچان نہیں سکتا اب یہ مصنوعی اندھا اس چیز کو صفائی سے اڑا کر اس شخص کی طرف ڈال دیتا ہے جس کے سر پر ٹوکرا ہوتا ہے وہ اس کو لے کر اوزیر کر کنارے پر پہنچ جاتا ہے۔ اور جب سوار ہونیوالا کشتی سے اترتے وقت اپنی چیز کی گم شدگی پر مطلع ہوتا ہے تو ہم جو کچھ کرتے ہیں وہ تو دیکھ ہی چکا ہے تو وہ ہم کو متہم بھی نہیں سمجھتا اور ہم اس وقت جدا ہو جاتے ہیں پھر جب اگلا دن ہوتا ہے تو ہم جمع ہو کر اس کو آپس میں تقسیم کر لیتے ہیں اب جب کہ تو ہمارے استاد اور اپنے مالوں کا ہمارے پاس پیغام لے آیا تو ہم نے اُسے تیرے سپرد کر دیا میں اس تھیلی کو لے کر واپس آ گیا۔

(۵۲۳) محمد بن حلف کہتے ہیں کہ مجھ سے ایک چور نے جو توبہ کر چکا تھا اپنی سرگزشت سنائی کہ میں ایک شہر میں پہنچا اور چوری کے لئے کسی چیز کی جستجو میں لگ گیا میری نظر ایک مالدار صراف پر پڑی تو میں برابر موقع حاصل کرنے کی تدبیریں کرتا رہا یہاں تک کہ میں نے اس کی ایک تھیلی چرائی اور بچ کر نکل آیا۔ ابھی زیادہ دور نہیں گیا تھا تو اچانک مجھے ایک بڑھیا ملی جس کے ساتھ ایک کتا تھا اور وہ میرے سینہ سے آگئی اور مجھے چمٹ گئی اور کہنے لگی میرے بیٹے میں تیرے قربان اور کتادام ہلا ہلا کر میری ٹانگوں میں گھسا جا رہا تھا اور عام لوگ کھڑے ہو کر ہم کو دیکھنے



لگے اور عورت کہنے لگی خدا کی قسم کتے کو دکھیو کہ اس نے کس طرح اس کو پہچان لیا تو لوگ اس سے تعجب کرنے لگے اور میرے دل میں بھی یہ شک پیدا ہو گیا کہ شاید اس نے مجھے دودھ پلایا ہو اور میں اس کو نہ پہچانتا ہوں اس نے مجھ سے اس پر اصرار کیا کہ میرے ساتھ میرے مکان پر چل کر آج وہاں ٹھہرو۔ وہ مجھ سے جدا نہ ہوئی یہاں تک کہ میں اس کے ساتھ اس کے مکان پر پہنچ گیا۔ وہاں پہنچ کر دیکھا کہ چند نوجوان بیٹھے شراب پی رہے ہیں اور ان کے سامنے بہت سے پھل اور پھول پڑے ہیں۔ انہوں نے مجھے مرحبا کہا اور میرے پاس آئے اور مجھے اپنے ساتھ بٹھایا اور میں نے ان کے یہاں قیمتی سامان دیکھا۔ وہ میری نظر میں رہا۔ میں نے (بے تکلف بن کر) ان کو پلانا شروع کیا اور ان کے ساتھ گھل مل گیا یہاں تک کہ وہ نوجوان سو گئے اور سب گھروالے سو گئے تو میں اٹھا اور جو کچھ مجھے وہاں ہاتھ لگا لپیٹ لیا اور نکل بھاگنا چاہتا تو کتے نے مجھ پر شیر کی طرح حملہ کیا اور چلایا اور دوڑا اور اچھرنے لگا۔ اور بھونکتا رہا یہاں تک کہ سب سونے والے جاگ گئے تو میں بہت نادام اور سخت شرمندہ ہوا جب دن ہو گیا تو انہوں نے پھر وہی مشغلہ شروع کر دیا جو شام تھا۔ اور میں نے بھی ان کے ساتھ وہی معاملہ کیا اور میں کتے سے بچنے کا رات تک حیلہ سوچتا رہا مگر اس سے بچنے کی کوئی تدبیر نہ بن پڑی پھر جب سب سو گئے تو پھر میں نے جو ہاتھ لگا سمیٹ کر نکل جانا چاہا مگر کتا پھر کل کی طرح مقابلہ پر آ گیا میں نے تین رات اس سے بچ کر نکل جانے کی۔ بری مگر جب مایوس ہو گیا تو میں نے ان لوگوں سے اجازت لے کر رخصت ہونا چاہا میں نے ان سے کہا کہ کیا آپ مجھے اجازت دیں گے کیونکہ مجھے جلد جانا ہے تو انہوں نے کہا کہ یہ بوڑھیا کے اختیار میں ہے پھر میں نے اس سے اجازت مانگی تو اس نے کہا وہ لا جو تو صراف کے یہاں سے لایا ہے اور جہاں چاہے چلا جا اور اب اس شہر میں نہ ٹھہرنا کیونکہ کسی کی مجال نہیں کہ میری موجودگی میں یہاں کوئی ایسا کام کر سکے۔ اس نے تھیلی وصول کر لی اور مجھے جانے کی اجازت دے دی اور میں نے اپنی خیریت اسی میں سمجھی کہ اس کے ہاتھ سے بچ کر نکل جاؤں اور میری ہمت صرف اتنی ہو سکی کہ میں اس سے کچھ خرچ مانگ سکوں تو اس نے وہ مجھے دے دیا اور وہ میرے ساتھ نکلی یہاں تک کہ اس نے مجھے شہر سے باہر نکال دیا اور کتا اس کے ساتھ ساتھ تھا۔ پھر جب میں آبادی سے باہر ہو گیا تو وہ ٹھہر گئی اور میں چلتا رہا اور کتا میرے پیچھے لگا رہا یہاں تک کہ میں دور نکل گیا پھر وہ واپس ہوا اور وہ مجھے لوٹ لوٹ



کر دیکھتا تھا اور میں اس کو دیکھتا رہا یہاں تک وہ نظر سے غائب ہو گیا۔

(۵۲۴) سہل الاخلاطی سے منقول ہے کہ دو دھوکے بازوں نے ایک گدھا چوری کیا اور ان دونوں میں سے ایک اس کو بیچنے کیلئے لے گیا تو اس کو ایک شخص ملا جو ایک طباق لئے ہوئے تھا جس میں مچھلیاں تھیں۔ اور اس نے چور سے پوچھا کہ کیا تو اس گدھے کو بیچتا ہے؟ اس نے کہا ہاں اس نے کہا اس طباق کو بکڑ لے میں اس پر سوار ہو کر دیکھ لوں اور اس (کی چال) کا اندازہ کر لوں۔ تو وہ شخص اس کو مچھلیوں کا طباق دے کر گدھے پر سوار ہو گیا پھر لوٹ کر آیا، پھر سوار ہو کر ایک گلی میں داخل ہوا اور چلتا پھرتا ہوا، اس کو کچھ پتہ نہ چل سکا کہ کہاں غائب ہو گیا۔ پھر وہ چور اپنے گھرواپس آ گیا تو اس کا ساتھی اس سے ملا اور اس سے پوچھا کہ گدھا کیا ہوا اس نے جواب دیا جتنے میں خریدا تھا اتنے ہی میں بیچ دیا نفع میں یہ مچھلیوں کا طباق ملا۔

(۵۲۵) اسی طرح کی ایک روایت ہم کو یہ پہنچی کہ ایک شخص نے ایک گدھا چرایا پھر اس کو بیچنے کیلئے بازار پہنچا۔ وہاں اس سے کوئی اور شخص چرا لے گیا۔ پھر جب یہ اپنے گھرواپس ہوا تو بیوی نے پوچھا کتنے میں فروخت کیا۔ اس المال پر ہی دے دیا (یعنی قیمت خرید پر ہی بیچ دیا)۔

(۵۲۶) عبداللہ بن محمد الصروی کا بیان ہے کہ ہم کو ہمارے ایک بھائی نے یہ قصہ سنایا کہ بغداد میں ایک شخص تھا جو نو عمری کے زمانہ میں چوری کیا کرتا تھا۔ پھر اس نے توبہ کر کے کپڑے کی دکان کر لی۔ ایک رات جب کہ وہ دکان سے اپنے گھرواپس آ گیا اور اس کو مقفل کر گیا تھا تو ایک دھوکے باز چور آیا جو صاحب دکان کا سلباس پہنے ہوئے تھا اس کی آستین میں ایک چھوٹی سی موم بتی اور کتجیں تھیں اور اگر نگہبان (جو دکان کی حفاظت کرتا تھا) کو آواز دی اور جب وہ آیا تو اس کو اندھیرے میں وہ موم بتی دی کہ اس کو جلا کر لے آؤ مجھے آج رات اپنی دکان میں کچھ کام کرنا ہے۔ پہرہ دار بتی جلانے کیلئے چلا گیا تو اس موقع پر چورتالوں کو لپٹ گیا اور کھول ڈالے اور دکان میں داخل ہو گیا۔ جب پہرہ دار بتی لے آیا تو اس سے لے کر اس کو سامنے رکھی اور حساب کتاب کی الماری کھولی اور سب (کاغذات) کو باہر نکال کر جسطول کو دیکھنا شروع کر دیا اور اس کے ہاتھوں کو دیکھنے سے یہ معلوم ہو رہا تھا کہ وہ حساب کر رہا ہے اور پہرہ دار کھوم رہا تھا اور اس کو دیکھ رہا تھا اور اس کو اس میں کوئی شک نہیں تھا کہ یہ دوکان دار ہے۔ یہاں تک کہ بحر قریب



آگئی تو اس نے پہرہ دار کو پکارا اور دوسرے ہی یہ کہا کہ کوئی حمال (مزدور) بلا لاؤ۔ پہرہ دار حمال کو  
 کو لے آیا۔ تو اس نے حمال کے سر پر چار گٹھریاں قیمتی کپڑے کی رکھیں اور دکان کو نالا لگایا اور حمال  
 کو ساتھ لے کر چلا گیا اور چوکیدار کو دو درہم دیئے۔ جب صبح کو دکان دار آیا تاکہ دکان کھولے تو اس  
 کے پاس پہرہ دار اکھڑا ہوا اور اس کو دعائیں دینے لگا کہ اللہ آپ کیساتھ ایسا کرے اور ایسا کرے جیسا  
 آپ نے پچھلی رات مجھے دو درہم دیئے تو اس کو پہرہ دار کی باتوں سے کھٹکا ہوا اور اس نے اپنی دکان  
 کھولی تو اس نے بتی کا بہا ہوا موم دیکھا اور اپنے کاغذات حساب کو بھی بکھرا ہوا پایا اور چار گٹھریاں  
 گم ثابت ہوئیں تو اس نے چوکیدار کو بلایا اور اس سے کہا کہ وہ کون تھا جو میرے ساتھ دکانوں سے  
 گٹھریاں اٹھا کر لے گیا تھا۔ اس نے کہا کیا آپ ہی نے مجھ سے نہیں کہا تھا کہ میں ایک حمال لے  
 آؤں تو میں آپ کے پاس بلا لایا۔ اس نے کہا یہ ٹھیک ہے لیکن میں اونگھ رہا تھا اس لئے مجھے یہ  
 معلوم نہیں کہ وہ کون تھا۔ ذرا اس کو میرے پاس لے آؤ۔ پہرہ دار جا کر حمال کو بلا لایا اور اس کے دکان  
 بند کر کے اس حمال کو ساتھ لیا اور چلتے ہوئے اس سے پوچھا کہ آج رات گٹھریاں اٹھا کر میرے  
 ساتھ تو کس راستہ سے گیا تھا۔ میں اس وقت نشہ میں تھا۔ اس نے کہا فلاں سڑک سے گیا تھا اور میں  
 آپ کیلئے فلاں ملاح کو بلا کر لایا تھا تم اس کی کشتی میں سوار ہو کر گئے تھے تو یہ شخص اسی سڑک سے  
 روانہ ہوا اور ملاح کو بلایا جب وہ آگیا تو اس کے ساتھ سوار ہو گیا اور اس سے پوچھا کہ میرے اس  
 بھائی کو تم نے کہاں اتارا تھا جس کے ساتھ چار گٹھریاں تھیں؟ اس نے بتایا کہ فلاں راستہ پر اتارا  
 تھا۔ اس نے کہا مجھے بھی وہیں اتار دینا۔ چنانچہ ملاح نے وہیں اتار دیا۔ پھر اس نے ملاح سے  
 پوچھا کہ اسکا سامان کون اٹھا کر لے گیا تھا اس نے بتایا کہ فلاں حمال لے گیا تھا۔ پھر اس حمال  
 کو بلایا اور اس سے کہا کہ میری ساتھ چل۔ وہ ساتھ ہو لیا اور اس کو اس نے کچھ معاوضہ بھی دیا  
 اور اس سے پھسلا کر اس نے وہ جگہ دریافت کی جہاں وہ گٹھریاں لے گیا تھا۔ وہ اس کو ایک  
 بالاخانہ کے دروازہ پر لے آیا جو ایک ایسے مقام پر واقع تھا جو دریا کے کنارے دروازہ صحر کے  
 قریب تھا۔ تو اس نے دروازے کو مقفل پایا۔ تو اس نے حمال کو ٹھہرا لیا اور تالا کھول لیا اور اندر  
 داخل ہو گیا تو اس نے گٹھریوں کو اسی طرح رکھا ہوا پایا۔ اور اس کے گھر میں سیاہ چادر رسی پر  
 لٹکی ہوئی نظر پڑی تو اس نے گٹھریوں کو اس میں لپیٹ لیا اور حمال کو بلایا اس نے اٹھا لیا اور



سٹرک پر روانہ ہونے کا ارادہ کیا۔ توجب بالاخانہ سے اترتا وہ چوراس کے سامنے آگیا تو اس نے حمال کو اور جو کچھ وہ لئے جا رہا تھا اس کو دیکھا۔ مگر وہ شک میں پڑ گیا۔ تو اس کے پیچھے کنارے تک آیا اور اس نے ملاح کو دریا پار کرانے کیلئے بلایا۔ حمال نے کہا کہ کوئی بوجھ اتروانے کیلئے ہاتھ لگاؤ تو اس چوری نے بڑھ کر ہاتھ لگایا اور چادر کھولی، اس طرح کہ گویا ایک راگبر احسانا ایسا کر رہا ہے اور گھڑیوں کو مالک کیساتھ ملکر کشتی میں رکھوایا اور چادر کو اپنے کندھے پر ڈال لیا اور مالک سے کہا اچھا بھائی صاحب فی امان اللہ آپ کی گھڑیاں واپس آگئیں، میری چادر چھوڑتے جائیے تو مالک ہنس پڑا اور اس سے بولا کہ تم (کشتی میں) اتر آؤ اور کچھ خوف نہ کرو، وہ اندر آگیا۔ اس نے اس سے توبہ کرائی اور اس کو کچھ روپیہ دیا اور واپس کر دیا اور نقصان نہیں پہنچایا۔

(۵۲۷) محمد بن ابی طاہر نے ہم سے بیان کیا کہ بنی عقیل میں ایک شخص ایک گھوڑا چرانے کے لئے نکلا۔ اسکا بیان ہے کہ میں اس قبیلہ میں (جہاں سے گھوڑا چرانے تھا) داخل ہو گیا اور گھوڑے کے ستھان کو معلوم کرنے کی کوشش کرتا رہا اور ایک جیلہ سے گھر میں داخل ہو گیا تو ایک مرد اور اسکی بیوی دونوں سخت اندھیرے میں بیٹھے ہوئے کھا رہے تھے۔ چونکہ میں بھوکا تھا اس لئے میں نے بھی اپنا ہاتھ پیالہ کی طرف بڑھا دیا تو مرد کو میرا ہاتھ اوپر معلوم ہوا اور اس نے فوراً پکڑ لیا۔ میں نے فوراً دوسرے ہاتھ سے عورت کا ہاتھ پکڑ لیا عورت نے کہا مجھے کیا ہو گیا میرا ہاتھ ہے تو اس نے خیال کیا کہ وہ عورت کا ہاتھ پکڑے ہوئے ہے تو میرا ہاتھ چھوڑ دیا میں نے بھی عورت کا ہاتھ چھوڑ دیا اور ہم سب کھانا کھاتے رہے۔ پھر عورت کو میرا ہاتھ اوپر لگا تو اس نے پکڑ لیا تو میں نے فوراً مرد کا ہاتھ پکڑ لیا تو اس نے عورت سے کہا کیا ہو گیا میرا ہاتھ ہے تو عورت نے میرا ہاتھ چھوڑ دیا۔ میں فوراً مرد کا ہاتھ چھوڑ دیا پھر وہ سو گیا تو میں گھوڑا پکڑ لایا۔

اور یہ حکایت ہم کو دوسرے ذریعہ سے اس طرح پہنچی۔ ہم کو واقعہ سنایا محمد بن ابی طاہر نے ان کو تنوخی نے ان کو ان کے والد نے انہوں نے کہا ہم سے بیان کیا ابو الحسن محمد بن احمد الکاتب نے انہوں نے کہا کہ ہم سے بیان کیا محمد بن یزید مع العقیلی نے اور یہ شخص قبیلہ بنی عقیل کے سربر آوردہ رؤسا میں سے تھے اور یہ معز والد ولہ سے بھی ملاقات کر چکے ہیں تو اس نے ان کی بہت عزت کی تھی اور ان کیساتھ بہت اچھا معاملہ کیا تھا۔ انہوں نے بیان کیا کہ میں نے بنی عقیل میں



کے ایک شخص کو دیکھا جس کی کمر پر ایسے نشانات تھے جیسے پھپھنے لگانے سے ہو جاتے ہیں مگر یہ ان سے بڑے بڑے تھے میں نے اس سے اسکا سبب پوچھا تو اس نے اپنا قصہ سنایا کہ میں اپنے چچا کی بیٹی پر فریفتہ تھا تو میں نے اس سے نکاح کا پیغام بھیجا تو لڑکی والوں نے یہ جواب دیا کہ ہم تجھ سے نکاح صرف اس صورت پر کر سکتے ہیں کہ تو مہر میں شبکہ دے یہ ایک گھوڑی تھی جو نہایت تیز رفتار تھی۔ اور جو کہ بنی بکر کے ایک شخص کے پاس تھی میں نے اس سے اس شرط پر نکاح کر لیا اور میں اس فکر میں نکلا کہ کسی جیلہ سے وہ گھوڑی اس کے مالک کے یہاں سے نکال لاؤں تاکہ اس منکوحہ کا ہاتھ آنا ممکن ہو سکے تو میں اس قبیلہ میں پہنچا جس میں گھوڑی تھی اور میں (اسکا سراغ لگانے کیلئے) جاتا آتا رہا تو ایک مرتبہ میں فقیرن کر اس خیمہ میں پہنچا جس میں وہ شخص رہتا تھا تاکہ گھوڑی بندھنے کی جگہ معلوم کر لوں کہ خیمہ کے کس موقع پر ہے اور میں چھپ گیا۔ اور پیچھے سے اندر جانے میں کامیاب ہو گیا اور روٹی کے ایسے انبار کے پیچھے پہنچ گیا جو انہوں نے دھنک کر کاتنے کیلئے جمع کر رکھی تھی۔ (دن بھر اس میں چھپا رہا) جب رات آگئی تو گھر والا آگیا اور اس کی بیوی نے اس کے لئے رات کا کھانا تیار کر رکھا تھا۔ اور دونوں کھانے بیٹھ گئے۔ اندھیرا پورے طور پر چھا چکا تھا اور ان کے پاس چراغ موجود نہیں تھا اس لئے اندھیرے میں ہی کھانا شروع کر دیا) چونکہ میں بھوکا تھا تو میں نے بھی پیالے پر ہاتھ بڑھا کر ان دونوں کیساتھ کھانا شروع کر دیا۔ مرد نے میرے ہاتھ کو اوپر محسوس کرتے ہوئے پکڑ لیا تو میں نے فوراً ہی عورت کا ہاتھ پکڑ لیا (یعنی دوسرے ہاتھ سے) تو اس سے عورت نے کہا کیا ہو گیا میرا ہاتھ کیوں پکڑ لیا تو اس نے یہ خیال کیا کہ میں نے عورت کا ہاتھ پکڑ رکھا ہے میرا ہاتھ چھوڑ دیا، میں نے بھی فوراً عورت کا ہاتھ چھوڑ دیا اور ہم سب نے پھر کھانا شروع کر دیا۔ پھر عورت کو میرا ہاتھ اوپر لگا تو اس نے اسے پکڑ لیا تو میں نے فوراً مرد کا ہاتھ پکڑ لیا تو اس نے کہا کیا ہو گیا میرا ہاتھ ہے تو عورت نے میرا ہاتھ چھوڑ دیا میں نے فوراً مرد کا ہاتھ چھوڑ دیا۔ اور کھانا ختم ہو گیا اور وہ شخص سونے کیلئے لیٹ گیا۔ جب وہ گہری نیند سو گیا اور میں ان کی تاک لگاٹے ہوئے تھا اور گھوڑی گھر کے ایک طرف بندھی ہوئی تھی (اور اس حصہ کو تالا لگا ہوا تھا) اور تالی عورت کے سر کے نیچے تھی تو (میں نے دیکھا) کہ اس شخص کا حبشی غلام آپہنچا اور اس نے (عورت پر) ایک کنکری پھینکی تو وہ جاگ



گئی اور اس کی طرف چل کھڑی ہوئی اور تالی اسی جگہ چھوڑ گئی۔ میں آہستہ سے خیمہ سے گھر کے صحن کی طرف آیا تو دیکھتا ہوں کہ وہ غلام اس عورت کے اوپر ہے تو میں تالی اٹھا لیا اور قفل کھول کر میں نے بالوں کی بنی ہوئی لگام جو میرے ساتھ تھی گھوڑی کے لگادی اور اس پر سوار ہو کر خیمہ سے نکل گیا۔ تو وہ عورت غلام کے نیچے سے نکلی اور خیمہ میں جا کر اس نے شور مچایا اور قبیلہ کو بیدار کر دیا تو قبیلے والے میرے پیچھے لگے اور مجھے پکڑنے کیلئے سوار ہو کر میرے پیچھے دوڑے اور میں گھوڑی کو داتا ہوا جا رہا تھا اور میرے پیچھے ان میں کی ایک مخلوق دوڑ رہی تھی، پھر صبح ہو گئی اور میرے پیچھے صرف ایک سوار رہ گیا جس کے پاس نیزہ تھا وہ مجھ سے آگے اور آفتاب طلوع ہو گیا تھا تو اس نے میرے نیزہ مارنا شروع کیا۔ میرے جسم پر یہ نشانات اسی کے چوکوں کے ہیں۔ نہ اسکا گھوڑا مجھ سے اتنا قریب ہو سکا کہ اس کے نیزے کا دار مجھ پر بھر پور پڑ سکتا اور نہ میری گھوڑی اتنا آگے نکل سکی کہ اسکا نیزہ مجھے چھو سکتا یہاں تک کہ ہم ایک بڑی نہر پر پہنچ گئے تو میں نے اپنی گھوڑی کو لٹکا کر اس کو کو دگئی (عرب کی نہر اتنی عریض نہیں ہوتی جیسی ہند کی اس لئے اس کو مستبعد نہ سمجھا جائے مترجم) اور اس سوار نے بھی اپنی گھوڑی کو لٹکا کر وہ رک گئی اور نہیں کو دی جب میں نے اس کو دیکھ لیا کہ وہ عبور سے عاجز ہے تو ٹھہر گیا تاکہ گھوڑی کو آرام دے لوں اور خود بھی آرام کر لوں تو اس سوار نے مجھے آواز دی میں اس کی طرف متوجہ ہوا تو اس نے کہا اے شخص میں اس گھوڑی کا مالک ہوں جو تیرے نیچے ہے اور یہ اسی کی بیٹی ہے (جو میری سواری میں ہے) اور اب کہ تو اسکا مالک بن گیا تو اسکے ساتھ دھوکا نہ کرنا (یعنی اس کی خدمت میں کوتاہی نہ کرنا) اس کی قیمت دس دیت اور دس دیت برابر ہے (یعنی ایک انسان کے بیس گنا خونہا کے برابر ہے) اور میں نے اس پر ہتھ کر جس چیز کو بھی پکڑنا چاہا اس سے جا ملا اور جب میں اس پر سوار ہوا تو جس نے بھی میرا پیچھا کیا میں کبھی اس کے ہاتھ نہیں آیا اور میں نے اسکا نام شبکہ رکھا تھا کیونکہ وہ جس چیز کے بھی پیچھے لگی اس کو اس نے نہیں چھوڑا تو یہ ایسی ہے جیسا کہ شبکہ (جال، پھاند) شکار کے حق میں میں نے کہا جب تو نے مجھے نصیحت کی تو واللہ میں بھی تجھے ضرور نصیحت کروں گا۔ میرا آج رات کا قصہ اس طرح اور اس طرح گزرا ہے۔ میں نے سرگذشت بیان کرتے ہوئے اس کو عورت اور غلام کا قصہ بھی سنا دیا اور گھوڑے پر قبضہ کس جیلہ سے کیا وہ بھی کہہ دیا یہ سن کر اس نے گردن جھکالی پھر اپنا سر اٹھایا اور کہا یہ تو نے کیا



کہا خدا تجھ جیسے چھاپہ مارنے والے کو کبھی اچھی جزا نہ دے تو نے میری بیوی کو طلاق دی اور میری گھوڑی پر قبضہ کیا اور میرے غلام کو بھی قتل کیا۔

(۵۲۸) محمد بن ابی طاہر سے منقول ہے کہ ایک شخص مسجد میں سو رہا تھا اور اس کے سر کے نیچے ایک تھیلی تھی جس میں ڈیڑھ ہزار دینار تھے وہ کہتا ہے کہ میری آنکھ اس وقت کھلی جب کہ کسی شخص نے اس کو میرے سر کے نیچے سے کھینچا تو میں گھبرا کر جاگا۔ دفعۃً دیکھتا ہوں کہ ایک جوان میری تھیلی لے کر بھاگا جا رہا ہے تو میں اٹھاتا کہ اس کے پیچھے بھاگوں تو دیکھتا ہوں کہ میری سواری کا (اونٹ) سن کی رسی سے ایک کھوٹے سے بندھا ہوا ہے جو مسجد کے آخر حصہ میں گڑا ہوا ہے۔ (اس طرح وہ دوسری طرف متوجہ کرنے اور حیرت زدہ کر کے تعاقب ترک کرانے میں کامیاب ہو گیا)۔

(۵۲۹) محمد بن ابی طاہر سے منقول ہے کہ بصرہ میں ایک چور تھا جو رات کو چوری کیا کرتا تھا نہایت چالاک چوروں کا سردار تھا۔ اس کو عباس بن الحنیاطہ کہا جاتا تھا۔ یہ بڑے امیروں پر غالب آچکا تھا۔ اس نے اہل شہر کو پریشان کر رکھا تھا۔ سب اس کو پکڑنے کے حیلوں میں لگے ہوئے تھے یہاں تک کہ ہاتھ آگیا۔ اور ایک سو رطل (سوا من) لوہے کی بیڑیوں میں جکڑ کر قید میں ڈال دیا گیا۔ جب کہ اس کی قید کو ایک سال یا اس سے کچھ زیادہ زمانہ گزر گیا تو ایلمہ میں کچھ لوگوں نے ایک تاجر کو لوٹا جس کے پاس دسویں ہزار دیناروں کے جواہر تھے اور وہ بہت ہوشیار اور تیز فہم تھا۔ تو بصرہ میں فریاد لے کر آیا اور بہت سی تاجر اس کی مدد کیلئے کھڑے ہو گئے اور امیر سے اس نے کہا میں جواہر آپ کی سازش سے گئے ہیں اور میرا دشمن آپ کے سوا اور کوئی نہیں۔ حاکم پر یہ ایک سخت الزام عائد ہوا اس نے چونکہ یہاں شہر تھے ان کو سخت پکڑا تو انہوں نے مہلت طلب کی۔ حاکم نے مہلت دیدی ان لوگوں نے بہت چھان بین اور کوشش کی مگر بالکل نہ پتہ چلا سکے کہ کس کی حرکت ہے۔ پھر حاکم نے ان کو سخت پکڑا تو پھر انہوں نے دوبارہ مہلت طلب کی اور ان میں سے ایک شخص نے قید خانہ میں پہنچ کر اس الحنیاطہ کی خدمت شروع کر دی اور تقریباً ایک ماہ اس کی خدمت میں لگا رہا اور اس کے سامنے عاجزی کا اظہار کرتا رہا۔ تو ابن الحنیاطہ نے اس سے کہا تیرا حق مجھ پر واجب ہو گیا مجھے بتا میری حاجت کیا ہے تو اس نے کہا فلاں شخص کے جواہر جو ایلمہ میں چوری ہوئے ہیں ضرور آپ کو ان کے بارے میں کچھ خبر ہوگی یہ سمجھ لیجئے کہ ہماری جانیں اس میں



گرونی رکھی ہوئیں اور اس کو تمام قصہ سنایا تو اس نے اپنا دامن اٹھایا تو وہ جواہر کا ڈبہ اسکے نیچے  
تھا وہ اس نے نگہبان کے سپرد کر دیا اور کہا میں تجھے سب سے کہتا ہوں تو اس نے اس کو بہت بڑا  
معاملہ محسوس کیا تو اس ڈبہ کو لے کر امیر کے پاس آیا۔ اس نے اس کا قصہ دریافت کیا تو اس نے سب  
حال بیان کر دیا تو امیر نے حکم دیا کہ عباس (یعنی ابن الجیاطہ) کو میرے پاس لاؤ اور اس نے حکم دیا کہ  
اس پر سے تمام سختی اٹھالی جائے اور بیڑیاں کاٹ دی جائیں اور حمام میں داخل کیا جائے اور  
خلعت پہنا جائے اور اس کو اپنے برابر بٹھایا بہت عزت کے ساتھ اور کھانا منگا کر اپنے ساتھ کھلایا  
اور رات کو بھی اپنے ہی پاس رکھا۔ اگلے دن اس سے کہا کہ میں یہ بات جانتا ہوں کہ اگر تیرے ایک  
لاکھ کوڑے بھی مارے جائیں تو تو اقرار کر نیوالا نہیں۔ (میں یہ معلوم کرنا چاہتا ہوں کہ جواہر کو  
کیونکر حاصل کیا گیا اور میں نے تیرے ساتھ حسن اخلاق کا معاملہ اس لئے کیا کہ میرا حق مجھ پر  
واجب ہو جائے جو جو ان مردوں کا طریقہ ہے میں چاہتا ہوں کہ تو مجھے بالکل سچی سچی بات بتا دے  
جو کچھ ان جواہر کا واقعہ ہوا۔ اس نے کہا اس شرط پر کہ آپ مجھ کو اور جن لوگوں نے مجھے اس بارہ  
میں مدد دی ان سب کو امن دے دیں اور جن لوگوں نے اس کو لیا ان سے کوئی باز پرس نہ کریں۔  
حاکم نے اقرار کیا تو اس نے حاکم سے حلف لیا۔ اس کے بعد اس سے یہ واقعہ بیان کیا کہ چوروں  
کی جماعت میرے پاس قید خانہ میں آئی۔ اور انہوں نے ان جواہر کا حال بیان کیا اور یہ کہ اس جبر  
کا مکان ایسا ہے جس میں نہ پاڑ لگانا ممکن ہے اور نہ کتہ لگا کر چڑھنا اور اس پر لوہے کا دروازہ ہے  
اور آدمی ہوشیار ہے اور تدبیریں کرتے ہوئے ایک سال گزر گیا۔ مگر ان کا بس نہیں چلا اور انہوں  
نے مجھ سے سوال کیا اور میں ان کی مدد کے لئے آمادہ ہو گیا تو میں داروغہ جیل کو ایک سو دینار  
دیئے اور ملبا کی کے ساتھ اس سے عہد کیا اور مغلف قسم کھائی کہ اگر اس نے مجھے رہا کر دیا تو میں  
اگلے دن ضرور اس کے پاس واپس جاؤں گا۔ اور اگر اس نے ایسا نہ کیا تو میں قید خانہ میں نہونے کے  
باوجود اس کو مبتلائے مصیبت کر کے قتل کر دوں گا تو اس نے مجھے چھوڑ دیا اور میری بیڑیاں بدن  
سے اتار لیں اور ان کو وہیں چھوڑ دیا اور مغرب کے وقت میں قید خانہ سے نکل گیا اور ہم سب (چوروں  
کی پارٹی) عشا کے وقت ایلمہ پہنچ گئے اور ہم اس کے مکان کی طرف روانہ ہو گئے وہ تاجر اس وقت  
مسجد میں تھا اور اس کے مکان کا دروازہ بند تھا۔ میں نے ان سے کہا کہ دروازہ پر جیک



مانگ جب وہ کوڑا کھولنے کیلئے آئے تو میں نے کہا چھپ جا۔ ایسا کئی مرتبہ کیا لڑکی نکلتی تھی جب اس نے کسی کو نہ دیکھا تو واپس ہو جاتی تھی یہاں تک کہ دروازے سے نکلی اور سائل کو ڈھونڈنے کے لئے چند قدم باہر نکلی پھر کچھ وقفہ سائل کو صدقہ دینے میں لگا تو میں (اس دوران میں) گھر میں داخل ہو گیا تو میں نے دیکھا کہ دہلیز میں ایک کمرہ ہے جس میں گدھا بندھا ہوا ہے تو میں اس میں جا گھسا اور گدھے کی آڑ میں کھڑا ہو گیا اور گدھے کی جھول کا ایک حصہ اپنے اوپر بھی ڈال لیا اتنے میں وہ تاجر آیا اور اس نے دروازے بند کئے اور دیکھ بھال کر کے اپنے اونچے تخت پر سو گیا اور جو اس تخت کے نیچے تھے جب ادھی رات گزر گئی تو گھر میں جو بکری بند ہوئی تھی میں اس کے پاس پہنچا اور اس کا کان اٹیٹھ دیا تو وہ چینی پھر اس شخص نے لڑکی سے کہا اس کے آگے چارہ ڈال دے وہ ڈال کر سو گئی میں نے پھر اس کا کان اٹیٹھ دیا تو وہ پھر چلانے لگی تو اس نے لڑکی سے کہا کیا ہو گیا تجھے میں نے سمجھ سے اس کی خبر گیری کیلئے کہا تھا اس نے کہا میں تو کمر چکی اس نے کہا تو جھوٹ بولتی ہے اور چارہ ڈالنے کے لئے خود اٹھ کھڑا ہوا میں (موقع ملتے ہی تخت کے نیچے جا پہنچا اور خزانہ کو کھول کر جو اسرات کا ڈبہ نکال لیا اور اپنی جگہ واپس پہنچ گیا اور وہ شخص واپس آکر سو گیا پھر میں نے کوشش کی کہ کوئی ایسا جیلہ نکل آئے کہ میں کسی ایسے موقع پر نقب لگا سکوں جو پڑوس کے گھر میں نکل آئے اور اس میں سے نکل جاؤں مگر ممکن نہ ہو سکا کیونکہ پورے گھر میں سال کے تختے (دیواروں پر چڑے ہوئے تھے اور میں نے ارادہ کیا چھت پر چڑھ جانے کا مگر اس پر بھی قادر نہ ہو سکا کیونکہ ہر راستہ پر تین تین تالے لگے ہوئے تھے پھر مجھے خیال آیا کہ اس شخص کو ذبح کر دوں مگر اس کو دل نے برا سمجھا اور میں نے سوچا کہ یہ تو میرے سامنے ہے ہی اگر اس کے سوا کوئی جیلہ ہی نہ ہو سکا تو جب سحر ہو گئی تو میں واپس ہو کر پھر وہیں گدھے کے پاس پہنچا اور اس شخص نے بھاگ کر باہر نکلنے کا ارادہ کیا تو اس نے لڑکی سے کہا کہ دروازوں کے تالے کھول دے اور موسلے لگے رہنے دے اس نے ایسا کر دیا اور میں گدھے کے پاس آیا تو اس نے لات ماری پھر سنگنا شروع کر دیا تو میں باہر نکلا اور میں نے موسلا کھینچ کر کوڑا کھولے اور نکل کر بھاگا یہاں تک کہ گھاٹ پر آکر گشتی میں پہنچ گیا اور اس تاجر کے مکان میں چیخ پکار مچ گئی۔ پھر میرے ساتھیوں نے مجھ سے مطالبہ کیا کہ میں اس میں سے کچھ ان کو بھی دوں تو میں نے کہا "نہیں یہ واقعہ بہت



اہم ہے اور مجھے اندیشہ ہے کہ یہ راز کھل جائیگا۔ ابھی تم اس کو میرے پاس ہی چھوڑے رکھو اگر اس پر تین مہینے گزر گئے اور یہ چھپا رہا تو تم میرے پاس آجانا میں آدھا تم کو دے دوں گا اور اگر ظاہر ہو گیا اور میں نے تمہاری اور اپنی ذات کو خطرہ میں محسوس کیا تو میں اس کے ذریعہ تمہاری جانیں بچا سکوں گا۔" تو سب اس پر راضی ہو گئے پھر اللہ تعالیٰ نے اس نگہبان کو مبتلائے مصیبت کر دیا اس نے میری بہت خدمت کی تو مجھے اس سے شرم آئی اور مجھے اندیشہ ہوا کہ وہ اور اس کے ساتھ قتل کر دیئے جائیں گے اور میں اپنی جان پر جو عذاب بھی آپڑے تو اس پر ثابت قدم رہنے کا تہیاء کئے ہوئے ہوں مگر آپ نے میرے ساتھ دوسرے طریقہ کا بتا دیا تو جو امر دی کا طریقہ یہی تھا کہ میں بھی سچائی کے سوا اور کوئی طریقہ مستحسن نہ سمجھوں۔ میرے کہنا پھر اس فعل کی جزا یہ ہے کہ ہم تجھے رہائی دیتے ہیں لیکن تو توبہ کر لے تو اس نے توبہ کر لی اور میرے اس کو اپنے مصاحبین میں داخل کر لیا اور اس کا وظیفہ مقرر کر دیا تو وہ سیدھے راستہ پر قائم رہا۔

(۵۳۰) ابوالحسن نے بیان کیا کہ میرے والد کہتے تھے کہ مجھ سے طاووت بن عباد صرف نے بیان کیا کہ بصرہ کا واقعہ ہے کہ میں ایک اتاپنے بستر پر سو رہا تھا اور میرے پہرہ دینے والے پہرہ پر موجود تھے اور دروازے مقفل تھے۔ دیکھتا کیا ہوں کہ ابن الخياط مجھے میرے بستر پر سے جگا رہا ہے تو میں گھبرا کر اٹھ بیٹھا اور میں نے کہا تو کون ہے اس نے کہا ابن الخياط تو مجھ پر مزدنی چھائی گئی۔ اس نے کہا گھبراؤ نہیں۔ میں نے اس وقت پانچ سو دینار کا جو اکھیلا ہے یہ تم مجھے قرض دے دو میں یہ ضرور تم کو واپس دیدوں گا تو میں پانچ سو دینار نکال کر اس کو دے دیئے اس نے کہا اب تم سو جاؤ اور میرے پیچھے نہ آنا تاکہ میں جیسے آیا تھا ویسے ہی نکل جاؤں ورنہ قتل کر دوں گا اور خدا کی قسم میں اپنے پہرہ داروں کی آوازیں سن رہا تھا اور نہیں سمجھ سکا کہ وہ کدھر سے اندر آیا اور کہاں کو گیا اور میں نے اس کے ڈر سے اس بات کو پوشیدہ رکھا اور پہرہ میں اضافہ کر دیا اس قصہ کو چند راتیں گزری تھیں کہ دیکھتا ہوں کہ اسی ہیئت کے ساتھ وہ مجھے پھر جگا رہا ہے میں نے اٹھ کر مرجا کہا اور یہ کہ کیا ارادہ ہے کہنے لگا وہ دینار لے کر آیا ہوں مجھ سے لے لیجئے میں نے کہا وہ تمہیں معاف ہیں۔ اگر تم کو اور ضرورت ہو تو لے تو جو جواب دیا کہ تم تاجروں سے زیادہ شریف مزاج شخص کے اموال میں۔ میں حصہ دار بننا نہیں چاہتا اور اگر میں اس کو پسند کرتا کہ تمہارا مال چرالیاؤں تو



ایسا کر سکتا تھا لیکن تم اپنے شہر کے رئیس ہو اور میں آپ کو تکلیف دینا نہیں چاہا یہ بات جو انمردی کے خلاف ہے۔ یہ تم کو لے لینا چاہیے اگر مجھ کو اس کے بعد کوئی ضرورت لاحق ہوگی تو میں تم سے پھر لے لوں گا میں نے کہا تمہارا اس طرح آنا میرے لئے گھبراہٹ کا سبب ہوتا ہے لیکن جب تم کچھ لینا چاہو تو دن میں آؤ یا اپنے ایلچی کو بھیجو۔ اس نے کہا ایسا ہی کیا جائے گا تو میں نے اس سے دینار لے لئے اور وہ واپس ہو گیا اور اس کا ایلچی میرے پاس اس کے بعد ایک نشانی لے کر آیا کرتا تھا اور جو کچھ چاہتا لے جایا کرتا تھا اور کچھ مدت کے بعد واپس دے جایا کرتا تھا۔ میری کوئی رقم اس کے ذمہ باقی نہیں رہی یہاں تک کہ اس کا انتقال ہو گیا۔

(۵۳۱) ابو محمد عبداللہ بن علی بن خثاب نحوی نے یہ حکایت بیان کی کہ ایک شخص نے ایک صابون گر سے ایک ٹکیہ صابون کی خریدی اور اپنے کپڑے دھونے کے لئے نہر پر گیا۔ وہاں پہنچ کر دیکھتا ہے کہ وہ تو ایک اینٹ کا ٹکڑا ہے تو اس کو سخت ناگوار ہوا اور اس نے خیال کیا کہ یہ شخص لوگوں کو (دھو کے سے) اینٹ اور صابون (ملا جلا کر) بیچتا ہے تو اس کے پاس واپس کرنے کیلئے پہنچا اور پہنچ کر کہا بڑا افسوس ہے تو لوگوں کو اینٹ اور صابون بیچتا ہے اس نے کہا اینٹ کیسے بیچتا ہوں تو اس نے ٹکیہ کو آستین سے نکالا تو دیکھا کہ وہ تو صابون کی ٹکیہ ہے وہ شخص شرمندہ ہوا اور نہر پر واپس گیا لیکن جب اس کو نکالا تو وہ پھر اینٹ نکلی۔ پھر واپس صابون گر کے پاس آیا اور اس کو دھمکانے لگا اور ٹکیہ کو نکالا تو پھر وہ صابون ہی کی ٹکیہ تھی۔ پھر دوبارہ واپس ہوا اور پھر صابون گر سے ملا یہاں تک کہ تنگ ہو گیا۔ اس سے صابون گر نے کہا آپ پریشان نہ ہوں ہمارا ایک بیٹا ہے جس کو ہم نے اپنے یہاں سے نکال دیا ہے ہم جانتے ہیں کہ وہ شرارت اور اور دھوکہ کر رہا ہے۔ جب تم یہاں سے جاتے ہو تو وہ یہ حرکت کرتا ہے اور جب دیکھتا ہے کہ تم واپس آ رہے ہو تو وہ اس صابون کی ٹکیہ کو پھر تمہاری آستین میں لوٹا دیتا ہے اور تم کو خبر نہیں ہوتی (۵۳۲) ایک چور بعض لوگوں کے گھر میں چوری کے لئے پہنچا۔ وہاں چوری کے لیے کچھ بھی نہ ملا۔ بجز ایک ٹوٹی ہوئی دوات کے تو وہ دیوار پر یہ لکھ آیا

(ترجمہ مجھ پر عزیز ہو گیا تمہارا فقر اور اپنی تو نگری یعنی تمہارے فقر کو دیکھ کر میں اپنے کو مالدار سمجھنے لگا ہوں)



(۵۳۳) ایک چور ایک شخص کے گھر میں پہنچا اور اس کا سامان لے کر نکلا۔ اس شخص نے شور مچاتے ہوئے کہا کہ یہ رات کیسی منحوس ہے تو چور نے کہا ہر ایک کے لئے نہیں۔

(۵۳۴) ہم کو احباب نے یہ واقعہ سنایا کہ ایک شخص بزاز کے پاس آیا اور اس کے کچھ کپڑے تین سودینار میں خریدے پھر پوری قیمت اس کو ادا کر دی جب اس کے سپرد کر چکا تو کہنے لگا تو نے مجھ سے زیادہ قیمت لی ہے اور کپڑا لوٹا دیا اور دینار سمیٹ لئے اور انکو ایک کپڑے میں ڈال کر گرہ باندھ لی اور اس کو غلام کی آستین میں ڈال دیا پھر بولا کہ میں تردد میں پڑ گیا کیا آپ مجھے یہ اجازت دیں گے کہ میں یہ کپڑے اس کو دکھالادوں جس کیلئے خرید رہا ہوں اگر وہ لینے پر رضامند ہو گیا تو فہماور نہ واپس کر دیئے جائیں گے۔ بزاز نے کہا ہاں تو اس نے اپنا ہاتھ غلام کی آستین میں ڈال کر وہ کپڑا نکالا اور بزاز کی طرف پھینک دیا اور کپڑے لے کر چلا گیا پھر بزاز نے اس کپڑے کو کھولا تو اس میں سے پیسے برآمد ہوئے اور اس شخص نے غلام کی آستین میں اسی طرح کے کپڑے میں تین سودینار کے برابر پیسے باندھ کر پہلے ہی رکھ دیئے تھے۔

(۵۳۵) ابو الفتح بصری نے بیان کیا کہ چوروں کی ایک جماعت بیٹھی تھی انکے پاس سے ایک شیخ تھیلی لئے ہوئے گزرا جو صرف تھا۔ ان میں سے ایک چور بولا کیا رائے ہے اس شخص کے بارے جو اس سے تھیلی اڑالائے۔ انہوں نے کہا تو کیسے یہ کام کرے گا اس نے کہا دیکھو پھر اس نے اس کے مکان تک اسکا پیچھا کیا اور وہ تھیلی کو چپو ترے پر رکھ کر اپنی لونڈی سے بولا کہ مجھ کو پیشاب کی ضرورت ہے پانی لے کر بالاخانہ پر آجا اور اوپر چڑھ گیا (جب لونڈی اوپر چڑھ گئی) تو چور گھر میں گھس کر تھیلی اٹھا لیا اور اپنے ساتھیوں کے پاس پہنچا اور ان کو قصہ سنایا۔ انہوں نے سن کر کہا تو نے کچھ نہ کیا اس کو اس طرح چھوڑ دیا کہ غریب لونڈی کو پیٹتا رہے اور عذاب دیتا رہے۔ یہ اچھی بات نہیں اس نے کہا پھر تم کیا چاہتے ہو؟ انہوں نے کہا لونڈی مار پیٹا سے بچ جائے اور تھیلی و سول ہو جائے اس نے کہا اچھی بات ہے۔ تو پھر پہنچ گیا اور دروازہ کھٹکھٹایا تو وہ حقیقت لونڈی کو مار رہی تھی اس نے کہا کون ہے؟ اس نے کہا آپ کے ہمسایہ دوکان کا غلام اس نے باہر آکر کہا کیا کہتے ہو اس نے کہا میرے آقا نے آپ کو سلام کہا ہے اور یہ کہا ہے کہ آپ کا حافظہ خراب ہو گیا آپ اپنی تھیلی دوکان میں پھینک جاتے ہیں ورجل دیتے ہیں اور اگر ہم اس کو نہ دیکھ لیتے تو کوئی بے جانا اور تھیلی نکال کر دکھاتے ہوئے کہا



وہ یہی ہے نا؟ اس نے کہا ہاں واللہ اس نے سچ کہا۔ صرف نے اس کو لے لیا تو چور بولا کہ یہ تو مجھے دیدیجئے اور گھر میں جا کر ایک رقعہ پر یہ لکھ لائیے کہ مجھے تھیلی سپرد کر دی گئی تاکہ میں اپنی ذمہ داری سے سبکدوش ہو جاؤں اور آپ کا مال آپ کو واپس مل جائے تو اس نے تھیلی اس کو واپس کر دی اور گھر میں رقعہ لکھنے کے لئے گیا۔ اس نے تھیلی لے لی اور نو دو گیارہ ہوا۔

(۵۳۶) ابو جعفر محمد بن الفضل الصمیری نے بیان کیا کہ ہمارے شہر میں ایک بہت نیک بوڑھیا تھی جو بکثرت روزے رکھتی تھی اور بہت نماز پڑھتی رہتی تھی۔ اور اس کا ایک بیٹا تھا جو صرافہ کا کام کرتا تھا وہ شراب اور کھیل میں منہمک رہتا تھا۔ دن کے اکثر حصہ میں تو وہ اپنی دکان میں مشغول رہتا۔ پھر گھر میں واپس آتا اور تھیلی اپنی والدہ کے پاس رکھوا دیتا۔ اور چلا جاتا اور ایسے موقوفوں میں رات گزارتا جہاں شراب پیتا رہے۔ ایک چور نے اس کی تھیلی اڑانے کی ٹھان لی اور اس کے پیچھے پیچھے چلتا رہا اور اس طرح گھر میں داخل ہو گیا کہ اسے خبر نہ ہو سکی اور چھپ گیا اور اس شخص نے تھیلی مال کے سپرد کر کے اپنی راہ لی اور یہ گھر میں تنہا رہ گئی۔ اور مکان میں اس کا ایک ایسا کمرہ تھا جس کی دیواروں پر سال کے تختے جڑے ہوئے تھے اور اس کا دروازہ لوہے کا تھا۔ وہ اپنی قیمتی اشیاء اسی میں رکھتی تھی اور تھیلی بھی۔ چنانچہ اس نے تھیلی اسی کمرے میں دروازے کے پیچھے رکھی اور وہیں بیٹھ گئی اور اپنے سامنے افطار کا سامان رکھ لیا۔ چور نے سوچا کہ اب وہ اسے تالا لگائے گی اور سو جائے گی تو میں دروازہ جدا کر کے تھیلی لے لوں گا۔ جب وہ دروازہ افطار کر چکی تو نماز پڑھنے کھڑی ہو گئی اور آدمی رات گزر گئی اور چور متحیر ہوا اور اس کو ڈر ہوا کہ صبح نہ ہو جائے۔ اب وہ گھر میں پھر وہاں ایک نئی لنگی اس کو مل گئی اور کچھ بخور ہاتھ لگا تو اس نے وہ لنگی باندھی اور بخور سلگایا اور بیٹھتی سے اتنا شروع کیا اور بہت موٹی آواز بنا کر آواز کا لٹا شروع کی تاکہ بوڑھیا گھبرا جائے اور وہ دلیر تھی سمجھ گئی کہ یہ چور ہے۔ تو بوڑھیا نے کانپتی ہوئی اور گھبرائی ہوئی آواز بنا کر کہا یہ کون ہے تو اس نے جواب دیا کہ میں جبریل ہوں رب العالمین کا بھیجا ہوا اس نے مجھے تیرے بیٹے کے پاس بھیجا ہے یہ فاسق ہے تاکہ اسے نصیحت کر دوں اور اس کے ساتھ ایسا معاملہ کر دوں جس کی وجہ سے وہ گناہوں کے از رکاب سے باز رہے۔ تو بوڑھیا نے یہ ظاہر کیا کہ گھبراہٹ سے اس پر غشی طاری ہو گئی ہے اور اس نے یہ کہنا شروع کیا اے جبریل



میں تجھ سے درخواست کرتی ہوں کہ اس کے ساتھ نرمی کرنا کیونکہ وہ میرا کلوتا ہے تو چور نے کہا میں اس کو قتل کرنے کیلئے نہیں بھیجا گیا ہوں بوڑھیا نے کہا پھر کس لئے بھیجا گیا۔ کہا کہ اس لئے کہ اس کی تھیلی لے لوں اور اس کے دل کو اس سے رنج پہنچاؤں پھر جب وہ توبہ کرتے تو اس کو واپس دے دوں بوڑھیا نے کہا اچھا جبریل اپنا کام کرو اور جو کچھ حکم دیا گیا اس کی تعمیل کرو تو اس نے کہا تو کمرے کے دروازے سے ہٹ جا وہ ہٹ گئی اور اس نے دروازہ کھول لیا اور اندر داخل ہو گیا تاکہ تھیلی اور قیمتی کپڑے لے جائے اور ان کی گھڑی بنانے میں مشغول ہو گیا تو بوڑھیا نے آہستہ آہستہ جا کر دروازہ بند کر لیا اور زنجیر کو کندھے میں ڈال دیا اور تالا لگا کر اسے مقفل بھی کر دیا۔ اب تو چور کو موت نظر آنے لگی اور باہر نکلنے کیلئے جیل نقب لگانے یا اور کسی سو راخ کو کھولنے کا سوچنے لگا مگر کوئی صورت ممکن نظر نہ آئی۔ پھر لوہا کھول تاکہ میں باہر نکلوں کیونکہ تیرا بیٹا اب نصیحت قبول کر چکا ہے تو بوڑھیا نے کہا اے جبریل مجھے ڈر ہے کہ میں کوڑا کھولوں تو تیرے نور کے ملاحظہ سے میری بینائی نہ جاتی رہے۔ تو اس نے کہا میں اپنے نور کو بجھا دوں گا تاکہ تیری آنکھیں ضائع نہ ہوں تو بوڑھیا نے کہا اے جبریل تیرے لئے اس میں کیا دشواری ہے کہ تو چھپتے نکل جائے یا اپنے پر سے دیوار کو پھاڑ کر چلا جائے اور مجھے یہ تکلیف نہ دے کہ میں نگاہ کو برباد کر ڈالوں۔ اب چور نے محسوس کر لیا کہ بوڑھیا دلیر ہے اب اس نے نرمی اور خوشامدیں شروع کیں اور توبہ کرنے لگا تو بوڑھیا نے کہا یہ باتیں چھوڑ اب نکلنے کی کوئی ترکیب نہ ہو سکے گی جب تک دن نہ ہو جائے اور نماز پڑھنے کھڑی ہو گئی اور وہ اس سے سوال کرتا رہا یہاں تک کہ سورج نکل آیا اور اس کا بیٹا بھی واپس آ گیا اور تمام سرگزشت اور ساری باتیں اس کو سنائیں وہ کو تو وال پولیس کو بلا لایا۔ اس نے دروازہ کھول کر چور کو باندھ لیا۔

### باب ۲۹: ذہین بچوں کی ذہانت کے واقعات

(۵۲۷) محمد بن الضحاک سے منقول ہے کہ عبد الملک بن مروان نے راس الجالوت یا ابن راس الجالوت سے سوال کیا کہ بچوں کی فراست کا تم کس طرح اندازہ کرتے ہو؟ اس نے کہا ہمارے پاس ان کے بارے میں کوئی خاص اصول نہیں ہے کیونکہ وہ (اس زمانہ میں) ایک حال سے دوسرے حال کی طرف جاتے رہتے ہیں بجز اس کے کہ ایک گوشہ چشم سے ہم ان کو دیکھ



لیں (اور ان کی گفتگو اور اوضاع سے ان کی افتادہ طبع کا کچھ اندازہ کر لیں) تو اگر ہم نے ان میں سے کسی کو کھیل میں یہ کہنا ہوا سن لیا کہ کون میری ساتھ ہوگا تو ہم نے اس کے بارے میں یہ رائے قائم کر لی کہ یہ صاحب ہمت ہوگا اور اس کے بارے میں یہ پہلو سچا ہوتا ہے۔ اور اگر ہم نے اس کو یہ کہتے ہوئے سنا کہ میں کس کیساتھ ہوں گا تو ہم کو اس کی یہ بات مکروہ معلوم ہوتی ہے۔ تو سب سے پہلے جس کے بارے میں اس طرح اندازہ لگایا گیا وہ ابن الزبیر تھے کہ وہ ایک دن جب وہ بچے تھے تو بچوں کے ساتھ کھیل رہے تھے تو ایک شخص وہاں سے گذرا اور اس نے بچوں کو ڈانٹا تو سب بھاگ گئے اور ابن الزبیر پچھلے پاؤں اس کی طرف منہ کئے ہوئے ہٹ رہے تھے اور کہہ رہے تھے کہ اے بچو تم مجھے اپنا امیر بنا لو اور ہمارے ساتھ ہو کر اس پر حملہ کرو۔

(۵۳۸) ادا ایک مرتبہ جب کہ بچپن میں عبداللہ بن الزبیر دوسرے بچوں کے ساتھ کھیل رہے تھے تو وہاں حضرت عمر بن الخطاب کا گزر ہوا تو سب بچے بھاگ گئے اور یہ کھڑے رہے تو حضرت عمرؓ نے ان سے کہا کیا بات ہے اپنے دوستوں کیساتھ تو نہیں بھاگا۔ تو انہوں نے جواب دیا کہ اے امیر المومنین میں نے کوئی جرم نہیں کیا تھا کہ بھاگتا اور راستہ میں کوئی تنگی نہیں تھی کہ آپ کے لئے مجھے گنجائش نکالنے کی ضرورت ہوتی۔

(۵۳۹) سنان بن مسلمہ سے جو بحریں کے امیر تھے مروی ہے کہ ہم جب مدینہ میں چھوٹے چھوٹے بچے تھے تو کھجور کی جڑ کے پاس سے چھوٹی چھوٹی کچی کھجوروں کو جن کو خللال کہا جاتا ہے۔ جمع کر رہے تھے تو اس طرف حضرت عمرؓ آئے تو سب بچے ادھر ادھر بھاگ گئے اور میں اپنی جگہ جبار رہا جب وہ مجھے پر آکر جھبک گئے تو میں نے کہا اے امیر المومنین یہ تو وہ ہیں جو ہوا سے جھڑ جاتے ہیں تو انہوں نے کہا مجھے دکھا۔ میں دیکھوں گا۔ (ہوا سے جھڑا ہوا ہونا) مجھ سے چھپا تو نہیں رہیگا تو انہوں نے میری گود پر نظر ڈالی اور فرمایا تو نے سچ کہا۔ پھر میں نے کہا اے امیر المومنین آپ دیکھتے ہیں ان لڑکوں کو واللہ جب آپ چلے جائیں گے تو یہ مجھے آکر لپٹ جائیں گے اور جو کچھ میرے پاس ہے وہ سب چھین لیں گے تو آپ میرے ساتھ چلے اور مجھے ٹھکانے تک پہنچا دیا۔

(۵۴۰) ابو محمد الزبیری نے بیان کیا کہ میں مامون الرشید کا تالیق تھا جب کہ وہ سعید



الجوہری کی گود میں (یعنی زیر تربیت) تھا میں ایک دن آیا جب کہ وہ محل کے اندر تھا میں نے اس کے پاس اس کے ایک خادم کو بھیجا کہ میرے موجود ہونے کی اس کو اطلاع کر دے مگر اس نے آنے میں دیر کی پھر میں نے دوسرا بھیجا تو اس نے پھر دیر کی تو میں نے سعید سے کہا کہ یہ لڑکا اکثر اوقات کھیل میں لگا رہتا ہے اور آنے میں دیر کرتا ہے اس نے کہا ہاں اور اس کے ساتھ ایک حرکت یہ بھی کہ جب وہ آپ سے جدا ہوتا ہے تو اپنے خدمت کاروں کے سر ہو جاتا ہے اور وہ اس سے سخت تکلیف اٹھاتے ہیں تو آپ اس کو ادب سکھائیں (میں انتظار میں بیٹھا رہا جب وہ باہر نکلا تو میں نے حکم دیا کہ اس کو اٹھا لائیں تو میں نے اس کے ساتھ درے مارے کہ وہ رونے کے لئے اپنی آنکھوں کو ملنے لگا۔ جبھی اطلاع پہنچی کہ جعفر بن یحییٰ (برکی وزیر) آگئے۔ تو فوراً رومال لے کر اپنی دونوں آنکھیں پونچھیں اور اپنے کپڑوں کو ٹھیک کر کے فرش کی طرف بڑھا اور اس پر چوڑی لگا کر بیٹھ گیا۔ پھر خدام سے کہا اس کو آجانا چاہیئے۔ اور میں مجلس سے اٹھ کر باہر آ گیا مجھے یہ ڈر ہو گیا کہ یہ جعفر سے میری شکایت کرے گا تو وہ میرے ساتھ تکلیف دہ معاملہ کرے گا۔ (وزیر جعفر اندر آکر مامون سے ملا) تو اس کی طرف منہ کر کے باتیں کرتا رہا یہاں تک کہ اس کو بھی ہنسایا اور خود بھی ہنستا رہا۔ پھر جب (وزیر کے ساتھ) سیر کے لئے جانے کا ارادہ کیا تو اپنا کھڑا طلب کیا اور اپنے غلاموں کو تو وہ سب اس کے سامنے دوڑ بھاگ کرنے لگے پھر میرے بارے میں سوال کیا تو میں آیا تو مجھ سے کہا میرا بقیہ سامان (تعلیم کا) آپ لے لیجئے میں نے کہا اے امیر اللہ تعالیٰ آپ کی عمر دراز کرے مجھے یہ اندیشہ ہو گیا تھا کہ تم میری شکایت جعفر بن یحییٰ سے کر دو گے اور اگر تم نے ایسا کیا تو اس کا طرز عمل مجھ سے سخت ہو گا تو جواب دیا کہ اے ابو محمد کیا تم نے مجھے دیکھا ہے کہ میں نے رشید کو بھی کبھی ایسے امور سے باخبر کیا ہو تو جعفر بن یحییٰ سے کیسے قرین قیاس ہو سکتا ہے کہ میں اس کو اطلاع دیتا اس میں کوئی شک نہیں کہ میں ادب کا حاجتمند ہوں۔ ایسی صورت میں اللہ تمہاری خطائیں معاف فرمائے تمہارا گمان کس قدر بعید از قیاس اور تمہارا دل غلط و ہم میں مبتلا ہے۔ آپ اپنا کام کیجئے جو خطرہ آپ کے دل میں پیدا ہوا ایسا آپ کبھی نہ دیکھیں گے خواہ آپ اس عمل کا اعادہ روزانہ سو مرتبہ کریں (۵۴۱) حسن قزوینی نے بیان کیا کہ ابو بکر نخوی سے میں نے سنا کہ معذرت کے طور پر سب سے زیادہ لطیف رقعہ جو لکھا گیا ہے وہ معذرت کا رقعہ ہے جو (خلیفہ) راضی باللہ نے اپنے بھائی ابو



اسحق متقی کے نام لکھا تھا۔ واقعہ یہ ہوا تھا کہ دونوں بھائیوں کے درمیان مودب یعنی استلا کی موجودگی میں کچھ کہانی ہوئی تھی۔ اور حقیقت یہ ہے کہ بھائی (متقی) کی طرف سے ہی راضی پر زیادتی ہوتی تھی تو راضی نے اس کو یہ رقعہ لکھا: بِسْمِ اللّٰهِ الرَّحْمٰنِ الرَّحِیْمِ میں اعتراف کرتا ہوں کہ میں آپ کا غلام ہوں اپنے فرض کی بنا پر اور آپ کو اعتراف ہونا چاہیے کہ میں آپ کا بھائی ہوں فضل کی بنا پر جو مجھ پر اللہ تعالیٰ نے آپ کو عطا فرمایا ہے، اور غلام خطا کرتا ہے تو آقا معاف کر دیتے ہیں کسی شاعر نے کہا ہے

یا ذی الذی یغضب من غیر شئی      اعتب فعتبات حبیب الحق  
(ترجمہ) اے وہ شخص جو بغیر سبب ناراض ہو جاتا ہے جتنا عتاب دل چاہے کر کیونکہ تیرا عتاب بھی مجھے پیارا ہے۔

انت علی انک لحظ ظالم      اعزّ خلق الله کلّ عانی  
(ترجمہ) تو باوجود اس کے کہ مجھ پر ظلم کرتا ہے خدا کی تمام مخلوق سے مجھے زیادہ عزیز ہے۔  
تو ابواسحق اس کے پاس آکر اس پر الٹا ہو گیا، راضی باللہ بھی کھڑا ہو گیا اور دونوں گلے مل گئے اور مصالحت ہو گئی واللہ اعلم۔

(۵۴۲) عبید اللہ بن المامون سے مروی ہے انہوں نے بیان کیا کہ مامون الرشید میری والدہ ام موسیٰ سے سخت ناراض ہو گئے۔ پھر اسی بنا پر مجھ سے بھی اس درجہ برہم ہو گئے کہ قریب تھا کہ اس کا نتیجہ میرے تلف ہو جانے کی صورت میں برآمد ہو میں نے ایک دن ان سے کہا کہ اے امیر المومنین اگر آپ اپنے چچا کی بیٹی پر ناراض ہیں تو ان ہی پر مجھ کو الگ کر کے عتاب کریں کیونکہ میں تو آپ کی طرف سے ان کے پاس گیا ہوا ہوں اور آپ ہی کا ہوں نہ کہ ان کا۔ مامون الرشید نے سن کر کہا تو نے سچ کہا اے عبید اللہ تو میری طرف سے اس کے پاس گیا ہوا ہے اور میرا ہی ہے اس کا نہیں، اور میں خدا کا شکر ادا کرتا ہوں جس نے مجھ کو اس حقیقت پر متنبہ کیا تیرے ذریعہ سے اور تیرے اس فضل (یعنی فراست) کو جو تجھ میں موجود ہے مجھ پر عیاں کر دیا۔ واللہ آج کے بعد تو میری طرف سے کوئی برائی نہ دیکھے گا اور پسندیدہ طرز عمل ہی دیکھے گا پھر یہ گفتگو ہی میری والدہ سے خوش ہو جانے کا سبب بن گئی۔

(۵۴۳) اصمعی نے بیان کیا جس زمانہ میں کہ میں میدانی قبائل عرب کی سیاحت میں تھا



میراگزرا ایک لڑکے پر ہوا یا لڑکی پر (اصحیٰ سے روایت کرنے والے نے اپنے شک کا اظہار کیا) جس کے پاس ایک مشکیزہ تھا جس میں پانی زیادہ بھرا ہوا (ہونے کی وجہ سے اسکا وہاں اس کے قابو سے باہر ہو گیا) تھا اور وہ (اپنے باپ کو) پکار رہا تھا یا ابت ادرک فاہا، غلبنی فوہالا طاقتہ لی بغیرھا۔ (ترجمہ) اے ابا اس کا منہ پکڑ لو، مجھ پر اس کا منہ غالب آگیا۔ مجھ میں اس کا منہ سنبھالنے کی طاقت نہیں، اصحیٰ کہا خدا کی قسم ان تین جملوں میں اس نے تمام عربیت کو جمع کر دیا۔

(۵۴۴) صولی نے کہا کہ جاحظ سے منقول ہے کہ تمام نے بیان کیا کہ میں اپنے ایک دوست کے یہاں اس کی مزاج پر سی کیلئے گھر میں داخل ہوا اور اپنے گدھے کو دروازے پر چھوڑ دیا اور میرے ساتھ کوئی غلام نہیں تھا (جو گدھے کا خیال رکھتا) پھر میں مکان سے باہر آیا تو دیکھا کہ اس پر ایک لڑکا بیٹھا ہے میں نے کہا کہ تم بغیر اجازت لئے گدھے پر سوار ہو بیٹھے؟ اس نے فی البدیہہ اپنی شرارت کی تاویل کے طور پر جواب دیا کہ مجھے یہ اندیشہ ہوا کہ یہ بھاگ جائے گا تو میں نے آپ کی خاطر اس کی حفاظت کی میں نے (غصہ سے) کہا اچھا ہوتا نہ ٹھہرتا اور بھاگ جاتا (آپ کو اس کے فکر کی کیا حاجت تھی) کہنے لگا کہ اگر آپ کی اپنے گدھے کیلئے یہ رائی ہے تو اس پر عمل کیجئے (اور سمجھ لیجئے) کہ وہ بھاگ ہی گیا اور مجھے بہہ کر دیجئے اور اس پر میری طرف سے مزید شکریہ قبول کیجئے میری سمجھ میں نہ آیا کہ اسے کیا جواب دوں۔

(۵۴۵) اہل شام میں سے ایک شخص نے بیان کیا کہ مدینہ میں پہنچا تو ابراہیم بن ہریرہ کے مکان کا ارادہ کیا وہاں جا کر دیکھا کہ ایک چھوٹی سی لڑکی مٹی سے کھیل رہی ہے میں نے اس سے کہا تمہارے ابا کیا کر رہے ہیں؟ کہنے لگی کسی اہل کرم کے یہاں گئے ہوئے بہت عرصہ گزر گیا ہم کو ان کی کچھ خبر نہیں ہے تو میں نے کہا کہ ہمارے لئے اونٹنی ذبح کر لو کیونکہ ہم تمہارے مہمان ہیں ربولی واللہ ہمارے پاس نہیں ہے میں نے کہا اچھا بکری ذبح کر لو کہنے لگی واللہ ہمارے پاس نہیں ہے میں نے کہا مرغی! کہنے لگی واللہ یہ بھی ہمارے پاس نہیں میں نے کہا تو تمہارے ابا کا یہ قول غلط ہے۔



(ترجمہ) بہت سی اونٹنیوں اور اونٹوں کے گلے پر میں نے چھری پھیری ہے متواتر بارش کا ہلال طلوع ہونے کے وقت کہنے لگی کہ اباکا یہی تو وہ فعل ہے جس نے ہم کو اس حال تک پہنچا دیا کہ ہمارے پاس کچھ بھی نہیں۔

(۵۴۶) بشر بن الحارث نے بیان کیا کہ میں نے معافی بن عمران کے مکان پر آکر دروازہ کھٹکھٹایا تو مجھ سے کہا گیا کون ہے تو میں نے جواب دیا بشر الحافی تو گھر میں سے ایک چھوٹی سی بچی نے مجھ سے کہا اگر تم دو دانگ کچھوتے خرید لیتے تو تمہارے نام میں سے حافی نکل جاتا (حافی کے معنی میں برہنہ یا)۔  
(۵۴۷) منقول ہے کہ ایک مرتبہ خلیفہ معتصم باللہ خاقان کی عیادت کیلئے گئے اور فتح بن خاقان اس وقت بچہ تھا تو فتح سے معتصم نے کہا کون سا مکان زیادہ اچھا ہے۔ امیر المومنین کا یا تمہارے والد کا۔ فتح نے جواب دیا کہ جب امیر المومنین میرے والد کے مکان میں ہوں گے تو میرے والد ہی کا مکان اچھا ہوگا پھر اس کو ایک نکیہ دکھایا جو ان کے ہاتھ میں تھا اور پوچھا کیا اسے فتح تم نے اس نکیہ سے اچھا دیکھا ہے تو فتح نے جواب دیا ہاں! وہ ہاتھ جس میں یہ نکیہ ہے۔

(۵۴۸) ابو علی البصیر نے بیان کیا کہ جب میرے والد کا انتقال ہوا تو میں چھوٹا تھا اس لئے میراث سے روک دیا گیا تو میں جھگڑتا ہوا قاضی کے یہاں پہنچا۔ قاضی نے مجھ سے کہا کیا تو بالغ ہو گیا میں نے کہا ہاں۔ پھر کہا اور یہ بات کون جانتا ہے میں نے کہا جس نے اس کو نعوذ کی طاعت دی (نعوذ عضو خاص کا دراز ہو جانا) قاضی نے تبسم کیا اور میرا حصہ واکذار کرنے کا حکم دیدیا۔  
(۵۴۹) منقول ہے کہ ایاس بن معاویہ جب لڑکے تھے تو ایک بوڑھے کے ساتھ قاضی دمشق کے سامنے گئے اور کہا کہ اللہ تعالیٰ قاضی کے ساتھ نیکی کرے اس بوڑھے نے مجھ پر ظلم کیا اور مجھ پر زیادتی کی اور میرا مال لے لیا تو قاضی نے کہا اس کے ساتھ نرمی سے بات کر اور اس قسم کی گفتگو سے بوڑھے کا مقابلہ مت کر تو ایاس نے کہا اللہ قاضی کے ساتھ نیکی کرے حق (میرے ساتھ ہے) جو مجھ سے اس سے اور آپ سے بھی بڑا ہے۔ قاضی نے کہا چپ ہو جانو ایاس نے کہا اگر میں چپ ہو گیا تو میری حجت کون پیش کرے گا قاضی نے کہا بول! اور خدا کی قسم تیرے کلام میں خیر نہیں ہوگی تو ایاس نے کہا لا الہ الا اللہ وحده لا شریک لہ (ترجمہ) اس کلمہ کے خیر ہونے میں کیا کلام ہو سکتا ہے، اس لئے قاضی صادقاً حائث ہو گئے یعنی



قسم ٹوٹ گئی، شاہی وقائع نگار نے یہ قصہ خلیفہ کو لکھ بھیجا تو خلیفہ نے قاضی کو معزول کر دیا اور ایس کو اس کے بجائے قاضی بنا دیا۔

(۵۵۰) مامون الرشید نے اپنے ایک چھوٹے بچے کو دیکھا جس کے ہاتھ میں حساب کا رجبسٹر تھا پوچھا کہ تیرے ہاتھ میں یہ کیا ہے تو اس نے جواب دیا کہ ایک ایسی چیز ہے جس سے ذہانت قوی ہوتی ہے اور غفلت سے بیداری حاصل ہوتی ہے اور وحشت سے انس۔ تو مامون نے کہا میں اللہ کا شکر کرتا ہوں جس نے مجھ کو ایسے بچے عطا کئے جو اپنی عمر کے مناسب اپنے جسم کی آنکھ سے زیادہ اپنی عقل کی آنکھ سے دیکھتے ہیں۔

(۵۵۱) فرزدق نے ایک نو عمر لڑکے سے کہا کیا تو اس سے خوش ہو گا کہ میں تیرا باپ بن جاؤں اس نے کہا نہیں مگر ماں بن جانے سے خوش ہوں گا تاکہ میرے والد آپ کی مزیداریوں سے محفوظ رہیں۔

(۵۵۲) ایک لڑکا چند لوگوں کے ساتھ کھانے بیٹھا پھر رونے لگا انہوں نے پوچھا کیا بات ہے کیوں روتا ہے؟ تو اس نے کہا کھانا بہت گرم ہے۔ لوگوں نے کہا تو ٹھہر جاؤ تاکہ ٹھنڈا ہو جائے تو اس نے کہا پھر تم اسے نہیں چھوڑو گے۔

(۵۵۳) اصمعی کہتے ہیں کہ میں نے ایک نو عمر لڑکے سے جو اولاد عرب میں سے تھا کہا کیا تم اس بات سے خوش ہو سکتے ہو کہ تمہارے پاس ایک لاکھ درہم ہوں اور ان کیساتھ حماقت بھی ہو اس نے کہا خدا کی قسم نہیں! میں نے کہا کیوں؟ اس نے کہا مجھے یہ ڈر ہے کہ میری حماقت مجھ سے ایسی حرکت کرے کہ مال تو جاتا رہے اور میرے پاس صرف حماقت باقی رہ جائے۔

(۵۵۴) ہم کو یہ ذرا مہینا کہ ایک لڑکا راستہ میں ایک سمجھدار آدمی سے ملا پھر اس سے پوچھا کہ کہاں جا رہے ہو؟ تو اس نے جواب دیا مطابق کی طرف (بجائے مطبخ مطابق) کہا کیونکہ مخاطب بچہ تھا جو خاک و قاف بولتا تھا۔ مگر مطابق کے معنی ہیں پاؤں جوڑ کر کودنے کی جگہ تو اس نے کہا تو قدم کشادہ کر دو (یعنی چھلانگیں مارو)۔

(۵۵۵) ہارون الرشید کے پاس اس کا ایک بچہ لایا گیا جس کی چار سال کی عمر تھی تو انہوں نے اس سے کہا کہ تمہیں کیا چیز پسند ہے جو تم کو دی جائے تو اس نے کہا آپ کی حسن تدبیر۔



## باب : ذی عقل مجنونوں کے واقعات

(۵۵۶) محمد بن اسماعیل نے ہم سے بیان کیا کہ ہمارے یہاں قبیلہ جہینہ کا ایک شخص تھا جس کی کنیت ابو نصر تھی، اس کی عقل جاتی رہی تھی میں نے ایک دن اس سے کہا سخاوت کیا ہے تو اس نے جواب دیا جہدِ عقل (عقل کے معنی میں کم استطاعت یعنی کم استطاعت شخص کا اپنی حاجت روک کر دوسرے کی امداد کی کوشش کرنا) میں نے کہا اور بخل کیا ہے تو اس نے کہا "اُف" اور منہ پھیر لیا۔ میں نے کہا جواب دو تو بولا کہ دے تو دیا ہے (لفظ اُف سے جواب دے دیا۔ یہ لفظ تکلیف کے وقت بولا جاتا ہے۔ مطلب یہ ہے کہ دوسرے کو دینے سے دلی تکلیف کا نام بخل ہے)۔

(۵۵۷) شبلی نے بیان کیا کہ میں نے ایک دیوانہ کو رصافہ کی جامع مسجد کے قریب نگا کھڑا ہوا دیکھا اور وہ یہ کہہ رہا تھا میں اللہ کا مجنون ہوں میں اللہ کا مجنون ہوں میں نے کہا مسجد میں کیوں نہیں جاتا اور اپنا ستر کیوں نہیں چھپاتا اور نماز کیوں نہیں پڑھتا تو جواب میں یہ اشعار کہے۔

يقولون ذرقا واقض واجب حقنا  
وقد اسقطت حالي حقوقهم عني

(ترجمہ) کہتے ہیں کہ ہماری ملاقات کرو اور ہمارے حق واجب کو ادا کرو حالانکہ میرے حال نے مجھ پر سے ان کے سب حقوق ساقط کر دیئے۔

اذا هم راوا حالي ولم يانقوا لها  
ولم ياتقوا منها انفت لهم مني

(ترجمہ) جب وہ میرا حال دیکھتے ہیں اور اس کو ناپسند نہیں کرتے۔ اور جب وہ اس سے کراہت نہیں کرتے تو میں بھی اپنے حال کو ناپسند نہیں کیا جو ان سے متعلق ہے۔

(۵۵۸) ابن القصاب الصوفی نے بیان کیا کہ میں مارستان (شفا خانہ) میں پہنچا وہاں میں نے ایک جوان بتلا کو دیکھا تو میں اس کا گردیدہ ہو گیا اور میری گردیدگی بڑھتی ہی رہی میں اس کے پیچھے لگا رہا تو اس نے چلا کر کہا دیکھو سنوارے ہوئے بالوں کو اور معطر جسموں کو جنہوں نے محبت کو اپنی پونجی اور حماقت کو پیشہ بنا لیا ہے (یعنی کیا عاشق ایسے بنے سنورے لوگ ہوا کرتے ہیں) پھر میں نے اس سے سوال کیا کہ سخی کون ہے؟ جواب دیا کہ سخی وہ ہے جو کہ تم جیسوں کو جب کہ تمہارے پاس ایک دن کی غذا کا سہارا موجود نہ ہو رزق دیدے میں نے کہا دنیا میں کم سے کم شکر کر نیوالا کون ہے تو اس نے کہا جو شخص کسی بلا سے نجات پا جائے



پھر اس میں کسی دوسرے کو مبتلا دیکھے تو شکر کو ترک کر دے تو مجھ پر اس کا بہت اثر ہوا اور میں نے اس سے کہا دانائی کیا ہے اس کا جواب دیا کہ جس طریق پر تم ہو اس کا خلاف۔

(۵۵۹) مبرود کے ایک شاگرد نے مجھ سے بیان کیا کہ ایک دن میں مبرود کی مجلس سے آ رہا تھا راستہ میں جب میں ایک ویرانہ سے گزرا تو دفعۃً ایک شیخ نکل کر میرے سامنے آ گیا اور وہ ایک پتھر لئے ہوئے تھا پھر اس نے ایسا انداز اختیار کیا کہ وہ پھینک کر میرے مارنا چاہتا ہے میں نے قلمدان اور رجسٹر کو اپنے آگے بچاؤ کے لئے کر لیا تو بولا شیخ کے لئے مرحبا۔ خوش آمدید میں نے کہا آپ کے لئے بھی پھر کہا کہاں سے آئے ہو میں نے کہا مبرود کی مجلس سے تو کہا بارود کی پھر کہا اس نے تم کو کونسا شعر سنایا۔ مبرود کے شاگرد (کہتے ہیں کہ مبرود کی یہ عادت تھی کہ وہ اپنی مجلس کو ہمیشہ کسی شعر کے ایک یا دو بیت پر ختم کیا کرتے تھے تو میں نے کہا انہوں نے یہ شعر سنایا۔  
اعار الغیت فاب لہ اذا ما ماؤ کا نفدا

(ترجمہ) وہ (مدوح) بادل کو جو دو کرم مانگا ہو دیدیتا ہے جب کبھی اس کا پانی ختم ہو جاتا ہے۔  
وان اسد شکا جبنا اعار فو ادا کا الاسدا

اور اگر کسی شیر کو بزدلی کی شکایت ہو جائے تو شیر کو اپنا دل مانگا ہو ادس دیتا ہے۔  
تو بولا کہ اس شعر کے کہنے والے نے خطا کی۔ میں نے کہا کیونکر؟ کہنے لگا تو نہیں سمجھا، جب کہ مدوح نے اپنا کرم بادل کو دیدیا تو وہ بلا کرم رہ گیا اور جب اس نے شیر کو اپنا دل دیدیا تو وہ بغیر دل کے رہ گیا (یعنی اسی حالت میں مدوح کو کرم اور شجاعت سے عاری ثابت کیا گیا ہے تو یہ شعر بجائے مدح کے دم بن گیا) میں نے کہا پھر کیا کہا جانا چاہیے تھا تو یہ شعر کہے۔  
علم الغیت الندی فاذا ما دعا عام الباس الاسد

(ترجمہ) (مدوح نے) بادل کو جو دو کرم سکھایا تو جب بادل نے اس کو خوب محفوظ کر لیا تو شیر کو بہادری سکھائی۔  
فاذا الغیت مقرر بالندی واذا اللیت مقرر بالجلد

(ترجمہ) پھر تو بادل جو دو عطا کا خزن بن گیا اور شیر دلیری کا مستقر بن گیا  
میں نے ان اشعار کو لکھ لیا اور واپس آ گیا پھر دوسرے دن میرا گذر اسی موقع سے ہوا تو وہ



پھر ہاتھ میں پتھر لئے ہوئے نکل آیا اور ایسا معلوم ہوا کہ مجھ پر پھینکنا ہی چاہتا ہے تو میں نے پھر اس سے (پہلے کی طرح) بچاؤ کیا تو سنسنے لگا اور بولا شیخ کے لئے مرحبا۔ میں نے کہا آپ کیلئے بھی۔ کہا مبرو کی مجلس سے (آئے ہو؟) میں نے کہا جی ہاں! تو سوال کیا کہ تم کو کیا شعر سنایا؟ میں نے یہ شعر پڑھے۔

ان السَّاحَةِ وَالْمُرُودَةِ وَالنَّسْدِ

قبر یسید علی الطریق الواضح

(ترجمہ) بیشک سخاوت اور مروت اور بخشش ایک قبر میں مدفون ہیں جو ایک کھلے ہوئے راستہ پر تیری گزرگاہ پر ہے۔

فاذا مررت بقبره فاعقربه

کوم الجیاد وکلّ طرف سابع

جب تو اس کی قبر سے گزرے تو اس کے صدقہ کے لئے ذبح کر ڈال اونچے کوہان والے اونٹوں کے گلے کو اور ہر اسیل تیر رفتار گھوڑے کو تو کہنے لگا اس شعر کے کہنے والے نے غطا کی میں نے کہا کیسے تو بولا افسوس ہے تجھ پر اگر تو نے خراسان کا اونٹ بھی ذبح کر ڈالا تب بھی تو اس کے حق سے بری الذمہ نہیں ہوا۔ میں نے کہا پھر کیا کہنا چاہیے تھا تو یہ شعر کہے۔

احمد بنی ان لم یکن لکما عقر الی جنب قبره فاعقر رافی

(ترجمہ) مجھے ہی اس کی قبر کے پاس اٹھائے جاؤ اگر تمہارے پاس کوئی جانور صدقہ کیلئے نہ ہو اور مجھے ہی ذبح کر دو۔

وانقما من دمی علیہ فقد کا

ن دمی من نداه حوتعلماں

(ترجمہ) اور میرا خون اس پر نچھاور کر دو کاش تم جان سکو کہ میرا خون اس کی بخشش میں سے ہے۔ وہ کہتے ہیں کہ جب میں پھر مبرو کے یہاں گیا تو میں نے ان کو پورا قصہ سنایا تو کہنے لگے کہ کیا تم ان کو پہچانتے ہو؟ میں نے کہا نہیں تو بتایا کہ وہ خالد الکاتب ہیں جب بیگن پیدا ہونے کا زمانہ آتا ہے تو ان پر سودا کا غلبہ ہو جاتا ہے۔

(۵۶۰) علی بن الحسین الرازی نے بیان کیا کہ دس آدمی ایک درخت نیچے بیٹھے تھے انہوں نے بہلول کو آتے ہوئے دیکھ کر کہا کہ آؤ آج بہلول کو چھڑیں گے۔ بہلول نے بھی ان کی گفتگو سن لی تو ان کے پاس آگیا تو انہوں نے کہا اے بہلول اگر تم اس درخت کی چوٹی تک چڑھ جاؤ تو



ہم تمہیں دس درہم دیں۔ کہا اچھی بات (لاؤ!) انہوں نے دس دیدیئے اس نے ان کو آستین میں ڈال لئے پھر ان کی طرف متوجہ ہو کر کہا کہ لاؤ سیڑھی! تو انہوں نے کہا کہ یہ تو شرط میں داخل نہیں تھا۔ بہلول نے کہا میری شرط میں تھا تمہاری شرط میں نہیں تھا۔

(۵۶۱) بعض اسراء کو فہ کے یہاں لڑکی پیدا ہوئی تو اس کو اتنا ملال ہوا کہ اس نے کرنا بھی چھوڑ دیا تو اس کے پاس بہلول پہنچے اور اس سے کہا "یہ رنج کیسا ہے کیا تم خدا کی اچھی صحیح اعضاء کی مخلوق کے پیدا ہونے اور رب العالمین کے عطیہ سے گھر گئے۔ کیا اس سے خوش ہو سکتے ہو کہ اس کے بجائے بلیا ہوتا (یہ بھی تو ہو سکتا تھا کہ بڑا ہو کر) وہ مجھ جیسا ہوتا وہ خوش ہو گیا۔"

(۵۶۲) ایک دن بہلول بچوں سے بھاگ کر ایک گھر کی طرف دوڑے اس کا دروازہ کھلا ہوا پایا تو اندر جا گھسے صاحب مکان کھڑا ہوا تھا جس کے بال دو چوٹیوں کی صورت میں واہیں بائیں لٹکے ہوئے تھے اس نے چلا کر کہا گھر میں کیوں آگھسے ہو تو بولے یا ذا الفتنین ان یتاجوج وما جوج مفسد دن فی الارض (ترجمہ) اے ذوالقرنین (یہ اس کی دونوں چوٹیوں کی

طرف اشارہ ہو گیا) یا جوج اور ماجوج نے (اس سے بچے مراد لئے) زمین میں فساد مچا رکھا ہے۔ (۵۶۳) ایک مرتبہ ان پرنچوں نے حملہ کیا تو وہ ایک گھر میں جا گھسے صاحب مکان نے کھانا منگا لیا تو بچوں نے دروازے پر شور مچانا شروع کر دیا اور وہ کھانا کھا رہے تھے اور کہتے جاتے تھے فَضْرِبْ بِكَفِّهِمْ بِسُورِ لَهْ بَابُ يَاطْنَةُ فِيهِ الرَّحْمَةُ وَظَاهِرُكَ مِنْ قَبْلِكَ

العداب: (ترجمہ پھر ان (فریقین) کے درمیان میں ایک دیوار قائم کر دی جائے گی جس میں ایک دروازہ بھی ہوگا اس کے اندر وہی جانب میں رحمت اور یہی جانب کی طرف عذاب ہوگا)۔ (۵۶۴) بہلول سے پوچھا گیا کہ ایک شخص کا انتقال ہوا۔ اس نے ایک بیٹا اور ایک بیٹی اور بیوی چھوڑی اور مال کچھ نہیں چھوڑا تو ترکہ کی تقسیم کیسے ہوگی؟ بہلول نے جواب دیا اس طرح کہ بیٹے کے حصہ میں بیٹی اور بیٹی کے حصہ میں رونا پینا اور بیوی کے حصہ میں گھر کی دیرانی اور جو باقی بچے وہ عصابات کا حق ہوگا۔

(۵۶۶) بہلول اور علی بن (دونوں دیوانے) موسیٰ بن مہدی یہاں پہنچے (موسیٰ ہادی بن مہدی) اپنے باپ کے بعد خلیفہ ہوا اس کے انتقال کے بعد اس کا چھوٹا بھائی ہارون الرشید خلیفہ ہوا



تھا تو موسیٰ نے علیان سے کہا کیا معنی ہیں علیان کے علیان نے کہا کیا معنی ہیں موسیٰ کے تو موسیٰ نے غصہ سے کہا پکڑو اس بدکار کے بچے کو تو علیان نے بہلول کی طرف متوجہ ہو کر کہا اس کو بھی ساتھ لے پہلے ہم دو تھے اب تین ہو گئے۔

(۵۶۶) قبیلہ بنی اسد میں ایک مجنون تھا ایک مرتبہ اس کا گزر قبیلہ بنی تیم اللہ میں ہوا تو لوگوں نے وہاں اس کے ساتھ بہت چھڑ چھاڑ کی اور اذیت پہنچائی تو اس نے کہا اے بنی تیم اللہ میرے علم میں تم سے زیادہ خوش قسمت دنیا میں کوئی نہیں۔ ان لوگوں نے کہا کیسے تو کہا کہ بنی اسد میں میرے سوا کوئی مجنون نہیں اور ان لوگوں نے میرے پیڑیاں ڈال دیں اور مجھے زنجیروں سے جکڑ دیا۔ اور تم لوگ سب کے سب مجنون ہو مگر تم میں کوئی جکڑا ہوا نہیں۔

(۵۶۷) ایک مجنون کا گزر ایک معتزلی پر ہوا جو مناظرہ کر رہا تھا اس سے مجنون نے کہا کہ کیا تو اس بات کا قائل ہے کہ تجھے پورا اختیار حاصل ہے دو کاموں کے درمیان کہ اگر تو چاہے تو ان میں سے ایک کو کرے اور دوسرے کو نہ کرے؟ اس نے کہا ہاں مجنون نے کہا تو پیشاب روک کر اپنا اختیار دکھا لوگ اس کی بات سے حیران رہ گئے

(۵۶۸) ابو محمد بن عجیف نے بیان کیا کہ ایک مجنون میرے پاس سے گذرنا تو میں نے کہا اے مجنون! اس نے کہا اور تو صاحب عقل ہے؟ میں نے کہا ہاں! کہنے لگا نہیں ہم دونوں مجنون ہیں مگر میرا جنون کھلا ہوا ہے اور تیرا چھپا ہوا ہے میں نے کہا اس کلام کی وضاحت کرو کہنے لگا میں کپڑے مچاڑتا ہوں اور پتھر پھینکتا ہوں اور تو ایسے گھر بنا رہا ہے جو ناپائیدار ہیں اور بڑی لمبی امیدیں قائم کر رہا ہے حالانکہ تیری زندگی تیرے قبضہ میں نہیں اور اپنے دوست کا نافرمان اور دشمن کا فرماں بردار ہے۔

(۵۶۹) نظام نے ذکر کیا کہ میں نے ایک مجنون سے کہا کہ یہاں بیٹھ جا جب تک کہ میں اس آؤں تو کہنے لگا واپس آنے تک کا میں ذمہ دار نہیں۔ لیکن میں رات تک بیٹھ جاؤں گا۔

(۵۷۰) ایک شخص نے نبوت کا دعویٰ کیا اور یہ بیان کیا کہ وہ نوح ہے تو اس کو بھانسی نمی گئی وہاں ایک مجنون کا گزر ہوا کہنے لگا اے نوح تو اپنی کشتی سے صرف بیکار کھجور کے تنے ہی تک، بیچ سکا۔



(۵۷۱) بلال بن ابی بردہ نے ابی علقمہ مخنوم کو بلا کر بھیجا۔ جب وہ آگیا تو اس سے کہا تو جانتا ہے کہ میں نے تجھے کیوں بلایا ہے اس نے کہا نہیں تو بلال نے کہا اس لئے بلایا ہے کہ تجھ سے ہنسین علقمہ نے کہا (دونوں حاکم میں سے ایک نے بھی اپنے ساتھی کیساتھ ہنسی کی۔ یہ ان کے دادا ابو موسیٰؓ پر تعریض کی (حضرت علیؓ اور حضرت عثمانؓ کی خلافت کے فیصلہ کے لئے حضرت ابو موسیٰؓ اور حضرت عمرؓ بن العاص حاکم بن گئے تھے)۔

### باب ۳: تیز فہم نیک بیبیوں کے حالات و واقعات

(۵۷۲) ہشام بن عروہ اپنے والد سے اور وہ حضرت عائشہؓ سے روایت کرتے ہیں انہوں نے بیان کیا کہ میں نے کہا یا رسول اللہ یہ بتائیے کہ اگر آپ کسی وادی میں اتریں جس میں کچھ درخت تو ایسے ہوں جن کا ایک حصہ چر لیا گیا اور ایک درخت آپ کو ایسا ملا جس میں سے کچھ نہیں چرا گیا تو آپ کس درخت پر چرنے کیلئے اپنے اونٹ کو چھوڑیں گے آپ نے فرمایا اس پر جس میں سے نہیں چرا گیا۔ وہ اس طرف اشارہ کر رہی تھیں کہ نبی صلی اللہ علیہ وسلم نے سوائے انکے اور کسی کنواری لڑکی سے شادی نہیں کی تھی۔

(۵۷۳) قاسم بن محمد حضرت عائشہؓ سے روایت کرتے ہیں کہ رسول اللہ صلی اللہ علیہ وسلم جب سفر میں جایا کرتے تھے تو اپنی بیبیوں کے درمیان قرعہ ڈال لیا کرتے تھے تو ایک مرتبہ قرعہ عائشہؓ اور حفصہؓ کے نام نکلا تو وہ دونوں آپ کیساتھ روانہ ہو گئیں اور نبی صلی اللہ علیہ وسلم جب رات کو سفر میں چلتے تھے تو عائشہؓ کیساتھ چلتے تھے ان سے باتیں کرتے رہتے تھے تو (ایک دن) حفصہ نے عائشہ سے کہا تو میرے اونٹ پر سوار ہو جا اور میں تیرے اونٹ پر بیٹھ جاؤں گی اس طرح تو بھی دیکھتی رہے گی اور میں بھی دیکھتی رہوں گی انہوں نے اس کو منظور کر لیا اور عائشہؓ حفصہؓ کے اونٹ پر بیٹھ گئیں اور حفصہ عائشہ کے اونٹ پر پھر رسول اللہ صلی اللہ علیہ وسلم عائشہ کے اونٹ کی طرف آئے جس پر حفصہ بیٹھی تھیں تو آپ نے سلام کیا اور ان کیساتھ سفر شروع کر دیا پڑاؤ کرنے تک نبی صلی اللہ علیہ وسلم حضرت عائشہؓ کو نظر نہ آئے تو ان میں جوش غیرت پیدا ہوا جب اتریں تو اپنے پاؤں اذختر میں داخل کرتی اور یہ کہتی جاتی تھیں اے اللہ مجھ پر کوئی بچھو مسلط کر دے جو میرے کاٹ لے تیرے رسول سے تو کچھ کہنے کی مجھے طاقت نہیں۔ (ایسی باتوں



سے ان اہمات المؤمنین کے تقدس پر کلام نہیں کیا جاسکتا چنانچہ باتیں پیش نظر رکھنی چاہئیں  
حضرت عائشہؓ اور دوسری مسلمانوں کی مائیں انسان کی صنف سے تھیں اور جو کچھ جذبات  
قدرتی طور پر انسانوں میں ہوتے ہیں ان میں بھی تھے یہ فشتوں کی قسم میں سے نہیں تھیں  
ایک عورت کو حق ہے کہ وہ اپنے شوہر سے محبت کرے جو اس کیلئے ایک جائز محل ہے  
تو ان کو بھی وہی حق پہنچتا ہے اور محبت میں غیر اختیاری طور پر ایسی حرکات بھی سرزد ہو جاتی  
ہیں جو ایسے وقت میں جب محبت کا غلبہ نہ ہو تو خود صاحب حال بھی ان سے شرماتا ہے۔  
حضور کی مفارقت سے بیتاب ہو کر حضرت عائشہؓ سے بھی ایسا فعل سرزد ہونا اسی غلبہ حال  
کا نتیجہ تھا۔ پھر نو عمری کا زمانہ بھی ملحوظ رہنا چاہئے جس میں زیادہ تر غیر سنجیدہ حرکات ہی کا  
صدور ایک طبعی امر ہوتا ہے اور حضرت عائشہؓ نے اپنا قصہ اسی امر کے اظہار کیلئے ذکر فرمایا کہ  
کنہ چپن میں انسان پر ایسی حالتیں بھی آجاتی ہیں جیسی کہ مجھ پر آئی تھی اس کے بعد فیضان  
محمدی سے مستفیض ہونے کی وجہ سے وہ زمانہ بھی آیا کہ آپ انیثار و کرم کا مجسمہ بن گئیں آپ  
کا دولت کردہ مسلمانوں کی تہذیب اخلاق کا ایک مستقل مدرسہ تھا جس میں آپ پس پردہ  
بیٹھ کر تمام عمر اصلاح امت میں مشغول رہیں۔

(م ۷۷) عبد اللہ بن مصعب سے مروی ہے کہ ایک مرتبہ عمر بن الخطابؓ نے ایک عام اجتماع  
سے جس میں پس پردہ عورتیں بھی جمع تھیں، فرمایا کہ عورتوں کے مہر کو چالیس اوقیہ سے آگے  
نہ بڑھاؤ اگرچہ ذی الفصہ کی بیٹی ہو ذی الفصہ سے یزید بن الحصین صحابی حارثی مراد ہیں اور اگر  
کسی نے اس سے بڑھا یا تو جتنا چالیس اوقیہ سے زیادہ ہو گا میں وہ لے کر بیت المال میں داخل  
کر دوں گا تو ایک دراز قدر عورت نے جس کی ناک بینی ہوئی تھی عورتوں کی صف میں سے کہا  
اسکا تمہیں اختیار نہیں عمرؓ نے فرمایا کیوں اس نے جواب دیا اس لئے کہ عزوجل کا  
ارشاد ہے **وَأَنِيتُمْ أَحَدَهُنَّ قَطَاطًا فَلَا تَأْخُذُوا مِنْهُ شَيْئًا اتَا خَذَوْتُمْ يُحْذَرُ**  
**وَأَن تَأْتِيَهُنَّ ۝** (ترجمہ) اور تم نے ان (بیویوں میں سے کسی کو ایک انبار مال بھی دیا ہو تو اس  
میں سے کچھ واپس نہ لو۔ کیا تم اس سے کوئی بہتان لگا کر واپس لو گے اور کھلا ہوا گناہ کر کے یہ  
سن کر حضرت عمرؓ نے فرمایا کہ عورت کو حق پر پہنچ گئی اور سر و خطا کر گیا۔



(۵۷۵) محمد بن معین الغفاری سے روایت ہے کہ ایک عورت عمر بن الخطاب کی خدمت میں حاضر ہوئی اور اس نے عرض کیا کہ اے امیر المومنین میرا شوہر دن کو روزے رکھتا ہے اور رات بھر نفلیں پڑھتا ہے اور مجھے اس کی شکایت کرنا بھی ناگوار ہے کہ وہ اللہ کی اطاعت کر رہا ہے۔ حضرت عمرؓ نے فرمایا تیرا شوہر بہت اچھا ہے۔ وہ عورت جب اپنی بات کو دہرائی تھی تو آپ بھی اپنا وہی جواب دہرا دیتے تھے۔ تو آپ سے کعب الاسدی نے عرض کیا کہ اے امیر المومنین یہ عورت شکایت کر رہی ہے اس کے شوہر نے اسے ہمبستری سے چھوڑ رکھا ہے۔ تو حضرت عمرؓ نے کعب سے فرمایا چونکہ تم نے ہی اس کا روئے سخن سمجھا اب ان دونوں میں فیصلہ تم ہی کرو۔ تو کعب نے کہا کہ اس کے شوہر کو میرے پاس لایا جائے۔ جب وہ آگیا تو اس سے کہا تیری اس زوجہ کو تجھ سے شکایت ہے اس نے کہا کھانے میں یا پینے میں؟ انہوں نے کہا نہیں تو عورت نے کہا۔ (اور اس نے اشعار میں اپنا دعویٰ قاضی کے سامنے پیش کیا)۔

یا ایہا القاضی حکیم ارشدہ      الہی خلیلی عن قریشی مسجدہ

(ترجمہ) اے قاضی دانا اس کو ہدایت کیجے میرے پیارے کو میرے بستر سے اس کی مسجد کے شوق نے غافل کر دیا۔  
زہدہ فی مضجعی تعبداً  
نہارہ ولیلہ ما برقداً

(ترجمہ) میرے آرام گاہ سے اس کو کنارہ کش کر دیا اس کی عبادت نے جو دن میں اور رات میں اس کو آرام نہیں کرنے دیتی۔

ولست فی امر النساء احمدہ (ترجمہ) اور میں عورتوں کے معاملہ میں اسکی تعریف نہیں کر سکتی۔ یہ سن کر اس کے شوہر نے کہا: (یہ بطور جواب دعویٰ ہے)  
(ترجمہ) بیشک میں اس کے بستر سے یکسور ہا اور اس سے تحکیم سے۔ (مگر میں معذور ہوں) کیونکہ میں ایسا شخص ہوں کہ مجھے بھلا دیا ان احکام نے جو نازل ہوئے۔

فی سورۃ النمل فی السبع الطویل      وفی کتاب اللہ تحذیف جلال

(ترجمہ) سورہ نمل اور سبع طوال (سورہ بقرہ سے سات سورتیں) میں اور کتاب اللہ میں (عذاب سے) جو عظیم الشان خوف دلایا ہے۔ تو کعب نے کہا (انہوں نے بھی منظوم فیصلہ سنایا)۔



اِنَّ لَهَا حَقًّا عَلَيكَ يَا رَحْلُ تَصِيْبَهَا فِي اَرْبَعِ لَمَن عَقْل

(ترجمہ) اسے شخص تجھ پر اسکا حق ہے کہ صاحب عقل کے نزدیک تو اس سے چاروں میں ایک مرتبہ بہتر ہو۔

فَاَعْطِيْهِ ذَاكَ وَدَعْ عَنْكَ الْعِلْلَ

(ترجمہ) تو یہ حق اس کو دے اور حیلے بہانے چھوڑ۔

پھر کہا اللہ تعالیٰ نے حلال کیا ہے تیرے لئے دو دو تین تین چار چار عورتوں کو اس لئے تیرے لئے تین دن اور تین رات میں جن میں تو اپنے رب کی عبادت کرتا رہے اور اس عورت کیلئے ایک دن اور ایک رات یہ سن کر حضرت عمرؓ نے فرمایا واللہ میں نہیں سمجھ سکا کہ تمہاری ان دونوں باتوں میں سے کونسی زیادہ عجیب ہے (اس عورت کے اشارات سے) زوجین کے اختلاف کو سمجھ جانا یا فیصلہ جو تم نے ان دونوں کے درمیان (کتاب اللہ سے استنباط کر کے) صادر کیا جاؤ میں تمہیں بصرے کیلئے عہدہ قضا دیتا ہوں (یہ حکایت تھوڑے اختلاف کیساتھ (۵۷۵) پر بھی لکھی گئی ہے مترجم)

(۵۷۶) عبد اللہ بن الزبیرؓ اسماء بنت ابی بکر رضی اللہ عنہما سے روایت کرتے ہیں کہ جب رسول اللہ صلی اللہ علیہ وسلم نے مکہ سے مدینہ جانے کا قصد کیا اور ابو بکر آپ کے ساتھ تھے تو وہ اپنے ساتھ اپنا تمام مال جو پانچ یا چھ ہزار درہم تھا اٹھالے گئے تو میرے پاس میرے دادا ابو قحافہ آئے اور ان کی بیٹی جانی رہی تھی اور کہنے لگے کہ میں اس کو (یعنی ابو بکر کو) دیکھتا ہوں کہ واللہ اس نے اپنی جان کے ساتھ اپنے مال کو لے جا کر بھی غم کو دکھ پہنچایا ہے۔ میں نے کہا اے ابابکرؓ نہیں انہوں نے ہمارے لئے بہت مال چھوڑا ہے۔ اور اسماء نے کچھ پتھر کے ٹکڑے اٹھا کر ان کو گھر کے اس طاق میں رکھ دیا جس میں ابو بکر اپنا مال رکھتے تھے اور ان پتھروں کے ٹکڑوں پر ایک کپڑا ڈھک دیا تھا۔ اسماء کہتی ہیں پھر میں ابو قحافہ کے پاس گئی اور ان کا ہاتھ پکڑ کر کپڑے پر رکھ دیا اور ان سے میں نے کہا ابو بکرؓ نے ہمارے لیے یہ چھوڑا تو انہوں نے کپڑے کے اوپر ہی سے پتھروں کو سٹول کر دیکھا پھر بولے جب تمہارے لیے یہ چھوڑ گئے تو بہتر ہے اور واللہ انہوں نے ہمارے لئے کچھ بھی نہ چھوڑا تھا نہ کم اور نہ زیادہ۔



(۵۷۷) اصمعی نے بیان کیا کہ ایک عورت حاتم بن عبد اللہ بن ابی بکر کے پاس آئی اور ان سے کہا:

اتینک من بلاد شاسعة  
ترفعنی رافعة تخفضنی  
خافضة ملہات من  
الامور حللن بی قبرین  
لحمی ووهن عظمی و  
ترکنی والہة کالحریض  
قد ضاق بی الیلد العریض  
هلک الوالد وغاب الوافد  
وعدم الطارف والتالد  
فسالت فی احوال العرب عن  
المرجو سیدہ المحمود  
نائله الکریم شمائلہ فدللت  
علیک وانا امرأۃ من هو  
ازن فافعل بی احدی  
ثلاث اما ان فقیم اودی  
واما ان تحسن صفدی  
واما ان تردنی الی بلدی

میں آپ کے پاس ایسے شہروں سے آئی ہوں جو یہاں سے بہت دور ہیں کبھی مجھے اونچے ٹیلوں پر چڑھنا پڑا اور کبھی نشیبی زمینوں میں اترنا پڑا مصیبتوں کی وجہ سے جو مجھ پر نازل ہوئیں جنہوں نے میرا گوشت کاٹ ڈالا اور ہڈیاں گھلا دیں اور مجھ کو پاگل بنا دیا جیسا کوئی نیمجان پڑا ہوا ہو مجھ پر فراخ شہر تنگ ہو گئے والد ہلاک ہو گیا اور آگے چلنے والا یعنی شوہر بھی نہ رہا۔ اور نیا مال اور ماوردانا مال سب معدوم ہو چکا تو میں نے عرب کے قبائل سے سوال کیا ایسی ذات کے بارے میں جس کی داود و ہش سے امید کی جاسکے اور جس کی عطا مستوجب شکر ہو جو بزرگ خصائل ہو تو مجھ کو آپ کا نام بتایا گیا اور میں قبیلہ ہوازن کی ایک عورت ہوں تو آپ میرے ساتھ تین باتوں میں سے ایک بات کیجئے یا میرے دل کی کبھی دور کر دیجئے یا میرے ساتھ حسن عطا کا معاملہ کیجئے اور یا مجھے میرے شہر میں واپس کر دیجئے یہ سکر حاتم بن عبد اللہ نے کہا ہم محبت اور عزت کے ساتھ تمہاری تینوں خواہشوں کو پورا کریں گے۔

(۵۷۸) اصمعی سے منقول ہے کہ ایک اعرابی عورت کا بیٹا مر گیا تو وہ اس پر روتی رہتی تھی یہاں تک کہ اس کے رخساروں پر آنسوؤں نے گڑھے ڈال دیے پھر (جب اس کو سکون ہوا تو) اس نے انا لله وانا الیہ راجعون کہا اور یہ دعا کی کہ اللہ تو جانتا ہے کہ والدین کو اپنی اولاد سے کس قدر زیادہ محبت ہوتی ہے اسی بنا پر تو نے ماں باپ کو یہ حکم نہیں دیا کہ وہ اپنی اولاد کی



کی خدمت کیا کریں کہ وہ تو اپنی محبت کی وجہ سے خدمت کرنے پر خود ہی مجبور ہیں) اور آپ کو معلوم ہے کہ اولاد والدین کی نافرمانی بھی کرتی ہے اسی لئے آپ نے اولاد ہی کو والدین کی فرمانبرداری کی رغبت دلائی۔ اے اللہ میرا بیٹا اپنے والدین کا اس قدر خدمت گزار تھا جس قدر والدین اپنی اولاد کے ہوتے ہیں تو میری طرف سے تو اس کو بہتر جزا اور رحمت عطا فرما اور اس کو سزا اور تازیگی سے ہمکنار کر۔ یہ سنکر اس سے ایک عرابی نے کہا بہت اچھی دعا ہے جو تو نے اس کے لئے کی اگر تو اس کو بے فائدہ گریہ و رکا سے آلودہ نہ کر دیتی تو اس نے جواب دیا کہ مجبوریوں پر اختیاری افعال کا حکم جاری نہیں ہوا کرتا اور میرا گریہ و رکا کو بند کر دینے پر قادر ہونا غیر ممکن تھا اور اس سے رُک جانا میری قدرت سے باہر تھا اور اللہ اپنے فضل سے میرا عذر قبول کرنے والا ہے کیونکہ اس بزرگ و بڑا اللہ نے فرمایا ہے فمن اضطر غیر باغ ولا عاد فلا اثم علیہ ان اللہ غفورٌ رحیمٌ (ترجمہ) تو جو شخص بے اختیار ہو جائے بغیر سرکشی اور حد سے گزر جانے کے تو اس پر کوئی گناہ نہیں بیشک اللہ مغفرت کرنے والا اور رحمت کرنے والا ہے۔

(۵۷۹) ابوالحسن مدائنی نے ذکر کیا کہ ایک دن عمران بن حطان اپنی بیوی کے پاس آیا اور عمران بہت بھڑا اور پتہ قد تھا اور وہ سنگار کئے بیٹھی تھی اور ایک خوبصورت عورت تھی جب عمران کی نگاہ اس پر پڑی تو اس کو بے اختیار تگنار ہا بیوی نے کہا کیا بات ہے تو اس نے کہا کہ واللہ اس صبح کے وقت تو بہت پیاری دکھائی دے رہی ہے تو اس نے کہا بشارت ہو میں اور تو دونوں جنتی ہیں اس نے کہا یہ تجھے کہاں سے معلوم ہو گیا تو اس نے کہا اس لئے کہ تجھے مجھ جیسی عورت ملی اس پر تو نے اللہ کا شکر کیا اور میں تجھ جیسے کے ساتھ مبتلا ہوئی تو میں نے صبر کیا اور صابر اور شاکر دونوں جنت میں جائیں گے۔

(۵۸۰) مصنف رحمہ اللہ فرماتے ہیں کہ عمران بن حطان ایک خارجی تھا اور اسی خبیث نے حضرت علی بن ابی طالب رضی اللہ تعالیٰ عنہ کے قتل کر دینے پر عبدالرحمن بن ملجم ملعون کی مدد میں اشعار کہے تھے :-

یا ضویۃ من تقی ما اراد بها  
الا لیبلغ من ذی العرش رضوانا

(ترجمہ) ایک متقی شخص کی کیسی اچھی ضرب تھی جس کو لوگانے سے اس کی نیت صرف یہ تھی کہ اللہ



صاحبِ عرش کی رضا حاصل کرے۔

انی لا ذکرہ یوماً فاحسبہ  
 اونی الہدیۃ عند اللہ میزانا  
 میں جب اس کو یاد کرتا ہوں تو یہ گمان کرتا ہوں کہ اس کا عمل اللہ کی تمام مخلوق سے زیادہ  
 وزن میں بھاری ہے۔

اکرم بقوم بطون الارض اقربہم  
 لم یخلطوا دینہم بغیا وعدانا  
 (ترجمہ) کیسی بزرگ قوم تھی جن کی قبریں زمین کے پیٹ میں بنی ہوئی ہیں جن لوگوں نے اپنے  
 دین کی بغاوت اور سرکشی سے مخلوط نہ ہونے دیا۔  
 جب یہ ابیات قاضی ابوالطیب طبری کو پہنچے تو انہوں نے فی البدیہہ اس کے جواب میں یہ  
 اشعار کہے:۔

انی لابرأ مہا انت قائلہ  
 علی ابن ملجم ملعون ملعون بھتانا  
 (ترجمہ) میں اس جھوٹے اور غلط رائے سے جس کا تو ابن ملجم ملعون کے حق میں قائل ہے بیزاری  
 کا اظہار کرتا ہوں۔

انی لا ذکرہ یوماً فالعنة  
 دینا واللعن عمرانا وحطانا  
 (ترجمہ) میں جس دن اس کو یاد کرتا ہوں تو اس پر لعنت بھیجتا ہوں دین سمجھ کر اور عمران پر  
 ان پر بھی لعنت بھیجتا ہوں اور حطان پر بھی۔  
 علیک ثم علیہ الدھر متصلاً  
 لعائن اللہ اسراراً وعلاناً  
 (ترجمہ) تجھ پر اور اس پر رہتی دنیا تک لگاتار خدا کی لعنتیں پوشیدہ طور پر اور ظاہر طور  
 پر پڑھتی رہیں۔

فانتہ من کلاب النار جاء بہ  
 نص الشریعۃ تنیاناً وبریہاناً  
 تم لوگ دوزخ کے کتے ہو اس پر شریعت کی نص وار ہوئی ہے یہ بالکل کھلی ہوئی بات  
 ہے اور بدلائل ثابت۔

ابوالطیب نے رسول اللہ صلی اللہ علیہ وسلم کے اس ارشاد کی طرف اشارہ کیا کہ خارجی لوگ  
 دوزخ کے کتے ہیں۔



(۵۸۱) اسحق بن ابراہیم موصلی نے بیان کیا کہ مجھے ابوالفتح نے یہ واقعہ سنایا کہ کثیر نے عرہ کی جستجو میں ایک سفر کیا اور اس کیساتھ ایک پانی کا مشکیزہ تھا جب اُس پر پیاس کا غلبہ ہوا تو اس نے مشکیزہ کھولا دیکھا تو وہ بالکل خالی تھا۔ اس میں پانی کا ایک قطرہ بھی نہیں تھا (اب اسکو پانی کی تلاش ہوئی، تو دور سے اُسے آگ کی روشنی محسوس ہوئی تو ادھر کا قصد کیا تو اس نے دیکھا کہ اس آگ کے قریب ایک سائبان ہے جس کی چہار دیواری میں ایک بوڑھی عورت ملی اس نے کثیر سے کہا تو کون ہے۔ اس نے کہا کہ میں کثیر ہوں۔ کہنے لگی کہ مجھے تو تجھ سے ملنے کی تمنا تھی تو میں خدا کا شکر کرتی ہوں جس نے تجھے مجھ کو دکھلا دیا۔ کثیر نے کہا کہ مجھ سے ملنے کی تمنا کا باعث کیا تھا اس نے کہا کیا یہ شعر تو نے ہی نہیں کہے۔

اذا ما اتينا خلّةٰ کی نزلہا ابینا وقلنا الحاجبہ اقل

(ترجمہ) جب کبھی ہم کسی (دوست صاحبہ) حاجت کے پاس پہنچتے ہیں کہ اس کو پورا کریں، تو انکار کر دیتے ہیں کہ حاجبہ قبیلہ والی (عرہ سے ملنا) مقدم ہے۔

سنو لیث عرفا ان اردت وصالنا ونحن لتلك الحاجبہ اوصل

(ترجمہ) ہم تجھ سے رسمی محبت تو کر سکتے ہیں اگر تو ہم سے وصال کا ارادہ رکھتی ہے اور ہم تو درحقیقت سب سے زیادہ وصال کی خواہش اسی حاجبہ سے رکھتے ہیں کثیر نے کہا ہاں میرے ہی ہیں۔ بولی تو نے اس طرح کیوں نہ کہا جیسا کہ تیرے سردار جمیل نے کہا تھا۔

یارب ما رضىٰ علینا وصالها بالجد تخططه بقول الهازل

(ترجمہ) بہت سی عورتیں کوشش کے ساتھ اپنے سے وصال کے لئے ہمارے سامنے آتی ہیں اور ہنسی مذاق سے مخلوط کر کے (اپنی محبت کا اظہار کرتی ہیں)

فاجبتہا بالقول بعد شأمل محبتي بشینة عن وصالک شاغلی

تو میں تامل کے بعد اُن کے جواب میں یہ کہتا ہوں کہ تیرے وصال سے جو شے مانع ہے وہ بشینہ کی محبت ہے

لو کان فی قلبی کفدر قلامی فضلا لغيرک ما انتک رسائی

(ترجمہ) (اے بشینہ) اگر میرے دل میں ایک ناخن کے برابر بھی تیرے غیر کے لئے گنجائش ہوتی تو میرے پیغامات (محبت) تیرے پاس نہ آتے۔



کثیر کہتا ہے میں نے کہا یہ قصہ چھوڑا اور مجھے پانی پلا دے اس نے کہا واللہ میں تجھے پانی نہیں پلا سکتی۔ میں نے کہا تجھ پر افسوس ہے پیاس مجھے ستا رہی ہے۔ بولی کہ بٹینہ نوحہ کر لے اگر میں طمع سے اپنے پاس سے پانی کا ایک قطرہ بھی روکوں یہ سنکر کثیر (نے پھر کوئی بات نہ کی اور اس کی صرف یہی کوشش ہوئی کہ اپنی سواری پر چڑھ گیا اور پانی کی جستجو میں چل دیا اور نصف دن سے پانی تک نہ پہنچ سکا اور پیاس اس کو مارے ڈالتی تھی۔

(۵۸۲) ذوالرمہ کو فہ پہنچا۔ تو دورانِ سفر میں جب کہ وہ اپنے اصیل گھوڑے پر سوار کو فہ کی ایک سڑک پر جا رہا تھا کہ اس نے ایک سیاہ رنگ کی لڑکی دیکھی جو ایک گھر کے دروازے پر کھڑی تھی تو وہ اسکو بہت پیاری معلوم ہوئی اور اس کے دل میں اُتر گئی تو وہ اس کے قریب پہنچا اور کہا اے لڑکی مجھے پانی پلا دے تو وہ اس کے پاس ایک برتن میں پانی لائی جو اس نے پیا پھر اس کے ساتھ کچھ چھڑی کا ارادہ کیا اور چاہا کہ یہ کچھ بولے تو کہا اے لڑکی تیرا پانی بہت ہی گرم تھا۔ تو اس نے کہا اگر آپ مجھ سے بات کرنا چاہتے ہیں تو آپ کے اشعار کے عیوب میں آپ کے سامنے بیان کر دوں اور اپنے پانی کے گرم اور ٹھنڈا ہونے کا قصہ ایک طرف ڈالوں۔ تو اس نے کہا او میرا کونسا شعر ہے جس میں عیب ہے تو لڑکی نے کہا کیا آپ ذوالرمہ نہیں ہیں۔ ذوالرمہ نے کہا: بیشک۔ پھر بولی۔

فانت الذی شہدت عنراً یفقرۃ لہا ذنب فوق استہا اُمّ سالم  
(ترجمہ) گو وہ ہے جس نے (اپنی محبوبہ) اُمّ سالم کو ایک بکری سے تشبیہ دی جو چٹیل میدان میں کھڑی ہو۔ اس کے سر پر دم بھی لگی ہوئی ہے۔

جعلت لہا قرنابین فوق جبینہا وطیین مسودین مثل المحاجم  
(ترجمہ) تو نے اس کے لئے دو سینگ بھی تجویز کر دیئے جو اس کی پیشانی پر لگے ہوئے ہیں اور دو سیاہ رنگ چپڑیں بالکل کالی جیسے سینگیں ہوتی ہیں۔

وساقین ان یستکنا منک یترا بجلدک یا غیلان مثل الما اشم  
(ترجمہ) اور (اس کیلئے) ایسی دو ساق (بھی تجویز کر دی ہیں) کہ اگر وہ تیرے دو لٹیاں جما دے تو اسے مست تیری کھال کو ایسی کر چھوٹے جیسے کسی سزا میں (مجروم) کی ہو جاتی ہے۔



۱ یا ظبیۃ الوعاء بین جلاجل و بین النقاء أنت أم أم سالم

(تو اب یہ بتا) کہ جلاجل اور نفا کے درمیان والی سبزہ زار کی ہر فی (تیرے قول یا ظبیۃ الوعاء بین جلاجل والنقاء میں) تو ہے یا ام سالم ذوالرّمہ نے کہا میں تجھے خدا کی قسم دیتا ہوں تو یہ میرا گھوڑا مع اس کے سب سامان کے لیے مگر اس کو کسی پر ظاہر نہ کرنا اور گھوڑے سے اتر کر اس کو اس لڑکی کی طرف بڑھا دیا اور رخصت ہونے کے لئے چلنے لگا تو اُس نے اس کو واپس کر دیا اور وعدہ کیا کہ جو کچھ ماہر اپیش آیا کسی سے وہ اس کا ذکر نہیں کرے گی۔

(۵۸۳) زہیر بن حسن مولیٰ ربیع بن یونس سے مروی ہے کہ حجاج ولید ابن عبد الملک سے ملنے آیا۔ اس کے (مسجد میں) دو رکعت پڑھیں۔ واپسی کے بعد ولید سوار ہو گیا تو حجاج اس کے سامنے پیدل ہو گیا۔ اس سے ولید نے کہا اے ابو محمد تم بھی سوار ہو جاؤ۔ تو حجاج نے کہا اے امیر المؤمنین مجھے ایسا ہی رہنے دیجئے میں جہاد و بکثرت کرنے کا عادی ہوں (مگر سست ہو رہا ہوں پیدل چلنے سے سستی رفع ہوگی سست اس لئے ہوں) کیونکہ ابن الزبیر اور ابن الاشعث نے مجھے جہاد سے طویل عرصہ تک روک رکھا۔ مگر ولید نے اس کو حکم دیا کہ سوار ہو جائے تو سوار ہو گیا اور ولید کے ساتھ تخلیہ میں داخل ہو گیا تو ایسے وقت میں جبکہ حجاج باتیں کر رہا تھا کہ میں نے اہل عراق کیساتھ یہ کیا اور وہ کیا ایک جا رہی آئی اور اس نے ولید سے (علیحدگی میں) کچھ کہا اور علی گئی تو ولید نے کہا اے ابو محمد کیا آپ کو معلوم ہے کہ جا رہی نے کیا کہا۔ حجاج نے کہا نہیں۔ ولید نے کہا اُس نے یہ کہا تھا کہ مجھے آپ کے پاس ام النبین بنت عبد العزیز بن مروان نے بھیجا ہے کہ آپ کی ہمنشین اسس اعرابی کے ساتھ اس حال میں کہ یہ اعرابی مسلح ہے اور آپ (بغیر زرہ) سادے کپڑوں میں ہیں خطرناک ہے تو میں نے اُس کے پاس یہ کہلا بھیجا کہ وہ حجاج بن یوسف ہے تو اُس نے اس کو کپکپا دیا اور اُس نے یہ کہا کہ واللہ اگر تمہارے ساتھ خلوت میں ملک الموت ہوتا تو میں بہ نسبت حجاج سے تخلیہ کے اسکو پسند کرتی یہ وہ شخص ہے جس نے اللہ کے محبوب بندوں کو اور اس کے مطیع لوگوں کو قتل کیا ظلم اور جور سے تو حجاج نے کہا اے امیر المؤمنین! عورت صرف ایک کٹی ہے اور کوئی محاسبہ کرنے والا افسر نہیں ہے اپنے اسمار پر ان کو مطلع کرنا نہیں چاہیے اور ان سے ہمبستری سے زائد کام نہ لینا چاہیے اور ہرگز ان کے ساتھ چھوٹے اور ذلیل بن کر مجالست نہ کرنی چاہئے پھر اٹھ



کر چلا گیا۔ ولید نے ام البنین کے پاس جا کر حجاج کی پوری گفتگو سنا دی۔ ام البنین نے کہا میں  
 چاہتی ہوں کہ آپ اس کو حکم دیں کہ وہ مجھ کو سلام کرنے کے لئے آئے۔ پھر میرے اور اس کے درمیان  
 جو بات ہوگی اس کی اطلاع آپ کو ہو جائیگی۔ دوسرے دن حجاج ولید کے پاس پہنچا۔ ولید نے  
 کہا ام البنین کے پاس جاؤ۔ حجاج نے کہا اے امیر المؤمنین مجھے اس سے معاف رکھئے ولید نے کہا  
 ایسا کرنا ہی ہوگا۔ چنانچہ حجاج اس کے پاس پہنچا۔ تو بہت دیر تک اس کو منتظر رکھا پھر اس کو اجازت  
 دی (جب وہ حاضر ہو گیا) تو اس سے کہا کہ اے حجاج تو فخر کرتا ہے امیر المؤمنین کے سامنے ابن الزبیر  
 اور ابن الاشعث کے قتل پر۔ یاد رکھ خدا کی قسم اگر تو علم الہی میں اس کی بدترین مخلوق نہ ہوتا تو تجھ  
 کو وہ ذات النطاقین (یعنی حضرت اسماعیل کے بیٹے اور رسول اللہ صلی اللہ علیہ وسلم کے خاص مقرب  
 صحابی زبیر بن العوام) کے بیٹے اور الاشعث کے قتل میں مبتلا نہ کرتا۔ میں قسم کھا کر کہتی ہوں تیرے  
 اوپر نخواست کا جنون سوار ہو گیا یہاں تک کہ تو چلانے لگا اور تجھ پر ہرک مسلط ہو گئی یہاں تک کہ  
 تو بھوکے لگا (اس وقت کو بھول گیا) اگر امیر المؤمنین اہل یمن میں منادی نہ کر دیتے جب کہ تو  
 سخت تنگ حالی میں پھنس چکا تھا اور تیرے اوپر ان لوگوں کے نیزوں کے سائے پڑ چکے تھے اور ان  
 کے بالمقابل آکر حملہ کرنے والے تجھ پر غالب آیا چلتے تھے تو تو قید ہو چکا تھا اور وہ چیز جس میں  
 تیری آنکھیں لگی ہوئی ہیں کاٹ دی گئی ہوتی (یعنی سر) اور اسی بنا پر امیر المؤمنین کی خواتین نے  
 اپنی چوٹیوں سے خوشبوؤں کو بھی جھاڑ کر فے ڈالا اور ان کو بکوا دیا تھا امیر المؤمنین کے مددگاروں  
 کی مالی امداد کیلئے۔ اور یہ جو تو نے امیر المؤمنین کو اشارہ کیا ہے ان کو لذت سے منقطع ہونے اور اپنی  
 خواتین سے صرف حاجت روائی کی حد تک تعلق رکھنے کی طرف تو اگر وہ عورتیں (جن صورت اور حسن  
 سیرت میں) مثل امیر المؤمنین کے ہوں اور ان سے کشادہ دلی کا معاملہ کیا جائے تو بالکل بدیہی  
 بات ہے) کہ تیری بات امیر المؤمنین کے لئے قابل قبول ہو ہی نہیں سکتی اور اگر وہ عورتیں اس درجہ  
 کی ہوں جن سے کشادہ دلی کا تعلق رکھا جائے جس درجہ کی تیری غیر مخنون ماں تھی جس کی حرارت  
 غریبیہ (یعنی مزاج کی اصلی حرارت طبعی) ضعیف اور صورت مکروہ تھی جیسی عورت سے تعلق کے  
 نتیجہ میں پیدا ہوا تھا تو اے کہنے ایسی عورتوں کے بارے میں بہت ہی مناسب ہے کہ تیری بات  
 مان لی جائے۔ خدا اُسے قتل کرے جو کہتا ہے (یعنی کسی شاعر نے کیا اچھا کہا۔ ایسے جملوں سے



بدعا مقصود نہیں ہوتی) :-

اسد علیٰ وفی المحروب نعامۃ      فتخاء تنفر من صغیر الصاغر  
(ترجمہ) میرے اوپر شیر بن گیا اور لڑائیوں میں ڈر بھوک ٹنتر مرغ جو سیٹی بجانے والوں کی سیٹی سے  
بھی بھاگ جائے۔

ہلا بزدت الی غزالۃ فی الوغی      وقد کان قلبک فی جناحی طائر  
(ترجمہ) کیوں نہیں سامنے آیا تو لڑائی میں غزالہ کے تیرا حال یہ تھا کہ تیرا دل پرند کے بازوؤں میں  
تھا (اڑ کر فرار ہوتے پر طیار)

غزالہ ایک خارجی شبیب بن یزید کی بیوی تھی جو بہت بہادر تھی اس نے کوفہ فتح کر لیا تھا  
حجاج اس سے شکست کھا کر بھاگا تھا۔

پھر اس نے اپنی باندی کو ختم دیا اور اس نے حجاج کو قصر سے نکال دیا جب وہ ولید کے پاس  
آیا تو اس سے ولید نے پوچھا اے ابو محمد وہاں کیا پیش آیا تو حجاج نے کہا اے امیر المؤمنین خدا  
کی قسم وہ خاموش ہی نہ ہوتی یہاں تک کہ مجھے (اس حال کو پہنچا دیا) کہ زمین کا شکم مجھے اچھا معلوم  
ہونے لگا اس کی پیٹھ سے۔ ولید نے کہا کہ وہ عبدالعزیز کی بیٹی ہے۔

(۵۸۴) ابن السکیت نے بیان کیا کہ محمد بن عبداللہ بن طاہر نے حج کا ارادہ کر لیا تو اس  
کی ایک کنیز نے جو شاعرہ تھی نکل کر دیکھا تو جب سفر کی پوری طیاری کا مشاہدہ کیا تو وہ رونے  
لگی اس پر محمد بن عبداللہ نے کہا :-

دمعۃ کالتؤلوا للسرط      ی علیٰ الخلال اسیل

(ترجمہ) اس کے آنسو تانے موتیوں کی طرح ہیں کتابی رخسار پر

هطلت فی ساعة البیث      من الطرف الکحیل

(ترجمہ) لگاتار بہنے لگے جدائی کے وقت سر مگیں آنکھ سے۔

پھر محمد بن عبداللہ بن طاہر نے اس سے کہا کہ اس پر شعر لگاؤ تو اس نے کہا۔

حین ہم القمر البا      ہر عنا بالافتول

(ترجمہ) جب (سب ستاروں سے زیادہ) روشن چاند نے ہم سے چھپنے کا ارادہ کیا۔



انما یفتضح العشتاق فی وقت الرحیل

(ترجمہ) عاشق تو کوچ کے وقت ہی رسوا ہوا کرتے ہیں۔

(۵۸۵) ایوب الوزان سے منقول ہے کہ مفضل نے بیان کیا کہ میں ہارون الرشید کے یہاں حاضر ہوا اس وقت اس کے سامنے ایک طبق میں گلاب کے پھول رکھے ہوئے تھے اور ایک خوبصورت کنیز جو شاعرہ اور ادیب تھی اور ہارون کی خدمت میں ہدیہ پیش کی گئی تھی بیٹھی ہوئی تھی۔ تورشید نے کہا کہ اے مفضل اس گلاب کے پھول کو کسی مناسب چیز کے ساتھ موزوں تشبیہ دو تو میں نے یہ شعر کہا

كانت خذ مرقی یقب له  
فما الحبيب قد ابدى به نجلا

(ترجمہ) گویا وہ (گلاب کا پھول) اس کا رخسار ہے جس پر زویدہ نگاہ ڈالی جاتی ہے (یعنی محبوب) جس کو چاہنے والے کا منہ چوم رہا ہے اور اس رخسار پر شرمندگی (کی وجہ) سے سرخی (چھا گئی پھر اس کنیز نے یہ شعر کہا۔

كانت لون خلی حین یدفعنی • کف الرشید لامر یوجب الغسلا

(ترجمہ) گویا وہ میرے رخسار کا رنگ ہے جب مجھے رشید کی ہتھیلی نے دبا لیا ہوا ایسے امر کے لئے جو موجب غسل ہوتا ہے تورشید نے کہا اے مفضل اٹھو اور باہر جاؤ کیونکہ اس چنچل نے ہم کو ہیمان میں ڈال دیا۔ میں فوراً اٹھ گیا اور میں (باہر ہوتے ہوئے پردہ اپنی طرف سے چھوڑنا گیا۔

(۵۸۶) اصمعی نے بیان کیا جب رشید نے بصرہ میں آکر مکہ کے سفر کا قصد کیا تو میں بھی ہمراہ ہوا جب ہم ضریر پہنچے تو میں دیکھتا ہوں کہ کنارہ وادی پر ایک لڑکی ہے اور اس کے سامنے اس کا پیالہ ہے اور وہ یہ کہہ رہی ہے۔

طحننا طواحن الاعوام  
ورمتنا نواب الايام

(ترجمہ) زمانوں کی چکیوں نے ہم کو پس ڈالا اور ایام کی سختیوں نے ہمارے تیر مارے۔

فاتینا کونمدا کفا  
لفضاحت زادکم والطعام

(ترجمہ) ہم تمہارے سامنے اپنی ہتھیلیں تمہارے بچے کھچے زور راہ اور کھانے کیلئے پرار رہے ہیں۔

فاطبوا الاجر والمثوبة فینا  
ایھا الزائرون بیت الحرام

(ترجمہ) تو ہماری امداد سے اجر اور ثواب حاصل کرو اے بیت اللہ کی زیارت کرنے والو۔



من رانی فقد رانی ورحلی فارحنوا غرستی فذل مقامی

(ترجمہ) جس نے مجھے دیکھ لیا تو اس نے مجھے اور میرے جائے قیام (اور ہر ضرورت) کو دیکھ لیا تو میری غربت اور پستی مقام پر رحم کر۔

اسمعی کہتے ہیں کہ میں لوٹ کر امیر المؤمنین کے پاس آیا اور عرض کیا کہ کنارہ وادی پر ایک لڑکی ہے اور اس کے اشعار سنائے تو بہت پسند کئے۔ میں نے کہا اے امیر المؤمنین میں اس کو آپ کے پاس لاتا ہوں۔ فرمایا نہیں بلکہ ہم خود اس کی طرف جائیں گے چنانچہ امیر المؤمنین اس کے پاس جا کر کھڑے ہو گئے۔ میں نے اس سے کہا جو اشعار تو پڑھ رہی تھی وہ سنا تو اس نے سنائے اور ہارن سے مڑوب نہیں ہوئی۔ انہوں نے حکم دیا کہ اے مسرور اس کے پیالے کو دینا رے بھرے (مسرور غلام کا نام تھا) مسرور نے اسکو اتنا بھر دیا کہ پیالے کے دائیں بائیں سے دینا رہا ہر آگے۔

(۵۸۷) ابن الشیظمی کا بیان ہے کہ میں ایک سخت قحط کے زمانہ میں جو بارش نہ ہونے کی وجہ سے پیش آیا تھا حج کے لئے گیا۔ تو اس دوران میں کہ میں کعبہ کا طواف کر رہا تھا میری نظر ایک لڑکی پر پڑی جو اپنے موزوں قد و قامت اور تناسب اعضا کے لحاظ سے نہایت ہی خوبصورت تھی اور وہ کعبہ کے پردہ پکڑے ہوئے کھڑی تھی "اے میرے معبود، اے میرے آقا! میں آپ کی غریب بندی ہوں اور آپ کی محتاج محب کارن ہوں۔ میری گریہ و زاری آپ سے پوشیدہ نہیں اور میری بد حالی آپ سے چھپی ہوئی نہیں محتاجگی نے میرا پردہ توڑا اور فاقہ نے میرا نقاب ہٹا دیا۔ تو میں نے چہرہ کھول لیا جو قلت کے وقت پر مردہ اور سوال کے وقت ذلیل ہوتا ہے قسم ہے آپ کی عزت کی سوال کا دُور ایسا دلازمہ ہو گیا کہ اب اسے نہ اپنے دُور غنا کی آبرو اس سے مانع ہوتی ہے اور نہ وہ آبروئے حیا سوال سے بچا سکتی ہے جن کو رزق عطا کیا گیا ہے ان کی ہتھیلیں میرے حق میں بے حرکت ہو گئیں اور صاحبِ اخلاق لوگوں کے سینے میرے لئے تنگ ہو گئے تو جس نے مجھے محروم رکھا میں اس کو ملامت نہیں کرتی اور جس شخص نے مجھے کچھ دیا میں اس کو بہتر جزا دینے کے لئے آپ کے اور آپ کی رحمت کے سپرد کرتی ہوں اور آپ رحم الراحمین ہیں۔" تو میں اس کے قریب گیا اور اسکو کچھ دیا پھر میں نے اس سے پوچھا کہ آپ کون ہیں اور کس خاندان کی ہیں۔ تو اس نے کہا آپ مجھے معلوم کرنے کے ورے نہ ہوں۔ سن قل مالہ وذهب رجالہ کیف



بیسکون حالہ (جس کے پاس نہ مال باقی رہے اور نہ اس کے اقارب باقی رہیں اس کا کیا حال ہوگا) اس کے بعد اُس نے یہ اشعار پڑھے۔

بعض بنات الرجال ابرزها الذہر لما قد تری واخرجهما  
(ترجمہ) بعض (صاحب عروجہ) لوگوں کی بیٹیوں کو زمانہ (کے انقلاب) نے ظاہر کر دیا اور پردہ سے باہر کر دیا جس سبب سے کہ تم دیکھ رہے ہو۔

ابرزها من جلیل نعمتها فابتزها ملکها واجوجها  
(ترجمہ) زمانہ نے ان کو نکال دیا (یعنی محروم کر دیا) ان کو بڑی بڑی نعمتوں سے اور ان کی دولت مملوک چھین لی اور ان کو محتاج کر دیا۔

وطالما كانت العیون اذا ما خرجت تستشف هو دجها  
(ترجمہ) اور بہت زمانہ تک (ایسا ہوتا رہا) کہ جب (اُن کی سواری) نکلتی تو عام نظریں اُن کے کجائے کو غور سے دیکھتی تھیں۔

ان كان قد ساءها و احزنها فطالما سرها و ابججها  
(ترجمہ) اگر (آج) زمانہ نے اس کو دکھ اور رنج پہنچایا (تو صبر کرنا چاہیے) کہ عرصہ تک اس کو خوشی اور مسرت (بھی) پہنچائی تھی۔

الحمد لله ربّ معسرّة قد ضمن الله ان یفرجها  
(ترجمہ) اللہ کا شکر ہے بہت سی مفلس عورتیں ہیں کہ اللہ تعالیٰ اس بات کا ضامن ہے کہ ان کو کشائش دیدے۔ ابن التیظلی کہتے ہیں کہ میں اس سے پھر سوال کیا تو اس نے کہا کہ وہ حضرت حسین بن علی رضوان اللہ تعالیٰ علیہم اجمعین کی اولاد میں سے ہے۔

(۵۸۸) مروی ہے کہ کثیر عذہ کی جمیل سے ملاقات ہوئی تو کثیر نے اس سے پوچھا کہ بئینہ سے تمہاری ملاقات کب ہوا کرتی ہے۔ جمیل نے کہا کہ مجھ سے اس کی ملاقات شروع سال سے جب کہ وہ وادی دوم میں کپڑے دھو رہی تھی اب تک نہیں ہوئی۔ تو اس سے کثیر نے کہا کیا تم چاہتے ہو کہ میں آج رات اس سے تمہاری ملاقات کر دوں۔ جمیل نے کہا ضرور! تو فوراً کثیر بئینہ کی طرف لوٹ گیا۔ اس کو دیکھ کر بئینہ کے والد نے کہا اے کثیر کیا بات ہے تم فوراً واپس آ گئے۔ ابھی تھوڑی



دیر پہلے ہی تم ہمارے پاس نہیں بیٹھے تھے؛ کثیر نے کہا بیشک! لیکن چند ابیات مجھے یاد آ گئے جو میں نے عرۃ کے حق میں کہے تھے اُس نے کہا وہ کیا کہے تھے تو کثیر نے کہا۔

فقلت لها یا عذرا رسل صاحبی علی باب داری والرسول موکل،

(ترجمہ) تو میں نے اس سے کہا کہ اے عرۃ میں اپنے دوست کو بھیجتا ہوں اپنے گھر کے دروازے پر اور صندوقہ دار ہوتا ہے۔

اما تذکرین العهد یوم لقیتمکم باسفل وادی الدوم والثوب بغسل

(ترجمہ) کیا تجھے وہ زمانہ یاد نہیں جس دن میں نے تجھ سے ملاقات کی تھی وادی دوم کے نیچے والے مقام پر جب کپڑے دھوئے جا رہے تھے تو بٹینہ نے زور سے کہا "دور ہو جا" تو بٹینہ کے باپ نے کہا اے بٹینہ کیا بات ہوئی تجھے کیوں جوش آیا۔ اس نے کہا ایک کتا ہمیشہ ہمارے یہاں پہاڑ کے پیچھے سے رات کو اور دوپہر کو آ جاتا ہے (اس کو دھمکار ہی تھی) پھر کثیر واپس لوٹ کر جمیل کے پاس آیا اور اس سے کہا کہ بٹینہ نے وعدہ کیا ہے وہ اس پہاڑ کے پیچھے تم سے رات میں اور دوپہر کے وقت ملے گی اب تم جب چاہو اس سے ملاقات کر لو۔

(۵۸۹) مولف کہتے ہیں کہ ایسی ہی چالاکی کی یہ حکایت منقول ہے کہ ایک عورت کے پاس ایک اعرابی نے اپنے غلام کو اس لئے بھیجا کہ وہ اس سے ملاقات کی جگہ مقرر کرانا چاہتا تھا غلام نے جا کر عورت کو پیغام پہنچا دیا اس کو یہ اچھا نہ معلوم ہوا کہ آپس کے اقرار پر غلام کو مطلع کرے تو عورت نے اس کو یہ جواب دیا کہ خدا کی قسم اگر میں نے تجھے پکڑ لیا تو میں تیرا کانٹا سخت موڑوں گی کہ تو اس سے رو پڑے گا اور اس درخت سے جا کر سہارا لے گا اور عشا کے وقت تک تجھ پر غشی طاری رہے گی۔ غلام اس بات کا مطلب کچھ بھی نہ سمجھا اور اپنے مالک کے پاس واپس جا کر اس کی بات اس نے نقل کر دی وہ سمجھ گیا کہ اس نے اس سے درخت کے نیچے عشا کے وقت ملنے کا وعدہ کیا ہے۔

(۵۹۰) صولی کہتے ہیں کہ میں نے مبرور سے سنا وہ کہتے تھے کہ ہم مازنی کے پاس موجود تھے کہ ان کے پاس ایک اعرابی عورت آئی جو ان سے خود داری کے ساتھ سوال کیا کرتی تھی اور وہ اس کو دیکھتا کرتے تھے۔ بولی اللہ آپ کی صبح بخیر رکھے۔ اے ابو عثمان کیا ریتوں میں کچھ تری



آگئی؟ انہوں نے جواب میں کہا کہ اللہ اس کو لائے گا۔ تو کہنے لگی۔

تَعْلَمَنَّ اَنِّی وَالَّذِیْ حِجَّ الْقَوْمَ لَوْلَا خِیَالُ طَارِقٍ عِنْدَ النَّوْمِ  
(ترجمہ) ضرور سمجھ لیجئے کہ میں قسم ہے اس (کعبہ) کی جس کا قوم حج کرتی ہے اگر یہ اندیشہ نہ ہوتا کہ  
نیند کے وقت (آپ کا) خیال چھاپہ مارے گا۔

وَالشُّوْقُ مِنْ ذِكْرَاتِ مَا جِئْتَ الْيَوْمَ

(ترجمہ) اور آپ کی یاد سے شوق (ملاقات) ستائے گا تو میں آج نہ آئی۔ تو مازنی نے کہا، خدا  
اُسے قتل کر دے کس قدر چالاک عورت ہے۔ میرے پاس طلب عطیہ کیلئے آئی۔ جب دیکھا کہ کچھ  
نہیں ہے تو ہم پر احسان دھر گئی کہ بس ملنے ہی آئی تھی۔

(۵۹۱) اسمعیل بن حماد بن ابی حنیفہ نے بیان کیا کہ میرے سامنے اس عورت کے مانند کوئی  
نہیں آیا جو ایک مرتبہ آئی تھی اور اُس نے کہا کہ اے قاضی میرے چپا کے بیٹے نے میرا نکاح اس  
شخص سے کر دیا اور میں نہیں جانتی تھی۔ جب مجھے معلوم ہوا تو میں نے اس کو رد کر دیا۔ میں نے  
کہا اور تو نے کب رو کیا جو اب دیا جس وقت مجھے علم ہوا۔ میں نے اور کب علم ہوا۔ تو بولی کہ جس وقت  
میں نے اس کو رد کیا۔ میں نے کوئی عورت اس جیسی نہیں دیکھی۔

(۵۹۲) قاضی علی بن القاسم سے مروی ہے انہوں نے ذکر کیا کہ میرے والد بیان کرتے تھے کہ  
موسیٰ بن اسحاق کو کبھی مسکراتے ہوئے نہیں دیکھا جانا تھا۔ ایک مرتبہ ایک عورت نے اُن سے کہا کہ  
اے قاضی آپ کے لئے جائز نہیں کہ آپ دو آدمیوں کے مابین کوئی فیصلہ بحالت غصہ کریں۔ انہوں نے  
کہا کیوں تو اُس نے کہا اس لئے کہ نبی صلی اللہ علیہ وسلم نے فرمایا یَقْضِی الْقَاضِی بَيْنَ اثْنَيْنِ وَهُوَ  
غَضَبَانِ (کوئی قاضی دو (متخاصمین) کے مابین غصہ کی حالت میں فیصلہ نہ کرے) تو انہوں نے تبسم کیا۔  
(۵۹۳) اصمعی کے بھتیجے عبدالرحمن اپنے چچا (اصمعی) سے روایت کرتے ہیں کہ ایک بن سلیمان

بن عبد الملک نے جب کہ شعر اُن کے پاس حاضر تھے کہا کہ میں نے ایک مصرعہ موزوں کیا ہے اس  
کو پورا بیت بناؤ اور کہا یُرِدُّ حِ اِذَا رَاحُوا دِیْذًا وَاِذَا عَدُوًّا (وہ شام کے وقت آتا ہے جب  
وہ لوگ شام کے وقت آتے ہیں اور وہ سویرے آتا ہے جب وہ لوگ سویرے آتے ہیں) تو کوئی  
شاعر اس پر کچھ بھی نہ لگا سکا۔ تو سلیمان ایک اپنی کنیز کے پاس پہنچا اور اس کو خبر دی۔ اُس نے



کہا آپ نے کیا کہا تھا۔ سلیمان نے سنا دیا تو اس نے فوراً کہا دَعَمًا قَلِيلٌ لَا يَصُدُّهُ وَلَا يَغْدُو  
(اور عنقریب ایسا ہو گا کہ نہ شام کو چل سکے گا اور نہ صبح کو)

(۵۹۴) احمعی نے بیان کیا کہ میں امیر المؤمنین ہارون رشید کے یہاں حاضر تھا کہ ایک شخص  
ایک کنیز کو ساتھ لیکر آیا فروخت کے لئے اس کو رشید نے غور سے دیکھا۔ پھر کہا اپنی کنیز کو لے  
جاؤ۔ اگر اس کے منہ پر جھائیاں نہ ہوتیں اور ناک دبی ہوئی نہ ہوتی تو میں اس کو خرید لیتا۔ تو وہ  
شخص اس کو ساتھ لیکر چلا۔ جب وہ کنیز پر وہ کے قریب پہنچ گئی تو اس نے کہا اے امیر المؤمنین! مجھے  
اپنے پاس واپس بلا لیجئے میں آپ کو دو بیت سنانا چاہتی ہوں جو حاضر ہو گئے تو بلایا۔ اُس نے  
یہ شعر سنائے: مَا سَلَّمَ الظُّبَى عَلَى حَسَنِهِ كَلَّا وَلَا الْبَدْرَ الَّذِي يُوصَفُ

(ترجمہ) (اب تو) ہر فی بھی اپنے حسن پر سالم نہ رہ سکی ہرگز نہیں اور نہ چاند بچ سکا جس کی تعریف  
کیجاتی ہے) الظُّبَى فِيهِ خَلْسٌ بَيْنُ وَالْبَدْرِ فِيهِ كَلْفٌ يُعْرِفُ

(ترجمہ) کیونکہ ہر فی میں ناک بھی ہونا کھلی بات ہے اور چاند میں جو جھائیاں ہیں وہ بھی صاف نظر  
آتی ہیں)۔ اس کی بلاغت نے رشید کو حیران کر دیا اس کو خرید لیا اور اس کو مرتبہ تقریب بخشا۔  
اور وہ تمام کنیزوں سے زیادہ اس کے مجالس میں حصہ لیتی تھی۔

باحظ نے بیان کیا کہ میں نے لشکر میں ایک بہت لمبے قد کی عورت کو دیکھا اور ہم کھانے پر بیٹھے  
تھے۔ میں نے اس کو چھپڑنے کے ارادے سے ”اُتر آہا سے ساتھ کھانا کھائے“ (گویا اس کا ہم ایک  
لمبی سیڑھی ہے جس پر کوئی عورت چڑھی ہوئی ہے) اس نے جواب دیا کہ تو ہی بلند ہو جا۔  
(اے اسفل ورجہ کے شخص) یہاں تک کہ تو دنیا کو دیکھ لے۔

(۵۹۶) باحظ نے بیان کیا کہ میں نے ایک خوبصورت عورت کو دیکھا تو میں نے اس سے  
کہا تیرا کیا نام ہے؟ اس نے کہا مکہ تو میں نے کہا کیا تو مجھے اجازت دے گی کہ تیرے حجرِ اسود کو بوسہ  
دوں۔ (رضاکا تل مراد ہے) اُس نے کہا نہیں۔ بغیر زاد و راحلہ ایسا نہیں ہو سکتا۔ (جج بغیر  
سفر کے مصارف اور سواری پر قدرت کے فرض نہیں ہوتا اسی طرح یہ بھی بغیر ادارہ ہر نکاح شرعی  
حرام ہے)

مؤلف فرماتے ہیں کہ یہ حکایت ہم سے ایک دوسری نوعیت کے ساتھ بھی روایت کی گئی ہے



کہ جاحظ نے بیان کیا کہ میں نے بغداد کے بازارِ نخاسہ میں ایک عاریہ کنیز کو دیکھا جس پر آواز لگائی جا رہی تھی اور اس کے رخسار پر ایک تل تھا تو میں نے اس کو بلایا اور اس سے بات چیت شروع کی۔ میں نے اس سے کہا کہ تیرا کیا نام ہے اس نے کہا مکہ تو میں نے کہا اللہ اکبر حج قریب ہو گیا کیا تو مجھے اجازت دیتی ہے کہ حجرِ اسود کو بوسہ دوں۔ اس نے جواب دیا کہ مجھ سے الگ ہو گیا تم نے اللہ تعالیٰ کا ارشاد نہیں سنا لہٰذا تلوذ بلغیہ الا بشرق الانفس (تم اس وقت تک نہیں پہنچ سکتے مگر اپنے نفسوں کو مشقت میں ڈالنے سے)

(۵۹۷) اجمعی نے بیان کیا کہ منصور کے سامنے ایک چور پیش کیا گیا تو اس نے ہاتھ کاٹنے کا حکم دیا تو اس نے یہ شعر عرض کئے

یدی یا امیر المؤمنین اعیذھا بحقوق من عار علیہا یشنیھا

اے امیر المؤمنین میں اپنے ہاتھ کے بارے میں فریادری چاہتا ہوں اس کا عیب مار ہونا میرے لئے موجب ننگ و عار ہوگا۔

فلا خیر فی الدنیا ولا فی نعیدھا

اذا ما شمال فادقہا یسینھا

(ترجمہ) پھر نہ دنیا میں میرے لئے خیر باقی رہے گی اور نہ اس کی لذات میں جبکہ بایاں ہاتھ اس کے دائیں ہاتھ سے جدا ہو جائے گا) منصور نے کہا اے غلام قطع کر یہ سننا اللہ کی مقرر کی ہوئی سزاؤں میں سے اور ایسا حق ہے اللہ کے حقوق میں سے جس کو معطل کرنے کی کوئی صورت نہیں چور کی ماں کہنے لگی ہائے میرا ایک ہی ہے اور میرا یہی محنت کرنے والا ہے اور یہی کمانے والا ہے منصور نے کہا یہ تیرا ایک بدترین ہے اور بدترین محنت کرنے والا اور بدترین کمائی کرنے والا۔ (تو بدترین سزا یہی کا مستحق ہے) اے غلام قطع کر۔ پھر چور کی ماں نے کہا اے امیر المؤمنین کیا آپ کے کچھ ایسے گناہ ہیں کہ آپ اللہ سے ان کی مغفرت طلب کیا کرتے ہیں؟ منصور نے کہا کیوں نہیں تو اس نے کہا کہ اس کو مجھے بخشدیجئے اور اس گناہ کو بھی ان گناہوں میں شامل کر لیجئے جن کی آپ اللہ سے مغفرت مانگا کرتے ہیں۔

اور ایک روایت ہم کو یہ پہنچی کہ عبدالملک بن مروان کے سامنے ایک چور پیش کیا گیا تھا اور گواہی سے اس پر چوری ثابت ہو گئی تو اس نے وہ (مذکورہ بالا) شعر پڑھے تھے اور اس کی ماں



نے یہ گفتگو کی تھی اور اس پر عبدالملک نے حکم دیا تھا کہ اسے چھوڑ دیا جائے۔  
(۵۹۸) ثعلب نے ابن الاعرابی سے یہ شعر روایت کیا۔

وسأئلف عن ركب حسان كلهم ليلغة حسان بن زيد سؤالها

(ترجمہ) اور ایک سوال کرنے والی ہے حسان کے تمام قافلہ سے تاکہ حسان ابن زید کو اس کے سوال کی خبر سو جائے ابن الاعرابی نے کہا حقیقت یہ تھی کہ وہ حسان سے محبت کرتی تھی، تو اس نے یہ مکر وہ سمجھا کہ سوال میں اس کی ذات کو مخصوص کرے تو اس نے سارے قافلوں کا سوال کیا جس سے یہ نتیجہ نکل آیا کہ حسان کی ذات ہی مقصود ہے۔

(۵۹۹) ہارون بن عبداللہ بن المامون نے ذکر کیا کہ جب خیزران مہدی کے سامنے پیش ہوئی تو اس نے خیزران سے کہا واللہ اے لڑکی تو ہماری پسند کے حد درجہ تک مطابق ہے لیکن تیری پٹ لیاں کھردری ہیں۔ خیزران نے کہا اے امیر المؤمنین آپ کو سب سے زیادہ ضرورت اس شے کی ہے جو ان کی جانب سے آپ ان کو نہ دیکھتے۔ تو حکم دیا کہ اس کو خرید لیا جائے اور یہ مہدی کی بلند مرتبہ حرم بن گئی اسی سے موسیٰ اور ہارون پیدا ہوئے۔

(۶۰۰) ابو بکر صولی سے منقول ہے کہ مہدی نے ایک کنیز خریدی اور اس کے ساتھ مہدی کو تعلق خاطر بہت زیادہ ہو گیا اور وہ بھی مہدی سے بہت محبت کرتی تھی لیکن اکثر مہدی سے کھچی کھچی رہتی تھی تو مہدی نے ایک فریجہ اس پر مامور کیا جو پھسلا کر اس کے دل کی بات معلوم کرے تو اس نے یہ بتایا کہ مجھے یہ ڈر ہے کہ وہ کسی وقت مجھ سے خفا ہو جائیں اور چھوڑ دیں تو میں ہجر سے مرجاؤں گی تو میں اپنی ذات کو ان سے پورے طور پر لطف اندوز ہونے سے روک لیتی ہوں تاکہ زندگی گزار سکوں۔ تو مہدی نے یہ اشعار کہے :-

ظفرت بالقلب مینى غادة مثل الهلال

(ترجمہ) میرا دل مجھ سے چھین لے گئی ایک نازک بدن جو چاند کی مانند ہے۔

كلما صبح لها ورج ... نى جاءت باعتلال

(ترجمہ) جب اس کے ساتھ میری محبت کامل ہو گئی تو اس نے چیلے یہاں شروع کر دیے۔

لا تحب الهجر مینى والتأوى عن وصالى



(ترجمہ) وہ مجھ سے جدائی پسند نہیں کرتی اور نہ میرے وصل سے پہلو بچانا اس کو پسند ہے۔

بل لاختہا علی حبّی لہا خوف الملال

(ترجمہ) بلکہ اُس کا یہ انداز اس بنا پر ہے کہ اس کو میری محبت میں رنج پہنچنے کا اندیشہ ہے۔

(۴۰۱) ابونواس نے بیان کیا کہ میرے سامنے ایک عورت آگئی اور اس نے اپنے چہرے سے نقاب ہٹا دیا تو وہ غایت درجہ خوبصورت تھی۔ اس نے مجھ سے کہا آپ کا کیا نام ہے؟ میں نے کہا آپ کی صورت۔ بولی کہ اچھا تو آپ کا نام "حسن" ہے (ابونواس کا نام حسن بن بانی تھا)۔

(۴۰۲) قبیلہ تغلب کے ایک شخص نے ہم سے بیان کیا کہ ہم میں ایک شخص تھا جس کی بیٹی جوان تھی اور ایک اس کا بھتیجا تھا جو اس کی لڑکی پر فریفتہ تھا اور وہ لڑکی اس پر فریفتہ تھی اسی طرح ایک زمانہ گزرتا رہا۔ پھر اس لڑکی سے ایک شریف آدمی نے پیغام دیا اور اُس نے اچھے مہر سے رغبت دلائی تو اس لڑکی کے باپ نے نعم کہدیا یعنی اس کو منظور کر لیا اور قوم نکاح کے لئے جمع ہو گئی۔ تو لڑکی نے اپنی ماں سے کہا کہ اے ماں، ابا کو اس بات سے کیا امر مانع ہے کہ میرا نکاح اپنے بھتیجے سے کر دیں۔ ماں نے کہا کہ یہ تو ایسی بات ہے جس کا فیصلہ ہو چکا ہے۔ اُس نے کہا والد کس عہدگی سے اُس چھوٹے سے کو پالا، پرورش کیا پھر جب وہ بڑا ہو گیا تو اس کو تم چھو رہے ہو پھر اُس نے ماں سے کہا اے ماں ہائے والد مجھے حمل ہے اگر تم چاہو تو چھپا لو اور چاہو تو مٹ ہو کر دو۔ یہ سن کر اس کی والدہ نے اس کے باپ کو بلا کر سب حال بیان کر دیا۔ اُس نے کہا اس بات کو چھپا لو۔ پھر وہ ان لوگوں کے پاس گیا (جو نکاح کے لئے جمع ہو گئے تھے) اور اُن سے کہا کہ اے لوگو میں نے آپ کا پیغام قبول کر لیا تھا اور اب ایک ایسی چیز پیش آگئی کہ میں اُمید کرتا ہوں کہ اللہ مجھ کو اجر عطا فرمائے گا۔ میں آپ کو گواہ کرتا ہوں کہ میں نے اپنی بیٹی کا جس کا نام یہ ہے اپنے فلاں بھتیجے سے نکاح کر دیا۔ جب نکاح سے فراغت ہو گئی تو شیخ نے کہا کہ لڑکی کو اس کے پاس بھیج دیا جائے اس پر لڑکی نے کہا کہ وہ اللہ کے ساتھ کافر ہو جائے اگر ایک سال سے پہلے وہ شوہر سے تخلیہ کرے یا اس کا حمل ظاہر ہو جائے تو وہ ایک سال گزرنے سے پہلے شوہر کے پاس نہ گئی اور باپ کو معلوم ہو گیا کہ اُس نے (نکاح کے لئے) اس کیساتھ ایک حیلہ کیا تھا۔ (۴۰۳) صولی نے ذکر کیا کہ عتبی نے بیان کیا کہ میں نے (جب کہ گھوٹے پر سوار تھا) ایک



عورت کو دیکھا جس کی صورت مجھے عجیب معلوم ہوئی۔ میں نے اس سے کہا کیا تیرا کوئی شوہر ہے اس نے انکار کیا۔ میں نے کہا کیا تجھ کو (تجھ سے) نکاح کی رغبت ہے اُس نے کہا ہاں لیکن میری ایک ایسی صفت ہے کہ میں سمجھتی ہوں کہ آپ اس سے خوش نہ ہوں گے۔ میں نے کہا وہ کیا ہے کہنے لگی میرے سر میں سفیدی ہے۔ میں نے یہ سن کر اپنے گھوٹے کی باگ کھینچی اور ذرا چلا ہی تھا کہ اُس نے مجھے آواز دے کر کہا کہ میں آپ کو قسم دیتی ہوں کہ آپ ٹھہر جائیں۔ پھر اگر (میرے ساتھ) ایسے موقع تک چلی جو لوگوں سے (خالی تھا پھر اس نے اپنے بالوں سے کپڑا ہٹا دیا تو وہ ایسے سیاہ تھے جیسے سونائی انگور سیاہ ہوتے ہیں) پھر بولی واللہ میں ابھی بیس سال تک نہیں پہنچی۔ لیکن میں نے تم کو اس امر سے آگاہ کرنا چاہا تھا کہ ہم بھی آپ کی اس صفت سے کراہت کرتے ہیں۔ جس سے آپ کو سمجھ میں دیکھ کر کراہت ہوتی ہے میں بہت شرمندہ ہوا اور یہ کہتا ہوا روانہ ہوا

فجعلت اطلب صلھا بتملق والشیب یغمرھا بان لا تفعلى

(ترجمہ) میں چاہی پوسی کے ساتھ اس سے وصل کا طالب ہو رہا تھا اور میرا بوڑھا پایا اس سے یہ غمازی کر رہا تھا کہ ایسا نہ کرنا۔

(۶۰۴) عتبی نے بیان کیا کہ ایک شخص نے جو حضرت علی رضی اللہ تعالیٰ عنہ کی اولاد میں سے تھا اپنی بیوی سے کہہ دیا کہ "تیرے اپنے باپ سے میں میں تجھ کو اختیار دیتا ہوں۔" (اس طرح عورت کو طلاق کا اختیار حاصل ہو گیا) پھر وہ پچھتا یا تو بیوی نے کہا دیکھئے آپ کے ہاتھ میں اختیار بیس برس سے تھا۔ آپ نے اس کی اچھی طرح حفاظت کی اور اس کو برقرار رکھا تو میں دن کی ایک گھڑی میں ہرگز اس کو ضائع نہ کروں گی جب کہ وہ میرے ہاتھ میں پہنچ گیا۔ اب میں اس کو آپ ہی کو واپس کرتی ہوں۔ اسکی گفتگو نے اس شخص کو حیرت میں ڈال دیا اور اس کو طلاق نہیں دی۔

(۶۰۵) یہ بھی ذکر کیا ہے کہ شعیب نے ایک عورت سے نکاح کا ارادہ کیا۔ پھر اس سے کہا کہ میری عادت خراب ہے تو اس نے کہا کہ آپ سے زیادہ بُری عادت اس کی ہوگی جو آپ کو بُری عادت اختیار کرنے پر مجبور کر دے۔ شعیب نے کہا بس اب تو میری بیوی ہے۔

(۶۰۶) عتبی نے ذکر کیا کہ میں نے فضل بن ابراہیم سے سنا کہ وہ کہتے تھے کہ ایک شاعر کا کچھ عورتوں پر گزر ہوا تو اس کو ان کی شان عجیب معلوم ہوئی تو اس نے کہنا شروع کیا۔



ان النساء شیاطینُ خلقن لَنَا نعوذ باللہ من شر الشیاطین

(ترجمہ) عورتیں ہمارے لئے شیاطین پیدا کی گئی ہیں - ہم اللہ کی پناہ چاہتے ہیں شیاطین کے شر سے  
تو ان عورتوں میں سے ایک نے اس کو جواب دیا اور یہ کہنا شروع کیا -

ان النساء ریاحین خلقن لکم وکلکم تشہوا شمر الریاحین

(ترجمہ) یہ عورتیں گلہ ریز ہیں جو تمہارے لئے پیدا کی گئی ہیں اور تم سب ہی بھولوں کے سونگھنے کی خواہش رکھتے ہو۔

(۶۰۷) ابو عبد اللہ محمد بن العباس یزیدی سے منقول ہے کہ اعراب میں سے ایک شخص کے ایک لڑکی تھی اور ایک اس کا غلام تھا۔ غلام نے اس لڑکی کو بچھڑایا تو اس نے اُس سے رات کا وعدہ کر لیا اور اس کے لئے ایک چھری طیار کر لی اور اس کو خوب تیز کر لیا۔ جب وہ اس کے پاس وعدہ کے وقت آیا تو اُس نے اس کا جسم کاٹ دیا تو وہ اڑتا ہوا نکلا۔ اس کے آقا نے سن کر پوچھا کہ تجھ سے ایسا کس نے کیا تو اُس نے کہا کہ تمہاری بیٹی نے وہ بیٹی کے پاس کیا اور اس سے کہا کہ اس غلام کے ساتھ تونے کیا کیا۔ تو اس نے کہا :-

یا ابت العبد من ذوکم یشرب من سقاء لم یوکم  
ومن ورد غیر ما لہ صدق بمثل داسہ  
اے باپ غلام نے اپنی حماقت سے ایسے طرف سے  
پانی پینا چاہا جس کا بند نہیں کھولا گیا اور جو  
غیر کے پانی پر تصرف کرے گا۔ اس کو ایسی  
تکلیف بھی پہنچے گی۔

باپ نے اس سے سُن کر کہا تو کوئی حرج نہیں۔

(۶۰۸) شرقی بن قحطامی نے بیان کیا کہ شن عرب کے بڑے دانشمندیوں میں سے تھا اُس نے قسم کھائی تھی کہ میں سفر میں ہی اپنا وقت گزارتا رہوں گا جب تک مجھے کوئی عورت اپنی جیسی ملے اور اس سے نکاح کروں۔ وہ سفر میں تھا کہ اس کی ملاقات ایک ایسے شخص سے ہوئی جو اسی بستی میں جا رہا تھا جہاں پہنچنے کا شن نے ارادہ کیا تھا تو یہ اس کا ساتھی ہو گیا۔ جبکہ دونوں روانہ ہوئے تو اس سے شن نے کہا تو مجھے اٹھا کر لے چلے گا یا میں تجھے اٹھاؤں تو اس سے ساتھی نے کہا "وجاہل! ایک سوار دوسرے سوار کو کیسے اٹھا سکتا ہے" پھر دونوں چل رہے تھے تو انہوں نے ایک کھیت کو دیکھا جو رپکا ہوا کھڑا تھا تو شن نے کہا کیا تم کو اس بات کی خبر ہے کہ یہ کھیت



کھایا جا چکا یا نہیں؟ اُس نے کہا "اے جاہل کیا تو دیکھتا نہیں کہ یہ کھڑا ہے" پھر دونوں کا گزرا ایک جنازہ پر ہوا تو شن نے کہا تمہیں خبر ہے صاحب جنازہ زندہ ہے یا مردہ؟ اُس نے کہا "میں نے تجھ سے زیادہ جاہل نہیں دیکھا کیا تیرا یہ خیال ہے کہ یہ لوگ زندہ ہی کو دفن کرنے جا رہے ہیں پھر وہ شخص اس کو اپنے گھر پہلے گیا اور اُس شخص کی ایک بیٹی تھی جس کا نام طبقہ تھا اس شخص سے پورا قصہ اس کو سنایا اس لڑکی نے کہا کہ اس کا یہ قول کہ "تو مجھے اٹھائے گا یا میں تجھے اٹھاؤں گا" اس نیت سے تھا کہ تو مجھے کوئی بات سنائے گا یا میں تجھے سناؤں تاکہ ہم اپنا راستہ (تفریح کے ساتھ) پورا کر لیں۔ اور اس کا یہ کہنا کہ "یہ کھیت کھایا جا چکا یا نہیں؟" اس کا مقصد اس سے یہ دریافت کرنا تھا کہ کھیت والوں نے اس کو فروخت کر کے اس کی قیمت خرچ کر لی یا نہیں اور میت کے بارے میں اس کے سوال کا یہ مطلب تھا کہ آیا اس نے اپنے پیچھے کوئی ایسا بھی چھوڑا ہے جو اس کے نام کو زندہ رکھ سکے یا نہیں۔ پھر یہ شخص گھر سے نکل کر شن سے ملا اور اس سے باتیں کہیں اور اس کو اپنی بیٹی کی گفتگو سنائی تو اس نے اسی سے نکاح کا پیغام دیا اور اُس کے ساتھ اس کا نکاح ہو گیا۔ اور وہ اس کو لے کر اپنے اپنے عزیزوں سے ملا جب انہوں نے بھی اس عورت کی عقل و انانی کو پہچان لیا تو کہا دافق شن طبقہ (شن نے طبقہ کو گلے سے لگا لیا۔ اس ضرب المثل کی یہ وجہ ہے دافقہ اعتقہ)

(۶۰۹) شرنی نے ذکر کیا کہ ابو محمد بن واسطہ نے بیان کیا کہ ایک شخص کا راستہ میں ایک چارہ آمنا سامنا ہوا اس شخص نے اس سے پوچھا کیا تیرے ہاتھ میں کوئی صنعت ہے؟ اُس نے کہا نہیں۔ اس سے اس کا مقصد یہ تھا کہ وہ رقاہد ہے۔

(۶۱۰) محسن سے منقول ہے کہ ایک عورت نے اپنے شوہر سے لڑکر طلاق طلب کی۔ اُس نے کہا کہ تو حاملہ ہے جب تو بچہ جن لے گی تو میں تجھ کو طلاق دے دوں گا۔ اُس نے کہا تجھ پر اسکی کوئی ذمہ داری نہیں ہوگی (کہ تجھ سے حق پڑریش کا کوئی معاوضہ طلب کیا جاسکے) شوہر نے کہا پھر تو اس سلسلہ میں کیا کرے گی۔ اُس نے کہا کہ میں اس کو حبت کے دروازہ پر کبوتر بنا کر بٹھا دوں گی (اس کے شوہر کا بیان ہے کہ) میں نے اس بڑھیا سے دریافت کیا جو ہماری گفتگو میں واسطہ بنی ہوئی تھی کہ اس بات کا کیا مطلب ہے اس نے کہا اس کی مراد یہ ہے کہ وہ سدا ب کے ساتھ دوسری استقاط کرنے والی دوائیں ملا کر رکھے گی تاکہ حمل ساقط ہو جائے اور بچہ کی روح اڑ کر کبوتر



کی طرح جنت میں پہنچ جائے۔

(۶۱۱) ابو بکر بن الازہر نے بیان کیا کہ مجھ سے میرے بعض دوستوں نے ذکر کیا کہ ایک شخص ہوا میں تھا اور وہ صاحب ثروت و دولت اور بیوی والا تھا وہ ایک مرتبہ بصرہ گیا اور وہاں ایک عورت سے نکاح کر لیا اور (یہ معمول رکھا کہ) سال میں ایک یا دو مرتبہ اس عورت کے پاس جایا کرتا تھا اور اس بصرہ والی بیوی کا چچا اس شخص سے خط و کتابت کیا کرتا تھا (اتفاق ایسا ہوا کہ) اس کا ایک خط اس اہواز والی بیوی کے ہاتھ لگ گیا۔ جس سے اس کو حقیقت حال کا علم ہو گیا تو اُس نے اپنے ایک ایک شہتہ دار جن میں تھا اس مضمون کا خط لکھوا کر شوہر کے پاس روانہ کر دیا کہ آپ کی بیوی کا انتقال ہو گیا ہے۔ (جب یہ خط اہواز میں اس کو ملا) تو اُس نے پڑھ کر سفر کی تیاری شروع کر دی۔

روالی بیوی نے کہا کہ میں دیکھتی ہوں کہ تمہارا دل کہیں اور لگا ہوا ہے اور میں خیال کرتی ہوں کہ بصرہ میں کوئی بیوی آپ کی موجود ہے۔ تو اُس نے کہا معاذ اللہ عورت نے کہا میں اتنا کہنے سے مطمئن نہیں ہو سکتی بغیر قسم کے۔ آپ یہ حلف کریں کہ میرے سوا جو بھی آپ کی بیوی ہو غائب ہو یا حاضر ہو اس پر طلاق ہے۔ تو اُس نے یہ سمجھتے ہوئے کہ اس کا انتقال ہو ہی چکا ہے یہ حلف کر لیا۔ پھر اُس نے کہا اب سفر کی ضرورت نہیں رہی اب وہ عورت آپ سے الگ ہو چکی ہے اور وہ زندہ ہے۔

(۶۱۲) علی بن الجہم نے بیان کیا کہ میں نے ایک کنیز خریدی۔ میں نے اُس سے کہا کہ میرا خیال ہے کہ تو کنواری ہے تو اُس نے کہا اے میرے مزارعہ والے کے زمانہ میں بہت فتوحات ہوئی ہیں (اشارہ اس طرف ہے کہ وہ کنواری نہیں ہے) میں نے ایک مرتبہ اس سے کہا کہ صبح میں کتنی دیر ہے تو اُس نے جواب دیا مشتاق کی گردن کے برابر (جو اُبھرتی ہی رہتی ہے یعنی زیادہ دیر ہے) اور ایک مرتبہ سوج کو گھر سن گئے ہوئے دیکھا تو بولی میرے حسن سے شرما کر منہ پر نقاب ڈال لی۔ میں نے اس سے ایک رات میں یہ کہا کہ آج رات ہم اپنی مجلس چاندنی میں کریں گے تو جواب دیا (کیا حرج ہے) یہ جمع بین الضرائر نہیں ہے (یعنی دو سو کنوں کو ایک جگہ جمع کرنا نہیں ہے) یہ بات شرعاً مکروہ ہے کہ ایک بیوی سے ہمبستری ہو اور دوسری بھی موجود ہو۔ اُس نے چاند کو اپنی سوت متخیل کر کے یہ جواب دیا) اور وہ زلیور سے نفرت کرتی تھی اور کہا کرتی تھی کہ محاسن کا چھپانا قبائح (برائیوں) کے چھپانے



جیسا ہے۔

(۶۱۳) متوکل کے سامنے ایک کنیز پیش ہوئی تو اُس نے اس سے پوچھا تو کنواری ہے یا اور کچھ تو اس نے جواب دیا یا اور کچھ اے امیر المؤمنین (یعنی مجھے یا اور کچھ والی قسم میں ہی شامل سمجھے) اس جواب سے متوکل ہنسا اور اس کو خرید لیا۔

(۶۱۴) معتضد علی اللہ نے اپنا سر ایک جاریہ کی گود میں رکھا (اور سو گئے) اُس نے اُن کے سر کے نیچے تکیہ لگا دیا اور چلی گئی جب وہ بیدار ہوئے تو اس سے کہا کہ ایسا کیوں کیا اور اس سے بُرا اثر لیا اس نے کہا کہ ہم کو ایسی ہی تعلیم دی گئی کہ کوئی بیٹھنے والا سو نیوالے کے پاس نہ بیٹھے اور کوئی شخص کسی بیٹھے کے پاس نہ سوتے تو معتضد کو اس کی بات اچھی معلوم ہوئی اور اس کو عقل کی بات قرار دیا۔

(۶۱۵) ہم کو ایک احنبی عورت کی حکایت پہنچی اور اس کے باریکیں یہ کہا جاتا تھا کہ یہ جعفر بن یحییٰ برمکی کی بیٹی ہے اور وہ مغنیہ اور بڑی زیرک اور شاعرہ تھی۔ اس کو معتضد باللہ نے ایک لاکھ درہم میں خرید کر آزاد کر دیا تو اس نے ایک شخص کو رقعہ لکھا اِردت دِلّو لا دِلّعی (میں نے ارادہ کیا۔ اور اگر نہ اور شاید میں) پھر اس شخص نے اِردت کے نیچے لیت (کیا اچھا ہوتا) اور لولا کے نیچے ماذا (یہ کیا ہے) اور لعلی کے نیچے ارجو (میں امید کرتا ہوں) لکھا اور بھیج دیا پھر اس کے پاس چلی گئی۔

(۶۱۶) ابوالحسن بن بلال الصابی نے بیان کیا کہ ہم سے ابو احمد الحارثی نے ذکر کیا کہ ہمارے قریب قسطنطنیہ میں ایک خوش حال شخص تھا جس کو ابو محمد کہا جاتا تھا۔ اس کے پاس ایک مغنیہ گارہی تھی خلیلیٰ حبیباً نصطیم بسواد (میرے پیارو آ جاؤ صبح کی شراب اندھیرے ہی سے پی لیں) اُس نے اس سے کہا تجھے خدا کی قسم میرے لئے اس طرح کا خلیلیٰ حبیباً نصطیم بسواد (میرے پیارے آ صبح کر دیں جاگ کر) اُس نے جواب دیا جب تم نے ارادہ کر لیا تو اکیلے ہی آ جانا۔

(۶۱۷) امام ابو حنیفہ نے ذکر کیا کہ مجھے ایک عورت دھوکہ دے گئی ایک تھیلی کی طرف اس نے اشارہ کیا جو راستہ میں پڑی ہوئی تھی۔ میں نے خیال کیا کہ یہ اُسی کی ہے۔ میں تھیلی اٹھا کر اُس کے پاس لے گیا۔ تو کہنے لگی کہ اس کو محفوظ رکھئے جب تک اس کا مالک ملے۔



(۶۱۸) جب کسریٰ نے بزرجمیر کو قتل کر دیا تو ارادہ کیا کہ اس کی بیٹی بے نکاح کرے تو اس نے خاص عورتوں سے کہا کہ اگر تمہارا بادشاہ محتاط ہوتا تو اپنے اندر باہر کے کپڑوں میں اپنے سے زخم خوردہ کو داخل کرنے کا کبھی خیال نہ کرتا۔

(۶۱۹) ایک شخص نے ایک کنیز سے کہا جس کو خرید کرنے کا ارادہ کیا تھا تجھ کو میرا یہ بڑھاپا جس کو تو دیکھ رہی ہے ناگوار نہیں ہونا چاہئے کیونکہ میرے پاس آنکھوں کی ٹھنڈک موجود ہے تو اس نے کہا کیا آپ بھی اس سے خوش ہو سکتے ہیں کہ آپ کے پاس کوئی شہوت پرست بڑھاپا ہو (۶۲۰) ابن المبارک بن احمد نے بیان کیا کہ ایک شخص بطور دل بستگی نکل کر پل پر جا بیٹھا پھر ایک عورت صافہ کی طرف سے آئی جو غربی سمرت جانے لگی پھر سامنے سے ایک جوان آیا اور اس نے عورت سے کہا اللہ رحمت نازل کرے علی بن الجہم پر عورت نے فوراً جواب دیا اللہ رحمت بھیجے ابو العلاء المعری پر اور ٹھہرے نہیں اور مشرق و مغرب کی طرف چل دیئے میں فوراً عورت کے پیچھے ہو لیا اور میں نے اس سے کہا یا تو مجھے اس گفتگو کا مطلب بتا جو تم دونوں میں ہوئی تھی ورنہ میں مجھے سوا کروں گا اور تجھے لپیٹ جاؤں گا تو اس نے کہا کہ مجھ سے اس جوان نے کہا تھا اللہ رحمت نازل کرے علی بن الجہم پر۔ اس سے اس کا یہ قول مراد تھا۔

عیون المہابین الرصافة والجسر جلیب الہوی من حیث ادبی ولا ادبی

نیل گالیوں (خوبصورت عورتوں) کی آنکھوں نے رصافہ اور حسر کے درمیان محبت کو کھینچ لیا اس صورت سے کہ میں محسوس کر رہا ہوں اور اس کو نہیں جانتا، اور میں نے جو کہا تھا اللہ رحمت بھیجے ابو العلاء المعری پر میں نے اس کے اس قول کی طرف اشارہ کیا۔

فیادارھا بالحزم انت منزل رھا قریب ولكن دون ذلك احوال

(ترجمہ) تو اے مشوقہ کے گھر ہوشیار رہ۔ اس سے ملاقات قریب ہے مگر اسکے پیچھے خطرات بہت ہیں۔ (۶۲۱) ابن الزبیر نے خارجیوں کی ایک عورت سے کہا وہ مال نکال جو تو نے اپنی سرین کے نیچے دبا رکھا ہے تو اس نے ان لوگوں سے جو اس کے پاس تھے مخاطب ہو کر کہا۔ میں تم کو خدا کی قسم دیتی ہوں کیا خلفار کا کلام ایسا ہی ہوتا ہے؟ سب نے کہا نہیں۔ پھر اس نے ابن الزبیر سے کہا آپ کیارے رکھتے ہیں اس خفی قسم کی (خلافت) سے دست برداری میں؟



(۴۲۲) متنبی نے بیان کیا کہ مجھ سے بنی ہاشم کے ایک شخص نے ذکر کیا کہ جب میں سفر میں تھا تو میں نے اپنی بیوی کو ایک خط میں بطور تمثیل کے آپ کا یہ شعر لکھ کر بھیجا۔

بم التعلل لا اهل ولا وطنی ولا ندیم ولا کاس ولا سکین  
(ترجمہ) کس چیز سے دل بہلاتا ہے (ایسے شخص کا جس کا یہاں) نہ کوئی اہل ہے اور نہ وطن اور نہ ہم نشین اور نہ ہم پیالہ اور نہ ولی سکون کا سامان۔) تو اس نے لکھا واللہ آپ کا حال اس بیت کے مطابق نہیں ہے جو آپ نے لکھی ہے بلکہ اس بیت کے مثل ہے جو کسی شاعر نے کہا ہے۔

سہرت بعد رحیلی و وحشة لکؤ ثم استمر منامی و امر عوی الوسن  
(ترجمہ) کوچ کرنے کے بعد اور (تم سے جدائی کی بنا پر) وحشت میں مبتلا ہو کر میں بیدار رہا اس کے بعد پھر میری نیند واپس ہو گئی اور نیند کی کمی رک گئی۔

(۴۲۳) یہ حکایت میں نے شیخ ابوالوفا ابن عقیل کی تحریر سے نقل کی کہ ایک حنفی قاضی تھے جن کا مسلک یہ تھا کہ جب ان کو گواہوں پر شک ہوتا تو ان کو الگ الگ کر دیتے تھے (تاکہ ایک کی شہادت دوسرا نہ سن سکے تو ایک مرتبہ ایک ایسے معاملہ میں جس میں عورتوں کی شہادت ضروری ہوتی ہے اس کے سامنے ایک مرد اور دو عورتیں گواہی کے لئے پیش ہوئیں تو انہوں نے حسب عادت دونوں عورتوں کو الگ کرنا چاہا تو ان میں سے ایک عورت نے قاضی صاحب سے کہا کہ آپ سے خطا ہوئی کیونکہ حق تعالیٰ شانہ کا ارشاد ہے فتذکر احدھما الاخری (تاکہ ایک دوسری کو یاد دلانے) جب آپ نے الگ الگ کر دیا تو وہ مقصد ہی فوت ہو گیا جو شریعت میں مطلوب تھا۔ تو وہ رک گئے (۴۲۴) منقول ہے کہ ایک شخص نے مبرود کو مع جماعت کے بصر بکرایا۔ اُنکے سامنے ایک جاری نے پردے کے پیچھے سے گانا شروع کیا اور اس نے یہ اشعار پڑھ کر سنائے۔

وقالوا لها هذا حبیبک معرضاً فقالت ائی اغراضہ انیسوا لخطب  
(ترجمہ) اور انہوں نے محبوب سے کہا تیرا چاہنے والا کنارہ کش جا رہا ہے تو اس نے جواب دیا اس کا اعتراض میرے لئے سب سے زیادہ آسان معاملہ ہے۔

فناھی الانظرۃ بتبسم فتصطک رجلاً و یسقط للجنب  
اس کی حقیقت محض یہ ہے تبسم کے ساتھ صرف ایک نگاہ جس سے اس کے پاؤں ڈمگ جائیں



گئے اور پہلو پر گر پڑے گا۔

ایک بجلی، ایک تسم، ایک نگاہ بندہ نواز اس سے زیادہ غم جان دل کی قیمت کیا؟  
یہ سن کر تمام حاضرین جھوم گئے سوائے مبروک کے۔ تو ان سے صاحب مجلس نے کہا۔ سب لوگوں سے  
زیادہ طرف آپ کو ہونا چاہئے تھا یہ سنکر جاریہ بولی اے میرے آقا اس کو چھوڑو انہوں نے نساہ  
میں کہہ رہی ہوں ہذا حبیبک معرضاً تو انہوں نے خیال کر لیا کہ میں (معرض کے بجائے معرضاً  
کہہ کر نحوی غلطی کر رہی ہوں اور ان کو یہ معلوم نہیں کہ ابن مسعود کی قرأت میں ہے و ہذا ابلی  
شیخاً اب یہ سننے کے بعد مبروک اٹھ اٹھے اور یہ حالت ہو گئی کہ انہوں نے اپنے کپڑے بھی بھاڑ لئے۔  
(۶۲۵) بعض لوگوں نے بیان کیا کہ دو گانے بجانے والی عورتیں آئیں ان میں سے ایک کا حال  
تھا کہ وہ جس سے بھی موقع ملتا تھا ہنسی مذاق کرتی تھی اور دوسری خاموش تھی۔ میں نے خاموش  
رہنے والی سے کہا کہ تیری یہ رفیقہ کسی ایک سے قرار نہیں پکڑتی اس نے کہا ہاں یہ اہل سنت و  
الجماعت کے عقیدے پر ہے (کہ بندہ کا سب ہے) اور میں قدر یہ عقیدے پر ہوں (کہ کسب کچھ  
نہیں جو مقدر میں ہے وہ خود ہی پورا ہو جائے گا)

(۶۲۶) مامون ایک دن عبداللہ بن طاہر پر غضب ناک ہو گیا اور طاہر نے اس پر حملہ کارا  
کیا (یہ طاہر مامون کا کمانڈر تھا اس قصہ کی اطلاع عبداللہ کے ایک دوست کو ہو گئی جو اہل دربار  
میں سے تھا اس نے اس کو مطلع کرنا چاہا) تو عبداللہ کے پاس اس کے دوست کا خط پہنچا جس  
میں صرف السلام علیکم لکھا تھا اور خط کے حاشیہ پر صرف یا موسیٰ تو یہ دیکھ کر اس نے سوچنا شروع  
کیا اور اس کا مطلب سمجھ میں نہیں آ رہا تھا (اس خط کو دیکھ کر) اس کی ایک جاریہ نے کہا جو بڑی  
ذہین تھی کہ یا موسیٰ سے مراد یہ ہے یا موسیٰ ان الملائکات من ربک لیقتلنک تو آپ  
کو مامون کے ارادہ سے ہوشیار ہو جانا چاہیئے۔

(۶۲۷) ایک شخص کے سامنے دو جاریہ پیش کی گئیں ایک کنواری تھی دوسری ثیبہ اس  
شخص کو کنواری کی طرف رغبت ہوئی تو ثیبہ نے کہا اس کی طرف آپ کیوں راغب ہوئے میرے  
اور اس کے درمیان صرف ایک ہی دن رات کا فرق ہے۔ کنواری نے جواب دیا وَاِنَّ یَوْمًا  
عِنْدَ رَبِّکَ کَا لِفِ سَنَةٍ مِّمَّا تَعُدُّوْنَ (ترجمہ) اور ایک دن تیرے رب کے نزدیک



تمہاری شمار کے حساب سے ہزار سال کے برابر ہے) اس پر اس کو دونوں ہی پسند آگئیں تو دونوں ہی کو خرید لیا۔

(۶۲۸) ایک عورت اپنے شوہر سے اس بنا پر جھگڑی کہ وہ اخراجات میں اس پر تنگی کرتا تھا اور اپنی ذات پر بھی تو کہنے لگی خدا کی قسم تیرے گھر میں جو ہے بھی صرف وطن کی محبت کی وجہ سے مقیم ہیں ورنہ وہ تو پڑوسیوں کے گھروں سے پیٹ بھرتے ہیں۔

(۶۲۹) جاحظ نے بیان کیا کہ میں نے بغداد میں ایک جاریہ سے پوچھا کیا تو کنواری ہے تو اس نے جواب دیا کہ خدا کی پناہ کھوٹ سے کھوٹ سے شیب ہونا مراد لیا (شیب اس عورت کو کہتے ہیں جس سے بہتری ہو چکی ہو)

(۶۳۰) ایک دلالہ (یعنی ایسی عورت جو کسی شخص کے نکاح کے لئے کوشاں تھی) کچھ لوگوں کے پاس پہنچی اور ان سے کہا کہ میرے پاس ایسا شوہر (امیدوار) ہے جو لوہے سے لکھتا ہے اور ٹیٹھ سے مہر کرتا ہے وہ راضی ہو گئے اور نکاح کر دیا تو وہ نافی ثابت ہوا۔

(۶۳۱) ایک دلالہ نے ایک مڑے کہا کہ میرے پاس ایک ایسی عورت ہے گویا وہ نرگس کی طاق ہے۔ اس نے نکاح کر لیا۔ جب دیکھا تو بد صورت بڑھیا نکلی۔ اس شخص نے دلالہ سے کہا کہ تو نے ہم سے جھوٹ بولا اور دھوکہ دیا۔ اس نے کہا نہیں خدا کی قسم میں نے ایسا نہیں کیا۔ میں نے اس کو نرگس کی طاق سے تشبیہ دی تھی۔ کیونکہ اس کے بال سفید اور چہرہ زرد اور ٹیٹھیں سنہریں (اور یہ سب باتیں نرگس میں موجود ہیں)۔

(۶۳۲) ایک عورت نے اپنی باندی کو ایک درہم دیا اور کہا علیم (کھینچڑ) خرید لا۔ اُس نے واپس آ کر کہا اے میری سرور درہم میرے ہاتھ سے گر پڑا اور کھویا گیا۔ اُس نے کہا کہ بدکار سا منہ کھول کر کہہ رہی ہے کہ درہم جاتا رہا۔ باندی نے اپنا ہاتھ آدھے منہ پر رکھ کر دوسری آدھی طرف سے کہا اور میری آقاؤہ مٹی کا پیالہ ٹوٹ گیا۔

(۶۳۳) ایک شخص ایک عورت کے (گھر کے) روشندان کے نیچے کھڑا رہتا تھا اور یہ اس عورت کو ناگوار تھا۔ اس عورت نے بیان کیا کہ وہ ایک فن آیا اور اس کے بدن پر دیبا کی قمیص تھی جس کو دھو بی سے دھلوا یا اور خوب کلف دیا گیا تھا اور اس کے نیچے ایک رومی



قمیص تھی اور بعض لوگوں کے سنگتوں میں سے گلے ہوئے سنگترے تئیں طل (تقریباً پندرہ سیر  
چھانٹ پھینک دیے گئے) تھے (جو ہم نے اٹھالئے تھے توجب وہ آیا) تو میں نے ایک خر بوزہ  
نکالا اور اس کی طرف اشارہ کر کے کہا کہ آیہ لے لے تو وہ اسی روشندان کے نیچے کھڑا ہو گیا پھر  
کہا اپنی گود مضبوطی سے سنبھال لے تاکہ نیچے گر کر ٹوٹ نہ جائے تو اس نے مضبوطی سے دامن سنبھال  
لیا تو میں نے خر بوزہ نکالا گویا وہ اس پر پھینکا ہی جا رہا ہے۔ لیکن (پھرتی کے ساتھ وہ سب  
گلے سٹڑے سنگترے اس کی گود میں پھینک دیئے) پندرہ سیر بھاری بوجھ گزرنے سے دامن ہاتھ سے  
چھوٹ گیا) اور اس کے ہاتھ کچھ نہ آیا سب زمین پر بکھر گئے۔ اس نے ان کو جمع کیا اور شرمندہ  
ہو کر بھاگ گیا اور اس کے بعد کبھی نہیں آیا۔

(۶۳۴) ایک بڑھیا ایک میت پر روتی اس سے کہا گیا کہ اس میت کو یہ حق کیے حاصل ہوا کہ  
تم اس کو روؤ۔ اس نے کہا ہمارے پڑوس میں رہتا تھا اور یہاں اس کے سوا اور کوئی بھی ایسا نہیں  
تھا جس کو صدقہ لینا حلال ہوا اور وہی مر گیا (اس لئے روتی ہوں) اور ہم میں جو کوئی بھی ہے وہ  
ایسا ہے کہ خود اس پر زکوٰۃ واجب ہوتی ہے۔

(۶۳۵) ایک بڑے مرتبہ کے شخص کی ایک کنیز تھی اور پاک دامن تھی مگر مذاق میں فحش بات  
بھی کہہ جاتی تھی۔ اس سے اس کے آقائے کہا کہ لوگوں کے مجمع میں ایسی فحش باتیں نہ کیا کرو اُس نے  
کہا کہ اس سے بھی زیادہ فحش بات یہ ہے کہ آپ سب کے سامنے میرے سبب اُن سے درہم وصول  
کریں (بظاہر یہ معلوم ہوتا ہے کہ گانا سننے والے جو اس جاریہ کو انعام کے طور پر دیتے ہوں گے  
وہ بوجہ مالک ہونے کے اس کو دیتے ہونگے۔) ایک مرتبہ حاضرین میں سے ایک شخص نے جو بوڑھا  
تھا اس سے کہا :-

مُنِّی عَلَیَّ بِقَبْلَةِ

یَا اَحْسَنَ النَّاسِ وَجِبَّهَا

(ترجمہ) اے سب سے زیادہ خوبصورت ایک بوسہ دے کر مجھ پر احسان کر۔ اُس نے فوراً جواب دیا :-

وَاَسْخَنَ الْخَلْقِ مَقْلَهُ

یَا اَسْمَجَ النَّاسِ وَجِبَّهَا

(ترجمہ) اے سب سے زیادہ قبیح صورت والے اور سب سے زیادہ سٹڑے ہوئے گوشہ نشین والے  
(جس سے گندہ پانی بہ رہا ہے)



۱۱ فاسدحت لما رستہ فانی بذلہ

اگر میں سخاوت کروں اس امر میں جس کا تو نے قصد کیا تو میں گری پڑی ہوں گی۔

وکیف یوجد بین ۱۱ حمار و الحشف فصلہ

اور گدھے اور ہرنی کے بچے میں ملاپ کیسے پایا جاسکتا ہے۔

فلا تطف بالفسوانی فمایدنک خصلہ

اس لئے تو خوبصورت لڑکیوں میں چکر نہ لگا وہ ہرگز تجھے ایک لڑکی بھی نہ دیں گی۔

وکل شیخ تصابی علی الصبیایا فابلہ

اور جو بوڑھا عاشق بنتا ہے۔ لڑکیوں پر وہ بڑا احمق ہے۔

(۶۳۶) ایک شخص نے ایک کنیز سے جس کو خریدنے کا ارادہ کیا تھا اس کی قیمت کے

بارے میں سوال کیا کہ یا جاریہ کم دفعوا فیث (اے لڑکی تجھ پر کتنے لگ چکے ہیں)

تو اس نے جواب دیا وَمَا يَعْلَمُ جُنُودَ رَبِّكَ إِلَّا هُوَ (ترجمہ) تیرے رب کے لشکر کا حال

اُس کے سوا کوئی نہیں جانتا۔

(۶۳۷) ابوقاسم عبداللہ بن محمد کاتب نے بیان کیا کہ مجھ سے کوفہ کے بعض بڑے لوگوں

نے ذکر کیا کہ کوفہ میں ایک شخص حسنی جو ادرع کے نام سے مشہور تھا نہایت ہی مضبوط دل کا

انسان تھا اور کوفہ کے ایک ویران علاقہ میں ایک چیز گذرنے والوں پر ظاہر ہوا کرتی تھی۔ ایک

اگ نظر آتی تھی جو کبھی خوب اونچی ہو جاتی تھی اور کبھی نیچی ہو جاتی تھی لوگ کہتے تھے کہ یہ،

غول بیابانی ہے اور اس سے گھبراتے تھے ایک رات میں یہ قصہ پیش آیا کہ ادرع اپنی کسی ضرورت

کے لئے گھوڑے پر سوار جا رہا تھا۔ مجھ سے ادرع نے ذکر کیا کہ میرے سامنے ایک سیاہی لو

اگ نمودار ہوئی پھر وہ وجود میرے سامنے لمبا ہو گیا تو میں اس سے جھجکا۔ اب میں نے اپنے

دل میں سوچا اور کہا کہ یہ کوئی شیطان ہے یا غول بیابانی یہ سب فضول سی باتیں ہیں یہ آدمی

کے سوا اور کچھ نہیں تو میں نے اللہ کو یاد کیا اور اس کے نبی صلی اللہ علیہ وسلم پر درود بھیجا اور

اپنے گھوڑے کی باگ سنبھالی اور اس کے چابک مارا اور اس شخص کی طرف بڑھا دیا تو اس

کی لمبائی اور بڑھ گئی اور روشنی بھی زیادہ ہو گئی تو گھوڑا بدکا اور میں نے پھر اس کے چابک



مارا تو اُس نے اپنے آپ کو اس پر چڑھا تو وہ وجود چھوٹا ہو گیا۔ یہاں تک کہ بقدر انسان کے قد کے ہو گیا جب قریب تھا کہ گھوڑا اُس سے جا ملے تو وہ پیٹھ پھیر کر بھاگا۔ میں نے گھوڑا اس کے پیچھے ڈال دیا تو وہ ایک ڈھنڈ کی طرف جا کر رکا اور اس میں گھس کر بھی اس کے پیچھے اپنی پہنچا وہاں ایک تہ خانہ محسوس ہوا جس میں وہ جا گھسا۔ میں نے اپنے گھوڑے سے اتر کر اُسے باندھا اور تہ خانہ میں اتر گیا اور میرے ہاتھ میں ننکی تلوار تھی تو جب میں تہ خانہ میں پہنچ چکا تو (اندھیری میں) میں نے اس شخص کی حرکت محسوس کی کہ وہ مجھ سے بھاگنا چاہتا ہے تو میں نے اپنے آپ کو اس پر ڈال دیا تو میرا ہاتھ ایک انسان کے بدن پر پڑا تو میں نے اس کو قابو میں کر لیا اور باہر کھینچ کر لایا تو وہ ایک کالے رنگ کی لڑکی نکلی تو میں نے کہا بتا تو کیا چیز ہے وہ ابھی قتل کر ڈالوں گا۔ اُس نے کہا پہلے تو یہ بتا کہ تو آدمی ہے یا جن کہ میں نے تجھ سے زیادہ طاقتور نہیں دیکھا۔ پھر میں نے کہا تو کون ہے تو اُس نے کہا کہ میں کوفہ کے فلاں خاندان کی باندی ہوں بہت برس ہوئے کہ اُن سے بھاگ کر اس ویرانہ میں آچھپی تھی۔ پھر میں نے یہ سوچا کہ اس جیلہ کو عمل میں لاؤں اور (اس کے نتیجہ میں) لوگوں میں یہ وہم پھیل گیا کہ میں ایک مہبت ہوں یہاں تک کہ کوئی اس مقام کے قریب بھی نہیں آتا اور میں رات کو نو عمریوں کے سامنے آتی رہی ہوں اور سیا اوقات (گھبراہٹ میں) ان میں سے کوئی اپنا رسال یا ننکی چھوڑ جاتا ہے تو میں اس کو لے کر دن میں بیچ کر اُس سے اپنے چند دن کے کھانے کا انتظام کر لیتی ہوں میں نے کہا یہ موجود کیسا تھا جو بڑھتا اور گھٹتا تھا اور وہ آگ کیسی تھی جو بظاہر سو رہی تھی تو اُس نے کہا کہ میرے ساتھ ایک سیاہ رنگ کی لمبی چادر ہے اور وہ اس کو تہ خانہ سے نکال کر لاتی اور چند چھڑیاں ہیں جن کے سروں پر لوہے کی شاہیں لگی ہوتی ہیں کہ چادر کے اندر دے کر ایک چھڑی میں دوسری دیکر اس کو اونچا کرتی رہتی ہوں تو کافی اونچی ہو جاتی ہے۔ جب کم کرنا چاہتی ہوں تو اُن کے سروں کو ایک ایک کر کے سوراخوں میں سے الگ کر دیتی ہوں تو وہ چھوٹی ہو جاتی ہے اور آگ جو ہے وہ ایک موم بتی ہے جو میرے ہاتھ میں میرے ساتھ ہوتی ہے میں صرف اس کا سزا اتنی مقدار میں نکالتی ہوں جس سے چادر روشن ہو جائے اور اس نے مجھے موم بتی اور چادر اور چھڑیاں سب دکھائیں پھر کہا یہ جیلہ بیس برس سے کچھ زیادہ عرصہ سے حل



لہا ہے اور کوفہ کے سواروں کے سامنے بھی آئی ہوں اور بہادریوں کے بھی ہر ایک ہی کے سامنے آئی مگر تیرے سوا کوئی بھی میرا پیچھا نہ کر سکا اور میں نے تیرے سے زیادہ سخت دل کسی کا، نہیں دیکھا۔ پھر اور اس کو کوفہ لے کر آیا اور اس کو اس کے مولیٰ کے حوالہ کیا اور وہ اپنا یہ قصہ سنایا کرتی تھی اور اس کے بعد پھر وہ بھوت کا اثر کبھی دیکھا بھی نہیں گیا تو معلوم ہو گیا کہ یہ سب افسوسناک ہے۔

(۶۳۸) قاضی ابو حامد خراسانی نے بیان کیا کہ ابن عبدالسلام الہاشمی نے بصرہ میں اپنا محل بنانا شروع کیا اور اس کی چاروں جانبیں ٹھیک نہیں ہوتی تھیں جب تک اس میں برابر کا ایک چھوٹا سا گھر نہ شامل کر لیا جائے جو ایک بڑھیا کا تھا اور اس نے اس کے فروخت کرنے سے انکار کر دیا اور باوجودیکہ ہاشمی نے اس کی قیمت کئی گنا زیادہ لگا دی مگر وہ اپنے انکار پر قائم رہی انہوں نے اس کی شکایت مجھ سے کی۔ میں نے کہا یہ تو آسان بات ہے ہم اس کو بیچنے پر مجبور کر دیں گے کہ وہ خود آکر آپ سے سوال کرے گی اور آپ صرف اصلی قیمت پر خریدیں۔ پھر میں نے اس کو بلایا اور اس سے کہا کہ اے عورت تیرے گھر کی قیمت اس سے کم ہے جو تجھے دی جاتی ہے اور اصل سے کئی گنا زیادہ ہوگی اگر تو اس کو قبول نہ کرے گی تو میں تجھ پر حجر کا حکم نافذ کروں گا یعنی پابندی لگا دی جائے گی یہ اپنا مال فروخت نہ کر سکے گی۔ قاضی کو اختیار ہے کہ بوڑھیا پر یا دیوانگی کی وجہ سے کسی پر ایسی پابندی عائد کرے تاکہ وہ اپنی چیز کو ضائع کر کے ورثہ کا حق تلف نہ کر سکے اس کو حجر کہتے ہیں) کیونکہ تیری طرف سے مال کا ضائع ہونا ثابت ہو جائے گا اس عورت نے کہا میں آپ کے قربان جاؤں قاضی صاحب یہ حجر اس شخص پر نافذ کیوں نہیں ہوتا جو ایک درہم کی چیز کے دس درہم دینا چاہتا ہے۔ اور (بہت اچھا) میں نے اپنا (حق) گھر (سے) چھوڑا پھر مجھے اس کی فروخت کا اختیار ہی باقی نہیں رہا۔ اب میں اس کے ہاتھ میں کٹ کر رہ گیا۔ (کوئی جواب ہی نہ بن پڑا)

(۶۳۹) اہل حجاز میں سے ایک شخص (دوایان سفر میں) مل میں اتر گیا اور اس نے لوگوں سے پوچھا یہ کونسی بستی ہے؟ تو اس کو بتایا گیا کہ مل۔ اور اس کے سامنے ایک سیاہ رنگ کی لڑکی کھڑی ہوئی تھی جو عجم کے لڑے لہجہ میں بولتی تھی وہ کہیں دُور جانے والی تھی تو حجازی نے



مارا تو اُس نے اپنے آپ کو اس پر چڑھا تو وہ وجود چھوٹا ہو گیا۔ یہاں تک کہ بقدر انسان کے قد کے ہو گیا جب قریب تھا کہ گھوڑا اُس سے جا ملے تو وہ پیٹھ پھیر کر بھاگا۔ میں نے گھوڑا اس کے پیچھے ڈال دیا تو وہ ایک ڈھنڈ کی طرف جا کر رکا اور اس میں گھس کر بھی اس کے پیچھے نہیں پہنچا وہاں ایک تہ خانہ محسوس ہوا جس میں وہ جا گھسا۔ میں نے اپنے گھوڑے سے اتر کر اُسے باندھا اور تہ خانہ میں اتر گیا اور میرے ہاتھ میں سنگی تلوار تھی تو جب میں تہ خانہ میں پہنچ چکا تو (اندھیری میں) میں نے اس شخص کی حرکت محسوس کی کہ وہ مجھ سے بھاگنا چاہتا ہے تو میں نے اپنے آپ کو اس پر ڈال دیا تو میرا ہاتھ ایک انسان کے بدن پر پڑا تو میں نے اس کو قابو میں کر لیا اور باہر کھینچ کر لایا تو وہ ایک کالے رنگ کی لڑکی نکلی تو میں نے کہا بتاؤ کیا چیز ہے وہ ابھی قتل کر ڈالوں گا۔ اُس نے کہا پہلے تو یہ بتا کہ تو آدمی ہے یا جن کہ میں نے تجھ سے زیادہ طاقتور نہیں دیکھا۔ پھر میں نے کہا تو کون ہے تو اُس نے کہا کہ میں کوفہ کے فلاں خاندان کی باندی ہوں بہت برس ہوئے کہ اُن سے بھاگ کر اس ویرانہ میں آچھپی تھی۔ پھر میں نے یہ سوچا کہ اس حیلہ کو عمل میں لاؤں اور (اس کے نتیجہ میں) لوگوں میں یہ وہم پھیل گیا کہ میں ایک مہبت ہوں یہاں تک کہ کوئی اس مقام کے قریب بھی نہیں آتا اور میں رات کو نو عمریوں کے سامنے آتی رہی ہوں اور بیا اوقات (گھبراہٹ میں) ان میں سے کوئی اپنا رسال یا لنگی چھوڑ جاتا ہے تو میں اس کو لے کر دن میں بیچ کر اُس سے اپنے چند دن کے کھانے کا انتظام کر لیتی ہوں میں نے کہا یہ موجود کیسا تھا جو بڑھتا اور گھٹتا تھا اور وہ آگ کیسی تھی جو ظاہر ہو رہی تھی تو اُس نے کہا کہ میرے ساتھ ایک سیاہ رنگ کی لمبی چادر ہے اور وہ اس کو تہ خانہ سے نکال کر لائی او چند چھڑیاں ہیں جن کے سروں پر لوہے کی شامیں لگی ہوئی ہیں کہ چادر کے اندر دے کر ایک چھڑی میں دوسری دیکر اس کو اونچا کرتی رہتی ہوں تو کافی اونچی ہو جاتی ہے۔ جب کم کرنا چاہتی ہوں تو اُن کے سروں کو ایک ایک کر کے سوراخوں میں سے الگ کر دیتی ہوں تو وہ چھوٹی ہو جاتی ہے اور آگ جو ہے وہ ایک موم بتی ہے جو میرے ہاتھ میں میرے ساتھ ہوتی ہے میں صرف اس کا سہرا اتنی مقدار میں نکالتی ہوں جس سے چادر روشن ہو جائے اور اس نے مجھے موم بتی اور چادر اور چھڑیاں سب دکھائیں پھر کہا یہ حیلہ بیس برس سے کچھ زیادہ عرصہ سے حل



رہا ہے اور کوفہ کے سواروں کے سامنے بھی آئی ہوں اور بہادریوں کے بھی ہر ایک ہی کے سامنے آئی مگر تیرے سوا کوئی بھی میرا پیچھا نہ کر سکا اور میں نے تیرے سے زیادہ سخت دل کسی کا، نہیں دیکھا۔ پھر اور اس کو کوفہ لے کر آیا اور اس کو اس کے مولیٰ کے حوالہ کیا اور وہ اپنا یہ قصہ سنایا کرتی تھی اور اس کے بعد پھر وہ بھوت کا اثر کبھی دیکھا بھی نہیں گیا تو معلوم ہو گیا کہ یہ سب واقعہ سچا ہے۔

(۶۳۸) قاضی ابو حامد خراسانی نے بیان کیا کہ ابن عبد السلام الہاشمی نے بصرہ میں اپنا محل بنانا شروع کیا اور اس کی چاروں جانبیں ٹھیک نہیں ہوتی تھیں جب تک اس میں برابر کا ایک چھوٹا سا گھر نہ شامل کر لیا جائے جو ایک بڑھیا کا تھا اور اس نے اس کے فروخت کرنے سے انکار کر دیا اور باوجودیکہ ہاشمی نے اس کی قیمت کئی گنا زیادہ لگا دی مگر وہ اپنے انکار پر قائم رہی انہوں نے اس کی شکایت مجھ سے کی۔ میں نے کہا یہ تو آسان بات ہے ہم اس کو بیچنے پر مجبور کر دیں گے کہ وہ خود آکر آپ سے سوال کرے گی اور آپ صرف اصلی قیمت پر خریدیں۔ پھر میں نے اس کو بلایا اور اس سے کہا کہ اے عورت تیرے گھر کی قیمت اس سے کم ہے جو تجھے دی جاتی ہے اور اصل سے کئی گنا زیادہ ہوگی اگر تو اس کو قبول نہ کرے گی تو میں تجھ پر حجر کا حکم نافذ کروں گا (یعنی پابندی لگا دی جائے گی یہ اپنا مال فروخت نہ کر سکے گی۔ قاضی کو اختیار ہے کہ بوڑھا پے یا دیوانگی کی وجہ سے کسی پر ایسی پابندی عائد کرے تاکہ وہ اپنی چیز کو ضائع کر کے ورثہ کا حق تلف نہ کر سکے اس کو حجر کہتے ہیں) کیونکہ تیری طرف سے مال کا ضائع ہونا ثابت ہو جائے گا اس عورت نے کہا میں آپ کے قربان جاؤں قاضی صاحب یہ حجر اس شخص پر نافذ کیوں نہیں ہوتا جو ایک درہم کی چیز کے دس درہم دینا چاہتا ہے۔ اور (بہت اچھا) میں نے اپنا (حق) گھر (سے) چھوڑا پھر مجھے اس کی فروخت کا اختیار ہی باقی نہیں رہا۔ اب میں اس کے ہاتھ میں کٹ کر رہ گیا۔ (کوئی جواب ہی نہ بن پڑا)

(۶۳۹) اہل حجاز میں سے ایک شخص (دوان سفر میں) مل میں اتر گیا اور اس نے لوگوں سے پوچھا یہ کنسی بستی ہے؟ تو اس کو بتایا گیا کہ مل۔ اور اس کے سامنے ایک سیاہ رنگ کی لڑکی کھڑی ہوئی تھی جو عجم کے لڑے لہجہ میں بولتی تھی وہ کہیں دُور جانے والی تھی تو حجازی نے



(مل کا نام سُنگر) کہا خدا قتل کرے اس شخص کو جس نے یہ شعر کہا :-

اخذت علی ماء الشعيرة والهوى علی ملل یا لمهف قلبی علی ملل

(ترجمہ) میں نے مل کی صحبت میں (یہاں) جو کے پانی (ستو) پر اکٹفا کیا۔ ولی افسوس ہے مل پر کہ تمام راحتیں قربان ہو گئیں) اور کونسی چیز ہے مل کی جس پر وہ اتنا فریفتہ تھا۔ یہ محض ایک سیاہ پتھر لی جگہ ہے۔ اُس لڑکی نے کہا ہاں! باپ کی قسم اس شخص کے لئے یہاں اس طرح کا غم موجود تھا جس سے تُو نا آشنا ہے۔

(۶۴۰) مہرونے بیان کیا کہ یسارالکواغب بنی حرث بن سعد بن قضاہ کے لوگوں کا غلام تھا

اور یہ اُن کے اونٹوں کا چرواہا تھا۔ اس نے تسبیح کی بعض عورتوں سے کچھ چھپڑ کی اور یہ غلام سیاہ رنگ تھا۔ تو اُن میں سے ایک عورت نے اس کو دھوکہ دیا اور ایسا انداز دکھایا کہ گویا اُس نے اس کو قبول کر لیا اور اس سے ایک دن کا وعدہ کر لیا۔ اُس نے اپنے بعض چرواہے دوستوں سے اس کا اظہار کیا تو انہوں نے اُس کو اس حرکت سے منع کیا اور اس سے کہا یا یسار کل من

لحم الحوار واشرب من لبن العشار ودرع عنك بنات الاحرار۔ (ترجمہ) اے یسار اونٹنی

کے بچہ کا گوشت کھاتا رہ اور قریب الولادت اونٹنی کا دودھ پیتا رہ آزاد عورتوں کا خیال چھوٹا

اس پر یسار نے کہا اذ اجنتہا زحکت اس نے ضحکت کہنا چاہا (یعنی جب میں اس کے پاس پہنچا تو

وہ ہنسی) اور مجھ پر خفا نہیں ہوتی۔ پھر جس دن کا اس عورت نے وعدہ کیا تھا اس کے مطابق

یسار پہنچ گیا۔ اس نے کہا ٹھہر جا۔ پہلے میں تجھے سنوار دوں اس کے بعد اس کو پکڑ کر اُس کی

ناک اور کان کاٹ ڈالے۔ پھر یسار اپنے اس ساتھی کے پاس آیا جس نے اس کو منع کیا تھا تو اس

نے اس کو نہ پہچانا اور کہا کب سخت تو کون ہے۔ اس نے کہا یسار۔ ساتھی نے کہا تو یسار ایسا سو گیا

کہ اس کے ناک باقی رہی اور نہ کان۔ یسار نے کہا تجھے کیا دکھائی دے رہا ہے تجھ پر افسوس

ہے کھلی آنکھ والے۔ تو یہ ایک ضرب المثل بن گئی (یعنی یہ جملہ "فساتری و یحک و بیض العینین")

تو کیا تو دیکھ رہا ہے تجھ پر افسوس ہے آنکھوں کی روشنی ہوتے ہوئے (یعنی یہ تو موجود ہیں)

اور یہ غلام یسارالکواغب کے نام سے مشہور ہو گیا اور جریر نے ایک شعر میں اسی طرف اشارہ

کیا تھا جب کہ فرزدق نے نبی شیبان کی ایک عورت سے نکاح کیا تھا اور (پیغام کے وقت)



مہر میں اضافہ کیا تھا۔ تو۔۔۔ چہرہ نے اس سے عار دلاتے ہوئے کہا تھا۔

وَآتَى لَاحِشَتَىٰ اِنْ خُطِبَتْ اِلَيْهِمْ عَلِيكَ الَّذِي لَا تَقِي يَسَارَ الْكُوعِ

(ترجمہ) اور مجھے تجھ پر بڑا اندیشہ ہے کہ اگر تُو نے اُن کے پاس پیغام نکاح بھیجا تو تیرے ساتھ وہی معاملہ پیش آئے جو یسار الکوع نے بھگتا تھا۔

(۶۴۱) ابن قتیبہ نے بیان کیا کہ میرے پاس ایک کنیز مدیرہ کے کرا آئی۔ میں نے کہا تیرے آقا کو معلوم ہے کہ میں کوئی مدیرہ قبول نہیں کرتا۔ اُس نے کہا کیوں نہیں قبول کرتے؟ میں نے کہا میں اس سے ڈرتا ہوں کہ اس مدیرہ کی بنارس پھر مدیرہ لانے والے مجھ سے پڑھنے کے لئے مدد مانگتے آجائیں گے۔ اُس نے کہا جس قدر امداد لوگوں نے رسول اللہ صلی اللہ علیہ وسلم سے لی ہے وہ کہیں زیادہ ہے اور آپ مدیرہ قبول فرمایا کرتے تھے۔ تو میں نے قبول کر لیا اور وہ کنیز مجھ سے زیادہ دین میں سمجھا رہی تھی۔

(۶۴۲) ہم کو یہ حکایت پہنچی کہ ایک شخص ایک عورت کی محبت میں مبتلا ہو گیا۔ اُس نے امام ابو حنیفہ کے پاس آکر عرض کیا کہ میرے پاس تھوڑی پونجی ہے اور (وہ لوگ محض دنیا پرست ہیں) اگر ان کو اس کا علم ہو گیا تو وہ نکاح نہ کریں گے (یہ سن کر ابو حنیفہ اس کی امداد کے لئے آمادہ ہو گئے) اور اس سے انہوں نے کہا کہ تم میرے ہاتھ اپنا حشفہ بارہ ہزار درہم میں فروخت کرنے پر طیار ہو جاؤ اس نے کہا نہیں۔ انہوں نے فرمایا کہ اب (جس وقت تم ان لوگوں کو پیغام بھیجو تو) اُن سے کہہ دینا کہ ابو حنیفہ میرے حالات سے واقف ہیں۔ اس شخص نے جا کر اپنا رشتہ پہنچا دیا۔ ان لوگوں نے کہا تم سے کون واقف ہے۔ اس نے کہا ابو حنیفہ۔ پھر ان لوگوں نے اس کے بارے میں ابو حنیفہ سے سوال کیا۔ تو انہوں نے کہا میں اس کو اس سے زیادہ نہیں پہچانتا کہ وہ ایک دن میرے پاس آیا تو اس سے ایک شے کا جو اس کے پاس تھی بارہ ہزار درہم پر معاملہ کیا گیا مگر اُس نے نہیں بیچی تو انہوں نے کہا یہ بات دلائل اس بات پر کرتی ہے کہ وہ مال والا شخص ہے تو اس سے نکاح کر دیا۔ اس کے بعد جب عورت کو اس کا حال پوچھے طور پر معلوم ہو گیا تو اس نے شوہر سے کہا تمہیں مال نہ ہونے سے تنگ دل نہ ہونا چاہیے اور میرا سب مال تمہارے اختیار میں ہے۔ پھر وہ عورت اپنا زیور اور خاص جوڑا پہن کر ابو حنیفہ کے پاس پہنچی اور ظاہر



کیا کہ ایک فتوے کی وجہ سے آئی ہے اور گھر میں داخل ہو گئی اور جا کر چہرہ کھول دیا۔ امام ابو حنیفہ نے کہا پردہ کر تو اس نے کہا ممکن نہیں ہے کیونکہ ایک ایسی بات میں مبتلا ہو گئی ہوں کہ اس سے خلاصی صرف آپ ہی دلا سکتے ہیں۔ میں اس بقال کی بیٹی ہوں جس کی دکان اس گلی کے سرے پر ہے اور میری اچھی خاصی عمر ہو گئی ہے مجھے شوہر کی ضرورت ہے اور وہ میرا نکاح نہیں کرتا اور جو شخص رشتہ لے کر آتا ہے وہ اس سے کہتا ہے کہ میری بیٹی کافی ہے گنجی ہے اور لنگی ہے پھر اس نے اپنے منہ سے اور سر سے اور ہاتھوں سے کپڑا ہٹا کر دکھایا اور یہ بھی کہتا ہے کہ میری بیٹی، لنگڑی ہے اور اس نے (یہ کہہ کر) پنڈلی سے کپڑا ہٹا دیا اور کہا اب میں چاہتی ہوں کہ آپ کوئی تدبیر میرے لئے کر دیں۔ انہوں نے کہا کیا تو میری زوجہ بننے پر رضامند ہے تو اس نے ان کے قدم جوڑ لئے اور کہا میں تو آپ کے غلام کے قابل بھی نہیں۔ آپ نے کہا اب تم جاؤ۔

فی امان اللہ۔ وہ طلی گئی۔ پھر ابو حنیفہ نے بقال کو بلایا اور اس کو پچاس دینار دیئے اور کہا کہ مجھ سے اپنی بیٹی کا نکاح کرے اور ایک سو دینار مہر کا بین نامہ لکھ دیا اس نے کہا اے میرے سردار آپ کو اس امر کی پردہ پوشی کرنا ہو گی جس کی اللہ نے کی میرے ایک ہی بیٹی سے جس کا نکاح آپ سے کر رہا ہوں انہوں نے کہا یہ بات چھوڑو میں تمہاری بیٹی سے جو گنجی اور لنگڑی ہے راضی ہوں۔ اب اس نے ڈیڑھ سو دینار مہر یہ ان سے نکاح کر دیا اور چلا گیا۔ اور اپنی بیوی کو سب قصہ سنایا اس نے کہا واللہ (خوب ہوا) سوائے ابو حنیفہ کے ہاتھ کے اور کسی پر اس کی ذمہ داری عائد ہی نہیں ہوتی۔ پھر جب عشاء کا وقت ہوا تو اس کے باپ نے اس لڑکی کو ایک ٹوکے میں بٹھایا اور وہ اور اس کا غلام لگو کر لائے۔ جب اس کو ابو حنیفہ نے دیکھا تو پوچھا کہ یہ کیا معاملہ ہے (اور لڑکی کے آنے کا قصہ سنایا)۔ تو بقال نے کہا کہ اس کی ماں پر طلاق ہے اگر اس کے سوا میرے کوئی اور بیٹی ہو تو ابو حنیفہ نے کہا میں اس کو تین طلاق دیتا ہوں تم میری وہ تحریک واپس کر دو اور وہ پچاس دینار میں نے تم کو دیئے۔ اس بارے میں ابو حنیفہ ایک مہینہ تک سوچتے رہے (کہ یہ کیا راز تھا) پھر وہ عورت ان کی طرف آئی تو انہوں نے اس سے کہا۔ کس نے تجھے اس امر پر اکسایا جو تو نے ہمارے ساتھ کیا اس نے کہا اور آپ کو کس نے اس امر پر اکسایا کہ آپ نے ایک فقیر شخص کے بارے میں ہم کو دھوکے میں ڈالا۔ اس قصہ کا



انتساب امام ابو حنیفہ جیسے متقی امام پر کیے عقل قبول کر سکتی ہے اور آپ کے معاصرین میں سے کسی نے بھی کوئی ایسی بات روایت نہیں کی یہی سبب معلوم ہوتا ہے کہ اس قصہ کے ساتھ انہوں نے اپنی عادت کے مطابق کوئی سند بیان نہیں کی۔ صرف بَلَفًا لکھ دیا۔ اس کہانی کی حیثیت بجز اس کے اور کچھ نہیں ہو سکتی کہ عوام کی عادت ہے کہ جو شخص کسی صفت میں مشہور ہوتا ہے اگر کوئی شخص اسی صفت سے تعلق رکھنے والی داستان تصنیف کرتا ہے یا واقعہ کسی سے متعلق ہوتی ہے مگر لوگوں کو یہ معلوم نہیں ہوتا کہ یہ کس کا قصہ ہے تو اس کا ہیرو اسی مشہور شخصیت کو تجویز کرنے میں تامل نہیں کرتے جیسا کہ مسخر اپن کے سینکڑوں واقعات کا ہیرو ملا دو پیازہ کو اور حاضر جوابی کی داستانوں کے لئے ہیریل کو اور عیاشیوں کی داستانوں کے لئے ہارون رشید وغیرہ کو بنالیا جاتا ہے۔ چونکہ امام صاحب کی ذکاوت مسلم تھی اور ہر زمانہ میں مسلم رہی اس لئے آپ کو بھی نہ چھوڑا گیا اور ہو سکتا ہے ایسے قصوں کا منشا عوام کو مسک حنفیہ سے متفرک کرنا ہو۔ (واللہ اعلم بالصواب)

(۷۴۳) ابوالحسن السیبی نے بیان کیا جو مسترشد باللہ کے مؤذن تھے کہ بعض چلتے پھرتے تاجروں نے ذکر کیا کہ ہم مختلف شہروں سے آکر (مصر کی) جامع عمرو بن العاص میں جمع ہو جاتے اور باتیں کیا کرتے تھے۔ ایک دن ہم بیٹھے یا تیرا کر رہے تھے کہ ہماری نظر ایک عورت پر پڑی جو ہمارے قریب ایک ستون کے نیچے بیٹھی تھی۔ ایک شخص نے جو بغداد کے تاجروں میں سے تھا اس عورت سے کہا کیا بات ہے؟ اُس نے کہا میں ایک وارث عورت ہوں۔ میرا شوہر دس برس سے مفقودالخبر ہے۔ مجھے اس کا کچھ بھی حال معلوم نہیں ہوا۔ میں قاضی صاحب کے یہاں پہنچی کہ وہ میرا نکاح کر دیں مگر انہوں نے روک دیا اور میرے شوہر نے کوئی سامان نہیں چھوڑا۔ جس سے بس اوقات کر سکوں۔ میں کسی اجنبی شخص کی تلاش میں ہوں جو میری امداد کے لئے گواہی دیدے اور اس کے ساتھ یہ بھی کہ واقعی میرا شوہر مر گیا یا اُس نے مجھے طلاق دیدی تاکہ میں نکاح کر سکوں یا وہ شخص یہ کہہ دے کہ میں اس کا شوہر ہوں اور پھر وہ مجھے قاضی کے سامنے طلاق دیدے تاکہ میں عدت کا زمانہ کسی طرح گزار کر نکاح کر لوں تو اس شخص نے اس سے کہا کہ تو مجھے ایک دینار دیدے تو میں تیرے ساتھ قاضی کے پاس جا کر کہوں گا کہ میں تیرا شوہر



ہوں اور تجھے طلاق دیدوں گا۔ یہ سنکر وہ عورت رونے لگی اور اُس نے کہا خدا کی قسم اس سے زیادہ میرے پاس نہیں ہے اور اس نے چار رباعیاں نکالیں (یہ کوئی سکہ تھا۔ غالباً چوتھائی درہم ہو گا۔ اکتی جیسا) تو اس شخص نے وہی اُس سے لے لیں اور اس عورت کے ساتھ قاضی کے یہاں چلا گیا اور دیر تک ہم سے نہیں ملا۔ اگلے دن اس سے ہماری ملاقات ہوئی۔ ہم نے اس سے کہا (تم کہاں رہے) اتنی دیر کیسے ہوئی تو اُس نے کہا چھوڑو بھائی میں ایک ایسی بات میں پھنس گیا جس کا ذکر بھی رسوائی ہے ہم نے کہا ہمیں بتاؤ۔ اُس نے بیان کیا کہ میں اس کے ساتھ قاضی کے یہاں پہنچا تو اُس نے مجھ پر مذہبیت کا دعویٰ کیا اور دس سال تک غائب ہونے کا اور درخواست کی کہ میں اس کا راستہ صاف کر دوں۔ میں نے اس کے بیان کی تصدیق کر دی تو اس سے قاضی نے کہا کہ کیا تو اس سے (ابھی) علیحدگی چاہتی ہے اُس نے کہا نہیں واللہ۔ اس کے ذمہ میرا مہر ہے اور دس سال کا خرچہ مجھے اس کا حق ہے تو مجھ سے قاضی نے کہا کہ اس کا حق ادا کر اور مجھے اختیار ہے اس کو طلاق دینے یا رُکے رکھنے کے بارے میں تو میرا یہ حال ہو گیا کہ میں متحیر رہ گیا اور یہ ہمت نہ کر سکا کہ اصل صورت واقعہ بیان کر سکوں اور اس کے بیان کی تصدیق نہ کر دوں اب قاضی نے یہ اقدام کیا کہ مجھے کوٹے والے کے سپرد کرے بالآخر دس دیناروں پر باہمی تصفیہ ہوا جو اُس نے مجھ سے وصول کئے اور وہ چاروں رباعیاں جو اُس نے مجھے دی تھیں وہ وکلا اور قاضی کے اہلکاروں کو دینے میں خرچ ہو گئیں اور اتنی ہی اپنے پاس سے خرچ ہوئیں۔ ہم نے اس کا بہت مذاق اڑایا۔ وہ شرمندہ ہو کر مصر ہی سے چلا گیا اور پھر اس کا کچھ حال معلوم نہ ہو سکا۔

(۶۴۴) یہ حکایت شیخ ابوالوفار بن عقیل کی تحریر سے نقل کی گئی ہے۔ کہتے ہیں کہ بعض دوستوں نے مجھ سے بیان کیا کہ ایک عورت ایک پیساری کی دوکان پر جو رنڈا تھا آکر بیٹھ گئی اور شام تک بیٹھی رہی جب اُس نے دوکان بند کرنے کا ارادہ کیا تو اُس عورت نے اپنا چہرہ اس کے سامنے کر دیا۔ دوکاندار نے اس سے کہا اب شام کو کیا ہوگا۔ عورت نے کہا واللہ میرے پاس کوئی مکان نہیں جس میں رات گزاروں تو اس سے عورت نے کہا کہ تو میرے ساتھ گھر چل۔ وہ آواہ ہو گئی اور اس کے ساتھ اس کے گھر چلی گئی اور اس شخص نے اس کو نکاح کا پیغام دیا تو اس نے قبول کر لیا اور اس سے نکاح ہو گیا اور وہ اس کے ساتھ تین دن رہی۔ جب چوتھا دن



ہوا تو ایک شخص آیا اور اس کے ساتھ چند عورتیں تھیں جو اس عورت کو تلاش کر رہے تھے۔ وہاں انہوں نے ان کو گھر بلا لیا اور ان کی تعظیم کی اور پوچھا کہ تمہارا اس سے کیا تعلق ہے۔ انہوں نے کہا ہم اس کے رشتہ دار ہیں چچا کا بیٹا اور چچا کی بیٹیاں ہیں۔ جب ہم کو اس تعلق کی خبر ہوئی تو ہم خوش ہوئے۔ ہم آپ سے صرف اتنا چاہتے ہیں کہ آپ اس کو ایک شادی کی شرکت کے لئے چلنے کی اجازت دیدیں جو ہمارے بعض عزیزوں میں ہے۔ یہ شخص اس عورت کے پاس گیا تو اس نے کہا تم ان کی بات نہ سنا اور میری طلاق کا حلف کر لینا اور مجھ سے کہہ دینا کہ اگر تو میرے گھر سے ایک مہینہ تک باہر نکلی تو تجھ پر طلاق۔ تاکہ شادی کا زمانہ گزر جائے اس میں میری بھلائی ہے اور تمہاری بھی۔ ورنہ وہ مجھے پکڑیں گے اور میرے دل کو تمہاری طرف سے خراب کرنے کی کوشش کریں گے کیونکہ میں ان سے ناخوش تھی اور میں نے تم سے بغیر ان کے مشورہ کے نکاح کیا اور میں نہیں جانتی کہ کس نے ان کو تم تک پہنچا دیا۔ اس شخص نے آکر ان کے سامنے جس طرح اس نے سمجھایا تھا حلف کر لیا تو یہ لوگ مایوس ہو کر واپس ہو گئے۔ اُس نے دروازہ بند کیا اور دوکان کی طرف چلا گیا۔ مگر اس کا دل اس عورت سے ہی انکار رہا۔ اور وہ عورت روانہ ہو گئی اور اپنے ساتھ گھر میں سے کوئی چیز نہیں لے گئی۔ جب وہ دوکان سے آیا تو وہ اس کو نہ ملی۔ ایک پوچھنے والے نے (شیخ ابو الوفار سے) پوچھا کہ اس عورت کا مقصد کیا تھا۔ تو ابو الوفار نے کہا کہ غالباً اس عورت نے حلالہ کی یہ صورت نکالی تھی۔ اس وجہ سے کہ اس کے شوہر نے اس کو تین طلاق دی تھیں۔ تو چاہئے کہ انسان اس قسم کے امور میں بے خوف نہ ہو اور لوگوں کے گہرے خیلوں سے چوکنار نہنا چاہیے۔

**باب ۳۲: ایسے چوپایہ جانوروں کا ذکر جنکی باتیں انسان کے مشابہ ہیں :-**

(۶۴۵) ابو سعید روایت کرتے ہیں ابو ہریرہؓ سے کہ رسول اللہ صلی اللہ علیہ وسلم نے فرمایا کہ مکھی کے دونوں پوٹوں میں سے ایک میں بیماری ہے اور دوسرے میں شفا ہے اور وہ اپنا بچاؤ اس طرف کے پر سے کرتی ہے جس میں بیماری ہے (یعنی جب کسی شے پر گرتی ہے تو اس طرف سے گرتی ہے) تو جب وہ تمہارے کسی کے برتن میں گر جائے (جس میں شوربہ وغیرہ ہو) تو چاہیے کہ اُسے پوری کو غوطہ دو پھر نکال کر پھینک دو (یہ مکھی کی ذکاوت ہے کہ وہ اچھے حصے کو نقصان سے بچانا چاہتی ہے)



(۶۴۶) ابو صالح ابو ہریرہ سے اور وہ رسول اللہ صلی اللہ علیہ وسلم سے روایت کرتے ہیں کہ ایک شخص کشتی میں شراب فروخت کیا کرتا تھا اور اس میں پانی ملا دیا کرتا تھا اور اس کے ساتھ کشتی میں ایک بندر بھی تھا۔ ایک مرتبہ اس کی وہ تھیلی جس میں اس کے دینار تھے اس بندر کے ہاتھ آگئی وہ اس کو لے کر کشتی کے مستول کی چوٹی پر چڑھ گیا اور تھیلی کو کھول کر ایک دینار دریا میں پھینکا اور ایک کشتی میں ڈالنا شروع کر دیا۔ یہاں تک کہ تھیلی میں کچھ باقی نہ رہا (بندر کی فکارت نے کمال عدل کا تماشہ دکھا دیا کہ پانی کے حصہ کی قیمت دریا کے حوالہ کی اور اصل شے کی قیمت مالک کو دیدی۔)

(۶۴۷) محمد بن ناصر نے بیان کیا کہ ایک شخص بعض سلاطین کی طرف پہنچا تھا اور اس کے ساتھ ارمینیہ کا حاکم تھا۔ یہ اپنے جائے اقامت کو واپس ہو رہا تھا اس کا گذر ایک مقبرہ پر ہوا اس میں ایک قبہ تعمیر کیا گیا تھا جس پر لکھا تھا کہ یہ کتے کی قبر ہے۔ جو شخص اس کا حال معلوم کرنا چاہے اس کو چاقو گھلاں بستی میں جائے جو ایسی اور ایسی ہے (یعنی بستی کا محل وقوع اور پتہ نشان دیا گیا تھا) وہاں ایک شخص اس کا حال بتائے گا اس شخص نے بستی کا راستہ معلوم کیا تو لوگوں نے راستہ بتا دیا یہ بستی میں پہنچا اور بستی والوں نے دریافت کیا تو انہوں نے ایک بوڑھے کا پتہ دیا جس کی عمر سو برس سے متجاوز تھی اس نے اس سے مل کر سوال کیا تو اس نے قصہ سنایا کہ میرے نواح میں ایک عظیم الشان بادشاہ تھا اور وہ سیر و شکار اور سفر میں مشہور تھا اور اس کے پاس ایک گھڑ کا پلا ہوا کتا تھا جو اس سے جدا نہ ہونا تھا ایک دن وہ اپنی کسی شکار گاہ کی طرف جانے لگا تو اپنے بعض غلاموں کو اس نے حکم دیا کہ باورچی سے کہیں کہ ہمارے لئے دودھ کی کھیر تیار کیے اس کی ہم کو خواہش ہے اس لئے یہ بنا لینا اور اپنی سیر گاہ کو روانہ ہو گیا باورچی نے اس کی تیاری شروع کر دی دودھ لایا اور اس نے بادشاہ کے لئے بہت سی کھیر تیار کر دی اور یہ بھول گیا کہ اس کو کسی چیز سے ڈھک دیتا اور دوسرے کھانوں میں تیاری میں مشغول ہو گیا تو دیوار کے ایک سوراخ سے ایک نہر بنی سانپ نکلا اور اس نے اس دودھ میں منہ ڈال دیا اور کھیر میں اپنا زہر چھوڑ دیا اور کتا کھڑا ہوا یہ سب کچھ دیکھ رہا تھا اور اگر اس کے اختیار میں سانپ کے بھگانے کا کوئی حلیہ ہوتا تو وہ اس کو دور کر دیتا اور وہیں ایک باندی تھی کمزور، نازک، گونجی جس کی



ٹانگیں ماری ہوئی تھیں وہ بھی سانپ کی حرکات کو دیکھ رہی تھی۔ اور بادشاہ شکار سے آخر دن میں واپس آیا اور غلاموں کو حکم دیا کہ سب سے پہلے میرے سامنے کھیر کھاؤ جب وہ اس کے سامنے رکھی گئی تو گونگی نے اس کو اشارہ کیا مگر وہ سمجھا نہیں کہ یہ کیا کہہ رہی ہے اور کتے نے بھونکتا اور چلا شروع کیا مگر اس نے اس کی طرف بھی التفات نہ کیا کتا اور زور سے چلا یا پھر بھی وہ اس کا مطلب نہ سمجھا اور اس کے سامنے جو کھانے کے لئے رزاق ڈالا کرتا تھا۔ ڈال دیا۔ مگر کتا اس کے قریب بھی نہ گیا اور چلاتا ہی رہا تو اس نے غلاموں سے کہا کہ اس کو ہمارے سامنے ہٹا دو۔ یہ اس کی عادت ہے اور دودھ کی طرف ہاتھ بٹھا دیا۔ جب کتے نے بادشاہ کو دیکھا کہ اس نے کھانے کا ارادہ کر ہی لیا تو دسترخوان پر جا چڑھا اور اپنا منہ بڑے پیالے میں ڈال دیا اور دودھ میں سے ایک گھونٹ پی گیا اور فوراً مر کر گر گیا۔ اور اس کا گوشت بھی پھٹ کر ٹکڑے ہو گیا اور بادشاہ کتے کی اس حالت اور اس کی حرکات سے حیران رہ گیا۔ پھر ان کو گونگی نے اشارے کئے اس وقت وہ کتے کی حرکات کا مطلب سمجھے۔ بادشاہ نے اپنے مصاحبوں اور غلاموں سے کہا کہ جس نے اپنی جان کو مجھ پر قربان کر دیا وہ خاص سلوک کا حقدار ہے اس کو میرے سوانہ کوئی اٹھائے اور نہ دفن کرے تو بادشاہ نے اس کو خود دفن کیا اور اس پر یہ قبۂ تعمیر کرایا اور اس پر وہ تحریر لگائی گئی جو تم نے پڑھی۔

(۶۲۸) ابو عثمان مدائنی نے بیان کیا کہ بغداد میں ایک شخص ہمارے پڑوس میں رہتا تھا جو بہت سے کتے کھیل کے لئے رکھے ہوئے تھا۔ ایک دن علی الصباح اس نے کسی ضرورت کے لئے جانا چاہا اور اس کے پیچھے ایک کتا چلنے لگا جو اس کے دوسرے کتوں کی بہ نسبت اس سے زیادہ خصوصیت رکھتا تھا اس نے اس کو لوٹانا چاہا مگر وہ نہیں لوٹا۔ یہ شخص چل دیا یہاں تک کہ چند ایسے لوگوں کے سامنے پہنچ گیا جن سے اس کی دشمنی تھی تو انہوں نے اس پر حملہ کر دیا اور اس کو قابو میں کر لیا اور کتا بھی ان کو دیکھ رہا تھا تو کتا وہاں سے نکلا اور مالک کی حمایت میں اس پر بھی ایک زخم لگا تھا۔ وہ اپنے مالک کے کان پر آیا اور بھونکتا تھا اور اس شخص کی مال اپنے بیٹے کو ڈھونڈ رہی تھی۔ کتے کے زخم کو دیکھ کر اس کو یقین ہو گیا کہ بیٹے کے قتل کے نتیجہ میں ہی اس کے زخم آیا ہے اور پورا یقین ہو گیا کہ وہ ختم ہو چکا۔ وہ اس پر ماتم کرنے لگی۔



اور سب کتوں کو گھر سے نکال دیا اور وہ کتاب برابر اس قاتل کے فکر میں لگا رہا۔ ایک دن ایسا ہوا کہ یہ قاتل ادھر سے چلا جا رہا تھا اور وہ کتاب بھی کھڑا ہوا تھا کتے نے اس کو پہچانا اور اس کو جھنجھوٹا والا اور اس کو چپٹ کیا راستہ والوں نے اس کو چھوڑنے کی ہر چند کوشش کی مگر کوئی پیش نہ چلی تو ایک شور مچ گیا۔ اور گلی کا محافظ آیا اس نے دیکھ کر کہا کتے کا اس کو چپٹ جانا یوں ہی بے معنی نہیں ضرور اس میں کوئی راز ہے اور ہو سکتا ہے کہ یہی وہ شخص ہو جس نے اس کو زخمی کیا تھا اور (شور و شغب کو سن کر) اس مقتول کی ماں بھی نکل آئی اُس نے کتے کو دیکھا کہ وہ اس شخص کو چپٹا ہوا ہے۔ اور محافظ کی گفتگو بھی اس کے کانوں میں پڑی تو اس کو یاد آ گیا کہ یہ وہ شخص ہے جو اس کے بیٹے کا دشمن تھا تو وہ بھی اس کو لپٹ گئی اور اُس نے اس پر دعویٰ قتل دائر کیا۔ دونوں انسپولیس کے سامنے پیش ہوئے تو حاکم نے اس شخص کو مار پیٹ کر کے قید کر دیا مگر اس نے اقرار نہ کیا اور کتا قید خانہ کے دروازے سے لگا ہی رہا (اور پچھپا نہ چھوڑا) جب چند دن گزر گئے (اور ثبوت نہ ملا) تو اس شخص کو چھوڑ دیا گیا۔ جب یہ شخص نکلا تو کتا پھر لپٹ گیا۔ تو دونوں کو جدا کیا گیا۔ لیکن وہ برابر اس کے پیچھے چلتا اور مہونکتا رہا۔ یہاں تک کہ جب وہ شخص اپنے گھر میں داخل ہوا تو یہ بھی اس کے پیچھے پیچھے گھر میں جا گھسا اور اس کے ساتھ ساتھ ایک پولیس انسپلر اس طرح جا رہا تھا کہ یہ شخص نہیں سمجھ سکا اور وہ بھی گھر میں گھس گیا کتے نے (اندر جا کر) جس جگہ مقتول دبا ہوا تھا اپنے پنجوں سے وہاں کی مٹی ہٹانا شروع کر دی پھر اس جگہ کو کھودا گیا تو لاش دستیاب ہو گئی پھر اس متہم کو گرفتار کر کے زود کو بکریا گیا تو اس نے اقبال جرم کر لیا اور دوسرے کے نام بھی بتا دیئے تو یہ شخص بھی قتل کیا گیا اور ان کو بھی سولی دی گئی۔

(۶۴۹) محمد بن الحسین بن شداونے بیان کیا کہ میں نے ایک شخص کو دیکھا جس کا ایک کتا تھا اس کو اپنے قریب بٹھا رکھا تھا اور خوبصورت دیباچ سے اس کی پشت کو ڈھانپ رکھا تھا میں نے (اس قدر انس کا) سبب پوچھا تو اس نے بیان کیا کہ میرا ایک ساتھی تھا جس کا رہنا سہنا

عہ بعض کتابوں میں لکھا ہے کہ اسکو خلیفہ راضی باللہ کے سامنے پیش کیا گیا اور اس کے حکم سے قید کیا گیا۔ پھر جب اُس نے اقرار نہ کیا تو رہا کیا گیا۔ پھر آگے وہی صورت پیش آئی جو یہاں تحریر کی گئی ہے اور لکھا ہے کہ خلیفہ نے اپنے غلام کو تفتیش کے لئے قاتل کے ساتھ بھیجا بالآخر قاتل کو اقرار کرنا پڑا اور دوسرے قتل کے شریک بھاگ گئے۔ ۱۲



میرے ساتھ تھا۔ ہم دونوں ایک سفر کے لئے روانہ ہوئے (اور کتا بھی ہمراہ تھا) اور میری کمر میں ایک ہمایانی بندھی ہوئی تھی جس میں دینار ہی دینار بھرے ہوئے تھے اور میرے ساتھ کافی سامان تھا ہم نے (دورانِ سفر میں) ایک جگہ قیام کیا تو میرے ساتھی نے مجھ پر حملہ کیا اور میری مشکیں کس دیں اور مجھے وادی میں ڈال دیا اور جو کچھ میرے پاس تھا سب چھین کر چلتا ہوا اور یہ کتا میرے ساتھ بیٹھا رہا پھر مجھے چھوڑ کر بھاگا اور جلدی ہی واپس میرے پاس پہنچ گیا اور اس کے ساتھ ایک لڑکی تھی جس کو اس نے میرے سامنے ڈال دیا۔ میں نے اُسے کھایا اور گھسرتا ہوا ایک ایسے مقام پر پہنچا جہاں پانی تھا تو میں نے اس میں سے پیا اور کتے نے باقی تمام رات میرے ساتھ گزاری پھر میں سو گیا۔ جب جاگا تو اس کو نہ پایا۔ پھر زیادہ دیر نہ لگی تھی کہ وہ میرے پاس آیا اور روٹی لئے ہوئے تھا۔ میں نے اس کو کھایا۔ پھر جب تیسرا دن ہوا تو پھر میرے پاس سے غائب ہو گیا میں نے خیال کیا کہ وہ میرے پاس سے غائب ہو گیا میں نے خیال کیا کہ وہ میرے لئے روٹی لے کر آ جائے گا چنانچہ وہ روٹی لے کر آ گیا اور میرے سامنے ڈال دی ابھی میں اس روٹی کو پورا کھانے نہ پایا تھا کہ میں نے اپنے سونے اپنے بیٹے کے رونے کی آواز سنی اور اُس نے گھبرا کر کہا یہاں تم کیا کر رہے ہو اور آپ کو کیا قصہ پیش آیا وہ سواری سے اتر پڑا اور اس نے میری مشکیں کھولیں اور مجھے اس بندش سے نکالا۔ پھر میں نے اس سے پوچھا کہ یہاں میرے موجود ہونے کا تم کو کیسے علم ہوا اور کس نے تم کو مجھ تک پہنچایا۔ اُس نے کہا کہ کتا ہمارے پاس روزانہ آتا رہا ہے۔ ہم اس کے لئے اس کے حصہ کی روٹی ڈالتے تھے وہ اس کو کھاتا نہیں تھا (اور لے کر بھاگ جاتا تھا) چونکہ وہ آپ کے ساتھ تھا تو ہم کو اس سے تشویش پیدا ہو گئی کہ وہ بغیر آپ کے تنہا کیسے آتا ہے اور وہ روٹی کو اپنے منہ میں اٹھا کر لے جاتا ہے اور اس کو چکھتا بھی نہیں پھر اگلے دن بھی اُس نے وہی کیا تو ہم کو سخت تشویش ہو گئی۔ پھر میں اس کے پیچھے پیچھے چلا یہاں تک کہ آپ تک پہنچ گیا یہ ہے میرا اور اس کتے کا قصہ۔

(۶۵۰) یہ قصہ بھی بیان کیا کہ حارث بن صعصعہ کے چند ایسے دوست تھے جو ہمیشہ اس کے ساتھ رہتے تھے۔ ان میں سے ایک دوست نے ان کی بیوی سے چھٹیڑ چھاڑ شروع کی اور اس سے راہ و رسم پیدا کی۔ اور حارث کے پاس ایک کتا تھا جس کو اُسی نے پالا تھا۔ ایک مرتبہ



حادث اپنی ایک سیرگاہ کی طرف نکلا اور وہ شخص اس کے ساتھ نہیں گیا اور وہ اس کی بیوی کے پاس پہنچا اور اس سے اختلاف شروع کر دیا جب اس کے ساتھ جماع میں مشغول ہو گیا تو کتے نے دونوں پر حملہ کر دیا اور دونوں کو بچاڑ دیا۔ جب حادث واپس آیا تو اس نے دونوں کو دیکھا اور تمام ماجرا سمجھ گیا اور اس کے بعد تمام دوستوں سے ترک تعلق کر دیا اور صرف کتے ہی کو اپنا ہمدم بنا لیا۔ عرب میں یہ قصہ مشہور ہو گیا۔ اُس نے یہ شعر کہے :-

فلکب خیر من خلیل یخونانی وینکح عرسی بعد وقت رحیلی

یقیناً کیا بہتر ہے اس دوست سے جو میرے ساتھ خیانت کرتا ہے اور میری بیوی سے میرے کوچ کر نیکی بعد ہم بستی کرتا ہے۔

ساجعل کلّی ماحییت منادی وامنحک وادی وصفو خلیلی

اب میں جب تک زندہ رہوں گا کتے ہی کو اپنا ہمدم بنائے رکھوں گا اور اپنی تمام محبت اور دل کا لگاؤ اُسی کو بخشوں گا۔

(۶۵۱) ابن عبیدہ نے بیان کیا کہ ایک شخص بصرہ سے سفر میں نکلا تو اس کے پیچھے پیچھے ایک کتا بھی ہولیا (راستہ میں) اس شخص پر چند لوگوں نے حملہ کیا اور اس کو زخمی کر کے ایک گہرے گڑھے میں ڈال دیا اور اس کو مٹی سے پاٹ دیا۔ جب وہ لوگ وہاں سے گزر گئے تو کتے نے اس گڑھے پر آکر پنچوں سے مٹی ہٹانا شروع کر دی یہاں تک کہ اس شخص کا سر ظاہر ہو گیا اور اس میں سانس کی آمد و رفت باقی تھی۔ پھر کچھ لوگوں کا گذر ہوا تو انہوں نے اس کو زندہ نکال لیا۔

(۶۵۲) ابن خلف نے بیان کیا کہ مجھ سے میرے بعض دوستوں نے بیان کیا کہ میں باغ میں گیا اور میرے دو کتے میرے ساتھ تھے جو میرے پالے ہوئے تھے۔ میں باغ میں سو گیا۔ دفعۃً دونوں

عہ دمیری نے اس واقعہ پر سب سے طرف ان اشعار کو منسوب کیا ہے :-

وما زال یرعی ذمتی و یحوطنی و یحفظ عرسی و الخلیل یخون

کتا ہمیشہ میرے حق کی مراعات کرتا ہے اور میرا پہرہ دیتا ہے اور میری بیوی کی نگہداشت کرتا ہے اور دوست خیانت کرتا ہے

فیا عجباً للخلل یمتد حُرمتی ویا عجباً للکلب کیف یھون

تعجب ہے دوست پر کہ وہ میری عزت کو بڑھ لگاتا ہے اور حیرت ہے کتے پر کہ وہ کس طرح حفاظت کرتا ہے۔



نے بھونکتا شروع کر دیا جس میں بیدار ہوا تو میں نے کوئی بری چیز نہ دیکھی۔ وہ پھر بھونکے تو میں نے ان کو مارا اور سو گیا تو دفعۃً دونوں نے اپنے ہاتھوں اور ٹانگوں سے مجھے اس طرح ہلانا شروع کر دیا جس طرح سوتے والے کو جگایا جاتا ہے میں فوراً اٹھ بیٹھا تو دیکھا کہ ایک کالا نہر ہلا سانپ میرے قریب آچکا ہے۔ میں فوراً اٹھا اور اس کو مار ڈالا۔ تو یہ دونوں کتے میری سلامتی کا باعث ہوئے۔

(۶۵۳) حکما کا مقولہ ہے کہ کتے کی ذہانت کی ایک بات یہ ہے کہ جب وہ ہرن کو دیکھتا ہے چاہے وہ قریب ہو اور چاہے دور ہو وہ پہچان جاتا ہے کہ وہ ہماری طرف آنے کا ارادہ رکھتا ہے یا پیٹھ پھیر کر جانے والا ہے اور نر کو اور مادہ کو پہچان لیتا ہے تو شکار میں صرف نر کا ہی پیچھا کرتا ہے اگرچہ یہ بھی جانتا ہے کہ نر زیادہ تیز دوڑتا ہے اور مادہ کی بہ نسبت بڑی چوکڑی لگاتا ہے اور مادہ کو چھوڑ دیتا ہے یہ جانتے ہوئے کہ اس کی دوڑ میں تیزی کم ہے اور اس کا سبب یہ ہے کہ اس کو یہ معلوم ہے کہ نر جب جنگل کے ایک دو چکر لگاتا ہے تو اس کا پیشاب زور کرنے لگتا ہے اور ایسا ہی ہر ایک حیوان کا حال ہے کہ جب اس کی گھبراہٹ بڑھ جاتی ہے تو اس کا پیشاب زور کرنے لگتا ہے اور جب نر ہرن کا پیشاب زور کرتا ہے اور تیز دوڑنے کی وجہ سے کرنے کا موقع نہیں ملتا تو اس کی دوڑ سُست اور چوکڑی گھٹ جاتی ہے تو کتا اس کو دبوچ لیتا ہے۔ لیکن ہرنی کا حال یہ ہوتا ہے کہ وہ اپنا پیشاب آسانی سے نکال دیتی ہے کشادہ سوراخ اور نرمی مخرج کی بنا پر۔ تو وہ پھر تازہ دم ہو جاتی ہے اور کتے کی ایک بڑی سمجھداری یہ ہے کہ جب شکار کے لئے ایسے وقت نکلتا ہے کہ پالا اور برف پڑا ہو اور زمین پر اس کی تہ جم گئی ہو اور شکاری ایسے وقت میں نہیں پتہ لگا سکتا کہ ہرن کی کھوری کدھر ہے اور خرگوش کا سوراخ کہاں۔ تو کتا دوڑتا اور دیکھتا ہوا وہیں سوراخ کے موقع پر ہی ٹھہرتا ہے اور اس کے پہچاننے کا معیار یہ ہے کہ حیوانات کے سانس اور پیٹ کے بخارات سوراخ کے منہ پر جس قدر برف کا حصہ منجمد ہوتا ہے۔ اس سے ٹکرا کر گلاتے رہتے ہیں۔ یہاں تک کہ وہ رقیق ہو جاتا ہے یعنی برف کی تہ پتلی ہو جاتی ہے اور یہ ایسی باریک اور گہری بات ہے جس کو کتا ہی پہچانتا ہے اور کتا جب کسی کو پورے طور پر گھیر لیتا ہے تو



اس سے بچنا مشکل ہے بجز اس کے کہ زمین پر اُس کے سامنے عاجزی سے بیٹھ جائیں تو پھر وہ اس پر بھونکنا بھی بند کر دیتا ہے کیونکہ وہ اس کو بالکل اپنے قابو میں سمجھ لیتا ہے اور اس بیٹھنے کو عاجزی کی علامت قرار دیتا ہے۔

(۶۵۴) ابو بکر بن الحاضنہ نے اپنے اتالیق ابی طالب المعروف بابن الدلو سے نقل ہے اولہ وہ ایک نیک مرد تھے۔ مقام نہر طابق میں رہتے تھے کہ وہ ایک رات بیٹھے ہوئے لکھ رہے تھے انہوں نے بیان کیا کہ میں اس وقت تنگ دست تھا تو ایک بڑا چوہا نکلا اور اُس نے گھر میں دوڑنا شروع کر دیا۔ پھر دوسرا نکل آیا اور دونوں نے کھیلنا شروع کر دیا اور میرے سامنے ایک طشت تھا میں نے اُن میں سے ایک پر اُسے اُلٹا کر دیا تو دوسرا چوہا آیا اور طشت کے گرد پھرنے لگا اور میں خاموش (دیکھ رہا) تھا پھر وہ اپنے بل میں گھسا اور منہ میں ایک کھرا دینار لیکر نکلا اولہ اسکو میرے سامنے ڈال دیا۔ میں لکھنے میں مشغول رہا اور وہ ایک گھڑی تک بیٹھا ہوا انتظار کرتا رہا پھر واپس گیا اور دوسرا دینار لے کر آیا اور پھر کچھ دیر بیٹھا۔ یہاں تک کہ چار یا پانچ دینار لے کر آیا اور اس مرتبہ ہر بار سے زیادہ دیر تک بیٹھا رہا پھر واپس گیا اور ایک چمڑے کی خالی تھیلی کھینچ کر لایا جس میں یہ دینار رکھے ہوئے تھے اور اس کو اُن دیناروں کے اوپر رکھ دیا۔ تو میں سمجھ گیا کہ اب اس کے پاس کچھ باقی نہ رہا تو میں نے طشت اٹھا دیا تو دونوں بھاگ کر بل میں گھس گئے اور میں نے دینار لے لئے۔

(۶۵۵) محمد بن عجلان نے بیان کیا جو زیاد کے آقا تھے کہ زیاد ایک دن ان کی بیٹھک میں آیا تو اُس کی نظر ایک بلاؤ پر پڑی جو کمرے کے ایک گوشے میں بیٹھا تھا۔ میں اس کو بھگائے کے لئے گیا تو زیاد نے کہا کہ اُسے چھوڑ دیجئے رہیں دیکھنا چاہتا ہوں کہ یہاں یہ کیوں بیٹھا ہے۔ پھر زیاد نے ظہر کی نماز پڑھی اور واپس بیٹھک میں آگیا۔ پھر عصر کی نماز پڑھ کر واپس آگیا اور تمام وقت میں وہ بلاؤ کو دیکھتا رہا (وہ اسی جگہ جما بیٹھا ہوا تھا) پھر جب غروب شمس سے کچھ پہلے کا وقت ہوا تو ایک موٹا چوہا (گھونس) نکلا تو اس پر بلاؤ جھپٹا اور اس کو پکڑ لیا تو زیاد نے کہا کہ جو شخص کوئی کام کرنا چاہے تو چاہئے کہ اس پر اس طرح استقلال کے ساتھ جم جائے جس طرح بلاؤ جمارہا تو وہ ضرور کامیاب ہوگا۔



(۶۵۶) قاسم بن ابی طالب التوحی نے بیان کیا کہ میں انبار میں سلطان کے بازو اکیس تھیلوں کے ساتھ (شکار میں) جاتا تھا۔ انہوں نے ایک مرتبہ بازو کو ایک تیر سے چھوڑا۔ بازو اڑ کر تیر سے جا ملا۔ تیر نے فوراً ایک جھنڈ میں گھس کر اپنے آپ کو کانٹوں کے درمیان پنچا دیا جو وہاں پڑے ہوئے تھے اور ان میں سے کانٹوں کی دو لمبی شاخیں اپنے پنچوں سے پکڑ کر گدی کے بل زمین پر لیٹ گیا اور ٹانگیں الال دیں اس طرح بازو سے چھینا چاہا جب بازو اس سے قریب آگیا تو اڑا اور اس کا بازو شکار کیا۔ سب لوگوں نے کہا کہ ہم نے اس سے زیادہ بچاؤ کرنے والا کوئی تیر نہیں دیکھا۔

(۶۵۷) مصنف فرماتے ہیں کہ عرب بولتے ہیں احذر من شراب (کوئے سے زیادہ محتاط) احذر من عقق (عقق سے زیادہ محتاط)۔ یہ کوئے کی صورت کا ایک پرندہ (احذر من خبیب (بھٹیڑے سے زیادہ محتاط) اور لوگوں نے دعویٰ کیا ہے کہ بھٹیڑا اس حد تک اپنا بچاؤ کرتا ہے کہ وہ اپنی دونوں آنکھوں کو بھی بچاؤ میں اپنا ساتھی بنا لیتا ہے جب سوتا ہے تو ان میں سے ایک کھولے رکھتا ہے تاکہ وہ اس کی نگہبان رہے۔ حمید بن ہلال نے بھٹیڑے کے بارے میں کہا ہے۔

ینام باحدی مقلتیہ ویستقی

باخری الافادی فہو یقظان ہاجع

(ترجمہ) (بھٹیڑا) اپنی ایک آنکھ سے سوتا ہے اور دوسری آنکھ سے دشمنوں سے اپنا بچاؤ کرتا ہے تو وہ ایک وقت جاگتا بھی ہے اور سوتا بھی ہے۔

عسکری نے کہا کہ ”یہ محال ہے کیونکہ نیند ہر زندہ پر چھا جاتی ہے“ مولف کتاب کہتے ہیں کہ ان لوگوں کا مطلب یہ ہے کہ وہ نیند کے شروع ہونے کے وقت ایک آنکھ بند کرتا اور دوسری کھولے رکھتا ہے۔ یہاں تک کہ نیند اس پر غالب آجائے، تو ان کا کلام صحیح بن جائے گا۔ عرب کا یہ مقولہ بھی ہے احذر من ظلیم (ظلیم سے زیادہ محتاط) ظلیم زشت مرغ، کو کہتے ہیں۔

(۶۵۸) ابن الاعرابی نے ہشام بن سالم سے نقل کیا کہ ایک سانپ نے مکار کا اندھا کھا لیا (مکار ایک سفید رنگ کا خوش آواز پرندہ ہے) مکار نے اس کے سر پر پھڑپھڑانا شروع



لیا اور اس سے قریب ہو جاتا تھا حتیٰ کہ جب سانپ نے اس پر اپنا منہ کھولا اور اس کو اپنے کی کوشش کی تو اس نے اس کے منہ میں ایک چھوٹی سی ہڈی ڈال دی جو اس کے حلق میں ٹک گئی یہاں تک کہ سانپ اس سے مر گیا۔

(۶۵۹) مروی ہے کہ ہد ہد نے حضرت سلیمان سے کہا کہ میں آپ کی دعوت کرنا چاہتا ہوں سلیمان نے پوچھا کہ میری تنہا کی؟ اس نے کہا کہ نہیں بلکہ پورے لشکر کی فلاں جزیروہ میں فلاں لوں۔ تو حضرت سلیمان وہاں پہنچ گئے۔ تو ہد ہد نے فضا میں اڑ کر ایک ہڈی کا شکار کیا۔ اور اس کو توڑ کر دریا میں ڈال دیا اور کہا کہ اے نبی اللہ اگر گوشت تھوڑا ہے تو شوربا بنا لے۔ سب کھاؤ جس کو گوشت نہ ملے گا شوربا تو مل ہی جائیگا۔ سلیمان علیہ السلام ایک سال تک (جب اس کو یاد کرتے تو) ہنستے رہے۔

(۶۶۰) میں کہتا ہوں کہ ایک ٹھکانے پر رہنے والے جانوروں میں سے جن کے افعال ان کی ذہانت پر دلالت کرتے ہیں ایک یہ ہے کہ چڑیاں صرف اسی گھر میں رہتی ہیں جو آباد ہو اگر لوگ اس گھر میں رہنا ترک دیں تو وہ بھی نہیں ٹھہرتیں اور بلی کو گھر سے محبت ہوتی ہے وہ اس کو نہیں چھوڑتی خواہ گھر والے وہاں سے چلے جائیں اور کتا گھر والوں کے ساتھ جاتا ہے اور گھر کی طرف التفات نہیں کرتا اور جب چڑیا پر کوئی آفت آتی ہے تو اس کے شور مچانے پر تمام چڑیاں جمع ہو جاتی ہیں۔ یہاں تک کہ اگر اس کا بچہ گھونسلے سے گر جائے گا تو وہ فریاد کرتی (یعنی شور مچاتی) ہے تو کوئی چڑیا باقی نہیں رہتی جو سنکر نہ آجائے اور سب اس بچے کے گرد اڑتی ہیں اور اس کو اپنے افعال سے حرکت دیتی ہیں اور اس میں قوت اور حرکت پیدا کرنے کی کوشش کرتی ہیں حتیٰ کہ وہ ان کے ساتھ اڑنے لگتا ہے۔

بعض شکاریوں نے بیان کیا کہ میں نے بسا اوقات چڑیوں کو دیوار پر دیکھ کر اپنے ہاتھ کو اس طرح حرکت دی کہ گویا میں اس پر کچھ پھینکنا چاہتا ہوں مگر وہ نہیں اڑتی پھر میں زمین کی طرف ہاتھ لیجاتا ہوں گویا کوئی چیز اٹھا رہا ہوں پھر بھی حرکت نہیں کرتی لیکن اگر میں اپنے ہاتھ سے کوئی کنکری چھو بھی لوں گا تو اس کو ہاتھ میں لینے سے پہلے ہی اڑ جاتی ہے (۶۶۱) کبوتر کو جب معلوم ہو جاتا ہے کہ کبوتری بار دار ہو گئی تو کبوتر اور کبوتری دونوں



اپنے نشین کو ٹھیک کرتے ہیں لگ جاتے ہیں اس کے لئے تنکے جمع کرتے ہیں جن سے انڈے محفوظ رہیں۔ پھر ان کو گرم کرتے (سیتے) ہیں اور (اس عمل سے) اُن کے مزاج میں تغیر پیدا کرتے ہیں جو اُن کے جسم کی بُوسے پیدا ہوتا ہے پھر کچھ دنوں کے بعد اُن انڈوں کا رخ بدلتے ہیں تاکہ انڈے کے تمام حصے پر سینے کا اثر سموار ہو جائے اور سینے کے اوقات کا زیادہ حصہ مادہ کے ذمہ ہوتا ہے جس طرح بچے کو پالنے کی ذمہ دار ہوتی ہے۔ پھر جب انڈے کا بچہ بن گیا تو چگا دیتے کا کام زیادہ زہر کے ذمہ ہوتا ہے اور جب بیضہ پھٹ کر بچہ باہر آ جاتا ہے تو وہ یہ بھی جانتے ہیں کہ بچہ کا پوٹا غذا کی گنجائش نہیں رکھتا تو بچوں کے حلق میں اپنے سلق سے پھونکتی ہیں تاکہ پوٹا پھول جائے اور اس میں وسعت پیدا ہو جائے۔ پھر وہ یہ بھی جانتے ہیں کہ ابھی

اس میں یہ صلاحیت نہیں ہے کہ کھانے کو سہار سکے تو وہ ایسا چگا دیتے ہیں جس میں کھانے کی قوت کے ساتھ اُن کی طبعی قوت بھی مخلوط ہوتی ہے جس طرح تھن کا کھیس۔ پھر یہ بھی جانتے ہیں کہ پوٹے کو پختگی اور تقویت کی ضرورت ہے تو دیواروں کا شورہ کھلاتے ہیں اور وہ ایک ایسی چیز ہے جو خالص نمک اور مٹی کی درمیانی چیز ہے تو وہ اس کا چگا دیتے ہیں۔ جب یہ سمجھ لیتے ہیں کہ اب پوٹا مضبوط ہو گیا پھر دلنے کا چگا دیتے ہیں پھر جب یہ جان لیتے ہیں کہ اب اس میں یہ طاقت آگئی کہ وہ زمین سے چپ لے تو چکا دینے سے تھوڑا تھوڑا رکھتے ہیں تاکہ وہ چپکنے کی ضرورت محسوس کرے اور اس کو اٹھانے کے لئے چونچ لیجائے۔ پھر جب جان لیتے ہیں کہ اب اس میں طاقت پیدا ہو چکی ہے تو اگر وہ پھر بھی اُن سے ہی چکا لینا چاہتا ہے تو اس کو مارتے ہیں اور نہیں دیتے۔ پھر دوسرے بچے پیدا کرنے کی تیاری میں لگ جاتے ہیں۔ تو نر کی طرف سے بلانے کی ابتداء ہوتی ہے اور مادہ کی طرف سے دیر لگانے کی اور بلانے رہنے کی خواہش ہوتی ہے پھر نرم ہو جاتی ہے اور طرح طرح سے پہلو بدلتی ہے پھر رکتی ہے پھر محبت کرتی ہے۔ پھر دونوں میں عشقبازی شروع ہو جاتی ہے اور ایک دوسرے کی مانتا ہے اور دونوں سے محبت کی باتیں بھی ظاہر ہوتی ہیں اور بُوسے بھی اور حقیقتی بھی۔

۱۱۱۱ اور اڑوا کی مادہ جب ہلاک ہو جاتی ہے تو وہ دوسری مادہ سے میل نہیں کھاتا۔ یہ حال مادہ اڑوہا کا ہے۔



(۶۶۳) اور مکڑی (کی ہوشیاری یہ ہے کہ) وہ اپنے رہنے کا گھر ایک ایسا جال بناتی ہے جس میں مکھی پھنس جائے تو جب کوئی مکھی اس میں الجھ جاتی ہے تو اس کا شکار کر لیتی ہے اور بیان کیا جاتا ہے کہ لٹ جو مکڑی کی ایک قسم میں سے ہے زمین پر چمٹ کر اور سانس روک کر بیٹھ جاتی ہے اور جب اندازہ کر لیتی ہے کہ مکھی اُس سے غافل ہے تو چپتے کی طرح جست لگا کر اس کو شکار کر لیتی ہے۔

(۶۶۴) اور لومڑی (کی ہوشیاری یہ ہے کہ) جب اس کو غذا کی دشواری پیش آتی ہے تو مُردہ بن جاتی ہے۔ اور اپنا پیٹ بچھلا لیتی ہے تو کوئی پرندہ اس کو مُردہ سمجھ کر اس پر اُڑتا ہے تو اس پر حملہ کر دیتی ہے۔

(۶۶۵) اور چمگاڈر (کی ہوشیاری یہ ہے کہ) اس کی نگاہ کمزور ہے وہ صرف غروب ہی کے وقت اُڑتا ہے کیونکہ وہ ایسا وقت ہے جس میں نہ اتنی روشنی ہوتی ہے جو اس کی نظر پر غالب آجائے اور نہ اندھیرا سوتا ہے۔

(۶۶۶) اور چیونٹے اور چیونٹی گرمی کے موسم میں سردی کے لئے ذخیرہ کرتے ہیں۔ پھر فٹیر کئے ہوئے دانوں کے بارے میں اُن کو سڑنے کا اندیشہ ہوتا ہے تو اُن کو نکال کر پھیلاتی ہیں تاکہ ہوا لگ جائے اور اکثر یہ کام چاندنی راتوں میں کرتی ہیں۔ کیونکہ اس میں ان کو اچھی طرح نظر آتا ہے پھر اگر رہنے کی جگہ نمی ہے اور یہ اندیشہ کرتی ہے کہ بیج پھوٹ آئے گا تو بیج کے وسط میں سوراخ کر دیتی ہے گویا وہ یہ جانتی ہے کہ وہ اسی جگہ سے پھوٹا کرتا ہے اور اس کو چیر کر دو ٹکڑے کر دیتی ہے۔ پھر اگر دھنیے کا بیج ہے تو اس کے چار ٹکڑے کرتی ہے۔ کیونکہ تمام بیجوں میں سے دھنیے کا بیج ایسا ہوتا ہے کہ اس کے آدھے آدھے حصے بھی پھوٹ آتے ہیں تو وہ اس حیثیت سے ہوشیاری میں تمام حیوانات سے بڑھ گئی اور باوجود بہت چھوٹا جسم ہونے کے اس کے سونگھنے کی طاقت اس قدر قوی ہے اور کسی کی نہیں۔ بارہا ایسا ہوتا ہے کہ آدمی کوئی ٹڈی وغیرہ کھاتا ہے اور وہ اس کے ہاتھ سے پوری یا اس کا کوئی حصہ گر جاتا ہے اور اس کے قریب میں کوئی بھی چیونٹی نہیں ہوتی تو زیادہ دیر نہیں لگتی کہ کوئی چیونٹی یا چیونٹی اُس کو لے جانے کے ارادہ سے آ لیتی ہے اور اس کو اپنے ٹھکانے پر لیجانے کی کوشش کرتی ہے۔



تو اگر عاجز ہو جاتی ہے تو اپنے سوراخ میں پلٹ جاتی ہے تو پھر کچھ دیر نہیں لگتی کہ وہ آگے آگے ہوتی ہے اور اس کے پیچھے پیچھے ایک لمبے ڈورے کی طرح چیونٹیوں کی قطار چلتی ہوتی ہے اور ان کی امداد سے اٹھالے جاتی ہے تو غور کیجئے کہ کتنی اعلیٰ قوتِ شامہ ہے جو انسان کو بھی میسر نہیں۔ پھر خالص ہمت و جرات پر نظر کیجئے کہ ایسی چیز کو لیجانے کی کوشش کر رہی ہے جو اس کے وزن سے کم و بیش پانسو گنا زیادہ ہوتی ہے اور کم ہی ایسا ہوتا ہے کہ دوسری چیونٹی سے ملتے وقت ٹھہر کر کچھ بات نہ کرتی ہو اور اس کے کلام کرنے پر تو یہ آیت بھی دلالت کرتی ہے۔ **قالت نملة یا ایہا النمل ادخلوا مساکنکم** (ایک چیونٹی نے کہا: اے چیونٹیو! اپنے گھروں میں گھس جاؤ)

(۶۶۷) اور سانپوں میں سے ایک قسم کا سانپ (یہ ہوشیاری کرتا ہے کہ) اپنی دُم ریت میں ٹھونس دیتا ہے (تاکہ وہ نظر نہ آئے) اور سیدھا کھڑا ہو جاتا ہے (یہ کام) دوپہر کے وقت شدت کی گرمی میں (کرتا ہے) تو کوئی پرندہ جو اڑتا ہوا نیچے اترنا چاہتا ہے وہ ریت کی گرمی کی وجہ سے ریت پر بیٹھنے سے اعراض کر کے اس کو درخت کا ٹھنڈا سمجھ کر اس کے سر پر آکر بیٹھتا ہے اور یہ اس کو دبوچ لیتا ہے۔

بعض لوگوں کا بیان ہے کہ ان کے شہروں میں سانپ گائے کے پاس آکر اس کی ٹانگوں پر لیٹ جاتا ہے اور تھن کو منہ میں دبا لیتا ہے تو گائے (ایسی بے حس و حرکت ہو جاتی ہے کہ) آواز نکالنے پر بھی قادر نہیں رہتی اور یہ دودھ چوس جاتا ہے۔

(۶۶۸) (چوہے کی طرح ایک جانور ہے جس کی دُم لمبی ہوتی ہے اس کو یربوع اور بگلی چوہا کہتے ہیں اس) یربوع کی یہ بات ہے کہ وہ ہمیشہ اپنا بل کدوہ یعنی سخت قسم کی زمین میں بناتا ہے جو عام سطح سے بلند ہوتا کہ اس کا بھٹ پانی کے بہاؤ سے بچا رہے اور جانوروں کے گھروں کی ٹھوکروں سے خراب نہ ہو۔ یہ جانور سخت زمین کو گہرا کھود کر اپنے گھر میں مختلف گوشے بناتا ہے بعض کو طویل رکھتا ہے اور بعض کو آنے جانے کا راستہ بناتا ہے اور بعض کو ایسا بناتا ہے کہ باہر کی طرف اس سے دیکھ سکے اور بعض اس لئے ہوتا ہے کہ اس میں سے اندر کی مٹی باہر نکال کر پھینک دے اور یہ سب اس کے گھر ہیں جن کے راستے چھوٹے رکھتا ہے۔ تو جب



بھی کسی طرف سے خطرے کا احساس کرتا ہے دوسرے راستے سے نکل جاتا ہے اور اس کو اپنی ذات کے بارے میں یہ بھی معلوم ہے کہ وہ بہت بھولنے والا ہے تو اپنا بھٹ ہمیشہ کسی ٹیلے یا پتھر کی چٹان یا درخت کے پاس ہی بناتا ہے تاکہ اگر وہ اپنی غذا کی جستجو میں یا کسی خطرہ کی وجہ سے بھٹ سے دور نکل جائے تو آسانی کے ساتھ پھر وہاں واپس آجائے۔

(۶۶۹) اور بہن ہمیشہ اپنی کھوری میں پچھلے پاؤں داخل ہوتا ہے اور اپنی آنکھوں کو باہر کی طرف رکھتا ہے تاکہ اپنی ذات کو اور بچہ کو اگر کوئی خطرہ واقع ہو سکتا ہو تو اس کا علم ہو جائے۔

(۶۷۰) مادہ بچو ساٹھ انڈے دیتی ہے پھر (جس سوراخ میں انڈے دیتی ہے اُس) سوراخ کا دروازہ بالکل بند کر دیتی ہے اور اس کو چالیس دن بند چھوڑے رکھتی ہے پھر کھود کر راستہ کھول دیتی ہے تو بیضے پھٹ چکے ہوتے ہیں۔

(۶۷۱) اور گدھ بہت حرصیں ہے جب مردار گوشت سے خوب ڈٹ جاتا ہے تو اڑنے کی قوت نہیں رہتی تو جب اڑنا چاہتا ہے تو متعدد بار کو دتا رہتا ہے اور اُس میدان کے گرد جہاں مردار پر گرا تھا چند بار کو دتا ہوا گھومتا ہے پھر آہستہ آہستہ چکر باندھ کر اپنے کو ہوا میں اٹھاتا ہے۔ یہاں تک کہ ہوا کی بڑی مقدار اُس کے جسم کے نیچے آجائے پھر بلند ہوتا چلا جاتا ہے۔

(۶۷۲) اور بلی چوہے کو چھت میں دیکھتی ہے تو اپنے ہاتھ کو اسی طرح حرکت دیتی ہے گویا اس کو نیچے اترنے کا اشارہ کر رہی ہے۔ بار بار ایسا ہی کرتی ہے تو وہ واپس آ جاتا، اور وہ ایسا اپنی نگاہ کا اثر ڈالنے کے لئے کرتی ہے اور اس وقت تک کرتی رہتی ہے کہ وہ گر پڑے (یہ ضروری نہیں کہ تمام اقسام ایسا ہی کیا کرتی ہوں ایسی کوئی خاص قسم ہوگی) (مترجم)

(۶۷۳) اور شیر اکثر اوقات بکری کو اپنے دائیں پنجے سے تھام کر بائیں پنجے سے اُس کا سینہ پھاڑتا ہے اور اس کو اس کے پچھلے حصے پر جھکا لیتا ہے تو اُس کے خون کی دھار اُس کے منہ میں جانے لگتی ہے گویا وہ کسی فوارہ کے پاس کھڑا ہے یہاں تک کہ جب پانی لیتا ہے اور اس کو خون سے خالی کر لیتا ہے تو پھر اس کا پیٹ پھاڑتا ہے۔



(۶۷۴) اور مچھر جب اپنے رزق کی جستجو میں نکلتا ہے تو وہ پہچانتا ہے کہ اسکو جو چیز زندہ رکھنے والی ہے وہ خون ہے تو جب بھینے کو دیکھتا ہے جانتا ہے کہ اس کی جلد کے نیچے اس کی غذا ہے تو اس پر جا پڑتا ہے اور اپنی سونڈ اس میں چھو دیتا ہے اور اپنے ہتھیار کے پہنچا دینے پر بھروسہ رکھنے والا ہے۔

(۶۷۵) اور شہیاں شکار کی جستجو کی پرواہ بھی نہیں کرتا بلکہ کسی اُونچے مقام پر ٹھہر جاتا ہے جب کوئی جانور شکار کرتا ہے تو اس پر دفعۃً ٹوٹ پڑتا ہے جب وہ اسکو دیکھتا ہے، تو اس کی ہمت اس سے زیادہ نہیں ہوتی کہ بھاگ نکلے اور شکار کو اس کے ہاتھ میں چھوڑ جائے۔

اور اسی طرح سانپ اپنے رہنے کے لئے جگہ نہیں کھودتا اور اس کا کوئی اہتمام نہیں کرتا بلکہ دوسرے جانوروں کی کھودی ہوئی جگہ (پل) میں گھس جاتا ہے اور اس میں رہنا شروع کر کے دیتا ہے تو وہ جانور اس جگہ سے بھاگ جاتا ہے۔

(۶۷۶) اور بارہ انگھے کے سینک ہر سال گر جاتے ہیں تو جب وہ جانتا ہے کہ اب اس کا ہتھیار جاتا رہا تو درندوں کے خوف سے ظاہر نہیں ہوتا تو جب وہ ایک ہی مقام میں ٹھہرا رہتا ہے تو موٹا ہو جاتا ہے اور وہ جانتا ہے کہ ٹما ہونے کی وجہ سے اس کی حرکت سست ہو چکی ہے اس لئے چھپے رہنے کی اور زیادہ کوشش کرتا ہے پھر جب اس کے سینک نکل آتے ہیں تو دھوپ اور ہوا میں آتا ہے اور حرکت اور دوڑ شروع کرتا ہے تاکہ چربی بکھل جائے اور گوشت کم ہو جائے۔ پھر جب اس کے سینک پورے اور پختہ ہو جاتے ہیں تو اپنی پچھلی عادت پر لوٹ جاتا ہے اور یہ جانور سانپوں کو کھاتا ہے تو اس کو سخت پیاس لاحق ہوتی ہے تو وہ پانی کے گڑھ پھرتا ہے (مگر پیتا نہیں) اور پانی سے صرف اس وجہ سے رکا رہتا ہے کہ وہ جانتا ہے کہ پانی زہروں کو جسم میں پھیلا دیتا ہے پھر ملاکت جلد واقع ہو جاتی ہے۔

(۶۷۷) اور شہد کی مکھیوں کے چھتے سیلابوں کے خھاگ سے بنے ہوئے ہوتے ہیں اور سیہ اور نیولا جب افعی اور دوسرے زہریلے سانپوں سے لڑ کر ایک دوسرے کو کاٹتے ہیں تو یہ دونوں اپنا علاج جنگلی شاہتروں سے کرتے ہیں۔



(۶۷۸) اور شہباز کو جب جگر کی تکلیف ہوتی ہے تو وہ خرگوش اور لومڑی کا جگر کھاتا ہے اور اس طرح حاصل کرتا ہے کہ ان کو اٹھا کر ہوا میں لے جاتا ہے اور چھوڑ دیتا ہے چند بار ایسا کر کے صرف جگر نکال کر کھاتا ہے اور اس سے تندہست ہو جاتا ہے۔  
 (۶۷۹) اور جب چوہے اور بچھو کو ایک شیشے کے برتن میں بند کر دیا جاتا ہے تو چوہا بچھو کے ڈک کی سمت کو پہلے کاٹ دیتا ہے۔ اب اس کے شر سے بے خوف ہو کر جس طرح چاہتا ہے مار دیتا ہے۔

(۶۸۰) اور جب رکھنی بچہ دیتی ہے تو وہ اس وقت گوشت کی ہنڈیا جیسا ہوتا ہے ہاتھ پاؤں کچھ نظر نہیں آتے تو اس کو چوہے ٹیوں کے چمٹ جانے کا اندیشہ ہوتا ہے اس لئے چند دنوں تک ہوا میں اٹھائے ایک جگہ سے دوسری جگہ لئے لئے پھرتی ہے یہاں تک کہ اس میں سختی آ جائے۔

(۶۸۱) اور مچھلی جب جال میں پھنس جاتی ہے اور نکل نہیں سکتی تو وہ جانتی ہے کہ اب بچنے کی کوئی صورت نہیں تو بقدر نیزے کے اچھل جاتی ہے پھر کوشش کرنے لگتی ہے اور بقدر وس ہاتھ اچھل جاتی ہے جس سے جال پھٹ جاتا ہے۔

(۶۸۲) اور چیتا جب موٹا ہونے لگتا ہے تو جانتا ہے کہ (اب موسمی اثر سے) مجبور ہوا چاہتا ہے اور یہ اس کی حرکت سست پڑ گئی تو وہ اپنے آپ کو چھپانے کی پوری کوشش کرتا ہے۔ یہاں تک کہ وہ زمانہ گزر جائے جس میں چیتے موٹے ہو جاتے ہیں۔

باب ۳: ایسی ضرب الامثال جو عرب اور دیگر حکما کی زبانوں پر بکریاں

حیوانات کے کلام کے حوالے سے جاری ہیں اور بڑی دانشمندی کی دلیل ہیں۔

(۶۸۳) عرب کا مقولہ ہے احدث من غراب (کوئے سے زیادہ محتاط) اور کہتے

ہیں کہ کوئے نے اپنے بیٹے سے کہا کہ جب تجھ کو نشانہ بنایا جائے تو جگہ چھوڑ دے۔ یعنی نشانہ سے بچ۔ اُس نے کہا ابا جان میں تو نشانہ بننے سے پہلے ہی بچ نکلوں گا۔

(۶۸۴) شعبیؒ نے فرمایا کہ شیر بیمار ہو گیا تو اس کی مزاج پُرسی کے لئے سب رند



لئے بجز لومڑی کے۔ تو بھڑیئے نے کہا اے بادشاہ آپ بیمار ہوئے تو مزاج پُرسی کے لئے  
 اب ہی درندے حاضر ہوئے مگر لومڑی نہیں آئی۔ شیر نے کہا جب وہ آئے تو ہمیں یاد دلا دینا  
 اس کی اطلاع لومڑی کو بھی ہو گئی تو وہ آئی۔ اس سے شیر نے کہا اور لومڑی میں بیمار ہوا تو  
 لیری مزاج پُرسی کے لئے تیرے سوا سب آئے مگر صرف تو ہی نہیں آئی۔ اُس نے کہا مجھے بادشاہ  
 کی بیماری کی اطلاع مل گئی تھی تو میں اسی وقت سے بیماری کی دوا ڈھونڈنے میں لگ رہی تھی  
 شیر نے کہا پھر تو کس نتیجہ پر پہنچی لومڑی نے کہا کہ مجھے بتایا گیا کہ بھڑیئے کی پنڈلی میں ایک  
 ٹہرہ ہے وہ نکال لینا چاہیئے (اُس کا کھانا مفید ہوگا) تو شیر نے بھڑیئے کی پنڈلی پر پنجرہ  
 مارا اور لومڑی سرگ گئی اور نکل کر راستہ پر بیٹھ گئی۔ جب ادھر سے بھڑیا ایسی حالت میں  
 گذرا کہ اس سے خون جاری تھا تو اس سے لومڑی نے کہا کہ اے لال مونے والے! جب تو  
 اُسندہ بادشاہ کا ہم نشین بنے تو اس کا دھیان رکھ کہ تیرے سر میں سے کیا (خیال منہ کے  
 راستہ سے) نکل رہا ہے۔

(۶۸۵) شعبی نے یہ حکایت سنائی کہ ہم سے کہا گیا کہ ایک شخص نے چندول (ایک چڑیا  
 جس کے سر پر کلغی کی طرح کا اُبھار ہوتا ہے) کا شکار کیا۔ جب وہ اس کے ہاتھ میں آگئی تو  
 اس نے کہا کہ تو میرے ساتھ کیا کرنا چاہتا ہے اُس نے کہا کہ میں تجھے ذبح کر کے کھاؤں گا  
 اس نے کہا نہ کسی مرض کا علاج ہوں اور نہ (اپنے تھوڑے سے گوشت سے) کسی کا پیٹ  
 بھر سکتی ہوں لیکن میں تجھے تین ایسے کلمات سکھا سکتی ہوں جو میرے کھانے سے نیاؤ  
 تجھے نفع دیں گے ان میں سے ایک تو ابھی تیرے ہاتھ میں ہی سکھا دوں گی اور دوسراخت  
 پر اور تیسرا پہاڑ پر جا کر۔ اُس نے کہا۔ پہلا بیان کر۔ اُس نے کہا جو چیز تیرے ہاتھ سے جاتی  
 ہے اس پر کبھی افسوس نہ کرنا۔ پھر جب وہ درخت پر پہنچ گئی تو شکاری نے کہا اب دوسری  
 بات بیان کر تو اُس نے کہا کہ نہ ہونے والی بات کا کبھی یقین نہ کرنا۔ جب وہ پہاڑ پر پہنچ  
 گئی تو بولی کہ او بد نصیب اگر تو مجھے ذبح کرتا تو میرے پوٹے میں سے ایسے دو موتی نکلتے،  
 جن میں سے ہر ایک کا وزن بیس مثقال ہے (یعنی تقریباً ساڑھے سات تولہ) یہ سن کر شکاری  
 اپنے ہونٹھ چبانے لگا اور متأسف ہوا۔ پھر شکاری نے کہا اچھا وہ تیسری بات بیان کر۔



تو اُس نے کہا تو نے پھلی دو باتیں تو ابھی بھلا دیں اب تیسری کیا کہوں۔ کیا میں نے تجھے یہ نہیں کہا تھا کہ جو چیز ہاتھ سے جاتی رہے اس پر افسوس نہ کرنا۔ میں اور میرے پر سب مل کر بھی میں مثقال نہیں ہو سکتے (اور تو نے اس کا یقین بھی کر لیا اور ہاتھ سے نکل جانے والی چیز پر افسوس بھی کیا) یہ کہا اور اڑ کر چلتی ہوئی۔

(۶۸۶) عثمان بن عطاء نے اپنے والد سے نقل کیا کہ بنی اسرائیل میں کے ایک شخص نے عام آمد و رفت سے ایک طرف ایک جال لگایا تو ایک چڑیا نیچے اُتری اور جال کی طرف چل کر جال سے کہنے لگی۔ کیا بات ہے میں تجھے راستہ سے ایک طرف ہٹا ہوا دیکھ رہی ہوں۔ اس نے کہا میں لوگوں کے شر سے الگ رہنا چاہتا ہوں۔ چڑیا نے کہا کیا بات ہے، میں تجھے بہت دُلا دیکھ رہی ہوں۔ جال نے کہا مجھے عبادت نے گھلا دیا۔ چڑیا نے کہا یہ تیسرے کندھوں پر رہی کیسی ہے۔ جال نے کہا تارک الدنیا اور زاہدوں کا لباس تو ٹاٹ اور کپڑا ہی ہوتا ہے۔ چڑیا نے کہا اور تیرے ہاتھوں میں یہ لاکھی کیسی ہے۔ جال نے کہا اس پر ٹیک لگا لیا کرتا ہوں۔ چڑیا نے کہا یہ تیرے منہ میں بیج کیسے ہیں جال بولا کہ یہ میں نے مسافر اور محتاجوں کے لئے رکھ چھوٹے ہیں۔ چڑیا نے کہا مسافر اور محتاج تو میں بھی ہوں۔ جال نے کہا تو لے لے۔ پھر چڑیا نے اپنا سر جال میں دے دیا۔ اور اس نے چڑیا کی گردن پکڑ لی۔ تو چڑیا چلائی۔ سیق سیق (دھوکہ دیا گیا دھوکہ دیا گیا) پھر کہا (خدا کرے) تیرے بعد مجھے کوئی ریاکار قاری دھوکا نہ دے۔ مجاہد نے کہا کہ یہ ایک ضرب المثل ہے جس کی طرف آخر زمانہ کے ریاکار قاریوں کی طرف اللہ عزوجل نے اشارہ کیا ہے۔

مالک بن دینار نے کہا ہے کہ اس زمانہ کے قاری اس شخص کی مانند ہیں جس نے جال کھڑا کیا اور اس میں گہوؤں ڈال دیئے پھر ایک چڑیا آئی اور کہنے لگی کہ کس چیز نے تجھے مٹی میں ملا دیا۔ جال نے کہا تو اضع نے۔ چڑیا نے کہا تو ایسا دُلا کیوں ہو گیا؟ جال نے کہا طویل عبادت کرنے سے۔ چڑیا نے کہا یہ تجھ میں گہوؤں کیوں رکھے ہیں؟ جال نے کہا کہ یہ میں نے روزہ داروں کے لئے رکھ چھوٹے ہیں۔ چڑیا نے کہا کہ تو بہت ہی اچھا بزرگ ہے۔ جب مغرب کا وقت ہوا تو چڑیا دانہ لینے کے لئے آئی تو جال نے اس کا گلا دبا



لیا تو چڑیانے کہا کہ عبادت گزار لوگ اسی طرح گلا دبا لیا کرتے ہیں جیسا تو دوبارہ ہے۔  
پھر تو آج کے عابدوں میں خیر مفقود ہو گئی۔

(۶۸۷) معانی بن زکریا نے حکایت بیان کی کہ کہتے ہیں ایک شیر اور بھیڑیا اور لومڑی  
ساتھی بن گئے اور شکار کے لئے نکلے تو انہوں نے گدھے، ہرن اور خرگوش کا شکار کیا۔ تو  
شیر نے بھیڑیے سے کہا کہ شکار کی تقسیم تو کرو۔ تو اُس نے کہا یہ تو بالکل کھلی ہوئی بات  
سے گدھا تیرا ہے اور خرگوش ابو معاویہ یعنی لومڑی کا اور ہرن میرا۔ تو شیر نے پنچہ مار کر  
اُس کی کھوپڑی جدا کر دی۔ پھر لومڑی کی طرف متوجہ ہوا اور اس سے کہا خدا اُسے ہلاک  
کرے تقسیم کے بارے میں یہ کس قدر جاہل واقع ہوا۔ پھر کہا یہ کام تو کر۔ لومڑی نے کہا کہ اے  
ابو المہارث (یعنی شیر) بالکل واضح بات ہے۔ گدھا آپ کے ناشتہ کے لئے ہے اور ہرن رات  
کے کھانے کے لئے اور خرگوش کا نقل درمیان میں کر لیجئے۔ شیر نے کہا اے کمبخت کتنا اچھا  
فیصلہ تو نے کیا۔ یہ فیصلہ تجھے کس نے سکھایا؟ لومڑی نے کہا بے انصاف بھیڑیے کا سر میرے  
سامنے ہے (اُسی نے سکھایا)۔

(۶۸۸) حکماء نے امثال میں ذکر کیا ہے کہ بھیڑیے سے پوچھا گیا کہ کیا بات ہے کہ  
تو گتے سے زیادہ تیز دوڑتا ہے اُس نے کہا اس لئے کہ میں اپنی ذات کے لئے دوڑتا ہوں  
اور کتا اپنے مالک کے لئے۔

(۶۸۹) ابو ہلال عسکری نے بیان کیا۔ عرب کا مقولہ ہے کہ ایک بچہ کو کھجور مل گئی۔ پھر  
اس سے لومڑی نے جھپٹ لی تو بچہ نے لومڑی کے تھپڑ مارا۔ دونوں فیصلہ کرانے کے لئے  
گاوہ کے پاس گئے۔ گاوہ سے کہا اے ابا الخیل (گاوہ کی کنیت) گاوہ نے (تواضع سے) کہا  
تم سننے والے کو پکار رہے ہو (یعنی کہو میں بخوشی سنوں گی)۔ بچہ نے کہا ہم تیرے پاس  
ایک فیصلہ کرتے کے لئے آئے ہیں۔ گاوہ نے کہا اس گھر کے فیصلے حکمت بھرے ہی ہوتے  
ہیں۔ بچہ نے کہا میں نے ایک کھجور چکی تھی۔ گاوہ نے کہا بیٹھا پھل لیا تھا۔ بچہ نے کہا  
اس کو لومڑی نے لے لیا۔ گاوہ نے کہا ایک بدکردار نے اپنے نفس کو لذت پہنچائی۔  
بچہ نے کہا تو میں نے اس کے تھپڑ مارا۔ گاوہ نے کہا تو نے اپنے نفس کو تسکین دی۔ اور بڑا



ظالم تو پہل کرنے والا ہی ہوتا ہے۔ بچو نے کہا پھر اُس نے بھی میرے تھپڑ مارا۔ گوہ نے کہا ایک آزاد نے اپنے نفس کی مدد کرنا چاہی۔ بچو نے کہا ہمارے درمیان فیصلہ کر دے۔ گوہ نے کہا کر چکی ہوں۔

(۶۹۰) عرب کے حکماء کا قول ہے ”مخاطب سے دو باتیں بیان کر۔ پھر اگر وہ نہ سمجھے، تو (فاربعہ یعنی) چار عسکری نے کہا اس کا مطلب یہ ہے کہ اگر وہ دو باتیں نہیں سمجھا تو قیاس کے قریب یہ بات ہے یہ اُن لوگوں میں سے ہے جو چار کو بھی نہ سمجھے گا۔ عسکری نے کہا کہ بعض علمائے کہا کہ ”یہ لفظ (فاربعہ نہیں) فاربعہ ہے۔ یعنی فَاْمِسْک (تو روک لے آگے مت بول) اور وہ (یعنی پہلی توجیہ) غلط ہے“ (اس مقولہ میں اس عالم کی ذکاوت ظاہر ہوتی ہے کہ وہ خوب سمجھے۔

(۶۹۱) کہتے ہیں کہ ایک چیل نے مچھلی کا شکار کیا پھر اس کو نگلنے کی کوشش کی مچھلی نے کہا ایسا نہ کرنا۔ اگر تو نے مجھے کھا لیا تو میں تیرا پیٹ نہیں بھر سکتی۔ لیکن تو مجھ سے جس چیز کی چاہے قسم لے لے میں تیرے پاس روزانہ ایک مچھلی لاتی رہوں گی۔ چیل نے اُسے قسم دلانے کے لئے مُنہ کھولا۔ تو مُنہ سے نکل کر تیرتی ہوئی صاف ہو گئی۔ تو چیل نے کہا واپس آ۔ مچھلی نے کہا میں نے پہلے تیرے پاس آکر کون سی خیر دیکھی تھی کہ اب لوٹ کر آؤں:-

(۶۹۲) ایک شخص ایک میدان میں تھا۔ اُس کے سامنے شیر آگیا تو یہ اس سے بھاگا اور ایک گہرے گڑھے میں جا کر اس کے پیچھے شیر بھی اُس میں گر گیا۔ دیکھا تو اُس میں ایک ریچھ بھی موجود تھا۔ اُس سے شیر نے کہا کہ تو یہاں کب سے ہے؟ اُس نے کہا کسی دن سے، اور مجھے بھوک نے مار ڈالا تو شیر نے کہا کہ میں اور تو دونوں اس کو کھا لیں گے تو دونوں کا پیٹ بھر جائے گا۔ ریچھ نے کہا جب دوبارہ بھوک لگے گی پھر ہم کیا کریں گے اور مناسب یہ ہے کہ ہم اس آدمی سے حلف کر لیں کہ ہم اس کو نہیں ستائیں گے تاکہ یہ ہماری اور اپنی رہائی کی کوئی تدبیر کرے کیونکہ یہ ہماری بہ نسبت حیلہ نکالنے پر زیادہ قدرت رکھتا ہے تو دونوں نے آدمی سے حلف کیا۔ اب وہ شخص کوئی رہائی کی صورت



نکالنے میں لگا تو اس کو ایک طرف سے کچھ روشنی نظر آئی۔ اُس نے اس طرف سے  
سوراخ بڑھانا شروع کیا اور فضا تک راستہ بنا لیا تو خود بھی آزاد ہو گیا اور ان کو بھی  
آزاد کر دیا۔

(۶۹۳) ایوب المرزبانی منصور کا وزیر تھا۔ جب منصور اس کو طلب کیا کرتا تھا تو سکر  
جاتا اور گھبرا جاتا تھا۔ پھر جب اس کے پاس سے واپس آتا تو اس کا رنگ بحال ہو جاتا  
بعض لوگوں نے اس سے کہا کہ ہم آپ کو دیکھتے ہیں کہ باوجود اس بات کے کہ آپ کی باریابی  
امیر المومنین کے یہاں بکثرت ہوتی ہے اور امیر المومنین آپ سے مانوس بھی ہیں، جب  
آپ ان کے حضور میں جاتے ہیں تو متغیر ہو جاتے ہیں۔ ایوب نے کہا اس بارے میں،  
میری اور تمہاری مثال ایک باز اور مرغ کی سی دونوں نے ایک دوسرے سے منافع کیا  
باز نے مرغ سے کہا کہ میں تجھ سے زیادہ بے وفا نہیں دیکھا۔ اس نے کہا کیسے؟ باز نے  
کہا تو انڈے کی صورت میں لیا گیا تیرے مالک نے تجھے سینے کا انتظام کیا اور ان کے ہاتھوں  
میں تو بچہ بن کر نکلا پھر انہوں نے اپنی ہتھیلیوں سے تجھے کھلایا۔ یہاں تک کہ تو بڑا ہو گیا  
تو ایسا بن گیا کہ تیرے پاس بھی اگر کوئی آئے تو تو ادھر ادھر اڑتا اور چختا پھرتا ہے۔ اگر تو  
کسی اونچی دیوار پر جا بیٹھتا ہے تو وہاں تو مدتیں گزار دیتا ہے وہاں سے اڑ کر تو دوسری  
دیوار پر پہنچ جاتا ہے اور میں پہاڑوں سے ایسے حال میں پکڑا جاتا ہوں کہ میری عمر بھی بڑی  
ہوتی ہے اور مجھے تھوڑا سا ہی کھلایا جاتا ہے اور ایک ایک دو دن تک بندش میں بھی  
رہتا ہوں پھر جب شکار پر چھوڑا جاتا ہوں تو اکیلا ہی اڑتا ہوں مگر پکڑ کر مالک کے پاس  
لے آتا ہوں۔ اب مرغ بولا کہ تیری دلیل بیکار ہے۔ یاد رکھ اگر تو سیخ پر پڑھے ہوئے کبھی  
دوباز بھی دیکھ لیتا تو کبھی ان کے پاس لوٹ کر نہ آتا اور میں ہر وقت سینوں کو مرغوں سے  
بھری ہوتی دیکھتا رہتا ہوں مگر پھر بھی ان کے ساتھ رات بسر کر لیتا ہوں تو میں تجھ سے  
زیادہ وفادار ہوں (ابو ایوب نے یہ قصہ سنا کر کہا) لیکن اگر تم منصور کی عادات کو اس قدر  
عہ اس کا نام سلیمان بن ابی مجالد تھا ابو ایوب کفیت۔ اس غریب کو جس خوف کا اس نے ذکر کیا ہے اس کا سامنا کرنا  
پڑا باوجود اس کے کہ خلافت سے قبل منصور پر اس کے احسانات تھے۔ لکھنؤ میں منصور نے اس کے اموال ضبط کر لئے اور



پہچانتے جب قدر میں پہچانتا ہوں تو اسکی طلبی کیوقت تمہارا حال میرے حال سے بھی زیادہ خراب ہوتا۔  
(۶۹۴) کہتے ہیں کہ ایک بچہ نے ہرن کو گدھے پر چڑھے ہوئے دیکھا تو ہرن سے کہا کہ مجھے بھی اپنے ساتھ بٹھالے تو اُس نے بچہ کو بٹھا لیا۔ اُس نے بیٹھ کر کہا تیرا گدھا کیسا اچھا ہے۔ پھر تھوڑا سا چلنے کے بعد کہا تیرا گدھا کیسا اچھا ہے ہرن نے کہا، اچھا اتر۔ اس سے پہلے کہ تو یہ کہے کہ میرا گدھا کیسا اچھا ہے۔

(۶۹۵) کہتے ہیں کہ ایک بچہ نے لومڑی کو شکار کیا تو لومڑی بولی کہ اُم عامر (لومڑی کی کنیت) کے ساتھ احسان کر۔ تو اُس نے کہا کہ میں تجھے دو میں سے ایک بات کا اختیار دیتا ہوں (ایک کو ان میں سے پسند کر کے مجھے بتا) یا یہ کہ میں تجھے خود کھالوں یا (کسی اور کو) کھلا دوں۔ لومڑی نے کہا کیا تجھے یاد ہے وہ اُم عامر (لومڑی) جس نے اپنے گھر میں تجھ سے نکاح کیا تھا۔ تو بچہ نے کہا کب کیا تھا۔ یہ بات کرتے ہی اُس کا منہ کھلا تو لومڑی چھوٹ کر صاف گئی۔

(۶۹۶) ایک پرندے نے ولیمہ کیا اور اپنے بعض بھائیوں کو مدعو کرنے کے لئے قاصد روانہ کئے۔ ایک قاصد نے غلطی کی اور وہ لومڑی کے پاس پہنچ گیا اور اس سے کہا کہ تمہارا بھائی نے تم کو دعوت دی ہے۔ لومڑی نے کہا سر آنکھوں پر۔ قاصد نے واپس آکر منظوری دعوت کی اطلاع دی تو تمام پرندے گھبرا گئے اور انہوں نے کہا تو نے ہمیں ہلاک کر ڈالا اور ہمیں موت کے سامنے پیش کر دیا تو قنیرہ نے کہا میں ایک حیلہ سے اس کو تمہارے سر سے ٹالے دیتی ہوں۔ قنیرہ نے جا کر لومڑی سے کہا کہ تمہارے بھائی نے سلام کے بعد یہ کہا ہے کہ ولیمہ پیر کے دن ہوگا۔ آپ یہ بتائیں کہ آپ کس جماعت کے ساتھ بیٹھنا پسند کریں گی۔ آیا سلوٹی کتوں کے ساتھ یا کردی کتوں کے ساتھ یہ سن کر لومڑی گھبرا گئی اور کہنے لگی کہ میرے بھائی کو میری طرف سے سلام کہہ دو اور کہہ دینا کہ ابوالسرور نے (کنیت نر لومڑی کی) سلام کے بعد یہ کہا ہے کہ مجھ پر ایک نذر کا پورا کرنا مقدم ہے جو ایک عرصہ سے جاری ہے۔ میں پیر اور جمعرات کو روزہ رکھتی ہوں۔

(۶۹۷) ابو عمیر الصوری نے کہا ایک بکرا ایک مشک کے پاس سے گذرا پھر اس کو



دیکھ کر بھاگا تو مشک نے اس سے کہا تو مجھ سے بھاگتا ہے میں کبھی تیرے ہی مانند تھی اور میرے ہی مانند تو بھی ہو جاوے گا۔

(۶۹۸) ابوسلیم الخطابی نے بیان کیا کہ عرب کی امثال میں سے یہ قول بھی ہے لا اریا ثوابک ا کفنی عذابک (میں تجھ سے بھلائی نہیں چاہتا (بس) مجھے اذیت پہنچانے سے باز رہ) ایسا ہی کسی شاعر کا قول ہے:-

کفانی اللہ شرک یا خلیلی  
فاما الخیر منک فقد کفانی

(ترجمہ) اے میرے دوست اللہ مجھے تیرے شر سے بچالے۔ رہا تیری طرف سے خیر کا پہنچنا تو اس سے تو نے (پہلے سے ہی) مجھے بچار رکھا ہے (مرا بخیر تو امید نیست بدمرساں۔ مترجم۔)

(۶۹۹) ابوسلیمان نے کہا اسی کی نظیر ہے عرب کا مقولہ یدک عنی وانا فی عافیۃ اپنا ہاتھ مجھ سے دُور رکھ اور عافیت میں ہوں) اور اس کی اصل یہ ہے جو اس سلسلہ کی ایک بات ہے جو باتیں لوگ جانوروں کی زبانوں کی طرف منسوب کر کے کیا کرتے ہیں۔ کہ ایک چوہا چھت سے گرا تو بلی اس کو اٹھنے پر سہارا دینے کے حیلہ سے یہ کہتی ہوئی کامیاب ہونا چاہتی تھی بسم اللہ علیک (بسم اللہ میں ابھی پہنچی) تو چوہے نے کہا یدک عنی وانا فی عافیۃ کہ اپنا دست شفقت دُور ہی رکھئے میں بالکل ٹھیک ہوں۔ ”بخشوبی بلی چوہا لند ورا ہی بھلا“

(۷۰۰) مصنف فرماتے ہیں کہ میں نے علی بن الحسین الواعظ سے سنا۔ وہ یہ حکایت بیان کرتے تھے کہ عیسیٰ بن مریم علیہ الصلوٰۃ والسلام کا گذر ایک سپرے پر ہوا جو ایک سانپ کو پکڑنے کے لئے روک رہا تھا تو سانپ نے حضرت عیسیٰ علیہ السلام سے کہا کہ اے روح اللہ اس سے کہہ دیجئے کہ اگر یہ مجھ سے باز نہ رہا تو میں اس پر ایسی سخت ضرب لگاؤں گا کہ اس کے پرچھے اڑاؤں گا۔ حضرت عیسیٰؑ گذر گئے پھر واپس تشریف لائے تو دیکھا کہ سانپ سپرے کی ٹوکری میں آچکا تھا تو سانپ سے حضرت عیسیٰؑ نے کہا کہ تو ایسا اور ایسا نہیں کہہ رہا تھا



اب تو کیسے اُس کے ساتھ ہو گیا؟ تو اس نے کہا اے روح اللہ اس نے مجھ سے حلف کر لیا ہے کہ اتنے دنوں کے بعد رہا کر دے گا تو اگر اس نے میرے ساتھ غداری (بد عہدی) کی تو اس غداری کا زہر اس کو میرے زہر سے بھی زیادہ نقصان دینے والا ہوگا۔

واللہ الموفق للصواب

الحمد للہ علی احسانہ کہ ترجمہ کتاب الاذکیا آج مورخہ ۲۳ صفر ۱۳۷۲ھ شنبہ  
مطابق ۱۳ نومبر ۱۹۵۲ء تمام ہوا۔  
عبدہ الضعیف اشتیاق احمد عفا اللہ عنہ

اس ترجمہ کی تکمیل میں حضرت شیخ الادب مولانا محمد اعجاز علی صاحب رحمۃ اللہ  
علیہ احقر کی بہت کچھ سمیت افزائی فرماتے رہے۔ کتاب میں جس قدر عربی اشعار  
ہیں بندہ کی درخواست پر بالاستیعاب ان کے ترجمہ کا مطالعہ فرمایا۔ اور اصل  
کتاب کو پیش نظر رکھ کر بہت سے ابواب کا پورا ترجمہ احقر سے مختلف اوقات  
میں سنتے بھی رہے۔ مرحوم نے کتاب کے ختم پر چند دعائیہ کلمات اپنے قلم سے  
تحریر فرمادیئے جو درج ذیل ہیں :- اللہم وفق لترجمہ ما ینفعہ لیومہ  
وعندہ واتخذ دعوانا ان الحمد للہ رب العلمین

محمد اعجاز علی عفی عنہ





## فتاویٰ دارالعلوم دیوبند

جدید ترتیب اور  
بے شمار اضافے

مولانا مفتی عزیز الرحمن  
مفتی محمد شفیع صاحب

سائز ۲۰ x ۳۰  
۸

صفحہ جلد اول ۸۰۰  
" دوم ۱۱۰۰

کل صفحات ۱۹۰۰

دارالعلوم دیوبند کی خداداد شہرت اور اس کے فتاویٰ پر تمام ممالک  
اسلامیہ مسلمانوں کی پنچایتوں اور عدالتوں کا اعتماد محتاج بیان  
نہیں ہو رہا ہے یہ وہ فتاویٰ ہیں جو اکابر علماء کے لکھے اور دیکھے  
ہوئے ہیں اور جن کو مسلمانوں کے ہر طبقہ میں مستند و معتبر تسلیم کیا  
گیا ہے یہ فتاویٰ متعدد بار شائع ہو کر مقبول ہوئے ہیں۔ اس  
دفعہ ترتیب بالکل بدل کر تمام مسائل کو فقہی ابواب و فصول کے تحت  
کر دیا گیا ہے حضرت مفتی محمد شفیع صاحب کے کراچی میں لکھے ہوئے  
فتاویٰ جواب تک شائع نہیں ہوئے تھے ان میں سے آج کل  
کی ضرورت کے بشمار فتاویٰ کا اضافہ کر دیا گیا ہے۔ کتابت و  
تصحیح دوبارہ کرائی گئی ہے عکسی طباعت سفید کاغذ مجلد اعلیٰ۔

جلد اول

" دوم

کامل دو جلد

۱۲٪

۱۵٪

۲۷٪

## قصص القرآن

جلد  
چار کامل

مولانا محمد حفظ الرحمن سیواری

کل صفحات ۱۷۸۲

سائز ۲۰ x ۲۶  
۸

قرآنی قصص اور انبیاء علیہم السلام کے سوانح حیات اور ان کی دعوت  
حق کی مستند تاریخ و تفسیر پر نہایت محققانہ کتاب جو فاضل مصنف  
کے تدبر قرآن کا شاہکار ہے جس میں انبیاء علیہم السلام اور کچھ اہل امتوں  
کے مستند واقعات اور ان واقعات سے حاصل ہونے والی عبرتیں۔  
الحاد تحریف دین اور مادہ پرستی کا احتساب جدید عصری تحقیقات  
تفسیر حدیث اور علم کلام کے نادر مباحث طرز استدلال  
سائنٹفک اور دل نشین یہ کتاب عوام و خواص میں بے حد  
مقبول ہے اور ہمارا شائع کردہ نسخہ

اغلاط سے پاک اور صحیح ترین نسخہ ہے

عکسی طباعت سفید کاغذ جلدیں مضبوط اور

ہر جلد پر حسین پلاسٹک کور

صحیح ترین نسخے

کا فوٹو لے کر

چھاپا گیا ہے

جلد اول صفحہ ۵۷۲

جلد دوم سوم ۶۹۲

جلد چہارم ۵۲۰

کامل سیٹ

۸۱٪

۹۹٪

۹۰٪

۲۷٪

دارالاشاعت — مقابل مولوی مسافر خانہ — کراچی ۱











